

DUE DATE SLIP**GOVT. COLLEGE, LIBRARY**

KOTA (Raj)

Students can retain library books only for two weeks at the most

BORROWER'S No	DUE DATE	SIGNATURE

REPRINT FROM THE
CHOWKHAMBĀ SANSKRIT SERIES,

A

COLLECTION OF RARE & EXTRA ORDINARY SANSKRIT WORKS.

Nos. 3 to 10, & 13, 14.

The

S'ABDA KAUSTUBHA

By

PANDIT BHATTOJI DĪKSHIT

Vol. II—Fas 5 to 10.

From the Second Pāda of 1st Adhyāya
to Second Pāda of 3rd Adhyāya

and

SPHOTA CHANDRIKĀ

By

Pandit Srikrishna mauni

EDITED BY

Pandit Gopal S'astri Nene

Professor, Government Sanskrit College, Benares.

PUBLISHED & SOLD BY THE SECRETARY,

CHOWKHAMBĀ SANSKRIT SERIES OFFICE,

Vidyā Vilas Press, North of Gopal Mandir, Benares.

Printed-Published & sold by
JAI KRISHNADAS-HARIDAS GUPTA,
The Chowkhamba Sanskrit Series Office,
VIDYA VILAS PRESS,
North of Gopal Mandir,
BENARES CITY.

*Printed by Jai Krishna Das Gupta
at the Vidya Vilas Press, Benares,*

Agents

- 1 Otto Harrassowitz, Leipzig
GERMANY
- 2 Arthur Probsthain,
Oriental & Foreign Bookseller,
LONDON.
- 3 The Oriental Book-supplying Agency,
POONA.

चौखम्बा संस्कृत ग्रन्थमाला ।

(ग्रन्थाङ्कः २)

नं० ७, ८, ९, १०, १३, १४, १५

शब्दकौस्तुभः

श्रीमद्द्वैजीदीक्षितविरचितः ।

तस्य

प्रथमाध्यायीद्वितीयपादमारभ्य तृतीयाध्यायद्वितीयपाद
द्वितीयो भागः ।

काशिकराजकीय संस्कृतप्रधान पाठशालाध्यापक-
नेने-इत्युपनामक गोपाल शास्त्रिणा संस्कृतः ।

प्रकाशकः—

सेक्रेटरी,

चौखम्बा संस्कृत सीरिज् आफिस,

विद्याविलास प्रेस, गोपालमन्दिर के उत्तर फाटक, बनारस सिटी ।

१९८५

हमारे यहां हर तरहकी छपाई व जिल्दसजाकी कार्य भी होता है ।
दूर तरह के संस्कृत ग्रन्थ तथा भाषा पुस्तकों के मिलने का पता—

जयकृष्णदास-हरिदास गुप्तः,

चौखम्बासंस्कृतसीरीज आफिस,

विद्याविलास प्रेस, गोपालमन्दिर लेन,

बनारस सिटी ।

श्रीगुरुः शरणम् ।

ईशकृपया शब्दकौस्तुभस्येदं द्वितीयं संस्करणं भवता पुरत उप-
स्थितम् । न तिरोहिताऽस्योपयोगिता विदुषा तत्र भवतां वैयाकरणानाम् ।

अस्य मुद्रणावसरे तृतीयाध्यायतृतीयचतुर्थपादपुस्तकं महता प्रयत्ने-
नान्वेषितमपि नोपलब्धमिति महाद्विषादस्थानम् । मन्येऽहमेतादृशोपयुक्त-
पुस्तकस्य प्रकाशनार्थमचिरादेव दानेन मामनुगृह्य सकलजनोपकारजपु-
ष्यमासादयिष्यान्ति तत्पुस्तकगोप्तार इति ।

निवेदकः

गोपालशास्त्री नेने

इस प्रेसमें हर किस्म की छपाई व जिल्द साजी का काम भी होता है ।

सर्व प्रकारके संस्कृत ग्रन्थो के मिलने का एक मात्र पता —

जयकृष्णदास-हरिदास गुप्तः—

चौखम्बा संस्कृत सीरिज आफिस, विद्याविलास प्रेस,
गोपालमंदिरके उत्तर फाटक, बनारस सिटी ।

शब्दकौस्तुभविषयसूची ।

१ क्तिप्रकरणम्	१	२९ तत्पुरुषसमास	"	१६९
२ ह्रस्वादिसंज्ञासूत्रम्	१३	३० बहुमीहिसमास	"	२११
३ एकश्रुतिविधिसूत्रम्	१६	३१ द्वन्द्वसमासप्रकरणम्	"	२१६
४ क्तिस्त्राणि	२१	३२ पूर्वनिपात	"	२१८
५ उपसर्जनसंज्ञाप्रकरणम्	२९	३३ विभक्त्यर्थ	"	२२०
६ प्रातिपदिकसंज्ञा	३०	३४ एकवद्भाव	"	२४८
७ उपसर्जनसंज्ञा	३३	३५ लिङ्गानुशासनम्	"	२५६
८ युक्तवद्भावप्रत्याख्यानसूत्रम्	३४	३६ आदेशविधान	"	२७९
९ द्वित्वातिदेशसूत्रम्	३६	३७ लुग्विधान	"	२८८
१० एकदेशप्रकरणम्	३८	३८ आदेशविधान	"	२९९
११ धातुसंज्ञासूत्रम्	४९	३९ प्रत्ययाधिकार	"	३०१
१२ इत्संज्ञाप्रकरणम्	५५	४० स्वरप्रकरणम्	"	३०४
१३ यथासंख्यपरिभाषासूत्रम्	५९	४१ सन्विधान	"	३०७
१४ आत्मनेपदनियमसूत्रम्	६०	४२ नामधातु	"	३१२
१५ परस्मैपदनियमप्रकरणम्	९०	४३ यङन्तप्रकरणम्	"	३३९
१६ नदीसंज्ञाप्रकरणम्	९९	४४ णिजन्त	"	३४१
१७ घिसंज्ञाप्रकरणम्	१०५	४५ कण्ड्वादि	"	३५९
१८ अङ्गसंज्ञाप्रकरणम्	१०७	४६ आयादिविधानप्रकरणम्	"	३६३
१९ पदसंज्ञाप्रकरणम्	१०९	४७ सनाद्यन्तानां धातुत्व-		
२० वचनप्रकरणम्	११३	विधि	"	३६५
२१ कारक	"	४८ स्यादिविकरणविधि	"	३६७
२२ निपातसंज्ञा	"	४९ आम्विधिप्रकरणम्	"	३६८
२३ गति	"	५० कृभ्वस्त्यनुप्रयोग	"	३७१
२४ कर्मप्रवचनीय	"	५१ च्लिविधान	"	३७३
२५ पुरुषनियम	"	५२ च्ल्यादेश	"	३७५
२६ परिभाषा	"	५३ विकरण	"	३८५
२७ समाससंज्ञा	"	५४ कर्मकर्तृ	"	३८२
२८ अव्ययीभावसमास	"	५५ कृतप्रकरणम्	"	३९९

इस कार्यालय द्वारा “काशीसंस्कृतसीरिज” के अलावा और भी ३ सीरिज यथा “चौखम्बा संस्कृत सीरिज” “बनारससंस्कृतसीरिज” “हरिदाससंस्कृतसीरिज” ग्रन्थ-मालायें निकलती हैं तथा इन ४ सीरिजों के पश्चात् और भी विविध शास्त्र की पुस्तकें प्रकाशित की गई हैं तथा अन्य सब स्थानों के छपे हुए संस्कृत तथा भाषा-भाष्य के ग्रन्थ विक्रयार्थ प्रस्तुत रहते हैं, सूचीपत्र पृथक् मंगवाकर देखें, इसके अलावा हमारे यहाँ सर्व प्रकार की संस्कृत, हिन्दी, अङ्ग्रेजी की सुन्दर छापाई होती है, परिक्षा प्रार्थनीय है ।

पत्रादि प्रेषणास्थानम्—

जयकृष्णदास-हरिदास गुप्तः—

“चौखम्बा संस्कृतसीरिज” आफिस, विद्याविलास प्रेस,
गोपालमन्दिर के उत्तर फाटक, बनारस सिटी ।

• श्रीः •

• महोजीदीक्षितकृते—

शब्दकौस्तुभे ।

प्रथमाध्याये द्वितीयपादे प्रथममान्हिकम् ।

गाङ्कुटादिभ्योऽङ्गिण्डित् (अष्टा०सू०१-२-१) । गाडादेशात्कुटादेश्च परेऽङ्गितः प्रत्यया डिद्वत्स्युः । अध्यगीष्ट । “विभाषा लुङ्लडो.” (अष्टा० सू०२-४-५०) इतीडो गाङ् । इह विशेषणार्थं एष हि गाडादेशे डकारः इति “गाङ् लिटि” (अष्टा०सू०२-४-४९) इति सूत्रे वक्ष्यते । कुटिता, कुटितुम् । अङ्गिण्टिकम् ? कोट् । घञ् । चुकोट् (?) । ‘व्यचेः कुटादित्वमनसीति वक्तव्यम्” (का०वा०) । एतच्च पठे “लित्थभ्यासस्य” (अष्टा०सू० ६-१-१७) इति सूत्रे भाष्ये पठितमपि सन्दर्भशुद्धयर्थं वृत्तिरूतेह पठितम् । तुदादिगणे कुटादिभ्यः प्राक् पठितस्य व्यचेः कुटादित्वं चार्तिकेनातिदिश्यते । विचितुम्, विचिता । अनसि किम् ? ‘उरुव्यचाः’ । अत्र हरदत्तः— अनसीति पर्युदासात्कृत्येवेदम् । तेनेह न-विच्यचिथ, अव्याचीत्, अव्यचीत् । केचित्तु प्रसज्यप्रतिषेधमाश्रित्य थलादिष्वपि डित्वमाहुः । तत्तु वाक्यभेदादसमर्थसमानाच्चायुक्तमिति माधवादयः । अथ कथं लिखितुं, स्वयमेव लिखिष्यते इति ? अत्र दुर्घटादयः—कण्वादिभ्य इत्यत्रेव पठोतत्पुरुषबहुव्रीहोः सहविवक्षया बहुव्रीहिशेषोऽयं कुटादिभ्य इति । तेन लिखेरपि कुटस्यादितयाऽत्र सङ्ग्रह इति । तत्र, “शकुनिष्वालेखने” (अष्टा०सू०६-१-१४२) इति सौत्रप्रयोगविरोधागत्तेः, “रलो व्युपधात्” (अष्टा०सू०१-२-२६) “ईश्वरे तोत्तुन्” (अष्टा०सू०३-४-१३) इत्यत्र वृत्तिग्रन्थविरोधाच्च । तत्र हि लिखित्वा, लेखित्वा, लिलिखिपति, लिलेखिपति, विलेखितुम्, इति प्रदर्शितम् । नस्मात्संज्ञापूर्वकतया समाधेयमिति हरदत्तः । कथं ‘चुकुटिपति’ इति, सनो डित्वाद्यङ्गन्तादिषु तड्प्रसङ्गात् ? मैवम्, उपदेशग्रहणानुवृत्त्योपदेशे यो डित्तदन्तादात्मनेपदमिति व्याख्यानात् ।

१ अत्र “परस्मैपदानां” (अष्टा०सू०३-४-८२) इत्यनेन णल् ।

विज इट् (अष्टा०सू०१-२-२) । विजेः पर इडादिः प्रत्ययो ङित्स्यात् । उद्विजितुम् । इट् किम् ? उद्वेजनम् । इह “वृद्धिर्यस्य” (अष्टा०सू०१-२-७३) इतिसुत्रान्मण्डूकप्लुत्या वस्यादिरित्यनुवर्तते । तेनेडादिः प्रत्ययो लभ्यते, न तूत्तमैकवचनमिट् । तथाहि सति ‘विजिपीय’ इत्यत्रैव स्यात् । “ओविजी भयचलनयोः” (तु०आ०१२९०४०५०१४६१) इति विजिरिह गृह्यते न तु पृथग्भावार्थ इरित्, तस्यानिट्कत्वादिति हरदत्तः । न च क्रादिनिय-
माह्लिट् संभवत्येवेति वाच्यम्, तत्र कित्त्वेन गतार्थत्वादिति तस्य भावः । वस्तुतस्तु नेदं युक्तम् ‘विवेजिथ’ इति थलीट्सम्भवात् । पिरचेन कित्त्वा-
भावात् । तस्मात्कुटादिसाहचर्यात्तुदादेरेव ग्रहणं न तु जुहोत्यादेरिति बोध्यम् । नन्वेवं रुधादेरपि ङित्त्वात् ‘उद्विजिता’ इत्याद्युदाहरता माधवेन सह विरोध इति चेत्तर्हि व्याख्यानादेव जुहोत्यादेरग्रहणमित्यस्तु । हरद-
त्तोक्तिस्तु दुष्टैवेति दिक् ।

विभाषोर्णोः (अष्टा०सू०१-२-३) । अस्मादिडादिप्रत्ययो ङित्वा स्यात् । ऊर्णविता, ऊर्णविता । इडिति किम् ? ऊर्णवनीयम् ।

सार्वधातुकमपित् (अष्टा०सू०१-२-४) । अपित्सार्वधातुकं ङित्स्यात् । विभुतः । इह परत्र परशब्दप्रयोगात्कल्प्यमानो वतिः सप्तम्यन्तात् कल्प्यो ङितीव ङित्त्विति । तथा सति प्रतियोगिनि सप्तमीप्रसङ्गात् सार्वधातुके-
ऽपितीति । पूर्वभाष्येवमेव अङ्गितीति, इटीति च सप्तमी स्यात् । ध्रूयते तु सर्वत्र प्रथमा । तस्मात्तृतीयान्तादेव वतिङिता तुल्यं ङित्त्विति । अत एव ‘पचेने’ इत्यादौ ङितो यत्कार्यम् “आतो ङितः” (अष्टा०सू०७-२-८१) इतोय् सोऽपि भवति । नन्वेवं ‘यादम्पती समनसा सुभुतः’ इत्यत्र “ता-
स्यनुदत्तेङित्” (अष्टा०सू०६-१-१८१) इति लसार्वधातुकानुदात्तत्वं स्यादिति चेत् ? न उपदेशग्रहणस्योभयसम्बन्धेन ङित्त्वपदेशादुपदेशाच्चेति पाठभाष्ये व्याख्यातत्वात्, अन्विडोरिति पर्युदासेनोपदेशे ङकारवतो ग्रहणात् । सप्तम्यन्ताद्वृत्तिरित्येवंपरः पाठवृत्तिग्रन्थस्त्वापातत इत्येव निष्कर्षः । अत्र ‘पिञ्च ङित्, ङित् पिञ्च भवति’ इति वाक्यार्थद्वयं “क्ङि-
तिञ्” (अष्टा०सू०१-१-५) इति सूत्रे घणितमस्माभिः । भाष्ये तु “द्वलश्नः शानच्” (अष्टा०सू०३-१-८३) इति सूत्रे स्थितमेतत् ।

असंयोगाह्लिट् कित् (अष्टा०सू०१-२-५) । असंयोगात्परोऽपिह्लिट् कित् स्यात् । निन्यतुः, विभिदतुः । अपिन्किम् ? विभेद् । असंयोगा-
त्किम् ? सप्तसे । ङित्त्वे प्ररुने कित्करणं “यज्ञादीनां किति” (अष्टा०सू० ६-१-१५) इति सम्प्रसारणार्थम् । ईजतुः, ईजुः । पूर्वत्रापि कित्त्वं कुनो न

कृतमिति चेत् 'वक्तः' 'वक्ष्यः' इत्यत्र सम्प्रसारणापत्तेः, 'जागृतः' 'जाग्रति' इत्यत्र गुणापत्तेश्च । इति चेत् तु 'वक्ष्यादीना किति' इत्युक्तेन सम्प्रसारणम् । "जाग्राऽविधिः गल्लडिदसु" (अष्टा०सू०७-३-८५) इति पर्युदासान्न गुणः । 'ऋदुपधेभ्यो लिट्, कित्त्वं गुणात्पूर्वप्रतिषेधेन" (का० वा०) । कित्त्वस्या-वकाशः-ईजतुः, ईजुः । गुणस्यावकाशः-चेतति । ववृते, ववृधे इत्यत्र पूर्वविप्रतिषेधात्कित्त्वम् ।

इन्धिमवतिभ्यां च (अष्टा०सू०१-२-६) । आभ्यां लिट् कित्त्स्यात् । समी-धे वस्युहन्तमम् । पुत्र ईधे अथर्वणः । वभूव, वभूविथ । इन्धेः संयोगार्थं प्रह-णं भवतेस्तु पिदर्थम् । इन्धोत्युच्चारणार्थेनेकारेण निर्देशः "सुद्वित्योः" (अ०सू०३-४-१०७) इतिवत्, न तु "इक्शितपी" (का०वा०) इतीका, नलो पापत्तेः । अत्र वार्तिकम्-"इन्धेश्छन्दोविपयत्वाद्भुवो बुको नित्यत्वात्ताभ्या लिट्ः किद्वचनानर्थक्यमिति" । अयमर्थः-इन्धेर्भाषायां "इजादेश्च" (अष्टा०सू०३-१-३६) इत्यामा भाष्यम् । छन्दसि तु "अमन्त्रे" (अष्टा०सू०३-१-३५) इति प्रतिषेधाद्यद्यप्यास्ति तथापि "छन्दस्युभयथा" (३-४-११७) इति लिट्ः सार्वधातुकत्वे इत्त्वात् 'समीधे इति नलोः । शनमभावस्त्वार्धधातुकत्वात् व्यत्ययाद्वा । भुवोऽपि बुङ् नित्यत्वादेव गुणवृद्धौ बाधिष्यते । न च शब्दान्तरप्राप्त्या बुगनित्य इति वाच्यम्, कृताकृतप्रसङ्गित्वमात्रेणापि लश्यानुरोधान्नित्यत्वस्याश्रयणात् । शब्दान्तरप्राप्त्या स्वरभिन्नस्य प्राप्या चानित्यतायाः सिद्धान्ते बहुधा त्यक्तत्वात् । एषैव सूत्रकृतोऽपि गतिः, 'व भूव' इत्यत्र वृद्धेरनिगलक्षणतया "कडितिच" इति निषेधासम्भवेन बुको नित्यताया एव शरणोकरणीयत्वात् । न च कित्त्वसामर्थ्यादिनिगलक्षणाया अपि वृद्धेर्निषेधः । 'अहं वभूव' इत्यत्र णित्त्वाभावपक्षे तथा थलि चरित्ता-र्थत्वात् । अत एव यद्भुकि णल्यलोः 'वोभूव' 'वोभूविथ' इति नित्यत्वाद् बुकि सिद्धम् । न हि तत्र कित्त्वं प्राप्नोति, शितपा निर्देशात् । तस्मा-देतत्सूत्रं न कर्तव्यमिति भाष्ये स्थितम् । अत्र काशिका, 'श्रन्धिग्रन्थिद-म्भिस्वञ्जीनां वक्तव्यमिति" । यद्यप्येतदिह सूत्रे भाष्ये नास्ति तथापि "मणीवादेन" इतिवन्नाप्रामाणिकम् । तथाच "अत एकहल्मध्ये" (अष्टा०सू०६-४-१२०) इत्येत्वाभ्यासलोपी प्रति नलोपस्याभीयत्वेनासिद्धौ सत्त्वां "दग्मेश्च" (का०वा०) इति वार्तिकमारब्धम् । "आभात्" (अष्टा०सू०६-४-२२) सूत्रस्य प्रत्याख्यानत् "असोरल्लोपः" (अष्टा०सू०६-४-१११) इति त-पकरणेनानित्यत्वाद्वा नेद वार्तिकमाद्यश्यकमिति तु पठे वध्यते । तथा "सदेः परस्य लिट्" (अष्टा०सू०८-३-११८) इति सूत्रे "स्वञ्जेरासंख्यान-म्" (का०वा०) इति वार्तिकस्य भाष्यकृता 'परिपश्यजे' इत्युदाहरणं दत्त-

म् । प्रयुज्यते च "तमिन्दुः परिपस्वजे" इति । एतच्च किरत्रं पिदर्थमपिदर्थं चेति सुधाकरः । अपिदर्थमेवेति न्यासकारात्रेयादयः । हरदत्तस्तु सन्दि-
 देह । वस्तुतस्तु न्यासाद्युक्तमेव ज्यायः, इह वृत्तौ पाठभाष्ये चापित एवोदा
 हतत्वात् । "अन्धग्रन्थसन्दर्भे" (क्या.प.१५१३, १४) श्रेथतुः, श्रेथुः । प्रेथनुः,
 श्रेथुः । देभतुः, देभुः । सस्वजे, सस्वजाते । केचित्तु "अन्धिगन्धिदम्भि-
 स्वञ्जीना चा" इति पठन्तः किरत्रं विकल्पयन्तीति हरदत्तमाधवौ । तन्मते
 ददम्भतुः, शश्रन्धतुरित्याद्यपि । सुधाकरमते तु णल्पपिश्रेथ-प्रेथ-देभ इति ।
 स्यादेतत् । सर्वमतेषु श्रेथतुः, श्रेथुः इत्यादि दुर्लभम् । 'सस्वजे' इतिवत्सं-
 युक्तहलमध्यस्थत्वादिति चेत् सत्यम् । अतएव एत्वाभ्यासलोपावप्यत्र च
 कध्याविति हरदत्तः । अत्र मूलं मृग्यम् । तथा सुधाकरमते श्रेथिथ, न्यासादि-
 मने 'शश्रन्धिथ' इति वदतो माधवस्याप्युक्तौ मूलं मृग्यम् । किरत्रे विप्र-
 तिपत्ताद्यपि "थलि च सेटि" (अष्टा०सू०६-४-१२१) इत्यस्याप्राप्तेरविशे-
 पात् । तथा नलोपस्यासिद्धत्वादेत्वाप्राप्तौ घचनमिति माधवोक्तिरपि शि-
 थिलमूला । अन्धेतिप्राग्भागे संयोगसत्त्वाद्ग्रन्थेरादेशादित्वाच्चैत्वाप्रा-
 प्तेरुद्धतया नलोपसिद्धत्वासिद्धत्यविचारस्य काकदन्तपरोक्षाप्रायत्वा-
 दिति दिक् । कौमारानां तु सर्वमिदं सूत्रारूढम् । तथा च शर्ववर्मणा
 सूत्रितम्-"अनिदनुबन्धानामगुणेषुपङ्गलोप परोक्षायामिन्धिग्रन्धिप्र-
 थिदम्भीनामिति । अस्यैकव्यञ्जनमर्ध्यादेशादेः परोक्षायाम् थलि च
 सेटि तु कलभजत्रपुश्रन्धिग्रन्धिदम्भीनां चेति । अत्र निरनुगङ्गैः साहच-
 र्यात् 'शश्रन्धिथ' इत्यादीति दुर्गसिंहः । एवं स्थिते "दम्भेश्च" (का०
 या०) इति घातिकभाष्ययोः सामान्यापेक्षजापकतामाश्रित्य दम्भिप्रभृती-
 नामन्यत्रोक्तं पाणिनीयेऽपीष्टमिति कथञ्चित्समर्थनीयम् ।

मृदमृदगुधकुपल्लिशवदवसः फत्वा (अष्टा०सू०१-२-७) । गुधकुप-
 ल्लिशिभ्य फत्वो "रलोव्युपघात्" (अष्टा०१-२-२६) इति विकल्पे प्राप्ते
 इतरभ्यो "न फत्वा सेट्" (अष्टा०सू०१-२-१८) इति निषेधे प्राप्ते किरत्रं
 विधीयते । मृडित्वा, मृदित्वा, गुधित्वा, कुपित्वा, ल्लिशित्वा, उदित्वा,
 उपित्वा, "घसतिधुघोः" (अष्टा०सू०७-२-५२) इतीट् । यजादित्वात्सं-
 सारणम् ।

रुद्विदमुपग्रहिस्वपिप्रच्छस्संश्च (अष्टा०सू०१-२-८) । एभ्यस्संश्च
 फत्वा च कितौ स्तः । रुद्विदमुपाणां "रलो व्युपघात्" (अष्टा०सू०१-२-
 २६) इति विकल्पे प्राप्ते प्रहेस्तु विव्यर्थमेव । स्वपिप्रच्छयोस्तु सप्रथम् ।
 तावतैव चगितार्थत्वादनिरः फस्य किरत्रग्रिधानं नियामक स्यादिति न
 शङ्कनीयम् । रुदित्वा, रुदित्पति, विदित्वा, विविदित्पति, मुपित्वा, मुमु-

पिपति, गृहीत्वा, जिघृक्षति, सुप्त्वा, सुपुप्सति, पृष्ट्वा, पिपृच्छति, कित्वाद् प्रहादीनां सम्प्रसारण "किरश्च पञ्चभ्यः" (अष्टा०सू०२-७-५) इति प्रच्छेः सन इत् ।

इको झल् (अष्टा०सू०१-२-२) । इकः परो झलादिः सन् किरस्यात् । चिचीपति, तुष्टूपति, चिकीर्षति । ननु चिस्तुरुञ्भ्यः सनि कृते गुण बाधित्वा "अञ्जन" (अष्टा०सू०६-४-१६) इति दीर्घोऽस्तु किं किरत्वेन ? न च 'पिपविपति' इत्यादावपि तथा स्यादिति वाच्यम् "अनुनासिकस्य क्वि" (अष्टा०सू०६-४-१५) इति सूत्राञ्जलनुवृत्त्या झलादौ सनि दीर्घविधानात् । न चेह गुणमिव 'शीप्सति' इत्यत्र णिलोपमप्यविशेषाद् दीर्घो बाधेत । किरत्वे तु सति 'चिचीपति' इत्यादौ कृतार्थो दीर्घो 'शीप्सति' इत्यत्र परत्वात् णिलोपेन बाध्यत इति वाच्यम्, येननाप्राप्तिन्यायेन दीर्घस्य गुणापवादत्वात् । न च पुरस्तादपवादन्यायेन णिलोप एव बाध्य इति भ्रमितव्यम्, उभयापवादतासंभावनायामेव तदवतारात् । इह तु णिलोपेन सह येननाप्राप्तिविरहात् । न च बाध्यसामान्यचिन्तायां णिलोपबाधो दुर्वार इति वाच्यम्, "स्थाशपां शीप्स्यमानः" (अष्टा०सू०१-४-३४) इति निर्देशात् लक्ष्यानुरोधाच्चेह बाध्यविशेषचिन्ताया एव युक्तत्वात् । न च कुटादौ "गु पुरोपोःसर्गे" (तु०प०१४००) 'द्रु गतिस्यैर्ययोः' (तु० प० १४०१) इति पाठात् 'जुगूपति' 'जुधूपति' इत्यत्र कृतार्थो दीर्घः परेण गुणेन बाध्यतेति वाच्यम्, उहनेति वक्तव्ये "अञ्जन" इति प्रत्याहारग्रहणस्य निरवकाशत्वात् । न च 'गमेरिडादेशस्य' (का०वा०) इति वार्तिक प्रत्याख्यातुं तन्त्रादिना सम्भवन्व्यभिचाराभ्यां गमेरचा विशेषापिष्यमाणत्वादङ्ग्रहणसार्थक्यं शङ्क्यम् । एवं हि 'उतो दीर्घः' इत्युक्त्वा 'इहहोः' इति सूत्रयेत् । इणिकोरादेशस्यापि ग्रहणमिति पक्षेऽपि 'इहनो' इति ब्रूयात् । हना साहचर्याच्च 'इ' धातुरेव ग्रहीष्यते न त्विवर्णान्तः । यथान्यासपाठेपि हनिसाहचर्याल्लुग्विकरणस्यादेशगमेर्ग्रहणसम्भवाच्च । तस्माद्दीर्घविधिना गुणबाधात्किं किरत्वेनेति ? उच्यते, उत्तरार्थमवश्यम् "इको झल्" (अष्टा०सू०१-२-२) इति कर्तव्यम् । योगविभागः किमर्थं इति परमवशिष्यते । तत्राङ्ग्रहणसामर्थ्यस्य "शीप्स्यमानः" (अष्टा०सू०१-४-३४) इत्यादेशापकस्य च पर्यालोचनाक्लेशपरिहारार्थं लक्षणैकवशुपो बाध्यसामान्यचिन्ताभ्रमं चारयितुं योगविभाग इति निष्कर्षः । वार्तिकं तु यथाश्रुताभिप्रायकम् । तद्यथा-

इकः किरत्रं गुणो मा भूद्दीर्घारम्भात्कृते भवेत् ।

अनर्थकं तु ह्रस्वार्थं दीर्घाणां तु प्रमज्यते ॥

सामर्थ्याद्धि पुनर्भाव्यमृदित्त्वं दीर्घसंश्रयम् ।

दीर्घाणां नोकृते दीर्घे णिलोपस्तु प्रयोजनम् ॥

अस्यार्थः—इक उत्तरस्य सनः कित्त्वं विधीयते गुणो मा भूदित्येवमर्थम् । दृपयति—दीर्घारम्भादिति । गुणो न भविष्यतीति शेरः । औरम्भवाद्याह—कृते भवेदिति । अयं भावः—“सनिमीमा” (अष्टा०सू०७-४-५४) इत्यत्र मीप्रहणेन मिनोतिमपि ग्राहयित्वा दीर्घः कृतार्थ इति ‘चिचीपति’ इत्यादौ कृतेपि दीर्घे गुणः स्यात् । दृपयति—अनर्घकं त्विति “मीनाति-मिनोति” (अष्टा०सू०६-१-५०) इत्यात्वे कृते सामादाग्रहणेऽप्यविशेषान्मा-ग्रहणेनैव मिनोतिमीनात्योरपि सिद्धे मीग्रहणं तत्र मास्तु । तथा च दीर्घविधानं न कृतार्थमिति भावः । ह्रस्वार्थमिति । ह्रस्वेषु दीर्घः प्रवर्त्तताम्, न तु दीर्घेषु, अप्राप्ते शास्त्रमर्थवदिति न्यायात् । ततश्च ‘बुभूपति’ इत्यादौ गुणः प्रसज्यत एवेत्यर्थः । दृपयति—सामर्थ्यादिति । गुणनिवृत्तिरूप-प्रयोजनसद्भावाद्दीर्घाणां दीर्घेर्भाव्यमेव । “मोरान्ति” (अष्टा०सू०८-३-२५) इतिवदिति भावः । न चैवं दीर्घेण गुणस्येव ऋदित्वस्यापि वाधः स्यात्तथा च ‘विकीर्यति’ इति न सिध्येदत आह—ऋदित्वमिति । “यं विधिं प्रति” इति न्यायाद् गुण एव वाध्यो न तु ऋदित्वमित्यर्थः । ननु ‘तिनीर्यति’ इत्यादौ तर्हि इत्वं वाध्यताम्, तत्राह—दीर्घाणामिति । इत्त्वोत्तरयोर्हि गुणवृद्धी परत्वाद् वाधिके । ततश्च “अज्जन” (अष्टा०सू०६-४-१६) इति दीर्घेण गुणवाधे सत्येवेतां लभ्यं न तु ततः प्राक् । एवं च यस्य तु विधेरित्यंशो ह्रस्व इव दीर्घेष्वविशिष्ट इति भावः । एवं प्राप्ते सिद्धान्तमाह—णि लोपस्त्विति ।

हलन्ताच्च (अष्टा०सू०१-२-१०) । कर्मधारयोऽयम् । अन्तशब्दः समीपे परभूते वर्तमानो विशेषणमपि निपातनाच्च पूर्वं निपातितः । इक इति पञ्चम्यन्तमपीह पञ्चरा विपरिणम्यते तत्सापेक्षोऽप्यन्तशब्दो नित्य-सापेक्षत्वात्समस्यते । इयसमीपाद्दलः परो झलादिः सन कित्स्यात् । विभित्सति । इक. किं ? यियक्षते । झल् किम् ? विवधिपते । कथं ‘धि-सति’ इति ? हल्प्रहणस्य जातिपरत्वात्सिद्धमिरयुपरादितं “निपात एकाञ्” (अष्टा०सू०१-१-१४) इति सूत्रे ।

लिट्सिचायात्मनेपदेषु (अष्टा०सू०१-२-११) । इक्समीपाद्दलः परी झलादौ लिट् तद्परःसिचञ्चयेती मितौ स्तः । मिरसीष्ट, अभित्त । इकः किम् ? यक्षीष्ट, अयष्ट । सम्प्रसारणं मा भूत् । आत्मनेपदेऽप्यिति किम् ? अस्त्राक्षीत्, अद्राक्षीत् । अकितोत्पुक्तेरम् न स्यात् । तिव एवेद् विशेषणं ननु लिङोऽसम्भवात्, झलनुवृत्तयि लिट् परस्मैपदस्य व्यावर्त्तितत्वाच्च ।

हलः किम् ? चेपीष्ट, अचेष्ट । झल् किम् ? वत्तिपीष्ट, अवत्तिष्ट ।

उञ्च (अष्टा०सू०१-२-१२) । ऋवर्णात्परौ झलादी लिङ्सिचौ कितौ स्तस्तडि । कृपोष्ट, अकृत । झलादौ किम् ? वरिपीष्ट, अवरिष्ट । “लिङ्सिचो.” (अष्टा०सू०७-२-४२) इतीट् । तडि किम् ? अकार्षीत् । ऋ इति वर्णाग्रहणं व्याप्तिन्यायात् ।

वा गमः (अष्टा०सू०१-२-१३) । गमः परौ झलादी लिङ्सिचौ वा कितौ स्तः । सङ्गसीष्ट, सङ्गसीष्ट । समगत, समगंस्त कित्त्वपक्षे “अनुदात्तोपदेशवनति” (अष्टा०सू०६-४-३७) इत्यादिनाऽनुनासिकलोपः ।

हनः सिच् (अष्टा०सू०१-२-१४) । हन्तेः परः सिच् कित्स्यात् । आहत, आहसाताम्, आहसन । सिचः कित्त्वाऽनुनासिकलोपः । यद्यपि सिज्जन्तस्याङ्गस्यात्मनेपदं डिटारमस्तीति “अनिदिताम्” (अष्टा०सू०६-४-२४) इत्येव सिद्धं तथाऽपि सिज्जन्तस्योपधालोपो नेति ज्ञापनार्थमिदम् । तेन ‘अमंस्त’ इत्यादि सिद्धम् । न च “अनिदिताम्” (अष्टा०सू०६-४-२४) इति पर्युदासः शङ्क्यः, सिच इकारस्योच्चारणार्थत्वात् । अन्यथा नुमापत्तेः । न च धातुग्रहणेन तद्व्युदासः । “धातुग्रहणमुपदेशे नुमप्रवृत्त्यर्थम्” इति कुण्डा, हुण्डा इत्यादिसिद्धये भाष्य एव वक्ष्यमाणत्वात् । न च तासेर्व्यावृत्तये तत्, तत्रापीकारस्योच्चारणार्थत्वात् । न चैवं ‘मन्ता’ ‘हन्ता’ इत्यादायात्मनेपदे उपधालोपापत्तिः । आभीयस्य तासेष्टिलोपस्यासिद्धत्वात् । “आभात्” (अष्टा०सू०६-४-२२) सूत्रप्रत्याख्यानपक्षे तु विकरणप्रयुक्तमुपधात्वमाश्रित्य लोपो नेति सामान्यापेक्षं ज्ञापकमस्तु । अङ्गवृत्तपरिभाषया वा ‘मन्ता’ ‘हन्ता’ इति साध्यताम् । ननु ‘आहत’ इत्यत्रातो लो(१)पं व्यावर्तयितुं समानाश्रयत्वप्रयुक्ताऽसिद्धताऽपेक्ष्यते, सा च सिच कित्त्वं विना न निर्वहतीति कथं ज्ञापकतेति चेत् ? न, आर्धधातुकोपदेशे यदकारान्तमिति व्याख्यानादेव लोपाप्रवृत्तेः । जयादित्यस्तु सिचत्वास्योरिदित्करणमनुनासिकलोपप्रतिषेधार्थमित्याह । तन्मते धातुग्रहणस्य तद्व्यावृत्त्या कृतार्थत्वात् ‘नुम्विधातुपदेशिवद्वचनं प्रत्ययसिद्धयर्थम्’ इति वचनमेव शरणीकरणीयमिति दिक् । यद्यपीह “लिङ्सिचौ” (अष्टा०सू०१-२-११) इत्यनुवृत्त्या सिद्धं तथाप्युत्तरार्थमवश्यं कर्तव्यं सिज्जहणं स्पष्टत्वार्थमिहैव कृतम् । अन्यथा हि लिङि वधादेशो नित्यः, ‘घानिपीष्ट’ इति चिण्वदिष्टि “स्थानिवत्” (अष्टा०सू०१-२-५६) सूत्रोक्तरीत्या वधादेशाभावेऽपि अझलादित्वात् कित्त्वमित्यादि व्युत्पादनीयं स्यात् ।

(१) “अतो लोपः” (अष्टा०सू०६-४-४८) इत्येतमित्यर्थः ।

यमो गन्धने (अष्टा०सू०१-२-१५) । सूचनार्थाद्यमेः सिच् कित्स्यात् । उदायत, उदायसाताम्, उदायसत । धातूनामनेकार्थत्वात्सूचनेऽत्र यमि र्वर्चते । तच्च परदोषाविष्करणम् । “आडो यमहनः” (अष्टा०सू०१-३-२८) इत्यात्मनेपदं, धात्वर्थेनोपसङ्ग्रहादकर्मकत्वात् । सिचः कित्त्वादानुनासिकलोपः । गन्धने किम् ? उदायंस्त पादम् । आकृष्टवानित्यर्थः । स्वाङ्गकर्मकत्वात्तङ् । उदायंस्त कृपाद्भञ्जम् । उदुधृतवानित्यर्थः । सकर्मकत्वेऽपि “समुदाङ्म्यो यमोऽग्रन्थे” (अष्टा०सू०१-३-७५) इत्यात्मनेपदम् ।

विभाषोपयमने (अष्टा०सू०१-२-१६) । यमेः सिच् किडा स्याद्विवाहे । रामः सीतामुपायत, उपायंस्त वा । उदचोद्वेत्यर्थः । “उपायमः स्वकरणे” (अष्टा०सू०१-३-५६) इति तङ् । “गन्धनाङ्गे नृपयमने पूर्वचिप्रतिषेधेन नित्यं कित्त्वम्” इति “नवेतिविभाषा” (अष्टा०सू०१-१-४४) इति सूत्रे भाष्ये स्थितम् ।

स्थाप्नोरिच्च (अष्टा०सू०१-२-१७) । अनयोर्निदादेशः स्यात्सिचच कित्स्यात् । उपास्यत, उपास्थिपाताम्, उपास्थिपत । ‘उपाग्मन्त्रकरणे’ (अष्टा०सू०१-३-२५) “अकर्मकाच्च” (अष्टा०सू०१-३-२६) इति तङ् । घोः—अदित, अधित । घुस्थोरितीह वफ्तुं युक्तम् । यद्यपि जयादित्येन “वा गमः” (अष्टा०सू०१-२-१३) इत्यारम्य पञ्चसूत्र्यामात्मनेपदेऽप्यनुवर्त्तितं तथापि निष्कलत्वादुपेक्ष्यम् । तथाहि—गमेः परस्मैपदे सिञ्जनास्ति, अडा याघात् । लिङ् तु न झलादिः । न चात्मनेपदमेवानुवर्त्य झलप्रहर्णं त्याज्यमिति वाच्यम्, उत्तरसुप्रस्य ‘अघानिपाताम्’ इति चिण्वदिटि अतिव्याप्यापत्तेः । हन्तेस्तु परस्मैपदे वधादेशो नित्यः । यमेस्तु “यमरम” (अष्टा०सू०७-२-७३-) इतीदृसकोः सतोर्भलादिः सिच् परस्मैपदे नास्ति । उपयमे तु नित्यमात्मनेपदम् । स्थाप्नोः परस्मैपदे सिचो लुक् । एवं स्थिते “हनः सिच्” (अष्टा०सू०१-२-१४) इति सूत्रे यदुक्तं वृत्तिकृता आत्मनेपदग्रहणमुत्तरार्थमनुवर्त्तते इति । तदप्यापातरमणीयमेव । तस्माद्यथाव्याप्यानमेव साधु । स्यादेतत्—भाव्यमानस्य स्वर्णाग्राहकत्वादिति तपरकणं व्यर्थम् । सत्यम् । इद्येत्युक्तेऽपि लाघवे विशेषामावादिशेत्युक्तमिति तत्त्वम् । भाव्यमानोऽपि क्वचित्सवर्णान् गृह्णातीति कुशकाशाचलस्येन नृवात्तिकम् ।

इद्य कस्य तकारेत्वं दीर्घो मा भृदृतेऽपि सः ।

अनन्तरं प्लुतो मा भृन् प्लुतश्च विषये स्मृतः ॥ इति ॥

अभ्यर्थः—इत्येति तकारेत्वं कस्य चिन् मित्ये इति प्रश्नः । हेतो-

रपि सामान्यतः सम्बन्धित्वेनैव विवक्षायां पृष्ठी, अन्यथा "हेता" (अष्टा० सू०-३-२३) इति तृतीया स्यात् । अत्र तकारस्येत्योक्तिरापातत इत्युक्तम् "एत्रोड्" (मा०सू०३) सूत्रे । यद्वा तकारमेतीति तकारेत् । तपर इति व्याख्येयम् । तथा च भाष्यम्—"कस्य हेतोरिकारस्तपरः क्रियते" इति । 'अमूष्याम्' इत्यादाविव भाष्यमानोप्यान्तरतम्यादीर्घो मा भूदित्युत्तरम् । कृतेऽपीति । इच्छेःयंशादृतेपि "स्याच्चोः" (अष्टा०सू० १-२-१७) इति कित्त्वे सति "घुमास्या" (अष्टा०सू०६-४-६६) इतीत्वेन सिद्धे विधानसामर्थ्यादनन्तरतमोऽपि ह्रस्वः सिद्धस्तत्किं तपररेणेति पुनः प्रश्नः । अनन्तरे इति । असदृशे आदेशे क्रियमाणे ह्रस्व इव प्लुतोपि स्यात्स मा भूदित्यर्थः । प्लुतश्चेति । विषयविशेषे त्राक्ष्यस्य टेरित्यधिरूप्य हि प्लुतो वक्ष्यते । अत एव "कुरुनगमन्न" इत्यादौ स्मृतः, न तु "आस्थित" इत्यादौ, अटित्वात् । तथा चेष्टापत्तिर्न कार्येति तपरत्वं समर्थितम् । प्राञ्चस्तु अनन्तरेऽविद्यमानेपि विशेषे "घुमास्या" (अष्टा० सू० ६-४-६६) इतीत्वेन सिद्धेपीति यावत् । प्लुतो मा भूदित्येतदर्थं दीर्घः स्यात् "मोराजि" (अष्टा०सू०८-३-२५) इतिवत् । अस्त्येवमिति चेन्, न, प्रश्नाप्यानादिरूपे विषये प्लुतस्येप्यमाणत्वात् । तत्रेवं स्थलान्तरे भिन्नकालनिवृत्त्यर्थमपि तपरत्वमिह दीर्घनिवृत्तिद्वारा प्लुत-सिद्धयर्थं पर्यवस्यतीति व्याचक्षुः । अपरे तु यद्यनेन प्लुतो विधीयते तर्हि यत्राष्टमिकस्य विषयस्तत्राप्यनेनैव स्यात् तस्यासिद्धत्वात् । ततश्च पक्षेऽनुवाददोषः स्यात् । अतो ह्रस्व एव भविष्यतीति तपरकरण-प्रत्याख्यानपरश्चतुर्ध्वरण इति व्याचक्षुः । एतच्च मतद्वयमत्ययुक्तम् । अनन्त्यस्यापोत्यादीनां टिसंज्ञा चिरहादिहाप्रवृत्तेः । कैयटाऽपि मतद्वय-खण्डनपरतयैव नेयः । न्यासहरदत्तादयस्तु आष्टमिकग्रन्थैर्व्यादिभिश्च विरोधादुपेक्ष्यः । भाष्यं त्वस्मदुक्तव्याख्यानुगुणमेव । यदा विदयस्त-दैव प्लुतेन भवितव्यमिति योजनया नेह प्लुतस्य विषयोऽस्तीति ध्व-नितरत्रादिति दिक् ॥

न क्त्वा सेट् (अष्टा०सू०१-२-१८) सेट् क्त्वा किन्न स्यात् । द्वेवि-
त्वा । सेट् किम् ? क्त्वाः । क्त्वाः किम् ? निगृहीतिः । अत्र धातिकम्—
नसेडिति कृतेऽकित्त्वे निष्ठायामवधारणात् ।

ज्ञापकान्न परोक्षायां सनि क्षलप्रहणं चिदुः ।

इत्थं कित्सत्रियोगेन रेण तुल्यं सुधीवनि ।

यस्यर्थं किदतोदेशाद् गृहीति क्त्वा च विप्रहात् ॥

अस्यार्थः—पूर्वाद्धमेको ग्रन्थ । तत्रोत्तरार्धांशेत्यपरुप्यते । क्त्वा-

प्रहणं त्यक्त्वा नसेडित्येतावतापि योगेनाकिञ्चे कृते 'गुधितः' इत्यादौ निष्ठायां नाकित्वम् । कुतः ? । अवधारणात् । "निष्ठाशौड्" (अष्टा०सू० १-२-१९) इत्यनेन, शौडादिभ्य एव निष्ठा न किदिति नियमादित्यर्थः । विपरीतनियमस्तु लक्ष्यानुरोधान्न व्याख्यास्यते । न चैवं लिटि प्रतिषेधात् 'जग्मिच' इत्यादावुपधालोपो न स्यादत आह—ज्ञापकादिति । किं तत् ? तत्राह—सनीति । 'शिशयिपते' इत्यत्र कित्त्वं चारयितुं क्रियमाणम् "इको झल्" (अष्टा०सू० १-२-२) इति झलप्रहणं ज्ञापयति—“आतिदेशिकस्य कित्त्वस्य नायं निषेधः” इति । अनूत्तरार्थं झलप्रहणं स्यात् नेत्याह—इत्वमिति । 'उपास्थायिपतां हरिहरौ भर्केन' इत्यत्र अस्या स आताम् इति स्थिते इत्वम्प्राप्तिञ्चिन्वद्भावश्च । परत्वाच्चिन्वद्भावे कृतं युक् च प्राप्त इद्विधिश्च । अपवादत्वाद्युक्ति कृतं यकारस्येत्प्रसङ्गः । तं चारयितुं झलप्रहणमिति ज्ञापकमङ्गत्वादिनो मतम्, तत्र, न सेडिति सिचोपि किञ्चे निषिद्धे तत्सन्धियोगशिष्टतया इत्त्वस्याप्रवृत्तेः । अत्र दृष्टान्तमाह—रेणेति । शोभना घाघानोस्यां 'सुघाघ' इत्यत्र "अनो बहुवोहे." (अष्टा०सू० ४-१-१२) इति डोपो निषेधे "वनोरच" (अष्टा०सू० ४-१-७) इति रेफोपि न भवति तथेत्यर्थः । भाष्ये त्यभ्युपेत्यापि समाहितम् "इत्वे कृतेऽपि वृद्धिर्माधिष्यात्" इति । युक्ता हि आकारस्य वृद्धिर्याध्यते न त्विकारस्यापीति भावः । 'जग्मिचान्' इत्यत्र कसोः कित्त्वनिषेधं चारयितुं त्काग्रह इति गङ्गुत्वे-यस्वर्यमिति । द्रुपयति-किदितिदेशादिति । औपदेशिकस्य निषेधेऽप्यातिदेशिकेन सिद्धम् । तदनिषेधस्य प्रापितत्वादिति भावः । स्यादेतत्-संयोगान्तेऽप्यातिदेशिककित्त्वाभावादौपदेशिकमेव शरणम् । अङ्गेः 'आजिचान्' इति यथे। अत्राहुः—आनुपूर्व्यात्सिद्धम् । नलोपे कृते द्विवचने एकादेशे च "घस्वेकाज्" (अष्टा०सू० २-२-६७) इतीट् । कृतद्विवचनानामेकाचामिति सिद्धान्तः । न चदानौ कित्त्वप्रतिषेधे, उपजीव्यचिरोधात् । किञ्चे हि प्रतिषिद्धे नलोपनिवृत्तौ द्विहृत्त्वान्नुटि एकाचत्वाभावादिडेव नावतिष्ठेत् । किञ्च कसोश्छान्दसत्वात्सार्वधानुक्रमपिन्" (अष्टा०सू० १-२-४) इति द्वित्यात्सिद्धम् । एवं स्थिते मिद्धान्तमाह—गृहोतिरिति । किञ्चिवृत्त्यर्थं फत्याग्रहणमित्यर्थः । निनुद्वेष्यप्रहादीनामितोऽट् । किञ्चात्संप्रसारणम् । एवं "कुञ्च कौटिल्याल्पोभाययां." (भ्या०प० १८६) निकृत्तितः, किञ्चाग्रलोपः । उपस्त्रिहितिः, किञ्चाग्र गुण । इदानौ फत्याग्रहणं प्रत्याचष्टे-फत्याचंति । विप्रहादिति । योगधामागादित्यर्थः । अयं भाष्यः—न सेपित्तादीदित्यादिप्रिसर्गो पठित्वा "पूडः फत्याच" (अष्टा०सू० १-२-२०) इत्यत्र योगो

विभज्यते । पूङ्गः परा सेष्णिष्ठा किञ्च स्यात् । ततः त्वा च सेट् किन्नेत्यनुवर्तते पूङ्ग इति निवृत्तम् । एवं चैकं क्त्वाग्रहणं प्रत्याख्यातम् । योगविभागस्तु पूर्वमेकसूत्रेण सह निर्मातव्यः ।

निष्ठाशीङ्स्त्रिदिमिडिश्चिदिधृपः [अष्टा०सू०१-२-१९] । एभ्यः परा सेष्णिष्ठाकिञ्च स्यात् । शयितः, शयितवान् । अनुयन्धनिर्देशो यङ्लुङ्-निवृत्त्यर्थः । शेषितः, शेषितवान् । “परनेकाचः” (अष्टा०सू०६-४-२२) इति यण् । त्रिष्विदा स्नेहनमोचनयोः (भ्वा०आ०७४४) । भ्वादि । प्रस्त्रेदितः, प्रस्त्रेदितवान् । यस्तु “ष्विदा गात्रप्रक्षरणे” (दि०प०११८८) इति दिवादिरञित् स नेह गृह्यते । त्रिङ्गि साहचर्यात् । “त्रिमिदा स्नेहने” (भ्वा०आ०७४३) । प्रमेदितः, प्रमेदितवान् । “त्रिष्विदा स्नेहनमोचनयोः” (दि०प०१२४५) इति दिवादिगृह्यते न तु ‘त्रिष्विदा अव्यक्ते शब्दे’ (भ्वा०प०९७२) इति भ्वादिरपि, मिदिना साहचर्यादिति हरदत्तस्तच्चिन्त्यम् । भ्वादिष्वपि मिदेः पठ्यमानत्वात् । तस्मादविशेषाद्भयोग्रहणं न्याय्यम् । प्रश्चेदितः, प्रश्चेदितवान् । प्रधर्षितः, प्रधर्षितवान् । सेट् किम् ? स्त्रिञः, स्त्रिञ्चवान् । “आदितश्च” (अष्टा०सू०७-२-१६) इतोर्निषेधः । “विभाषा भावादिकर्मगोः” इति पक्षेऽभ्यनुजायते । स कित्त्वप्रतिषेधस्य विषयः ।

मृपस्तिविक्षायाम् [अष्टा०सू०१-२-२०] । सेष्णिष्ठा किञ्च स्यात् । मर्षितः, मर्षितवान् । क्षमायां किम् ? अपमृषित वाक्यम् । अविहरष्टमित्यर्थः । तितिक्षाग्रहणं ज्ञापकं भीमसेनादिकृतोर्थांनिदुर्देश उदाहरणमात्रं न तु परिसख्येति ।

उदुपधाद्भावादिकर्मणोरन्यतरस्याम् [अष्टा०सू०१-२-२१] । उकारोपधाद्भातोः परा भावादिकर्मगोर्विहिता सेण् निष्ठा वा किञ्च स्यात् । द्युतितम्, द्योतितम् । मुदित, मोदितं साधुना । प्रद्युतितः, प्रद्योतितः । प्रमुदितः, प्रमोदितस्साधुः । उदुपधात्किम् ? क्णित्तम्, क्णित्तम् । भावेत्यादि किम् ? रुचितङ्कावापणम् । सेट् किम् ? क्लृप्तम् । “उदुपच्छिपः” इति भाष्यम् । शध्विकरणेभ्य एवेप्यत इत्यर्थः । नेह-“गुधपरिचेष्टने” (दि०प०११२०) दिवादि । गुधितम् ।

पूङ्गः क्त्वा च [अष्टा०सू०१-२-२२] । पूङ्गः परे सेट्क्त्वानिष्ठे कितौ न स्तः । नित्योर्यं योगः विभाषयोर्मध्ये पाठात् । पवितः, पवितवान्, पवित्वा । “क्लिशः क्त्वानिष्ठयोः” (अष्टा०सू०७-२-५०) “पूङ्गश्च” (अष्टा०सू०७-२-५१) इतीट् । “नक्त्वासेट्” (अष्टा०सू०१-२-१८) इति सिद्धे क्त्वाग्रहणं प्रागुक्तरीत्यायोगविभागेन तत्प्रत्याख्यानायम् । सप्ररीत्या

तुत्तरार्थम् । तथा च भारद्वाजीयाः पठन्ति "नित्यमकित्त्वमिडाधोः फत्वा-
 प्रहणमुत्तरार्थम्" इति । कात्यायनस्तु, इह सेडिति निवर्त्य विकल्पं चा-
 नुवर्त्य अनिट पय कित्त्वं विकल्प्य कित्त्वाभावे 'पवित्' पवित्त्वा' इत्या-
 दिसिद्धौ कित्त्वपक्षे "श्रयुकः किति" (अष्टा०सू०७-४-११) इतीण्निपेधात्
 'पूतः' 'पूतवान्' इत्यादिसिद्धौ सत्यां "पूडश्च" (अष्टा०सू०७-२-११) इति
 सूत्रं प्रत्याचर्यौ उत्तरसत्रे धाप्रहणं च । किन्त्वस्मिन्पक्षे उत्तरत्र सेड्प्रह-
 णं मण्डूकप्लुत्याऽनुवर्तनीयमिति फ्लेशः । पूर्वकृतं फत्वाप्रत्याख्यानं
 त्विदानीं न सङ्गच्छते "मृडमृद" (अष्टा०सू०१-२-७) इति क्षापकाद्वा
 न फत्वासेडित्यर्थः साधनीयः । न च स्वपिप्रच्छिप्रहणादनिट्कस्याप्य-
 कित्त्वं स्यादिति याच्यम् तस्य सनर्थत्वात् । अन्यथा फत्वः कित्त्वस्या
 वैयर्थ्यापत्तेश्चेति दिक् । इदं त्वधधेयम् । 'पूडः फत्वाच' (अष्टा०सू०१-
 २-२२) इत्यत्र सानुबन्धनिर्देशः स्पष्टार्थो न तु पूडो निवृत्त्यर्थः । तत्रेदो
 दुर्लभत्वात् । इड्विधौ पूड पय निर्दिष्टत्वात् । नापियड्लुङ्निवृत्त्यर्थः ।
 इड्विधाद्यनुबन्धनिर्देशेन यड्लुकि पूडोऽपोडभावात् । यत् यड्लुङ्क्याधधा
 तुफस्येडितोडस्येवा न च "श्रयुकः किति" (अष्टा०सू०७-४-११) इतीण्नि-
 पेधः । तत्रैकाच इत्यनुवर्तनात् । उक्तं हि यड्विधौ धासिककृता, एका-
 चश्चेदुपग्रहादिति । एवं यड्लुङ्निवृत्त्यर्थमनुबन्धोच्चारणम् इति मतम् ।
 अस्मिन् पक्षे पोपुवितः, पोपुवितवान् इति निष्ठायां भवति फत्वायां तु गु-
 षे 'पोपवित्त्वा' इत्येव । "न फत्वासेट्" (अष्टा०सू०१-२-१८) इति कित्त्व-
 प्रतिषेधः । न च फत्वाप्रहणसामर्थ्यत्तस्यापि यड्लुकि प्रतिषेधः । तस्यो-
 त्तरार्थत्वात् । अनुबन्धनिर्देशस्य च निष्ठायां चरितार्थत्वात् । अत एव
 "फत्वा च विप्रहात्" (का०वा०) इति धातिक सङ्गच्छते । इह किञ्चित्
 प्रपो इतीति न्यायेन प्रटतेषुपयोगे हि तद्विरुध्येत । अत एव "फत्वा-
 प्रहणमुत्तरार्थम्" इति भारद्वाजीयोक्तिरपि सङ्गच्छते इति दिक् ।

नोपधात्पफान्ताद्वा [अष्टा०सू०१-२-२३] । निष्तेति निवृत्तं चानुश-
 ष्टत्वात् । न कारोपधात् थान्तात् फान्ताच्च परः सेट् फत्वा किन्न स्या-
 द्वा । प्रथित्या, प्रनित्या । शुफित्या, शुम्फित्या । नोपधात् किम् ? "रि-
 फ फत्यनादौ" (तु०प०१३०७) रेफित्या । इह "रलो व्युपधात्" (अष्टा०
 सू०१-२-२६) इति विकल्पोपि न प्रवर्तते । नोपधप्रहणसामर्थ्यात् । ननु
 "तृक त्मृक हि(१)क्षायाम्" । (तु०प०१३०८-२) अत्राद्य श्रुकारोपधत्वात्

(१) हिंसायामिति चिन्त्यम्, तृप्तायित्यस्य धातुपाठदर्शनात् । हिंसा-
 यामिति तु तुफ-तुम्फ धात्वोर्वर्ततेऽर्थ इति तावेनात्र वा धोष्यी ।

नोपधग्रहणस्य व्यावर्त्योस्त्विति चेत्, मेवम्, अपित्वा, तृप्तिवा, तृम्फित्वा, इति त्रैशब्दस्य नोपधग्रहणसत्त्वास्तत्त्वयोरधिशिष्टत्वान् । सति हि तस्मिन् 'न क्त्वा सेट्' (अष्टा०सू०१-२-१८) इति प्रवृत्ते ऋदुपधस्य 'अफित्वा' इति भवति । नोपधस्य त्वस्मिन् विकल्पे तृप्तिवा, तृम्फित्वा, इति । असत्यपि नोपधग्रहणे सर्वत्र प्रकृतविकल्पप्रवृत्तौ सत्यां तदेव रूपत्रयम् ।

वञ्चिलुन्वृतश्च [अष्टा०सू०१-२-२४] । एभ्यः सेट् क्त्वा न कित् स्याद्वा । "वञ्चु गतौ" (भ्वा०प०१८९) भ्यादिः । "वञ्चु प्रलम्बने" (चु०भा०१७०४) चुरादिः सोऽपि गृह्यते चुरादीनामनित्यण्यन्तत्वात् । वञ्चित्वा, वञ्चित्वा । "उदितोवा" (अष्टा०सू०७-३-५६) इति वेट् । इडभावे तु कित्त्वमस्येव । वक्त्वा । "लुञ्च अपनयने" (भ्वा०प०१८७) । लुञ्चित्वा, लुञ्चित्वा । "ऋतेरीयङ्" [अष्टा०सू०१-२-२९] आर्धधातुके विकल्पितः । तदभावे ऋत्तित्वा, अर्त्तित्वा । सूत्रे उच्चारणार्थं इकारो वञ्चिलुञ्चोति न त्विक् नलोपप्रसङ्गात् ऋदिति धातुरेव गृह्यते । न तु ऋदन्ताः पूर्वसूत्रेन्तग्रहणेनेह प्रकरणे यत्नं विना तदन्तविधिर्नैति धापितत्वात् ।

तृपमृपिकृपे. काश्यपस्य । (अष्टा०सू०१-२-२५) एभ्यः सेट् क्त्वा किद्वा स्यात् । काश्यपग्रहणं पूजार्थं, वेतिपक्रमात् । "न क्त्वा सेट्" (अष्टा०सू०१-२-१८) इति निषेधे प्राप्ते विकल्पोऽयम् । "तृप पिपासायाम्" (दि०प०१२२९) तृप्तिवा, तृप्तिवा । "मृप तितिक्षायाम्" (दि०उ०११६४) मृप्तिवा, मृप्तिवा । "कृश तनूकरणे" (दि०प०१२२८) कृशित्वा, कृशित्वा । न्यासग्रन्थे तु "कृप विलेखने" (भ्वा०प०१९९०) इति क्त्वाचित्कः प्रमादपाठः । अनिट्त्वात् ।

रलो व्युपधाद्दलादेः सञ्ञ (अष्टा०सू०१-२-२६) उश्च इश्च वी ते उपधे यस्य तस्माद्दलादेरलन्तात् परा क्त्यासनी सेटौ वा कितौ स्तः । द्युत्तित्वा, द्योत्तित्वा, दिद्युत्तिपते, दिद्योत्तिपते । "द्युत्तिस्वाप्योः" (अष्टा०सू०७-४-६७) इति सम्प्रसारणम् । रलः किम् ? देवित्वा, दिदेविपति । व्युपधात् किम् ? वृत्तित्वा, विवृत्तिपते । हलादेः किम् ? एपित्वा, एपिपिपति । इह नित्यमपि द्वित्वं गुणेन वाच्यते ओणेऽर्द्धदित्करणेन सामान्यत उपधाकार्यस्य द्वित्वात्प्राचल्यज्ञापनात् । सेट् किम् ? भुक्त्वा, वुभुक्षते । आदिग्रहण स्पष्टार्थम् । व्युपधस्य हलन्तत्वाव्यभिचारात् ।

ऊकालोऽङ्गुस्वदीर्घप्लुतः । [अष्टा०सू०१-२-२७] ह्रस्वदीर्घप्लुत इति समाहारद्वन्द्वः । सौत्रं पुस्तकम् । ऊ इति त्रयाणां प्रश्लेषेण निर्देशः ।

तत्र न तावदन्ते मात्रिकः । "विभोपा पृष्टप्रतिवचनेहेः" (अष्टा०सू०८-२-२३) इति हेः प्लुतविधानात् । नापि मध्ये "सुपि च" [अष्टा०सू० ७-३-१०२] इति दीर्घविधानात् । द्विमात्रिकस्तु नान्ते । "ओमभ्यादाने" [अष्टा०सू०८-२-८७] इति प्लुतविधानात् परिशेषादेकमात्रद्विमात्रत्रिमात्राणां क्रमः सिद्धः । यत्तु—

"घित्वात्पूर्वम्भवेद् ह्रस्वः प्लुतोन्ते सन्धितो मतः" ।

इति मैत्रेयः । तद्भाष्यादर्शनप्रयुक्तम् । यतः व्यत्यासे एकमात्रस्य ह्रस्वत्वं त्रिमात्रस्य प्लुतत्वमित्येव दुर्लभमिति भगवतैव दृषितम् । "ईचाकवर्मणस्य" (अष्टा०सू०६-१-१३१) इत्यत्रेवेहापि सूत्रे केचिद् ई इति प्लुतद्योतिकां लिपिं लिखन्ति । तत्प्रामादिकं, दीर्घस्यैवौचित्यात् । तदयमर्थः—उश्च ऊश्च ऊ ३ श्च वः कालः परिच्छेदको यस्य सोऽक्रमः स्वस्वादिस्तः स्यात् । संज्ञाप्रदेशः—“ह्रस्वस्य गुणः” (अष्टा०सू०७-३-१०८) हे हरे “दीर्घोऽकितः” (अष्टा०सू०७-४-८३) पापच्यते । “वाफ्यस्य टेः प्लुतः” (अष्टा०सू०८-२-८२) एहि कृष्ण ३ । स्यादेतत्—उफालोच्छ्रस्व इति वाफ्यार्थे ह्रस्वेनोकारेणाण्त्वात्सवर्णग्रहः स्यात्, मैवम्, एवं सति ह्रस्वसंज्ञां न विदध्यात्, अस्संज्ञयैव सिद्धेः । तस्मात्संज्ञारम्भसामर्थ्याग्नेह सवर्णग्रहः । महामंज्ञाया अन्वर्थत्वाच्च कालशब्दसामर्थ्याच्च । “उरन्” इत्युक्तेऽपि यथा—ध्रुतेऽऽग्रहणं व्यर्थम्, उकारस्याच्चाव्यभिचारात् । तेन सामर्थ्यादुसदृश इत्यर्थः । साहृदयं च न स्थानतः, असम्मवात् । न यत्नतः, अव्यभिचारात् । परिशेषात्कालत एवेति सिद्धे कालग्रहणं गृह्यमाणेनैव परिच्छेदलाभार्थम् । “ह्रस्वनद्यापः” (अष्टा०सू०७-१-५४) इत्यादिलिङ्गाच्च । यदि हि लुमत्संज्ञानां लोपसंज्ञेव दीर्घप्लुतसंज्ञयोर्ह्रस्वसंज्ञा व्यापिका तर्हि किं नद्याग्रहणेन । न च नियमार्थः सः । विध्यर्थत्वे लाघवादिति दिक् । षष्ठा ‘अशब्दसंज्ञा’ इत्यनुवर्त्य सप्तम्या विपरीणमव्य शब्दसंज्ञायां सवर्णग्रहणेनेति व्याख्येयम् । न चैवमुदात्तादिसंज्ञाविधायच्छब्दो न सवर्णं गृहीयादिति वाच्यम् । “वाफ्यस्य टेः प्लुत उदात्तः” (अष्टा०सू०८-२-८२) इति लिङ्गेनाशब्दसंज्ञायामित्यस्यानित्यत्वात् ।

अचञ्च (अष्टा०सू०१-२-२८) । यत्र ह्रस्वो दीर्घः प्लुत इति शब्दैरन्विययीयते तत्राच इति पदं पूरणीयम् । “इको गुणवृद्धी” (अष्टा०सू०१-१-३) इत्यनेन तुल्यमेतत् । न त्वलोन्यम्य शेषोपवाद्दोषा । तेन “शामामदानां दीर्घः” (अष्टा०सू०७-३-७३) इत्यत्र शमादिभिरचो विशेषणात् ‘शाम्यति’ इत्यादि सिद्धम् । “ह्रस्वो नपुसके” (अष्टा०सू०१-२-४३)

इत्यत्र त्वजन्तस्य प्रातिपदिकस्येति व्याख्यानात्, अलोग्त्स्य ह्रस्वः । अतिरि, अतिनु। नेह-सुवाक् ब्राह्मणकुलम् । “वाक्यस्य देः प्लुत उदात्तः” (अष्टा०सू०८-२-८२) अत्र देरच इति व्याख्यानात् । अग्निचित्, सोमसुत् । अजित्यनुवृत्तिसामर्थ्यात्स्वसंज्ञया विधाने इति लभ्यते । नेह-चौः, पन्थाः, सः ।

उच्चैरुदात्तः [अष्टा०सू०१-२-२९] तात्वादिषु भागवत्सु स्थानेषु घर्णा निष्पद्यन्ते तत्र ऊर्ध्वभागे निष्पन्नोऽनुदात्तसंज्ञः स्यात् । प्रदेशाः “आद्युदात्तश्च” (अष्टा०सू०३-१-३) इत्येवमादयः ।

नीचैरनुदात्तः (अष्टा०सू०१-२-३०) । स्पष्टम् । प्रदेशा “अनुदात्तौ सुप्पितौ” (अष्टा०सू०३-१-४) इत्यादयः ।

समाहारः स्वरितः [अष्टा०सू०१-२-३१] । समाहृतिः समाहारः । उदात्तत्वानुदात्तत्वयोरज्जर्मयोर्मेलनम्, तद्वान् स्वरितसंज्ञः स्यात् । सूत्रे अर्शंभ्राद्यच् ।

तस्यादित उदात्तमर्धह्रस्वम् [अष्टा०सू०१-२-३२] । अर्द्धह्रस्वशब्देना-र्द्धमात्रालक्ष्यते । प्रकृतत्वादेव सिद्धे तस्येति वचनेन दीर्घस्यापि स्वरितस्य ग्रहणात् । यद्वा-ह्रस्वग्रहणमविधक्षितम् । तेन स्वरितस्यादी अर्द्धमात्रा अर्द्धं वा उदात्तं बोध्यम् । शिष्टं तु अनुदात्तं परिशेषात् । क्वचित्तु तस्य वाचनिकी एकश्रुतिः । तथा च बह्वृचप्रातिशाप्यम् ।

एकाक्षरसमावेशे पूर्वयोः स्वरितः स्वरः ।

तस्यादात्ततरोदात्तादर्थमात्रार्द्धमेव वा ॥

अनुदात्तः परः शेषः स उदात्तश्रुतिर्न चेत् ।

उदात्तं बोध्यते किञ्चित् स्वरितं वाक्षरं परम् ॥ इति ।

पूर्वयोः उदात्तानुदात्तयोः । तस्य स्वरितस्य । अर्द्धमात्रा, उदात्ता-दुदात्ततरा स्वतन्त्रोदात्तादुच्चतरेत्यर्थः । अर्द्धमेव वेति द्वितीयव्याख्याभिप्रायम् । दीर्घप्लुतयोरनुरोधेनेदम् । सः शेषः । उदात्तश्रुति स्यात् । किमविशेषेण ? नेत्याह-नचेदिति । उदात्तस्वरितपरं विहायेत्यर्थः । अत्रायं निष्कर्षः—स्वरितो द्विधा-प्राकृतोऽप्राकृतश्च । तत्राद्य “उदात्तानुदात्तस्य” (अष्टा०सू०८-४-६६) इति विहितः । तच्छेषस्यैकश्रुतिरित्यता । अग्निमीळ, प्रत्यग्रे, इत्यादि । सार्यादिमते तु अत्राप्यनुदात्तः शेषः । द्वितीयस्तु सूत्रान्तरैर्विहितः । तस्याप्युत्सर्गत एकश्रुतिः शेषः । व्यचक्षयस्त्वः ते वर्धन्ते, इति यथा । उदात्तस्वरितपरत्वे तु शेषोऽनुदात्तः-क्व घोश्वाःश्म्यघ्न्यस्य । उदात्तपूर्वस्याप्राकृतस्य पूर्वरूपनिष्पन्नस्य दीर्घस्याप्येवम् । न ये राः । उदात्तपूर्वस्य किम् ? पुन-

स्तेमैषाम् । अत्र विशेषमनुपदं वक्ष्यामः । पूर्वरूपनिष्पन्नस्य किम् ? अस्मिन्स्वे एतत् । अप्राकृतदीर्घान्तरे तु, 'मध्ये तु कम्पयेत्कम्पम्' (पा० शि०३०) इत्यादिवचनात् पूर्वोत्तरभागौ नीचौ मध्ये त्दात्तः । रथीश्चेति । पुनस्तेरमास्ये एतत् । सर्वत्र च "समाहारः स्वरितः" (अष्टा०सू० १-२-३१) इति पाणिनीयं लक्षणं निर्वाधम् । "नस्यादित" अष्टा०सू० १-२-३२) इति विषयविवेकस्तु प्रायो वादो विशेषे शिक्षादिभिर्वाध्यत इति दिक् । एवं स्थिते अर्धह्रस्वमित्यर्द्धमात्रोपलक्ष्यते । ह्रस्वग्रहणमतन्त्रमिति वृत्तिग्रन्थः पूर्वापरितोषेणोत्तरवाक्यमवतार्य व्याख्येयः । अर्द्धमात्रादित उदात्ता अर्द्धमात्रा तु अनुदात्ता एरुश्रुतिर्वेति वृत्तिग्रन्थोऽपि विषयभेदेन व्यवस्थया बोध्यः । उभयत्रापि हरदत्तग्रन्थो मूलापर्यालोचननियन्धन इति सुधीभिराकलनीयम् । इत आरभ्य नवसूत्री इत उत्कृष्य "उदात्तादनुदात्तस्य स्वरितः" (अष्टा०सू०८-४-६६) इत्यस्मादुत्तरत्र पाठ्येति प्राञ्चः । तत्राव्यवधानपर्यन्तं नीर्य किं तूत्तरत्वमात्रम् । "नोदात्तस्वरितोदयम्" (अष्टा०सू०८-४-६७) इत्यत्र निषेध्यलाभानुरोधेन तदुत्तरत्र "अ अ" (अष्टा०सू०८-४-६८) इत्यतः प्रागिर्य नवसूत्रीति फलितोर्यः । तेनाष्टमिफस्यापि स्वरितस्येदं विभागकथनम् । न्यरि, येशः । उत्तरप्राप्त्युत्कर्षस्य प्रयोजनं तत्तस्सूत्रे वक्ष्यामः । उत्कर्षे लिङ्गं तु "देवग्रहणोः" (अष्टा०सू०१-२-३८) इति सूत्रम् । नष्टकर्षे विना देवग्रहणोः स्वरितो लभ्यते त्रिपादीस्थत्वेनासिद्धत्वात् । ततः स्वरितोत्तरमिदङ्काण्डमिति स्थितम् ।

एकश्रुतिदूरात्संशुद्धौ (अष्टा०सू०१-२-३३) । सम्बुद्धिःसम्बोधनम् अन्तर्भाषितव्यर्थाद् बुधेः क्तिन् । दूरत्वं च प्राकृतप्रपन्नाधिक्यरत्नसापेक्षोच्चारणवत्त्वम् । दूरादनुष्ठेयतया बोधनायां फरणीभूत वाक्यमेकश्रुतिः स्यात् आगच्छ भो माणवक देवदत्ता ३ । स्वराणामधिभागेनावस्थानमेकश्रुतिः । अन्यस्य तु "वाक्यस्य टैः" (अष्टा०सू०८-२-८२) इति प्लुतेनापवादत्वादेकश्रुतिर्वाध्यते । एकश्रुतिप्लुताभ्यामवयवभेदेन वाक्ये समुच्चिताभ्यां दूरात्सम्बोधना द्योत्यते । दूरात्किम् ? । त्रैस्वर्यमेव । तत्र आट् उदात्तः "उपसर्गाश्चाभिवर्जम्" (फि०सू०८१) इति फिट्सूत्रात् । गच्छेति तिङ्निघातः । भोशब्दो निषान्तवादाद्युदात्तः शेषयोरासन्निवृत्तनिघातः । "एकवचनं सम्बुद्धिः" (अष्टा०सू००-३-४९) इति वृत्तिमा सम्बुद्धिर्नेह गृह्यते । दूरादित्यपादानकारकान्यथाय क्रियाया एवाफाट्क्षितत्वात् । तेन 'आगच्छत प्राहणाः' इत्यादावपि भवति ।

यस्यकर्मण्यत्रपन्यूहसामसु । (अष्टा०सू०१-२-३४) यस्यक्रियायां मंत्र एकश्रुतिः स्यात् जपादीन्वर्जितत्वात् ।

अग्निर्मूर्द्धादिवः ककुत्पनिः पृथिव्या अपम् । अपां रेतांसि जिन्वतोम् ।

यज्ञकर्मणीत्युक्तेः स्वाध्यायकाले त्रैस्वर्यमेव । अजपेत्यादि किम् ? ममानेवर्चोविहवेष्वस्तु । जपो नाम उपांशुप्रयोगो यथा जले निमग्नस्येत्बाहुः । युक्तं चैतत् । “जप मानसे च” (भ्वा०प०३९७) इति धातोः “व्यधजपोरनुपसर्गे” (अष्टा०सू०३-३-६१) इत्यपि जपशब्दनिष्पत्तेः । रूढश्रायमकरणमन्त्रेषु यत्र जपतीति कदासूत्रकर्ता व्यवहारः । अत एव याजुपत्वाद्दुर्गांशुप्रयुज्यमानानामपि “इपेत्वा” इत्यादीनां जपत्वाभावादेकश्रुतिर्भवत्येव । शाखाखेदनादिकं प्रति तेषां करणत्वात् । अकरणोभूतो मन्त्र इत्यन्ये । न्यूहानाम षोडश ओकाराः तेषु प्रथमसप्तमत्रयोदशास्त्रय उदात्ताः त्रिमात्रांश्च । इतरे त्रयोदशानुदात्ता अर्धोकाराः । एतच्चाश्वलायनेन “चतुर्थेऽहनि” (ऋ०ब्रा०) इति खण्डे स्फुटीकृतम् । वृत्तौ तु पडोङ्कारा इति प्रायिकः पाठः तत्र पट्त्वे मान्तरये च मूलान्तरं सृज्यम् । गीतिषु सामान्येति जैमिनिः । एधिश्चं समत्रिणं दह । विश्वमत्रिणं पाप्मानं सन्दहेति सम्बन्धः । पशन्नां गीतिपूरणः । निपात इत्यन्ये ।

उच्चैस्तरां वा वपट्कार. (अष्टा०सू०१-२-३५) । यज्ञकर्मणि वपट्कार उच्चैस्तरां वा स्यादेकश्रुतिर्वा । वपट्शब्देनात्र वौपट्शब्दो लक्ष्यते । तुल्यार्थत्वात् । ङापि हि देवतासम्प्रदानस्य दानस्य द्योतकौ । वौपडित्येव तु नोक्तम् । प्रतिपत्तिलाघवेऽपि मात्रागौरवात् । कारग्रहणं ज्ञापकं समुदायादपि कारप्रत्ययो भवतीति तेन एवकार इत्यादि सिद्धम् । उच्चैःशब्दोऽधिकरणप्रधानोऽपि तद्विशिष्टमवनक्रियायां वर्तते । तेन क्रियाप्रकर्षादामुप्रत्ययः । उदात्ततरो भवतीति फलितोर्थः । ब्रह्मिषेभ्यश्चौपड्वौपडावहानामादेः” (अष्टा०सू०८-२-९१) इति सूत्रेण वौपट्शब्दस्यादेः प्लुत उदात्तो विहितस्तत्रपेक्षया अयमुदात्ततरोन्त्यस्य विधीयते । द्वयोरप्ययमुदात्तर इत्येके । तदा याज्यान्तापेक्षः प्रकर्षः । अन्ये तु स्वार्थिकस्तरवित्याहुः । तत्रादात्तमात्रं प्रथमस्य सिद्धं द्वितीयस्यानेन विधीयते । अत्र प्रकर्षाविवक्षापक्ष एव प्रबलः । वपट्कारोन्त्यः । “सर्वत्रोच्चैस्तराम्बलीयान् याज्यायाः” इति सूत्रितत्वात् । सोमस्याग्नेविही वौपट् ।

विभाषा छन्दसि (अष्टा०सू०१-२-३६) । छन्दसि एकश्रुतिर्वा स्यात् । पक्षे त्रैस्वर्यम् । सम्प्रदायान्यवस्थितो विकल्पस्तेन बहुचानां स्वाध्यायकाले संहितायान्त्रैस्वर्यमेव । ब्राह्मणे त्वेकश्रुतिः । शाखान्तरेष्वपि यथासम्प्रदायं व्यचस्था । अत्र तन्प्रावृत्त्यादिना अछन्दसीति नञ्प्रश्लेषोपात्तायामपि ऐदिल्लको विकल्पो बोध्यः । तथा च “ढाण्डिनायन” (अष्टा०सू०

६-४-१७४) आदिसूत्रे भाष्यम्—“एकधुतिर्हि स्वरसर्वनामेत्यादि” । अत एवाभियुक्तानां च विरुद्धस्वरकतत्पुरुषबहुमीह्याद्याश्रयणेन श्लष्टकाव्यादिनिर्माणं सङ्गच्छते । “अलं वुसानां यात” इति “श्वेतो घावति” इति च द्वयर्थाक्यम् इति पस्पशान्ते भाष्यमपि । काव्यप्रकाशेऽपि वेद इव लोके स्वर्गे न विशेषाध्यवसायहेतुरिति । किमर्थं तर्हि “श्ल्युपोरामम्” (अष्टा० सू०६-१-१८०) “विभाषा भाषायाम्” (अष्टा० सू०६-१-१८१) इति सूत्रमिति चेत्, त्रैस्वर्येण प्रक्रमे पाक्षिकानुदात्तलाभायेति गृहाण । चेति प्रकृते विभाषाग्रहणं कुर्वन् सूत्रकारोऽपि तन्त्रादिकमभिप्रैति । यत्तु वृत्तिरुन्मतं विभाषाग्रहणं “यज्ञकर्मणि” (अष्टा० सू०१-२-३४) इत्यस्य निवृत्त्यर्थमिति, तच्चिन्त्यम् । “छन्दसि” इत्युक्तेऽपि तन्निवृत्तिसिद्धेः । अन्यथा पूर्वसूत्रस्य निर्विपर्ययत्वात्पत्तेः । न च जपादिषु सावकाशस्य परस्य पूर्वोऽपवाद इति चाच्यम् । एवं हि सति परत्रैव जपादिग्रहणं कुर्यात् किं नत्रा किञ्च छन्दोग्रहणेन । एतेन ऊहितानामच्छन्दस्त्वारात्र सावकाशस्य मन्त्रेषु परेण बाधः स्यादिति हरदत्तोकं प्रत्युक्तम् । सिद्धान्तेऽपि अनूहितेषु परत्वादस्य प्राप्तिमाशङ्क्य यज्ञकर्मणीति कर्मग्रहणसामर्थ्यात्पूर्वस्यैव प्रवृत्तिरिति स्वोक्तिविरोधात् । यदपि हरदत्तेनोक्तम्, जपादिपर्युदासेन मन्त्राणामेव ग्रहणमिति पक्षे विभाषाग्रहणं व्यर्थं स्यादिति । तदपि इन्द्रशत्रुप्रस्तावे दूषितमस्माभिः । यदपीह वृत्तिरुता ‘अग्निमीळे’ इत्याद्यप्येकधुताबुदादत्तं तत्सफलाध्यापकसम्प्रदायविरुद्धम् । छन्दोग्रहणवैयर्थ्यापादकञ्च । छन्दसि व्यवस्थितोऽन्यत्रैच्छिकः इति विकल्पावयवैर्परम्यं सूचयितुं हि तत् । न च लोके विकल्पास्य वृत्तिरुतानुक्तत्वादसाम्प्रदायिकत्वं चाच्यम् । भाष्यादिसम्भवेदक्तत्वात् “श्वेतः” इत्यादेर्वृत्तिरुतापि तत्र तत्रोदाहृतत्वाच्च । इत इत्यस्य हि “उडिदम्” (अष्टा० सू० ६-१-१७१) इत्यन्तोदात्तता ‘श्वेतः’ इति तु एकोदात्तमिति कथं स्वरा नुसरणे तन्त्रं स्यादिति दिक् ।

न सुग्रहण्यायां स्वरितस्य नृदात्तः (अष्टा० सू०१-२-३७) । सुग्रहण्याख्ये निगदे “यज्ञकर्मणि” (अष्टा० सू०१-२-३४) इति “विभाषा छन्दसि” (अष्टा० सू०१-२-३६) इति च प्राप्ता एकधुतिर्न स्यात्स्वरितस्योदात्तश्च स्यात् । नितराद्गद्यत इति निगदः । परंप्रत्यायनार्थमुद्यैः पठ्यमानं पादयन्धरहितो यत्तुर्मन्त्रविशेषः । अवादयन्धे हि गदिर्यत्तंते यथा गद्यमिति “नौगदनद” (अष्टा० सू०३-३-६४) इति कर्मण्यप् । सुग्रहण्याशब्दो परित्यक्तस्यलिङ्ग एव तद्धति निगदे निरुद्धः । “सुग्रहण्याम् ३ इन्द्रागच्छ हरिष आगच्छ मेघातिघेमेर्य घृषणदयस्य मेने गौरायम्क-

न्दिन्नहल्यायै जार कौशिक ब्राह्मण गौतमब्रुवाणः सुत्यामागच्छ
मघवन् सुब्रह्मणि साधुरिति यत् । तित्वात्-स्वरितः तस्य टापा सहै-
कादेशे स्वरितानुदात्तयोरान्तर्यात्स्वरितः । ततो निपातेन ओंशब्देन
“ओमाडोश्च” (अष्टा०सू०६-१-२५) इत्युदात्तस्वरितयोरेकादेशः स्वरि-
रित एव । “एकादेश उदात्तेनोदात्तः” (अष्टा०सू०८-२-५) इत्युदात्त-
विधिस्तु नेह प्रवर्तते अनुदात्तस्येत्यनुवृत्तेः । ततः “स्वरितस्य तूदात्तः”
(अष्टा०सू०१-२-३७) इति प्रकृतसूत्रेणैवोदात्त इति वृत्तिकारकैयटहरद-
त्तादयः । वस्तुतस्तु नेह युक्तम् । “एकादेश उदात्तेन” (अष्टा०सू०८-२-५)
इत्यत्रानुदात्तानुवृत्तौ प्रमाणाभावात् । ‘कावरम्मरुतः’ इत्यत्रोदात्तपाठा-
च्च । अत एव प्रातिशाख्ये “उदात्तवत्येकीभावे उदात्तं सन्ध्यमक्षरम-
नुदात्तोदये पुनः स्वरितं स्वरितोपधे” इत्युक्तम् । इह हि पूर्वार्द्धे अनुदा-
त्तप्रहणमकुर्वत उत्तरत्र च कुर्वतः पुनःशब्देन पूर्वान्वयभ्रमं वार्ययतः
स्पष्ट एवोक्त आशयः । यत्तु “तस्यादित” (अष्टा०सू०१-२-३२) इति
सूत्रे “स्वरितोदात्तार्थः” (का०शा०) इति वार्तिके “यः सिद्धः स्वरितः
सुब्रह्मण्योम्” इति भाष्यम्, तत्प्रौढिवादमात्रं निष्कर्षे तु “देवब्रह्मणीः”
(अष्टा०सू०१-२-३८) इतिवत् “स्वरितस्य तूदात्त” (अष्टा०सू०१-२-३७)
इत्यपि नवसूत्र्युत्कर्षजापकमेवेत्यवधेयम् । ‘इन्द्र’ इत्यामन्त्रितमाद्युदा-
त्तम् । आश्रमिको निघातस्तु भिन्नवाक्यत्वान्न भवति । द्वितीयो वर्णो-
ऽनुदात्तः । “उदात्तादनुदात्तस्य स्वरितः” (अष्टा०सू०८-४-६६) तस्या-
नेनोदात्तः । न चास्मिन् कर्तव्ये स्वरितस्यासिद्धत्वम्, “पतत्काण्डमु-
त्कृष्यते” इत्युक्तत्वात् । अत एवास्मिन्नुदात्ते कृते शेषनिघातोपि न ।
यथोद्देशपक्षेप्यनुदात्तपरिभाषायां कर्तव्यायामसिद्धत्वेन वर्ज्यमानाभा-
वात् । तेन द्वावप्युदात्तौ । आङुदात्तः ततः परस्य “उदात्तादनुदात्तस्य
स्वरितः” (अष्टा०सू०८-४-६६) इति स्वरितस्यानेनोदात्तः । छकाराका-
रोऽनुदात्तः । न च तस्य “उदात्तादनुदात्तस्य” (अष्टा०सू०८-४-६६)
इति स्वरितः शङ्क्यः । प्रकरणोत्कर्षेणास्यासिद्धत्वात् । ‘हरिव आगच्छ’
इत्यत्रोक्तप्रक्रियया चत्वार उदात्ताः । वकारच्छकारावनुदात्तौ ।
मेघातिथेरिति पृथ्व्यन्तस्य पराङ्गवद्भावः । आमन्त्रिताद्युदात्तः ।
घाशब्दस्य “उदात्तात्” (अष्टा०सू०८-४-६६) इति स्वरितत्वे ऽनेनो-
दात्तः । ततश्चत्वारोऽनुदात्ताः । वृषेति पूर्ववद् द्वावुदात्तौ पञ्चानु-
दात्ताः । “इत्याद्योवतम्” (ऋ०वे०) इति “अददा अर्भाम्” (ऋ०वे०) इति
च ऋङ्मन्त्रावत्रानुसन्धेयौ । तेन पराङ्गवद्भावे उपजीव्यं सामर्थ्यं स्फु-
टीभवति । ‘गौरा’ इत्यत्र गौरवदवस्कन्दतीति विग्रहः । “सरोः गौरी

यथा पिब" इति मन्त्रवर्णात् । पूर्ववद्-द्वाबुदात्तौ ततस्त्रयोनुदात्ताः । अहेत्युदात्तौ । चत्वारोऽनुदात्ताः । कौशीत्युदात्तौ । चत्वारोऽनुदात्ताः । गौतेत्युदात्तौ । चत्वारोऽनुदात्ताः । श्व इत्युदात्तम् । सुत्यामित्यन्तोदात्तम् । "संज्ञायां समञ्ज" (अष्टा०सू०३-३-९९) इति क्वपो विधाने उदात्त इत्यनुवृत्तेः । आगेति द्वाबुदात्तौ चत्वारोऽनुदात्ताः ।

अत्र चार्त्तिकानि—

असावित्यन्तः (का०वा०) । तस्मिन्नेव निगदे प्रथमान्तस्यान उदात्तः स्यात् । गार्ग्यो यजते । त्रित्स्वरेण प्राप्त आद्युदात्तोऽने वाध्यते ।

अमुष्येत्यन्तः (का०वा०) । षष्ठ्यन्तस्यापि प्राग्वत् । दाक्षेः पिता यजते ।

स्यान्तुस्योपोरामं च (का०वा०) । चादन्ठः । तेन द्वाबुदात्तौ । गार्भ्यस्य पिता यजते ।

वा नामधेयस्य (का०वा०) । स्यान्तस्य नामधेयस्य उपोत्तममुदात्तं वा स्यात् । देवरास्य पिता यजते ।

देवग्रहणोरनुदात्तः [अष्टा०सू०१-२-३८] । "स्वरितस्य तूदात्तः" (अष्टा०सू०१-२-३७) इति पूर्वसूत्रशेषस्यायमपवादः । देवग्रहणोः स्वरितस्यानुदात्तः स्यात् सुग्रहणण्यायाम् । देवा ग्रहणान् धागच्छत । ग्र्यारप्यामन्त्रिताद्युदात्तरे शेषनिघाते च "उदात्तादनुदात्तस्य स्वरित" (अष्टा०सू०८-४-६६) तस्यानेनानुदात्तः । द्वितीयस्य आष्टमिको निघातस्तु न भवति "आमन्त्रितं पूर्वमविद्यमानवत्" [अष्टा०सू०८-१-७२] इति पदात्परत्वाभावात् । ततः प्राचीनपदस्य तु भिन्नवाक्यस्थत्वात् । ये तु देवा ग्रहण इति सामानाधिकरण्येन ध्याचभ्रते । तन्मते "विभाषितं विशेष्यचने" [अष्टा०सू०८-१-७४] बहुवचनमिति पक्षे विद्यमानतया द्वितीयस्य निघातः । प्रकृतसूत्रेण स्वरितनिघातस्तु षकारस्यैव । तथा च भाष्यम्—"देवग्रहणोरनुदात्तत्वमेके इच्छन्ति । देवा ग्रहणानः इति द्विः पाठः । उदात्तौ द्वावेको वेति विकल्पाभिप्रायेण । तत्र द्वितीयपक्षे प्रकृतसूत्रे ग्रहग्रहणं न कर्तव्यम्" ।

स्वरितासंहितायामनुदात्तानाम् [अष्टा०सू०१-२-३९] । स्वरितात्परेषामनुदात्तानामेकश्रुतिः स्यात्संहितायाम् । इमं मे गङ्गे यमुने सरस्यति । अनुदात्तानामिति जाती बहुवचनम् । तेनैकस्य द्वयोश्च भवत्येष । संहिताग्रहणं क्षापकम्—"अन्यत्र पञ्चमीनिर्देशे कालो न व्यवधायकः" इति तेन "तिङ्ङतिङः" (अष्टा०सू०८-१-२८) इति निघातः पदपाठोऽपि

भवति । अग्निमीळे, पुरोहितमित्यादौ त्ववग्रहेऽपि भवत्येकध्रुतिः । यथा सन्धीयमानानामित्यतिदेशात् । इति शब्दात्परस्य तु “पुरुहूत इति पुरु-
हूतः” इत्यादौ न भवति परिग्रहे त्वनार्पान्तादिति प्रातिशाख्ये विशेषवच-
नात् । एवमन्वेतवा इत्यादावपि । “पद्यादींस्तु द्रुध्युदात्तानाम्”, [ऋ०मा०]
इतिनिषेधादिति दिक् ।

उदात्तस्वरितपरस्य सन्नतरः (अष्टा०सू०१-२-४०) । उदात्तस्वरितौ
परौ यस्मात्तथाभूतस्यानुदात्तस्य अनुदात्ततर स्यात् । अग्निम् । कन्या ।
स्यादेतत् । “इमं मे” इति मन्त्रे शुतुद्रिशब्दस्य पादादित्वेन निघाताभा-
वादाद्युत्तया तस्मिन्परे सरस्वतीतीकारस्य सन्नतर इष्यते एकध्रुतिरेव
तु प्राप्नोति । नवसूत्र्या उत्कर्षेणासिद्धतया सन्नतरायोगात् । उक्तं हि-“पूर्-
व्वत्रासिद्धे नास्ति विप्रतिषेधोऽभावाद्दुत्तरस्य” इति । सत्यम् । “नमुने”
(अष्टा०सू०८-२-३) इत्यत्र नेति योगविभागात् दोषः । ‘देवदत्तस्यङ्’
इत्यत्र तु “न्यधिच” (अष्टा०सू०६-२-५३) इति पूर्वपदप्रकृतिस्वरे “उदा-
त्तस्वरितयोर्यणः” (अष्टा०सू०८-२-४) इत्यञ्जत्यकारस्य स्वरितः पूर्वस्य
सन्नतरं प्रति नासिद्धः । प्रकरणे उत्कर्षात् ।

स्वरसूत्रप्रसङ्गात्किट्सूत्राणि व्याख्यायन्ते—

फिपोन्त उदात्तः (फि०सू०१) । फिप् इति प्रातिपदिकस्य प्राचां
संज्ञा । फिपोन्त उदात्तः स्यात् । उच्चेः ।

पाटलापालङ्काम्बासागरार्थानाम् (फि०सू०२) । एतदर्थानामन्त
उदात्तः स्यात् । पाटला । “लघावन्ते” (फि०सू०४२) इति प्राप्ते । अपा-
लङ्कः वृक्षविशेषः । इहापि प्राग्वत् । अम्बार्थः-माता । “उनर्वन्नन्तानाम्”
(फि०सू०३२) इत्याद्युदात्ते प्राप्ते । सागर-समुद्रः, “लघावन्ते” (फि०सू०
४२) इति प्राप्ते ।

गैहार्थानामस्त्रियाम् (फि०सू०३) । गैहं-गृहम् । “नञ्विपयस्य” फि०
सू०२६) इति प्राप्ते । अस्त्रिया किम् ? शाला । अत एव पर्युदासाज्जाप-
काच्छालाशब्द आद्युदात्तः ।

गुदस्य च (फि०सू०४) । अन्त उदात्तः स्यान्न तु स्त्रियाम् । गुदम् ।
अस्त्रियां किम् ? आन्त्रेभ्यस्ते गुदाभ्यः । “स्वाङ्गुशिटा(मदन्तानाम्)” (फि०
सू०२९) इत्यन्तरङ्गमाद्युदात्तत्वम् । ततश्चात् ।

ध्यपूर्वस्य स्त्रीविपयस्य (फि०सू०५) । नित्यस्त्रीलिङ्गस्य धकार्यकार-
पूर्वां योऽन्त्योऽच्च स उदात्तः । अन्तर्धा । ‘स्त्रीविपयवर्णनाम्नाम्’ इति
प्राप्ते । छाया, -मोया, जाया । “यान्तस्यान्त्यात्पूर्वम्” (फि०सू०६२)
इत्याद्युदात्तत्वे प्राप्ते । स्त्रीति किम् ? बाह्यम् । “बहिषष्टिलोपो यञ्

च" (का०वा०) इति यप्रन्तत्वादाद्युदात्तत्वम् । विषयग्रहणं किम् ? इभ्या क्षत्रिया । "यतोऽनाव" (अष्टा०सू०६-१-२१३) इत्याद्युदात्त इभ्य-शब्द । क्षत्रियशब्दस्तु "यान्तस्यान्त्यात्पूर्वम्" (फि०सू०६२) इति मध्योदात्तः ।

खान्तस्याश्मादेः (फि०सू०६) । नखम्, उखा, सुखम्, दुःखम् । नखस्य "स्वाङ्गशिडाम्" (फि०सू०२९) इत्याद्युदात्ते प्राप्ते । उखानाम पग-ग्वादि पाकार्थं याज्ञिकैर्निमित्तो भाण्डविशेषः । तस्य कृत्रिमत्वात् "कृत्र्यु-वर्णं कृत्रिमाख्याचेत्" (फि०सू०३१) इत्युच्यतेऽदात्तत्वे प्राप्ते । सुखदुः-खयोः "नन्विषयस्य" (फि०सू०२६) इति प्राप्ते । अश्मादेः किम् ? शिखा, मुखम् । मुखस्य "स्वाङ्गशिडाम्" (फि०सू०२९) इति "नन्विषयस्य" (फि०सू०२६) इति वा आयुदात्तत्वं शिखायास्तु दीर्घान्ततया "स्वाङ्गशिडाम्" (फि०सू०२९) इत्यस्याप्राप्तावपि अश्मादेरिति पर्युदात्तेनाद्युदात्तत्वं भाव्यते । तथा च (१) "शीड. खो निदुधस्वश्च" इति उणादिषु नित्यमुक्तम् । घस्तु-तस्तु तदेव शरणम् । "शङ्खो निर्घो ललाटास्थित" (अ०को०३-३-१८) इति कोशादस्थिवाचकस्य "स्वाङ्गशिडाम्" (फि०सू०२९) इत्याद्युदात्त-स्याव्यावृत्त्या चरितार्थस्याश्मादेरित्यस्य ज्ञापकत्वायोगात् ।

हिण्डवत्सरतिशयान्तानाम् (फि०सू०७) । परामन्त उदात्तः स्यात् । अतिशयेन बहुलो घंहिण्डः । नित्या(२)दाद्युदात्ते प्राप्ते । घंहिण्डैः सु-वृता रयेन, यदुबंहिण्डं नातिविदे इत्यादौ व्यत्ययादाद्युदात्तः । संघत्सरः । अव्ययपूर्वपदप्रकृतिस्वरो धाध्यते । सप्ततिः । अशीतिः । "लघायन्ते" (फि०सू०४२) इति प्राप्ते । चत्वारिंशत् । इहापि प्राग्वत् । अभ्युष्णानाम-भ्रुयस्यायोः । अव्ययपूर्वपदप्रकृतिस्वरोत्र धाध्यते ।

दक्षिणस्य साधौ (फि०सू०८) । अन्त उदात्तः स्यात् । साधौ किम् ? व्ययस्यायां सर्वनामतया "स्वाङ्गशिडाम्" (फि०सू०२९) इत्याद्युदात्तो यथा स्यात् । अर्थान्तरे तु "लघायन्ते" (फि०सू०४२) इति गुरुदात्तः । "दक्षिणः सरलोदारपरच्छन्दानुषत्सिपु" इति कोशः ।

स्वाङ्गाख्यायामादिर्या (फि०सू०९) । इह दक्षिणस्याघन्ती पर्यायिणो-दात्तो स्तः । दक्षिणो घाहुः । भाष्याग्रहणं किम् ? प्रत्यङ्मुखमासीनस्य घामपाणिर्दक्षिणो भवति ।

(१) ननु बहुषुमादिपुस्तकेषु "शीडो हस्वश्च" (उ०सू०७१२) इत्येव पाठः "शीड. खो निदुधस्वश्च" इति नास्ति इत्यद्वेषोह-यस्तुतस्त्विति ।

(२) "क्षिन्वादिर्नात्पम्", अष्टा०सू०६-१-१९७. इत्यनेनेत्यर्थः ।

छन्दसि च (फि०सू०१०) । अस्वाङ्गार्थमिदम् । दक्षिणः । -इह पर्या-
येणाद्यन्ताद्युदात्तौ ।

कृष्णस्यामृगाख्या चेत् [फि०सू०११] । "वर्णानान्तण" (फि०सू०३३)
इत्याद्युदात्ते प्राप्तेऽन्तोदात्तो विधीयते । कृष्णानां व्रीहीणाम् । कृष्णो
नोनाव वृषभः । मृगाख्यायान्तु । कृष्णो राड्यै ।

वा नामधेयस्य [फि०सू०१३] । कृष्णस्येत्येव । अयं वा कृष्णो
अश्विना । कृष्ण ऋषिः ।

शुक्लगौरयोरादिः [फि०सू०१३] । नित्यमुदात्तः स्यादित्येके । वेत्य-
नुवर्त्तत इति तु युक्तम् । "सरो गौरो यथा पिब" इत्यन्तान्तोदात्तदर्शनात् ।
अङ्गुष्ठोदकबकवशानां छन्दस्यन्तः [फि०सू०१४] । अङ्गुष्ठस्य
"स्वाङ्गानामकुर्षादीनाम्" (फि०सू०५२) इति द्वितीयस्योदःत्तत्वे प्राप्ते
ऽन्तोदात्तार्थ आरम्भः । वशाग्रहणं नियमार्थम् । छन्दस्येवेति । तेन
लोके आद्युदात्तत्वेत्याहुः ।

पृष्ठस्य च [फि०सू०१५] । छन्दस्यन्त उदात्तः स्यात् वा भाषायाम् ।
भाषामाश्रयिष्यं सूत्रमिदं "प्रागेकादशभ्योऽछन्दसि" (अष्टा०सू०५-
३-४९) "श्ल्युपोत्तमम्" (अष्टा०सू०६-१-१८०) "विभाषा भाषायाम्"
(अष्टा०सू०६-१-१८१) इत्यादिषु । पृष्ठम् ।

अर्जुनस्य तृणाख्या चेत् [फि०सू०१६] । "उनर्वन्नतानाम्" (फि०
सू०३२) इत्याद्युदात्तस्यापवादः ।

अयस्य स्वाभ्याख्या चेत् [फि०सू०१७] । "यान्तस्यान्त्यात्पूर्वम्"
(फि०सू०६२) इति "यतोऽनावः" (अष्टा०सू०६-१-२१३) इति चाद्युदात्ते
प्राप्ते वचनम् ।

आशया अदिगाख्या चेत् [फि०सू०१८] । दिगाख्याव्यावृत्त्यर्थ-
मिदम् । अत एव ज्ञापकादिकपर्यायस्याद्युदात्तता । इन्द्र आशाभ्यस्परि ।

नक्षत्राणामान्विषयाणाम् [फि०सू०१९] । अन्त उदात्तः स्यात् । आ-
श्लेषानुराधादीनां "लघावन्ते" (फि०सू०४२) इति प्राप्ते ज्येष्ठाश्रविष्ठा-
घनिष्ठानां इष्टन्नन्तरेणाद्युदात्ते प्राप्ते वचनम् ।

न कुपूर्वस्य कृत्तिकाख्या चेत् [फि०सू०२०] । अन्त उदात्तो न ।
कृत्तिका नक्षत्रम् । केचित्तु कुपूर्वो य आप् तद्विषयाणामिति व्याख्याय
'आयिका' 'बहुलिका' इत्यत्राप्यन्तोदात्तो नेत्याहुः ।

घृतादीनाञ्च [फि०सू०२१] । अन्त उदात्तः । घृतं मिमिक्षे । आ-
कृतिगणोयम् ।

ज्येष्ठकनिष्ठयोर्जयसि [फि०सू०२२] । अन्त उदात्तः स्यात् । ज्येष्ठ
आह चमसा । कनिष्ठ आह चतुरः । वयसि किम् ? ज्येष्ठः, श्रेष्ठः ।

कनिष्ठोऽल्पिष्ठः । इह निच्वाद्वाद्युदात्त एव ।

दिल्वतिप्ययोः स्वरितो वा [फि०सू०२३] । अनयोरन्तः स्वरितो वा स्यात् । पक्षे उदात्तः ।

॥ इति फिट्सूत्रेषु प्रथमः पादः ॥

अथादिः प्राक् शकटेः [फि०सू०२४] । अधिकारोऽयम् । “शकटि-
शकट्याः” (फि०सू०६०) इति यावत् ।

ह्रस्वान्तस्य स्त्रीविषयस्य [फि०सू०२५] । आदिरुदात्तः स्यात् ।
बलिः, तनुः ।

नञ्विषयस्यानिसन्तस्य [फि०सू०२६] । वनेन वा वः । इसन्तस्य
तु सर्पिः । नप् नपुंसकम् ।

चृणधान्यानाञ्च छपाम् [फि०सू०२७] । छचामित्यर्थः । कुशाः,
काशाः, मापाः, तिलाः । बह्वृचान्तु गोधूमाः ।

घ्नः सङ्घायाः (फि०सू०२८) । पञ्च, चतस्रः ।
स्वाङ्गशिष्टामदन्तानाम् (फि०सू०२९) । शिट् सर्वनाम । कर्णः,
ओष्ठः, विश्वः ।

प्राणिनां कुपूर्णम् (फि०सू०३०) । कवर्गात् पूर्णमादिरुदात्तः । काफः,
चृकः । शुकेषु मे । प्राणिनां किम् ? उदकम् ।

खय्युवर्णं कृत्रिमाख्या चन् (फि०सू०३१) । खयि परे पूर्णमादि उच-
र्णमुदात्तं स्यात् । कन्दुकः ।

उनर्धन्तानाम् (फि०सू०३२) । उन-वरुणं चोरिदादसम् । स्व-
सारं त्या कृण्वी । घन-पीवानं मेपम् ।

घर्णानान्तणतिनितान्तानाम् (फि०सू०३३) । आदिरुदात्तः । पनः,
हरिणः, शितिः, पृश्निः, हरित् ।

ह्रस्वान्तस्य ह्रस्वमनृताच्छीत्ये (फि०सू०३४) । ऋद्धर्जं ह्रस्वान्तम्या
दिभूतं ह्रस्वमुदात्तं स्यात् । मुनिः ।

अशस्यादेयनस्य (फि०सू०३५) । आदिरुदात्तः । तस्य नाशः ।
देयने तु अशैर्मा दीव्यः ।

अर्धस्यासमद्योतने (फि०सू०३६) । अर्द्धो ग्रामस्य । समेऽणके तु
अर्द्धे पिप्पल्याः ।

पीतद्रघर्षानाम् (फि०सू०३७) । आदिरुदात्तः । पीतद्रुः सरलः ।
ग्रामादीनाञ्च (फि०सू०३८) । ग्रामः, सोम, यामः ।

लुघन्तस्योपमेप्युत्तस्य (फि०सू०३९) । निरुगन्तस्येति पाठान्तर-
म् । निरुगिति लुघः प्राचां मंग्ना । चञ्चेय चञ्जा ।

न वृक्षपर्वतविशेषव्याघ्रसिंहमहिषाणाम् (फि०सू०४०) । एषामुपमेय-
नाम्नां नादिरुदात्तः । ताल इव तालः, मेरुरिव मेरुः, व्याघ्रः, सिंहः,
महिषः ।

राजविशेषस्य यमन्वा चेत् (फि०सू०४१) । यमन्वा वृद्धः । 'आङ्गः'
उदाहरणम् । 'अङ्गाः' प्रत्युदाहरणम् ।

लघावन्ते द्वयोश्च बहवो गुरुः (फि०सू०४२) । अन्ते लघौ द्वयोश्च
लघ्वोः सतोः बह्वृक्षस्य गुरुरुदात्तः । कल्याण, कोलाहलः । इह
गुरूणां मध्ये य आदिरित्यर्थोभिप्रेतः । तेन 'वृषाकपिः' इत्यत्र व्यपदे-
शिङ्गावेनादिभूते सिद्धम् । तेन "वृषाकप्यग्नि" (अष्टा०सू०४-१-३७)
इत्यादिसूत्रस्था वृत्त्यादिग्रन्था न विरुध्यन्ते । "क्रीतवत्परिमाणात्"
(अष्टा०सू०४-३-१४६) इत्यादिसूत्रस्थभाष्यादिग्रन्थाश्च सङ्गच्छन्ते ।
नन्वेवमपि "अन्यतो लीप्" (अष्टा०सू०४-१-४०) इति सूत्रे सारङ्गकल्माष-
शब्दौ "लघावन्ते" (फि०सू०४३) इत्यादिना मध्योदात्ताविति हरदत्त-
ग्रन्थो विरुध्यत इति चेत्, सत्यम् । आदिशब्द इह नान्वेतीत्येव
सारम् ।

स्त्रीविषयवर्णाक्षुपूर्वाणाम् (फि०सू०४३) । एषां त्रयाणामादिरुदात्तः ।
स्त्रीविषयः-मल्लिका । वर्णः-श्येनी, हरिणी । अक्षुराब्दात् पूर्वाऽस्त्ये-
पान्तेक्षुपूर्वाः । तरक्षुः ।

शकुनीनाञ्च लघुपूर्वम् (फि०सू०४४) । पूर्वं लघुदात्तस्यात् । कुक्कुटः
तित्तिरिः ।

नर्तुप्राण्याख्यायाम् [फि०सू०४५] । यथालक्षण प्राप्तमुदात्तत्वं न ।
वसन्तः, कृकलासः ।

घान्यानां च वृद्धक्षान्तानाम् (फि०सू०४६) । आदिरुदात्तः । कान्तः-
द्यामाकाः । पान्त -मापाः ।

जनपदशब्दानामपान्तानाम् (फि०सू०४७) । केकयः ।

हयादीनामसंयुक्तलान्तानामन्तः पूर्वं वा (फि०सू०४८) । हयिति
द्वलः संज्ञा । पललम्, शललम् । हयादीनां किम् ? एकलः । असंयुक्तेति
किम् ? मल्लः ।

इगन्तानाञ्च द्वचपाम् (फि०सू०४९) । आदिरुदात्तः । कृपिः ।

॥ इति द्वितीयः पादः ॥

अथ द्वितीयं प्रागोपात् (फि०सू०५०) । "ईपान्तस्य हयादेः"
(फि०सू०६६) इत्यतः प्राक् द्वितीयाधिकारः ।

इयचां प्राङ् मकरात् (फि०सू०५१) । "मकरवरुट" (फि०सू०५७)

इत्यतः प्राक् इयचामित्यधिकारः ।

स्वाङ्गानामकुर्वादीनाम् (फि०सू०५२) । कवर्गरेफघकारादीन्वर्जेषु
स्वा इयच्चां स्वाङ्गानां द्वितीयमुदात्तम् । ललाटम् । कुर्वादीनान्तु-रूपोलः,
रंसना, वदनम् ।

मादीनाञ्च (फि०सू०५३) । इयच्चां द्वितीयमुदात्तम् । मलयः, मकर ।
शादीनां शाकानाम् (फि०सू०५४) । शान्तन्या, शतपुष्पा ।

पान्तानां गुर्वादीनाम् (फि०सू०५५) । पादपः, आतपः । लघादी-
नान्तु-अनूपम् । द्वयचान्तु-नीपम् ।

युतान्यण्यन्तानाम् (फि०सू०५६) । युतादिव्रितयान्तानां द्वितीय-
मुदात्तम् । युत-अयुतम् । अग्नि-धमनिः । अणि-विपणिः ।

मकरघरुढपारेषतवितस्तेश्वाजिद्राक्षाकलोमाकाष्ठापेष्ठाकाशीनामा-
दिर्घा (फि०सू०५७) । एषामादिर्द्वितीयो षोडात्तः । मकरः, वरुढ इत्यादि ।

छन्दसि च (फि०सू०५८) । अमकराद्यर्थे अरम्भः । लघ्यानुसारादा-
दिर्द्वितीयं षोडात्त श्लेषम् ।

कर्द्मादीनाञ्च (फि०सू०५९) । आदिर्द्वितीयं षोडात्तम् । कर्द्मः ।

सुगन्धितेजनस्य ते षा (फि०सू०६०) । आदिर्द्वितीयन्तेशब्दद्योति
त्रयः पर्यायेणोदात्ताः । सुगन्धितेजना ।

नयः फलान्तानाम् (फि०सू०६१) । आदिर्द्वितीयं षोडात्तम् । राज्ञादन-
फलम् ।

यान्तस्यान्पात् पूर्वम् (फि०सू०६२) । कुलायः ।

यान्तस्य च नालघुनी (फि०सू०६३) । नाशब्दो लघु च उदात्तं स्तः ।
सनाथा सभा ।

शिशुमारोर्दुर्घरघलोषर्षोर्षास्फुररघसाञ्च (फि०सू०६४) । अन्त्यात् पूर्व-
मुदात्तं द्वितीयं वा ।

साङ्गाश्वकापिठ्यनासिक्यदार्षाघाटानाम् (फि०सू०६५) । द्वितीयमुदा-
त्तं वा । साङ्गाश्वमित्यादि ।

ईपान्तस्य हयादेशादिर्घा (फि०सू०६६) । हयादेशः-दलादेशः । दलीया ।
लाङ्गलोपा ।

उर्शाश्वाशेरकपालपलालशीघालदयामाकशारीरशरायहृदयहिरण्य-
रण्यापग्यदेशरणाम् (फि०सू०६७) । एषामादिरुदात्तः हयात् ।

महिष्यपादयोर्जापेष्टकारणा चेतु (फि०सू०६८) । आदिरुदात्तः । महि-
षी जाया । मपाटा उपदधाति ।

॥ इति तृतीयः पादः ॥

शकटिशकट्योरक्षरमक्षरं पर्यायेण [फि०सू०६९] । उदात्तम् । शकटिः । शकटी ।

गोष्ठजस्य ब्राह्मणनामधेयस्य [फि०सू०७०] । अक्षरमक्षरं क्रमेणोदात्तम् । गोष्ठजो ब्राह्मणः । अन्यत्र गोष्ठजः पशुः । ऋदुत्तरपदप्रकृतिस्वरेणान्तोदात्तः ।

पारावतस्योपोक्तमवर्जम् [फि०सू०७१] । शेषं क्रमेणोदात्तम् । पारावतः ।

धूम्रजानुमुञ्जकेशकालवालस्थालीपाकानामधूजलस्थानाम् [फि०सू०७२] । एपाञ्चतुर्णां धूमभूर्नाश्चतुरो वर्जयित्वा शिष्टानि क्रमेणोदात्तानि । धूम्रजानुः, मुञ्जकेशः, कालवालः, स्थालीपाकः ।

कपिकेशहरिकेशयोदङ्गन्त्रसि [फि०सू०७३] । कपिकेशः, हरिकेशः । न्यङ्स्वरौ स्वरितौ [फि०सू०७४] । स्पष्टम् । न्यङ्ङुत्तानः । व्यवक्षयत्स्वः ।

न्यर्बुदव्यल्कशयोरादिः (फि०सू०७५) । स्वरितः स्यात् ।

तिल्यशिक्यकाश्मर्यधान्यकन्याराजन्यमनुष्याणामन्त [फि०सू०७६] स्वरितः स्यात् । तिलानां भवनं क्षेत्रं तिल्यम् । "यतोऽनाधः" (अष्टा० सू०६-१-२१३) इति प्राप्ते ।

बिल्वभक्ष्यवीर्याणि च्छन्दसि [फि०सू०७७] । अन्तस्वरितानि ।

त्वत्त्वसमसिमेत्यनुच्चानि [फि०सू०७८] । स्तरक्षित्वत् । उत त्वः पश्यन् । नमन्तामन्यके समे । सिमस्मै ।

सिमस्याधर्वणेन्त उदात्तः [फि०सू०७९] । अधर्वण इति प्रायिकम् । तत्र दृष्टस्येत्येवपरं वा । तेन "वासस्तनुते सिमस्मै" इत्यृग्वेदेऽपि भवत्येव ।

निपाता आद्युदात्ताः (फि०सू०८०) । स्वाहा ।

उपसर्गाश्चाभिवर्जम् [फि०सू०८१] ।

एवादीनामन्तः [फि०सू०८२] । एवमादीनामिति पाठान्तरम् । एव, एवम्, नूनम् । सह ते पुत्र सूरिभिः सह । पष्ठस्य तृतीये "सहस्यसः" (अष्टा०सू०६-३-७८) इति प्रकरणे सहशब्द आद्युदात्त इति तु प्राञ्चः । तच्चिन्त्यम् ।

वाचादीनामुभाद्युदात्तौ [फि०सू०८३] । उभौग्रहणं "अनुदात्तं पदमेकवर्जम्" [अष्टा०सू०६-१-१५८] इत्यस्य वाधाय ।

चादयोऽनुदात्ताः [फि०सू०-८४] । स्पष्टम् ।

यथेति पादान्ते [फि०सू०८५] । तन्नेमिम्भवो यथा । पादान्ते किम् ?

यथा नो अदितिः करत् ।

प्रकारादिद्विरुक्तौ परस्यान्त उदात्तः [फि०सू०८६] । पटुपटुः ।

शेषं सर्वमनुदात्तम् [फि०सू०८७] । शेषं नित्यादिद्विरुक्तस्य पर-
मित्यर्थः । प्रप्रायम् । दिवे दिवे ।

॥ इति शान्तनवीचार्यप्रणीतेषु फिदसूत्रेषु तुरीयः पादः ॥

प्रासङ्गिकं समाप्य प्रकृतमनुसरामः—

अपृक्त एकाल् प्रत्ययः (अष्टा०सू०१-२-४१) । एकाल् प्रत्ययो यः सो-
ऽपृक्तसङ्घः स्यात् । संज्ञाप्रदेशा "वेरपृक्तस्य" (अष्टा०सू०६-१-६७) इ-
त्यादयः । एकेति व्यर्थम् । 'निपात एकाच्' (अष्टा०सू० १-१-१४) इत्ये-
कप्रहणेन "वर्णप्रहणे जातिप्रहणम्" इति ज्ञापनेऽपि अल्पप्रहणसामर्थ्या-
देवेह व्यक्तिपरत्वात् । किञ्च सूत्रमेवेदं व्यर्थम् । अपृक्तप्रदेशेष्वल्पप्रहणेनै-
व सिद्धेः । न च सुरां सुनोतीति सुरासुव समाचक्ष्णान सुरा इत्यत्र
घात्वव्यवस्य सस्य लोपः स्यादिति वाच्यम् । प्रत्ययाप्रत्ययपरिभाषया
गतार्थत्वात्, विभक्तिसाहचर्याच्च । यथासुप्रारम्भेऽपि तिसाहचर्यां
त्सेरपि तिङ् एव प्रहणात् 'अभैरसीत्' इति सिद्धो न भवति । "वेरपृ-
क्तस्य" (अष्टा०सू०६-१-६७) इत्यत्र तु वकारकारयोरन्यतरमनुनासि-
कमाधित्यापृक्तप्रहणं प्रत्याख्यास्यत एव ।

तत्पुरुषः समानाधिकरणः कर्मधारयः (आष्टा०सू०१-२-४२) । स-
मानाधिकरणावयवस्तत्पुरुषः कर्मधारयसङ्घः स्यात् । संज्ञाप्रदेशाः "पुं-
षत्कर्मधारय" (अष्टा०सू०६-३-४२) इत्यादयः । समानाधिकरणे पदे
आश्रयत्वेन स्तोऽस्येति अशोभाद्यच् । यदि तु "पूर्वकालिक" (अष्टा०सू०
२-१-४९) इति प्रकरणस्यान्ते कर्मधारयश्चेति कृत्वा तत्पुरुषानुवृत्त्या प-
र्याये लब्धे चकारात् "गतिश्च" (अष्टा०सू०१-४-६०) इत्यादाविए समु-
च्चयः साध्यते तदेदं सूत्रं शक्यमकर्तुम् ।

प्रथमानिर्दिष्टं समास उपसर्जनम् (अष्टा०सू०१-२-४३) । समास-
विधायकं शास्त्रं समासः, तादर्यात् । समस्यतेऽनेनेति व्युत्पत्त्या वा ।
तत्र प्रथमया यद्विर्दिश्यते तदुपसर्जनं स्यात् । द्वितीया धितादिभि-
ष्टाणभितः । महासंज्ञाकरणमन्वर्थसंज्ञार्थम् । लोके एतद्धानमुपसर्ज-
नमाहु । तेन राज्ञः कुमार्या राजकुमार्या इत्यत्रोभयोः "पृष्ठी" (अष्टा०
सू०२-२-८) इति सूत्रे प्रथमानिर्दिष्ट्याविशेषेऽपि राजयोपसर्जनं न तु
कुमारी । तेन कुमारीनाम्भ्य न पूर्वनिपाता न वा "गोस्त्रियोः" (अष्टा०
सू०१-२-४८) इति हस्यः । न च राज्ञः कुमारीति प्रथमान्तेनैव विप्रद
इति समित्यम् । मूलाभायात् तथा च "तत्पुरुषे तुल्यार्थतुनीयामममी"

(अष्टा०सू०६-२-२) इति सूत्रे परमे कारके परमेण कारकेणेत्यादाद्यति-
प्रसङ्गमाशङ्क्य लक्षणप्रतिपदोक्तपरिभाषावलेन समाहितं भाष्ये ।
“अनेकमन्यपदार्थे” (अष्टा०सू०२-२-२४) इति सूत्रेऽपि भाष्यकैयटयोः स्प-
ष्टमेतत् । प्रथमान्तेनैव विग्रह इति नियमो नास्तीति परिनिष्ठतविभ-
क्त्यैव विग्रहस्योचितत्वाच्च । अत एव “पूरणगुण” (अष्टा०सू०२-२-११)
इति समानाधिकरणेन षष्ठीसमासनिषेधोऽपि सङ्गच्छते । अत एव च-
“एकविभक्तिचापूर्वनिपाते” [अष्टा०सू०१-२-४४] इत्यस्य विषयलाभः ।
स्यादेतत्-उक्तरीत्या सूत्रभाष्यादिस्वरसान्ध्यायाच्च द्वितीयाद्यन्ततया
परिनिष्ठितस्य प्रथमान्तेन विग्रहो नास्तीत्येवोच्यताम्, तत्किमुच्यते मि-
यमो नास्तीति ? सत्यम् । अस्ति तत्राण्वालम्बनम् । तथाहि-राजकुमा-
र्या इत्यादेः परिनिष्ठितस्यार्थप्रदर्शनपरे लौकिके विग्रहवाक्ये प्रकृति-
भागमात्रं व्याख्येयं न तु समासोत्तराविभक्तिरपि । नहि षष्ठी षष्ठ्या व्याख्ये-
या किन्वनुवादमात्रं तत् । तत्र प्रातिपदिकार्थमात्रव्याचिख्यासायां प्र-
थमया विग्रहः केन वार्यते । अत एव—

“हरितकीं भुङ्क्व राजन् मातेष हितकारिणीम्” ।

इत्यादिप्रयोगाः सङ्गच्छन्ते । मातेति प्रथमान्तेन समासे बाधका-
भावात् । अत एव पचतीति पाकचकस्तं पान्नकमित्याद्यपि सम्यगेवेति
दिक् । तस्माद् द्वितीयाद्यन्तस्य परिनिष्ठितस्य प्रथमया परिनिष्ठितया
चा विग्रहो न तु तदुभयभिन्नयेति निष्कर्षः । स्यादेतत्-यद्यन्वर्थसंज्ञयं
‘पाचकवृन्दारकः’ ‘गोगर्भिणी’ इत्यादिषु विशेष्यस्य पूर्वनिपातो न स्यादि-
ति चेत् । “वृन्दारकनागकुञ्जरैः पूजमानम्” (अष्टा०सू०२-१-६२)
“अनुष्पादो गर्भिण्या” (अष्टा०सू०२-१-७१) इत्यादीं विधिवाक्ये प्रथ-
मानिर्देशस्यानन्यार्थत्वाददोषः । तस्मात्सति सम्भवे व्यवस्थापकमन्व-
र्थत्वमिति स्थितम् ।

एकविभक्ति चापूर्वनिपाते (अष्टा०सू०१-२-४४) । अर्थाधिकारादिह
समासार्थमलौकिकं विग्रहवाक्यं समासः । तत्र विशेष्यसमर्पके पदे प्र-
योगभेदादनेकाविभक्तियुक्तोऽपि यन्नियतविभक्तिकं तदुपसर्जनसङ्ग स्या-
त्पूर्वनिपातेतरस्मिन्कार्ये । अतिक्रान्तो मालामतिमालः । इहातिक्रान्त-
मतिक्रान्तेनेत्यादिक्रमेण सकलविभक्तियोगेपि मालाशब्दस्य द्वितीया-
निपमात् संज्ञार्या सत्यां “गोस्त्रियोः” [अष्टा०सू०१-२-४८] इति ह्रस्वः ।
एवं निष्कौशाम्बिरित्यादि । एकविभक्तावपष्टयन्तवचनम् [का०वा०] ने-
ह-अर्द्धे पिप्पल्याः अर्द्धेपिप्पली । नन्वेवं ‘पञ्चसूद्वी’ न सिष्येत् । स-
त्यम् । अत एव संज्ञापूर्वकतया व्यवस्थितविभाषाश्रयणेन वार्द्धपिप्पली

साधयित्वा "पष्ठ्यन्त" [का० वा०] इति वार्तिकं नारद्व्ययमिति प्रामा-
णिकाः । वस्तुतस्तु एकदेशिसमासविषयकोऽयं निषेधः । न चात्र
प्रमाणाभावः । 'पञ्चखर्वी' इति द्वितीयमाध्यस्य प्रमाणत्वात् ।

इति शब्दकौस्तुभे प्रथमस्याध्यायस्य द्वितीये पादे
प्रथममान्दिकम् ।



अर्थवदधातुरप्रत्ययः प्रातिपदिकम् (अष्टा० सू० १-२-४५) । डिधा-
दीन्यव्युत्पन्नान्युदाहरणम् । अव्युत्पत्तिपक्षस्य चेदमेव ज्ञापकम् । यत्तु
व्युत्पत्तिपक्षेऽपि निपातार्थमनुकरणार्थं चेदमिति हरदत्तेनोक्तम्, तत्र ।
तत्राऽपि प्रकृत्यादिकल्पनसम्भवादिति बोध्यम् । वस्तुतस्तु 'बहुपटवः'
इत्याद्यर्थमिदम् । न च तद्धितप्रहणे मर्यादलक्षणया निर्वाहः । 'पचत-
कि' इत्यादावतिव्याप्तेः । अव्युत्पत्तिपक्षस्तु कमिप्रहणेन सिद्धे कंसप्र-
हणेनैव ज्ञाप्यः । ज्ञापिते च तत्राप्यनेनैव संज्ञा सिध्यति । नन्वेतदेव ज्ञा-
पकम् । बहुवृष्वे कृतार्थत्वादित्यवधेयम् । अर्थवत्किम् ? घनं घनमित्या-
दौ प्रतिवर्णं संज्ञा मा भूत् । स्यादेतत्-विशिष्टरूपोपादानाविषयतया
अर्थवत्परिभाषाया इहाप्रवृत्तावपि अधातुरप्रत्यय इति पर्युदासादेव सि-
द्धम् । न च "अधीते" 'यायकः' इत्यादौ इङ्गुनौ निरर्थकावपि चातुप्रत्य-
यौ स्त इति वाच्यम् । अडादिव्यवस्थायै इङ् एवार्थवत्स्वीकारात् ।
स्वार्थिकानाञ्च प्रकृत्यर्थेनार्थवत्त्वात् । न चेदं कल्पनामात्रमिति वा-
च्यम् । डिधादावपि तथात्वात् । उक्तं हि—“अर्थवत्ता नोपपद्यते फे-
घलेनाद्यचनात् सिद्धं-त्वन्वयव्यतिरेकाभ्याम्” इति । कल्पिताभ्यामि-
ति हि तदर्थः । वस्तुतः पदस्फोटवाक्यस्फोटयोरैवार्थवत्त्वात् । सत्यम् ।
उत्तरार्धमर्थवद्प्रहणं इह तु स्पष्टार्थम् । अधातुः किम् ? अहन् । नलो-
पो मा भूत् । न च "सुपोधातु" (अष्टा० सू० २-४-७१) इति धातुप्रहणात्
धातोर्नैयं संज्ञेति वाच्यम् । 'दयेनायते' इत्यादौ प्रत्ययान्ते धातुप्रहण-
स्य चरितार्थत्वात् । अप्रत्ययः किम् ? 'पचति' इति तिपो माभूत् । सुपो-
प्येयम् । न चैवन्तदन्तेषु धतिव्याप्तितादयस्त्वम् । उत्तरसूत्रे तद्धितप्रह-
णस्य नियमार्थत्वात् । तद्धितान्तानामेव नत्वन्वयप्रत्ययान्तानामिति । न
च तत्रापि संज्ञायिधित्वेन तदन्तप्रहणं दुर्लभमिति वाच्यम् । अर्थवदि-
त्यनुवृत्तिसामर्थ्यात्तरिसिद्धेः । प्रशनायां हि मत्तुप् । एकार्थीभावेन लो-
किकप्रयोगे प्रसिद्धत्वञ्च प्रशंसार्थः । अधातुप्रत्ययाविति सिद्धे नभ्रद्वयो-
पादानं स्पष्टार्थम् । महासज्ञाकरणं प्राचामनुरोधात् ।

हृत्प्राञ्जितसमानाद्य (अष्टा० सू० १-२-४६) । अर्थवन्त एते प्रातिपदि-

कसंज्ञाः स्युः । विशेषणसामर्थ्यात्तदन्तविधिः । न हि जहत्स्वार्थायां वृत्तौ कृतान्तद्धितानां चार्थोऽस्ति । भूतपूर्वगतिलभ्यस्तु न प्रशस्तः । भित्, छित् । अत्राधातुरिति पर्युदासे प्राप्ते कर्त्ता, इर्त्ता, अत्र तद्धितान्तानामेवेति नियमेन निरासे प्राप्ते, सञ्ज्ञिहितत्वाच्च कृद्ग्रहणेन प्रागुक्तमेव बाध्यते न तु समासग्रहणरुनो नियमोऽपि । तेन कृद्ग्रहणपरिभाषानुपस्थानात् 'मूलकेनोपदंशम' इति वाक्यस्य न भवति । ननु बाध्यसामान्यचिन्तायां समासनियमोऽपि बाध्येत । विशेषचिन्तायां तु मध्येपवादन्यायावतारात्तद्धितनियमोऽपि न बाध्येतेति चेत्, सत्यम् । आद्ये एवेह पक्षः । न च वाक्येऽतिप्रसङ्गः । शब्दाधिकारमाश्रित्येहार्थवच्छन्देनैकार्थीभावविवक्षणात् । अनिशये मतुप्स्मरणात् । वक्ष्यमाणरीत्या "अप्रत्यय" इति निषेधः प्रत्ययान्तपर इति पक्षे तु मध्येपवादन्यायात् सर्वेष्टसिद्धिः । अप्रत्यय इत्यस्य प्रत्याख्यानपक्षेऽपि पुरस्तादपवादन्यायादिष्टसिद्धिरिति दिक् । तद्धितः-भौपगवः । अत्राऽनेन पूर्वेण वा संज्ञा नियमविधीनां विधिरूपेण निषेधरूपेण वा प्रवृत्तिरिति मनभेदस्योक्तत्वात् । एवं समासेऽपि । न चासमर्थसमासेषु विध्यर्थं समासग्रहणमिति बाध्यम् । अर्थवद्ग्रहणानुवृत्तेरुक्तत्वात् । असमर्थानां तर्हि कथं संज्ञेति चेत्, धर्मिग्राहकमानादेवेति गृहाण । "असूर्यललाटयोः" (अष्टा०सू०३-२-३६) इत्यादिना हि समास उपपदे कृद्विधीयते । उपपदश्च महासंज्ञाकरणवलाद्धिभक्त्यन्तमेव । न चैवमपि स्त्रीप्रत्यये तदादिनियमाभावात् 'राजकुमारी' इत्यादौ प्रत्ययान्ते विध्यर्थं तदिति बाध्यम् । अन्तरङ्गस्याऽपि हल्ङघादिलोपस्य लुग्बिषये प्रवृत्त्या श्रूयमाण एव सुपि समासप्रवृत्तेः । अत एव 'गोमत्प्रियः' इत्यादौ नुमादयो नेति वक्ष्यते । तस्मात्प्रकृते समासग्रहणं नियमार्थं सद्वाक्यस्य संज्ञां निवर्तयतीति स्थितम् । नियमश्च सजातीयाऽपेक्षः । यत्र पूर्वं भागः पदमुत्तरश्च प्रत्ययभिन्नः तादृशस्य समुदायस्य चेतस्यात्तर्हि समासस्यैवेति । पङ्क्तिष्वेऽपि समासे पूर्वभागस्य पदत्वाव्यभिचारात् । तेन बहुच्पूर्वस्यास्त्येव संज्ञेति 'यहुपटवः' इति टकारस्योदात्तता लभ्यते । प्रथमस्य जसो लुकिर्भित्तः । सप्रकृतेर्बहुकजर्थम्" (का०या०) इति चित्स्वरे कृते पुनर्विभक्त्युत्पत्तेः । अन्यथा तु जसेवोदात्तः स्यात् । उत्तरश्चेत्यादि किम् ? 'हरिपु' इत्यादेरनेन व्यावृत्तिर्मा भूत् । एवमस्तु, को दोष इति चेत् ? शृणु । तथासति 'जन्मवान्' इत्यादौ तद्धिताम्ते विध्यर्थं तद्धितग्रहणं स्यात् 'राजानौ' इत्यादेस्तु प्रातिपदिकत्वं केन वार्यताम् । न तावदनेन नियमेन, पूर्वभागस्थापदत्वात् । नापि तद्धितग्रहणेन, तस्योक्त

रित्या नियमार्थत्वायोगात् । न च "सुपोधातुप्रातिपदिकयोः" (अष्टा०सू० २-४ ७१) इति धातुग्रहणं प्रत्ययान्तानां प्रातिपदिकसंज्ञा नेति ज्ञापकमिति वाच्यम् । तस्य 'प्रासादीयति' इत्यादौ 'हरिषु' इति षट्प्रातिपदिके चरितार्थत्वात् । नापि ड्धातुग्रहणं ज्ञापकम् । लिङ्गविशिष्टपरिभाषया सिद्धौ तस्यान्यार्थताया एव सिद्धान्तविष्यमाणत्वात् । तस्मादुक्तमेव साधु । यद्यपि प्रकृतिप्रत्ययभाषानापन्नसंघाताविषयको नियम इत्यपि सुवचं तथापि "सरूप" (अष्टा०सू०१-२-६४) सूत्रे समुदायाद्विमक्त्युत्पत्तिरिति ग्रन्थं योजयितुमिदं गौरवमाहृतम् । निष्कर्षं तु तथैवास्तु । तथा च तद्धितग्रहणं नियमार्थमेव । भेदसंसर्गद्वारकमर्थवत्वमिति कैयटस्याप्ययमेव भावः । भेदे परस्परपरिहारेण प्रयोगे सति यः संसर्गस्तद्वारकमित्यर्थात् न तु भेदः संसर्गो वा द्वयं वा चाक्षरार्थ इत्याशयेन तद्ग्रन्थः । बहुचसमासयोर्वैकल्यालाभात् । यद्वा-"सात्पदायोः" (अष्टा०सू०८-३-१११) इति सातिप्रहणात्प्रत्ययो न प्रातिपदिकमिति सिद्धे पूर्वसूत्रस्य प्रत्ययग्रहणं सामर्थ्यात्तदन्तपरम् । तद्धितग्रहणन्तु विषयमेव । स्यादेतत्-पक्षत्रयेऽपि "राजपुरुषौ" इत्यादौ "पुरुषौ" इत्यादेः संज्ञा दुर्धारेति प्रातिपदिकावयवत्वात्सुपो लुक् स्यादिति चेन्मयम् । जहत्स्यार्थायामानर्थक्यात् । अजहत्स्यार्थायामपि पूर्वपदविनिर्मुक्तस्य विशिष्टार्थविश्लेषेण तत्सहितस्यैव विशिष्टार्थगमकत्वात् । प्रशंसायां हि मनुवित्युक्तम् । एवं 'घटपटौ' इत्यादावपि मिलितयोरेव पदयोः सदभूतार्थता । प्रत्ययानां प्रकृत्यर्थान्वितस्वार्थयोचकत्वात् । "घटौ" इत्यंशो नार्थवानिति । एतेनासमर्थसमामे दशशब्दिमादिष्वन्वयके विषयस्य समासग्रहणं किं न स्यादिति चोक्तं प्रत्युक्तम् । अथैवग्रहणस्येहायंताया एषोक्तत्वादिति दिक् । यदि तु नैयायिकरीत्या अर्थवत्त्वं वृत्तिमर्थं तच्च समासस्य नास्तीत्याधिरय समासग्रहणं विषयम् । तद्धितग्रहणमपि तथा । अप्रत्यय इति तु प्रत्ययवर्णार्थमित्यार्थावने तथापि न क्षतिः । तद्धितग्रहणस्य तद्विशिष्टपरतामाधिरय 'बहुपटय' इत्यस्य सुसाधत्वात् । किन्पदिमन्पक्षे सिद्धान्तविरोधः 'मूलकेनोपदेशं' पचतकि' इत्यप्रातिप्रसङ्गदचेति यथास्थितमेवास्तु । इदं प्रकरणे यथाश्रुताः प्राचां ग्रन्था दुष्टा एवेत्ययधयेम् । निपातस्यागर्थकस्य प्रातिपदिकसंज्ञा वक्तव्या येषां धातुव्योप्येषां नास्ति तदर्थमिदम् । 'अययति' । अनुक्तसमुच्चयार्थाच्छकारात्सिद्धमिदम् । अनुकरणेषु तु अनुकरणेन सहामेदविवक्षायामर्थवत्त्वाभावात् प्रातिपदिकता, "भू सत्तायाम्" (श्वो०प०१) इति यथा । भेदविवक्षयां तु संज्ञा स्यादेव । "भुयो युग्" [अष्टा०सू०६-४-

८८] इति यथा । न चाधातुरिति पर्युदासाऽपत्तिः । प्रकृतिवदनुकरण-
मित्यतिदेशस्यानित्यतयोवडंशे प्रवृत्तावपि संज्ञांशे अप्रवृत्तिसम्भवात् ।
एतच्च “अलृक्” [मा०सू०२] सूत्रे उपपादितम् ।

ह्रस्वो नपुंसके प्रातिपदिकस्य [अष्टा०सू०१-२-४७] । क्लीबे प्रातिप-
दिकस्याजन्तस्य ह्रस्वः स्यात् । श्रीपं कुलम् । प्रातिपदिकग्रहणसाम-
र्थ्याग्नेह—काण्डे, कुड्ये । इह तु “अन्तादिवच्च” (अष्टा०सू०६-१-८५)
इत्यतिदेशेनाऽस्ति प्राप्तिः । न च द्विकपश्चे ‘वारिणी’ इति व्यावर्त्यं
कृतार्थतेति वाच्यम् । तत्रापि प्रातिपदिकमित्यस्यानुवृत्त्या सिद्धे साम-
र्थ्यस्य सुवचत्वात् । लक्ष्यानुरोधेन पक्षान्तरम्यैव सुग्रहत्वाच्च । यद्वा-
कार्यकालपर्शं प्रत्ययान्तस्य नेति प्रसज्यप्रतिषेधं चाश्रित्य समाधेयम् ।
न चैवं ‘ब्रह्मबन्धुः’ इत्यत्र स्वादयो न न्युरिति वाच्यम् । लिङ्गविशिष्ट-
परिभाषया ‘श्वश्रूः’ इत्यत्रैव तत्सिद्धेः ।

गोत्रियोरुपसर्जनस्य (अष्टा०सू०१-२-४८) । उपसर्जनं यो गोशब्द-
स्तादृशं च यत्स्त्रीप्रत्ययान्तन्तदन्तस्य प्रातिपदिकस्य ह्रस्वः स्यात् ।
चित्रगुः, निष्कौशाश्विः । उपसर्जनस्य किम् ? सुर्गाः, राजकु-
मारी, स्त्रीशब्दः स्वर्यते । तेन स्थधिकारोक्तप्रत्ययग्रहणाग्नेह—अति-
लक्ष्मीः, अतिश्रीः । कथं ‘गोकुल’ ‘राजकुमारीपुत्रः’ इति चेत्, शृणु ।
उपसर्जनस्य ‘ससवन्धिकतया यस्य प्रातिपदिकस्य ह्रस्वो विधीयते
तदर्थं प्रति यद्युत्तरपदभूतयोर्गोत्रियोर्गुणीभावस्तदेव ह्रस्वत्वम् । न
चेह नदस्ति । गोः कुलं प्रति गुणीभावेऽपि गां प्रत्यतथात्वात् । कुमा-
र्याश्च पुत्र प्रति गुणीभावेऽपि राजानं प्रत्यतथात्वात् । शास्त्रायं चेहो-
पसर्जनं गृह्यते । कृत्रिमत्वात् । अत एव प्रत्ययमात्रस्य तथात्वासम्भवा-
त्तदन्तलाभः । यदि तु लौकिकमुपसर्जनत्वं गृहीत्वा प्रत्यय एव विशे-
ष्येत तदा हरीतक्याः फलानि ‘हरीतक्यः’ इत्यत्रातिव्याप्तिः स्यात् ।
स्पष्टञ्चैदं “उपमानानि सामान्यवचनैः” (अष्टा०सू०२-१-५५) इति सूत्रे
भाष्ये । अथ कथं राजकुमारीमतिक्रान्तः ‘अतिराजकुमारीः’ इति
“अनुपसर्जने स्त्रीप्रत्यये तदादिनियमो न” इत्युक्ततया राजकुमारीशब्द-
स्य स्त्रीप्रत्ययान्तत्वादित्यवेहि । अतिक्रान्तमप्रति ह्यसावुपसर्जनं न तु
राजानमप्रतीति विवेकः । अत्रत्यः कैयटस्त्वापातत इत्यवधेयम् । अत्र
घातिकात्—“ईयसो बहुवोदौ पुंवद्वचनम्” (का०वा०) इति । ईयसन्ताद्य-
स्त्रीप्रत्ययस्तदन्तान्तो यो बहुव्रीहिस्तत्र ह्रस्वो नेत्यर्थः । “गोत्रियोः”
(अष्टा०सू०१-२-४८) इति ह्रस्वो विहितः । तत्र पुंसि यथा स्त्रीप्रत्यया-
न्तता नास्ति नथेह बोध्यमित्येवं वचनव्यक्त्या ह्रस्वाभावः पर्यवस्यति ।

बहुवचनः श्रेयस्यो यस्य स बहुश्रेयसी । “श्रेयसश्च” (अष्टा०सू०५-४-१५६) इति कग्निवेषः । बहुव्रीहौ किम् ? अतिश्रेयसि ।

लुक्द्वितलुकि (अष्टा०सू०१-२-४९) । तद्वितलुकि सति उपसर्जन-स्त्रीप्रत्ययस्य लुक् स्यात् । लुक् तावत्प्रत्ययस्यैव सम्भवति, न तु तदन्तस्य । अत एवोपसर्जनमिह लौकिकम् न तु पूर्ववच्छास्त्रीयम्, असम्भवात् । नहि प्रत्ययमात्रं शास्त्रीयमुपसर्जनम् । आमलफ्याः फलमामलकम् । “नित्यं वृद्धशरादिभ्यः” (अष्टा०सू०४-३-१४) इति मयटः फले लुक् । ततोऽनेन गौरादिर्डीपो लुक् । इह पूर्वसुप्रस्यावकाशो ‘निष्कौ शाम्बिः’ । अस्यावकाशः ‘आमलकम्’ । पञ्च इन्द्राण्यो देवता अस्य ‘पञ्चेन्द्रः’ इत्यत्र तु परत्वाल्लुगेव ।

इद्रोण्याः [अष्टा०सू०१-२-५०] । गोण्या इत्यात्तद्वितलुकि । लुकोऽपवादः । पञ्चभिर्गोणोभिः क्रीनः पटः पञ्चगोणिः । दशगोणिः । गोणी-शब्दः परिमाणवचन आवचनवचनश्च । तत्राघात् “प्राग्भतेष्टम् (अष्टा०सू०५-१-१८) द्वितीयादार्होयष्टक् । तयोरध्यर्धेति लुक् ।

लुपि युक्तव्यक्तियचने [अष्टा०सू०१-२-५१] । प्राचामिदं सुत्रं दूयणार्थं पाणिनिरनुवदति । लुपि सति प्रकृतपङ्क्तिवचने स्तः । पञ्चालाः, क्षत्रियाः, पुल्लिङ्गवचनविषयाः । तेषां निवासो जनपदः पञ्चालाः । पञ्चालस्यापत्यानि बहूनि । “जनपदशब्दात् क्षत्रियादञ्” [अष्टा०सू०४-१-१६८] “क्षे तद्राजाः” [अष्टा०सू०४-१-१७४] “तद्राजस्य बहुषु” [अष्टा०सू०२-४-६२] ततः “तस्य निवासः” [अष्टा०सू०४-२-६९] इत्यणो “जनपदे लुप्” [अष्टा०सू०४ २-८१] लुपि किम् ? लघणस्सुवः । “संसृष्टे” [अष्टा०सू०४-४-२२] “लघणात्तुक्” [अष्टा०सू०४-४-२४] व्यक्तियचने किम् ? हरीतकी पञ्चाला इत्यादिषु षष्ठ्या अतिदेशो मा भूत् । समासे उत्तरपदस्य बहुवचनस्य लुपः नियमार्थमिदम् । मथुरा पञ्चालाः । उत्तरपदस्यैषेति नियमाग्नेह । पञ्चालमथुरे । बहुवचनस्य किम् ? गोर्दोः ग्रामो मथुरा च गोर्दमथुराः । पूर्वपदस्य द्वित्यातिदेशः स्यादेव ।

विशेषणान्नाञ्जाजानेः (अष्टा०सू०१-२-५२) । लुपर्यम्य विशेषणानामपि तद्विहितवचने स्तो जातिं यज्ञोपनिषा । पञ्चाला रमणीयाः । गोर्दो रमणीयो । अजाने किम् ? पञ्चाला जनपद । गोर्दो ग्रामः । कथं तर्हि पञ्चाला जनपदो रमणीय इति । जातिविशेषणत्वादिनि गृह्येण । पञ्चालविशेषकस्ये नु रमणीया इति भवत्येव । स्यादतत्-लुपोन्मन्नाऽपीदं तुल्यम्, ‘वदरीवृक्षः’ इत्यत्र सूक्ष्मकण्टका सूक्ष्मकण्टक इति प्रयोगयो-

विशेष्यभेदेन व्यवस्थास्वीकारात् । तर्हि सूत्रेण ? सत्यम् । गुणवचनानामाश्रयतो लिङ्गवचनानीति सूत्रार्थः । तथाहि-जातिभिन्नानि यानि विशेषणानि तेषां युक्तवत्, विशेष्यवदित्यर्थः । गुणवचनानामित्युद्धोपेऽपि जातिभिन्नं गुणशब्दार्थः । तदुक्तमकरणे—

स्त्रीदाराद्यैर्यद्विशेष्यं यादृशैः प्रस्तुतं पदैः ।

गुणद्रव्यक्रियाशब्दास्तथा स्युस्तस्य भेदकाः” [अ०को०३-१-२] इति ।

सामान्ये नपुंसकस्य न्यायप्राप्तस्यापवादोऽयम् । तेन शुक्लं पटा इति न भवति । अनित्यश्चायमतिदेशः । “संस्कृत भक्षाः” (अष्टा०सू०४-२-१६) इत्यादिलिङ्गात् । लक्ष्यानुरोधाद्यवस्था । हरीतक्यादिषु व्यक्तिः । नियमार्थमिदम् । तेन वचनं न युक्तवत् । हरीतक्याः फलानि हरीतक्यः । गौरादिङ्गीपन्तात् “अनुदात्तादेशश्च” [अष्टा०सू०४-३-१४०] इति लुप् । खलतिकादिषु वचनम् । अपमपि नियम एव । खलतिकस्य पर्वतस्यादूरभवानि वनानि खलतिकं वनानि । खलतिको वरणादिः । मनुष्यलुपि प्रतिषेधः । (का०वा०) मनुष्यलक्षणे लुवर्थे विशेषणानां प्रतिषेधः । लुवन्तस्य तु भवत्येव । चञ्चा तृणमयः पुमान् । स इव चञ्चाऽभिरूपः । “संज्ञायाम्” [अष्टा०सू०५-३-८७] इति कन् “लुम्मनुष्ये” [अष्टा०सू०५-३-९८] इति लुप् । चर्मविकारविशेषो बर्धिका । स इव बर्धिका दर्शनीयः । तदिह द्वे वार्तिके आद्यस्य तृतीयन्तु द्वितीयस्यापवाद इति स्थितम् । इदं त्ववधेयम् । इहाभिरूपदर्शनीयपदयोर्विशेष्यलिङ्गे प्रतिषेधे नपुंसकत्वं प्राप्नोति । भाष्यकारीयोदाहरणसामर्थ्यान्न भवतीति ।

तदशिष्यं संज्ञाप्रमाणत्वात् [अष्टा०सू० १-२-५३] । तत्-युक्तवद्वचनम् । अशिष्यम्-अकृतव्यम् । कुतः ? संज्ञानां प्रमाणत्वात् । अयं भावः-पञ्चाला वरणा इत्यादयो न यौगिकाः । तन्निवासेऽपि देशान्तरे अप्रयोगात् । “देशे तन्नाम्नि” [अष्टा०सू०५-४-२-६७] इत्यधिकृत्यादूरभवे प्रत्ययविधानाच्च । किन्तु संज्ञाशब्दा पते । ते च यल्लिङ्गस्येतया लोके प्रसिद्धास्तत्र प्रमाणभूता एव । तदर्थप्रमाणका इत्यर्थः । यथा आपो दारा वनं गृहाः सिकता वर्षा इत्यादौ । नेह शास्त्रेणुशासनमाख्यं तदर्थमपि मास्तु । किञ्च—

लुप्प्रयोगाप्रत्याखानात् [अष्टा०सू० १-२-५४] लुवव्यशिस्यः । “जनपदे लुप्” (अष्टा०सू० ४-२-८१) “वरणादिभ्यश्च” (अष्टा०सू०४-२-८२) इति । कुतः ? योगस्यावयवार्थस्येह अप्रत्याखानात् अप्रतीते । तथा चात्र “तस्य निवासः” (अष्टा०सू०४-२-६९) “अदूरभवश्च” (अष्टा०सू०

४-२-७०) इति तद्धितो नैवोत्पद्यते किं लुपो विधानेनेत्यर्थः ।

योगप्रमाणे च तदभावेऽदर्शनं स्यात् [अष्टा०सू०१-२-५५] । चकारो ह्यर्थे । यदि हि योगस्यावयवार्थस्येदं प्रमाणं बोधकं स्यात्तदा तदभावे न दृश्येत । दृश्यते च सम्प्रति । विनैव क्षत्रिययोगं जनपदे पञ्चालशब्दः । न च भूतपूर्वगतिः । क्षत्रिययोगादेशे देशयोगाद्वा क्षत्रिये शब्द इत्यत्र विनिगमकाभावेन वैपरीत्यस्यापि सुवचत्वापत्तेरिति भावः । अतोऽक्षादिवन्नानार्था एवैते इति तत्त्वम् ।

प्रधानप्रत्ययार्थवचनमर्थस्यान्यप्रमाणत्वात् [अष्टा०सू०१-२-५६] । प्रत्ययार्थः प्रधानमित्येवरूपं वचनमपि अशिष्य कुतः ? अर्थस्य लोकत एव सिद्धेः । आख्यातस्य क्रियाप्रधानतया व्यभिचाराद्येत्यर्थः ।

कालोपसर्जने च तुल्यम् [अष्टा०सू० १-२-५७] । अतीताया रात्रेः पश्चाद्धेन आगामिन्याः पूर्वाद्धेन च सहितो दिवसोऽद्यतनः । विशेषणमुपसर्जनमित्यादिक्रमेण काल उपसर्जनं च पूर्वाचार्यैः परिभाषितं तथापि तुल्यम् । अशिष्यत्व समानमित्यर्थः । लोकप्रसिद्धत्वादेवेति भावः ।

जात्याख्यायामेकस्मिन्बहुवचनमन्यतरस्याम् [अष्टा०सू० १-२-५८] ब्राह्मणाः पूज्याः । ब्राह्मणः पूज्यः । एकोऽप्यर्थो वा बहुवदित्यतिदेशाद्विशेषणादपि सिद्धम् । बहूनां वचनं बहुवचनं प्रतिपादनमिति व्याख्यानाच्चातिदेशः फलितः ।

अस्मदो द्वयोश्च [अष्टा०सू० १-२-५९] । एकत्वे द्वित्वं च विवक्षितेऽस्मदो बहुवचनं वा स्यात् । वयं दूमः । पक्ष अहं ब्रवीमि । आवां ब्रूव इति वा । सविशेषणस्य प्रतिषेधः [का० घा०] । पटुरहं ब्रवीमि । कथं तर्हि "त्वं राजा वयमप्युपासितगुरुप्रज्ञाभिमानोन्नताः" (वै०श० २३) इति भर्तृहरिः । अत्रोन्नतत्वस्य विधयत्वाद्भवत्येव । अनुवाद्याद्विशेषणपरत्वात्प्रतिषेधस्येति हरदत्तः । भाष्ये त्वेतत्सूत्रं प्रत्याख्यातम् । तथाहि-अहङ्कारावच्छिन्नेध्यस्तानाञ्चक्षुरादीन्द्रियाणां तत्तादात्म्याद्दृष्टुं शक्यं गोचरता भेदाभेदप्रतीतिश्च । अहं शृणोमीति धम्मम थोत्र शृणोतीत्यपि व्यवहारात् तत्र चक्षुरादीनां बहुत्वाद्भेदस्यातन्वययोर्विवक्षायां 'वयं दूमः' इति सिद्धम् । अभेदमात्रविवक्षायां तु एकवचनम् । न च गौणता । 'गौरोऽहम्' इत्यादीनां यावद्यवहारं बाधाभावात् । एतेन "पुष्पादिगुराघेकेयाम्" इति वृत्तिकारेण पठितमपि गतार्थम् । त्वं गुरुयूपं गुरुव इत्यस्यां करीत्या सिद्धेः । अत एव "आचार्याः कथयन्ति" इत्यादिलौकिकप्रयोगोऽपि सङ्गच्छते ।

फलगुनीप्रोष्ठपदानाञ्च नक्षत्रे [अष्टा०सू०१-२-६०] । द्वयोरित्यनु-
कर्षाद् द्वित्वं बहुत्वप्रयुक्त कार्यं वा विधीयते । तेन विशेषणेषु सि-
द्धम् । पूर्वं फलगुन्यौ पूर्वाः फलगुन्यः । पूर्वं प्रोष्ठपदे पूर्वाः प्रोष्ठपदाः ।
नक्षत्रे किम् ? फलगुन्यौ प्राणविके । फलगुन्योर्जाते इत्यर्थः । “फल-
गुन्यपाढाभ्यां टानौ” (का०व्या०) इति टः । टित्त्वान् डीप् । एकस्यान्तु
तारायां नेमौ शब्दौ प्रयुज्येते । उद्भूतावयवभेदे समुदाय एव निरु-
दत्त्वात् । सूत्रे तु नक्षत्रे इति प्रथमाद्विवचनं नक्षत्रेयदाभिधीयेते इत्यर्थात् ।

छन्दसि पुनर्वस्वोरेकवचनम् [अष्टा०सू० १-२-६१] । द्वयोरेकवचन
वा स्यात् । पुनर्वसुर्नक्षत्रमदितिर्देवता । पुनर्वसु वा । लोके तद्भूताव-
यवसमुदाये निरुदत्त्वाद् द्विवचनमेव । गाङ्गतादिव दिवः पुनर्वसु ।

विशाखयोश्च [अष्टा०सू०१-२-६२] । प्राग्वत् । विशाखा नक्षत्रमि-
न्द्राग्नी देवता । पक्षे विशाखे । छन्दसोत्पत्त्यनुवृत्तेर्लोके ‘विशाखे’ इत्येव ।
अमरस्तु-“राधाविशाखा” (अ०को० १-३-२२) इति प्रयुञ्जानो द्विवच-
ननियमं नेच्छति । सूत्रं तुदासीनम् ।

तिष्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम् [अष्टा०
सू० १-२-६३] । छन्दसीति न सम्बध्यते पूर्वत्र चकारेणानुरुदत्त्वात् ।
एतदर्थ एव हि पूर्वत्र योगविभागः । तिष्य एकः । पुनर्वसु द्वौ । तेषां
द्वन्द्वो बह्वर्थः । तत्र बहुत्व द्वित्वबद्धवतीत्यतिदेशोऽयम् । तिष्यपुन-
र्वसु उदितौ । तिष्यपुनर्वसु इति किम् ? विशाखानुराधाः । नक्षत्रेति
किम् ? तिष्यपुनर्वसवो माणवकाः । तिष्यपुनर्वसुशब्दाभ्यां “नक्षत्रेण
युक्तः कालः” (अष्टा०सू० ४-२-३) इत्यण् “लुवविशेषः” (अष्टा०सू०
४-२-४) ततो जातार्थे “सन्धिवलादि” (अष्टा०सू० ४-३-१६)
सूत्रेणाण् । तस्य “धविष्ठाफलगुन्यनुराधा” (अष्टा०सू० ४-२-३४) इत्या-
दिना लुक् माणवकवृत्तरयं द्वन्द्वो न तु नक्षत्रवृत्तिः । न चायं गौणः ।
यौगिकत्वात् । ननु नक्षत्रे इत्यनुवृत्त्या सिद्धमेतत् । किं पुनर्नक्षत्रग्रह-
णेन । अत्र भाष्यम्-“पर्यायाणामपि यथा स्यात्” इति । तस्याऽर्थं
भाष्य-तिष्यपुनर्वस्वो- शब्दयोरभिधेये नक्षत्रे वर्त्तमानो यो नक्षत्रश-
ब्दानां द्वन्द्व इति व्याख्यानात् । पुष्यपुनर्वसु सिध्यपुनर्वसु इत्यपि
सिध्यतीति । स्यादेतत्-यथा“भावे चाकर्मकेभ्यः” (अष्टा०सू० ३-४-६९)
इत्यकर्मकश्रुत्यान्तरङ्गं द्रव्यकर्म निषिध्यते न तु बहिरङ्गं कालादि कर्म
तथान्तरङ्गस्य कालस्य व्यावृत्त्या बहवस्तिष्यपुनर्वसवोऽप्रतिक्रान्ता
इत्यादेः सिद्धावपि माणवकस्य बहिरङ्गस्य व्यावृत्तये पुनर्नक्षत्रग्रहण-
मस्तु । यद्वा-तिष्यपुनर्वस्वोरिति योगे विभज्य देशान्तरस्थमपि

तिष्यस्य कार्यं नक्षत्र एवेति व्याख्यास्यते । तेन “तिष्यपुष्ययोर्नक्षत्राणि यलोपः” (का वा०) इति सिद्धम् । तस्माद्दहिरङ्गव्यावृत्त्या योगविभागेन वा कृतार्थं नक्षत्रग्रहणं फल्य पर्यायग्रहणार्थं स्यात् । उच्यते-अकर्म-कशब्दः श्रुत्यैव कर्म-व्यावर्त्तयन् । मुख्यमन्तरङ्गमेव व्यावर्त्तयतीति युक्तम् । नक्षत्रशब्दस्तु स्वार्थार्पणप्रनाड्या अर्थान्तरं व्यावर्त्तयन्नवि-शेषाद्गुणौ व्यावर्त्तयतीति नाद्यं फलम् । नापि द्वितीयम् । पुष्यार्थवच-नस्यावश्यकत्वात् । अत एव पक्षद्वयेऽप्यपरितोपाद्भाष्ये पक्षान्तर-मुक्तम् । द्वन्द्व इति किम् ? यस्तिष्यस्तौ पुनर्वसू येपान्ते तिष्यपुनर्वसवः । तिष्यादय एव विपर्ययविषया इह बहुव्रीहिणोच्यन्ते । अतो भवत्ययं नक्षत्रसमासः न तु द्वन्द्वः । बहुवचनस्य किम् ? इदं तिष्यपुनर्वसु । सर्वौ द्वन्द्वो विभाषयैकवत् । न्यायसिद्धं चेदम् । प्राण्यङ्गादीनां समा-हार एवेति हि नियमः । न तु विपरीतः । “चार्थे द्वन्द्वः” (अष्टा०सू० २-२-२९) इति पृथग्विधानात् । प्रकृतसूत्रे बहुवचनग्रहणाच्चेति दिक् ।

इति श्रीशब्दकौस्तुभे प्रथमस्याध्यायस्य द्वितीये पादे
द्वितीयमान्हिकम् ।



सरूपाणामेकशेष एकविभक्तौ [अष्टा०सू०१-२-६४] । समानायां विभक्तौ यानि सरूपाण्येव दृष्टानि तेषां मध्ये एक एव शिष्यते । अनैमित्तिकत्वेनान्तरङ्गोऽयमेकशेषः सुवृत्पत्तेः प्रागेव उच्यन्तावन्त-प्रातिपदिकानां प्रवर्त्तते । हरिणी मृगी हरितवर्णा च, तयोः सह विव-क्षायां हरिण्या हरिण्यः । क्षितिक्षान्त्रयोः क्षमा । “वासोन सम्यक् क्षम-योश्च तस्मिन्” इति श्रीदर्पः, “धियौ नरेन्द्रस्य निरीक्ष्य तस्य” इति च । “सकृच्छ्रुताःसकृदर्थः प्रत्ययः” इति मते शब्दसारूप्येऽपि द्वन्द्वः स्यात् । अथाऽपि तन्त्रेणानेकार्थताभ्युपगम्यते एवमपि सर्वत्र तन्त्रेणैव धोधनीयमिति नियमाभावात् पाक्षिको द्वन्द्वो दुर्वारः । आरब्धे र्वेक-शेषे सुबन्तद्वयविरहात् द्वन्द्वस्याप्राप्तिरेव फलिता भवति । अत एव एकशेषस्य द्वन्द्वापवादकतेत्युद्धोपः । “इको गुणवृद्धौ” (अष्टा०सू०१-१-३) इत्यस्य “अलोन्य” (अष्टा०सू० १-१-५२) अपवादकतेति पक्षेऽपवा-दशब्दस्यैरथमेव व्याख्यातत्वात् । अत एव ‘घटौ’ ‘घटाः’ इत्यादीन्प-पाहोदाहरणानि । तत्रापि ऐच्छिकस्यानेकव्यक्तियोधोद्देश्यकस्यानेक-विशकलितशब्दप्रयोगस्य घटोऽयं घटोऽयमिति बहुशो दर्शनेन तद्व-देव सहविवक्षायां ‘घटौ’ इत्यादिद्वन्द्वस्य दुर्वारत्वात् । एतेन “व्यर्थेपु

च मुक्तसंशयम्” (का०वा०) इति वार्त्तिकं दृष्ट्वा नानार्था एवेहोदाहरणमिति ब्राम्यन्तः परास्ताः । न च पदार्थतावच्छेदकमेदाभावाद् ‘घटौ’ इत्यादौ द्वन्द्वप्रसाक्तनेति वाच्यम् । “चार्षे द्वन्द्वः” (अष्टा०सू० २-२-२९) इति सूत्रेण साहित्यमात्रं तद्विधानात् । तस्य चैतरेतर-योगद्वन्द्वे एकशेषे च विशेषणत्वं प्रयोगोपाधित्वं वा । समाहारद्वन्द्वे तु प्राधान्येन भानमित्यन्यदेतत् । न चैवमपि ‘घटकलशौ’ इत्यादि-द्वन्द्वापत्तिः । “विरूपाणामपि समानार्थानाम्” (का० वा०) इति वार्त्तिकेन एकशेषात् । वस्तुनस्तु सौत्र एवायमर्थः । रूप्यने बोध्यते इति रूपम्, अर्थः समान रूप येषामिति सरूपाः । “ज्योतिर्जनपद” (अष्टा०सू० ६-३-८५) इति समानस्य मभावः । सरूपाश्च सरूपाश्च तेषामिति एकशेषेण व्याख्यानात् । न च स्वाङ्गे स्वव्यापारायोगः वाक्यापरिसमाप्तिन्यायादिति वाच्यम् । उद्देश्यतावच्छेदकरूपाक्रान्त-तया “तुल्यास्यप्रयत्नम्” [अष्टा०सू० १-१-९] इतिवत्स्वभिमन्नपि प्रवृत्तेः । एतद्विषयविवेचनं तु “अइउण्” (मा०सू० १) इत्यत्रैव कृतम् । अत एव जननीवाचिनो मातृशब्दस्य धान्यमापवाचिनस्तृजन्तस्य च एकशेषं निषेद्धु प्रवृत्ते “मातृमात्रोः प्रतिषेधः सरूपत्वात्” (का० वा०) इति वार्त्तिके स्वान्तर्गते मातृमात्रोरित्यत्रापि निषेधप्रवृत्तिः । मन्वर्थविशेषोपाहितयोरेव तत्रानुवादः । अन्यथा जननीवाचिनोरपि निषेधापत्तेः । तत्कथं शब्दरूपपरे स्वान्तर्गते निषेधप्रवृत्तिरिति चेत्, “प्रकृतिवदनुकरणम्” इत्यतिदेशादिति गृहाण । सूत्रमतेत्तरसूत्रादेव-कारोऽत्रानुकुष्यते । तेन एकविभक्तौ यानि सरूपाण्येवेति व्याख्या-नात्परिच्छेदवाचिनश्च “अप्तृन्” (अष्टा०सू० ६-४-११) इति सर्वनामस्थाने दीर्घविधानादसारूप्यादेकशेषाभावः । न च वाचनिकैकशेषाविरहेऽपि श्लिष्टरूपकस्थल इव तन्नन्यायाश्रयेण पाक्षिक एकशेषो मातृमात्रोः स्यादेवेति वाच्यम् । यान्येकविभक्तौ सरूपाण्येव तेषामेवैकशेष इति नियमात् । न चैवं ‘घटघटौ’ इति पाक्षिकं दुर्वारमिति वाच्यम् । तन्त्रा-वृत्त्याद्याश्रयणेन सरूपाणामेकशेष एवेत्यपरनियमाश्रयणात् । तस्मात् ‘घटकुम्भौ’ ‘कुम्भकुम्भौ’ ‘मातृभ्या’ चेति पाक्षिकमनिष्टत्रितयं प्राप्तं सूत्रेणानेन वार्यते । ‘घटौ’ इत्यादिसिद्धिस्तु स्यादेवेतद्विनापि हि । जातिपक्षे व्यक्तिपक्षेऽपीति निष्कर्षसंग्रहः । स्यादेतत्—देवदेव इत्या-दावपि तर्ह्येकशेषः प्राप्नोति । न च ‘एकविभक्तौ’ इत्यनेन तद्वारणम् । तस्य सारूप्योपलक्षणत्वादेकशेषस्य चानैमित्तिकत्वात् । अथ वक्ष्यमा-णरीत्या एकशेषविशेषणतां ब्रूये, तथाप्यनिस्तारः । देवदेव इत्यत्रापि

पष्ठीसमासादुपरि एकविभक्तेः सत्वात् । अन्तर्वर्तिन्योस्तु लुका लुप्त-
त्वेन प्रत्ययलक्षणाभावात् । अत्राहुः--सहविवक्षायामेव एकशेषः । इत-
रेतरयोगद्वन्द्वस्य विषये इति यावत् । अत्र ह्यनेकस्यार्थस्य मिलितस्ये
तरान्वयः स तथाभूतो विषयः । उक्तञ्च--

“अनुस्यूतेव भिन्नानामेका प्रथ्योपजायते ।

यदा सहविवक्षान्तामाहुर्द्वन्द्वैकशेषयोः” इति ।

‘अयञ्च’ विषयनियमोऽभिधानबलाद्बभूवते “वृद्धोयूना” [अष्टा०सू०
१-२-६५] इत्यादिसूत्रेषु सहयोगं तृतीयायाः प्रयोगाच्च । यद्वा--पूर्वं
सूत्रात् ‘द्वन्द्वे’ इत्यनुवर्तते । अर्थाधिकाराच्चेतररयोगद्वन्द्वावगमः ।
तेन द्वन्द्वे प्रसक्ते सतीति व्याख्यानादुक्तविषयनियमेसिद्धिः । न च
द्वन्द्वे कृते इत्येव व्याख्यायतामिति वाच्यम् । स्वरसमासान्तादिदोष-
प्रसङ्गेन “कृतद्वन्द्वानामेकशेष” इति पक्षस्य दूषयिष्यमाणत्वान् । एतेन
“सारवसार्वोर्मिजः” इति श्रीहर्षप्रयोगोऽपि व्याख्यातः । सरव्यां
भवाः सारवाः । ते च ते आरवसहिताश्चेति कर्मधारये सहविवक्षा-
विरहात् । “विद्वन्मानसराजहंस” इत्यादिभ्रिल्लरूपके तु मानसमेव
मानसमिति तन्त्रेण प्रयोगो न तु सौत्र एकशेष । सहविवक्षाविरहात् ।
‘सारवः’ इत्यत्राऽपि तथा स्यादिति चेत्, पक्षे एवमेव । तावताऽपि
उभयप्रयोगस्य निर्वाह्यत्वात् । न चैवं समाहारद्वन्द्वविषये एकशेषानु-
शासनात्पाक्षिक ‘घटघटम्’ इत्यादि दुर्वारमेनेति वाच्यम् । तत्राऽनभि-
धानस्यैव शरणीकरणीयत्वात् । अस्तु वा तत्राप्येकशेषप्रवृत्तिः । न
चैवं नपुंसकतापत्तिः । समाहारद्वन्द्व एव तदनुशासनात् । तथा च प्रत्यर्थं
शब्दनिवेश इति पक्षे “न ब्राह्मण हन्यात्” इत्यादौ सकलव्यक्तिसङ्ग्रहो
भविष्यतीति प्रतिव्यक्तिलक्षणं नावर्तनीयम् । “एकवच्चास्यान्यतर-
स्याम्” [अष्टा०सू०१-२-६९] इति क्षापकादेकशेषे कृते एकवच्चावो-
नेति तु तत्त्वम् । एकश्च एकश्च द्वौ च द्वौ चेत्यादौ तु द्वन्द्वैकशेषी
उभावपि अनभिधानैर्नैव चारणीयौ । उत्सर्गत् संख्याशब्देऽप्येवमे-
वेति बोध्यम् । ‘विंशति’ इत्यादौ त्वेकशेष इष्ट पद्येति दिक् । एवं
स्थिते सूक्ष्मपक्षेऽपि बहुशोऽनभिधानस्यैवाधयणाद् ‘घटघटी’ इ-
त्यादावापि तथैवास्तु किं तन्निरासार्थं सूत्रारम्भेणेत्याशयेन भगवता
एकशेषप्रकरणं प्रत्याख्यातम् । न चैवं ‘पितरौ’ इत्यत्र मातुः, ‘श्वशुरौ’
इत्यादौ श्वशुरादेश्च प्रतीतिः कथं स्यादिति वाच्यम् । एकशेषारम्भेऽपि
तौल्यात् । यः शिष्यते स लुप्यमानार्थाभिधायीति चेत् तर्हि द्विवचना-
द्युपाधिविशेषपुरस्कारेण पित्रादिशब्दानामेव मात्रादौ शक्तिर्निरुद्धः

क्षणा चेति फलिनोऽर्थः । तथा च लोकव्यवहारादेव तद्ग्रहसम्भवे न किञ्चिदनुपपन्नम् । न चैवं 'अग्निचित्त' इत्यादौ क्रियादयोऽपि प्रत्याख्यायतामिति वाच्यम् । प्रत्ययलक्षणेन तुगागमप्रातिपदिकसंज्ञाद्यर्थं तदारम्भात् । तदेव सरूपाणां विरूपाणां च सर्वमेकशेषं प्रत्याचक्ष्णानेनापि भगवता सरूपसूत्रमात्रं तु शास्त्रोपे व्यवहारे संज्ञापरिभाषादिवद्विनापि सहविवक्षामेकशेषं विधातुं भविष्यतीत्याशयेन "द्विवचनेचि" (अष्टा० सू०१-१-५९) इत्यत्र एकशेष इति भाष्येऽभिहितमिति दिक् । आरभ्यमाणे तु सूत्रे यद्यपि पठ् पक्षाः सम्भवन्ति तथापि तत्र त्रयो दुष्टा एव त्रयस्तु निर्दोषा इत्यवधेयम् । तथाहि—“पृथक् सर्वेभ्यो विभक्तौ परत एकशेषः” । “एकवचनान्तानां” च “अकृतद्वन्द्वानां वा” “समुदायादेकविभक्तौ वा” “युगपदधिकरणवचने वा” “अनैमित्तिको वा” इति पठ् पक्षाः । तत्राद्ये एकशब्दः समानपर्यायस्तथा च वृक्ष स् वृक्ष स् इति स्थिते आद्ययोर्निवृत्तौ स् स् वृक्ष स् इति स्थिते संयोगान्तस्य पदान्तस्य लोप इति व्याख्याने मध्यमस्य सोर्लोपः । संयोगान्तं यत्पदं तदन्तस्येति व्याख्याने तु हल्ङ्यादिलोपः तत्रापि सुतितीति प्रत्ययैः प्रकृतेराक्षेप इति पक्षे तु न कस्य चिल्लोपः । सर्वथाऽपीष्टरूपं न सिध्यत्येव । आद्यन्तयोर्निवृत्तौ तु स् वृक्ष स् स् इति स्यात् । परयोर्निवृत्तौ तु वृक्ष स् स् इति स्यात् । तथा वृक्षा अनित्या इत्यादावन्तसुप्रत्ययश्रवणं स्यादिति दुष्ट एव प्रथमः पक्षः । द्वितीये तु वृक्ष स् इति सविभक्तिकस्यावस्थानात्, द्विवचनबहुवचनयोरनुत्पत्तिरेकवचनश्रवणञ्च स्यात् । तृतीये तु द्वन्द्वे इति अनुवर्त्य अभिमतवाक्यार्थो यद्यपि लब्धुं शक्यते तथापि अश्व अश्व औ इति स्थिते विभक्त्यपेक्षाच्छेषात्पूर्वमन्तरङ्गत्वात्समासान्तोदात्ते कृते यदि पूर्वशेषस्तर्हि सवानुदात्त पदं स्यात् । परशेषे त्वन्तोदात्तं स्यात् । इष्यते त्वाद्युदात्तम् । अशोः कानिच्युत्पादनात् । “यो अश्वेभिर्वहते विभवो ह्यश्वः” इत्यादौ तथैव प्रयोगाच्च । किञ्च ऋक्च ऋक्च ऋचावित्यत्रान्तरङ्गत्वात् “ऋक्पूः” (अष्टा० सू०५-४-७४) इति समासान्ते कृते विभक्तेरकारेण व्यवधानादेकशेषो न स्यात् । समासान्तो हि समासभक्तस्तमेव न व्यवदध्यात् । स्वरूपे तु व्यवदधात्येव । “समासार्थोत्तरपदस्यावयवः” इति भाष्यमतेऽपि विरूपत्वादेकशेषो दुर्लभः । “विरूपाणामपि समानार्थानाम्” (का० वा०) इति तु यद्यपि प्राप्नोति तथापि पक्षे ऋक्च इत्यस्य शेषे टापि ‘ऋचे’ ‘ऋचा’ इत्याद्यपि स्यात् । एव पथा पथौ इत्याद्यपि पक्षे स्यात् । अपि च ‘करौ’ ‘करा’ इत्यादि न सिध्येत् । प्राण्यङ्गानां समा-

हार एवेति नियमात् । अपि च 'सर्वेषाम्' इत्यादौ "द्वन्द्वे च" (अष्टा० सू०१-१-३१) "विभाषाजसि" (अष्टा०सू०१-१-३२) इति प्रवृत्तं । अत एव विरूपैकशेषो न कृतद्वन्द्वानां तेषामित्यादौ "त्यदादीनिसर्वैः" (अष्टा०सू०१-२-७२) इत्येकशेषे सर्वनामत्वाभावप्रसङ्गात्तदेवं त्रयः पक्षा दुष्टा इति स्थितम् । सिद्धान्तस्तु त्रेधा । तथाहि-राम राम राम इत्यत्रावयवानामिव समुदायस्याप्येका प्रातिपदिकसंज्ञा तावदास्ति । मिलितेनार्थवत्त्वात् । न चार्थवत्समुदायानां समासग्रहणं नियमार्थमित्युक्तेः कथमेतदिति वाच्यम् ? नियमस्य सजातीयविषयकत्वेन यत्र समुदाये पूर्वो भागः पदं तत्रैव प्रवृत्तेः । अत एव 'बहुपदवः' इत्यत्र प्रातिपदिकस्वं भवत्येवेत्युक्तं "अर्थवत्" (अष्टा०सू०१-२-४७) सूत्रे । तथा चैकाजिद्वचनन्यायेन समुदायप्रातिपदिकादेव द्विवचनबहुवचनयोरुत्पत्तिः । तावताप्यवयवानां संख्यान्वयेनानुग्रहसम्भवात् । तथा च समुदायादेकविभक्तौ परत एकशेषः । 'रामकृष्णौ' इत्यादौ तु यद्यप्युक्तीत्या समुदायादेकविभक्तिः प्राप्ता तथापि द्वन्द्वविधावनेकं सुबन्तमित्यस्यानुवृत्त्या बाध्यते । अस्मिन्पक्षे मातृमात्रोरपि एकशेषः प्रातः । एकविभक्तावित्यस्यावृत्त्या एवकारस्य चानुकर्षणेन एकविभक्तौ यानि सरूपाण्येवेति व्याख्यानान्न भवति । यद्वा-युगपदधिकरणवचनतायां द्विवचनबहुवचनान्तानामेकशेषः । द्वन्द्वोऽप्येवम् । अजहतस्वार्थायां हि वृत्तौ "रामकृष्णौ" इत्यादौ पूर्वपदमप्युभावभिधत्ते तावेवोत्तरपदमपि । न चान्यतरवैयर्थ्यम् । परस्परसमभिव्याहारंणैवोभयार्थताध्यवसायात् । तथा च द्वन्द्ववृत्तेः प्रागेकैकार्थतावगमेऽपि वृत्तानुभयाभिधानात्प्रत्येकं द्विवचनाद्युत्पत्तिः । एवमेकशेषवृत्तावपि परार्थोभिधानं वृत्तिरिति सिद्धान्तात् । तथा च रामश्च कृष्णश्चेति लौकिकवाक्यस्यादूरविप्रकर्षेण विग्रहतया प्रदर्शनेऽपि अलौकिकद्वन्द्वैकशेषयोः प्रक्रियावाक्ये राम औ कृष्ण औ इति प्रविशति । तथा च विभक्तयन्तानामेकशेषोऽपि निर्वाह एव । अथ वा उपक्रम एव यथा व्याख्यातं तद्रीत्या अ नैमित्तिक एवैकशेषः । तथा च पक्षत्रयं स्थित सिद्धान्ते । अत्रेदमवधेयम्-उक्तपक्षत्रयमध्येऽपि समुदायादेकविभक्ताविति पक्षस्तावत् दुष्ट एव मातृमातरावित्यत्रातिप्रसङ्गं चारयितुं एकविभक्तावित्यस्य सरूपाण्येवेत्येतद्विशेषणतया आवश्यकत्वे स्थिते एकशेषविशेषविशेषणत्वायोगात् । आवृत्तौ मानाभावात् फलाभावाच्च । न च 'पयः पयो जरयति' इत्यादिद्व्यावृत्तिः फलम् । सहाविवक्षायामित्यस्य द्वन्द्वग्रहणयत्नेनावश्यवाच्यत्वात् । अन्यथा 'पयः पयो नयति' इत्यत्र गौणमुख्यक

मणोरेकशेषापत्तेः । 'देवदेवः' इत्यादावतिप्रसङ्गाच्च । प्रत्युत आवृत्त्यो-
मयविशेषणत्वे 'भैक्षम्' इति न सिध्येत् । तथा हि भिक्षा ३ भाम् अ
इति स्थिते "अन्तरङ्गानपि विधीन्वाहिरङ्गोऽपि" इति लुकि कृते लुका
लुक्ते प्रत्ययलक्षणविरहादेकशेषो न स्यात् तथा युगपदाधिकरणवचन-
तापक्षोऽपि दुर्बलः । जहत्स्वार्थायां वृत्तौ तदयोगात् । तथा च द्वितीये
भाष्यम् । सेयं युगपदाधिकरणवचनता दुःखा च दुर्दपपादा चेति । तच्च
तत्रैव स्फुटीकरिष्यामः । तस्मात्प्रागुक्तपदपक्षमध्येऽनैमित्तिकत्वपक्ष
एव प्रबलः । इतरे पञ्चापि हेया इति तदभिप्रायकतयैव सूत्रं व्याख्यात-
म् । 'पचति' इत्यादौ तु धातोर्द्वन्द्वादिप्रसक्तिरेव नास्ति यद्वाक्यशेषो
सृज्येत । न च मिलिताल्लुडादिप्रसङ्गः । धातोरित्येकत्वस्य विवक्षितत्वा-
त् । न चैकस्मादेव कर्तृद्वये लद्वयं कर्तृवहुस्त्वे लकारवहुत्वञ्च स्यादिति
वाच्यम् । इष्टापत्तेः । 'लस्य' (अष्टा०सू०३-४-७७) इत्यत्र जातिवि-
वक्षया लद्वयस्य तसादयः बहूनान्तु क्षिधादय इति सुवचत्वात् । वस्तु-
तस्तु "वर्तमाने लट्" (अष्टा०सू०३-२-१२३) इत्यादौ व्यक्तिनिष्ठैकत्वस्य
विवक्षणात् कश्चिद्दोषः । अत एव 'वृक्ष वृक्ष सिञ्चति' इत्यादौ नानैक-
त्वाभिधानार्थं विभक्तिपरम्परा नेति दिक् । 'गर्गो' इत्यादावपि पितुरे-
कत्वात्प्रकृतिरेकाप्रत्ययास्तु बहवः । सर्वेषां प्रकृत्यर्थाश्विताभिधायित-
या "विरूपाणामपि समानार्थानाम्" (का०वा०) इति गर्ग्यशब्दस्य
शेषः । न च पक्षे यशब्दमात्रस्यापि तदापत्तिः । विकल्पस्याष्टदोषदुष्ट-
त्वात् । न च विनिगमकाभावः । "अणुरपि" इति न्यायेन स्पष्टप्रतिपत्ति-
सामर्थ्यस्यैव विनिगमकत्वात् । यद्वा—यत्र इत्यपि व्यक्त्यैक्यं विवक्षि-
तम् । प्रतिप्रधानञ्च गुणावृत्तिः । गार्ग्यशब्दत्रयस्य चैकशेषः । उभयथा
यत्रन्तं यद्बहुष्विति लुक् । न चैवं काश्यपस्य प्रतिकृतिः काश्यपः । ततः
प्रतिकृतीनां सहविवक्षायां 'काश्यपाः' इत्यत्राऽपि अजन्तं बहुषु वर्त्तत
इति लुक् स्यादिति वाच्यम् । "यस्कादिभ्यो गोत्रे" (अष्टा०सू०
२-४-६३) इत्यतो गोत्र इत्यनुवृत्तेः । यद्यप्यपत्याधिकारादन्यत्र
लौकिकं गोत्रं तथा हि "ऋषिप्रजन एव गोत्रं विवक्षितम्" इति
"स्त्रीपुंसाभ्यां ननुस्नञ्जौ" (अष्टा०सू०४-१-८७) इति सूत्रे कैयटः ।
तेन 'पौत्राः' 'दौहित्राः' इत्यत्र न लुगित्यवधेयम् । एतेन सख्य-
या कर्मभेद इत्यस्य व्युत्पादनाय प्रवृत्ते पृथक्त्रनिवेशात्संख्यया कर्मभे-
दः स्यादित्यधिकरणे "सप्तदश प्राजापत्यान्" इत्युदाहृत्य

"किं त्वयं तद्धितान्तानामेकशेषः कृतो भवेत् ।

किं वा कृतैकशेषाणां पश्चात्तद्धितसङ्गतिः ॥"

इति वदतां भट्टानां ग्रन्थोऽपि व्याख्यातः । ण्यप्रत्ययान्तानामेकशेषः । ण्यप्रत्ययान्तानामेव चेति तदाशयात् । कृतैकशेषाणां प्रजापतिर्देवता येषामिति कृतैकशेषपञ्चभेदेनोपस्थापितानां तद्धितसङ्गतिस्तद्धितवाच्यता । तथा च मिलितानां देवतासम्बन्धं योषयितुं लौकिकविग्रहे येषामिति निर्देशः । वृत्तौ तु देवतावद्वाचकस्य तद्धितस्यैकशेष इति मिलितेषु पशुषु देवतान्वयादेको यागः । अग्नीषोमीय इत्यादौ मिलितयोर्देवतायामभेदान्वये यथेत्युदात्तवाचिकस्योत्तरार्धेऽर्थोध्यवसेयः । युक्तं चैतत् । प्रत्ययार्थवहुत्वं हि प्रत्यक्षमुपलभ्यते । तत्कृतैकशेषत्वमिति न प्रकृतौ भवेदित्युत्तरवाचिकस्यानुगुण्यात् । स्यादेतत्-प्रत्ययार्थस्यैकदेशे प्रकृत्यर्थो विशेषणम् । अभेदश्चेह सम्बन्ध आग्नेयादावियं स्थितिरिति पक्षे देवतावतां साहित्यं लभ्यते न तु साहित्यानां देवताकथं देवतायां प्रदेये च खण्डशः शक्तिरिष्यत इति पक्षेऽपि एकप्रत्ययोपात्तदेवतान्वयस्यान्तरङ्गत्वादेवमेवेति चेत्, सत्यम् । प्रदेये एव शक्तिः प्रकृतेस्तु प्रत्ययसमभिव्याहाराद्देवतायां निरूढलक्षणेत्याशयेनाऽयं ग्रन्थो नेयः । केवलाद्देवतावाची तद्धितोऽग्नेः समुच्चरन्नित्यादिग्रन्थास्तु मतान्तराभिप्रायेण नेयाः । न चैवमपि विरूपैकशेषपक्षे समानार्थतालाभार्थं प्रकृत्यर्थान्वयस्य प्राथमिकत्वं स्वीकार्यमेवेति वाच्यम् । यय इत्येषामेकविभक्तिं प्रति प्रकृतित्वाभावेऽपि विभक्तौ परतः सा रूपसम्भवेन सारूपैकशेष एवेत्याशयात् । प्रकृतमनुसरामः । स्वरभिन्नानां यस्योत्तरः स्वरविधिः स शिष्यत इति वक्तव्यम् । तेन पूर्वोदात्तते 'हरिण्यौ' इत्यत्र ङीवन्तस्य पित्वाद्दनुदात्तप्रत्ययकस्य शेषः । न तु जातौ पुंयोगे वा यो ङीप् तदन्तस्य प्रत्ययस्वरेणान्तोदात्तस्य । ननु "वर्णादनुदात्तात्" [अष्टा०सू०४-१-३९] इति ङीपन्तस्यापि उदात्तनिवृत्तिस्वरेणान्तोदात्तता स्यादेवेति चेत्, भ्रान्तोसि । उदात्तनिवृत्तेरेवाभावात् । "वर्णानान्तणतितान्तानाम्" (फि०सू०-३३) इति फिट्सूत्रेण प्रकृतेरनुदात्तत्वात् । तद्रुक्त वर्णादनुदात्तादिति । तथा मीमांसते इति 'मीमांसकः' लिट्स्वरेण मध्योदात्तः । मीमांसामर्शाते मीमांसकः । "क्रमादिभ्यो घुन्" (अष्टा०सू०४-२-६१) । नित्स्वरेणाद्युदात्तः । उभयोः सहविवक्षायामाद्युदात्तः । उभयोः सहविवक्षायामाद्युदात्तः शिष्यते नित्स्वरस्य परत्यात् । अक्षौ अक्षाः । "अक्षस्यादेवनस्य" (फि०सू०३६) इति फिट्सूत्रेण शकटाक्षे आद्युदात्तः । देवताक्षे तु "फिपः" (फि०सू०१) इत्यन्तोदात्तः । यद्वा-अशेर्ह्वने इति प्रत्ययान्तत्वाद्दन्तोदात्तः । शकटावयवविभीतकयोस्तु घञन्तत्वादाद्युदात्तः । अत एव "प्राचेयाम्" इति

सूक्ते अक्षकितवनिन्दाप्रस्तावभक्षस्याहमेकपरस्येत्यादयाऽश्लेशब्दा व
हवोन्तोदात्ता एव प्रयुज्यन्ते । 'तस्य नाक्ष' इत्यादौ तु रथावयवपर
त्वादाद्युदात्तः । उभयोः सहविवक्षायान्तु आद्युदात्तस्य शेषः । इन्द्रिय
वाचिना क्लोवेन सहविवक्षायान्तु "नपुंसकमनपुंसकेन" (अष्टा०सू०१-
२-६९) इति अक्षमक्षार्णोत्याद्यूह्यम् । नन्वेतन्नानां देवतानां कथं पुन-
पुंसकादिव्यवस्थेति चेत्, उच्यते । लोकप्रसिद्धमवयवसंस्थानविशेषा
त्मकलिङ्गं तावन्न व्याकरणे आश्रयते । दारान् इत्यादौ नत्वाभावप्रस-
ङ्गात् । तटस्तटीतटमित्यादौ यथायथ लिङ्गात् त्रितयनियन्धनकार्याणा-
मसिद्धिप्रसङ्गाच्च । किन्तु पारिभाषिकमेव लिङ्गत्रयम् । तच्च केवला-
न्यपि । अयमर्थः इयं व्यक्तिरिदं वस्तिवतिशब्दानां सर्वत्राप्रतिबद्धप्रस-
रत्वात् । तत्र कश्चिच्छब्दः एकस्मिन्नेव लिङ्गे शक्त कश्चित्तु द्वयोः क
श्चित् त्रिष्विति लिङ्गानुशासनादिभ्यो निर्णयम् । कुमारघ्राहणा-
दिशब्दास्तु लौकिकपुंस्त्वविशिष्टे शास्त्रोपे पुंस्त्वे शक्ताः लौकिकस्त्री-
त्वविशिष्टे च शास्त्रीयस्त्रित्वे । कथमन्यथा "कुमारी" 'कुमारः' इत्यादयः
प्रयोगा व्यवतिष्ठेरन् । "करेणुरिभ्यां स्त्रीनेभे" (अको०३-३-६२) इत्यम-
रस्याप्ययमेवार्थः । नन्वेव पशुनेतिपुंस्त्वं विवक्षितमिति मीमांसको-
द्धोषः कथं योज्यः । पारिभाषिकस्याव्यावर्त्तकतया तद्विवक्षया अकि-
ञ्चित्करत्वात् । लौकिकस्य तु पशुशब्दादप्रतीतेरिति चेत्, सत्यम् ।
"छागो वा मन्त्रवर्णात्" इति पष्ठान्त्याधिकरणन्यायेन पुंस्त्वस्य नियमो
योष्यः । छागशब्दस्य लौकिकपुंस्त्वविशिष्टपारिभाषिकं शक्तत्वादिति
दिक् । तच्च जातित्रयमित्येके । उक्तं च हरिणा--

"तिस्रो जातय एवैताः केषां चित्समवस्थिताः ।

अविरुद्धो विरुद्धाभिर्गोमनुष्यादिजातिभिः" ॥ इति ।

भाष्ये तु "स्त्रियाम्" (अष्टा०सू०४-१-३) इति सूत्रे प्रकारान्तर-
मुक्तम् ।

"संस्त्यानप्रसवौ लिङ्गमास्थेयौ स्वकृतान्ततः ।

संस्त्याने स्थापतेर्द्ध् स्त्रीसूतेः सप्रसवे पुमान् ॥

उभयोरन्तरं यच्च तदभावे नपुंसकम् ॥" इति ।

अयमर्थः--संस्त्याने-स्त्री । सत्वरजस्तमोलक्षणानां गुणानामपचयः ।
प्रसवो गुणानामुपचयः । स एव पुमान् । सूतेर्घातोः सप्सकारस्य प-
कारादेश इत्यर्थः । सूडो हुमसुन्निति माधवः । यत्तु उज्ज्वलदत्तेन या-
तेर्द्धमसुन्निस्युक्तम् । यच्च "पुंसोसुद्ध" (अष्टा०सू०७-१-८९) इति सूत्रे
न्यासरक्षिताभ्यां "पुनातेर्मकसुन् इस्वश्च" इति सूत्रं पठितं तदुभयमपि

भाष्याननुगुणन्तरुपचयापचययोरभावे सति यदुभयोरन्तरसदृशं तन्नपुंसकम् । “नन्नापनपात्” (अष्टा०सू०६-३-७५) इति निपातनादिति भावः । तथा च स्थितिमात्रं नपुंसकम् । अत एवाविर्भावतिरोभावयोरपि स्थितिसामान्यविवक्षासम्भवान्नपुंसकलिङ्गसर्वनामेति सिद्धान्तः । स्त्रीपुमान्नपुंसकमिति शब्दाश्च शुक्त्यादिशब्दवद्धर्मं धर्मिण वचन्त इत्यवधेयम् । स्वकृतान्त इति । “कृतान्तौ यमसिद्धान्तौ” (अ०को०३-३-६४) इत्यमरः । वैय्याकरणसिद्धान्ते इत्यर्थः ।

वृद्धोयूनात्तल्लक्षणश्चेदेव विशेष (अष्टा०सू०१-२-६५) । वृद्धो-गोत्रम् । “अपत्यमन्तर्हितं वृद्धम्” इति पूर्वाचार्यैः सुत्रिनस्वात् । यूना सहोक्तौ वृद्धः शिष्यते गोत्रयुवप्रत्ययमात्रकृतञ्चतयोर्वैरूप्यं कृत्स्नं स्यात् । गार्ग्यश्च गार्ग्यायणश्च गार्ग्यौ । तल्लक्षणं किम् ? भागवित्तिभागवित्तिर्त्तिकौ । कृत्स्नं किम् ? । गार्ग्यवात्स्यायनौ ।

स्त्री पुंवच (अष्टा०सू०१-२-६६) । यूना सह विवक्षायां वृद्धा स्त्री शिष्यते तदर्थश्च पुंवद्भवति । स्त्रीत्वस्य वैरूप्यकारणस्याधिप्रयात्पूर्वणाप्राप्तौ वाच्यम्, पुंवदिति विधातुञ्च । गार्गी च गार्ग्यायणौ च गर्गाः । अस्त्रियामित्यनुवर्त्तमाने “यज्ञत्रोश्च” (अष्टा०सू०२-४-६४) इति लुक् । दाक्षी च दाक्षायणश्च दाक्षी ।

पुमान् स्त्रिया (अष्टा०सू०१-२-६७) । सरूपाणां मध्ये स्त्रिया सहोक्तौ पुमान् शिष्यते स च पुंवदेव स्यात्तल्लक्षण एव विशेषश्चेत् । सम्पृका च संपृकं च सम्पृकौ । “यः शिष्यते स लुप्यमानार्थाभिधायि” इति सिद्धान्तात्स्त्रीत्वस्यापि सत्त्वेन टाप् प्राप्तं पुंवदेवेत्यनुवृत्तेर्न भवति । हंसश्च वरटा चेत्यादौ हंसजातिसाम्येऽपि शब्दवैलक्षण्यस्य स्त्रीत्वपुंस्त्वमात्रप्रयुक्तत्वादेकशेषः प्राप्तः रूपग्रहणानुवृत्त्या वार्यते तदनुवृत्तौ च “त्रात्पुत्रौ स्वसृदुहितृभ्याम्” (अष्टा०सू०१-२-६८) इति सूत्रं ज्ञापकम् । अन्यथा एकापत्यत्वस्य अपत्यत्वस्य वा साम्यात्त्राऽपि “पुमान् स्त्रिया” (अष्टा०सू०१-२-६७) इत्येव सिध्येत् । नन्वेवमपि गौरीयं गौश्चायं मयोः सहोक्तौ पतौ गावौ इति नियमतो न स्यात् । नप दोषः । इयमयमिति पदान्तरगम्येऽपि तल्लक्षणविशेषे “पुमान् स्त्रिया” (अष्टा०सू०१-२-६७) इत्यस्य प्रवृत्तिसम्भवादिति कैशटः । स्यादेतत्—तल्लक्षणविशेषरूपो विशिष्टाभावोऽत्र हेतुः । स च किन्नरैरप्तरोमिश्च क्रीडद्भिरित्यादौ विशेषणाभावात् । ‘गावौ’ इत्यत्र तु विशेष्याभावादित्यन्यदेतत् । तथा च किमर्थं पदान्तरगम्यत्वपर्यन्तमुक्तमिति चेत्, उच्यते । नेह विशिष्टाभावः प्रयोजकः किन्तु तन्मात्रप्रयुक्तो विशेषः प्रयोजकः । अन्यथा ‘भागवि-

त्तिभागवित्तिकौ' इत्यत्र "वृद्धोयूना" (अष्टा०सू०१-२-६५) इति स्यात् । इह हि कुत्सासौवीरत्वाभ्यां प्रयुक्तेऽपि ठकि युवप्रयुक्ततास्त्येवेति विशिष्टाऽभावो निर्वाधः । एवमिन्द्रेन्द्राण्यावित्यत्र प्रकृतसूत्रं प्रवर्त्तत । 'हिमहिमान्यौ' इत्यादौ चोत्तरसूत्रमिति दिक् । नन्वेवं गार्ग्यवात्स्यायनयोरिति प्रसङ्ग इति चेत्, योसौ विशेषः स तल्लक्षणञ्चेदिति वचनव्यक्त्या पाठादुद्देश्यविधेयान्वयलाभात् । एवञ्च कृत्स्नस्य विशेषस्य तन्मात्रप्रयुक्तत्वं फलितम् । तेन पदान्तरपर्यन्तानुसरणं कैयटादीनां युक्तमेवेति दिक् । तदितरप्रयुक्तविशेषविरहरूपविशिष्टाभावविवक्षायान्तु सर्वं सुस्थम् । एतेन सा च स च ताविति व्याख्यातम् । अनैमित्तिकस्यैकशेषस्य तद् तद् इत्यवस्थायां प्रवृत्तावपि पुंस्त्वनियमस्यैतेन लभ्यत्वात् । ब्राह्मणवत्सश्च ब्राह्मणीवत्सा चेत्यत्र तु न भवति । स्त्रीपुंसयोः सहविवक्षायामेकशेष । सहविवक्षा च प्रधानयोरेव । तेन यत्र प्रधानयोरेव स्त्रीपुंसयोर्विशेषप्रयोजकता तत्रैव एकशेषप्रवृत्तेः इह वा प्रधानकृतस्याऽपि विशेषस्य सत्त्वात् । एवकारानुवृत्तेर्नेह-"इन्द्रेन्द्राण्यौ" । इह हि पुंयोगकृतोऽपि विशेषः । 'आरण्यारण्यान्यौ' । इह महत्वकृतोऽपि विशेषः । पुमानिति किम् ? प्राक् च प्रतीची च प्राक्प्रतीच्यां स्त । प्रपूर्वादञ्चैः क्विबन्तादस्तातेरेञ्जेलुगिति "तद्धितश्चासर्वविभक्तिः" (अष्टा०सू०१-१-३८) इत्यव्ययत्वादलिङ्गः प्राक्शब्दः ।

भातृपुत्रौ स्वसृष्टुहितृभ्याम् (अष्टा०सू०१-२-६८) । यथासंख्यं शिष्येते । भ्राता च स्वसा च भ्रातरौ । पुत्रश्च दुहिता च पुत्रौ ।

नपुसकमतपुसकेनैकवद्यास्यान्यतरस्याम् (अष्टा०सू०१-२-६९) । अकलोयेन सहोक्तौ क्लृप्तं शिष्यते तच्च वा एकवत् स्यात् । तल्लक्षण एव चेद्विशेषः । शुक्लः कम्बलः, शुक्ला वृहतीका, शुक्ल वस्त्र, तदिदं शुक्लम् । तानीमानि शुक्लानि । अनपुसकेनेति किम् ? शुक्लं शुक्लञ्च शुक्ले । एकवच्चेति न भवति । अस्येति किम् ? उत्तरसूत्रे एकवद्भावाऽनुवृत्तिर्मा भूत् ।

पिता मात्रा (अष्टा०सू०१-२-७०) । मात्रा सहोक्तौ पिता वा शिष्यते । पितरौ । मातापितरौ । अयं योगः शक्योऽकर्तुम् । तथाहि-"यः शिष्यते स लुप्यमानार्थाभिधायि" इतिन्यायेनास्मिन् विषये पितृशब्द एव मातरमपि वक्तीति निर्विवादम् । तत्र च निरूढलक्षणा वा शक्तिरेव चेत्तन्यदेतत् । न च द्वन्द्वनिवृत्त्यर्थं सूत्रम् । तस्याऽपि पक्षे इष्टत्वात् । एवं "इवशुरः इवइन्वा" (अष्टा०सू०१-२-७१) इत्यत्रापि बोध्यम् । एतेन "पत्नी दुहितरश्चैव पितरौ भ्रातरस्तथा" (या०स्मृ०१३५) ।

इत्यस्य व्याख्यासरे विग्रहे क्रमप्रतीतेः "प्रथमं माता घनभाक् तदभावे तु पिता" इति विज्ञानेश्वरग्रन्थश्चिन्त्यः । एकपदजन्ये योषे क्रमाभावात् । सूत्रारम्भेऽप्येवमेव । प्रत्युत मुख्यार्थस्य प्रथमप्रतीतिरुचिता । न तु लक्ष्याया मातुः । यत्तु विग्रहे क्रमप्रतीतिरिति, तन्न । वृत्तिविग्रहयोः सहा प्रयोगात् । वृत्तेरेवेह व्याख्येयश्लोके प्रयोगात् । किं च वृत्तावपि प्रयुक्तायां विग्रहेऽपि स्मर्यतां कथञ्चित् । न तु तत्रापि पूर्वापरिभावे किञ्चिन्निया-मकमस्ति तस्मात्क्रमनिर्णये प्रमाणान्तरं मृग्यम् ।

श्वशुरः श्वश्वा (अष्टा०सू०१-२-७१) श्वश्वा सहोक्तौ श्वशुरो वा शिष्यते । श्वशुरौ । श्वश्वश्वशुरौ । श्वश्वेति सौत्रनिर्देशादेव प्रत्ययान्तस्याऽपि प्रातिपदिकत्वम् । अन्यथा हि "प्रकृतिवदनुकरणम्" इति ऊढन्ततृतीया न स्यात् ।

त्यदादीनि सर्वैर्नित्यम् (वा०सू०१-२-७२) । सर्वैस्त्यदादिभिर्न्यैश्च सहोक्तौ त्यदादीनि नित्यं शिष्यन्ते । प्रत्यासत्तेस्त्यदादिभिरेव सहोक्तावित्यर्थो मा भूदिति सर्वग्रहणम् । स च देवदत्तश्च तौ । द्वन्द्वनिवृत्त्यर्थं वचनम् । 'तौ' इति तु 'सरूप' (अष्टा०सू०१-२-६४) सूत्रेणैव सिद्धं देवदत्तस्यापि तच्छब्देनैव निर्दिष्टुं शक्यत्वात् । त्यदादीनां मिथः सहोक्तौ यत्परं तच्छिष्यते शब्दपरविप्रतिषेधात् । स च यश्च यौ । "पूर्वशेषोऽपि दृश्यते" इति भाष्यम् । स च यश्च तौ । अह च भवांश्चावाम् । त्यदादितः शेषे पुंनपुंसकतो लिङ्गवचनानि (का०वा०) । आद्यादिस्वात्तसिः । त्यदादीनां शेषे सहविवक्षितो योर्थः पुमान् यश्च नपुंसकं तद्वशेन लिङ्गवचनानि भवन्तीत्यर्थः । सा च देवदत्तश्च तौ । तश्च देवदत्ता च यश्च दत्ता च तानि । पुंनपुंसकयोस्तु सहविवक्षायां नपुंसकवशेन व्यवस्थापरत्वात् । तश्च देवदत्तश्च ते । अद्वन्द्वतत्पुरुषविशेषणानामिति वक्तव्यम् [का० वा०] । कुक्कुटमयूराविमे । मयूरीकुक्कुटाविमौ । अर्द्धं पिप्पल्यास्तत् । अर्धपिप्पली च सा अर्धपिप्पल्यौ ते । इह "परयद्विङ्गम्" (अष्टा०सू०२-४-२६) इति समासार्थस्य लिङ्गाऽतिदेशे कृते ताद्विशेषणस्य सर्वनाम्नस्तदेष लिङ्गम् । भाष्ये तु एतत्सूत्रं प्रत्याख्यातम् । यदाह- सामान्यविशेषवाचिनोश्च द्वन्द्वाभावात्सिद्धमिति । विशेषसन्निधौ हि प्रयुक्तः सामान्यशब्दो विशेषान्तरे वर्तते । ब्राह्मणा आगता षसिष्टश्चेति यथा । तथाविधे विषये वाचनिकोऽयं द्वन्द्वनिषेधः । तेनैव तद्देवदत्तापि त्यादिनिवृत्तेः सिद्धत्वादयमेकशेषो न वक्तव्य इत्यर्थं इति कैटयटः । कथं तर्हि 'शुद्धाभीर' 'गोवलीवर्दे' 'तृणोपलम्' इति, अप्राहुः-आर्मीरी जात्यन्तराणि ।

विधिशेषप्रकरणे धातुसंज्ञासूत्रम् ।

“ब्राह्मणादुप्रकन्यायामाभारो नाम जायते ।

माहिष्योमौ प्रजायेते विद्शुद्राङ्गनयोर्नृपात्” ॥ इति स्मृतेः ॥

गोशब्दस्तु स्त्रीगोपरोऽयं स्त्रीलिङ्गः । अपामुलप इति नामधेयमिति । अनित्योयं निषेधः । “प्राच्यभरतेषु (अष्टा०सू०प०२-४-६६) इति सूत्र-निर्देशाल्लिङ्गात् । तेन “प्रमाणप्रमेय” इत्यादिषु द्वन्द्वः सिद्धः । एतेन—

“अविद्या तच्चित्तो योगः पदस्माकमनादयः ।

मत्स्यादौ तद्विशेषयो” इत्यादिप्रयोगा व्याख्याताः । सूत्रारम्भे त्वे-तेन सिद्धधेयुरेवेति सहृदयैराकलनियम् ।

प्राच्यपशुसङ्घेष्वतरुणेषु स्त्री (अष्टा०सू०१-२-७३) । एषु सहविष-क्षायां स्त्रीशिष्यते । “पुमान् स्त्रिया” (अष्टा०सू०१-२-१७) इत्यस्यापघा-दः । गाव इमाः । प्राच्यग्रहणं किम् ? रुख इमे । पशुग्रहणं किम् ? प्राक्षणाः । सङ्घेषु किम् ? एतौ गावौ चरतः । एकशेषस्यानेकविषयत्वे लब्धे सहग्रहणसामर्थ्याद् बहूनां सङ्घो गृह्यते । अतरुणेषु किम् ? वत्सा इमे । वर्करा इमे । अनेकशफोष्विति वक्तव्यम् (का० वा०) अश्वा इमे । गर्दमा इमे । एकशफत्वात्पुंशेष एव । “शफं क्लीबे खुरः पुमान्” (अ० को० २-८-४९) इत्यमरः । हरदत्तस्तु “शफाः खुराः” इति प्रा-युङ्क्त । तत्र शफशब्दस्य पुंस्त्वे मूलान्तरं मृग्यम् । उष्ट्राणां खारण्य-त्वात् स्त्रीशेषाभावः ।

॥ इति श्रीशब्दकौस्तुभे प्रथमाध्यायस्य द्वितीये पादे
तृतीयमान्दिकं पादश्च समाप्तः ॥

श्वादयो धातवः (अष्टा०सू०१-३-१) । क्रियावाचिनो गणपठिता धातुसंज्ञा स्युः । धातुत्वाल्लडादयः । भवति, एधर्त । क्रियावाचिनः किम् ? ‘याः पश्य’ इत्यादौ धातुत्वं मा भूत् । सति हि तस्मिन् “आतो-धातोः” (अष्टा०सू०६-४-१४०) इत्यालापः स्यात् । न च “या प्रापणे” (या०सू०१०४९) इत्याद्यर्थनिर्देशो निषामकः । तस्यापाणिनीयत्वात् । भीमसेनादयो ह्यर्थनिर्दिदेशुरिति स्मर्यते । पाणिनिस्तु “भ्वेध” इत्या-द्यपाठीदिति भाष्यवाचिकयोः स्पष्टम् । किञ्च अभियुक्तैरपि कृतोर्थनि-र्देशो नार्थान्तरनिवृत्तिपरः सुह्रमनुभवतीत्यादावधातुत्वप्रसङ्गात् ।
उक्तञ्च—

“क्रियावाचित्वमाख्यातुमेकैकोर्यः प्रदर्शितः ।
प्रयोगतोऽनुसर्त्तव्या अनेकार्था हि धातवः” ॥ इति ।

अत एव “कुर्व्, खुर्व्, गुर्व्, गुर्व् क्रीडायामेव” (घा०सू०२१-२२-२३-२४) इत्येवकारः पठ्यते “श्लिष आलिङ्गने” (अष्टा०सू०३-१-४६) इत्यादिसूत्राण्यपीह ज्ञापकानि । तस्मात् ‘याः पश्य’ इत्यादिव्यावृत्तये क्रियावाचिन इति विशेषणं स्थितम् । गणपठिता इति किम् ? हिरूक्, पृथक्, ऋने, इत्याद्यवयवानां ‘शिश्ये’ इति भावार्थतिङ्न्तस्य च मा भूत् । न चैवं सौत्रेष्वव्याप्तिः । स्तम्भादीनामुदित्करणेन धात्वधिकारीयकार्यविधानेन च धातुत्वानुमानात् । न चैवमपि लौकिकानां चुलुम्पादीनामसङ्ग्रहापत्तिः । भ्वाद्यन्ते यजादिसमाप्त्यर्थं वृत्करणेऽपि भ्वादीनामसमाप्तेः । धातुवृत्तिषु तथैव व्याख्यातत्वात् । “कास्यनेकाङ्ग्रहणं चुलुम्पाद्यर्थम्” (का०ब्रा०) इति कात्यायनवचनेनाप्येतद्वलभ्यते । एवं भ्वाद्यन्ते वृत्करणस्य पुषादिसमाप्त्यर्थतया दिवादीनामपरिसमाप्तेः ‘भृग्यति’ इत्यादिसिद्धिः । वस्तुतस्तु चुरादीनामन्ते “बहुलमेतन्निदर्शनम्” इति गणसूत्रेण सकलेष्टसिद्धिः । तद्धि धातुवृत्तिषु द्वेषा व्याख्यातम् । भ्वादिगणपठितेभ्योऽपि णिच् प्रयोगानुसाराज्जप इति । दशगणीपाठो दिङ्मात्रप्रदर्शनार्थंस्तेनान्येऽपि शिष्टप्रयुक्ता धातवः सङ्ग्राह्या इति च । स्यादेतत्-भूरादिर्येषामिति विप्रहे, यणि- सति भ्वादय इति स्यात् । क्रियावाचित्वञ्च सूत्रानारूढमेवेति । उच्यते-“भवनं भूः क्रियासामान्यम् । वदन्तीति वादयः वदेरौणादिक इञ्” इति भाष्यम् । यद्यपि “वसि वपि यजि राजि व्रजि सहि हनि घासि घादि धारिभ्य इञ्” [उ०सू०५७४] इत्यौणादिकसूत्रेण वदेर्ण्यन्तादिञ् विहितस्तथापि बहुलग्रहणात् केवलादपि भविष्यतीति न्यासकारादयः । वस्तुतस्तु “वदन्तीति वादयः” इति भाष्यमर्थकथनपरम् । ण्यन्तादेव त्विञ् । न चेह ण्यर्थानन्वयः । पचतिपाचयत्योस्तुल्यार्थत्वात् । भुवो घादय इति चिग्रह । तथाच क्रियावाचित्वं तावत्सूत्रारूढम् । निरनुबन्धानां शब्धिकरणानां भूप्रभृतीनां पाठसामर्थ्यात्पठितानामेव संज्ञेत्यनुमीयते । “सनाद्यन्ता धातवः” (अष्टा०सू०३-१-३२) इति सूत्रारम्भाच्च । अथ वा भूरादिर्येषामिति विप्रहः । निपातनाद् युगागमः महासंज्ञाकरणं तु “वधति क्रियाम्” इति धातवः इत्यन्वयसंज्ञाचिज्ञानार्थम् । यद्वा-भूध् घाद्येति छन्दः । आदिशब्दयोस्तु व्यघस्थाप्रकारवाचिनोरेकशेषः । ततो भूवौ आदी येषामिति बहुव्रीहिः । भूप्रभृतयो घासदृशाः क्रियावाचिन इति यावत् । अथ वा वाहन्ययमादिर्येषामिति बहुव्रीहिः वाहन्यस्यादय इति तत्पुरुषः । तयोरेकशेषे स्वरभिन्नानामिति बहुव्रीहिशेषः । भुवो घादय इति पष्ठीन्त्पुरुषः । वाच्यवाचकभावञ्च पष्ठपर्यः । “द्विर्वचनेचि”

(अष्टा०सू०१-१-५९) इतिवत्तन्त्रावृत्त्यादिना वा उभयलाभः । सर्वथापि क्रियावाचिनो भ्वाद्य एव धातव इति स्थितम् । का पुनः क्रिया ? उच्यते, करोत्यर्थभूता उत्पादनापरपर्याया उत्पत्त्यनुकूलव्यापाररूपा भावनैव क्रिया । तथाहि—अभवतो गगनादेरक्रियमाणतया भवतश्च घटादेः क्रियमाणतया भवत्यर्थकर्तुः करोतिकर्मत्वम् । तथा च करोत्यर्थकर्तुर्भवितृप्रयोजकतया भवतेत्यर्थप्रयोजकव्यापारे णिजुत्पद्यमानः करोत्यर्थमवलम्बते । उक्तञ्च—

“करोतिक्रियमाणेन न कश्चित्कर्मणा विना ।
भवत्यर्थस्य कर्ता च करोतेः कर्म जायते ॥
करोत्यर्थस्य यः कर्ता भवितुः स प्रयोजकः ।
भविता तमपेक्ष्याथ प्रयोज्यत्वं प्रपद्यते ॥
प्रयोज्यकर्तृकैकान्तव्यापारप्रतिपादका ।
ण्यन्ता एव प्रयुज्यन्ते तत्प्रयोजककर्मसु ॥
तेन भूतिषु कर्तृत्वं प्रतिपन्नस्य वस्तुनः ।
प्रयोजकक्रियामाहुर्भाविनां भावनाविद्ः ॥” इति ॥

सा च सकलधातूनां वाच्यता । अत एव ‘किं करोति’ ? इति प्रश्ने ‘पचति’ ‘पठति’ इत्याद्युत्तरं सङ्गच्छते । न चासौ मीमांसकोकरीत्या प्रत्ययवाच्यैवास्तामिति वाच्यम् । भोक्तव्यमित्यादाद्यात्तात् विनापि तत्प्रतीतेः । तथा च तत्रापि कारकापेक्षा दृश्यते । अस्ति च तत्रापि करो-
विसामानाधिकरण्यं, किं कर्तव्यं, भोक्तव्यम्, किं कृतधान्मुक्तवानिति । किञ्च, ‘भावयति घटम्’ इति वत् त्वन्मते ‘भवति घटम्’ इत्यपि स्यात्’ तुल्यात्वात् । दृष्टान्ते कर्तुः कुम्भकारस्य व्यापारं णिजावष्टे, दाष्टान्तिके स्वारयातप्रत्ययः । ननु प्रयोजकव्यापारो णिजर्थ, कर्तृव्यापारस्त्वात्प्राप्तार्थः । इति वैषम्यमिति चेत्, कारकचक्रप्रयोजकतुः कर्तृत्वे घटस्थातथात्वात् । यदि तु—

“धातुभोक्तक्रिये नित्ये कारके कर्तृतेष्यते”

इतिभर्तृहरिप्रतिपादितरीत्या प्राधान्येन धातूपात्तव्यापारस्वरूपं कर्तृत्वं तथापि सम्मतं कस्तर्हीदानीमाख्यातार्थः । व्यापारस्य धातुनैवाभिहितत्वात् । अपि च, धातोः सकर्मकाकर्मकत्वविभाग उच्छिद्येत । ‘अकर्मकाच्च’ (अष्टा०सू०१-३-२६) इत्यादिसूत्राणि च विरुध्येरन् । ननु सिद्धान्तेऽपि क्रियायाः कर्मापेक्षानियमत्कथमकर्मकतेति चेत्, न, फलव्यापारयोः सामानाधिकरण्यवैयधिकरण्याभ्यां सकर्मकाकर्मकविभागस्य वक्ष्यमाणत्वात् । किञ्च, ‘उपोतिष्टोमयाजी’ इत्यादौ “कर-

णे यजः" (अष्टा०सू०३-२-८५) इति णिनिरस्मत्पक्षे सङ्गच्छते । धातुत्वेन धातूपात्तां भावनां प्रति यजित्वेन तदुपात्तस्यांशान्तरस्य करणत्वात् । पच्यादयो हि धातुत्वेन भावनामाहुः । विक्रित्याद्यंशान्तरे तु पावत्वादिना प्रानिस्विक्करणेणाहुः । तच्चांशान्तरभावतां प्रति प्रायेण भाव्यतया सम्बध्यते । 'ज्योतिष्टोमयाजी' इत्यादौ तु करणतया 'ज्योतिष्टोमाख्येन यागेन स्वर्गं भावितवान्' इत्यर्थप्रतीतः । स्पष्ट चेदं णिनिविधौ हरदत्तग्रन्थे । एतेन "द्वयः पचि." इति भाष्यं व्याख्यातम् । भट्टिश्चाह—

विभज्यसेनां परमाथंकर्मा सेनापतींश्चापि पुरन्दरोऽथ ।

नियोजयामास स शत्रुसैन्ये करोतिरर्थेष्विव सर्वधातून्" इति ।

ननु क्रियाया धात्वर्थत्वे 'पचति' इत्यादौ एककर्तृका धर्तृमाना पचिक्वियेति क्रियाविशेष्यको बोधो न स्यात् । प्रत्ययार्थं प्रति प्रकृत्यर्थस्य विशेषणताया औपगवादौ क्लृप्तत्वादिति चेन्न, "प्रत्ययार्थः प्रधानम्" इति ह्युत्सर्गः स चेह त्यज्यते । "क्रियाप्रधानमाख्यातम्" इति स्मरणात् । "पाचिका" इत्यादौ स्त्रीत्वस्य विशेषणत्वाभ्युपगमाच्च । प्रत्युत तवैव 'पचति' इत्यादावनुपपत्तिः । 'पचन्तं तं पश्य' इत्यादौ शत्रुशान्चोः कर्तृप्रधान्यस्य सर्वसम्मततया तिङ्शेषपि तथात्वापत्तेः, शत्रादीनां तिङ्गाश्च लादेशत्वस्याविशिष्टत्वात्, आदेशानाञ्च स्थानिस्मारकत्वे स्थान्यर्थाभिधायित्वे वार्थैक्यध्यायात् । अत एव हि युष्मदि समानाधिकरणे मध्यमः, अस्मत्तमः, इत्यादिपुरुषव्यवस्था सङ्गच्छते । अमिहिते कर्तरि प्रथमा, इत्यादि च । न च 'समानाधिकरणे' इत्यनेन स्वाभिधेयसंख्यानव्ययित्वम्, अमिहितशब्देन चाभिहितसङ्ख्याकर्तृविशक्षितमिति वाच्यम् । सूत्राननुगुणत्वात् । कृत्वाद्धितसमासैः संख्याया अनभिधानात्तद्भिहितेऽपि तृतीयाप्रसङ्गाच्च । न च कृत्यनभिधानमेव कर्तुरनभिधानमिति वाच्यम् । भाषार्थलकारेऽपि कर्तरि प्रथमापत्तेरिति दिक् । स्यादेतत्—अस्तिभवतिविद्यतिषु क्रियावाचित्वमव्याप्तम् । न हि तत्रोत्पादः प्रतीयते । एवन्तिष्ठतावपि तथा जायत उत्पद्यते इत्यप्राप्यव्याप्तिः उत्पत्तिर्हि आद्यक्षणसम्यग्धः । तदनुकूलव्यापारस्योत्पादना । तदनुभवश्चास्त्यादिभ्यो नास्त्येवः । अत एव 'किं करोति' इति प्रश्ने 'पचति' इत्यादियत् 'अस्ति' इति न प्रतिश्रुते इति चेत्, उच्यते, 'अस्ति' इत्यादेः स्वरूपधारणं 'करोति' इत्यर्थः । धारणञ्चोत्तरकालसम्यग्धः । तथा सत्यपि करोत्यर्थे धात्वर्थान्तर्गतेन धारणेनैव भाष्याकाङ्क्षायाः पूरणात् 'जीयति' 'मृत्यति' आदिचदकर्मकता क्रिया दि

व्यापारव्यधिकरणैर्नोत्पत्तिरुच्यते । अत एव तत्र घटादीनां कर्मता । परसमवेतव्यापारफलीभूतोत्पत्तिशालित्वात् । जनिप्रभृतिभिस्तु व्यापारसमानाधिकरणैर्बोध्यते । अत एवाकर्मकता तेषाम् । सोत्पत्त्यनुकूलव्यापारभाजामपि सूक्ष्मरूपापन्नघटादीनां परसमवेतस्वघटितकर्मता-विरहात् । उक्तञ्च हरिणा-

“आत्मानमात्मना विभ्रदस्तीति व्यपदिश्यते ।” इति ।

अन्येष्याहुः—

“अस्त्यादावपि धर्म्येशे भाव्येऽस्त्येव हि भावना ।

अन्यत्राशेषभावात्तु सा तथा न प्रकाशते” इति ॥

तथा पचौ विह्विदौ च विह्वित्तिर्यद्यपि साधारणी तथाऽपि पचौ व्यापारव्यधिकरणा विह्विदौ तु तत्समानाधिकरणा सेति सकर्मकाकर्मकविभागः । न हि धात्वर्थभूतफलशालिस्त्वमात्रं कर्मत्वं किन्तु व्यापारव्यधिकरण्यमपि फलेऽपेक्ष्यते । यत्पूर्वं ‘किं करोति’ इति प्रश्ने इत्यादि । तदसिद्धम् । आसन्नविनाशं कञ्चिदुद्दिश्य ‘किं करोति’ इति प्रश्ने ‘अस्ति’ इत्युत्तरस्य सर्वसम्मतत्वात् । इतरत्र तु सुस्थतया निदिचते ‘किं करोति’ इति प्रश्नं पाकादिविशेषगोचर एवेत्यवधारणात् ‘अस्ति’ इति नोत्तरम् । एतेन—

“धावत्सिद्धमसिद्धे वा साध्यत्वेनाभिधीयते ।

आश्रितकमरूपत्वात्सा क्रियेत्यभिधीयते” ॥

इत्यपि व्याख्यातम् । पूर्वापरीभावापन्नानेकक्षणविशिष्टस्योत्पत्तिः “आत्मास्ति” इत्यादावपि सुलभैवेति भावः । पचत्यादावपि हि अधिश्रयणादिरधःश्रयणान्तो व्यापारकलापः क्रिया । अत एव तस्य युगपदसन्निकर्षात्प्रत्यक्षता । किन्तु एकैकस्याधिश्रयणादिव्यापारस्य क्रमेणानुभवे सति मनसा सद्बलना क्रियते । तदुक्तं भाष्ये—“क्रिया नामेयप्रत्यन्तापरिहृष्टा अशक्या पिण्डीभूता निदर्शयितुम्” इति । ऐक्यमपि परिभाषिकम् । एकफलावाच्छन्नत्वात् । उक्तं च—

“गुणभूतैरवयवैः समूहः कमजन्मनाम् ।

बुद्ध्या प्रकल्पिताभेदः क्रियेति व्यपदिश्यते ॥” इति ॥

तदेवं भवत्यादौ क्रियावाचकत्वं सुवचम् । अत एव ‘अभूत्’ ‘अस्ति’ ‘भविष्यति’ इति कालयोगः । न हि क्रियात्वं विनाऽसौ सम्भवति । तदुक्तम्—

“क्रियाभेदाय कालस्तु सङ्गया सर्वस्य भेदिका” । इति ।

“कालानुपाति यद्रूपन्तदस्तीति प्रतीयते ।” इति च ।

भाष्ये तूकार्यसाधनाय निरुक्तकारवचनमुदाहृतम्—“पद्माविकारा इति ह स्माह भगवान्वार्यापणिरिति । भावस्य क्रियायाः पदप्रकारा इत्यर्थः । तेषु च जायतेऽस्तीति पाठात्सर्वक्रियान्वयः सिद्ध इत्यर्थः । कैयटस्तु प्रकारान्तरेणापि व्याचक्षौ । भावस्य सत्ताया एते प्रकाराः सत्त्वानेकक्रियात्मिका साधनसम्बन्धादवसायमानसाध्यस्वरूपा लन्मादिरूपतयावभासते” इति । तथा च—“जातिसमुद्देशेऽपि सम्बन्धिभेदात्सत्त्वैवेत्युपक्रम्योक्तम्—

“प्राप्तक्रमविशेषेषु क्रिया सैवाभिधीयते ।

क्रमरूपस्य संहारे तत्सत्त्वमिति कथ्यते” ॥ इति ॥

व्यापारविशेषाणां साध्यत्वात् क्रमिकत्वाच्च नदुपहितायास्ते भवत इत्यर्थः । ‘पाकः’ इत्यादौ तु प्रकृत्या साध्यावस्थाया असत्त्वरूपाया उपस्थितिः । घञा तु सिद्धरूपायाः । उक्तञ्च—

“क्रियायाः सिद्धतावस्था साध्यावस्था च कीर्त्तिता ।

सिद्धतां द्रव्यमिच्छन्ति तत्रैवेच्छन्ति घञाविधिम् ॥

आख्यातशब्दे भागाभ्यां साध्यसाधनवर्तिता ।

प्रकल्पिता यथा शास्त्रे स घञादिष्वपि क्रमः ॥

साध्यत्वेन क्रिया तत्र घातुरूपनियन्धना ।

सत्त्वभावस्तु यस्तस्याः स घञादि नियन्धते” ॥ इति ।

लिङ्गसङ्ख्याकारकाद्यन्वययोग्येतावस्थाविशेषेण घञादिभ्य उपस्थितिरित्यर्थः । एतेन “कृदमिहितो भावो द्रव्यवत्प्रकाशते” इति तृतीयाध्याये भाष्यमपि व्याख्यातम् । प्रकल्पितेत्यनेन पदस्फोटस्यैव वास्तवतां ध्यनयति—साध्यत्वेनेति । अत एव तत्प्रतिकारकतया ओदनादेरन्वय इति भावः । अत एव ‘भोक्तुं पाकः’ ‘भुक्त्वा गमनम्’ इत्यादौ तुमुनादयः सिद्धाः । कृत्वोर्थास्त्वनभिधानाद्येव शरणम् । अत एव क्वचिद्दृश्यतेपि द्विर्वचनम् । ‘द्विरण्विधिः’ इति सूत्रवार्तिकयोः प्रयोगात् । सत्त्वमावस्त्विति । अत एव ‘पाकं करोति’ इत्यादौ कारकत्वेन साऽन्वेत्तित्यर्थः । नन्वेवं “पश्य मृगो घायति” इत्यादौ मृगकर्तृकशोभ्रगतेर्देशनम्प्रतिकर्मता न स्यात् । न च संसर्गमर्यादपेह कर्मतामनेऽपि प्रकारत्वेनामानाश्लोकोप इति वाच्यम् । एवमपि ‘यचति’ भयति’ इत्यादावसङ्गतेः । एककर्तृका वर्त्तमाना पचिक्रिया एककर्तृका वर्त्तमाना भयनक्रियेति हि तत्र वाक्यार्थः । तत्र च ‘भवति’ इति लकारार्थस्य कर्तुर्देवदत्तकर्तृकर्त्तृपचिक्रिया प्रत्यभेदेन संसर्गेण विशेष्यत्वस्यावाप्तकत्वात् । तथा च देवदत्तवत्पचिक्रियायाः सत्त्वधर्मो दुर्भावः । अत्राहुः—‘कर्तृत्व-

कर्मत्वयोरनुभवबलाद्भानं स्वीक्रियते । कारकान्तराभावभावे तु तात्पर्यम्" इति । "आख्यातशब्दे भागाभ्याम्" इत्युदाहृतश्लोकोप्येतदभिप्रायक एव । तत्र "यं प्रति" इत्युत्तरश्लोकानुरोधादिति तृतीये स्फुटीकरिष्यामः । एतेन 'अपाक्षीत्' 'अपाक्षीः' 'पचतः' 'पचन्ति' 'पक्षयति' 'पक्षयतः' इत्यादावपि 'भवति' इत्यनेन कर्तृत्वेनान्वयो व्याख्यातः । 'भाषा वर्तते' 'ध्वस्तोस्ति' इत्यादाविव सूक्ष्मावस्थस्य वर्तमानसत्तासम्भवात् ।

उपदेशेऽजनुनासिक इत् (अष्टा०सू०१-३-२) उपदेशेऽनुनासिकोजिह्वसंज्ञः स्यात् । उपदिश्यतेनेनेत्युपदेशः । "कृत्यल्युटो बहुलम्" (अष्टा०सू० ३-३-११३) इति बाहुलकात्करणे घञ् । अन्यथा ल्युट् स्यात् । स च धातुपाठप्रातिपदिकपाठौ सूत्रवार्तिके च । एतैर्हि शब्दा उपादिश्यन्ते । तत्र शास्त्रकृता पठितस्याप्यनुनासिकस्य पाठ इदानीमपभ्रष्टः । अत एवाहुर्वृत्तिकाराः—“प्रतिज्ञानुनासिक्याः पाणिनीयाः” इति । तत्र एध, स्पर्ध, इत्यादावनुदात्तेत्वादात्मनेपदम् । एधते, स्पर्धते । 'भवति' इत्यत्रोगित्वान्नुम् । भवान् । "लण्" (मा०सू०६) सूत्रे अकारस्येत्वाद्रप्रत्याहारसिद्धिः । "आचारेऽवगल्भङ्गीवहोढेभ्यः" (का० वा०) इति वार्तिकेऽवगल्भभादेरनुनासिकत्वेनानुदात्तेत्वात्तद्ध् । अवगल्भते इत्यादि । उपदेशे इति किम् ? अन्न औ अपः । "आङोनुनासिकश्चलन्दसि" (अष्टा०सू० ६-१-१२६) इत्यनुनासिकः । नाऽसौ शास्त्रे पठितः । नन्वेवं "उञ्ज" (अष्टा०सू०१-१-१७) "ऊँ" (अष्टा०सू०१-१-१८) इत्यत्रातिप्रसङ्गः । विधानसामर्थ्याच्चेति तु प्रकृतेपि तुल्यम् । अथ "अनुबन्धा अनेकान्ताः" इति पक्षे 'अन्न औ अटिनः' इत्यादौ "आदितश्च" (अष्टा०सू०७-२-१६) इतीणिनपेधार्थमित्संज्ञाकिञ्च स्यादिति चेन्न । एवमपि "आङ् इत्" इति व कव्ये अनुनासिकविधानस्य वैयर्थ्यापत्तेः । एतेन दधि इच्छतीति दधि ब्राह्मणकुलं दधीयते; किप्यल्लोपपलोपयोर्ह्रस्वत्वे च "अणोऽप्रगृह्यस्य" (अष्टा०सू०८-४-५७) इत्यनुनासिकः । अत्र "इदितो नुम् धातो" (अष्टा०सू० ७-१-५८) इति नुम् स्यात् । 'दधि 'मधु' इत्यादिषु प्रातिपदिकेषु 'भवति' 'पचति' इत्यादिषु च इत्कार्यलोप एव स्यात् । तस्मादुपदेशग्रहणं कर्त्तव्यमिति परास्तम् । "अणोऽप्रगृह्य इत्" इति वक्तव्येऽनुनासिकविधानसामर्थ्यादित्संज्ञाविरहोपपत्तेः । न्त्यम् । उत्तरार्थमुपदेशग्रहणम् । अजिति किम् ? मनिन्प्रत्यये मकारस्य मा भूत् । सत्यां हि तस्यां "अन्त्येभ्योपि दृश्यन्ते" (अष्टा०सू०३-२-७५) इति हलन्तेष्वन्त्यादचः परः स्यात् । अनुनासिकः किम् ? चिरिणोति, जिरिणोति ।

हलन्त्यम् [अष्टा०सू०१-३-३] । उपदेशेऽन्त्यं हलित्स्यात् । यद्यपि सर्वो हल् तन्तमर्वाधि प्रत्यन्त्यो भवति तथाऽपि धातुप्रातिपदिकत्वाद्युपाधिपरिच्छिन्नसमुदायं प्रत्यन्त्य इह गृह्यते, अन्त्यग्रहणसामर्थ्यात् । “शीङ् स्वप्ने” (अदा०आ०) छित्त्वात्तद् । शेते । उपदेशे किम् ? अग्निचित् । “श्रोत्रियश्छन्दोऽधीते” (अष्टा०सू०५-२-८४) “क्षेत्रियच् परक्षेत्रे विकित्स्याः” [अष्टा०सू०५-२-९२] इत्यादौ तु वाक्यार्थे पदघचनमिति पक्षेऽपिद्यमानप्रकृतिप्रत्ययविभागेऽप्युपदेशेऽन्त्यत्वाद्भवत्येवेत्संज्ञा । ‘सनुतः’ इत्यस्य स्वरादिपाठादित्संज्ञा प्राप्ता उच्चारणसामर्थ्यात् भवति । न च रिस्वरः प्रयोजनम्, अन्तोदात्तनिपातनवैयर्थ्यापत्तेः । स्यादेतत्-हल्प्रत्याहारसिद्धेरेतत्सूत्रसापेक्षत्वादन्योन्याश्रयः । पदार्थबोधं विना वाक्यार्थज्ञानासम्भवात् । अत्राहुः-हल् च ल् चेति समाहारद्वन्द्वे संयोगान्तलोपेन लकारोऽप्यत्र निर्दिश्यते । तेन लस्येत्संज्ञायां सत्यां “आदिरन्त्येन” [अष्टा०सू०१-१-७१] इति हल्संज्ञा । ततोऽन्त्यं हलित्त्विति वाक्यार्थबोधः । यद्वा-हल् इति तन्त्रावृत्त्येकशेषाणामन्यतमाश्रयणाद्भ्रस्य समीपवर्ती लकारो हल् स इदिति । सम्पूर्णसूत्रावृत्त्या हल्सूत्रस्यान्त्यं हलन्त्यमिति वा । इह पक्षत्रये “पूर्वः पूर्यः प्रवलः, लाघवात्” इति तत्त्वम् । यद्वा-हल्सूत्रे लृकारस्यैव ‘तवल्कारः’ इतिषव् गुणभूतस्य निर्देशः । तस्य च “पुपादिद्युतात्लृदित् [अष्टा०सू०३-१-५५] इति ज्ञापकादित्संज्ञा । न तु “उपदेशेऽजनुनासिक” [अष्टा०सू० १-३-२] इति, अक्षरज्ञाया अद्याप्यनिष्पादात् । यत्तु णलो लित्करणं ज्ञापकमिति, तच्चिन्नयम्, लिच्यस्याद्याप्यसिद्धेः । न च ‘विभेद’ इत्यत्र लोपाभावाद्यं हल्ड्यादिसूत्रेऽपृक्तं हलिति द्वितीयहल्ग्रहणं तत्र ज्ञापकमिति वाच्यम् । ‘भविता’ इत्यादौ डानिवृत्त्यर्थं हल्ग्रहणोपपत्तेः । न च सुतिसीतिप्रत्ययैः प्रकृतेराक्षेपाग्नैवमिति वाच्यम्, ‘या’ ‘सा’ इत्यादौ सुलोपानापत्तेः । न चैकदेशविकृतस्यानन्यस्वादेकादेशस्य च पूर्वान्ततया ग्रहणात्प्रलन्तायाः प्रकृतेः परत्वेनेष्टसिद्धिः । ‘यः’ ‘सः’ इत्यत्रातिप्रसङ्गात् । तस्माद्धोपप्रवृत्तिकाले हलन्तत्वं वाच्यम् । तत्र ‘या’ ‘सा’ इत्यत्रापि नास्ति किं स्वायन्तात्परत्वमाश्रित्य लोपः कार्यः । न च तत्रावन्ता प्रकृतिः । उभयत आश्रयणन्तादिवद्भावायोगात् । अथ “तदस्यां ग्रहणम्” (अष्टा०सू०४-२-६२) इति निर्देशादायन्तस्थले उभयत आश्रयेऽप्यन्तादिवद्भावं द्रूये तथापि हल्शब्दस्यैवाद्यापि शक्त्यग्रहे कथं हल्ग्रहणसामर्थ्याणलो लिच्य निश्चयम् । न च “लिति” [अष्टा०सू०६-१-१९३] इति ज्ञापकम्, व्युडादौ चरितार्थत्वात् । तस्मादुक्तप्रकारचतुष्टयमेव शरणम् । स्यादे-

तत्-आद्ये हल्संज्ञातः पूर्वं कथं संयोगान्तलोपः, संयोगसंज्ञाया अनित्य-
त्वेः । द्वितीये ह्रस्व इति कथं समासः, सुप्संज्ञाया आनिष्पादात् ।
एवं तृतीये ह्रलोऽन्वयमिति तत्पुरुषः कथम् । चतुर्थे च लृदित इति
बहुव्रीहि कथम् ? उच्यते । साधुत्वज्ञानोपयोगिनः शास्त्रस्याप्यर्थबोधो
यदि तद्बोध्यसाधुत्वानां पदानां स्वार्थानुभावकतायामुपयुज्येत तदैव
दोषः स्यात् । स च नोपयुज्यते प्रमाणाभावात्, शतशो व्यभिचाराच्च ।
यथा चैतत्तथा “अइउण्” (मा०सू०१) इत्यत्रैव प्रतिपादितम् ।

न विभक्तौ तुस्माः (अष्टा०सू०१-३-४) । विभक्तिस्थास्तवर्गसंका-
रमकारा इतो न स्युः । रामान्, पचेरन्, ब्राह्मणाः, पचतः, रामम्, अ-
द्राक्षम्, विभक्तौ किम् ? “अवो यत्” (अष्टा०सू०३-१-२७) “ऊर्णाया युस्”
(अष्टा०सू०५-२-१२३) “रुधादिभ्यः श्रम्” (अष्टा०सू०३-१-७८) “प्रा-
ग्दिशोविभक्तिः” (अष्टा०सू०५-३-१) इति यत्र विभक्तिसंज्ञा तत्रायं नि-
पेधो न भवति । “इदमस्थमुः” (अष्टा०सू०५-३-२४) इति मकारपरि-
प्राणार्थमुकारानुबन्धासंज्ञनाज्ञापकात् । तेन “किमोत्” (अष्टा०सू०
५-३-१२) ‘क’ इति सिद्धम् । स्यादेतत्-‘तदानीम्’ इत्यादौ। दानीमोऽपि
तर्हि मित्वं स्यादिति चेन्न, यान्तत्वात्तस्य । यकारो ह्यन्त्यत्वमनुभवन्म-
कारस्येत्संज्ञां प्रतिबध्नाति । “संयोगान्तस्य लोपः” (अष्टा०सू०८-२-२३)
इति यलोपस्येत्संज्ञां प्रत्यसिद्धतया मकारस्यान्त्यत्वाभावात् । यद्वा-
‘इदमस्थमुः’ (अष्टा०सू०५-३-२४) इत्यनेनानित्यत्वमात्रं ज्ञाप्यते, न तु
प्राग्दिशीयेष्वप्रवृत्तिः । “औत्” (अष्टा०सू०७-३-१२८) “इटोऽत्”
(अष्टा०सू०३-४-१०६) इत्यत्र तु मुखसुत्वार्थस्तकारः न त्वित्संज्ञकः,
तित्स्वरापत्तेः । न चेष्टापत्तिः, ‘उरौ वाये’ ‘भक्षीय तवराधारा’ इत्यादौ
‘उरौ भक्षीय’ इत्यनयोःन्तोदात्ततादर्शनात् । “आद्युदात्तश्च” (अष्टा०
सू०३-१-३) इति सूत्रे ‘भविषीय’ इत्यत्र भाष्यकारैरेवान्तोदात्तत्वस्य सि-
द्धान्तितत्वाच्च । यत्त्विह वृत्तिकृतोक्तम्, “किमोत्, (अष्टा०सू०५-३-१२)
“इटोऽत्” (अष्टा०सू०३-४-१०६) इत्यत्रोऽयं निपेधो न भवति अनित्य-
त्वादस्य विधेरिति, तत्स्वोक्तिविरुद्धम् । “इटोत्” (अष्टा०सू०३-४-
१०६) इति तेनैवोक्तत्वात् । तस्मादभ्युपेत्यवाद्मात्रम् । यद्वा-“इटोत्”
(अष्टा०सू०३-४-१०६) इत्यत्रास्य अकारमात्रस्य विधेः । अनित्यत्वा-
दिति तु “किमोत्” (अष्टा०सू०५-३-१२) इत्येतत्परमिति व्याख्येयम् ।
आदिभिद्बुडवः (अष्टा०सू०१-३-५) । उपदेशे आदिभूता जि टु ड एने
इतः स्युः। “अइन्धी” (रुधा०आ०१४४९) इद्धः । “दुवेष्ट” (भ्वा०आ०३६७)
घेषुः । “हुवप्” (भ्वा०उ०१००३) उत्त्रिमम् । उपदेश इति किम् ? जि-

कारीषति । आदिः किम् ? पट्टयति । अस्ति हि पृथ्वादिषु पटुशब्दस्यो-
पदेशः । अत्रेत्संज्ञायां सत्यामधुच् स्यात् । अवयवे ह्यचरितार्थं द्वित्वं
समुदायस्य विशेषकं स्यात् ।

पः प्रत्ययस्य (अष्टा०सू०१-३-६) । प्रत्ययस्यादिः प इत्स्यात् । “शि-
ल्लिपिनि ष्युन्” (अष्टा०सू०३-१-१४५) नर्त्तकी । प्रत्ययस्येति किम् ? षोडश ।
“वपउत्वम्” (का०वा०) इत्यत्रोपदेशस्योऽयं पकारः । आदिः किम् ? अवि-
पः, महिपः । “अविमहिभ्यां टिपच्” (उ०सू०४८) । नन्वत्र प्रयोजनाभा-
वादेव पकारस्येत्संज्ञा न भविष्यति ईकारस्य टित्वादेव सिद्धेः । न च
पक्षे ङीपर्यः पकारः । ङीपोऽपि चितः परस्योदात्तनिवृत्तिस्वरेणो-
दात्तत्वात्, सत्यम्, विनिगमकाभावेन पक्षे टकारस्यापि ध्रुवणं
स्यात् ।

चुट्ट (अष्टा०सू०१-३-७) । प्रत्ययाद्यौ चुट्ट इती स्तः । “गोत्रे कुञ्जा-
दिभ्यश्चफञ्” (अष्टा०सू०४-१-९८) कौञ्जायन्यः । छस्य ईयादेशं व-
क्ष्यति । जस् ब्राह्मणाः । झस्यान्तादेशो वक्ष्यति । सो(१)स्याभिजनः
इत्यधिकारे “शण्डिकादिभ्यो ड्य.” (अष्टा०सू०४-३-९२) शण्डिक्यः ।
“चरेष्ट.” (अष्टा०सू०३-२-१६) कुरुचरी । ठस्यैकादेशं वक्ष्यति । “स-
प्तम्यां जनेडः” (अष्टा०सू०३-२-९७) उपसरजः । ठस्यैकादेशं वक्ष्यति ।
“धनगणं लब्धा” (अष्टा०सू०४-४-८४) इत्यतो ‘लब्धा’ इत्यनुवर्त्त-
माने “अप्राणः” (अष्टा०सू०४-४-८५) अन्न लब्धा आन्नः । “चुट्टयाः
प्रत्ययस्य” इति कर्त्तव्ये योगविभागादतित्यमिदम् । तेन ‘केशचुञ्चुः’
‘केशचणः’ इत्यत्र चकारस्येत्संज्ञा न । सत्यां हि तस्यां “चितः”
(अष्टा०सू०६-१-१६३) इत्यन्तोदात्तः स्यात् । चित्करणं तु पर्यायार्थं
स्यात् । “अवात्कुटारश्च” (अष्टा०सू०५-२-३०) इत्यतोऽवादित्यनुवर्त्त-
माने “नते नासिकायाः” (अष्टा०सू०५-२-३१) इति टीट्च्-अवटीटः ।
यद्वा चुञ्चुच्चणप्रीटचो यादयः, “लोपोढयोः” (अष्टा०सू०६-१-६६)
इति यलोपे इति व्याख्येयम् ।

लशकतद्धिते (अष्टा०सू०१-३-८) । तद्धितभिन्ने प्रत्यये आदिभूता
लशकवगो इतः स्युः । “ल्युद् च” [अष्टा०सू०३-३-११५] भवनम् ।
“कर्त्तरि शप्” [अष्टा०सू०३-१-६८] भवति । “कृत्तवत् निष्ठा” (अष्टा०
सू०१-१-२६) भूत, भूतवान् । “प्रियवशेषदः यच्” (अष्टा०सू०३-२-
३८) प्रियवदः, वशवदः । “ग्लान्जिस्थध्वस्तुः” (अष्टा०सू०३-२-१३९)

[१] “सोऽस्य निवासः” [अष्टा०सू०४-३-८९] इत्यतः सोऽस्य इत्य-
नुवर्त्तमाने “अभिजनश्च” (अष्टा०सू०४-३-९०) इत्यधिकारे इत्यर्थः ।

जिष्णुः । “भञ्जभासमिदोऽधुरच्” [अष्टा०सू०३-२-१६१] मङ्गुम् । डे
हरये । अतद्धिते किम् ? चूडालः । “प्राणिस्थादातो लजन्यतरस्याम्”
(अष्टा०सू०५-२-२६) लोमशः । अत्र प्रयोजनाभावात्संज्ञेत्यपि सुव-
चम् । ‘कर्णिका’ “कर्णललाटात्कनलङ्कारे” (अष्टा०सू०४-३-६५) इति
भवार्थे कन् । अत्र “किति च” [अष्टा०सू०७-२-११८] इति वृद्धिः स्यात्
रूपञ्च न सिद्धेत् । “इर उपसह्वयानम्” [का०वा०] रुणद्धि । अयं वा
रेफो “हलन्त्यम्” (अष्टा०सू०१-३-३) इतीत्संज्ञः । इकारस्तु “उपदे-
शोऽजनुनासिकः” (अष्टा०सू०१-३-२) इति । स्यादेतत्-एवं सतीदि-
त्वान्नुम् स्यात् । न च तक्रकुम्भीघान्यन्याय आधयितुं शक्यः,
‘नन्दति’ इत्याद्यव्याप्तेः, सत्यम्, स्कन्दिर्प्रभृतीनां नकारपाठो ज्ञापकः
अन्तेदितामेव नुमिति । यद्वा—“गोः पदान्ते” (अष्टा०सू०७-१-५७)
इति सूत्रादन्तग्रहणमनुवर्त्तयिष्यते । तच्चावश्यमनुवर्त्यम् । चक्षिडो
नुम् मा भूदिति । अथवा “न दशः” (अष्टा०सू०३-१-४७) इति ज्ञाप-
कात् न भविष्यति सति हि नुमि इगुपधत्वाभावादेव ऋसस्याप्राप्तेः किं
तन्निपेधेन । यद्वा—“इरितो वा” (अष्टा०सू०३-१-५७) इति ज्ञापकारस-
मुदायस्येत्संज्ञा । अवयवे अचरितार्थस्य स्वरितत्वस्य समुदायविशेष-
कत्वात्स्वरितत्वप्रयुक्तमात्मनेपदम् । तेन ‘रुन्धे’ इत्यादि सिद्धम् ।

तस्य लोपः [अष्टा०सू०१-३-९] । तस्येतो लोपः स्यात् । तस्यग्रहणं
सर्वलोपार्थम् । त्रिदुहूनामलोन्यम्य मा भूत् । “नानर्थकेऽलोन्याविधिः”
(प०भा०) इति तु नास्ति । “अलोन्यात्पूर्वं उपधा” (अष्टा०सू०१-१-
६५) इति सूत्रे तस्य प्रत्याख्यानत् ।

यथासङ्ख्यमनुदेशः समानाम् (अष्टा०सू०१-३-१०) । समसङ्-
ख्यानं सम्यन्धो यथाक्रमं स्यात् । “नन्दिग्रहिपचादिभ्यो ल्युणिन्यचः”
(अष्टा०सू०३-१-१३४) नन्दनः, ग्राही, पचः । “समूलाकृतर्जावेषु हन्-
कृत्प्रहः” (अष्टा०सू०३-४-३६) ‘समूलघातं हन्ति’ इत्यादि । अत्रानुवा-
द्ययोरपि धातूपपदयोर्यथाक्रमं बोध्यम् । स्यादेतत्-“विदिभिदिछिदेः
कुरच्” (अष्टा०सू०३-२-१६२) इत्यादौ तच्छीलाद्यर्थत्रयेण यथासङ्ख्यं
प्राप्नोति । एवं “हप्रत्यात्” (अष्टा०सू०६-१-११२) डसिङ्सोः इत्यादा-
घपीति चेत् । अत्र भाष्यम्-“स्वरितेनेत्यपकृष्यते । तेन स्वरितत्वाभावा-
द्देह यथासङ्ख्यम्” इति । प्रतिज्ञास्वरिताः पाणिनीयाः । स्वरितत्वाभावा-
देव “कर्तृकर्मणोश्च भूकर्मोः” (अष्टा०सू०३-३-१२७) इति सूत्रे न यथासंख्यं
“नाडीमुष्टयोश्च” (अष्टा०सू०३-२-३०) इति सूत्रे यथासंख्यं च भवत्ये-
वेति भाष्यम् । वृत्तिकारस्तु “कर्तृकर्मणोश्च” (अष्टा०सू०३-३-१२७) “ना-

डीमुष्ट्योश्च" (अष्टा०सू०३-२-३०) इति सूत्रद्वयेऽपि भाष्यं विपरीतं वद-
न्नुपेक्ष्यः । "नाडीमुष्ट्योश्च" (अष्टा०सू०३-३-३०) इति सूत्रे यथा सङ्ख्या-
भावपरं भाष्यमपि पूर्वापरविरोधाच्चिन्त्यम् । एतदेव वा मतान्तरपरं स-
त्तत्रत्यवृत्तेरालम्बनमस्तु । "कर्तृकर्मणोः" (अष्टा०सू०३-३-१२७) इत्यत्र
तु वृत्तिश्चिन्त्यैव । "वैशोयशभदेर्भगाद्यल्लौ" (अष्टा०सू०४-४-१३१) इ-
त्यत्राप्यस्वरितत्वादेव न यथासङ्ख्यम् । इह भाष्ये वृत्तौ चेत्थ स्थि-
तम् । चतुर्थे तु वृत्तिकारो योगं व्यभजत् । "भगाद्यल्ल" इति "ल्ल" इति च ।

स्वरितेनाधिकारः (अष्टा०सू०१-३-११) । "इत्थंभूतलक्षणे" (अ-
ष्टा०सू०२-३-२१) तृतीया । अधिकारविनियोगः स्वरितत्वयुक्तशब्द-
स्वरूपमधिकृतं बोध्यम् । "प्रत्ययः" (अष्टा०सू०३-१-१) "परश्च"
(अष्टा०सू०३-१-२) इत्यादि । यथा प्रायेणोत्तरत्रोपस्थितिः । क्वचित्तु
पूर्वत्रापि । तदुक्तम्—"अतिङित्युभयोर्योगादोः शेषः" इति । कियद्दूर-
मधिकार इत्यत्र व्याख्यानं शरणम् । यथा आतृतीयाध्यायान्तं धात्व-
धिकारो न तु प्राग्लादेशेभ्य एव । तथा आसप्तमाध्यायपरिसमाप्तेरङ्गा-
धिकारो न तु प्रागभ्यासविकारेभ्य एवेत्यादि । यद्वा—'स्वरिते' इति
सप्तम्यन्तम् । तेन तस्मिन्ष्टे अधिकारो निवर्तत इत्यर्थः । क. स्वरि-
ताधिकारार्थः कश्च तन्निवृत्त्यर्थ इत्यत्र तु व्याख्यानमेव शरणम् । नन्येषं
व्याख्यानादेवानुवृत्त्यननुवृत्तीस्तां किमनेन सूत्रेण, सत्यम्, अर्थान्तराणि
सङ्गृहीतु सूत्रं कृतम् । तथाहि—स्वरितेनाधिकाररूपोर्षो प्राह्यः । "गो-
स्त्रियोः" (अष्टा०सू०१-२-४८) इत्यत्र च स्त्रीशब्दः स्वर्यते । तेन गोटा-
द्गुहणं कृन्निवृत्त्यर्थमिति न वक्तव्यम् । किञ्च अधिक कार्यमधिकारः ।
गौणेऽपि शास्त्राप्रवृत्तिरित्यर्थः । तथा च गौणमुख्यन्यायो यत्र नेष्यते
(अपादानाधिकरणादौ) तत्र स्वरितः पाठ्यः । अपि च अधिकः
कारः कृतिरियम् । यत्पूर्वः सन् परं बाधते । तथा च पूर्वविप्रतिषेधाः
संगृहीता भवन्ति । तत्र तत्र स्वरितपाठेनैव गतार्थत्वादिति दिक् ।

॥ इति श्रीशब्दकौस्तुभे प्रथमस्याध्यायस्य तृतीये
पादे प्रथमान्हिकम् ॥

अनुदात्तचित् आत्मनेपदम् (अष्टा०सू०१-३-१२) । अनुदात्तेऽक उप-
देशे यो ङित्तदन्ताद्धातोर्लस्थाने आत्मनेपदमेव स्यात् । एषधते, स्पर्धते,
योभूयते, ऋतीयते, कथं तर्हि 'शेते' इत्यादि, ङिदेव त्वयमिति चेत्,
सत्यम् । व्यपदेशिवद्भावो बोध्यः । उपदेशे किम् ? 'चुकुटियति—'गाङ्-
टादिभ्यः' (अष्टा०सू०१-२-१) इति सन आतिदेशिक ङित्यम् । धातो-

रिति किम् ? अत्युतत्, अदुद्रुवत्, इति डिदभ्यामङ्चङ्भ्यां मा भूत् ।
 कथं पुनः “धातोः” इति लभ्यते इति चेत्, “भूवादि” (अष्टा०सू०१-३-१)
 सूत्रान्मण्डूकप्लुत्याऽनुवृत्तस्य “धातवः” इत्यस्य विभक्तिविपरिणामा-
 त् । “सादृश्यमात्रेण परिणामव्यवहारो वस्तुगत्या तु योग्यशब्दा-
 न्तरमेव सन्निहितं भवति” इति कैयटः । यद्वा-आत्मनेपदेनैव लका-
 रस्य धातोश्चाक्षेपः । “इको झल्” (अष्टा०सू०१-२-२) इत्यत्र सना
 धातोराक्षेपवत् । अत एव डिता तस्य विशेषणात्तदन्तविधिर्व्या-
 प्यातः । ‘चिप्रीयते’ इत्यादौ तु अवयवेऽचरितार्थेन ङकारेण क्यज-
 त्तस्य विशेषणं ततो व्यपदेशिवद्भावाङ्ङिदन्ततेति दिक् । एतेन
 ‘चिनुतः’ ‘सुनुतः’ इति व्याख्यातम् । यत्तु तत्र डितीय डिद्वदिति
 व्याख्यानमाश्रित्य समाधानं, तदापाततः । ‘पचेते’ इत्यादौ “आतो-
 ङितः” (अष्टा०सू०७-२-८१) इति इयादेशाभावप्रसङ्गात् । ननु “वृद्धयः
 स्यसनोः” (अष्टा०सू०१-३-९२) इति सूत्रे स्पष्टरणेन ‘विकरणेभ्यो
 नियमो बलीयान्” इति ज्ञापितत्वाच्चङ्ङोः ‘चिनुतः’ इत्यादौ चानु-
 पपत्तिरेव नास्तीति चेत्, उपजनिष्यमाणेनापि डिता उपसञ्जातनिमि-
 त्तस्याऽपि परस्मैपदस्य बाधापत्तेः । “नियमो बलीयान्” इत्यस्यापि
 पाक्षिकत्वाच्च । “वृद्धयः स्यसनोः” (अष्टा०सू०१-३-९२) इत्यस्य वि-
 करणव्यवधानेऽपि नियमप्रवृत्तिरिति ज्ञापकताया अपि सुवचत्वात् ।
 “शदेः शितः” (अष्टा०सू०१-३-६०) इति सूत्रे भाष्यकैयटयोरिदं
 स्पष्टम् । तस्माद्यथाव्याख्यानमेव मनोरमम् । हरदत्तस्तु डिता इत्येव
 व्याख्यत् । “धातोः” इति नापेक्ष्यते । “नियमो बलीयान्” इत्याश्रय-
 णाच्चङ्ङादौ न दोषः । न च भाविना डिता बाधः । परत्वात्परस्मैपदस्यै-
 वोचितत्वात्” इति तस्याशयः । उभयथापि यङीयङोर्ङित्वस्य गुण-
 निषेधे चरितार्थतामाशङ्क्य यङः प्रागनुदात्तमकारं प्रश्लिष्य “लुचङ्-
 क्रम्यदन्त्रम्य” (अष्टा०सू०३-२-१५०) इति ज्ञापकाद्यजभावं घदन्तः
 ईयङः प्रागिकारमीकारं वा प्रश्लिष्य आद्ये अन्तेदित्वाभावात् नुम्,
 द्वितीये एकाच्च इत्यनुवृत्तेः “श्वीदितो निष्ठायाम्” (अष्टा०सू०७-२-१४)
 इति त्रेणितपेध इति कल्पयन्त परास्ताः । स्यादेत्-यङ्लुक्त्रयपि सर्व-
 त्रातिव्याप्तिः, प्रत्ययलक्षणेन डिदन्तत्वात् । सत्यम्, डिद्वस्य प्रत्ययाप्र-
 त्ययसाधारणतया ‘सुङ्पत्’ इत्यत्र ‘सोर्मनसि” (अष्टा०सू०६-२-११७)
 इतिस्वरस्येव “अत्वसन्तस्य” (अष्टा०सू०६-४-१४) इति दीर्घस्येव
 चेहात्मनेपदस्याप्रवृत्तेरिति निष्कर्षः । प्राञ्चस्तु ‘वोभूतु तेतिके” इत्यत्र
 तिजेर्यङ्लुगन्तादात्मनेपदविधानं ज्ञापकं यङ्लुगन्तात्प्रत्ययलक्षणेनात्म-

नेपदं नेति । अत एव "चर्करीतं च" इत्यादादौ पठितस्य चकारोत्प्रे-
स्मैपदमिति व्याख्यानं ज्ञापकसिद्धार्थानुवाद इति सिद्धान्तः । नन्वे-
वमपि 'पास्पर्धाति' इत्यादावात्मनेपदं दुर्वारम्, स्पर्द्धेरनुदात्तेत्वात् ।
न चेदं प्रकृत्यन्तरमिति वाच्यम्, द्विःप्रयोगो द्विर्बचनं वाप्यमिति वक्ष्यमा-
णत्वात् । सत्यम्, "शितपा शपा" (का०वा०) इत्यादिना निषेधो बोध्यः ।
अनुबन्धेन निर्देशो हि द्विधा । क्व चित्साक्षात्—"शीङः-सार्वधानुके
गुणः" (अष्टा०सू०७-४-२१) । "दीङो युट्" (अष्टा०सू०६-४-६३) इति
यथा । "अनुनादात्तेतः" (अष्टा०सू०३-२-१४९) इत्यादौ त्वनुबन्धत्वेनः ।
यत्र तु नोभयथापि निर्देशस्तद्भवत्येव । "आङो यमहनः" (अष्टा०सू०
१-३-२८) "भावकर्मणोः" (अष्टा०सू०१-३-१३) इत्यादि यथा । ननु
"आङः" इति कथं नानुबन्धनिर्देश इति चेत्, न । प्रकृतिग्रहणे यद्
लुगन्तस्य ग्रहणमित्यस्य ह्यपमपवादाः । तेन प्रकृतेर्यत्रानुबन्धेन निर्देशः
स एवास्य विषयः । अत एव 'चेचितः' 'मरीमृष्टे' इत्यादौ 'किङिति
च' (अष्टा०सू०१-१-५) इति प्रवर्तत एवेति दिक् । अथ कथं "स ए-
वायं नागः सहति कलभेभ्यः परिभवम्" इति । अत्राहुः । "आधृपाद्वा"
(ग०सू०) इति विकल्पितणिचः सहेरिदं रूपम् । यद्वा—चक्षिडो
ङित्करणमनुदात्तेत्वं लक्षणस्यात्मनेपदस्यानित्यतां ज्ञापयति । स हि
अनुदात्तेत । "विचक्षण. प्रथयन्" इत्यादौ "अनुदात्तेतश्च हलादेः"
(अष्टा०सू०३-२-१४९) इतियुच्चां दर्शनात् । न चायं ल्युट् । लिट्स्वरा-
पत्तेः । अन्तोदात्तस्य च पाठ्यमानत्वादिति । एतेन "स्फायन्निर्मोकस-
न्धि" इति मुरारिप्रयोगो व्याख्यातः । स्यादेतत्—लृट्प तिघादयः ।
लटः शतृशानचौ । लिटः कानज्वा । कसुश्च । "लृटः सद्वा" [अष्टा०
सू०३-३-१४] इत्यात्मनेपदपरस्मैपदयोर्विहितत्वादित आरभ्यापादप-
रिसमाप्ते प्रकरणं किमर्थमिति चेत्, नियमार्थमित्येवेति । अत एवानु-
दात्तङित आत्मनेपदमेवेति व्याख्यातम् । सोऽयं प्रकृतिनियमः । उत्तर-
सूत्रे च भावकर्मणोरात्मनेपदमेवेति अर्थनियमः । यत्रैवकारस्तनोन्यत्रा
पधारणमिति सिद्धान्तात् । तथाहि—

"तदसम्बन्धसम्बन्धो व्याप्तिः सैवावधारणम् ।

व्यापकरवद्योतकैश्च शब्दसम्बद्धभिन्नजम् ॥

न चास्मिन्पक्षे अनुदात्तेत्प्रभृतिभ्यः परस्मैपदं मा भूत् आत्मनेपदं
त्वनियतत्वात् 'अत्ति' इत्यादावपि स्यादिति वाच्यम् । शेषात्परस्मैपदमेवेति
नियमात् । ननु तत्र कर्त्तरीत्युक्ते. कर्त्तरि परस्मैपदमेवास्तु । भावकर्म-
णोस्तु । 'जागर्तते' 'गद्यते' इत्यादौ परस्मैपदं दुर्वारमेवेति चेन्न । भाव-

कर्मणोरात्मनेपदमेवेति नियतत्वात् । अस्तु वा प्रत्ययनियमः । आत्मनेपदमनुदात्तञ्जित एवेति । भावकर्मणोरेवेति । न चैवमनुदात्तेऽप्रभृतिभ्यः परस्मैपदप्रसङ्गः । परस्मैपदस्यापि "शेषात्कर्त्तरि" (अष्टा०सू०१-६-७८१) इति नियतत्वात् । ननु कर्त्तरि नियम कर्त्तरि यदि परस्मैपदं भवति शेषादेवेति, शेषाद्यदि भवति कर्त्तर्येवेति वा, आद्ये अशेषात्कर्त्तरि मा भूत् । भावकर्मणोस्तु शेषाद्शेषाच्च परस्मैपदं दुर्वारम् । अन्ये शेषाद्भावकर्मणोर्मा भूत्, अशेषान्तु भावकर्मकर्तृषु लिङ्वपि प्राप्नोति । सत्यम्, योगविभागेन नियमद्वयं बोध्यम् । शेषादेव तत्रापि कर्त्तर्येवेति । तस्मादिह प्रकरणे प्रकृत्यर्थनियमः प्रत्ययनियमो वेति पक्षद्वयमपि स्थितम् । स्यादेतत्-विकरणव्यवधाने नियमो न प्राप्नोति । तथाहि-विकरणात्ताम्रवकाशो लादेशभिन्नाः । "इक्क्षित्पौ धातुनिर्देशे" (का०वा०) इति दित्प् । "पात्राध्माघेद्दृश" शः (अष्टा०सू०३-१-१३७) । ताच्छोत्यादिषु चानश् । नियमस्यावकाशः लिट्लिङो लुक्स्लुङ्गमश्च । पस्पर्धे, स्पर्धिषीष्ट, आस्ते, शेते, भस्ति, जुहोति, भिनस्ति, भूयात्, इत्यादि । एधते, स्पर्धते, कुरुते, निविशते, इत्यादाबुभयप्रसङ्गे परत्वाभिन्त्यत्वाच्च विकरणेषु तैव्यवधानाद्नियमो न स्यात् । ततश्च प्रकृतिनियमपक्षे विकरणान्तादुभयप्रसङ्गः । प्रत्ययनियमेऽपि तुल्यजातीयस्यैव नियमेन व्यावृत्तिः धातोरनन्तरस्य लस्य यथात्मनेपदम् "अनुदात्तञ्जित एव" यदि तु परस्मैपदं, "शेषादेव" इत्यादि । तथा च धात्वन्तरात्तत्रावृत्ताद्यपि विकरणव्यवधाने नियमाप्रवृत्तेः पदद्वयमपि स्यादेव । सत्यम्, विकरणेष्वपि नियमो बलियान्" इति "वृज्यः स्वसन्तोः" (अष्टा०सू०१-३-९२) इतिस्यग्रहणेन ज्ञाप्यते । अतो नियमद्वयेऽप्यदोषः । तत्रापि प्रकृत्यर्थनियमपक्षो बलीयानित्यवधेयम् । तत्र हि शेषात्कर्त्तरि न वाच्यम्, किन्तु परस्मैपदमित्येव यत्र तच्चान्यच्च प्राप्तं तत्र परस्मैपदमेव स्यात् । प्रत्ययनियमपक्षे तु शेषादिनि कर्त्तरि न वाच्यम्, योगश्च विभजनीय इति दोषत्रयमधिकं स्यात् । तिषादिवाक्येन सह वाक्यभेदः परिसङ्ख्याप्रयुक्तत्रिदोषता चेति दोषचतुष्कन्तु पक्षद्वयेऽप्यस्येव । यदि तु तदपि किमर्थं सोढव्यमिति बुद्धिस्तर्हि लस्य तिषाद्य इत्यनेन सहैवं प्रकरणमेकवाक्यतया विधायकमिति व्याख्येयम् । अस्मिन्पक्षे शेषात्कर्त्तरि कर्त्तव्यमेव । परस्मैपदात्मनेपदमिति च सूत्रशाटकवद्भाविनी संज्ञाश्रयणीया । अन्यथा विहितानां संज्ञा संज्ञया च विधानमित्यन्योन्याश्रयः स्यात् । अस्मिन्पक्षे विकरणेषु न कश्चिद्दोषः । लादेशेषु कृतेषु सार्वधातुकमाधित्य विकरणप्रवृत्तेः । न च स्यादिषु दोषस्तदवस्थ एवेति

वाच्यम्, लमात्रापेक्षयान्तरङ्गेषु तिवादिषु कृतेषु लकारविशेषापेक्षतया
वहिरङ्गाणां स्यादीनां प्रवृत्तेः ।

भाषकर्मणोः (अष्टा०सू०१-३-१३) । अनयोर्विहितस्य लस्यात्मनेपदं
स्यात् । सुप्यते, क्रियते । प्राग्भेदकवाक्यतया विधिः भिन्नवाक्यतया
नियमो वेति बोध्यम् । नियमोऽपि द्विधा, प्रत्ययनियमोऽर्धनिय-
मश्चेति । न चान्यपक्षे कर्मणि घञ् न स्यात् 'को भवता लाभो लब्धः'
इति, "अकर्त्तरि च" (अष्टा०सू०३-३-१९) इत्यस्य त्वपादानादिरवकाश
इति वाच्यम् । तुल्यजातीयस्य परस्मैपदस्यैव नियमेन व्यावर्त्तनात् । स्या-
देतत्—“लूयते केदारः स्वयमेव” इत्यत्र परस्मैपदं प्राप्नोति । "कर्मवत्कर्म-
णा" (अष्टा०सू०३-१-८७) इत्यनेन हि शास्त्रं व्यपदेशो वाऽतिदिश्यते ।
तथा च तेन तेन शास्त्रेण तत्तत्कार्यं कर्त्तव्यम् । तत्र कर्मण्यात्मनेपदमित्य-
स्यावकाशः शुद्धं कर्म, कर्त्तरि परस्मैपदमित्यस्य शुद्धः कर्त्ता । कर्मक-
र्त्तयुभयप्रसङ्गे परस्वात्परस्मैपदमिति । सत्यम्, प्राधान्यात्कार्यातिदेश
पवेत्यात्मनेपदमेव परं बोध्यम् । पक्षान्तरे तु "शिवात्कर्त्तरि" (अष्टा०
सू०१-६-७८) इत्यत्र "कर्त्तरि कर्म" (अष्टा०सू०१-३-१४) इत्यतः
कर्त्तरीत्यनुवर्त्य कर्त्तव्यं यः कर्त्ता तत्र परस्मैपदं न तु कर्मकर्त्तरीति
व्याख्यातम् ।

कर्त्तरि कर्मव्यतिहारे (अष्टा०सू०१-३-१४) । विनिमयविपर्ययाभूता-
यां क्रियायां वर्त्तमानाद्भातोः कर्त्तर्यात्मनेपदं स्यात् । व्यतिलुनीते । अन्य-
स्य योग्यं लवनं करोमीत्यर्थः । परस्परकरणमपि कर्मव्यतिहारः ।
सम्प्रहरन्ते राजानः । "व्याशुक्षीमभिसरणग्लहामदीव्यन्" कर्त्तृप्र-
हणमुत्तरार्थम् ।

न गतिर्हिसार्धेभ्यः (अष्टा०सू०१-३-१५) । एभ्यः कर्मव्यतिहारे
आत्मनेपदं न स्यात् । व्यतिगच्छन्ति, व्यतिसर्पन्ति, व्यतिघ्नन्ति ।
प्रतिषेधे हसादीनामुपसङ्गधानम् (का०षा०) । हसादयो हसप्रकाराः
शब्दक्रियाः । व्यतिहसन्ति, व्यतिजल्पन्ति । हरतेरप्रतिषेधः (का०षा०)
सम्प्रहरन्ते राजानः । अर्धप्रहणसामर्थ्याद्ये शब्दान्तरनिरपेक्षा गतिर्हि-
सयोर्वर्तन्ते त इह गृह्यन्ते । हरतिस्तूपसर्गवर्शाद्दिसायां घञ्त इति न
तस्यायम्प्रतिषेध इत्याहुः ।

"ततः सम्प्रहरिष्यन्तौ दृष्ट्वा कर्णधनञ्जयी"

इत्यत्र तु 'योत्स्यमानौ' इति विधक्षितं न तु कर्मव्यतिहारः । घञेस्तु
नायं प्रतिषेधः । अगत्यर्थत्वात् । प्रापणं हि घञेरर्थः । गतिप्रतीति-
स्याक्षेपात् ।

इतरेतरान्योन्योपपदाच्च (अष्टा०सू०१-३-१६) । आत्मनेपदं न स्यात् । परस्पोपपदाच्चेति वक्तव्यम् (का०वा०) । इतरेतरस्यान्योन्यस्य परस्परस्य वा 'व्यतिलुनन्ति' । लौकिके शब्दव्यवहारे लाघवं प्रत्यनादरादितरेतरादिशब्दा व्यतीत्युपसर्गौ च कर्मव्यतिहारद्योतनाय समुच्चीयन्ते । तथात्मनेपदमपि समुच्चीयेतेति निषेधोऽप्यमारभ्यते । नन्वेवं-
 "सम्पद्विनिमयेनोभौ दधतुर्भुवनद्वयम्" ।

इत्यत्र तद्ध कथं नेति चेत् ? करणविनिमये नत्यपि क्रियाविनिमयस्याविवक्षितत्वात् ।

नेविंशः (अष्टा०सू०१-३-१७) । निपूर्वाद्दिश आत्मनेपदं स्यात् । नि विशते । ने किम् ? प्रविशति । कथं तर्हि 'न्यविशते' न्यविक्षते' इति, अत्राद्यवधानात् । न च स्वाङ्गमव्यवधायकमिति वाच्यम् । अङ्गभक्तस्याटो विकरणानां प्रत्ययवत्त्वेऽपि धातुम्प्रत्ययवत्त्वेन व्यवधायकत्वादिति । अत्राहुः-तिवादिविधेः प्राग्लाघवस्थायां धातोरेवाडागमः । "लुङ्लङ्" (अष्टा०सू०६-४-७१) इत्यत्र द्विलकारकनिर्देशस्य भाष्यकृता "असिद्धवत्" (अष्टा०सू०६-४-२२) सूत्रप्रत्याख्यानावसरे वक्ष्यमाणत्वात् । मतान्तरेऽपि लकारविशेषापेक्षत्वाद्द्विरङ्गमडागमं बाधित्वा लमात्रापेक्षत्वादान्तरङ्केषु तिथादिषु कृतेषु नियमो भविष्यति । "विकरणेभ्यो नियमो बलीयान्" इति सिद्धान्तात् । अत्र च "वृद्धच" स्यसन्नोः" (अष्टा०सू०१-३-९२) इति स्यग्रहणं ज्ञापकमिति बोध्यम् । अथेदं ज्ञापकं विकरणव्यवधानेऽपि नियमः प्रवर्तते इत्येवपरतयानियेत तथाप्यदोषः, अन्तरङ्गत्वात्तिथादिषु सन्सु शब्दान्तरप्राप्त्याऽनित्ययोरङ्गविकरणयोर्मध्ये परत्वादद्ग्रहणं । ननु विकरणः शब्दान्तरप्राप्तो न तु शब्दान्तरस्येति चेत्, किन्तत ? न हि "शब्दान्तरस्य" इति वाचनिकम्, किन्तु न्यायोऽयम् । तथा च शब्दान्तरस्य प्राप्नुवत इव तस्मात्प्राप्नुवतोऽप्यनित्यत्वम् । यद्यत्किसम्बन्धितया पूर्वं प्राप्तोति तद्यत्किसम्बन्धितया पुनरप्राप्तेस्तुल्यत्वात् । अत एवोपसर्गनियमे "अङ्गव्यवाय उपसङ्गधानम्" (का०वा०) इति वाचिकं प्रत्याख्यातम् "शदेः शितः" (अष्टा०सू०१-३-६०) इति सूत्रे भगवता भाष्यकारेणेति दिक् । अथैवग्रहणपरिभाषया नेरुपसर्गस्य ग्रहणं तेनेह न-मधूनि विशन्ति भ्रमराः । कथं तर्हि—

"इत्युक्त्वा मैथिलीं भर्तुरङ्के निविशतीं भयात्" । (२०१२-३८) इति कालिदास इति चेत्, अङ्गानि विशतीमिति पाठ इति प्रामाणिकाः । यत्तु पदसंस्कारपक्षेण समाधानं दुर्घटवृत्तौ कृतम्, तन्न । अपवादाविषयपरिहारेणोत्सर्गप्रवृत्तेः । अन्यथाऽतिप्रसङ्गात् । "वा लिप्तायाम्"

(का०घा०) इत्यादेर्वैयर्थ्यापत्तेश्चेति दिक् ।

परिव्ययेभ्यः क्रियः (अष्टा०सू०१-३-१८) । एभ्यः क्रीणातेरात्मनेपद स्यात् । जित्वादेव सिद्धे सत्यकर्त्रभिप्रायार्थोऽयमारम्भः । परिक्रीणांते, विक्रीणांते, अवक्रीणांते । पर्यादय उपसर्गा इह गृह्यन्ते । तन्त्रावृत्त्याद्याश्रयणेन क्रीणातेर्ये पर्यादयस्तेभ्यः क्रिय इति व्याख्यानात् । परस्परसादृचर्याद्वा । तेनेह न-‘विक्रीणासि’ इति । अत्र त्वेकदेशविकृतस्या नन्यत्वात्प्राप्नोति । न चायं विभक्तिविशिष्टस्य विरित्यस्य विकारो न तु विशब्दस्येत्युत्तरसूत्रस्थकैयटवाक्याद् भ्रमितव्यम्, विभक्तेर्लोपात् । प्रकृतिभागस्यैव विकारात् । कैयटस्याप्ययमपरितोपोस्त्येव । अत एव वक्ष्यति-“पक्षिवाचिनो विशब्दस्य सम्भवे तु सादृचर्यादुपसर्गग्रहणं व्याख्येयम्” इति ।

विपराभ्याञ्जेः (अष्टा०सू०१-३-१९) । स्पष्टोर्थः । विजयते, पराजयते । प्राग्वदुपसर्गग्रहाश्लेष-विजयति, पराजयति, सेना । परा उत्कृष्टा । ननु ‘जेः’ इति कथं निर्देशः । “प्रकृतिवदनुकरणम्” इत्यनिदेशेन धातुतया इयञि ‘जियः’ इति वक्तव्यत्वात् । न च ‘नियः’ क्रियः’ इति दीर्घे सावकाशमियञं परत्वाद् “घेडिति” (अष्टा०सू०७-३-१११) इति गुणो बाधत इति युक्तम् । इस्त्रेष्वपि पूर्वविप्रतिषेधेनेयङ् इष्टत्वात् । अत एव ‘क्षियः’ इति निर्दिश्यते । किञ्च “क्षियो दीर्घात्” (अष्टा०सू०८-२-४६) इति सूत्रे दीर्घग्रहणमपीह स्थापकम् । अन्यथा ‘क्षियः’ इति निर्देशादय दीर्घस्य निर्णये किं तेन ? उच्यत-अनित्योयमतिदेशः । अतो नेयङ् । अनित्यतायां प्रमाणन्तु “ऋलक्” (मा०सू०२) सूत्र एवोक्तम् । अविषक्षितार्थरूपमात्रानुकरणाद्वा । यत्तु “पराजग्सोढः” (अष्टा०सू०१-३-२६) इति सूत्रे इयङः परत्वाद् “घेः” (अष्टा०सू०७-३-१११) इति गुण इति हरदत्तनोक्तम्, तच्चिन्त्यम् । “क्षियो दीर्घात्” (अष्टा०सू०८-२-४६) इत्येतत्सूत्रस्थभाष्यकैयटवृत्तिग्रन्थेस्तत्रत्येदस्य स्वग्रन्थाभ्याञ्च सह विरोधात् ।

आडो दोनास्यविहरणे (अष्टा०सू०१-३-२०) । आङ्पूर्वाद्दातेर्मुग्यविकसनादन्यत्रार्थे घर्त्तमानादात्मनेपदं स्यात् । विद्यामादत्ते । अनास्यविहरणे किम् ? मुग्यं ‘व्याददाति’ । आस्यग्रहणमविषक्षितम् । “उपेयिवाननाश्वान्” (अष्टा०सू०३-२-१०९) इत्यत्रोपशब्दवत् । तेनेहापि न-‘विपादिकां व्याददाति’ । पादस्फोटो विपादिका । नदीकूलं व्याददाति । पराङ्गकर्मकादनास्य इति निषेधो नेष्यते । तथा च घातिकात्मस्याङ्गकर्मकाश्चेति (का०घा०) स्वमङ्गमिह स्याद् न तु “अद्र्वं मूर्त्तिम-

त्" इति परिभाषितम् । व्याददते पिपीलिकाः पतङ्गस्य मुखम् । कथ-
न्तर्हि—“व्यादत्ते विहगपतिमुखं स्वकीयम्” । कर्त्रभिप्राये भविष्यति ।
अकर्त्रभिप्रायार्थो ह्ययमारम्भः । एतेन ‘मुखं व्यादाय स्वपिति’ इत्यत्र
‘सुप्त्वा व्यादत्ते’ इति व्यत्यासेन प्रयोग इति प्रेत्य भावपरीक्षायां
वाचस्पतिग्रन्थोपि व्याख्यातः । आङो ङिद्विशिष्टस्य ग्रहणाद्नेह,—
‘भिक्षामाददाति’ । अत्र स्मृतावाकार इति हरदत्तः ।

क्रीडोऽनुसम्परिभ्यश्च (अष्टा०सू०१-३-२१) । “क्रीडु विहारे” (भ्या०
प०३५०) अस्मादात्मनेपदं स्यात् अनुसम्परिभ्यः । चकारादाङः ।
अनुक्रीडने, सङ्क्रीडते, परिक्रीडते, आक्रीडते । उपसर्गेण समा साहच-
र्याङनोः कर्मप्रवचनीयात् । माणवकमनुक्रीडति । माणवकेन सहेत्यर्थः ।
“तृनीयार्थे” (अष्टा०सू०१-४-८५) इत्यनोः कर्मप्रवचनीयसंज्ञा । समो-
ऽकूजने (का०वा०) सङ्क्रीडति शकटम् । “मयास्य सङ्क्रीडति च-
क्विचक्रः” इति श्रीहर्षः । कथं तर्हि—“क्रीडने नागराजः” इति । अपप्र-
योग एवायमित्याहुः । आगमे. क्षमायाम् (का०वा०) एवन्तस्येदं ग्रहण-
म् । आगमयस्व तावत् सहस्त्र कश्चित्कालम्, मा त्वरिष्या इत्यर्थः । एतेन
“यावदागमयतेऽथ नरेन्द्रान्” इति श्रीहर्षप्रयोगो व्याख्यातः । यावत्प्र-
तीक्षते इत्यर्थात् । शिभ्रेर्जिज्ञासायाम् (का०वा०) धनुषि शिक्षते । “शि-
क्ष विद्योपादाने” (भ्या०आ०५०६) इत्यस्य नेह ग्रहणम् । अनुदात्तेत्वा-
देव सिद्धत्वात् किन्तु शके. सन्नन्तस्य । “सनिमीम” (अष्टा०सू०७-४-
५४) इतीम् । धनुर्विषये ज्ञाने शको भवितुमिच्छतीत्यर्थः । क्रियैव हि
शकैरर्थं प्रति विषयतयैवान्वेति । भोक्त्रु शक्नोतीत्यादिदर्शनात् । भो-
जनविषयकशक्तिमानिति हि तदर्थं । “शकधृषज्ञालाघट्टरभ” (अष्टा०
सू०३-४-६५) इति तुमुन् । इह तु ज्ञानं विषयः । ज्ञातुमिति तु न प्रयु-
ज्यते आत्मनेपदेनैव ज्ञानविषयकताया गमितत्वात् । न चैव ‘जिज्ञा-
सायाम्’ इत्यसङ्गतम् । ज्ञानेच्छा हि तदर्थः । लक्ष्ये तु ज्ञानं शक्तो वि-
षयः । शक्तिस्तु सन्धभूतायामिच्छायामिति व्याख्यानात्, सत्यम्,
ज्ञानविशिष्टायाः शकैरिच्छाविषयतया ज्ञातस्यापि विषयतानपायात् ।
एतावानेव परम्भेदः । इच्छा सन्वाच्या शक्तिस्तु प्रकृत्यर्थः । तस्यास्तु
ज्ञानविषयकत्वमात्मनेपदेन द्योत्यतइति । आशिषि नाथः (का०वा०)
अनुदात्तेत्वादेव सिद्धे नियमार्थं धार्तिकम्—“अशिष्येव” इति । न चैव-
मनुदात्तेत्वं व्यर्थमिति धार्यम् । तस्य ‘नाथने’ इति युज्यर्थत्वात् । ‘स-
र्षिपो नाथते’ । “आशिषि नाथः” (अष्टा०सू०२-३-५५) इति कर्मणि
पठौ । ‘सर्षिमे भूयादित्याशास्ते’ इत्यर्थः । कथं तर्हि—“नाथसे किमु पति

न भूयताम्" (कि०१३-५९) इति भारविः । उच्यते-नाधसे इति पाठः । तवर्गचतुर्थस्थाने लिपिप्रमादाद् द्वितीयः पठ्यते । अत एव काव्य-प्रकाशे च्युतसंस्कृतेरुदाहरणम्--

“तत्पल्लीपतिपुत्रि-कुञ्जरकुलं कुम्भाभयाभ्यर्धना-
दीनं त्वामनुनाथते कुचंयुगं पत्रावृतं मा कृथाः” ।

(का०प्र०७-५) इति ।

“अनुनाथते, स्तनयुगम्” इति तु पठनीयमिति तत्रैवोक्तम् । अप्रा-
पि धंकारो वा पाठ्यः । हरतेर्गतताच्छील्ये (का०वा०) गतं प्रकारः ।
पैतृकमश्वं अनुहरन्ते । मातृकं गावोऽनुहरन्ते । पितुर्मातृश्रागतं प्रकारं
सर्वतं परिशीलयन्तीत्यर्थः । “कनष्टञ्” (अष्टा०सू०४-३-७८) “इसुसु
कान्ताकः” (अष्टा०सू०७-३-५१) । गतताच्छील्ये किम् ? मातुरनुह-
रति । सादृश्यमात्रमिह विधक्षितं न तु प्रकारताच्छील्यम् । किरतेर्ह-
र्षजीविकाकुलायकरणेषु (का०वा०) विक्षेपार्थः किरतिः । हर्षादयस्तु
विषयत्वेनोपात्ताः । तत्र हर्षो विक्षेपस्य कारणं जीविकाकुलायकरणे
तु फलम् । एवैवार्थेषु “अपाञ्चतुष्पात्” (अष्टा०सू०६-१-१४२) इति
मुद्बिधोयते । अपस्किरते वृषो वृष्टः, कुक्कुटो भक्षार्थी, इवा आश्र-
यार्थी च । हर्षादिष्विति किम् ? ‘अपकिरति कुसुमम्’ । इहात्मनेपद-
सुडागमौ न भवतः । हर्षादिमात्रसत्त्वे तु यद्यपि तद् प्राप्नोति, तद्विधौ
चतुष्पाच्छकुनिकर्तृकत्वस्य निमित्तत्वेनानुपादानात्, तथापि शब्दश-
क्तिस्वाभाव्यात्सुडा सह समानविषयोऽयं तद् । तेन गजोऽपकिरति
इत्येव भवतीत्याहुः । आटि नुप्रच्छव्योः (का०वा०) आनुते । उत्क-
ण्ठापूर्वं शब्दं करोतीत्यर्थः । “णु स्तुतौ” (अष्टा०प० १०३५) अदा-
दिः । आपृच्छते । “प्रच्छ शीप्सायाम्” (तु०प०१४१४) तुदादिः ।
“प्रहिज्या” (अष्टा०सू०६-१-१६) इति सम्प्रसारणम् । “शप उपाल-
म्भने” “शप आक्रोशे” (अष्टा०उ०१०००) इति स्वरिनेत् । तस्मा-
दात्मनेपदमकर्तृगेऽपि फले षक्तव्यं शपथरूपेण । ‘देवदत्ताय शपते’
त्वत्पादौ स्पृशामि नैतन्मया कृतमित्येकं रूपं शपथं करोतीत्यर्थः ।
“श्लाघन्हृद्स्थाशपाम्” (अष्टा०सू०१-४-३४) इति सम्प्रदानसंज्ञा । शी-
प्स्यमाने-विषदन्ते । तद्यथा—“यस्मै आख्यायते स सम्प्रदानम्” इत्ये-
के । “य आख्यायते सः” इत्यन्ये । कथं तर्हि—

“नीवीम्प्रति प्रणिहिते तु करे प्रियेण

सत्यः शपामि यदि किञ्चिदपि स्मरामि” । इति ॥

अप्राहुः—‘स्वाशयं प्रकाशयामि’ इत्येतापदिह विधक्षितं न तु श

पथ इति ।

समवप्रविभ्यः स्थ' (अष्टा०सू०१-३-२२) । एभ्यस्तिष्ठतेः प्राग्वत् । सन्तिष्ठते, अद्यतिष्ठते, प्रतिष्ठते, वितिष्ठते । आङ्. प्रतिज्ञायामुपसंख्यानम् (का०वा०) 'शब्दं नित्यमातिष्ठते' नित्यत्वेन प्रतिजानीते इत्यर्थः । वृत्तौ तु 'अस्ति सकारमातिष्ठते' गुणवृद्धौ आगमा वा तिष्ठते, इत्युदाहृतम् । अस्यार्थः—आपिशलिर्हि "अस, भुवि" (अ०प०१०६५) इति न पठति किं तु सकारमात्रम् । स्तः सन्तोऽत्युदाहरणम् । 'अस्ति' 'आसीत्' इत्यादिसिद्धये तु अडाटावागमौ प्रतिजानीते । तावेव गुणवृद्धीति ।

प्रकाशनस्थयारूपयोश्च (अष्टा०सू०१-३-२३) । तिष्ठतेरेतेयोरर्थयोः रात्मनेपदं स्यात् । गोपी कृष्णाय तिष्ठते । स्वाभिप्रायं प्रकाशयतीत्यर्थः । "श्लाघद्भूद्" (अष्टा०सू०१-४-३४) इति सम्प्रदान्तरत्वम् । "संशय कर्णादिषु तिष्ठते य" (कि०३-१४) कर्णादीन्निर्णेतृत्वेनाश्रयतीत्यर्थः । स्थेयो विवादपदनिर्णेतु तिष्ठतेस्मिन्निति व्युत्पत्तेः । वृत्तौ तु 'तिष्ठन्त्यस्मिन्' इति प्रयुक्तम् । तत्र प्रकरणाच्छिदिना विवादपदनिर्णेतुः प्रतीतिर्न तु शाब्दीत्याभिप्रायेण परस्मैपदं बोध्यम् । "कृत्यल्युटोऽङ्गुलम्" (अष्टा०सू०३-३-११३) इति अधिकरणे "अचो यत्" (अष्टा०सू०३-१-९७) ।

उदोनूर्ध्वकर्मणि (अष्टा०सू०१-३-२४) । उत्पूर्वात्तिष्ठतेरनूर्ध्वस्वविशिष्टे परिस्पन्दे वचमानाद्रात्मनेपदं स्यात् ।

'उत्तिष्ठमानस्तु परो नोपेक्ष्यः पथमिच्छता" । (शि०२-१०)

अनूर्ध्वेति किम् ? "जवेन पीठादुदतिष्ठद्भ्युतः" (शि०१-१२) । इह क्रियाया अनूर्ध्वत्व नाम उपरिदेशसंयोगफलकरत्वाभावः । यद्यपि "उदेऽनूर्ध्वं" इत्युक्तेरनूर्ध्वताविशिष्टक्रियावाचकत्व लभ्यत एव घातोः क्रियावाचित्वाव्यभिचारात्तथापि लोकप्रसिद्धपरिस्पन्दरात्मककर्मपरिग्रहार्थं कर्मपदम् । तेनेह न—'प्रस्माद् प्रामाच्छतमुत्तिष्ठति' । उत्पद्यत इत्यर्थः । तथा च "उद् ईहायाम्" (का०वा०) इति वार्तिकं सौत्रकर्मपदसिद्धार्थकथनपरम् ।

उपान्मन्त्रकरणे (अष्टा०सू०१-३-२५) । मन्त्रकरणं कारकविशेषो यत्र तस्मिन्नर्थे वचमानादुपपूर्वकात्तिष्ठतेरात्मनेपदं स्यात् । आग्नेय्याऽश्राग्नुमुपतिष्ठते, ऐन्द्रया गार्हपत्यमुपतिष्ठते । मन्त्रकरणे किम् ? भर्तारमुपतिष्ठति यौवनेन । उपाद्देवपूजासङ्घातिकरणमित्त्रकरणपथिष्विति वाच्यम् (का०वा०) देवपूजायां आदित्यमुपतिष्ठते । कथं तर्हि—

"स्तुत्यं स्तुतिभिरर्थ्याभिरुपतस्थे सरस्वती" (२०४-६) इति ।

देवतास्वारोपाद्गविष्यति । महीपतेदेवतांशत्वाद्वा । सङ्गतकरणेर-
धिकानुपतिष्ठते । उपश्लिष्यतीत्यर्थः । एवं गङ्गा यमुनामुपतिष्ठते इति ।
मित्रकरणन्तूपश्लेषं विनाऽपि भवति । रथिकानुपतिष्ठते । अयं पश्याः
सुप्तमुपतिष्ठते । प्राप्नोतीत्यर्थः । घा लिप्सायामिति वक्तव्यम् । (का०
घा०) भिक्षुको ब्राह्मणमुपतिष्ठते, उपतिष्ठति वा । लिप्सा हेतुभूतया
उपगच्छतीत्यर्थः ।

अकर्मकाञ्च (अष्टा०सू०१-३-२६) । उपपूर्वकात्तिष्ठतेरकर्मकादात्मने-
पद स्यात् । भोजनकाले उपतिष्ठते । सश्लिष्यते इत्यर्थः ।

उद्विभ्यां तपः (अष्टा०सू०१-३-२७) । आभ्यां तपतेरकर्मकादात्मने-
पदं स्यात् । उत्तपते, वितपते । दीप्यत इत्यर्थः । स्वाङ्गकर्मकाद्येति
वक्तव्यम् (का०घा०) । स्वमङ्गं स्वाङ्गम् । नतु "अद्रवम्" इति परिभा-
षितम् । उत्तपते, वितपते पाणिम् । अकर्मकात्स्वाङ्गकर्मकादित्युक्ते. स्व-
मङ्गं स्वाङ्गमिति व्याख्यानाच्च नेह—'देवदत्तो यज्ञदत्तस्य पाणिमुत्त-
पति' । सन्तापयतीत्यर्थः । सुवर्णमुत्तपति । सन्तापयति विलापयति
वेत्यर्थः । उद्विभ्यां किम् ? निष्ठपति । "निसस्तपतावनासेवने" (अष्टा०
सू०८-३-१०२) इति मूर्धन्यः ।

आङो यमहनः (अष्टा०सू०१-३-२८) । आङपूर्वाभ्यामकर्मकाभ्यां
स्वाङ्गकर्मकाभ्याञ्च यमिहनिभ्यामात्मनेपदं स्यात् । आयच्छते, आह-
ते । आयच्छते पाणिम् । आहते शिरः । नेह—परस्य शिर आहन्ति । कथं
तर्हि "आजमे विपमविलोचनस्य वक्षः" (कि०१७-६३) इति भारविः ।
अत्र केचित्—'आज' इति पदं छित्वा 'मे' इति भावे क्विपि चतुर्थ्य-
कवचनान्तमुक्त्वा मे हन्तु आज जगामेति व्याचर्युः, तत्र । अजं
लिट्ति धीभावेन 'विवाय' इति सिद्धान्तात् । अन्ये तु विपमविलोचनस्य
समीपमेत्य स्वं वक्षमास्फालितवानित्यर्थः । महो श्रुत्वाहाविष्करणाव-
स्य वक्षमास्फालयतीत्याहुः । भागवतौ तु प्रमाद एवावमित्युक्तम् ।
एवञ्च "मोहादाहभ्रं मा रघूत्तमम्" इति भट्टिययोगोपि चिन्त्यः ।

समो गम्यच्छिभ्याम् (अष्टा०सू०१-३-२९) । सम्पूर्वाभ्यामकर्मकाभ्यां
गम्यच्छिभ्यामात्मनेपदं स्यात् । सङ्गच्छते, सम्यच्छिष्यते । अकर्मका-
भ्यां किम् ? प्राप्तं सङ्गच्छति । कथन्तर्हि "तपैक्यं समगच्छत" इति
आर्षत्वात् । यद्वा—चातुर्थ्यर्णादित्यारस्वार्थं स्पष्टम् । एकं समपद्यतेत्यर्थः ।
विदिष्टच्छिष्यरतीनामुपसङ्ख्यानम् (का०घा०) विदेर्ज्ञानार्थस्येह प्र-
दणम् । परस्मैपदेषु सादृचर्यात् न लभार्यस्य । स हि स्वरितेत्था-
दुमयपदी । सत्ताविचारणार्थयोस्त्वनुदात्तेत्यादात्मनेपदं सिद्धमेव ।

संविचे, संविदाते, संविदते । सम्पृच्छते, संस्वर्ते । अस्तिश्रुदशिभ्य-
श्चेति वक्तव्यम् (का०वा०) । 'अस्ति' इतिभवादिजुहोत्यादीं द्वावपि गृ-
ह्येते । "सत्तिशास्ति" (अष्टा०सू०३-१-५६) इत्यङ्घ्रिधौ तु शास्ति-
ना लुप्तविकरणेन साहचर्याञ्जुहोत्यादेरेव ग्रहणम् । परस्मैपदेषु इति
तूत्तरार्थमनुवर्तमानमपि योगविभागसामर्थ्यादङ्घ्रिधौ न सम्बध्यते ।
तेन 'मासमृत' 'मासमृपातां' 'मासमृपत' इति भाष्यं भ्राद्यभिप्रायेण ।
'समारत' 'समारतां' 'समारन्त' इति वृत्तिस्तु जुहोत्याद्यभिप्रायेण
योज्या । संशृणुते सम्पद्यते । "रक्षांसीति पुराऽपि संशृणुमहे" इति
मुरारिप्रयोगस्तु चिन्त्यः । अकर्मकादित्यनुवृत्तेः । वृत्तिकारस्तु
"समा गभ्यृच्छिप्रच्छिस्वरत्यस्तिश्रुविदिभ्यः" इति पठित्वा "दशे
श्च" इति वक्तव्यरूपेण पपाठ । तत्र वार्त्तिकानुपूर्वाभङ्गे केपाञ्चिदेव सूत्रे
प्रक्षेपे दशेश्च तद्वहिकारे योजं न पद्यामः । अथाम्मिप्रकर्मकाधिकारे
ये सकर्मका हनिगमिप्रभृतयस्तेषां कथमकर्मकता । उच्यते—

“धातोरर्थान्तरे वृत्तेर्धात्वर्थेनोपसङ्गहात् ।

प्रसिद्धेराविवक्षात् कर्मणोर्कर्मिका क्रिया” ॥

'वहति भारम्' इति प्रापणे सकर्मको वहिः । स्पन्दने त्वकर्मकः ।
'वहन्ति नद्यः' इति । प्राणवेशिष्ट धारणं जीवितिराह । गात्रविशिष्टं
विक्षेपञ्च नृत्यतिः । अतो द्वावप्यकर्मकौ । प्रसिद्धेर्यथा—'मेघो वर्षति'
इति । कर्मणो ऽविवक्षातो यथा—'हितान्न यः संशृणुते स किं प्रभुः'
(किं०१-५) । "उपसर्गादस्यत्यूद्योर्वा" (का०वा०) इति वक्तव्यम् । इति
आरम्भाकर्मकादिति न सम्बध्यते । निरस्यति, निरस्यते । समूहति,
समूहते । उपसर्गात्किम् ? अस्यति, ऊहते । अनुदात्तेस्वादात्मनेपदी ।
कथन्तर्हि "अनुकमप्यूहनि पण्डितो जन" इत्यादि । अक्षिडो डित्करणे
नानुदात्तेस्वलक्षणस्यात्मनेपदस्यानित्यताज्ञापनाऽसमाधेयम् ।

निसमुपविभ्यो ह् (अष्टा०सू०१-३-३०) । स्पष्टार्थः । निह्वयते ।
अकर्त्रभिप्रायार्थं सूत्रम् । स्यादेतत्—'निह्वास्यते' इत्याद्युदाहरणमस्तु
न तु 'निह्वयते' इति । आकारान्तभ्य सूत्रे उपादानात् । एकारान्तस्य
ग्रहणामावात् । नहि विकृतिः प्रकृतिं गृह्णातीति चेत् ? उच्यते—आका-
रान्तादपि कथमभ्युपैपि । नहि 'ह्' इति सूत्रे आकारविशिष्टः पठितः ।
प्रयोगसमवायिनां वाचकनेति सिद्धान्तरीत्या 'ह्' इति वान्तस्य
आकारान्तमर्थः । 'दधना' इत्यत्र नान्तस्य दधी वेति यदि तर्हि वान्त-
स्यैव एकारान्तमर्थं इत्यपि तुल्यम् । प्रक्रियादशायां हि एकारान्तानु-
करणे लक्षणवशादात्वं न तु आकारान्त इहानुकार्यः । तस्मान्न कि-

द्विदिहानुपपन्नम् । यत्तु न्यासकृतोक्तं "नव्यो लिटि" (अष्टा०सू०६-१-४६) इत्यात्वनिषेधके सूत्रे कृतात्वस्य 'व्य' इत्यस्य निर्देशाज्ञापकाद्विकृतिरपि प्रकृतिं गृह्णातीति । सोयमस्थाने मंत्रम्भः । उक्तरीत्या पूर्वपक्षस्य शिथिलत्वात् । "एरनेकाचः" (अष्टा०सू०६-४-८२) "ओः सुपि" (अष्टा०सू०६-४-८३) इत्यादावपि विकृतिग्रहणे 'शिशयिपत्' इत्यादावपि यणापत्तेः । विकृतेः प्रकृतिग्राहकत्वे 'विश्वराजौ' इत्यत्रापि 'विश्वस्य वसुराटोः" (अष्टा०सू०६-३-१२८) इति दीर्घप्रसङ्गात् । 'तुरासाहम्' इत्यादौ मूर्धन्यप्रसङ्गाच्चेति दिक् ।

स्पर्धायामाहः (अष्टा०सू०१-३-३१) । आङ्पूर्वात् ह्यतेरात्मनेपदं स्यात्स्पर्धाया विषये । मह्यमाह्वयते । स्पर्धमानस्तस्याह्वानङ्करोतीत्यर्थः । स्पर्धायां किम् ? पुत्रमाह्वयति । यद्यपि स्पर्धायामप्ययं धातुः पठ्यते तथापि आङ्पूर्वकस्तत्र न वर्तते किं तु शब्दने । अत एव स्पर्धायां विषये अयं विधिरिति व्याख्यातम् ।

गन्धनावक्षेपणसेवनसाहसिक्यप्रतियत्नप्रकथनोपयोगेषु कृञः (अष्टा०सू०१-३-३२) । सप्तस्वर्षेषु कृञ् आत्मनेपद स्यादकर्तृगोपि फले । गन्धनमिह सूचनम् । तथाहि-"गन्ध अर्द्धने" (सु०आ०१६८५) अर्द्धहिंसायाम्" (सु०उ०१८२९) इति च सुरादौ पाठान्नन्धन हिंसा । सूचनमपि वधवन्धादिकरणत्वाद्धिसेति स एवेह गन्धनशब्दार्थः । उत्कुरुते सूचयतीत्यर्थः । अवक्षेपण भर्त्सनम् । श्वेनो वर्तिकामुदाकुरुते भर्त्सयते इत्यर्थः । हरिसुपकुरुते सेवत इत्यर्थः । सहसा वर्त्तते साहसिकः । "ओजः सहोम्भसा वर्त्तते" (अष्टा०सू०४-४-२७) इति ठक् । तस्य कर्म साहसिक्यम् । एषः । परदारान्प्रकुरुते तेषु सहसा प्रवर्त्तन इत्यर्थः । प्रतियत्ने-एधो दकस्योपस्कुरुते । "अवोदैधौधम्" (अष्टा०सू०६-४-२९) इति निपातः । समाहारद्वन्द्वः । कृञः प्रतियत्ने" (अष्टा०२-३-५३) इति षष्ठी । "उपात्प्रतियत्न" (अष्टा०सू०६-१-१३९) इत्यादिना लुट् । तस्य सुपात्तराश्रयं करोत्यर्थः । माथाः प्रकुरुते । प्रकर्षेण कथयतीत्यर्थः । उपयोगः समीचीनो विनियोगः । ज्ञातं प्रकुरुते । धर्मार्थं विनियुक्त इत्यर्थः । एषु किम् ? कटे करोति ।

अधेः प्रसहने (अष्टा०सू०१-३-३३) । अधिपूर्वात्कृञः प्राग्वदग्निमये क्षमायाञ्च । "पह मर्षणे" (श्या०आ०८५२) अग्निमये चेति पाठात् । ये तु "अग्निमये छन्दमि" इति षष्ठ्यन्ति तेषामपि छन्दसीति प्रायोवाद् इति हरदत्तः तन्मधिके । अग्निभूतगान् सोढवान्चेत्यर्थः । एतेन

“म(१)वाहशाश्चेदधिकुर्वते परान्” (कि०१-४३) इति भारविप्रयोगोऽपि व्याख्यातः । क्षमन्ते इत्यर्थात् ।

वेः शब्दकर्मणः (अष्टा०सू०१-३-३४) । विपूर्वात्कृञ् आत्मनेपदं स्यात् शब्दश्चेत्कर्म कारकं भवति । स्वरान्विकुरुते । उच्चारयतीत्यर्थः । शब्दकर्मणः किम् ? वित्तं विकरोति कामः ।

अकर्मकाश्च (अष्टा०सू०१-३-३५) । वेः कृञोर्कर्मकात्प्राग्वत् ।

“हीनान्यनुपकर्तृणि प्रवृद्धानि विकुर्वते” ।

सम्माननोत्सङ्गनाचार्यकरणज्ञानभृतिविगणनव्ययेषु नियः (अष्टा० सू०१-३-३६) । एषु बोधनीयेषु नयतेऽत्मनेपदं स्यात् । तत्रोत्सङ्गनज्ञानविगणनव्यया नयतेर्वाच्याः । इतरे प्रयोगोपाधयः । तथाहि आचार्यः शास्त्रे नयते । शास्त्रीयसिद्धान्तानुपपत्तिभिः स्थिरीकृत्य शिष्येभ्यः प्रापयतीत्यर्थः । ते च शिष्या युक्तिभिर्निश्चाय्यमानाः सम्मानिता भवन्ति तदीयाभिलाषितार्थसम्पादनात् । तथा चात्र नयतेः प्रापणमेवार्थः । शिष्यसम्माननन्तु तदीय फल सत्प्रयोगोपाधिः । उत्सङ्गने दण्डमुक्षयते । उत्क्षिपतीत्यर्थः । आचार्यकरणे-माणवकमुपनयते । विधिना आत्मसमीपप्रापणमिह नयतेरर्थः । तत्फलं माणवकसंस्कारः । तस्य कर्तृगामित्वाभावादप्राप्तमात्मनेपद आचार्यकरणे विधीयते उपनयनपूर्वकेणाध्यापनेन हि कश्चिदतिशयोध्यापके जन्यते । स एवाचार्यशब्दप्रवृत्तिनिमित्तम् ।

“उपनीय ददद्देदमाचार्यः स उदाहृतः” (या०सू०१-३४)

इत्यपि अतिशयविशेषपरिचायकपरम् । तथा आचार्यकरणं फलीभूतं प्रयोगोपाधिः । न च तस्य कर्तृगामित्वादात्मनेपदं सिद्धमेवेति वाच्यम् । नहि तदुपनयनक्रियायाः साक्षात्फलं किन्तूपनयनपूर्विकाया अध्यापनक्रियायाः । प्रयोगोपाधित्वं तु परम्परया फलीभूतस्याप्यस्तीति दिक् । “विनिन्युरेनं गुरवो गुरुप्रियम्” इत्यत्र तु आचार्यकरणस्याविवक्षितत्वात् तद् । विवक्षा हि स्वायत्तेति “उपशोपक्रमं तदा

(१) “मवाहशाश्चेदधिकुर्वते रतिं” (कि०१-४३) इति पाठः । स च महिनायेन रतिं सन्तोषं अधिकुर्वते स्वीकुर्वते चेत् इति व्याख्यातः । तेनैव च “अत्र प्रसहनस्यासङ्गतेरधिपूर्वात् करोतेः “अधः प्रसहने” (अष्टा०सू०१-३-३३) इत्यात्मनेपदं न भवति । प्रसहनं परिभवः इति काशिका । तथाऽप्यस्याः कर्त्रभिप्रायविवक्षायामेव प्रयोजकत्वात् । कर्त्रभिप्राये “स्वरितञितः” (अष्टा०सू०१-३-७२) इत्यात्मनेपदं प्रसिद्धम्” इत्युक्तम् ।

द्याचिख्यासायाम्" (अष्टा०सू०२-४-२१) इतीच्छासना ऋषितम् । ज्ञाने-
तस्वं नयते । निश्चिनोतीत्यर्थः । भृतिर्वेतनम् । कर्मकरानुपनयते । भृति-
दानेनात्मसमीपं प्रापयतीत्यर्थः । विगणनमृणादेर्निर्यातनम् । करं विनय-
ते । राजर्क्ष्यं भागं शोधयति । निर्यातयतीत्यर्थः । व्ययो धर्मादौ विनियो-
गः । शतं विनयते । धर्मार्थं विनियुङ्क्त इत्यर्थः । एषु किम् ? घटं नयति ।

कर्तृस्थे चाशरीरे कर्मणि (अष्टा०सू०१-३-२३) । नियः कर्तृस्थे
कर्मणि यदात्मनेपदं प्राप्तं तच्छरीरावयवभिन्ने एव स्यात् । शरीरश-
ब्देन तदवयवो लक्ष्यते । शरीरतादात्म्यापन्नस्य कर्तृतया शरीरस्य
तत्स्थत्वासम्भवात् । अवयवानान्तु सम्बन्धविशेषेण तत्स्थत्वस्यानुभ-
वात् । अत एव हि "करादि पुरुषत्वव्याप्यम्" इत्युद्धोषः । क्रोधं विन-
यते । स्वकीयं क्रोधमपगमयतीत्यर्थः । क्रोधापनयनफलस्य चित्तप्रसा-
दादेः कर्तृगतत्वात् "स्वरितञितः" (अष्टा०सू०१-३-७२) इति सूत्रेण
सिद्धे नियमार्थमिदम् । नेनेह न-गडं विनयति । कथन्ताहिं "विगणय्य
नयन्ति पौरुषं विजितक्रोधरया जिगीषवः" (कि०२-३६) इति भारधिः ।
कर्त्रभिप्रायत्वाविवक्षायां भविष्यति । कोचित्तु अपनयने धर्त्तमानादने-
नात्मनेपदं विधीयते । इह तु करोत्यर्थं प्राप्स्यर्थं वा धर्त्तते । धातूना-
मनेकार्थत्वादित्याहुः ।

वृत्तिसर्गतायनेषु क्रमः (अष्टा०सू०१-३-३८) । क्रम आत्मनेपदं स्यादप्र-
नियन्धोत्साहस्फाततासु । वृत्तौ-ऋच्यस्य क्रमते वृद्धिः । न प्रतिहन्यत
इत्यर्थः । सर्गे-व्याकरणाध्ययनाय क्रमते । उत्सहत इत्यर्थः । "वृजतेर
त्साहार्थता येनेन्द्रलोकावजयाय सृष्टः" इत्यादौ प्रसिद्धा । तायने क्रम-
न्तेस्मिन् शास्त्राणि । स्फोतीभवन्तीत्यर्थः । "तायुसन्तानपालनयोः"
(म्वा०आ०४८९) इत्यस्माल्युटि 'तायनम्' इति रूपम् ।

उपपराभ्याम् (अष्टा०सू०१-३-३९) । वृत्त्यादिपूपपराभ्यामेव क्रमेरा-
त्मनेपदं स्यान्न तूपसर्गान्तरपूर्वात् । उपक्रमते । आभ्यामेवेति नियमा-
नेह-रुड्क्रामति । वृत्त्यादिष्वित्येष । नेह-उपक्रामति पराक्रामति ।

आङ् उद्गमने (अष्टा०सू०१-३-४०) । आङ्पूर्वात्क्रमेरुद्गमने धर्त्तमा-
नादात्मनेपदं स्यात् । आक्रमते आदित्यः । उदयत इत्यर्थः । ज्योति-
रुद्गमन इति घाच्यम् (का०घा) । नेह-आक्रामति धूमो हर्म्यतलात् । भा-
ष्ये तु 'हर्म्यतलम्' इति पठ्यते । तत्रोद्गमनपूर्विकाया द्याप्तौ क्रमिर्द्रष्टव्यः
न तुद्गमनमात्रे अकर्मकतापत्तेः । कथन्ताहिं "नमः समाक्रामति चन्द्रमाः
क्रमात्" इति । उच्यते-व्याप्ताधिह क्रमिर्धर्त्तते न तुद्गमने ।

ये पादधिहरणे (अष्टा०सू०१-३-४१) । विपूर्वात्क्रमेः पादधिहरणे

वर्त्तमानादात्मनेपदं स्यात् । साधु विक्रमते वाजी । पादविहरणं पाद-
दक्षिणः । यद्यपि क्रमिस्तत्रैवार्थे पठ्यते तथापि धातुनामनेकार्थ-
त्वात्सुत्रेर्थापादानम् । तेनेह न—विक्रामत्यजिनसन्धिः, द्विधाभवति
स्फुटतीत्यर्थः ।

प्रोपाभ्यां समर्थाभ्याम् (अष्टा०सू०१-३-४२) । तुल्यार्थाभ्यां प्रोपा-
भ्यां क्रमेरात्मनेपदं स्यात् । समस्तुल्योऽर्थो ययोरिति विग्रहे शकन्धा-
दिश्चात्पररूपं सशब्द एव वा तुल्योर्थो बोध्यः । प्रारम्भेऽनयोस्तुल्या-
यता । प्रक्रमते, उपक्रमते । आरभते इत्यर्थः । समर्थाभ्यां किम् ? प्रका-
मति गच्छतीत्यर्थः । उपक्रमति । आगच्छतीत्यर्थः । “उपपराभ्याम्”
(अष्टा०सू०१-३-३९) इति तु नेह प्रवर्त्तते । तत्र वृत्त्यादिग्रहणानुवृत्तेरु-
क्तत्वात् । इह च वृत्त्यादेराविवक्षणात् ।

अनुपसर्गाद्वा (अष्टा०सू०१-३-४३) । अनुपसर्गात्क्रमेरात्मनेपदं वा
स्यात् । क्रामति, क्रमते । “उपपराभ्याम्” (अष्टा०सू०१-३-३९) इत्यस्य
नियमार्थत्वाद्वृत्त्यादिसुत्रमनुपसर्गविषयकमेव । तेन वृत्त्यादौ नायं विक-
ल्पः । तस्माद्प्राप्तविभाषेवेयम् ।

अपन्हवे ऋः (अष्टा०सू०१-३-४४) । अपलापे वर्त्तमानाज्जानातेरात्म-
नेपदं स्यात् । शतमपजानीते अपलपतीत्यर्थः ।

अकर्मकाच्च (अष्टा०सू०१-३-४५) । अकर्मकाज्जानातेरात्मनेपदं स्यात् ।
सर्पिषो जानीते । सर्पिषा उपायेन प्रवर्त्तत इत्यर्थः । “ज्ञोविदर्थस्य”
(अष्टा०सू०२-३-५१) इति करणे षष्ठी । “अकर्मकात्” इत्यस्य स्थाने ‘स-
करणात्’ इत्येव तु नोक्तम् । “स्वरेण पुत्रं जानाति” इत्यत्रातिव्याप्तेः ।

सम्प्रतिभ्यामनाभ्याने (अष्टा०सू०१-३-४६) । आभ्यां जानातेरात्मने-
पदं स्यादनाभ्याने । शतं सज्जानीते । अवेशत इत्यर्थः । शतम्प्रतिजानीते ।
अङ्गीकरोतीत्यर्थः । अनाभ्याने किम् ? मातुः सज्जानीति । उत्कण्ठापूर्वं
स्मरतीत्यर्थः । “अधीगर्थ” (अष्टा०सू०२-३-५२) इति कर्मणि षष्ठी ।
ननु तत्र “शेषे” इत्यनुवर्त्तते तेनात्र कर्मणः शेषत्वेन विवक्षित-
त्वात् “अकर्मकाच्च” (अष्टा०सू०१-३-४५) इति पूर्वेण प्राप्नोति, अ-
त्राहुः—‘अनाभ्याने’ इति विभज्यते । स बोभयोर्योग्यो. शेषः तेनाभ्याने
पूर्वेणापि न भवतीति ।

भासनोपसम्भाषानयत्नविमत्युपमन्त्रणेषु घदः (अष्टा०सू०१-३-
४७) । एष्वर्थेषु घदेरात्मनेपदं स्यात् । अत्रोपसम्भाषोपमन्त्रणे घातोर्वा-
च्ये । इतरे प्रयोगोपाध्यः । भासनन्दीप्तिः । शास्त्रे घदते । भासमानो ब्र-
वीतीत्यर्थः । भासनं हेतुभूतं सद्विशेषणं शिष्यैः स्तूयमानो हि भासते ।

तथा चोपर्युपरि शास्त्रार्थप्रतिभासात्सुष्ठुकिर्निर्वहति । तेजोभङ्गे तु न शक्नुयाद्ददितुमिति भावः । उपसम्भाषो उपसान्त्वनम् । कर्मकरानुपवदते । उपसान्त्वयतीत्यर्थः । ज्ञाने-शास्त्रे वदते । उक्तिविषयकज्ञानधानिति फलितोर्थः । यत्नः उत्साहः । क्षेत्रे वदते । तद्विषयकमुत्साहमाविष्करोतीत्यर्थः । अत्राविष्करणरूपस्य वदत्यर्थस्य यत्नः कर्मत्याहुः । विशिष्टोऽत्र वदतेत्यर्थ इत्यपि सुवचम् । विमतौ-क्षेत्रे विवदन्ते । विमत्या हेतुभूतया नानाविधं भाषन्त इत्यर्थः । उपमन्त्रणम् उपच्छन्दनम् । कुलभार्यामुपवदते । स्वाभिलषिते प्रवर्त्तयितुं प्रार्थयत इत्यर्थः । एष्यति किम् ? यत्किञ्चिद्ददति ।

व्यकवाचां समुच्चारणे (अष्टा०सू०१-३-४८) । मनुष्यादीनां सम्मूयोच्चारणे वदेरात्मनेपदं स्यात् । सम्प्रवदन्ते ब्राह्मणाः देवा वा । यद्यपि वद धातुर्व्यक्त्यायामेव पठ्यते, तथापि "व्यकवाचाम्" इत्युप दानसामर्थ्याद्येषां प्रसिद्धतरं व्यकवाक्यन्तदेवेह गृह्यते । तेन शुद्धसारिकादीनां समुच्चारणे न भवति । "वदतनु सम्प्रवदन्ति कुक्कुटाः" । नन्विह तनुशब्दस्य ह्रस्वान्तत्वे सम्बुद्धौ चेति गुणेन भाष्यं दीर्घान्तत्वे नदीलक्षणः कप् प्राप्नोति ? सत्यम्, तनुशब्दः स्त्रीजाती कविभिः प्रयुज्यते । तस्मात् "ऊङुतः" (अष्टा०सू०४-१-६६) इत्युक्ति कृते कर्मधारयोऽयमिति हरदत्तः ।

अनोरकर्मकात् (अष्टा०सू०१-३-४९) । अनुपूर्वाद्ददेरकर्मकाद्यकवाग्विषयकादात्मनेपदं स्यात् । अनुवदते कठः कलापस्य । अनुः सादृश्ये । तेन 'कलापस्य' इति तुल्यार्थयोगे शेषलक्षणा पृष्ठा । अकर्मकादिति किम् ? पूर्वोक्तमनुवदति । व्यकवाचामित्येष । अनुवदति घीणा । विभाषा विप्रलापे (अष्टा०सू०१-३-५०) । विप्रलापात्मके व्यकवाचां समुच्चारणे वर्त्तमानाद्ददेरात्मनेपदं वा स्यात् । विप्रवदन्ते विप्रवदन्ति वा वदताः । युगपत्परस्परविरोधेन वदन्तीत्यर्थः । विप्रलापे किम् ? सम्प्रवदन्ते ब्राह्मणाः । व्यकवाचामित्येष । विप्रवदन्ति शकुनयः । समुच्चारण इत्येव । क्रमेण विप्रवदन्ति ।

अवाहः (अष्टा०सू०१-३-५१) । अवपूर्वाद्दिरतेरात्मनेपदं स्यात् । अवगिरते । अवातिकम् ? गिरति । "गृणातेस्त्ववपूर्वस्य प्रयोगो नास्ति अनभिधानात्" इति भाष्यम् ।

समः प्रतिज्ञाने (अष्टा०सू०१-३-५२) । सम्पूर्वाद्दिरतेः प्रतिज्ञाने वर्त्तमानादात्मनेपदं स्यात् । शब्द निरयं सङ्गिरते । प्रतिजानीत इत्यर्थः । प्रतिज्ञाने किम् ? सङ्गिरति प्राप्तम् ।

उद्धरः सकर्मकात् (अष्टा०सू०१-३-१३) । उत्पूर्वात्सकर्मकाच्च-
रतेरात्मनेपदं स्यात् । धर्ममुच्चरते । उल्लङ्घ्य गच्छतीत्यर्थः । सक-
र्मकात्किम् ? वास्पमुच्चरति । उपरिष्टाद्गच्छतीत्यर्थः ।

समस्तृतीयायुक्तात् (अष्टा०सू०१-३-५४) । सम्पूर्वाच्चरतेस्तृतीया-
न्तेन युक्तादात्मनेपदं स्यात् । रथेन सञ्चरते । तृतीयायुक्तात्किम् ?

“उभौ लोकौ सञ्चरसि इमं चामुञ्च देवल्” ।

दाणश्च सा चेच्चतुर्थ्यर्थे (अष्टा०सू०१-३-५५) । सम्पूर्वाद्दाणस्तृती-
यान्तेन युक्तादात्मनेपदं स्यात्सा चेत्तृतीया चतुर्थ्यर्थे । दास्या संयच्छ-
ते । कामुकः संस्तथै ददातीत्यर्थः । अशिष्टव्यवहारे चतुर्थ्यर्थे तृतीया
वक्तव्या (का०वा०) । एतच्चानेनैव ज्ञाप्यते । यद्वा—इह सूत्रे चेच्छब्द-
श्चशब्दार्थे । निपातानामनेकार्थत्वात् । सा च चतुर्थ्यर्थे भवतीत्यर्थः ।
“अशिष्टव्यवहार” इति तु वक्तव्यमेव । भाष्ये त्विदं सूत्रमपि प्रत्याख्या-
तम् । तथाहि—“यो दास्या सह भुञ्जानस्तथा दत्तं स्वयं भुङ्क्ते स्वयञ्च
तस्यै ददाति तद्विषयेऽयं प्रयोग इष्यते । तत्र “सहयुक्ते” (अष्टा०सू०
२-३-१९) इत्येव तृतीया । कर्मव्यतिहारे च तद् । दानपूर्वके भोते दा-
णघातुर्थोऽयः” इति । नन्वारभ्यमाणे सूत्रे ‘सम्प्रयच्छत’ इत्यत्र कथं
तद् ‘समः’ इति पञ्चम्या आनन्तर्यलाभात् । अत्राहुः—‘समः’ इति विशे-
षणपट्टी तेन पूर्वसूत्रमपि ‘अश्वेन समुदाचरते’ इत्यादौ प्रवर्तत इति
दास्या सम्प्रयच्छते इत्युदाहृत्य शिष्टव्यवहारे तु ‘ब्राह्मणोभ्यः सम्प्र-
यच्छति’ इति प्रत्युदाहरन् भाष्यकारश्चेह व्याख्याने प्रमाणम् ।

उपाद्यमः स्वकरणे (अष्टा०सू०१-३-५६) । उपपूर्वाद्यमेः प्राग्बत्
स्वीकारेऽर्थे । भार्यामुपयच्छते । यत्स्वस्य सतो रूपान्तरेण करणं तदिह
न गृह्यते किं नत्वस्वस्य सतो यत्स्वत्वसम्पादनं तदेव । चित्रप्रत्ययस्तु
सूत्रे न कृतः “समर्थानां प्रथमाद्वा” (अष्टा०सू०४-१-८२) इति विक-
ल्पितत्वात् । तेनेह न—स्वं शाटकमुपयच्छतीति । अत्र वृत्तिकारः पा-
णिग्रहण एवेष्यते । तेनेह न—देवदत्तो यद्भद्रस्य भार्यामुपयच्छति ।
दासीत्वेन रूपेण स्वीकरोतीत्यर्थ इति । एतच्च भाष्यविरुद्धम् । तत्र
स्वीकारमात्रे आत्मनेपदस्योक्तत्वात् । तथा च भट्टिः प्रायुङ्क्त—

“उपायंस्त महास्त्राणि शस्त्राण्यपायंसत जित्वराणि” ।

“नोपायंस्त दशाननः” । “उपायंसत नासवम्” इत्यादि ।

आश्रुस्तृदशां सनः (अष्टा०सू०१-३-५७) । सन्नन्तानामेधामात्मनेपदं
स्यात् । “अपन्हवे ज्ञः” (अष्टा०सू०१-३-४४) इत्यादिभिः सूत्रैर्जानाते-
रात्मनेपदं विहितं श्रुदशोरपि “समोगम्युच्छिभ्याम्” (अष्टा०सू०१-३-

२९) इत्यत्रोपसङ्ख्यानम् । तस्मिंश्च विषये "पूर्ववत्सनः" (अष्टा०सू०१-३-६२) इत्येव सिद्धम् । विषयान्तरेऽनेन विधीयते स्मरतेस्तु अप्राप्त एव विधानम् । धर्मं जिज्ञासते, शुश्रूषते, सुस्मृषते, दिदृक्षते ।

नानोर्हः (अष्टा०सू०१-३-५८) । अनुपूर्वाऽज्ञानातेः सन्नन्तादात्मनेपदं न स्यात् । पुत्रमनुजिज्ञासति । अनोः किम् ? धर्मं जिज्ञासते । पूर्वसूत्रेण प्राप्तस्यायं निषेधः । "अनन्तरस्य विधिर्वा भवति प्रतिषेधो वा" इति न्यायात् । तथा च सकर्मकस्यैव प्रतिषेध इति फलितम् । पूर्वसूत्रस्य सकर्मकविषयत्वादकर्मकात्तु "पूर्ववत्सनः" (अष्टा०सू०१-३-६२) इत्यात्मनेपदं भवत्येव । "अकर्मकाच्च" (अष्टा०सू०१-३-५५) इति सूत्रेण केवलाद्विधानात् । (१) औपधस्यानुजिज्ञासते औपधेन प्रवर्त्तितुमिच्छतीत्यर्थः ।

प्रत्याङ्भ्यां श्रुवः (अष्टा०सू०१-३-५९) । आभ्यां श्रुवः सन्नन्तादात्मनेपदं न स्यात् । प्रतिशुश्रूषति, आशुश्रूषति । उपसर्गग्रहणं चंद्रम्, परस्परसाहचर्यात् । तेनेह न—देवदत्तं शुश्रूषते । "लक्षणेत्यम्भूत" (अष्टा०सू०१-४-९४) इत्यादिना प्रतिः कर्मप्रवचनीयो नोपसर्गः ।

शदेः शितः (अष्टा०सू०१-३-६०) । शितः प्रकृतिभूतो यः शदि-स्तस्मादात्मनेपदं स्यात् । शीयते, शीयेते, शीयन्ते । शितः किम् ? शत्स्यति, अशत्स्यत् । "शेषात्कत्तेरि" (अष्टा०सू०१-३-७८) इति परस्मैपदम् ।

प्रियतेर्लुङ्लिटोश्च (अष्टा०सू०१-३-६१) । शितो लुङ्लिटोश्च प्रकृतिभूतो यो प्रियतिस्तत एवात्मनेपदं स्यान्नान्यस्मात् । तत्र शितप्रकृतिर्त्वं पूर्ववच्छिदुरत्पत्तेः प्रागेव योग्यतया बोध्यम् । लुङ्लिटोस्तु सत्यामेधोत्पत्तौ बोध्यम् । प्रियते, प्रियताम्, अप्रियत, अमृत, मृषीष्ट । नियमः किम् ? ममार, मर्त्ताति, मरिष्यति, अमरिष्यत् । टित्वं तु स्वरार्थम् । मा हि मृत । लुङि "तास्यनुदात्तेत्" (अष्टा०सू०६-१-१८६) इति लिङ्लक्षणः सार्वधातुकनिघातः । "हि च" (अष्टा०सू०८-१-३४) इति तिङि निघातप्रतिषेधः ।

पूर्ववत्सनः (अष्टा०सू०१-३-६२) । सनः पूर्वो यो धातुस्तेन तुल्यं सन्नन्तादप्यात्मनेपदं स्यात् । येन निमित्तेन सनः प्रकृतेरात्मनेपदं विधीयते तदेष निमित्तं सना व्यवहितं सदप्यात्मनेपदं प्रवर्त्तयतीत्यर्थः । इह सूत्रे "तेन तुल्यम्" (अष्टा०सू०५-१-११६) इति तृतीयान्ताप्रतिर्न तु पञ्चम्यन्तात्, लक्षणाभावात् । यथा च 'प्राज्ञेन तुल्यं वक्ष्यादधीते'

(१) "शोषिदर्थस्यकरणे" (अष्टा०सू०२-३-५१) इत्यनेन पर्या ।

इत्यत्र ब्राह्मणादिवेति गम्यते तथेहापि पूर्वस्मादिवेति गम्यते । ब्राह्मणा-
पादानकेध्ययने ब्राह्मणशब्दस्य लक्षणया ब्राह्मणापादानकाध्ययनसादृश्यं
वेद्यापादानकाध्यापनमिति क्रियासाम्यं दृष्टान्ते निर्वाह्यम् । अन्यथा
वतिप्रत्ययायोगात् । यदाह—“तेन तुल्यं क्रिया चेत” (अष्टा०सू०५-
१-११५) इति । एवञ्च प्रकृतेऽपि आत्मनेपदभावनस्य तुल्यत्वं बोध्यम् ।
तदपि निमित्तस्य तुल्यत्वात्तद्वारकामितिं फलितोर्थः । एतेन ‘शब्दो-
ऽनित्यः, कृतकत्वात् । घटवत्’ इत्यादि व्याख्यानम् । तत्रापि भवन-
क्रियायाः साम्यात् । अन्यथा वत्प्रत्ययासाधुतापत्तेः । अत एवानि-
त्यो भवितुमर्हतीति प्राञ्चः प्रयुज्यते । साध्यपदस्य ज्ञाने लक्षणया
ज्ञानयोः साम्यं वाक्यार्थं इति वास्तु । सर्वथापि शब्दघटयोः साम्या-
र्थं न तु शाब्दमिति दिक् । आसिसिपते, शिशयिपते, निविविक्षते,
बुभुक्षते, इत्यादि । इह तु न भवति-शिशत्सति, मुमुषंति । न ह्येषा
दादिम्रियतिव्यक्तिः शितः प्रकृतिः अतो नात्मनेपदनिमित्तम् । कृते हि
सति सन्नन्तमेव शितः प्रकृतिः । ‘शिशयिपते’ इत्यादौ तु प्रकृतौ
ङित्वानपायाग्निमिच्छातिदेशः सम्भवत्येवेति वैपम्यात् । नन्वेवं ‘अनु-
चिकीर्षति’ इत्यत्रातिप्रसङ्गः । गन्धनादेरर्थस्य जित्वस्य चात्मनेपदनिमि-
त्तस्थातिदेशापत्तेरिति चेन्न । “अनुपराभ्यां कृञ्.” (अष्टा०सू०१-३-७९)
इति वचनपर्यालोचनया अनुपूर्वकत्वाभावाविशिष्टस्यैवात्मनेपदनिमि-
त्तताध्यवसायात् । अस्तु वा प्राधान्यात्कार्यस्यैवानिदेशः प्राक्सनो येभ्य
आत्मनेपदं दृष्टं तेभ्यः सन्नन्तेभ्योपि भवतीति । न चैवं ‘शिशत्सति’ ‘मु-
मुषंति’ इत्यत्रातिप्रसङ्गः “शदेःशितः” (अष्टा०सू०१-३-६०) “म्रियतेर्लुङ्
लिङोश्च” (अष्टा०सू०१-३-६१) इति सूत्रद्वयेऽपि सनो नेत्यनुवत्यं वाक्य-
भेदेन सन्नन्ताग्निपेधात् । ‘जुगुप्सते’ इत्यादौ तु यद्यप्ययमनिदेशो न प्रा-
प्नोति । नित्यसन्नन्तततया प्राक् सन आत्मनेपदादर्शनात् । तथापि
“अनुदात्तङितः” (अष्टा०सू०१-३-१२) इत्यनेनैवात्मनेपदम् । अवय-
वे ह्यवारितार्थं लिङ्गं समुदायं विशिनष्टि सामर्थ्यात् । न चैवं ‘जुगुप्स-
ति’ इत्यादावतिप्रसङ्गः । सन्पूर्वन्तविशेषणेन चारितार्थ्यं सति ततो-
ऽप्यधिकविशेषणे प्रमाणाभावात् । नन्वेवं ‘गोपयति’ ‘तेजयति’ इत्या-
दावतिप्रसङ्गः । सन्पूर्वोर्मध्ये कतरद्विशेषणीयं कतरन्नेत्यत्र विनिया-
मकाभावादिति । अत्राहुः—यत्र निन्दादौ सन्निष्यते तदर्धका एवानुदा-
त्तेतः नित्यसन्नन्ताश्चिन्ते । अर्धन्तरे त्वननुबन्धका एव चुरादौ पा-
ठ्याः । अन्यथा निन्दाक्षमादिभ्योन्यत्र यथा णिञ् भवति तथा लडा-
दिरपि स्यात् ।

आम्प्रत्ययवत्कृञोनुप्रयोगस्य । (अष्टा०सू०१-३-६३) आम्प्रत्ययो यस्मादित्यतद्गुणसंविज्ञानो बहुव्रीहिः । आम्प्रकृतिभूतस्य घातोर्वा नुप्रयुज्यमानात्करोतेरात्मनेपदं स्यात् । अस्वादेव सिद्धेऽकर्त्रभिप्रायार्थं सूत्रम् । ईहाञ्चके । नन्वस्य विध्यर्थत्वात् 'इन्दाञ्चकार' इत्यादावपि कर्त्रभिप्राये तर्ह्यप्राप्नोति, सत्यम्, पूर्ववदित्यनुवर्त्तते, तत्सामर्थ्याद्वाक्यभेदेन नियमोऽपि क्रियते पूर्ववदेवात्मनेपदं न तु पूर्वविपरीतमपीति । कृञः किम् ? ईहामास, ईहाम्यभूव । इह कृञ्ग्रहणसामर्थ्यात् प्रत्याहारग्रहणम् । अतएव च ज्ञापकादनुप्रयोगविधौ प्रत्याहारग्रहणम् ।

प्रोपाभ्यां युजेर्यज्ञपात्रेषु (अष्टा०सू०१-३-६४) । प्रोपाभ्यां युजेर्योग इत्यस्मादात्मनेपदं स्यादयज्ञपात्रेषु । प्रयुङ्क्ते, उपयुङ्क्ते । युजिरः स्वरितेतो रुधादेरकर्त्रभिप्रायार्थोऽयं विधिः । "युज समाधौ (६०३०१४५५) इति दिवादेस्तु नेह ग्रहणम् । अनुदात्तेस्वादेव सिद्धेः । सूत्रे युजेरितीकारस्य विवक्षितत्वाच्च । यज्ञपात्रविषयतायास्तत्रासम्भवाच्च । स्वराद्यन्तोपसृष्टादिति वक्तव्यम् [का० वा०] स्वरोऽच्चादिरन्तो वा यस्य तादृशेनोपसर्गैण सम्यङ्गादित्यर्थः । सम् निम् निर् दुस् दुर् एतद्भिन्नाः सर्वेषुपसर्गाः सद्गृह्यताः । उद्युङ्क्ते, नियुङ्क्ते । अपक्षपात्रेषु किम् ? द्वन्द्वं न्यञ्जिपात्राणि प्रयुनक्ति ।

समः क्षुण्वः (अष्टा०सू०१-३-६५) । सम्पूर्वात्क्षुण्वातोः प्राग्वत् । "समोगम्यृच्छिभ्याम्" (अष्टा०सू०१-३-२९) इत्यतो विच्छिद्य पाठः सकर्मकादपि विधानार्थः । संक्षुण्ते शक्यम् ।

भुजोऽनघने (अष्टा०सू०१-३-६६) । रक्षणातिरिक्तेऽर्थे घर्त्तमानाद् भुजेः प्राग्वत् । "भुजोऽभक्षणे" इति घक्तव्येऽनघन इति घचनमर्थान्तरेष्वपि यथा स्यात् । भुजेर्हि पालनाभ्यवहारादिषोपमोग आत्मसात्करणार्थः । ओदनम्मुद्धे अभ्यवहरतीत्यर्थः ।

'युमुजे पृथिवीपालः पृथिवीमेघ केयलाम्' ।

"द्वि(१)वं मद्यत्वानिष भोक्ष्यते महीम्" । (२०३-४) ।

नेह पालनमर्थः किन्तुपमोग आत्मसात्करणं वा । एनेन "वृद्धो जनो दुःखशतानि मुह्यते" इति व्याख्यानम् । अनघने किम् ? महीं मुनक्ति । रुधादेरेवेह ग्रहणम् । अघनप्रतिषेधात् । पठन्ति हि—"सयोगो विप्रयोगश्च" इत्युपक्रम्य "विशेषस्मृतिहेतवः" इति । यथा दोग्धीपयो धेनुशब्दः संसर्गिभिर्विशेषेऽपस्थाप्यते । 'सव'सा धेनुरानीयतां' 'सकिशोराः' 'सवर्करा' इति, तथाऽयत्साऽकिशोराऽवर्करेति गौर्धेनुर्बड्या भजा

(१) 'मुषम्' इति पाठः महिनाथकृतसप्तजीविन्याम् । . *

च क्रमेणानीयते नान्या तथेहापि । तेन “भुजकौटिल्ये” (रु०आ०१४५५) इत्यस्य तुदादरग्रहणाद्भेद-विभुजनि पाणिमिति ।

णेरणा यत्कर्म णौ चेत्स कर्त्ताऽनाध्याने (अष्टा०सू०१-३-६७) । एयन्तादात्मनेपदं स्यादनाध्याने । अणौ यत्कर्म णौ चेदिति द्वितीयं वाक्यम् । कर्मेह क्रिया णिच्प्रकृत्युपात्ता या संव चेण्यन्तेनोच्येतेत्यर्थः । सकर्तेति तृतीयं वाक्यम् । अणाधित्याद्यनुवर्तते कर्मेह कारकशब्दाधिकाराश्रयणात् । णिच्प्रकृतेरर्थं प्रति यत्कर्म कारकं स चेण्यन्ते कर्त्तव्यर्थः । “णिच्चञ्” (अष्टा०सू०१-३-७४) इत्यात्मनेपदं सिद्धेऽपि अकर्त्रभिप्रायार्थमिदं सूत्रम् । कर्त्रभिप्रायेऽपि “विभाषोपपदेन प्रतीयमाने” (अष्टा०सू०१-३-७७) इति विकल्पवाधनार्थञ्च । “अणाव-कर्मकात्” (अष्टा०सू०१-३-८८) इति परस्मैपदवाधनार्थञ्च । न चाकर्त्रभिप्राये चरितार्थस्यास्य विकल्पपरस्मैपदाभ्यां पराभ्यां वाचः स्यादिति वाच्यम् । पूर्वविप्रतिषेधाश्रयणात् । अत्र च प्रमाणं ‘दर्शयते राजा’ इति भाष्योदाहरणमिति दिक् । उदाहरणन्तु कर्तृस्थभावकाः कर्तृस्थक्रियाश्च । तत्र हि कर्मवद्भावो नास्तीति घश्यते । प्रकृतसूत्रेणैव स्वात्मनेपदम् । तथा हि—विषयत्वापत्युपसर्जनविषयत्वापादानवचनो दृशिः सकर्मकाणामशब्दाभिधायितानियमात् । तत्र धातूपात्तव्यापाराश्रयः कर्त्ता धात्वर्थभूत्व्यापारव्यधिकरणफलशालिकर्म तथा च ‘पश्यन्ति भवं भक्ताः’ इति प्रयोगः चाश्रुपज्ञानेन विषयीकुर्वन्तीत्यर्थः । यदा तु सौकर्यातिशयविवक्षया प्रेरणाशस्त्यज्यते तदा ‘पश्यति भवः’ इति प्रयोगः विषयीभवतीत्यर्थः । उक्तञ्च—

“निवृत्तप्रेषणं कर्मे स्वक्रियावयवैः स्थितम् ।

निवर्तमाने कर्मत्वे स्वेकर्तृत्वेवतिष्ठते” इति ॥

ततः पश्यन्त प्रेरयन्तीति णिचि ‘दर्शयन्ति भवं भक्ताः’ इति प्रयोगः । पश्यन्तीत्यर्थः । उक्तञ्च—

“निवृत्तप्रेषणाद्धातोः प्राकृतेऽर्थे णिजुच्यते” इति ।

ततः पुनर्पर्ययस्य सौकर्यद्योतनार्थमविवक्षार्या ‘दर्शयते भवः’ विपर्याभवतीत्यर्थः । तद्विह पश्यतिदर्शयत्योः समानार्थतया कर्तृस्थभावकत्वाच्च कर्मवद्भावविरहे प्रकृतसूत्रेणात्मनेपदम् । इह हि णिच्प्रकृतिभूतेन दृशिना य एवार्थो द्वितीयकक्षायामुपात्तः स एवं चतुर्थ्यामिति सामानक्रियत्वमस्ति अणौ यत्कर्म प्रथमकक्षार्या तदेव कर्तृ । एवं ‘आरोहयते हस्ती’ इत्यप्युदाहरणम् । “आरोहन्ति हस्तिनं हस्तिपकाः” । न्यग्भावयन्तीत्यर्थः । ‘आरोहति हस्ती’ न्यग्भवतीत्यर्थः । ततो निवृत्तप्रे-

पणापिणाच्चि 'आरोहयन्ति' आरोहन्तीत्यर्थः। ततः पुनर्पर्ययत्यागे 'आरोहयते' न्यग्भवतीत्यर्थः। इहापि प्राग्बन्धप्रथमतृतीययोर्द्वितीयचतुर्थयोश्चार्थसाम्याच्चतुर्थी कक्षा उदाहरणम्। सोऽयं निवृत्तप्रेषणपक्षः। आह च-

"न्यग्भावनं न्यग्भवनं रुहौ शुद्धे प्रतीयते।

न्यग्भावनं न्यग्भवनं ण्यन्तेपि प्रतिपद्यते" ॥

अवस्थां पञ्चमामाह ण्यन्ततत्कर्मकर्त्तरि।

निवृत्तप्रेषणाद्भातोः प्राकृतेऽर्थे णिजुच्यते" इति ॥

इह विशिष्टवाचकयोः शुद्धण्यन्तयोर्वाक्यावशौ वाचकभेदात् त्रेधा-
गणयित्वा पूर्वोक्तप्रथमतृतीयत्रक्षायामवस्थाचतुष्टयञ्चतुर्थकक्षायान्तु
पञ्चमी अवस्थेति श्लोकार्थोभिप्रेतः। यद्वा- 'पश्यन्ति भव भक्ताः'। 'आ-
रोहन्ति हस्तिनं हस्तिपकाः' इति प्राग्बन्धे प्रथमकक्षा। ततः सौकर्ययो-
तनार्थं कर्मणा एव प्रेषणमध्यारोप्य णिच् क्रियते। 'दर्शयति भवः' 'आरो-
हयति हस्ती' इति पश्यत आरोहतश्च प्रेरयतीत्यर्थः। ततो णिचप्रकृतिभ्यां
णिज्भ्याञ्चोपासयोर्द्वयोरपि प्रेषणयोर्युगपत्स्यागे 'दर्शयते' 'आरोहयते'
इत्युदाहरणम्। विपर्ययमवति न्यग्भवतीति च पूर्ववदवधार्य'। सोऽयम-
ध्यारोपितप्रेषणपक्ष इहाध्यारोपितप्रेषणपक्षे 'दर्शयति भवः' 'आरोह-
यति हस्ती' इति द्वितीयकक्षायामतिव्याप्तिं धारयितुं समानक्रियत्त्वपरं
द्वितीयं वाक्यम्। तेन प्रेषणाधिक्यान्नातिव्याप्तिः। निवृत्तप्रेषणपक्षे 'दर्-
शयन्ति भवम्' 'आरोहयन्ति हस्तिनम्' इत्येवंरूपं तृतीयकक्षायामति-
व्याप्तिं धारयितुमणौ यत्कर्म स चेष्णौ कर्त्तव्येवंरूपं तृतीयं वाक्यम्।
इह तु अणौ कर्मणोर्भवहस्तिनोः कर्मत्वमेव न तु कर्त्तृत्वमिति नातिव्याप्तिः
अत्र प्राञ्चः-अर्णो यत्कर्मैति वाक्य कर्मान्तरनिवृत्तिपरम्। तथा हि-
यत्तदोर्नित्यसम्बन्धादिह यच्छब्देन तच्छब्द आक्षिप्यते। धर्मान्तरस्य
चानिर्देशाद्बुद्धेदयनयापि श्रुत कर्मत्वमेव विधीयते। तच्च विधीयमानं
सामर्थ्याणेरित्यस्य सन्निहितत्वाच्च ण्यन्तावस्थायामेव विधीयते।
न ह्यर्णो तद्विधानं सम्भवति अर्णो यत्कर्मैत्यनुयायसामर्थ्यादेव नस्मिद्धे।
तद्देशप्रणौ यत्कर्मैत्यनुयायस्य ण्यन्तावस्थायामेव विधीयते।
अनेन च कर्मान्तरनिवृत्तिः क्रियते। न श्यणी कर्मणो णी कर्मत्वं प्रति-
पाद्यते। स कर्मैत्युत्तरवाक्येन तस्य कर्त्तृत्वप्रतिपादनात्। एकस्य युग-
पदेकस्यां क्रियायां कर्मकर्त्तृत्वयोरसम्भवात्समात्।

"उद्देशप्रतिनिर्देशालुब्धे यत्सहप्रहे पुनः।

तद्गहो वाक्यमेवेन कर्मान्तरनिवृत्तये" ॥

ततो णी चेदिति वाक्यान्तरम्। अर्णो यदित्येव अर्णो यत्कर्मैति

पाद्यं वस्तु तदेव णौ प्रतिपाद्यश्चेदित्यर्थः इति व्याचक्ष्युः । अत्रेदं चि-
न्यम्-कर्मान्तरनिवृत्तिपरं व्याख्यानं यद्यपि कर्तुं शक्यं तथापि तस्य
फले दुर्लभम् । 'आरोहयमाणो हस्ती' 'स्थलमारोहयति मनुष्या-
न्' इत्यस्य व्यावृत्तिः फलमिति चेन्न, तत्र समानक्रियत्वाभावात् ।
"णौ चेत्" इति वाक्यं हि प्रतिपाद्यसाम्यार्थमिति वृत्तिपदमङ्ग्योः
स्थितम् । न चेद् तदस्ति । न चास्तु वृत्त्यादिमते दोषोऽयं भाष्यकैयट-
योस्तु समानक्रियत्वस्यानुक्तत्वात्कर्मान्तरव्यावृत्तिफलकं वाक्यं सा-
र्थकमेवेति चेत्, न, भाष्यमतेपि समानक्रियत्वस्य व्याख्येयत्वात् । त-
स्यानुक्तत्वेऽप्यप्रत्याख्याततया सम्मतत्वात् । अन्यथा अध्यारोपितप्रेषणे
द्वितीयकक्षायामतिप्रसङ्गात् । भाष्यवार्तिकयोः कर्मशब्दस्य क्रियापर-
तयैव व्याख्यातुं शक्यत्वाच्च । अभ्युपेत्यापि ब्रूमः--मास्तु भाष्यमते
समानक्रियत्वं तथापि 'दर्शयते भृत्यान् राजा' इत्युदाहरणं व्याचक्षा-
णेन कैयटेन अणौ ये कर्तृकर्मणो तद्भिन्नं कर्म व्यावर्त्यते इति तावत्स्प-
ष्टीकृतम् । तथा च 'मनुष्यान्' इत्यस्याणौ कर्तृतया गत्यर्थाद् द्रुहेणौ
कर्मत्वेऽपि दुर्वारमात्मनेपदम् । मनुष्यस्थलयारणौ कर्तृकर्मणोरेवेह
कर्मतया तदितरकर्माभावात् । अपि च, सकर्त्तव्यंशोऽपीह नास्ति ।
हस्तिन एव कर्तृत्वात् । स्यादेतत्-'आरोहयमाणः' इत्यत्राणौ कर्मणो
हस्तिन एव कर्तृत्वं स एव च 'स्थलमारोहयति' इत्यत्रापि कर्त्तन्ति,
तदपि न । प्रत्यासत्तिबलेनैवातिप्रसङ्गमङ्गात् । तथा हि-प्यन्तादात्मने-
पदं स्यादणौ यत्कर्म स चेत्कर्त्तव्युक्ते प्रत्यासत्तरेतद्भ्रम्यने । "येन णिच्चा-
प्यन्तादात्मनेपदं विधिरिखितं तत्प्रकृतौ यत्कर्म स चेत्कर्त्ता" इति । इह
तु यत्रायमुपाधिः कृतमेव तत्रात्मनेपदम् । 'आरोहयमाणः' इति यत्र
तु न कृतं 'स्थलमारोहयति' इति न तत्रायमुपाधिरस्ति, येनातिव्याप्तिः
स्यात् । यत्तु हरदत्तेनोक्तम्-"हस्तिपकानारोहयति हस्ती इत्यत्र मा
भूत्" इति । तत्रेदं वक्तव्यम्-किमिदमध्यारोपितप्रेषणपक्षे द्वितीयक-
क्षायामुदाहरणं किं वा निवृत्तप्रेषणपक्षे इति ? नाद्यः, णिच्चाव्यव्यापा-
रमेदेन समानक्रियत्वाभावात् । न द्वितीयः, तत्राद्ययोः कक्षयोरप्यन्त-
त्वात् । तृतीयस्यान्तु हस्तिनः कर्तृत्वायोगात् । हस्तिपकानां कर्मत्वास-
म्भवाच्च । तस्माच्चतुर्थी परिशिष्यते । तत्रापि न्यग्भवतीत्यर्थापर्यव-
सानेन कर्मणो नान्वयः स्पष्ट एव । स्यादेतत्-'दर्शयते भृत्यान् राजा'
इति तावद्भाष्ये स्वीकृतं तत्समर्थनाय अणौ ये कर्तृकर्मणो तदितरकर्म-
व्यवच्छेदोऽभिप्रेत इत्याह कैयटः । तस्याप्ययमाशयः-अणौ यत्क-
र्मत्यत्र "कर्त्तरि कर्म" ('अष्टा०सु०१-३-१४) इत्यतोऽनुवृत्तं 'कर्त्तरि' इ-

त्येतत्प्रथमया विपरिणम्यते । यच्च यच्च यदिति "नपुंसकमनपुंसके-
न" (अष्टा०सू०१-२-६९) इत्येकशेषः । तेन कर्मकर्त्राणां कर्मस्त्वेव्यदोपः।
एवञ्च "करेणुरारोहयते निपादिनम्" इति माघप्रयोगो-
प्युपपद्यत इति । एवं स्थिते निवृत्तप्रेषणाध्यारोपितप्रेषणपक्षयो-
र्द्वयोरपि चरमकक्षायामकर्मकृतया भाष्यकैयटादिग्रन्थाः सर्वंप्रयान-
न्विताः स्युस्तार्किक हरदत्तं प्रत्येव पर्यनुयोगेन । एतावानेव हि भेदः
भाष्यमतेऽर्था ये कर्तृकर्मणोरिति व्याख्यानानुदाहरणमिदं वृत्तिकार-
हरदत्तादिमते तु प्रत्युदाहरणम् । अगौ यत्कर्मत्येव व्याख्यानानादिति ।
अत्रोच्यते-अननन्वयस्तावदुरुद्धरः । बाधे दृढेऽन्यसाम्यार्किक दृढेभ्यदपि
वाध्यतामिति न्यायात् । 'गम्भीरायां नद्यां घोषः' इत्यत्र गम्भीरनदी-
पदार्थयोरेमेदबोधानन्तरं तीरलक्षणायामपि प्राथमिकबोधमादाय
गम्भीरपदसार्धक्यवदिहाप्यध्यारोपितप्रेषणपक्षे द्वितीयकक्षायाम् कर्म-
ण्यन्विते ततो णिजर्थस्येव कर्मणोऽपि त्यागे णिचः कर्मपदस्य च प्रा-
थमिकबोधमादाय कथं चित्सार्धक्यम् । स्वभाष्यसम्यन्धो लक्षणेत्य-
भ्युपगमात् । एषैव "अर्थवादैः प्राद्यस्त्वलक्षणाया गतिः" इति कैयटस्यो-
क्तिसम्भवो बोध्यः । निष्कर्षस्तु कर्मव्यवच्छेदवाक्यार्थो भाष्यवार्तिक-
योरनभिमत एव, उक्तरीत्या प्रयोजनाभावात् । ग्रन्थस्तु कर्मपदस्य
क्रियापरताया सुस्थ एव । उदाहरणेषु तु भृत्यानित्यादेरविद्यक्षायां कर्म
व्यापारमात्रे विद्यक्षिते सिद्धं भवतीत्येवाशयो बोध्यः । "स्मरयत्येनं घन-
गुल्मः स्वयमेव" इति भाष्यवृत्त्याऽर्थात्यावसरे एनमिति कर्मणो विद्यक्षायाः
कैयटहरदत्ताभ्यामुभाभ्यामपि शरणाकृतत्वात् । यत्तु सूत्रशेषे कैयटने-
नमित्यस्य विवक्षेति पुनः प्रतिपादितं तदेव त्वापातत इति दिक् ।
तस्मात्--

"भृत्यादीनां परित्यागाच्छब्दभेदात्परिग्रहात् ।

कर्मवाक्ये च तादर्थ्यवर्णनात्सर्वमुज्ज्वलम्" ॥

स्यादेतत्-सकर्मकाणां सर्वेषामशङ्कयाभिधायितया कर्मकर्त्तरि क-
र्मवद्भावातिदेशादेव सिद्धानीह मूलोदाहरणानि । नचाध्यारोपितप्रेषण-
पक्षे 'आरोहयती हस्तिना' कर्मत्याभावात्समानघातौ च कर्मत्याभावेन
'पचत्योदनं देवदत्त' 'राष्यत्योदनः स्वयमेव' इति यत्कर्मवद्भाषो न प्रा-
प्नोतीति वाच्यम् । निवृत्तप्रेषणप्रक्रियैव सकललक्ष्यसङ्गहात् । अध्या-
रोपितप्रेषणपक्षपरित्यागेऽपि क्षम्यमायात् । न च दशो कर्तृस्यभाषक-
तया रुद्धे कर्तृस्यक्रियतया कर्मवद्भाषो न प्राप्नोतीति वाच्यम् ।
पश्चिमेधादिभ्यो वैलक्षण्यस्य दुरुपपादत्वात् । विच्छेदनाद्विधायनयो

रपि कर्तृस्थनापत्तौ कर्मवद्भावातिदेशस्य निर्विषयतापत्तेः । तत्र व्यापारांशस्य कर्तृस्थत्वेऽपि विक्लिच्छिद्धिधाभवनरूपं फले कर्मस्थे इति । यदि तर्हि दृशिरुहोरपि विषयत्वन्यग्भावौ कर्मस्याविति तुल्यम् । तस्मादिह वैषम्ये बीजं वक्तव्यमिति चेत्, अत्राहुर्भर्तृहरिः-

“विशेषदर्शनं यत्र क्रिया तत्र व्यवस्थिता ।

क्रियाव्यवस्थात्वन्येषां शब्दैरेव प्रकल्पिता” इति ॥

अस्यार्थः-यत्र क्रियाप्रयुक्तो विशेषो दृश्यते यथा-पक्षेषु तण्डुलेषु यथा वा छिन्नेषु काष्ठेषु तत्र क्रिया स्थिता । तेन ‘पच्यते आदिनः “छिद्यते काष्ठम्” इति कर्मवद्भावः सिद्धः । अन्येषां मते-अन्येषां धातूनां वाशब्दैरेव क्रियाव्यवस्था । शब्देन कर्तृव्यापारस्यैव प्राधान्येनाद्यगमात्कर्तृस्थतेत्यर्थः । उद्देशनापि क्वचित्कर्मस्थांशस्य क्वचित्तु व्यापारांशस्येति औत्सर्गिकं नियामकं बोध्यतदिह दर्शनरोहणाभ्यां विषये न्यग्भूते च विशेषानुपलम्भात्कर्तृस्थ एवेह भावः क्रिया च । उद्देशानुरोधाच्च । ‘अहं पश्येयम्’ इति ह्युद्देशः न तु अयं विषयो भवत्वित्येवम् ‘अहमुपरि गच्छेयम्’ इत्युद्देशो न तु ‘हस्तिनो न्यग्भावो भवतु’ इति । उपरिगमनरूप एव च व्यापारविशेषो रुहेरर्थो न तु न्यग्भावनमात्रम् । भूमिष्ठे वृक्षस्य शाखां हस्ताभ्यामवनमयत्यपि आरोहतीत्यप्रयोगात् । अत एव “यद्वितुपरं छन्दसि” (अष्टा०सू०८-१-५६) इत्यत्र भाष्यं-“रुहिगंत्यर्थः” इति । “अत एव चाणौ कर्तुर्णौ कर्मत्वम् । पचिच्छियोस्तु विक्लिच्छिद्धिधाभवनरूपो विशेषः कर्मणि दृष्ट तदुद्देशेनैव च कारकव्यापार इति महद्वैषम्यम् । एवञ्च ‘आरुह्यते हस्ता’ इति कर्मवद्भावं प्रदर्शयन्तो भाष्यन्यायविरोधादुपेक्ष्याः” इति कैयटः । एतेन-

“अधिगच्छति शास्त्रार्थः स्मरति श्रद्धधाति च ।

यत्कृपावशतस्तस्मै नमोस्तु गुरवे सदा” ॥

इति प्रयोगो व्याख्यातः । न चैवं क्रियत इति न स्यादिति वाच्यम् । परतार्थतावादिनामेतदोपप्रसङ्गेऽपि भूवादिसूत्रस्थभाष्यानुसारेण करोतेरभूतप्रादुर्भावार्थतामभ्युपगच्छन्तामस्माकं सर्वसामञ्जस्यात् । एवञ्च कर्तृस्थभावक्रियेषु कर्मवद्भावात्प्राप्तेर्दिग्दर्शमिदं सूत्रमिति स्थितं भाष्ये । ‘लाभयते स्वयमेव’ इत्यादौ-तु कार्यातिदेशपक्षे परत्वात् “कर्मवत्कर्मणा” (अष्टा०सू०३-१-८७) इत्येवात्मनेपदम् । शास्त्रातिदेशे तु “भावकर्मणोः” (अष्टा०सू०१-३-१३) इत्येतदपेक्षया परत्वात् णेरणादिसूत्रेणेत्यवधेयम् । यदि त्वणौ ये कर्तृकर्मणी तद्भिन्नकर्मनिवृत्तिर्भाष्यकृतोभिप्रेता स्यात्तर्हि सकर्मकाणां मध्ये तत्सूत्रोदाहरणतापत्तौ कर्म-

स्थक्रिया अप्युदाहरणं स्युः । न हि तत्रातिदेशः सुलभः । “कर्मवदकर्म-
काणाम्” इति वक्ष्यमाणत्वात् । तथा नियमार्थत्वपराणां यच्चिणोः प्र-
तिषेधार्थं त्वित्यादिभाष्यवार्त्तिकप्रन्धानामप्यसामञ्जस्यं स्यादिति दि-
क् । तस्मादिहास्मदुक्तमेव वाक्यार्थप्रयं मुनित्रयसम्मतम् । जयादित्य-
न्यासकारहरहत्तकैयटादिसकलप्रन्थकाराणामिह महानेव पूर्वापरवि-
रोधो विपश्चिद्भिर्दृष्टव्यः । अस्मदुक्तिस्तु मात्सर्यमुत्सार्य परिभाष-
नीयेत्यलं बहुना । यत्तु “करेणुरारोहयते निपादिनम्” इति माघे
प्रयुक्त तण्णिचञ्चेति सिद्धम् । एतेन--

“स सन्तत दर्शयते गतस्मयः ।

कृताधिपत्यामिव साधु बन्धुताम्” ॥ (कि०१-१०)

इति व्याख्यातम् । बन्धुता त पश्यति, तां दर्शयते । यद्वा-बन्धुतां
कृताधिपत्यामिवलोकः पश्यति तां दर्शयते इत्यर्थः । आद्ये बन्धुता अणौ
कर्त्री । द्वितीये त्वणौ सा कर्म । उभयधापि णौ कर्मत्वं निर्विवाद्मेवेति
दिक् । णेरिति किम् ? आरोहतीति निवृत्तप्रेषणात्मा भूत् । न च “णौ
चेत्” इति वाक्यशेषे श्रुतत्वाण्णरेव भविष्यतीति वाच्यम् । अणावित्य-
स्यापि श्रुतत्वात् । किं चोत्तरार्थमवश्य णेरिति वाच्यमेव । तदिहैव
स्पष्टार्थमुक्तम् । हेतुमण्णिज्ग्रहणार्थं च । भीष्मोस्तस्यैव सम्भवात् । ते-
न गणयते गणः स्वयमेवेति सिद्धम् । गणयतिहि विभज्य भागशोऽवस्था-
पने वर्त्तते । तथा च कर्मस्थभावकादस्मात्निवृत्तप्रेषणाद्धेतुमण्णौ पुनः
प्रेषणांशरथागे सत्यात्मनेपदमिष्टम् । णेरिति हेतुमण्णिचा सन्निधाना
दणावित्यत्रापि तस्यैव ग्रहणाच्चुरादि णौ यत्कर्म तत्कर्तृकाद्धेतुमण्ण्य-
न्तादपि सिध्यतीति । यत्तु वृत्तिकृता गणयतीत्येव रूपमवस्थाचतुष्ट-
येऽप्युदाह्रियते । तत्र सङ्ख्यानिमित्तस्य परिच्छेदस्य ज्ञानविशेषात्म-
कतया कर्तृस्यस्य धातुवाच्यतामाभित्य कर्मवद्भाषाप्रवृत्त्या द्वितीया-
वस्थायां परस्मैपदमुपपादनीयम् । चतुर्थावस्थायां तु परस्मैपदमनु-
द्धमेव । णेरणावित्यत्रापि “अणावकर्मकात्” (अष्टा०सु०१-३-८८) इत्य-
प्रेष हेतुमण्णिच एव ग्रहणस्य न्याय्यत्वात् । तथैव भाष्ये स्थितत्वाच्च ।
भागशोऽवस्थापनपरत्वे तु द्वितीयावस्थायामप्यात्मनेपदमिति विशेषः ।
कर्मवद्भाषस्य दुर्वारत्वात् । यच्चिणौ तु “णिधन्धि” (का०या०) इत्या-
दिनिषेधात् स्त इति दिक् । णौ चेदिति किम् ? निवृत्तप्रेषणाण्णौ
'आरोहयन्ति हस्तिपकाः' इति तृतीयकक्षायां मा भूत् । असति हि णौ
चेद्ग्रहणे श्रुतत्वाद्भावेष कर्मत्वं कर्तृत्वञ्च लभ्येत । न चिकस्योभय-
रूपता बाधतेति वाच्यम् । प्रथमावस्थायां कर्मणो द्वितीयावस्थायां

कर्तृत्वस्य निर्विवादत्वात् । अनाधाने किम् ? स्मरति वनगुल्मङ्कोकिल ।
ततश्चतुर्धावस्थायां स्मरयति वनगुल्मः । उत्कण्ठापूर्वकस्मृतौ विषयो
भवतीत्यर्थः । “स्मृ आधाने,” (अष्टा०सू०८०७) घटादिः ।

भीस्म्योर्हेतुभये (अष्टा०सू०१-३-६८) । आभ्यां ष्यन्ताभ्यामात्म-
नेपद स्यात्प्रयोजकादेव चैद्भयविस्मयी स्तः । सूत्रे भयग्रहणं विस्म-
यस्याप्युपलक्षणम् । मुण्डो भीषयते । “भियो हेतुभये पुक्” (अष्टा०सू०
७-३-४०) इति पुक् । “विभेतेर्हेतुभये” (अष्टा०सू०६-१-५६) इति
वैकल्पिकात्प्रपक्षे तु ‘भापयते’ अत्र पुङ्ग । तद्विधावीकारप्रश्लेषात् ।
जटिलो विस्मापयते । “नित्यं स्मयते,” (अष्टा०सू०६-१-५७) इत्या-
त्वम् । “अस्तिही” (अष्टा०सू०७-३-३६) इति पुक् । हेतुभये किम् ? कु-
ञ्चिकया भाषयति । रूपेण विस्माययति । इह करणाद्भयविस्मयी न
तु हेतोः । यद्यपि हेतोर्ध्यापारे णिज्विधानात्प्रयोजकसाध्यता दुर्बला
तथापि हेतुस्वरूपमेवान्यनिरपेक्षं धात्वर्थप्रयोजकञ्चेदित्यर्थः ।
विशेषणोपादानसामर्थ्यात् । अत एव ‘मौड्येन भापयति’ इत्यत्र न
मौड्याद्यधर्मस्य भेदेन विवक्षणात् । उदाहरणे तु तादात्म्यस्य विव-
क्षणाद्धेतोरेव भयम् । एतेन-

“मनुष्यवाचा मनुवंशकेतु-विस्माययन्” । (१०२-३३)

इति व्याख्यातम् । इह हि न सिंहाद्विस्मयः किन्तु मनुष्यवाचेति
करणात् । अत एवात्र “नित्यं स्मयतेः” (अष्टा०सू०६-१-५७), इत्यात्वं
न । तद्विधाने “विभेतेर्हेतुभये” (अष्टा०सू०६-१-५६) इत्यतो हेतुभ-
यानुवृत्त्या भयग्रहणस्य च स्मयोपलक्षणतया व्याख्यानान् । क्वचिच्च
‘विस्मापयन्’ इति पुगागप्रपाठ प्रामादिकः । यद्वा—वाक् विस्मापयते
सिंहस्तु विस्मापयमानां वाच प्रयुङ्क्ते विस्मापयति । ष्यन्ताणिचू ।
वाचेति तु प्रयोज्ये कर्त्तरि तृतीया न तु करणे इति समाधेयम् ।

मृधिवद्भ्योः प्रलम्भने (अष्टा०सू०१-३-६९) । प्रतारणार्थाभ्या-
माभ्यां ष्यन्ताभ्यामात्मनेपदं स्यात् । माणवक गर्धयते वञ्चयते वा ।
प्रलम्भने किम् ? इवानङ्गर्धयति । अभिकांक्षामस्योत्पादयतीत्यर्थः ।
अर्हि वञ्चयति । वर्जयतीत्यर्थः ।

लियः सम्माननशालिनीकरणयोश्च (अष्टा०सू०१-३-७०) । सम्मा-
ननशालिनीकरणयोश्चकारात्प्रलम्भने च वर्त्तमानाण्यन्ताङ्गोधातोरा-
त्मनेपदं स्यात् । “लीङ् श्लेषणे” (दि०आ०११३९) दिवादिः, “ली श्लेषणे”
(अष्टा०सू०११०२) कयादिः, उभयोरपि ग्रहणम् । निरनुबन्धकपरिभाषा तु
प्रत्ययविषयिणी । “वामदेवाङ्घ्र्यद्वयौ” (अष्टा०सू०४-२-९) इति डित्कर-

णेन ज्ञापिता हि सा । ज्ञापकञ्च सजातीयविषयकमेवेत्युत्सर्गः । सम्मानने—जटाभिरालापयते । पूजां समधिगच्छतीत्यर्थः । अकर्मकश्चायम् धात्वर्थेन कोडीकृतकर्मत्वात् 'पुत्रीयति' इत्यादिषु । शालिनीकरणेश्येनो वृत्तिकामुल्लापयते । न्यङ्करोतीत्यर्थः । प्रलम्भने—वालमुल्लापयते । "विभाषा लीयतेः" (अष्टा०सू०६-१-५१) इति णावात्वं विधीयते । तदस्मिन्विषये नित्यम् । अन्यत्र तु विकल्पः । व्यवस्थितविभाषा हि सा । न च "लीयतेः" (अष्टा०सू०६-१-५१) इति विहितमात्वं कर्म लीनातेः स्यादिति वाच्यम् । लीनातिलीयत्योर्यका निर्देशोयमिति सिद्धान्तात् । सम्माननादिष्विति किम् ? वालकमुल्लापयति । आश्लेषयतीत्यर्थः ।

मिथ्योपपदात्कृत्रोऽभ्यासे (अष्टा०सू०१-३-७१) । ष्यन्तात्कृत्रो मिथ्योपपदादात्मनेपदं स्यात्प्रातःपुन्ये । पदं मिथ्या कारयते । सापचारं स्वरादिदुष्टमसकृदुच्चारयतीत्यर्थः । "नित्यधीप्सयोः" (अष्टा०सू०८-१-४) इति द्वित्वं तु न भवति । आत्मनेपदेनैषाभ्यासस्य घोतितत्वात् । करोतिश्चेहोच्चारणवृत्तिरकर्मकः । ष्यन्तस्त्वंच्चारणवृत्तिः सकर्मकश्च । मिथ्योपपदात्किम् ? पदं सुष्ठु कारयति । कृत्रः किम् ? पद मिथ्या वाचयति । अभ्यासे किम् ? सकृत्पदं मिथ्या कारयति ।

स्वरितप्रितः कर्ममिप्राये क्रियाफले (अष्टा०सू०१-३-७२) । स्व-रितेतो प्रितश्च घातोरात्मनेपदं स्यात्क्रियाफले कर्तृणामिति सति । यजते, मुनुते । कर्ममिप्राये किम् ? यजन्ति याजकाः, मुन्यन्ति दाक्षिणादि तु न फलम् । उक्तं हि हरिणा—

"येस्वार्थंभ्य प्रसिद्धार्थमारभ्यन्ते पचादयः ।

तत्प्रधानफलं तेषां न लाभान्नि प्रयोजनम्" ॥ इति ।

पचा पाकः । पित्वाद्द् । केचित्तु प्रयोजकव्यापारवृत्तिभ्यो धातुभ्यस्तद्घोतकमात्मनेपदमनेन विधीयते । कुरते । कारयतीत्यर्थः । 'कारयते' इत्यत्र तु प्रयोजकव्यापारत्वमर्थः । निजन्ताणिचि यथा "कर्ममिप्राये" इति सूत्रांशोपि कर्तृपदस्याहेतुकर्तृपरत्याहुकार्यतात्पर्यकं स्येत्याहुः । उक्तञ्च हरिणा—

क्रियाप्रवृत्तावाख्याता कैश्चित्स्वार्थंपरार्थता ।

असती वा सती वापि विवाक्षितानियन्धना ॥

येषाञ्चित्कर्ममिप्राये णिचा सह विकल्पने ।

मात्मनेपदमन्येषां तदर्थां प्रकृतिर्यथा ॥

क्रीणीष्व, पचते, धत्ते, चिनोति, चिनुतेऽपि च ।

आप्तप्रयोगा दृश्यन्ते येषु ण्यर्थोऽभिधीयते' ॥ इति ।

असती चेन्न्येन "कमलवनोद्घाटनं कुर्वते ये" इत्यादयः प्रयोगाः समर्थिताः । तत्रापि स्वार्थताधिवक्षायाः सम्भवात् । ण्यर्थस्य वाचकं द्योतकं वा आत्मनेपदमिति मनद्वयसङ्गृह्णात केषां चिदित्यादिना श्लोकेन । चिनोति चिनुत इति, चिनोति चापयति चेति क्रमेणार्थः ।

अपाद्धदः (अष्टा०सू०१-३-७३) । अपपूर्वाद्दत्तेरात्मनेपदं स्यात्कर्तृगामिति फले संविधाने च । न्यायमपवदते । कर्त्रभिप्राये किम् ? अपवदति ।

णिञश्च (अष्टा०सू०१-३-७४) णिजन्तादात्मनेपदं कर्तृगे फले संविधाने च । कटं कारयते । कथं "कृतश्मश्रुरपि श्मश्रूणि कारयति" इति भाष्यम् । संविधाने इति व्याख्याने भविष्यति । आद्यपक्षे तु कर्तृगामि-स्वाधिवक्षायां भविष्यति । अत्र कश्चित् लक्षयतेः स्वरितेत्करणाञ्ज्ञापकाच्चुरादिणिजन्तादिदमात्मनेपदं न भवतीति । आह च—

स्वरितेत्स्याद्गहि. क्रयादौ लक्षिश्चैकश्चुरादिषु । इति ।

चन्द्रस्तु—"णिजभावपक्षे स्वरितेस्वस्य सार्थकत्वात्प्रोक्तार्थज्ञापकता अतश्चुरादेरण्यं विधिर्भवत्येव" इत्याह । मैत्रेयस्तु स्वरितेत्वमस्याना-करमित्याह । तदेतद्धरदत्तोऽपि सञ्जग्राह—

एप(१) विधिर्नचुरादिणिजन्तात्स्यादिति कश्चन निश्चिनुते स्म ।

आप्तवचोऽत्र न किञ्चन दृष्टं लक्षयतेः स्वरितत्वमनार्पम्" ॥ इति ।

समुदाङ्भ्यो यमोऽग्रन्थे (अष्टा०सू०१-३-७५) । एभ्यो यमः प्राग्वात्कर्तृगे फले संविधाने च न तु ग्रन्थे विषये । आङ्पूर्वकस्य वचनं सकर्मकार्थम् । अकर्मके तु "आङो यमहनः" (अष्टा०सू०१-३-२८) इत्येव सिद्धम् । व्रीहान्सयच्छते भारमुद्यच्छते वस्त्रमायच्छते । अग्रन्थे किम् ? उद्यच्छति चिकित्सां वैद्यः । इहाधिगमपूर्वकमुद्यमं यमेरर्थः । चिकित्साशास्त्रमधिगन्तुमुद्यमं करोतीत्यर्थः । कर्त्रभिप्राय इत्येव । संयच्छति, उद्यच्छति, आयच्छति ।

अनुपसर्गाङ्गः (अष्टा०सू०१-३-७६) । अस्मात्प्राग्वात्कर्तृगे फले संविधाने च । "अकर्मकाश्च" (अष्टा०सू०१-३-४५) इत्येव सिद्धे वचन-मिदं सकर्मकार्थम् । गाञ्जानीते । अनुपसर्गात्किम् ? स्वर्गं लोकं न प्रजानाति । कथं तर्हि भट्टिः—

(१) दोषकं नाम वृत्तमिदम्—"दोषकवृत्तमिदं मभभाट्टो" (वृ०र० ३-३४) इति तल्लक्षणम् ।

इत्थं नृपः पूर्वमवालुलोचे ततोऽनुजज्ञे गमनं सुतस्य । इति ।

कर्मण्ययं लिट् । 'नृपेण' इति तृतीयान्तस्य विपरिणामादिति उ-
यमङ्गला ।

विभाषोपपदेन प्रतीयमाने (अष्टा०सू०१-३-७७) । स्वरितेऽप्रभृतिभ्य-
आत्मनेपदं वा स्यात् समीपोच्चारितपदेन क्रियाफलस्य कर्तृगत्वे प्रती-
ते । "स्वरितञितः" (अष्टा०सू०१-३-७२) इत्यादि पञ्चसूत्रा यदात्म-
नेपदं विहितन्तत् क्रियाफलस्य कर्तृगत्वे उपपदे न षोडशिते न प्राप्नोति ।
उक्तार्थानामप्रयोगात् । तत्राप्राप्तविभाषेणम् । उपपदं चेह समीपे श्रूय-
माणं पदं न तु पारिभाषिकम् । असम्मवात् । इह च पञ्चसूत्री अनुव-
र्त्तते । स्वं यज्ञं यजति यजते वा । स्वं कटं करोति कुरुते वा । स्वं पुत्र-
मपवदति अपवदते वा । स्वं वीहि संयच्छति संयच्छते वा । स्वाहां
जानाति जानीते वा ।

शेषात्कर्त्तरि परस्मैपदम् (अष्टा०सू०१-३-७८) । आत्मनेपदनिमि-
त्तहीनाद्वातोः कर्त्तरि परस्मैपदं स्यात् । याति, वाति । कथं तर्हि—

स्मरार्शां जुष्टानां सुरभिघृतधाराद्वातिशतैः । (श्लो०३३)

इति सौन्दर्यलहरी । सत्यम् । नायं शानच् किन्तु वानश् । एतेन
"रसमानसारसेन (शि०६-७५) इति माया व्याख्यातः ।

अनुपराभ्यां कृत्र- (अष्टा०सू०१-३-७९) । आभ्यां कृत्रः परस्मैपदं
स्यात् कर्तृगोऽपि फले गन्धनादावपि । अनुकरोति, पराकरोति । ननु
कर्मकर्तव्येपि प्राप्नोति । 'अनुक्रियते स्वयमेव' इति । नैव शेषः । कार्या-
तिदेशपक्षे "कर्मवत्कर्मणा" (अष्टा०सू०३-१-८७) इत्यात्मनेपदेन परेणा-
भ्य चाधान् । शास्त्रातिदेशे तु "भाषकर्मणोः" (अष्टा०सू०१-३-१३)
इत्यभ्य पूर्वत्वात्परेणानेन यद्यपि भाष्यं तथापीह "कर्त्तरि कर्म (अष्टा०
सू०१-३-१४) इत्यतः "शेषात्कर्त्तरि" (अष्टा०सू०१-६-७८) इत्यतश्च
कर्तृग्रहणद्वयमनुवर्त्तते तेन कर्तव्यं यः कर्ता तत्रायं विधिर्न तु कर्मकर्त्त-
रीति याच्यम् ।

आभिप्रत्यातिभ्यः क्षिपः (अष्टा०सू०१-३-८०) । 'क्षिप प्रेग्ले'
(तु०उ०१२८६) स्वरितेत् । आभिक्षिपति, प्रातिक्षिपति, आतिक्षिपति ।
प्रभ्यः किम् ! आक्षिपते । कर्त्तरिऽत्येष । नेह-आक्षिप्यते सूत्रम् । द्विती-
यकर्तृग्रहणानुवृत्तेः कर्मकर्त्तव्येपि न ।

प्राहः (अष्टा०सू०१-३-८१) । "यह प्रापले" (भा०उ०१००४) स्व-
रितेत् । प्रवदति । प्रातिकम् ! भाषदते ।

परमृपः (अष्टा०सू०१-३-८२) "मृप तितिक्षायाम्" (दि०उ०११६४) स्वरितेत् । परिमृप्यति । परेः किम् ? आमृप्यते । इह परेरिति योगं विमज्ज्य बह इत्यनुवर्त्तनात् परिवहति इति केचिदिच्छन्ति ।

व्याङ्गपरिभ्यो रमः (अष्टा०सू०१-३-८३) । "रम क्रीडायाम्" (श्वो०आ०८५३) अनुदात्तेत् । विरमति, आरमति, परिरमति, एभ्यः किम् ? अभिरमते ।

उपाच्च (अष्टा०सू०१-३-८४) । उपपूर्वाद्भ्रमे. प्राग्वत् । सकर्मका-
र्थोयमारम्भः । अकर्मकात्तु विभाषां वक्ष्यति । स्यादेतेत्—उपपूर्वको
रमिर्निवृत्तिविनाशधोर्वतते । उपरतोभ्ययनात् । "उपरता निघनानि"
इति यथा । न चानयोरर्थयोः सकर्मकता सम्भवति । सत्यम् । अन्ते-
र्भावितण्यर्थोऽत्रोदाहार्यः । तद्यथा—'यज्ञदत्तमुपरमति । उपरमयतीत्यर्थः ।

विभाषाकर्मकात् (अष्टा०सू०१-३-८५) । उपाद्भ्रमेरकर्मकात्परस्मैपद्
वा स्यात् । उपरमति उपरमते वा । निवर्त्तत इत्यर्थः ।

बुधयुचनशजनेङ्कट्टुस्रभ्यो णे (अष्टा०सू०१-३-८६) । एभ्यो ण्य-
न्तेभ्यः परस्मैपद् स्यात् । "णिचश्च" (अष्टा०१-३-७३) इत्यस्यापवादः ।
बोधयति पद्मम् । बोधयति काष्ठानि । नाशयति दुःखम् । जनयति
सुखम् । इह "अणावकर्मकात्" (अष्टा०सू०१-३-८८) इति न सिध्यति ।
अचिच्चवत्कर्तृकत्वात् । इङ्—अध्यापयति । षट्सूत्राणां "निगरणचल-
नार्थेभ्यश्च" (अष्टा०सू०१-३-८७) इत्येव सिद्धे यदा न चलनार्थस्तदर्थं
वचनम् । प्रावयति—प्रापयतीत्यर्थः । द्रावयति—विलापयतीत्यर्थः ।
स्त्रावयति—स्यन्दयतीत्यर्थः । स्यन्दनं द्रवत्वजन्यचलनम् । न चैवं चलना-
र्थत्वात्सिद्धमिति वाच्यम् । द्रवत्वजन्यतावच्छेदकचलनत्वव्याप्यजाति-
विशेषे शक्तयास्य विशेषशब्दत्वेऽप्यपर्यायत्वात् ।

निगरणचलनार्थेभ्यश्च (अष्टा०सू०१-३-८७) । अभ्यवहारार्थेभ्यः क-
म्पनार्थेभ्यश्च ण्यन्तेभ्यः परस्मैपद् स्यात् । निगारयति, आशयति, भो-
जयति, चलयति, चोपयति, कम्पयति । सकर्मकार्थोऽचिच्चवत्कर्तृका-
र्थश्चायमारम्भः । "आदेः प्रतिषेधो वक्तव्यः" इति काशिका । भाष्यकार-
स्तु "गतिबुद्धि" (अष्टा०सू०१-४-५२) इति सूत्रे इममर्थं वक्ष्यति । आ-
द्यते देवदत्तेन । "गतिबुद्धि" (अष्टा०सू०१-४-५२) इत्यादिना णौ क-
र्तुः कर्मसंज्ञा प्राप्ता "आदिखाद्योः प्रतिषेधः" (का०धा०) इति वचनात्
भवति । कथं तर्हि "आद्यत्वज्ञं वटुना" इति । अकर्त्रभिप्राये भविष्य-
ति । कर्त्रभिप्राये प्राप्तस्य "निगरणचलन" (अष्टा०सू०१-३-८७) इत्यस्य
ह्ययं प्रतिषेधो न तु "शेषात्कर्त्तरि" (अष्टा०सू०१-३-७५) इत्यस्य । कथं

तर्हि श्रीहर्षः—

इमां किमाचामयसे न चक्षुषां
चिरं चकोरस्य भवन्मुखस्पृशि । इति ।

न च नायं भक्षणार्थः ।

न पीयतां नाम चकोरजिह्वया

कथं चिदेतन्मुखचन्द्रचन्द्रिका ॥ इति ।

पूर्वार्धानुरोधेन पानार्थत्वादिति वाच्यम् । पानस्यापि भक्षणवि-
शेषात्मकरत्वात् । सामान्यग्रहेण विशेषस्यापि ग्राह्यत्वात् । अन्येषु द्वेष
सूत्रे 'चोपयति' इत्युदाहरणासङ्गतेः । चुपेर्मन्दगत्यर्थकत्वात् । इमामित्य-
स्याकर्मकरत्वासङ्गतिप्रसङ्गाच्च । गत्यादिसूत्रेण ह्यस्य कर्मसंज्ञा सा च
प्रत्यवसानार्थतां विना दुरुपपादेति । अत एव "नपादमि" (अष्टा०सू०
१-३-८९) इति सूत्रे पाग्रहणं घट उपसङ्ख्यानञ्च सङ्गच्छते । अन्यथा
पाघेटोरप्याचमिषत्वानार्थत्वेन निषेधो व्यर्थः स्यात् । न चैवं बुधयुधादि-
सूत्रे द्रवतिग्रहणं व्यर्थं चलनविशेषवाचकस्यापि चलनवाचकतानपाया-
दिति वाच्यम् । चलनत्वव्याप्याया अखण्डाया एव जातेः प्रवृत्तिनिमित्त-
ताया उक्तत्वात् । पानन्तु द्रवद्रव्यस्य गलादघः करणम् । तत्र द्रवद्रव्यां
शस्याघःकरणे कर्माभूतस्याधिकस्य भानेऽपि भक्षयतेरर्थस्य भानं नि-
र्विवादम् । यथा मन्दगतौ मासमानायां गतेर्भानम् । अधिकं प्रविष्टं न
तु तद्भानिरिति न्यायात् । न च पानत्वमप्यखण्डस्यन्दनत्ववदिति वा-
च्यम् । तत्साधकानिरुक्ते । हृष्टान्ते तु कार्यतावच्छेदकतया तत्सिद्धे-
रिति । उच्यते—'आचामय' इति लोडन्तं छिन्वा "किं नाचामयो"
इति ध्यात्वेयम् । 'से' इति तु सम्बोधनं दमयन्त्याः । तथा हि—अ-
स्य स्त्री ई-लक्ष्मीः तथा सह घत्तमाना सेः तस्याः सम्बोधनं से । स-
लक्ष्मीके इत्यर्थः ।

अणावकर्मकाच्चित्तवत्कर्तृकात् (अष्टा०सू०१-३-८८) । तेः पूर्वं-
कर्मकाच्चित्तवत्कर्तृकाण्यन्तात्परस्मैपदं स्यात् । शेषे कृष्णस्तं शाय-
यति गोषा । अणीकिम् । आरोहयमाणं प्रयुङ्क्ते आरोहयते । "लेरणां"
(अष्टा०सू०१-३-६७) इति सूत्रे उदाहरणत्वेन योऽकर्मको निर्णीतस्तस्माद्
द्वितीये णा मा भूत् । स हि णाधकर्मकः निवृत्तप्रेषणात्पारोपितप्रेषणयो-
रुभयोरपि न्यग्भयतीत्यर्थे पर्यवसानस्योक्तत्वात् । अकर्मकारिकम् । कर्तुं
कुर्वाणं प्रयुङ्क्ते कायते । चित्तवत्कर्तृकारिकम् । यीर्हान् शोषयते । अत्र
कोचित् । चुदादिष्यन्ताद्धेतुमर्णा "मर्णा" (अष्टा०सू०१-३-८८) इत्यस्य
प्रत्युदाहरणमाहुः । तत्तु माप्यादिविद्यद्म् । तथा हि—युधादिसूत्रादिह

णेरित्यनुवर्तते । बुधादिभ्यश्च हेतुमणिरेव सम्भवतीति निषेधोऽपि प्रत्यासत्तेस्तस्यैव न्याय्यः । तेन चुरादिष्यन्तादपि हेतुमणौ भवत्येवेदं परस्मैपदमिति भाष्ये स्थितम् । यन्तु रूपयन्तं प्रयोजयति 'रूपयते' इति केन चित्प्रत्युदाहृतं तच्चुरादिष्यन्ताद्धेतुमणिचं विधाय तस्य च सौकर्यातिशयात्प्रयोजकव्यापाराविवक्षायां प्रयोज्यव्यापारमात्रवृत्त्या अकर्मकतामाश्रित्य ततो द्वितीये हेतुमणिचि बोद्धव्यम् । अत एव 'प्रयोजयति' इत्याह । इह हि युजिना णिचा च प्रयुक्तिद्वय वदता हेतुमणिद्वयं सूच्यते । अन्यथा 'प्रयुक्ते' इत्येवादर्शयिष्यत् । एवञ्च चेतयमानं प्रयुक्ते 'चेतयते' इति केषां चित्प्रत्युदाहरण यद्वृत्तिरुता दूषितं तत्समर्थितं भवति । स्वार्थष्यन्तादेकस्मिन्नेव हेतुमणौ तु 'रूपयति' 'चेतयति' इत्येव बोध्यम् ।

न पादभ्याङ्गमाङ्गयसपरिमुहुरुचिन्तितिवदवसः (अष्टा०सू०१-३-८९) । एभ्यो ष्यन्तेभ्यः परस्मैपद न स्यात् । तत्र पिवतिर्निगरणार्थः । इतरे चित्तवत्कर्तृकाः । नृतिश्चलनार्थोऽपि । तेन "अणावकर्मकात्" (अष्टा०सू०१-३-८८) इति "निगरणचलन" (अष्टा०सू०१-३-८७) इति प्राप्तमिह निषिध्यते । "पा पाने" (भ्रा०प०९२५) पाययते । "परक्षणे" (अ०प०१०५६) इत्ययन्तु न गृह्यते । "लुग्विकरणाऽलुग्विकरणयोरलुग्विकरणस्यैव ग्रहणम्" (प० मा०) इति परिभाषणात् । तेनाणावकर्मकत्वविवक्षायां परस्मैपद भवत्येव । पालयति । "पातेलुग्विकृत्यः" [का०वा०] इति लुगाममः । "दमु उपशमे" (दि०प०१२०३) दमयते । आङ्पूर्वो "यम उपरमे" (भ्रा०प०९८४) आयामयते । "न कर्म्यमिचमाम्" (ग० सू०) इत्यतो नेत्यनुवर्तमाने "यमोऽपरिवेषणे" (ग० सू०) इत्यनेनमित्सज्ञाप्रतिषेधः । ङकारविशिष्टस्योपादानमुपसर्गप्रतिपत्त्यर्थम् । तेनान्यान्वितादाकारात्परस्य न । आङ्पूर्वो "यसु प्रयत्ने" [दि०प०१२११] । आयासयते । परिपूर्वो "मुह वैचित्ये" [दि०प०११९८] । परिमोहयते, रोचयते, नर्त्तयते, धादयते, वासयते । "वस आच्छादने" [भ्रा०प०१००५] इत्यस्य लुग्विकरणत्वाद्ग्रहणम् । पादिषु धेट् उपसङ्ख्यानम् (का०वा०) । "धापयेते शिशुमेकं सामीचीं" प्रत्यवसानार्थत्वाच्छिशुमित्यस्य कर्मत्वम् । सामीचीति प्रथमाद्विवचनम् । "वा छन्दसि" (अष्टा०सू०६-१-१०७) इति पूर्वसवर्णदीर्घः । स्यादेतत्, "वत्सान्पाययति पयः" । "दमयन्ती कमनीयतामदम्" । "अर्वावद्वीणां परिवादकेन" । "भिक्षा वासयति" इत्यादिप्रयोगास्तर्हि

कथमिति चेत्, अप्राहुः—कृतेण फले प्राप्तस्यात्मनेपदस्यापवादो यदि-
द्वितं परस्मैपदं तस्यैवायं निषेधः । यत्त्वकर्त्रभिप्राये “शेषात्” [अष्टा०
सू०१-२-७८] इति परस्मैपदं तन्निर्गाधमेवेति ।

वा कथयः (अष्टा०सू०१-३-२०) । कथयन्तात् परस्मैपदं वा स्यात् ।
लोहितायति, लोहितायते । नन्विह परस्मैपदात्मात्रपक्षे लकार एवा-
श्रयेत् न त्वात्मनेपदम् । तस्य प्रकृतिविशेषेऽर्थविशेषे च नियतत्वात् ।
सत्यम् । पूर्वसूत्रे तावदपवादमपनयता प्रतिषेधेनात्मनेपदं प्रवर्त्यत इति
निर्विवादम् । स एव च प्रतिषेध इहानुवर्त्यते । तदनुवृत्तिसामर्थ्याच्चेहा-
त्मनेपदविकल्पः सिध्यति । आत्मनेपदप्रवृत्त्यविनाभूतेन निषेधेनात्मने-
पदस्य लक्षणया उपस्थितौ तस्यैव विकल्पनात् । तेन मुक्ते “शेषात्क-
र्त्तरि परस्मैपदम्” (अष्टा०सू०१-३-७८) भविष्यति । प्रकृत्यर्थनियमपक्षे
एकवाक्यताविधिश्चेति पक्षे च परस्मैपदविकल्पेऽपि न कश्चिदप-
स्त्यवधेयम् ।

द्युभ्यो लुडि (अष्टा०सू०१-३-११) । द्युतादिभ्यः परस्मैपदं वा
स्याल्लुडि । अद्युतत्, अद्योतिष्ट । अलुडत्, अलोडिष्ट । लुडि किम् ?
द्योतते, लोडते । अनुदात्तेश्चिः तद् । नन्विह विकल्पानुवृत्तिर्यथा ।
“अनुदात्तेश्चिः” (अष्टा०सू०१-३-१२) इत्यनेन प्रतिषिद्धस्य परस्मैपदस्या-
त्मानेन प्रतिप्रसवे कृते “लस्य” (अष्टा०सू०३-३-७७) इत्युत्सर्गेणैव पा-
क्षिकस्यात्मनेपदस्य सिद्धेः । सत्यम् । परस्मैपदे प्रतिप्रसवे आत्मनेपदं
न भवतीति क्षापयितुं षानुवृत्तिः । तेन ‘अनुकरोति’ इत्यादीं पाक्षि-
कमात्मनेपदं न भवति । यदा तु “अनुदात्तेश्चिः” (अष्टा०सू०१-३-१२)
इत्यादिप्रकरणेनात्मनेपदमेव विधीयते ‘शेषात्’ (अष्टा०सू०१-३-७८)
इत्यादिना च परस्मैपदम् । तदा ‘अनुकरोति’ इत्यादीं परस्मैपदेनात्म-
नेपदं वाच्यते येन नाप्राप्तिन्वायात् । पक्षे आत्मनेपदप्रवृत्त्यर्थं चेद्वा-
ग्रहणमित्यवधेयम् । पक्षद्वयमपीदं “अनुपराभ्याम्” (अष्टा०सू०१-३-७९)
इति सूत्रे भाष्ये स्थितम् । “प्रत्ययलोपे प्रत्ययलक्षणम्” (अष्टा०सू०१-
१-६२) इति सूत्रे नियमसूत्राणां विधिरूपेण निषेधरूपेण वा प्रकृतिरिति
पक्षद्वयस्यापि तत्त्वं निरूपितमस्माभिः । तदप्येतस्माद्वाप्यादुत्थित-
मित्यवधेयम् ।

वृत्तः स्वस्र्भोः (अष्टा०सू०१-३-१२) । वृत्तवृत्तुश्चुम्पन्तुभ्यः पर-
स्मैपदं वा स्यात्स्ये सति च । वत्स्यति, अयत्स्यत् । पिष्टसति, “न वृद्ध-
द्यनुभ्यः” (अष्टा०सू०७-२-१९) इतीप्तिनिषेधः । पक्षे वत्स्यते, अयत्स्यत् ।

विवर्त्तिषते । स्यसनोः किम् ? वर्त्तने । ननु द्युतादिष्वेव वृतादयः प-
ठ्यन्ते । तथा च तत्ककौण्डिन्यायनेयं प्राप्तिवृद्धयः पूर्वा प्राप्ति वा-
धेत । ततश्च 'अवृत्तत्, अवर्तिष्ट' इति लुङि पूर्वेण विकल्पो न सिद्ध्येत् ।
तथाचोत्तरसूत्रे चकारः क्रियते । लुटीति विशेषविधिना स्यसनोरियं
प्राप्तिर्मा वाधीति । (?) । अन्यथा कृपेरपि वृताद्यन्तर्भावाद्नेनैव सिद्धे कि-
ञ्चकारणेति ध्वत् ? सत्यम्, द्युतादिपाठसामर्थ्याद्दृतादिभ्यो लुङि
भविष्यति । यद्वा लुङीति स्वरधिष्यते ।

लुटि च कल्पः (अष्टा०सू१-३-९३) । लुटि म्यसनोश्च कृपेः पर-
स्मैपदं वा स्यात् । कल्पासि, कल्पस्याति, अकल्पस्यत् । चिकल्पसति ।
"नासि च कल्पः" (अष्टा०सू०७-२-३०) इतीदृप्रतिषेधः । पक्षे क-
ल्पितासे । कल्पिष्यते, अकल्पिष्यत । चिकल्पिष्यते । इहेणिनषेधो
नास्ति । तत्र हि "गमेरिद् परस्मैपदेषु" (अष्टा०सू०७-२-५८) इत्यतः
परस्मैपदेष्वित्यनुवर्त्तते । ऊदित्वात्पाक्षिक इडभायन्त्वस्येव । स्यादे-
तत्, स्यसनोरित्यस्य स्वरितत्वमेवास्तु "वा क्यप" (अष्टा०सू०१-
३-९०) इति वाशब्दस्य यथा । तथा च "स्वरितेनाधिकारः" (अष्टा०
सू०१-३-११) इत्येव सिद्धे किञ्चकारेण ? सत्यम्, स्पष्टार्थश्चकारः ।
अत एवानुर्कषणार्था सर्वे चकारा भाष्ये प्रत्याख्याताः ।

इति श्रीशब्दकौस्तुभे प्रथमस्याध्यायस्य तृतीये पादे
द्वितीयमाह्निकम् ॥ पादश्च समाप्तः ॥

आकडारादेका संज्ञा (अष्टा०सू०१-४-१) । इत ऊर्ध्वे कडाराः
कर्मधारये (अष्टा०सू०२-२-३८) इत्यतः प्रागेकस्य एकैव संज्ञा स्यात् ।
तत्रोभयोः सावकाशत्वे "विप्रतिषेधे परम्" (अष्टा०सू०१-४-२) इति
परैव । निरवकाशत्वे तु सैवेति विवेकः ।

तत्र परस्या उदाहरण—'धनुषा विध्यति' इति । शरणामपायं प्र-
त्यविधिभूतस्यैव धनुषो व्यधत्तं प्रति साधकत्वमित्युभयप्रसङ्गे परत्वा-
त्करणसंज्ञा अपादानसंज्ञां बाधते । तथा 'कांस्यपाण्याम्भुङ्गे' इत्यधि-
करणसंज्ञा 'धनुर्विध्यति' इति कर्तृसंज्ञा (१) च । तदुक्तम्—'अपादानमु-
त्तराणि' इति ।

निरवकाशायास्तुदाहरणम्—'अततक्षत्' इति । अत्र हि "संयोगे
गुरु" (अष्टा०सू०१-४-११) इति गुरुसंज्ञा लघुसंज्ञां बाधते । तेन
"सन्बलघुति" (अष्टा०सू०७-४-९३) इत्येतन्न प्रवर्त्तते ।

(१) अपादानसंज्ञां बाधते इत्यर्थः ।

स्यादेतत् । भपदसंज्ञाभ्यां तर्हि अङ्गसंज्ञा याध्येत । तथा च 'गार्ग्यः' इत्यत्र "यस्येति च" (अष्टा०सू०६-४-१४८) इति लोपो न स्यात् । 'धानुष्कः' इत्यत्राङ्गस्योच्यमाना वृद्धिर्न स्यात् । अङ्गसंज्ञा तु 'कत्तं व्यम्' इत्यादौ साधकाशा । नहि धातुप्रत्यये पूर्वस्य भपदसंज्ञे स्तः ।

अत्राहुः—“सुपि च” (अष्टा०सू०७-३-१०२) “वहुवचने श्लेयेत्” (अष्टा०सू०७-३-१०३) “तद्धितेष्वचामादेः” [अष्टा०सू०७-२-११७] इत्यादौ स्वादिषु तद्धितेषु चाङ्गस्य कार्यविधानं समावेशस्य प्रापकम् । द्विविधा हि स्वादयः—यजादयो यलादयश्च । तत्र यथाक्रमं भपदसंज्ञाभ्यां भाव्यम् । ताभ्यां चाङ्गसंज्ञायाधे निर्विपया एव तत्तद्विधयः स्युः ।

गुरुलघुसंज्ञे घणमात्रस्य विधीयेते, नदीघिसंज्ञे तु तदन्तस्येति ताभ्यां समाविशत । तेन 'घात्सीयन्धुः' इत्यत्र 'नदी यन्धुनि' (अष्टा०सू०६-२-१०९) इति पूर्वपदान्तोदात्तत्वं, 'हे घात्सीयन्धो' इत्यत्र "गुरोरनृतः" (अष्टा०सू०८-२-८६) इति ष्टुनञ्च सिध्यति । तथा विद्य ना च विनरौ "द्वन्द्वे घि" (अष्टा०सू०२-२-३२) इति पूर्वनिपातः । विनरावाचष्टे विनयति प्रविनय्य गत । "ल्यपि लघुपूर्वात्" (अष्टा०सू०६-४-५६) इति णेरयादेश । यथा चायादेशे कत्तंवे टिलोपो न स्यानिवत्तथा "अच परस्मिन्" (अष्टा०सू०१-१-५७) इत्यत्र द्युत्पादितम् । यत्कं विन्त्रोर्भाषो यन्त्रम् "इगन्ताद्य लघुपूर्वात्" [अष्टा०सू०५-१-१३१] इत्याणिति, तद्यन्त्रम्, "द्वन्द्वमनोहादिभ्यश्च" [अष्टा०सू०५-१-१३३] इति घुन्प्रसङ्गादिति कैयटः । पुरुषसंज्ञा तु परस्मैपदसंज्ञां न याधते "णलुत्तमो वा" (अष्टा०सू०७-१-९१) इति प्रापकात् । अन्यत्रापि यत्र समावेश इष्टस्तत्र चकारादिना स्थस्थाने साधयिष्यते । भाष्ये तु पाठान्तरमप्युपन्यस्तम्—“प्राकङ्कारात्परं कार्यम्” इति । अस्यार्थः—प्राकङ्कारात्सहास्यं कार्यं परम्यादिति । संज्ञाप्रकरणादि संज्ञारूपमेवेह कार्यम् । परासंज्ञेत्येष तु न स्म्रितम् । "विप्रतिषेधे" (अष्टा०सू०१-४-२) इत्युत्तरसूत्रे परद्वार्यमित्यस्यानुवृत्तिर्वया स्यात् । तत्र यस्याः संज्ञायाः परस्याः पूर्वयाऽनयकाशया याधः प्रातः सा पराऽनेन विधीयेते । एतदेव च प्रापकमिह प्रकरणे संज्ञानां याध्वयाधकमावस्य । तेन परयाऽनयकाशया साधकाशा पूर्वा याध्यते । द्वयोस्तु साधकाशयोर्विप्रतिषेधे परया पूर्वा याध्यते इति । अस्मिन्पक्षे अङ्गसंज्ञा परा कत्तंया भपदसंज्ञे तु पूर्व, एवं यत्र यत्र समावेश इष्टस्तत्र सर्वत्र योऽप्यम् । अस्मिन्पक्षे प्रायिव इति न सिध्यति । तथाहि, "अनोरप्" (अष्टा०सू०५-१-१०५) "उन्दमि घ्" (अष्टा०सू०५-१-१०६)

“सिति च” (अष्टा०सू०१-४-१६) इति पदसंज्ञैवेष्टा । तेन तत्र परं कार्य-
मिति वचनाद्भ्रसञ्ज्ञापि स्यात् । ततश्च “ओर्गुणः” [अष्टा०सू०६-४-
१४६] प्रसज्येत । पदत्वप्रयुक्तेनावग्रहेण सित्करणं सार्थकं स्यात् ।
“शेषो बहुव्रीहिः” [अष्टा०सू०२-१-२३] “शेषो च्यसखि” [अष्टा०सू०१-
४-७] इति शेषग्रहणं चास्मिन्पक्षे कर्तव्यं स्यात् । अन्यथा हि ‘उन्मत्त-
गङ्गम्’ इत्यादौ “अन्यपदार्थं च सञ्ज्ञायाम्” (अष्टा०सू०२-१-२१) इति
सत्यामव्ययीभावसञ्ज्ञायां परङ्कार्यमिति वचनाद्बहुव्रीहिसञ्ज्ञाऽपि
स्यात् । ‘मत्यै’ इत्यत्र नदीसञ्ज्ञापयाये घिसंज्ञाऽपि स्यात् । ततश्च
गुणप्रसङ्गः । वस्तुतो बहुव्रीहौ शेषग्रहणं पाठद्वयेऽपि कर्तव्यं, घिसंज्ञा-
यान्तु पाठद्वयेऽपि न कर्तव्यमिति तत्रैव वक्ष्यामः ।

इदं त्ववधेयम् । एका संज्ञेति पाठेऽपि सञ्ज्ञाग्रहणं न कर्तव्यम् । एके-
त्युक्तेऽपि सञ्ज्ञाधिकारादेव तद्भावात् ।

स्यादेतत्, “आह्नद्वात्” इत्येवोच्यताम् । न हि “चार्थे द्वन्द्वः”
[अष्टा०सू०२-२-२९] इत्यतः परत्रेदमुपयुज्यते । सत्यम्, तथा सति
“द्वन्द्वश्च प्राणितूर्यं” [अष्टा०सू०२-४-२] इत्यस्याप्यवधित्वं सम्भाव्येत ।
ततश्च सम्बुद्धिसञ्ज्ञामन्त्रितसञ्ज्ञयोः समावेशो न स्यात् । ननु “आ-
कडारात्” इत्युक्तेऽपि “प्राकडारात्समासः” [अष्टा०सू०२-१-३] इत्य-
स्यावधित्वं कुतो न स्यादिति चेत् ? व्याप्तिन्यायाल्लिङ्गाच्च । यदयं
“तत्पुरुषः” (अष्टा०सू०२-१-२२) “द्विगुश्च” [अष्टा०सू०२-१-२३] ऽया-
मते । समावेशार्थं हि च तत् । वस्तुतस्तु “संख्यापूर्वो द्विगु” [अ०
सू०२-१-५२] इत्यत्रैव चकार पाठ्यः । तावतैव “दिव. कर्म च” [अष्टा०
सू०१-४-४३] “तत्प्रयोजको हेतुश्च” [अष्टा०सू०१-४-५३] इत्यादाविव
समावेशसिद्धेः । “द्विगुश्च” (अष्टा०सू०२-१-२३) इति सूत्रान्तरं तु न
कर्तव्यमेव । एवं समानाधिकरणसमासप्रकरणं समाप्य “कर्मधार-
यश्च” इत्येव पाठ्यम् । “तत्पुरुषः समानाधिकरणः कर्मधारयः” [अष्टा०
सू०१-२-४२] इति सूत्रं तु मास्त्विति दिक् ।

विप्रतिषेधे परङ्कार्यम् [अष्टा०सू०१-४-२] । विरोधे सति कृत्यर्हं
यत्परं तत् स्यात् । विप्रतिपूर्वात्सेधतेर्घञ्, “उपसर्गात्सुनोति” (अष्टा०
सू०८-३-६५) इति पत्वम् । उपसर्गवशाच्च विरोधार्थकत्वम् । ‘कार्यम्’
इत्यत्र “अर्हे कृत्यर्हश्च” (अष्टा०सू०३-३-१६९) इत्यर्हार्थं कृत्यप्रत्ययः ।
तेन तुल्यबलविरोध इति पर्यवस्यति । नह्यपवादादीनां सन्निधौ उत्स-
र्गादीनां कृत्यर्हत्वं, तैर्वाधितत्वात् । तत्र नित्यमावश्यकत्वाद्वाधकम् ।
अन्तरङ्गान्तु लाघवात् । अपवादस्तु वचनप्रामाण्यात् । तद्भिन्नस्तु प्र-

कृतसूत्रस्य विषयः । तदुक्तम्—“परनित्यान्तरङ्गापवादानामुत्तरोत्तरस्य
बलधत्त्वम्” [प०भा०३८]इति । जातिपक्षे विध्यर्थं सूत्रम् । वृक्षेषु, वृक्षा
भ्याम् इत्यत्र हि लब्धावकाशयोरेत्वर्धत्वशास्त्रयोर्वृक्षेभ्य इत्यत्र युग
पदप्रसङ्गे सति गमकाभावादप्रतिपत्तिरेव स्यात् । तदुक्तम्—“अप्रतिप-
त्तिर्वाभयोस्तुल्यवल्गत्वात्” इति । तत्रास्माद्वचनात्परस्मिन्कृते
यदि पूर्वस्थापि निमित्तमस्ति तर्हि तदपि भवति । यथा ‘मिन्धकि’
इत्यत्र परत्वाद्धिभावे कृतेऽप्यकच् । तदुक्तं—“पुनः प्रसङ्गविज्ञानात्सि-
द्धम्” (प०भा०३९)इति । व्यक्तिपक्षे तु तद्यक्तिविषयकयोर्लक्षणयोरन्यत्र
चरितार्थत्वासम्भवास्यस्यव्यानीयराभिव पर्याये प्राप्ते नियमार्थमिदं
सूत्रम्—विप्रतिपेधे परमेध न तु पूर्वमिति । एतल्लक्षणास्माच्च तत्र पूर्व
स्यानारम्भोऽनुमीयते । तथाच जुहुताश्चमित्यत्र परत्वात्ताडि कृते
स्थानिवद्भावेन घित्व न भवति । तदुक्तं—“सकृद्गतौ विप्रतिपेधे यद्वा-
धितं तद्वाधितमेव” (प०भा०४०)इति । जातिव्यक्तिपक्षयोश्च लस्यानुरो-
धाद्यवस्थेत्युक्तं पस्पशायाम् । नित्यादिषु तु नास्य प्रवृत्तिरित्युक्तम् ।
तेन रधेर्णिचि “अत उपधायाः” (अष्टा०सू०७-२-११६) इति वृद्धि परा-
मप्यनिर्यां याधित्वा “रधिजभोः” (अष्टा०सू०७-१-६१)इति नुमेव ।
न च सोऽपि शब्दान्तरप्राप्त्याऽनित्य पथेति धाव्यम्, कृताकृतप्रसङ्गि-
त्वमात्रेणापि क्वचिन्नित्यताभ्युपगमात् । तेन ‘रन्धयति’ इति सिद्धम् ।
तथा ‘अदुद्भवत्’ इत्यादावन्तरङ्ग उचह् परमपि लभूपधगुणं याधते ।
तथा ‘शुनः’ इत्यत्रान्तरङ्गत्वात् “सम्प्रसारणाच्च” (अष्टा०सू०६-१-१०८)
इति पूर्वत्वम् । अहोपे तु सति तस्य स्थानिवत्त्वाद्यण् स्यात् । ‘यहुस्या
नगरी’ इत्यत्र “अन उपघालोपिनः” (अष्टा०सू०४-१-२८) इति ङीप्
स्यात् । सिद्धान्ते गौरादिलक्षणो ङीप् तु न, उपसर्जनत्वात् । यत्पि-
ह्यभाष्यं ‘यहुशुनी’ इति, तत्सिद्धान्तेन स्थितम्, अहोपाभ्युपगमपक्षे
प्रवृत्तत्वात् । एतच्चदेव कैयटे आमात्सुश्रीयमाप्यकैयटयोश्च स्पष्टं
न्यायसिद्धञ्च । यत्तु “यहुस्वेत्येष भवितव्यम्” इति डाप्पुत्रे भाष्यम्,
तदिह साधकतया न प्राप्यम् । डाप्पक्षमेवोपक्रम्य ‘यहुशुका’ इति रूपे
तिरस्कृर्तुं तस्य प्रवृत्तत्वात् । ‘शृक्ष इह’ इत्यादौ त्यन्तरङ्गेण गुणेन श्राघौ
धाप्यते । न चासौ अपघाद्ः कथं याप्यतामिति धार्यम्, समानाश्रये
तस्य चरितार्थत्वात् । तथा च घातकम्—“इण्टिशीनामाद्गुणः सप-
ण्दीर्घत्वात्” (का०या०) इति । इह शीनामिति नदीत्याम्नुट्, विभक्तिप-
रतया नित्यस्त्रीत्वात् । अत एव “शौट् इयाम्” (का०या०) इति प्रयोगः
उदाहरणन्तु ‘अपजे इन्द्रं, वृक्षे इन्द्रं, सयं इह’ इति बोध्यम् । इदाम्तरङ्गं

बलवदिति लाघवस्यायमूलकमिति कैयटः । “अचः परस्मिन्” [अष्टा० सू०१-१-५७] इति सूत्रे भाष्यमप्येवम् । “असिद्धं बहिरङ्गम्” (प०भा०५०) इति तु “वाट ऊट्” (अष्टा०सू०६-४-१३२) इत्युट्प्रहणेन ज्ञापितम् । “पत्वतुकोः” [अष्टा०सू०६-१-८६] इत्यनेन तु तदपवादभूतं “नाजानन्तर्ये” (प०भा०५१) इति । तत्र “असिद्धम्” (प०भा०५०) इत्यनया ‘पचावेदम्’ इत्यादवैत्वाभावाद्यर्थमवश्याश्रयणायया गतार्थत्वाद् “अन्तरङ्गं बलीयः” इति न कर्तव्येतीहृत्यं भाष्यं विरुद्धम् । न्यायसिद्धताया उक्तत्वात् । किञ्च सापवादयाऽसिद्धपरिभाषया कथं निरपवादाया गतार्थता ? अथ “पत्वतुकोः” (अष्टा०सू०६-१-८६) इत्यनेन “असिद्धं बहिरङ्गम्” (प०भा०५०) इत्यस्या अनित्यतैव ज्ञाप्यते, लाघवात्; न तु “नाजानन्तर्ये” (प०भा०५१) इति, गौरवात् । तर्हि प्रबलमिदं भाष्यम् । स्फुटीकृतं चेदम् “अचः परस्मिन्” (अष्टा०सू०१-१-५७) इति सूत्रेऽस्माभिः । एवञ्चाचोरानन्तर्यमिति द्विविधं विवक्षितम् । नचेत्यादयोऽपि प्राचाङ्गलहा मुधैव । एवञ्च “अन्तरङ्गानपि विधीन् बहिरङ्गो लुगवाघते” (प०भा०५२) इत्यपि गतार्थम् । “पत्वतुकोः” (अष्टा०सू०६-१-८६) इति चाकृतितुग्रहणेन वाऽनित्यताज्ञापनात् “आदेवमानण्” (अष्टा०सू०४-४-१२६) “इवयुव” (अष्टा०सू०६-४-१३२) इत्यादिनिर्देशाच्च । तेन ‘गोमन्त्रियः’ इत्यादि सिद्धम् । आचारकपि तवममादिवाधे च क्रमेण प्रत्ययोत्तरपदग्रहणस्य कृतार्थत्वात्तदीयज्ञापकता प्रवादोऽपि यथाश्रुताभिप्रायेणैवेति दिक् ॥

॥ इति श्रीशब्दकौस्तुभे प्रथमस्याध्यायस्य
चतुर्थे पादे प्रथममन्विकम् ॥

यूख्यपार्यौ नदी [अष्टा०सू०१-४-३] । इवर्णावर्णान्तौ नित्यस्त्रीलिङ्गौ नदीसंज्ञौ स्तः । दीर्घान्तयोरेषा संज्ञा व्यतिष्ठते, अण्वेन सवर्णप्रहणात् । ह्रस्वान्तयोस्तु प्राप्ताप्येवा परया घिसंज्ञया बाध्यते । तेन ‘मते, घेनो’ इत्यादौ “अम्भार्यनयोः” [अष्टा०सू०७-३-१०७] इति ह्रस्वो न भवति । ननु शेषग्रहणाद् घिसंज्ञा कथं भवेदिति चेत् ? न, शेषग्रहणस्य प्रत्याख्यातत्वात् । तथाहि, एका संज्ञेति पाठे तावच्छेषस्य ग्रहणं व्यर्थमिति स्पष्टमेव । अपरङ्कार्यमिति पाठे तु दीर्घान्ते सावकाशां नदीसंज्ञां पुन्रपुंसकयोः सावकाशा घिसंज्ञा ‘हं मते’ इत्यादौ परत्वाद्वाधिभ्रते । ‘मते, घेनै’ इत्यादौ तु निरवकाशाऽपि “ङिति ह्रस्वश्च” (अष्टा०सू०१-४-६) इति नदीसंज्ञा घिसंज्ञा न बाधेत । अतः

शेषग्रहणं कृतम् । तदपि वस्तुतो व्यर्थमेव, नदीसंज्ञावचनसामर्थ्यादेव
 घिसंज्ञावाधोपपत्तेः । ह्रस्वलक्षणा हि नदीसंज्ञा । सा च प्रत्ययापेक्षत्वा-
 द्बहिरङ्गा । तत्रान्तरङ्गायां घिसंज्ञायां "घेडिति" (अष्टा०सू०७-३-१११)
 इति च गुणे कृते ह्रस्वाभावान्नदीसंज्ञा निर्विपर्या स्यात् । तदुक्तम्—
 "तत्र वचनप्रामाण्यान्नदीसंज्ञायां घिसंज्ञाभावः" इति । यद्वा, इत्थ ऊध
 यू "वा छन्दसि" [अष्टा०सू०६-१-१०७] इति पूर्वसवर्णः । तेन दीर्घ-
 योरेवेयं नदीसंज्ञा । न चैवं "डिति ह्रस्वश्च" [अष्टा०सू०१-४-६] इति
 सूत्रे ह्रस्वांशोऽनन्वयः स्यादिति वाच्यम्, विभक्तिविपरिणामेन योः
 सवर्णो यो ह्रस्व इति व्याख्यानान्त । उदाहरणन्तु 'गौर्धै' 'वर्षै' इत्यादि ।
 यू इति किम् ? मात्रे, स्वस्त्रे । ख्याय्यौ किम् ? घातप्रभये ।

स्यादेतत् । ख्रियमाचक्षते इति विप्रदे ख्याययायाधिति प्राप्नोति ।
 "आतश्चोपसर्गो" [अष्टा०सू०३-१-१३६] इति कप्रत्ययस्य 'सुगलः' इत्या-
 दौ सावकाशस्य परंण कर्मण्यणा वाधितत्वात् । सत्यम्, मूलविभु-
 जादिश्वात्कः । यद्वा, विचप्रत्ययो भविष्यति । एतेन "तत्प्रत्ययञ्चान्य
 शास्त्रम्" (जै०सू०१-४-४) इति जैमिनिसूत्रमपि व्याख्यातम् । नन्वे-
 मपि ख्रियामित्येषास्तु किमधिकेन ? मैयम्, आसमन्ताच्छाते इति
 व्युत्पत्त्या नित्यस्त्रीत्वलाभार्थं तदुपादानात् । तेन 'प्राप्तये सेनान्ये
 स्त्रियै' इत्यत्र न भवति । प्राप्तं सेनाञ्च नयतीति हि क्रियाशब्दावेतौ
 लिङ्गप्रयसाधारणौ । अत एव 'भाष्यै ब्राह्मण्यै' इति भाष्योदाहरणं
 चिन्त्यमिति कथं, भाष्यानकर्तृत्वस्यापि लिङ्गप्रयसाधारणत्वात् ।

स्यादेतत्, आसमन्ताद्धीर्यस्या इति विप्रदे उत्तरपदस्य नित्यस्त्री-
 त्वात् नदीत्वमस्तु "प्रथमलिङ्गग्रहणं च" (का०वा०) इति ग्रह्यमाण
 स्यात् । 'अतिलक्ष्यै ब्राह्मणाय' इतिषत् । तत्कुतो भाष्यस्य चिन्त्य-
 तेति चेत् ? न, तथा सति यणो दुर्लभत्वात् । "गतिकारकपूर्वस्येवते"
 इत्यत्र हि गतिसाहचर्यात्कारकपूर्वस्यापि नित्यसमासस्य ग्रहणम् ।
 गतिसमासश्च प्रतिपदोक्त एव गृह्यते । तेन 'दुर्धियः' 'निर्भियः' 'बुद्धि
 कर्मिया पलायमानस्य' इत्यादावनित्यसमान्तरवाप्यणिनि पुरुषोत्तम-
 प्रभृतयः । अत एव "कृन्नेज्जन्तः" (अष्टा०सू०१-१-३९) इति सूत्रे "माना
 समस्यदृश्य" इति मन्त्रव्याख्याया 'दुर्धियः' इति कथंतेपञ्च प्रयुक्तः ।
 अदुराधिप्रकर्षेण बहुर्मादिणोऽन्वयार्थकथनम् । व्याख्येयमन्त्रे तु दुर्धं स्या
 यतीति विप्रदे नित्यसमास एव संस्यः । लतो यत् । "दुरं नाशशश
 दमस्येषु" (का०वा०) इति पृषोदरादिसूत्रस्यवार्तिकेन उक्तदृष्टये ।
 यत्तु तद्वार्तिकव्याख्यायसरे दुर्धं व्यापतीति विगृह्य "आतश्चोपसर्गो"

(अष्टा०सू०३-१-१३६) इति कप्रत्यय इति कैयटहरदत्तादिभिरुक्तम् ,
तच्चिन्त्यम् । अन्तस्वरितानुरोधेन अधोनुरोधेन च "रयत्यात्" (अष्टा०
सू०६-१-११२) इतिवत्कृतयणादेशानुकरणतयैव वार्तिकस्य व्याख्ये-
त्वात् । "सर्वस्य दुर्बधेः अहंतिरुपद्रव. नोस्मान् मा वर्धात्" इति तृती-
यचरणस्थेन सहान्वयः । "अमेरतिः" [उ०सू०५०८] इत्यनुवर्तमाने
"हन्तेरंहच" [उ०सू०५११] इत्यंहादेशोऽतिश्च प्रत्ययः । अहंतिशब्दस्य-
प्रादेशनं निर्घणमपवर्जनमंहतिः (अ०को०२-७-३०)

इत्यमरकोशादिवलाहाने रुढां तु प्रद्वेषयुक्तमाभिचारिकाद्यङ्गभूतमेव
तदिह ग्राह्यम् । उणादीनामव्युत्पत्तिपक्षाश्रयणादन्तोदात्तता । "बहिव
स्यतिभ्यश्चित्" (उ०सू०५०९) इति चिद्ग्रहणानुवृत्तेरिति तु तत्त्वम् । एतेन
"मानो गर्वः" इति व्याचक्षाणा अपि प्रत्युक्ताः, पदद्वयत्वस्याध्यापकस-
म्प्रदायसिद्धत्वात् वाक्यशयानुगुण्याच्च । तस्माद् 'आध्यै ब्राह्मण्यै' इति
भाष्योदाहरण चिन्त्यमिति स्थितम् । प्राक्सुवुरपत्तेर्यत्र समासस्तत्रैव
गतिकारकपूर्वस्येष्यत इति यण् प्रवर्त्तत इति वदतां श्रीपतिदत्तादीनाम
पि मते कैयटाकं चिन्त्य दृढमेव । वस्तुतस्तु आध्यानमार्थीरिति व्युत्पाद्य
गुणगुणिनोरभेदविवक्षयैव प्रयोगोऽयमिति चिन्त्योद्धारोऽवधेयः । हर-
दत्तस्वाह—नित्यस्त्रीत्व नाम न लिङ्गान्तरानभिधायकत्वं, किन्तु श-
ब्दान्तरसमभिधायारं विनैव स्त्रियां वर्त्तमानत्वं तत् । वृत्तिस्वरसो-
ऽप्येवम् । कथन्तर्हि 'ग्रामण्ये' 'खलप्ये' इत्यादि प्रत्युदाह्रियते इति
चेत् ? शृणु । क्रियाशब्दत्वेऽप्यनयोः पुंसि मुख्यं वृत्तिः । पुंसामेव त्व-
यमौःसर्गिको धर्मः यद्ग्रामनयन खलपवनं वा । आध्यान तु स्त्रीपुंस-
साधारणमेवेति वैषम्यम् । तस्माद्युक्तमेवेदं भाष्यमिति ।

अत्र वार्तिकम्-प्रथमलिङ्गप्रहणञ्च । प्रयोजनं किञ्चुक्त्वमासाः ।
अस्यार्थः-यः पूर्वं स्रष्टव्यः पश्चादुपसर्जनतया लिङ्गान्तरविशिष्टं द्र-
व्यान्तरमाह तस्य नदीसंज्ञा वक्तव्या । किपि कुमारीमिच्छति कुमारी-
यति । तन; किप्, अल्लोपवलोपौ, कौ लुप्तस्य स्थानिवत्त्वनिपेक्षाश्च
यण् । यद्वा, कुमार्यतीति कुमारी, आचारकिश्तात्कर्त्तरि किप् । कु-
मारी ब्राह्मणः । ङप्रन्तत्वात्सुलोपः । तस्मै कुमार्यै ब्राह्मणाय ।

स्यादेतत् । इह क्यञ्चिपोः प्रकृतेभूतस्य ङीबन्तस्यापि नित्यस्त्री-
त्व दुर्लभ पुलिङ्गात्क्यञ्चिपोः निर्वृत्तेन त्रिलिङ्गेन समानाकारत्वादिति
चेत् ? न, अर्थभेदेन शब्दभेदाश्रयणान् । तत्र प्रथमोदाहृतस्येभ्यं रूपा-
णि-कुमारीमिच्छन् कुमारीवाचरन् वा ब्राह्मणः कुमारी, ङप्रन्तत्वात्सु
लोपः । कुमार्यै । कुमार्यः । न चेद् "अविदनुषातु" (अष्टा०सू०६-४-

७७) इतीयङ्प्रसङ्गः । “परनेकाचः” (अष्टा०सू०६-४-८२) इति यणा वा धितत्वात् । अत एव अमि शसि च कुमार्यं, कुमार्यः; प्रध्यं, प्रध्य इति-वत् । न च “गतिकारकपूर्वस्यैव” इति निषेधः शङ्क्यः, तदितरपूर्वस्य नेत्यर्थात् विशिष्टाभाषस्यापूर्वेषु सत्त्वात् । उच्ये कुमार्यं, कुमार्पाः, कुमारीणां, कुमार्पा ब्रह्मणे, हे कुमारे ब्राह्मणे इत्यादि । परत्यादेस्तु संयोगपूर्वकत्वादियङ् । पत्नियौ, परिनयः इत्यादि । शेषं प्राग्वत् । पुलि-ह्लात्पच्यडोर्निष्पन्नस्य तु अङ्चन्तत्वात्सुलोपो न । कुमारीः । हेकुमारी अनदीत्वाद्भ्रश्वो न । कुमार्यं, कुमार्पाः, कुमार्पा ब्राह्मणानां, कुमार्यं ब्राह्मणे इत्यादि । कुमारमात्मनामिच्छन्ती ब्राह्मणी कुमारीरित्यत्रापि कै-यटमते नित्यस्त्रीत्वाभावात्पुंश्वदेव रूपम् । हरदत्तमते तु लक्ष्मीवत् । अमि शसि च यण्विशेषः ।

प्रकृतमनुसरामः । “लुम्भनुष्ये” (अष्टा०सू०५-३-९८) इति लुप् । खरकुट्यै ब्राह्मणाय । यद्यप्यत्र युक्तवद्भावात्स्त्रीत्वमस्ति तथापि स्था-श्रयस्य पुंसत्वस्यापि सत्त्वात्नित्यस्त्रीत्व नास्तीति कैयटहरदत्तादयः । तच्चिन्त्यम्, ‘वञ्जाः पश्य’ इत्यादौ शसो नत्वापत्तेः । तस्मात्पुंस्यैः खरकुटीचञ्जादिशब्दैः शास्त्रीयस्त्रीत्वविशिष्ट एव लौकिकः पुमानभि-धीयते इत्येव तत्त्वम् । एवञ्च लुभः प्रवोजितत्वेन कथं गणनेत्यपि चि-न्त्यम् । समासे अतिलक्ष्मीः, बहुभ्येयसी । “ईयसञ्च” (अष्टा०सू०५-४-१५६) इति कश्चिन्नेधः । “ईयसो बहुयोदेनं” (का०वा०) इत्युपसर्जनह-स्वो न । उभयत्रापि सम्भुद्धौ ह्रस्वः टिप्सु आडागमादिकञ्च नदी-संज्ञाकार्यं योष्यम् ॥ अययस्त्रीधिययत्प्राप्तिसङ्गम् ॥ समासे तावदययवो लक्ष्म्यादिशब्दः स्त्रियामेव यत्तने इति तदानीमेव संज्ञाः । ततश्च य-र्णसंज्ञापक्षे समुदायस्य नद्यन्तरवात्कार्यसिद्धिः । तदन्तस्य संज्ञेति पक्षे तु अङ्गाधिकारि तस्य च तदुत्तरपदस्य चन्ति यचनात् । यस्तुनस्तुत्प-चनस्य प्रागेव दूषितत्वात्तदन्तरयनैव सिद्धिर्योष्या । अतित्प्रीयम्भुदि-त्यत्रापि “नदी यम्भुनि” (अष्टा०सू०६-२-१०९) इति पूर्वपदास्तोदात्तार्थं सिध्यति,—पूर्वपदस्य नद्या विशेषणात् । किञ्चुरोरपि अन्तरङ्गपारिक-पादेः प्रागेव प्रवृत्ता लक्ष्णा वदित्स्तेन लिङ्गन्तरयोरेव न निश्चिन्ने त्वक-रित्पृक्केऽशक्यत् । “महत्तम्भुदाः” (प०मा०६६) इत्यस्यानिष्पत्त्या “म-चः परस्मिन्” (अष्टा०सू०१-१-५७) इति सूत्रे वर्णितत्वात् ।

स्यादेतत् । इयङ्गवद्दृष्टानप्रतिषेधे यण्दृष्टानप्रतिषेधप्रसङ्गोऽय-पस्येयङ्गवद्दृष्टानत्वात् । यथा एवययस्य स्त्रीधियेवत्प्राप्तिसमुदायस्य नदीसंज्ञेत्युक्तम्, तथाययस्येवदृष्टानत्वात्समुदायस्य यण्दृष्टान-

स्यापि प्रतिषेधः स्यात् । यथा स्त्रियै आर्ध्वै प्रध्वै ।

अत्राहुः,—इडुवड्भ्यामङ्गमाक्षिप्यते,—अङ्गाधिकारे तयोर्विधानात् । तेन यस्याङ्गस्येयडुवड्ङौ निर्वर्तने तस्य नदीसंज्ञानिषेधः । 'आर्ध्वै' इत्यत्र तु अवयवस्याङ्गत्वं नास्ति अङ्गस्य तु "परनेकाचः" (अष्टा०सू०६-४-८२) इति यण्विधानादियडुवड्ङः स्थानता नास्तीति निषेधाभावः । एतदर्थमेव च तत्र स्थानग्रहणम्, इयडुवड्ङोर्यदा स्थितिस्तदा प्रतिषेधा यथा स्यात्, यदा त्वपवादेन बाधस्तदा मा भूदिति । एवं "ङिति ह्रस्वश्च" (अष्टा०सू०१-४-६) इत्यत्राप्यङ्गस्याक्षेपात्सोऽपि विधिरङ्गस्यैव स्त्रीत्वे भवति, नावयवस्य । शक्यै, अतिशकटये ब्राह्मणाय । श्रियै, अतिश्रिये ब्राह्मणाय । इह तु स्यादेव-अतिश्रिये अतिश्रियै वा ब्राह्मण्यै इति स्थितं भाष्ये । न चेह नित्यस्त्रीत्वं नास्तीति वाच्यम्, हरदत्तमते तत्सत्त्वात् । कैयटमते तु "ङिति ह्रस्वश्च" (अष्टा०सू०१-४-६) इत्यत्र स्त्रीग्रहणमात्रमनुवर्त्तते, न त्वाख्याग्रहणम् । एवञ्च सुधीशब्देऽपि रूपद्वयं निर्विवादम् । सुध्यादय' पुंविदिति प्रक्रिया तु प्रामादिक्येव । अतिलक्ष्यतिचम्बोर्वातप्रमीहृहृभ्यां साम्योक्तिरप्येवम् । तथा 'स्वयभूः पुंश्च' इत्यपि प्रमाद एव ।

स्यादेतत्, 'निष्कौशाम्बिः पुमान्' इत्यत्रापि अन्तरङ्गतया नदीसंज्ञा स्यादतिलक्ष्यादौ यथा । सत्यम्, सत्यामपि तस्यां न कश्चिद्रूपे दोषः । न च सम्बुद्धिह्रस्वादिप्रसङ्गः, ह्रस्वादेशेन नद्या अपहारात् । वर्णस्य नदीत्वात् । स्त्र्याख्यत्वं तु तस्य शक्त्याश्रयतामात्रेण बोध्यम् । पर्याप्तयधिकरणताया अविबक्षितत्वात् । तदन्तस्य नदीसंज्ञेति पक्षेऽपि एकदेशविकारानभ्युपगमेन सर्वादेशस्यैव वक्तव्यत्वात् । न च स्थानिवद्भावः, अल्विधित्वात् । 'प्रपठ्य' इत्यत्रेडभावार्थं विशेषणतयाऽप्यलाश्रयणे निषेधस्य सिद्धान्तितत्वादिति दिक् । निष्कौशाम्ब्यै निष्कौशाम्बये ब्राह्मण्यै इत्यत्र तु "ङिति ह्रस्वश्च" [अष्टा०सू०१-४-६] इति विकल्पो भवत्येवेति दिक् ।

नेयडुवड्स्थानावस्त्री (अष्टा०सू०१-४-४) । इयडुवड्ङोः स्थितिः स्थानं निरपवादा प्रसक्तिर्यत्र तावीदूतौ नदीसंज्ञौ स्तः स्त्रीशब्दं विना । हे श्रीः । हे भूः । अस्त्रीति किम् ? हे स्त्रि । कथं तर्हि "विमानना सुभ्य कुतः पितुर्गृहे" इति कालिदासः । "हापितः कवासि हे सुभ्य" इति भट्टिश्च । "एकवंशप्रभवम्भुव" इति श्रीहर्षश्च । प्रमाद एवायमिति हरदत्त । "सामान्ये नपुंसकम्" (का० वा०) इति वा । कथाञ्चि त्समाधेयम् । केचित्तु तदा दावचनेन "सकृद्द्वन्द्वमनित्यम्"

इति परिभाषाज्ञापनमाधित्वानित्योऽयं प्रतिषेध इति समादधुः । किं-
न्वेतत्सकलप्रमादेषु सुवचम् । तदोदावचनप्रत्याख्यानपरमाख्यादिवि-
रुद्धञ्च । अन्ये तु "वामि" [अष्टा०सू०१-४-५] इत्यतो धाप्रहणस्य
सिंहावलोकितन्यायेनानुवृत्तस्य ध्यवस्थितविभाषापरत्वेनेष्टिसिद्धिमाहुः।
तदपि न, सिंहावलोकितन्यायस्येहाभिमतत्वे नऽप्रहणस्य "वामि"
(अष्टा०सू०१-४-५) इत्युत्तरसूत्रस्य च ध्यवस्थापत्ते । यत्तु क्तुर्दुर्घट-
वृत्तौ भ्रूशब्दाद् "अप्राणिजातेश्च" (का०घा०) इत्युडि समासे उपसर्ज-
नह्रस्वत्वे च कृते "ऊडुतः" (अष्टा०सू०४-१-६६) इत्युडि तस्य समुदा-
यमकत्वान्नोपस्थापनत्वमिति । तदतिस्थधीयः, प्रत्ययस्य भक्तताया
निष्प्रमाणकत्वात् । तत्स्थानिकस्यैकादेशस्यान्तवद्भावेन भ्रूशब्दायय
घताया अनपायात्, अङ्गाधिकारे तदुत्तत्पदप्रहणस्य निर्दिष्टादतया
समुदायभक्तेऽप्युपहृत्प्रवृत्तेश्च । 'सुभ्रूयी' इत्यादिरूपाणां सर्वसम्मत-
त्वाद्येति दिक् ।

वामि (अष्टा०सू०१-४-५) । इयडुषट्स्थानौ वा नदीसंज्ञौ स्तः
स्त्रियामामि । धीणाम्, धियाम् । भ्रूणाम्, भ्रूयाम् । द्वितीयैकवचनं
तु नेह सुत्रे गृह्यते, तत्र नदीकार्याभावात् । अत्रोत्प्रेष । स्त्रीणाम् । इह
"वाचि ह्रस्वश्च" इत्येव, कुतो न कृतम् । एवं हि द्वितीति न कर्तव्यमिति
चिन्त्यम् । घस्तुतस्तु सन्निपातपरिभाषया 'भ्रूणाम्' इति नुट् न स्या-
दत आमीत्युक्तम् । परिभाषा चैयमननैव क्षाप्यते इति ध्येयम् ।

द्विती ह्रस्वश्च (अष्टा०सू०१-४-६) । इयडुषट्स्थानौ ह्रस्वौ च
यू धा नदीसंज्ञौ स्तः स्त्रियां द्विती परे । धिये, धिये, भ्रूय, भ्रूये, कृत्ये,
कृतये, धेन्व, धेनये । अत्रोत्प्रेष । स्त्रिये । स्त्रीलिङ्गाविति किम् ? अगतये,
पायये । इह प्रथमलिङ्गप्रहण नास्ति । तेन निष्कांशाभ्यर्द्धरिषादित्यु-
क्तम् । स्त्रियमतिक्रान्तोऽतिस्त्रिरित्यत्र तु विशेषः । अतिस्त्रियां, "स्त्रियाः"
(अष्टा०सू०६-४-७९) इतीवद् । अयं हि गौणत्वेऽपि भवति । किन्तु—

गुणनाभाषात्वनुद्भिः परस्वात्पुंसि वाच्यते ।

ह्रिये नुमा च स्त्रीशब्दस्येपि द्वितीयधारायताम् ॥

"असि च" (अष्टा०सू० ७-३-११९) इति गुणः—अतिस्त्रियः । "वाम्-
शमो" (अष्टा०सू०६-४-८०) अतिस्त्रियम्, अतिस्त्रीम् । अतिस्त्रियौ ।
अतिस्त्रियः, अतिस्त्रीन् । "भाटो नास्त्रियाम्" (अष्टा०सू०७-३-१२०)
अतिस्त्रिणा । अतिस्त्रियाम् । "घेदिति" (अष्टा०सू०७-३-१११) इति गुणः—
अतिस्त्रिये, अतिस्त्रे । अतिस्त्रियोः । "ह्रस्वनघापा" [अष्टा०सू०७-१-५४]
इति नुट् अतिस्त्रीणाम् । "अच्च घेः" [अष्टा०सू०७-३-११९] अतिस्त्री ।

सङ्ग्रहश्च—

औकारे आसि नित्यं स्यादम्शसोस्तु विभाषया ।

इयादेशोऽचि नान्यत्र स्त्रियाः [१]स्यादुपसर्जने ॥

एवं क्लीबे नुमा इयङ् बाध्यते । तेन 'अतिस्त्रि, अतिस्त्रिणी' इत्यादि वारिवत् । स्त्रियान्तु "ङिति ह्रस्वश्च" (अष्टा०सू०१-४-६) इतिह्रस्वान्तत्वप्रयुक्तो नदीसंज्ञाविकल्पः । अस्तीति तु इयङ्बुङ्स्थानावित्यस्यैव विशेषणम्, तत्सम्बद्धस्यैवानुवृत्तेः । न चेहावृत्त्योऽयविशेषणता, प्रमाणाभावात् । तेन अतिस्त्रियै, अतिस्त्रिये । "औत्" (अष्टा०सू०७-३-१२८) इति बाधित्वा "इदुङ्गयाम्" (अष्टा०सू०७-३-११७) इति डेराम्-अतिस्त्रियाम् । पक्षे "अच्छयेः" (अष्टा०सू०७-३-११९) अतिस्त्री ।

शेषो घ्यसखि [अष्टा०सू०१-४-७] । ह्रस्वौ यौ यू तदन्तं सखिमिन्नमनदीसङ्घ घिसंज्ञं स्यात् । हरये, भानवे । ह्रस्वौ किम् ? ग्रामपदे, खलपदे । यू किम् ? मात्रे । असखि किम् ? सत्ये । शेषः किम् ? मत्पे । शेषग्रहणं व्यर्थमिति नदीसंज्ञासूत्रे एवोक्तम् । समासे तु सुसखेरागच्छतीत्यादौ घिसंज्ञा भवत्येव, समुदायस्य सखिशब्दाद्भिन्नत्वात् । तदन्तग्रहणं तु नास्ति, विशेष्यसम्बन्धाभावात् । यत्तु "ग्रहणवता" (प०भा०३१) इत्यादि हरदत्तेनोपन्यस्तं व्यत्याससूत्रे च कैयटेन । तत्पूर्वापरविरुद्धमिति "येन विधि" (अष्टा०सू०१-१-७२) इति सूत्रे व्युत्पादिनम् । न चैवं "यस्येति च" [अष्टा०सू०६-४-१४८] इति सूत्रे इवणस्य ईनि सखीत्युदाहरणं न युज्यते, सखिशब्दात् "सख्यांशदवीतिभाषायाम्" [का०वा०] इति ङोपि सति लोपे सवर्णदीर्घे वा विशेषाभावात् । यत्तु तत्र भाष्ये वृत्तौ चोक्तम्—असति लोपेऽतिसखेरागच्छतीत्यत्र सवर्णदीर्घस्य पूर्वं प्रत्यन्तघञ्जावादसखीति घिसंज्ञाप्रतिषेधः म्यादिति, तदसखीति प्रसज्यप्रतिषेधमाश्रित्येति कैयटादौ स्पष्टम् । अत एवापाततः पर्युदासस्यैवेह स्थितत्वात् । अन्यथा वाक्यभेदादसमर्थसमासात् । 'सुसखे.' इत्याद्यसिद्धापत्तेश्च । तस्मादीति लोपे फलं दुर्लभमिति चेत् ? अत्रोच्यते, सखी, सख्यौ, सख्यः इत्यादावनङ्गणत्वे माभूतामिति इलोप एषितव्यः । न, च सिद्धान्तेऽपि प्रातिपदिकग्रहणे लिङ्गविशिष्टग्रहणाहोपतादवस्थ्यम्, विभक्तौ लिङ्गविशिष्टाग्रहणात् । एतेन इकारलोपस्य तद्धिते एवोदाहरणं न त्वीति परत इति घञ् हरदत्तोऽपास्तः ।

पतिः समास एव (अष्टा०सू०१-४-८) । पतिशब्दः समास एव घिसंज्ञः स्यात् । भूपतये । नेह-पत्या, पत्ये । विपरीतनियमं वारयितु-

[१] 'पुंस्युपसर्जने' क्वचित् ।

मेघकारः । दृढमुष्टिना ।

स्यादेतत्, "शपोऽथसखिपती" इत्येवास्तु । समस्तस्य तु पूर्ण-
करीत्या सिद्धम् । न चोत्तरसूत्रे सख्युरपि सम्यन्वापत्तिः, याघकामा-
वात् । इष्टरूपस्य तावतापि सिद्धेः । द्वितीयस्य तु साधोऽपि छन्दस्य-
पठितस्यानापाद्यत्वात् । न चैवमुत्तरसूत्रे पष्टीयुक्तप्रहो व्यर्थः स्यादिति
वाच्यम्, इष्टापत्तेः । एवमेव हि "धोऽग्रमण्योच्छन्दमि" (अष्टा०सू०७-
१-५६) इति धोऽग्रहणं "नित्यं मन्त्रे" [अष्टा०सू०६-१-२१०] इत्यादीनि
च प्रत्याख्यातानि । "सम्बुद्धौ शाकल्यस्य" [अष्टा०सू०१-१-१६] इत्यत्रा
नापेऽग्रहणमप्येषम् । सत्यम् । यथा सखिगृहे गृहसम्वापाद्यित्यत्र पूर्वं
निपातानियमस्तथा पतिगृहे इत्यत्र मा भूत् । इह हि घित्यात्पूर्वनिपात
एव । बहुचूर्णस्य तु सुसखिन्यायेन घित्याद् 'बहुपतिना' इत्यादि घोष्य-
म् । अथ कथं "सखिना घानरेन्द्रेण"

"पतिना नीयमानायाः पुरः शुक्रो न दुष्यति" ।

"नष्टे मृते प्रयजिते लकीये च पतिते पती" ।

इत्यादि ? अत्र हरदत्तः, छन्दोषद्वयः कुर्वन्तीति । अस्यापमाश-
यः-असाधय एवेते त्रिशद्वकाद्ययाज्ययाजनादिषत्तपोमाहात्म्यशालिनां
मुनीनामरूधुप्रयोगोऽपि नातीव याघते । अस्मदादीन्प्रति तु स्मृति-
पुराणाद्यव्ययनविधियलादेव तदन्तर्गततत्पाठो न याघकः । तथाच
स्थान्द्रयेणेदं प्रयुजाना अस्मदादयः प्रत्ययन्त्येवेति नदीसंज्ञासूत्रे
माभ्यक्यटयोरपि स्थितमिदम् । यद्वा, सखेत्याख्यातः सखि, पतिरि-
त्याख्यातः पतिः, तेन सखिना, पतिना । आख्यातप्यन्तात्कर्मणि "अथ
इ." (उ०सू०५८८) इत्यौणादिक इत्यययः । लाक्षणिकत्याच्यंतयोर्विसंज्ञा
पर्युदासे प्रहणं नास्तीति दिक् । एतेन—

अर्जुनस्य सखा कृष्णः कृष्णस्य सखिरर्जुनः ।

इत्यपि व्याख्यातम् । कथं "यच्चो याचस्पतेरापि" इति माया । न
हायं समासः, अलुग्विघातकादर्शनादिति । सत्यम्, "तापुद्वे पृति"
(अष्टा०सू०६-३-१४) इति बहुलप्रहणादलुक् । एतेन द्विवस्वतिवास्तो
पती व्याख्यातौ । "पष्ट्याः पति" (अष्टा०सू०१-४-८) इत्यादिना सत्यम् ।
ये तु तत्र छन्दसार्थानुवर्तयन्ति "धियः पतिः" (शि०१-१) इत्यादिसि-
द्धये तन्मते पारस्करादिरथसुट् । केचित्तु "यायापृथिवीशुनासीरमह-
त्वदर्शीषोमवास्तोऽपतिगृहमेधाच्छथ" (अष्टा०सू०४-२-३२) इति सा-
मान्यापेक्षहापकात् पष्ट्या अलुक् । कस्कादिरवात्सत्यम् । इणः परस्य
तु पत्यमित्याहुः ।

पदकारास्तु वाचस्पतिं विश्वकर्माणम्, वास्तोष्पते प्रतीत्यादौ पृथक् पदमधीयते ।

पठ्ठीयुक्तश्छन्दसि वा (अष्टा०सू०१-४-२) । पञ्च्यन्तेन युक्तः पति-
शब्दश्छन्दसि घिसंज्ञो वा स्यात् । क्षेत्रस्य पतिना वयम् । इह योगो
विभज्यते । पठ्ठीयुक्तश्छन्दसीति । ततो वा । छन्दसीत्येव । सर्वे वि-
धयश्छन्दसि विकल्प्यन्ते इत्यर्थः । “बहुलञ्छन्दसि” इत्यादिकस्त्व-
स्यैव प्रपञ्चः ।

ह्रस्वं लघु (अष्टा०सू०१-४-१०) । ह्रस्वं लघुसंज्ञं स्यात् । लघूपधगु-
णः-चेतति । न च ह्रस्वप्रदेशेष्वपि लघुसंज्ञयैव व्यवहारः सुकरः । ‘सर्पि-
ष्ट्वम्’ इत्यादौ “ह्रस्वात्तादौ तद्धिते” (अष्टा०सू०८-३-१०१) इति पत्वा-
सिद्धिप्रसङ्गात् । गुरुसंज्ञया तत्र लघुसंज्ञाया वाधात् । तस्मादेकसंज्ञा-
धिकाराद्बहिर्ह्रस्वसंज्ञाप्रणयनं सम्यगेव कृतम् । यद्येवन्तर्हि दीर्घप्लुत-
संज्ञायाः समावेशमाशङ्क्य एकसंज्ञाधिकारेऽयं योगः करिष्यते इति
भाष्यं विरुध्यते, गुरुसंज्ञाया लघुसंज्ञाया इव गुरुलघुसंज्ञाभ्यां ह्रस्वसं-
ज्ञाया वाधप्रसङ्गात् । न च निरवकाशता, लघुसंज्ञाप्रवृत्त्युपायतामात्रेण
सार्धक्यात् । यथा पदं सङ्गं भवतीति व्याख्यायां पदसंज्ञायाः । सत्य-
म्, चकारादिना समावेशः कर्तव्य इत्याशयः । एतदपरितोपादेव वा
तत्र पक्षान्तराण्युक्तानीति दिक् ।

संयोगे गुरु (अष्टा०सू०१-४-११) । ह्रस्व गुरुसंज्ञं स्यात्संयोगे परे ।
शिक्षा, भिक्षा । “गुरोश्च हलः” (अष्टा०सू०३-३-१०३) इत्यकारप्रत्ययः ।
दीर्घञ्च (अष्टा०सू०१-४-१२) । दीर्घं गुरुसंज्ञं स्यात् । ईहाञ्चके ।

यस्मात्प्रत्ययविधितस्तदादि प्रत्ययेऽङ्गम् (अष्टा सू०१-४-१३) प्रत्ययो
यस्माद्विहितस्तदादिशब्दः प्रत्यये परेऽङ्गसंज्ञं स्यात् । रामेण । विधिरिति
किम् ? स्त्री ईयती । न चेह वतुपः स्त्रीशब्दादविधानेऽपि स विधिर
स्येवेति वाच्यम्, सन्निधानबलेन यस्माद्यः प्रत्ययो विहितस्तस्मि
न्सोऽङ्गमिति व्याख्यानात् । तदादि किम् ? वदामि, वदिष्यामि । “अ-
तो दीर्घो यञि” (अष्टा०सू०७-३-१०१) इति दीर्घः । न चायमारम्भसा-
मर्थ्यादेव भविष्यतीति वाच्यम्, “यय गतौ” “वय गतौ” (भा०आ०
४७८) आभ्यां यङ्लुकि यायामि, यायावः, यायाम्, चाचामि, चाचावः,
चाचामः इत्यादौ चरितार्थत्वात् । प्रत्यये किम् ! प्रत्ययविशिष्टस्य ततो-
प्यधिकस्य वा मा भूत् । एवं हि ‘वदध्व’ इत्युरदत्वम्य परनिमित्तत्वं न
लभ्यते । तथाच “अचःपरस्मिन्” (अष्टा०सू०१-१-५७) इति स्थानिवत्त्वा-
भावाद्भकारस्य सम्प्रसारणप्रसङ्गः । न च प्रथमसूत्रेण स्थानिवद्भावः,

अद्विधात्वात् । अत एव हि सत्यपि प्रथमलिङ्गग्रहणे तिप्कीशाम्ब्यादीं
नदीकार्यं नेत्युक्तम् ।

इह "प्रकृत्यादिप्रत्ययेऽङ्गम्" इत्येव लाघवात्प्रकृतं युक्तम् । प्रकृति-
मात्रस्य तु व्यपदेशिष्यद्भावात्सिद्धम् । योगविभागेन परिभाषार्थलाभार्थं
तथोक्तमिति तत्त्वम् । कर्ता, कारकः । इह योगो विभज्यते । यस्मा-
त्प्रत्ययविधिस्तदादिप्रत्यये इति । परिभाषेयम् । प्रत्यये गृह्यमाणे य-
स्मात्तस्य विधिस्तदादि गृह्यते इत्यर्थः । तेन "प्रिनत्यादिः" (अष्टा०सु०
६-१-१९७) इत्याद्या यत्र प्रत्ययः सप्तम्या निर्दिश्यते तत्र तदादेश्य-
णम् । तेन 'देवदत्तो गार्ग्यः' इति सङ्घातस्य अतिस्थरो न भवति । "सु-
प आत्मनः क्यच्" (अष्टा०सु०३-१-८) इत्यत्राप्यनेन तदादिनियमः ।
तत्र सुपा कर्मणस्तदादेर्वा विशेषणात्तदन्तविधिः । तेन 'महान्तं पुत्रम्'
इत्यादावनिप्रसङ्गो न । सति हि वाक्यात्क्यचि 'महत्पुत्रायति' इति
स्यात् । तथा 'देवदत्तश्चिकीर्षति' इति सङ्घातस्य घातुसंज्ञा न, 'देवदत्तो
गार्ग्यः' इति सङ्घातस्य प्रातिपादिकसंज्ञा न, 'देवदत्तो गार्ग्योयणः' इति
सङ्घातात्फळं नेति दिक् ।

अस्यापवादः "छद्मग्रहणे गतिकारकपूर्वस्यापि ग्रहणम्" (पा०भा०
२८) इति । इह च "गतिरनन्तरः" (अष्टा०सु०६-२-४९) इत्यनन्तरग्रहणं
ज्ञापकम् । तद्धि अभ्युद्भूतशब्दे उच्यते इत्ययद्विहितस्याभिप्रायस्य प्रकृ-
तिस्वरनिष्पत्त्यर्थम् । न च परत्वाद् "गतिर्गती" (अष्टा०सु०८-१-७०)
इति निघाते कृते उदात्तग्रहणानुसूत्या विधीयमानः पूर्वपदप्रकृतिस्वरो न
भविष्यतीति वाच्यम्, अपादादावित्यधिकारात्पादादीं निघाताप्रवृ-
त्तेः । तदादिनियमे तु हृतशब्दस्य कान्ताख्येऽप्युद्भूतशब्दस्याक्ताम्तावा-
त्प्राप्तिरेव नेति किमनन्तरग्रहणेन ? प्रयोजनन्तु समासतादित्यस्यराः ।
तथाहि, 'मयत्तेनकुलस्थितम्' इत्यत्र "केन" इत्यनुवर्त्तमाने "क्षेपे"
(अष्टा०सु०२-१-७७) इति समासः । "तत्पुरुषे कृति" (अष्टा०सु०६-
३-१४) इत्यनुक् । 'सांफुटिनम्' इत्यत्र "अणिजुगः" (अष्टा०सु०५-४-
१५) इति सौपसर्गादण् । अत एव वादिषुद्धिरुपसर्गादौ पर्येष्यति ।
'व्याघ्रकोशी' इत्यत्र "कर्मव्यतिहारं णच् ख्रियाम्" (अष्टा०सु०३-३-४३)
इति णच् । ततो "णचः ख्रियाम्" (अष्टा०सु० १-४-१४) इत्यण् । "न क-
र्मव्यतिहारं" [अष्टा०सु०७-३-६] इत्यैजागमानिषेचः । 'पूराशगतः' इत्यत्र
धाधादिभ्यरेणात्तोदात्ताण्यम् । ननु परिभाषां विनाऽपि "समासस्य"
(अष्टा०सु०६-१-२२३) इत्यन्तोदात्तो भविष्यतीति चेत् ? मैवम्, भाग-
व्यते स्मेति द्वि कर्मणि क । अथाय समासस्वरं बाधित्वा "गतिरन

न्तरः" (अष्टा०सू०६-२-४९) इति मधोदात्त स्यात् । सत्यां तु परिभाषायां "धाधघञ्" (अष्टा०सू०६-२-१४३) इत्यनेन कृत्स्वरापवादगतिस्वरं बाधित्वा परत्वादान्तोदात्तत्वं भवति । ननु धाधादिस्वरस्याप्यपवादो गतिस्वरः । सत्यम्, गतेरुत्तरस्य कान्तस्य यदन्तोदात्तत्वं तस्यैवासावपवादः । कारकादुत्तरस्य तु धाधादिस्वर एव भवतीति वक्ष्यते । नन्वस्तु गतिस्वरेणागुदात्त आगतशब्दः । ततो दूरशब्दस्य "स्तोकान्तिक" [अष्टा०सू०२-१-३९] इति समासः । "पञ्चम्याः स्तोकादिभ्यः" (अष्टा०सू०६-३-२) इत्यलुक् । ततः सतिशिष्टत्वात्समासान्तोदात्त एव भविष्यति । सत्यम्, अन्यार्थं कृतया परिभाषया कृदुत्तरपदप्रकृतिस्वरेणागुदात्ते आगतशब्दे प्राप्ते सगतेरपि कान्तत्वात्स्थानान्तरप्राप्तत्वाद्गतिस्वरस्य बाधकस्यापि बाधेन धाधादिस्वरो भवतीत्येवामिप्रेतं न तु स्वर एवानन्यथासिद्ध परिभाषोदाहरणम् । तथाच परिभाषा प्रातिपदिकसंज्ञायां न प्रवर्तते,—मध्येपवादन्यायेन कृद्ग्रहणस्याप्रत्यय इति निषेधमात्रबाधकत्वात् । समासेतरपदसंज्ञकपूर्वभागघटित सङ्घातो न प्रातिपदिकमिति निषेधस्तु परत्वाद्बाधक एव । तेन 'मूलकेनोपदंशम्' इत्यत्र न सुपो लुक् । न च समासविकल्पसामर्थ्यम्, "न समास" (का०वा०) इति शाकलनिषेधाप्रवृत्त्या दध्युपदंशादौ तत्सार्थक्यसम्भवात् । एतच्च "पुयोगादाख्यायाम्" (अष्टा०सू०४-१-४८) इति सूत्रे भाष्यकैयटयोः स्पष्टमिति दिक् । "भ्यङ्ः सम्प्रसारणम्" (अष्टा०सू०६-१-१३) इति सूत्रे भाष्ये तदादिनियमस्यापवादान्तरं पठितम् "स्त्रीप्रत्यये चानुपसर्जने तदादिनियमो न" इति । एतच्च वाचनिकमेवेति सर्वादिसूत्रे व्याख्यातम् । यद्वा, इह "नेयङ्ङुवङ्स्थानौ" (अष्टा०सू०१-४-४) इत्यतोऽस्त्रीत्यनुवर्त्तने । तच्च यद्यपि तत्र स्वरूपपदार्थकं तथापीहार्थपरं सम्पद्यते । प्रत्ययग्रहणे तदादि ग्राह्यां, स्त्री च्छान्मिधीयते इत्यर्थः । तेन स्त्रीप्रत्यये तदादिनियमो नास्तीति फलितम् । न चैवम् 'अतिकारोपगन्ध्यापुत्र' इत्यत्र सम्प्रसारणप्रसङ्गः, अस्त्रीत्यनेन प्रधानस्त्रियामेव प्रतिषेधात् । 'गौणमुख्ययोः' इति न्यायात् । तेन यावान् शब्दः स्त्रियं प्राधान्येनाह तावान् स्त्रीप्रत्ययान्तः न तु तनोऽधिकोऽपीति स्थितम् ।

सुप्तिङन्तं पदम् (अष्टा०सू०१-४-१४) । सुवन्तं तिङन्तञ्च पदसंज्ञं स्यात् । ब्राह्मणा ऊचुः । अन्तग्रहणमन्वत्र "संज्ञाविधौ प्रत्ययग्रहणे तदन्तग्रहणं नास्ति" (प०भा०२७) इति ज्ञापनार्थम् । गौरब्राह्मणितरा । घसंज्ञायां तरन्तग्रहणे हि सति गौरीशब्दस्य "पुंवत्कर्मधारय"

(अष्टा०सू० ८-३-४२) इति पुंवद्भावं याचित्वा पुंवद्भावाद् ह्रस्वत्वं "सि-
द् घादिकेषु" इति ऋस्वः स्यात् पठ्यतिरोतेवत् । ब्राह्मणांशब्दस्य ह्र-
स्वो न स्यात् । कथं तर्हि प्रातिपदिकसंज्ञायां कृत्तद्धितशब्दाभ्यां तद-
न्तग्रहणमिति चेत् ? अत्र भाष्यकाराः-अर्थवद्ग्रहणं तत्रानुवर्तते । त-
त्सामर्थ्यात्तदन्तग्रहणमिति ।

स्यादेतत् ; यद्यर्थवत्ता पारमार्थिकी विवक्ष्यते, तर्हि सा पदस्य
वाक्यस्य घाशक्ति, न तु कृत्तद्धितान्तस्य । तथाचार्यवत्सूत्रे वार्तिकम्-
"अर्थवता नोपपद्यते केवलेनावचनादिति । अथ सिद्धं स्वन्वयव्यतिरे-
काभ्यामिति" । तत्रत्योत्तरवार्तिकानुरोधेन प्रक्रियाशशायां कलिता
सा विवक्ष्यते, तर्हि कृत्तद्धितयोरपि सास्तीति चेत् ? सत्यम्, अत्र
एवार्थवद्ग्रहणसामर्थ्यमुक्तम् । प्रत्ययान्तेन त्वेकार्थोभूतेन प्रतीयमानो
ऽर्थ इह गृह्यते, तस्य लौकिकार्थं प्रति प्रत्यासन्नतरत्वात् । मनुष्यः प्रा-
शस्त्यपरतया तस्यैव ग्रहणात् । अत एव च तदुपादानं सार्थकम् ।
पूर्वसूत्रे ऽधातुरिति पर्युदासवलेनापि तस्याभिसम्भवात् ।

नः कवे (अष्टा०सू० १-४-१५) । क्वचि क्वचि क्वचि च नान्तमेव
पदसंज्ञं स्यात् । क्वच्-राजोयति । क्वच्-राजायते । क्वप्-चर्मा-
यति, चर्मायते । सामान्यग्रहणार्थं क्वपः ककार इति घटनो वृत्तिका
रस्य मतेनेदमुदाहरणम् । भाष्ये तु क्वपः ककारस्य प्रत्याख्यानार्थक्य-
क्वट्टिरेषह ग्रहणम् । चर्मायतीति रूप चासाधु, क्वट्टन्ततया निरवमा-
त्मेनपदाभ्युपगमात् । तथा च वक्ष्यते-"लौहितडाज्यः क्वच्छ्वने
भृशादिभ्यितराणि" (का०षा०) इति । एतच्च तृतीयस्य स्फुटीकृति-
प्यामः । नान्तमेवेति किम् ? घाच्यति, सूच्यति, तपस्यति । ननु क्व
एव नान्तमिति विपरीतो नियमः कुतो नेति चेत् ? न. डिसभ्युज्योरिति
ज्ञापकान्तलोपः प्रातिपदिकान्तस्येति ज्ञापकाच्च । अन्वया दि "न-
लोपः कवे" इत्येष सूत्रयेत् ।

मिति च (अष्टा०सू० १-४-१६) । सिति प्रत्यये परं पूर्वं पदसंज्ञं
स्यात् । असंज्ञापवाद् । "भवतष्ठकृत्तौ" (अष्टा०सू० ४-२-११) अथ-
दीयः "ऋनोरप्" (अष्टा०सू० १-१०५) "उम्दासि घम्" (अष्टा०सू० १-
१-१०६) ऋतुः प्रातोऽस्य ऋतिवयः ।

स्याद्विषयसर्वनामस्थाने (अष्टा०सू० १-४-१७) । कदापवापधियु
स्याद्विषयसर्वनामस्थानेषु पूर्वं पदसंज्ञं स्यात् । राज्ञ्यां, राज्ञिः । रा-
ज्यं, राज्ञा । सर्वनामस्थाने तु राज्ञां, राज्ञानः । भुवश्च्यो, पार-
यश्च्यः इति पदसंज्ञाया उपलब्धपानम् । "नमो मन्वये" (अष्टा०सू०

१-४-१९) इति भसंज्ञाया अपवादः । व्यत्ययेन भवतेः शपो लुक् ।

यचि भम् (अष्टा०सू०१-४-१८) । यकारादिष्वजादिषु च स्वादिष्व-
सर्वनामस्थानेषु परतः पूर्वं भसञ्ज्ञं स्यात् । गार्ग्यः, राज्ञः । वाचिकप-
डिकयोस्तु यथा भत्वाभत्वे निर्वहत्स्तथा पञ्चमे वक्ष्यते । नमोऽङ्गिरो-
मनुषां वत्युपसंख्यानम् (का० वा०) । नभसा तुल्यं वर्तते । इति
नभस्वत्, भत्वाद्भत्वाभावः । मनुष्वदग्ने । “अङ्गिरस्वदङ्गिरः” ।
“जनेरुसि” (उ०सू०२८०) इत्यत्र बहुलग्रहणानुवृत्तेर्मन्यतेरुपिप्रत्य
य. “आदेशप्रत्यययोः” (अष्टा०सू०८-३-५९) इति पत्वम् । “वृषण्व
स्वश्वयोः” (का० वा०) वृषं वृषुकं वसु यस्य सः वृषण्वसुः ।
एवं वृषण्वः । कर्मधारये षष्ठीतत्पुरुषादिर्वा यथासम्भवं बोध्यः ।
इहान्तवर्तिर्ना विभक्तिमाश्रित्य पदत्वे सति नलोपः प्रसज्येत । भत्वाच्च
न पदत्वम् । अत एव “पदान्तस्य” [अष्टा०सू०८-४-३७] इति णत्वनि-
षेधो न । “अल्लोपोनः” (अष्टा०सू०६०४-१३४) इति तु न भवति अङ्ग-
संज्ञाया अभावात् । अङ्गस्येति तत्राधिकारात् । उपसंख्यानान्येतानि
छन्दोविषयाणीति कैयटः ।

तसौ मत्वर्थे (अष्टा०सू०१-४-१९) । तान्तसान्तौ भसंज्ञौ स्तो मत्व-
र्थे प्रत्यये परे । विद्युत्वान् । भत्वाज्जश्च न । उदकेन श्वयति वर्धते उद-
श्वत् । किप् “उदश्वतोऽन्यतरस्याम्” (अष्टा०सू०४-२-१९) इति निपा
तनात्सम्प्रसारणाभावः । “उदकस्योदः संज्ञायाम्” (अष्टा०सू०६-३-५७) ।
उदश्वित्वान् घोष । यशस्वी । मत्वर्थवृत्तित्वं मनुषो विनिप्रभृतीनां
चाविशिष्टम् । अत उभयत्र भत्वप्रवृत्तिः । यथा देवदत्तशालास्था आ-
नीयन्तामित्युक्ते देवदत्तोऽप्यानीयते उद्देश्यतावच्छेदकरूपाक्रान्तत्वात् ।

अयस्मयादीनि छन्दसि (अष्टा०सू०१-४-२०) । एतानि छन्दसि
साधूनि । भपदसंज्ञाधिकाराद्ययोगान्तदुभयद्वारैर्षां साधुत्वं विधी-
यते । तथा च वाचिकम्—उभयसंज्ञान्यपीति वक्तव्यमिति । अय-
ःमयं पात्रम् । भत्वाद्भत्वन्न । अयसो विकार इत्यर्थे “द्यच्चछन्दसि”
(अष्टा०सू०४-३-१५०) इति मयट् । एतेन “मयड्वैतयोर्भावायाम्” (अष्टा०
सू०४-३-१४३) इत्युक्तेः कथमिह मयडित्याशङ्क्यात् एव निपातनादिति
वदन् न्यासकृत्परास्तः । ससुष्टुभा सक्तकता गणेन । इह ऋकृतेति
पदत्वात्कृत्वम्, भत्वाज्जश्वाभावः । जश्वाविधानार्थायाः पदसंज्ञाया
भत्वेन प्रतिबन्धात् ।

बहुषु बहुवचनम् (अष्टा०सू०१-४-२१) । बहुत्वे एतत्स्यात् । वृक्षाः ।
कथन्तर्हि दारा इति ? अथयवबहुत्वस्याथयविनि आरोपान्दविष्यति ।

न चैवमेकस्मिन्नपि वृक्षे बहुवचनापत्तिः, तत्रारोपे प्रमाणाभावात् । इ-
रादौ तु नित्यबहुवचनान्तरग्रहाहककोशादेर्दृष्टव्यवहारस्य च मान-
त्वेन वैपम्यात् ।

द्वेकयोर्द्विवचनैकवचने (अष्टा०सू०१-४-२२) । द्वित्वैकवयोरेते
स्तः । वृक्षौ, वृक्षः । इह द्वयेकशब्दौ सहपापरौ, न तु सहयेपरौ ।
अत एव द्वयेकयोरिति द्विवचनम् । अन्यथा बहुवचनं स्यात् । पूर्वसूत्रे
ऽपि बहुष्विति सहपापरमेव । बहुवचनन्तु आश्रयगतं बहुत्वं धर्ममा-
रोप्य कृतम् । तत्फलन्तु बहुः पर्यत इति वैपुल्यवाचिनो नेह प्रहणमिति
सूचनमेव । वस्तुतो व्यर्थं तत् । परत्वादेकवचनसम्भवात् । यत्तु "भा-
दशतःसहस्र्यासहस्रयम्" इति, तत्प्रायोपादमात्रम् । अत्र श्लोकयोस्ति-
सुपाङ्गमादयोप्यर्थाः सहपा चैव तथा तिराम् ।

प्रसिद्धो नियमस्तत्र नियमः प्रकृतेषु वा ।

"कर्मणि द्वितीया" (अष्टा०सू०२-३-२) इत्यादेः प्रकरणस्य "बहुषु
बहुवचनम्" (अष्टा०सू०१-४-२०) इत्यादेश्च स्यादिन्सूत्रेण सहैकयाकथनया
विधायकत्वम् । तथा "बहुषु बहुवचनम्" (अष्टा०सू०१-४-२०) इत्यादि
सूत्रयोस्तिथादिवाक्येनाप्येकवाक्यतेति पूर्वार्थस्यार्थः । तृतीयवचरणार्थ-
नियम उक्तः । चतुर्थेन तु प्रकृतार्थापेक्षः प्रत्ययनियम उक्तः । एषां पक्षार्था
यलायलाचिन्ता तु "तद्विनाश्यामर्षविभक्तिः" (अष्टा०सू०१-१-३८) इति
सूत्र एवास्माभिः कृता । इह "एकद्विबहुष्वेकवचनद्विवचनबहुवचनानि"
इति कर्तुमुचितम् । बहुशब्दश्च सहपावाच्येव प्रहीष्यते, द्विशब्दसाहच-
र्यात् । अत एव हि एकशब्दः सहपावाच्येव गृह्यते । वस्तुनस्तु इदं
सूत्रद्वयं मास्तु । एकवचनादिसंज्ञानामन्वर्थताश्रयणेन सकलेष्टिसिद्धः ।

॥ इति श्रीशब्दकोस्तुमे प्रथमाध्यायस्य चतुर्थे
पादे द्वितीयमान्हिकम् ॥

कारके (अष्टा०सू०१-४-२३) । अधिकारोऽयम् । व्यापयेन प्रथमार्थे
सप्तमी । तथाच 'भुवम्' इत्यादौ प्रतिसूत्रं वाक्यं मित्वा कारकसंज्ञा
विधीयते । तथाहि, भवापे भुवं कारकसंज्ञं स्यात् । तत् भवादानम् ।
उक्तं कारकमपादानमज्ञं स्यात् । पुनः कारकशब्दानुवृत्तिनामप्यांदि-
शेषसंज्ञाभिः सह समावेशो न तु पर्यायः । अनुवृत्तिं विनापि प्रथमवा-
क्यमात्रास्तिः । तेन 'स्तम्भेरमः' इत्यादौ अधिकरणत्वात्सप्तमी,
कारकत्वाद् "गतिकारकोपपदात्कृतः" (अष्टा०सू०६-२-१३९) इति प्रक-
ृतिस्वरद्वयं सिद्धः । यायादिस्वरस्तु न भवति, भवा साहचर्यादेरथ

एव तत्र ग्रहणात् । न चोपपदत्वादेव कृदुत्तरपदप्रकृतिस्वरौऽस्त्विति वाच्यम्, "स्तम्बकर्णयो" (अष्टा०सू०३-२-१३) इति निर्देशात्प्रातिपदिकयोस्तथात्वेऽपि सप्तमीविशिष्टयोरतथात्वात् । न हि सप्तमीविशिष्टं सप्तम्या निर्दिष्टम्, येनोपपदसंज्ञा लभेतेति दिक् ।

अन्वयां चैयं संज्ञा करोतीति कारकमिति । तेन क्रियानन्वयिनो न भवति । ब्राह्मणस्य पुत्रं पन्थामं पृच्छतीति । इह हि ब्राह्मणः पुत्रविशेषणं न तु क्रियान्वयी । ननु पुत्रोऽपि कथं कारकम् ? प्रश्नो हि जिज्ञासा । तत्र प्रष्टु कारकत्वेऽपि यं प्रति प्रश्नस्तस्य जनकत्वायोगादिति चेत् ? सत्यम्, मास्तु जनकता । क्रियान्वयमाप्रमिह विवक्षितम् । तच्चास्त्येव । एतेन सम्प्रदानस्य कारकत्वं व्याख्यातम् । यद्वा, सम्प्रदानादेरपि प्रथमं बुद्ध्यारोहात्कारकता । एव ज्ञायते करोतीत्यादौ कर्तृकर्मणोरपि बोध्यम् । कार्याव्यवहितपूर्वक्षणवृत्तीनां कथं कारणतेति चेत् ? यथा यागस्येव्यवेहि । तत्र व्यापारोऽस्तीति चेत् ? न, तावताऽपि यागस्य पूर्ववर्तितानुपपादनात् । अव्यवहितपूर्ववर्तिस्यस्वव्यापारान्यतरकत्वं कारणत्वमिति चेत् ? न, व्यापारत्वस्य कारणत्वगर्भतया आत्माश्रयापत्तेः, स्वव्यापारम्येव स्वज्ञानस्यापि प्रवेशसम्भवाच्च । अत एव ज्ञायमानं लिङ्गं पदञ्चानुमितिशब्दज्ञानयोः कारणमिति जरञ्जयायिकाः । ज्ञायमानाः पदार्थाः कारणमिति च मीमांसकाः । अत एव च रथन्तरसामादेरैन्द्रवाय्वाग्निवादै निमित्ततैर्युद्धयोः मीमांसकानाम् । अथवा उपसर्जनसंज्ञा यथा राज्ञः कुमार्या राजकुमार्या इत्यादौ यथासम्भवमन्वयाऽपि 'अर्घपिप्पली' इत्यादौ वचनाद्भवति, तथा कारकसंज्ञापि प्रतिसूत्रं विधीयमाना वचनात्सम्प्रदानादौ भवति । प्रदेशेषु तु संज्ञाप्रकारक एव बोधः । तत्तद्रूपप्रकारको धेत्यन्यदेतत् ।

स्यादेतत् । 'वृक्षस्य पर्णं पतति' इत्यादौ पर्णविशेषणस्यापि वृक्षस्य कारकतापत्तिः, 'वृक्षात्पतति, इतिप्रयोगानुरोधत् । तर्हि अस्मदीयशब्दप्रयोगवैलक्षण्यमात्रेण एकस्यैव जनकत्वाजनकत्वे व्यवतिष्ठेते इति चेत् ? अत्रेदं सिद्धान्तरहस्यम् । कारकत्वं तद्याप्यकर्तृत्वादिपट्टकञ्च वस्तुविशेषेऽनवस्थितम् । विशेषणविशेष्यवत् तर्हि गौः सर्वं प्रति गौरेव न तु कञ्चित्प्रत्यगौरितिवद्विशेषणं विशेषणमेवेति सुब्रह्मम् । तथाच किं कारकं कः कर्ता किं कर्मत्यादिप्रश्ने सर्वमित्युत्तरम् । वक्ष्यमाणकर्तृत्वकर्मत्वादेरचेतनेषु अनादिषु च निर्वाचत्वात् कथा पचिधातुव्यक्त्या उपस्थापितेऽर्थे किं कर्त्रादिकमिति प्रश्ने तु प्रकृतपचिव्यक्त्युपात्तव्यापाराश्रयः कर्ता । व्यापारव्यधिकरणफलाश्रयः कर्म ।

यद्यापारोत्तरभावेत्वं क्रियाया विद्यस्यते तत्करणम् । कर्तृकर्मणोरा
 थयोऽधिकरणमित्यादि क्रमेणोत्तरम् । विहित्यनुकूलव्यापारो हि प
 च्यर्थः । व्यापारश्चानेकधा । तत्र पचेरधिधयणतण्डुलावपनैर्घोपक
 र्पणापकर्षणफूत्कारादितात्पर्यकत्वे तदाथयो देवदत्तः कर्ता । ज्वलन
 तात्पर्यकत्वे त्वेषाः कर्तारः । तण्डुलधारणादिपरत्वे स्थाली कर्त्री ।
 अधयवधिमागादिपरत्वे तण्डुलाः कर्तारः । अथ एव कर्मकर्ता कल्प
 कर्तेत्यादिव्यवहारः । एवं 'स्थाल्या पचति' इत्यत्र तृतीयोपात्तव्यापारा-
 थयोऽपि स्थाली करणमेष, न तु तथा कर्त्री, देवदत्तादिव्यापारस्यैव
 तत्र घातृपात्तत्वात् । तथा आदिसादिभ्यामुपात्तैर्घे यद्गुः कर्ता । तस्मि-
 न्नेवार्थे भक्षयतिनोपात्ते यद्गुः कर्म । अधिपूर्वैः शौहस्थाप्रभृतिमिदगा-
 सेऽर्थे आधारः कर्म । तत्रैव केवलैरुपात्तेऽधिकरणमित्यादि । नन्वेव-
 मननुगम इति चेत् ? सत्यम्, कस्य कः पिता को भ्रात इत्यत्रेवाननु-
 गतस्यैव लक्ष्यत्वात् । अत एव प्रयोगाणां माध्यसाधुता व्यपतिष्ठते ।
 अन्यथा क्वचित्कर्तुं सर्वत्र कर्तृतापर्चा सकलप्रयोगाः सद्दीर्घेभ्यः । उक्तं
 च हरिणा—

यस्तुतस्तदनिर्द्दयं न हि यस्तु व्यपद्यतम् ।

स्थाल्या पचति इत्येषा व्यपस्था दृश्यते यतः ॥ इति ॥

अत एव प्रयोजकव्यापारव्याप्यत्वाविशेषेपि पच्यादिघातुषु प्रयो
 ज्यो न कर्म गम्यादिष्वेव तु कर्म तथा 'शौराणिकाच्छृणोति' 'नटस्य
 शृणोति' इत्यत्र पौराणिकोपादानं कारकञ्च, नटस्तु नोभयमित्यादि व
 स्यमाणं सहच्छते । नन्वेवं "लः कर्मणि" (अष्टा०सू०३-७-६९) इत्यादि-
 विधिषु किं कर्म ग्राह्यमिति चेत् ? यिनिगमकाभावात्सर्वमित्येव हि ।
 यथा मस्येत्यत्र सर्वं मम । तर्हि टिघुमादिव्यापारिभाषिकमेव कारक-
 त्वकर्मत्वादिकं स्यादिति चेत् ? को वा घृते नेति । एतावानेष परं मे
 दः-टिघुमादीनां शब्दसमाप्तमितरेषामर्थसंज्ञात्वमिति । एवञ्च "क-
 र्मणि द्वितीया" (अष्टा०सू०२-३-२) इत्यनेन यथावयमाधारादावपि द्वि-
 तीया विधीयते इति फलितम् । 'रथेन गम्यते' 'रथः गच्छति' इत्या-
 दावपि कर्तृविभक्तिरसर्गौष्ये मिदिति न तत्र लक्षणाऽऽधरणापेक्षय-
 धेयम् । विभक्तानां वाच्यान्ताभिष्कार्यन्तु कारिष्यते । एतेन ज्ञानस्य स्व-
 प्रकाशत्वे कर्तृकर्मविरोधमुद्गाययतः परास्ताः, शब्दविशेषोपाधिकस्य
 कर्तृत्वादेः प्रत्यक्षादापुक्तिमममशात् । एतेन परममवेगक्रियाफलता-
 लित्यं कर्मणं वेदपादानेऽतिव्यामिरिपादादृष्टं धात्वर्थतायच्छेदकपत्न-
 शालित्यं तदिति परिष्कार्यन्तोऽपि परास्ताः । 'मामं गमयति देवदत्तम्'

इत्यादौ गन्तरि अव्याप्तेः । त्वन्मते गमनस्य प्रकृत्यर्थत्वेऽपि तथात्वानवच्छेदकत्वात् । तत्त्वे वा पान्वयत्यादिप्रयोज्यकर्तर्यतिव्याप्तेः । तत्र पारिभाषिकमनुशासनोपयोगिकर्मत्वं वचनबलाद्यवस्थितमिति चेत् ? अपादानेऽपि तर्हि तन्नास्तीत्यवेहि, एकसंज्ञाधिकारेऽनवकाशया बाधात् । अत एव 'आत्मानमात्मा हन्ति' इत्यादौ परया कर्तृसंज्ञया कर्मसंज्ञायाधमाशङ्क्याहङ्कारादिविशिष्टात्मभेदमाश्रित्य तत्रतत्र भाष्ये समाहितमिति दिक् ।

नन्वेवं करणं कारकमिति सामानाधिकरण्यं कथम्, अस्वातन्त्र्येण पञ्चप्रत्ययायोगात् । अन्यथा कर्तृसंज्ञापत्तौ करणसंज्ञायाः पर्यायापत्तेरिति चेत् ? उच्यते, अधिकारसामर्थ्यात्कारकशब्दापनीतं स्वातन्त्र्यमवस्थान्तरगतं विज्ञायते । अवस्थान्तरे यत्स्वतन्त्रं तत्साधकतमङ्कुरणमिति । यथा 'कुक्षेत्रस्थाः काश्यां वसन्ति' इत्यादौ । कर्तुस्तु साम्प्रतिकं स्वातन्त्र्यम् । तच्च कर्तृसंज्ञायामुपयुज्यते इति । यद्वा, कारकशब्दः क्रिया परः, करोति कर्तृकर्मादिव्यपदेशानिति व्युत्पत्तेः । तथाच अपादानादिसंज्ञाविधौ क्रियायामित्यस्योपस्थित्या क्रियान्वयिनामेव तत्तत्संज्ञाः स्युः । "कारकादित्थृतयोः" (अष्टा०सू०६-२-१४८) इत्यादौ तु कारकशब्दः स्वर्यते । तेनैतदधिकारोक्तकर्त्रादिपट्टकमेव गृह्यत इति ।

ध्रुवमपायेऽपादानम् (अष्टा०सू०१-४-२४) । अपायो विभ्लेयो विभागस्तद्धेतुत्वोपहितो गतिविशेषश्चेह विवाक्षितस्तस्मिन्साध्येऽवधिभूतमपादानसंज्ञं स्यात् । वृक्षात्पतति । 'ध्रुवम्' इत्यत्र "ध्रु गतिस्वैर्ययो" (तु०प०१४००) इत्यस्मात्कुटादे पचाद्यच् । ये तु "ध्रुव स्वैर्ये" इति पठन्ति । तपामिगुपधलक्षणः कप्रत्ययः । ध्रुवतीति ध्रुव स्थिरम् । एकरूपमिति यावत् । ध्रुवमस्य शीलमिति यथा । तथा चापाये साध्ये यदेकरूपमित्युक्ते प्रकृतधातूपात्तगत्यनाविष्टत्वे सति तदुपयोगीति लभ्यते । तच्चार्थादेवाधिभूतमेव पर्यवस्यति । तेन 'धावतो ऽश्वात्पतति' इत्यादौ क्रियाया विशिष्टस्याप्यश्वस्य प्रकृतधातूपात्तक्रिया प्रत्यवधित्वन्न विरुध्यते । तथा 'परस्परस्मान्मेपावपसरतः, इत्यत्र (सृधा तुना गतिद्वयस्याप्युपादानादेकमेपनिष्ठाङ्गिति प्रत्यपरस्यापादानत्वं सिध्यति । उक्तञ्च हरिणा प्रकीर्णकाण्डे—

अपाये यदुदासीनं चलं वा यदि वाऽचलम् ।

ध्रुवमेवातदावेशात्तदपादानमुच्यते ॥

पततो ध्रुव एवाश्वो यस्मादश्वात्पतत्यसौ ।

तस्याप्यश्वस्य पतने कुड्बादि ध्रुवमिष्यते ॥

मेपान्तरक्रियापेक्षमवधित्वं पृथक् पृथक् ।

मेपयोः स्थक्रियापेक्षं कर्तृत्वञ्च पृथक् पृथक् ॥ इति ॥

अतदापेक्षादिति अपायानावेक्षादित्यर्थः ।

गतिर्धिना त्वघाधिना नापाय इति कथ्यते ।

इति तत्रैवोक्तेरघाधिनिरपेक्षस्य चलनस्यापायत्वाभावादिति भावः । 'पर्वतात्पततोऽद्वात्पतति' इत्यत्र तु पर्वताघाधिकपतनाध्यो योऽद्वास्तद्घाधिकं देवदत्ताद्यर्थं पतनमर्थः । पञ्चमी त्वघादी शक्ता । तत्राभेदेन ससर्गेण प्रकृत्यर्थो विशेषणम् । प्रत्ययार्थस्तु क्रियायां विशेषणम् । कारकाणां क्रियैव सम्यन्धात् । अन्यथाऽसाधुत्वात् । क्रियान्वये सत्येव हि कारकसंज्ञा, तत्पूर्विका विशेषसंज्ञाश्च स्थिताः । अत एवाहुः—

नासौ द्विधैव सम्यन्धः सर्वथाप्येष्ववस्थितः ।

सामानाधिकरण्येन पष्ठया वापि क्वचिद्भवेत् ॥ इति ।

सामानाधिकरण्येनेति 'नीलो घटः' इत्याद्यभिप्रायम् । 'नीलं घटमानघ' इत्यादावप्यन्तररङ्गक्रियान्वयानन्तरमेकक्रियायशीकृतानां पार्श्विक्ययो-घाभिप्रायश्च । पष्ठयेति अकारकविभक्त्येव लक्षणं 'इत्येव नमः' इति यथा । क्वचिदिति, अकारकविभक्त्येव, 'नटस्य शृणोति' इत्यादी क्रियान्वयदर्शनादिति भावः । एतेन 'भूतले घटो न' इत्यत्र भूतलाधेयत्वाभायो घटे भूतलाधेयत्वं वा घटाभावे विशेषणमिति द्वेषा व्याचक्षणा नैयायिकाः परास्ताः, उभयथाऽपि क्रियान्वयै कारकविभक्तेरसाधुत्वात्, अर्थाभावेऽप्यर्थाभावापत्तेश्च । तस्य नित्यसमासत्वात् । नभ्यस्मदुक्तोऽपि बोधोऽस्मद्देशतन्व्युत्पन्नानामनुभवसाक्षिक इति चेत् ? सत्यम्, न हि यत् बोध एव नोदेतीति शून्यः । सर्वे सर्वाधेयधनसमर्था इत्यभ्युपगमात् किन्तु तस्मिन्नर्थेऽसाधुनाम् । तथाच "सिद्धे शब्दार्थसम्बन्धे" इति पार्थिकं व्याचक्षणा भाष्यकारा आहुः— "समानायामर्थावगती साधुभिश्चासाधुभिश्च गम्यागम्येति धाप्रथमः क्रियते" इति । उक्तञ्च—

भेदाभेदकसम्बन्धोपाधिभेदनिष्पन्नम् ।

अन्यथा, नटमात्रेऽपि बोधो, नटः शृणोति ॥ इति ॥

एवञ्च कस्माद्वाक्यार्थकीदृग् बोध इति प्रश्ने यो यथा व्युत्पन्नस्य ता-दृगेवेति स्थितिः । कीदृशे बोधे साधुत्वं कुत्र नेति परं विचारविषय इति तत्त्वम् । एतेन 'घटः कर्मव्ययमानयनं कृतिः' इत्यादीनां स्वरूपावगम्येति परास्तम्, तथा व्युत्पन्नस्य बोधानुभवत् । भगवता व्युत्पन्नस्य व्युत्पत्तिरूपसदकारिभिरदाकार्यानुदयेऽपि स्वरूपव्यवधानपायात् । एतेन प्र

कृत्यर्थप्रकारको बोधो यत्र विशेष्यतया तत्र विषयतया प्रत्ययजन्य इत्यादिकार्यकारणभावं कल्पयन्तोऽप्यपास्ताः, विपरीतव्युत्पादिते व्यभिचारस्योद्भवात् । सिद्धान्ते तु घटः कर्मत्वमित्याद्यसाध्वेव । तथा हि, “अभिहिते प्रथमा” इति वार्तिकं, तत्कथं घटः कर्मत्वमिति प्रथमा ? घटानयनयोरानयनकृतां प्रति कर्मतया “कर्तृकर्मणोः” (अष्टा०सू० २-३-६५) इति पष्ठेप्रसङ्गाच्चेति दिक् ।

निर्दिष्टविषयं किञ्चिदुपात्तविषयं तथा ।

अपेक्षितक्रियञ्चेति त्रिधापादानमुच्यते ॥

यत्र साक्षाद्भातुना गतिर्निर्दिश्यते तन्निर्दिष्टविषयम् । ‘अश्वात्पतति’ यथा । यत्र तु धात्वन्तरार्थाङ्गं स्वार्थं धातुराह नदुपात्तविषयम् । यथा ‘बलाहकाद्विद्योतते’ इति । निःसरणाङ्गे विद्योतने द्युतिर्वर्तते । यथा वा ‘कुसुलात्पचति’ इति । भादानाङ्गे पाकेऽत्र पचिर्वर्तते । अपेक्षितक्रियं तु तत्, यत्र प्रत्यक्षसिद्धमागमन मनसि निधाय पृच्छति कुतो भवानिति, पाटलिपुत्रादिति चोत्तरयति; अर्थाध्याहारस्य न्याय्यताया उक्तत्वात् । इह ‘सार्थाद्धीयते’ इत्यपि निर्दिष्टविषयस्योदाहरणम् ।

स्यादेतत् । परत्वात्सार्थस्य कर्तृसंज्ञा प्राप्नोति । उक्तं हि “अपादानमुत्तराणि” इति । किञ्च सार्थस्य कर्तृत्वाभावे त्यज्यमानस्य कर्मसंज्ञा न स्यात् कर्तृव्यापारव्याप्यत्वाभावात् । ततश्च हीयते हीन इति कर्मणि लकारो निष्ठा च न स्यात् । न च कर्मकर्तर्यं लकार इति वाच्यम्, जहातेः कर्तृस्थक्रियत्वात्कर्मण्येवायं लकार इति इन्दुनोक्तत्वात् । यत्तु “अपादाने चाहोयहो” (अष्टा०सू०५-४-४५) इति सूत्रे न्यासकारेण सम्प्रदानसूत्रे कैयटेन चोक्तं कर्मसंज्ञायां कर्तृग्रहणं स्वातन्त्र्योपलक्षणम् । अतो हानक्रियायां स्वतन्त्रेणापादानेनेत्यमानस्येह कर्मतेति । तच्चिन्त्यम्, ‘मापेस्वश्वं बध्नाति’ इत्यत्र कर्मणोऽप्यश्वस्य वस्तुतो भक्षणे यत्स्वातन्त्र्यं तदाश्रयकर्मसंज्ञापत्तेः ; अत एव कर्मसंज्ञाविधायकसूत्रोपे कैयटेनोक्तम्-प्रयोजकव्यापारस्याशब्दार्थत्वात्तदपेक्षं कर्मत्वमयुक्तीमिति ।

अत्राहुः-‘सार्थाद्धीयते’ इत्यत्र कर्मकर्त्तरि लकारः । तथाहि, अपगमना जहातेरर्थः । सा च ध्रुदुपघानादिना देवदत्तस्यापगमते तत्समर्थाचरणम् । यदा तु ध्रुदुपघातादिना ‘स्वयमेवापगच्छति तदा कर्मकर्तृत्वम् । स्फुटञ्चैवं हरदत्तमाधवग्रन्थयोः ।

स्यादेतत् । ध्रुवग्रहणं किमर्थम् ? न च ‘प्राप्तादागच्छति शकटेन’ इत्यत्र

शकटेऽतिव्याप्तिवारणाय तदिति वाच्यम्, परत्वाच्च करणसंज्ञाप्रवृत्तेः । यथा 'धनुषा विध्यति' इत्यत्र । इह हि शरानिःसरणं प्रत्यवधिभावोपगमेनैव व्यधने करणतेत्युभयप्रसङ्गः । 'वृक्षस्य पर्णं पतति' इत्यादौ तु वृक्षः पर्णाविशेषणं न त्वपायेन युज्यते । न च संज्ञिनिर्देशार्थं ध्रुवप्रणम्, अपाये क्रियायां यद्वेतीत्यस्याक्षितस्य संज्ञिसमर्पकत्वात् । यद्वा, कारके इति निर्धारणसप्तम्याश्रयणात्कारकमिति लभ्यते । पूर्वत्रापि प्रथमार्थे सप्तमीत्युक्तत्वाच्च । तस्माद् ध्रुवग्रहणं चिन्त्यप्रयोजनम् ।

जुगुप्सादिरामप्रमादार्यानामुपसङ्ख्यानम् (का०षा०) । अधर्मान्तु गुप्सते विरमति प्रमाद्यति वा । संश्लेषपूर्वको विश्लेषो विभागः । स चेह नास्ति । बुद्धिकल्पितस्तु गौणत्वाच्च गृह्यते इति धात्तकारम्भः । भाष्यकारास्तु जुगुप्सादयोऽत्र जुगुप्सादिपूर्विकायां निवृत्तौ यतन्ते इत्युपात्ताविषयमेतत् । कारकप्रकरणे च गौणस्यापि ग्रहणम् । "साधकतमम्" (अष्टा०सू०१-४-४२) इति तमग्रहणाद्विज्ञात् । अपायादिपदानां स्वरितत्वाद्वा "स्वरितेनाधिकारः" (अष्टा०सू०१-३-११) गौणोऽप्यर्थो गृह्यते इति व्ययस्थापनात् । तेन युद्धिकल्पितस्याप्यपायस्य साधारित्यम् । पूर्वं हि बुद्ध्याऽधर्मं सम्प्राप्य ततो दोषदशनाप्रियतते इत्यस्यपायः । एवमुत्तरसूत्रेऽपि प्रपञ्चत्वं बोध्यमिति दिक् ।

भौत्रार्थानां भयहेतुः (अष्टा०सू०१-४-२५) । भयं भौः, त्राणं त्राः, भयार्थानां त्राणार्थानाञ्च योगे भयहेतुः कारकमपादानं स्यात् । घोरेभ्य उद्विजते विभेति, रक्षति वा त्रायते । भयहेतुग्रहणं चिन्त्यप्रयोजनम् । 'भरण्ये विभेति' इत्यादौ तु परत्वादाधिकरणसंज्ञा ।

कस्य विभ्यति क्षयाच्च जातरोषस्य संयुगे ।

इति रामायणश्लोकस्तु कस्य संयुगे इति योजनया व्याख्येयः ।

पराजैरसोढः (अष्टा०सू०१-४-२६) । परापूर्थस्य जयतेः प्रयोगेऽसोढो ह्योर्धोऽपादानं स्यात् । 'अप्ययनात्पराजयते' ग्लायतीत्यर्थः । अकर्मकक्षायम् । तत्र पशुर्धो प्राणायां दधतम् । असोढः किम् ? शत्रुम्पराजयते । अभिमघतीत्यर्थः । असोढ इति क्कार्थो भूतकालोऽत्रापि वक्षितः । तेन 'अप्ययनात्पराजयते' इत्यादि निश्चयम् । यस्नुतस्तु असोढग्रहणं व्यर्थं 'शत्रुम्पराजयते' इत्यत्र परत्वात्कर्मसंज्ञामित्येः । इह सूत्रे पराजैरिति रूपं "विपराम्याञ्जेः" (अष्टा०सू०१-३-१९) इति धासमर्पणीयम् । यत्तु परत्वात् "घटिति" (अष्टा०सू०३-३-१११) इति गुण इति दरदत्तेनाकं तत्सुत्रभाष्यादिविद्वन्मिति प्रागेव प्रपञ्चितम् ।

वारणार्थानामोप्सितः (अष्टा०सू०१-४-२७) । वारणार्थानां प्रयोगे

क्रियया आप्तुमिष्टं कारकमपादानं स्यात् । यवेभ्यो गां वारयति । “वृश् वरणे” (सु०उ०१८१४) चुरादिः । प्रवृत्तिविधातो वारणम् । ईप्सित इति किम् ? यवेभ्यो गां वारयति क्षेत्रे । नन्विह परत्वादधिकरणसंज्ञा भविष्यति यथा कृतेऽर्पाप्सितप्रहणे गोषु इप्सिततमत्वप्रयुक्ता कर्म-संज्ञा । सत्यम्, चिन्त्यप्रयोजनमेवेप्सितप्रहणम् ।

अन्तर्धौ येनादर्शनमिच्छति (अष्टा०सू०१-४-२८) । अन्तर्धाविति सप्तमी । येनेति कर्तरि तृतीया । न च कृद्योगे षष्ठीप्रसङ्गः । उभयप्राप्तौ कर्मण्येवेति नियमात् । व्यवधाने सति यत्कर्तृकस्यात्मनो दर्शनस्याभा-वमिच्छति तत्कारकमपादानं स्यात् । मातुर्निलीयते कृष्णः । “लीङ् श्लेषणे” (दि०आ०११३२) दैवादिकः । अत्रान्तर्धाविति चिन्त्यप्रयोजनम् । न ‘दिदक्षते चोरान्’ इत्यत्र हि परत्वात्कर्मता सिद्धा । इच्छतीति किम् ? इच्छायामसत्यां सत्यपि दर्शने यथा स्यात् ।

आख्यातोपयोगे (अष्टा०सू०१-४-२९) । उपयोगो नियमपूर्वकं वि-द्यास्वीकरणम् । तस्मिन्साध्ये य आख्याता तत्कारकमपादानं स्यात् । उपाध्यायादधीते । उपयोगे किम् ? नटस्य शृणोति ।

जनिकर्तुः प्रकृतिः (अष्टा०सू०१-४-३०) । जायमानस्य हेतुरपादानं स्यात् । पुत्रात्प्रमोदो जायते । इह जनिरुत्पत्तिः । “जनिरुत्पत्तिरुद्भवः” इत्यमरः (अ०को०१-४-३०) । “इज्जादिभ्यः” (का०वा०) इति जनेर्भावे इज् “जनिघ-सिभ्याम्” (उ०सू०५७९) इत्युणादिसूत्रेण वा । “जनिवध्योश्च” (अष्टा० सू०७-३-३५) इति वृद्धिप्रतिषेधः । तस्याः कर्तेति षष्ठीतत्पुरुषः । “कर्तरि च” (अष्टा०सू०२-२-१६) इति प्रतिषेधस्त्वन्तित्यः, अत एव ज्ञापकात् । यद्वा, शेषपष्ठ्या समासोऽयम् । निषेधस्तु कर्मषष्ठीविषय इति “कारके” (अष्टा०सू०१-४-२३) इति सूत्रे कैयटः । तथा चार्थमात्रस्य प्रहणाद्वा-त्त्वन्तरयोगेऽपि भवति ‘अह्लादह्लात्सम्भवति’ इति यथा । एतेन “इक्-दिनपौ धातुर्निर्देशे” (का०वा०) इतीका निर्देशोऽयमित्याश्रित्य, “गम हन” (अष्टा०सू०६-४-९८) इत्युपधालोपमर्थासङ्गतिं चोद्गाध्यन्तो मी-मांसावार्तिककाराः समाहिताः । अत्र प्रकृतिप्रहणमुपादानमात्रपरमि-त्येके । अत एव “प्रकृतिश्च प्रतिज्ञा दृष्टान्तानुपरोधात्” (ब्र०सू०) इत्य-धिकरणे ब्रह्मणो जगदुपादानतायां “यतो वा इमानि भूतानि जायन्ते” इति षष्ठमीमुपष्टम्भिकामाहुः । अन्ये तु ‘पुत्रात्प्रमोदो जायते’ इति वृ-त्तिस्वरसात्प्रकृतिशब्द इह कारणमात्रपर इत्याहुः । अस्मिन्श्च पक्षे ‘यतो वा’ इति सामान्यशब्दोऽपि उपादानरूपविशेषपरः “छागो वा म न्ववर्णात्” (जै०सू०६-८-९-३१) इति पाठन्यायात् । “अहमेव बह्वु स्याम्”

इति हि सामानाधिकरण्यं श्रूयते । तच्च चतुर्धा-स्रमे, याघायाम्, स-
भेदे, तादात्म्ये च । प्रकृते तादात्म्ये, भिन्नत्वे सत्यभिन्नसत्ताकत्वम्
आधिष्ठकः सम्यन्धविशेषो वा तादात्म्यमित्याहुस्तरमांसायां स्पष्टम् ।

मुषः प्रभवः (अष्टा०सू०१-४-३१) । भूकतुः प्रभवः प्राग्वत् । दिन-
वतो गङ्गा प्रभवति । कश्मीरेभ्यो वितरता प्रभवति । "तसु उपक्षये"
(दि.प.१२१३) भावेकः । विगतस्ता वितस्ता । अशोष्येभ्यः । अत्रोपलभते
कर्मव्यापारे प्रभवतिवर्तते । प्रकाशते इत्यर्थः । "भीशार्घानाम्" (अष्टा०
सू०१-४-२६) इत्यारभ्येयं सप्तम्युञ्जी भाष्ये प्रत्याख्याता । तथाहि चोरे
भ्यो विभेति । भयाश्रियतेते इत्यर्थः । प्रायते, रक्षणेन चोरेभ्यो नियतं
यतीत्यर्थः । पराजयते, ग्लान्या निवर्तते इत्यर्थः । धारयति, प्रवृत्तिम-
तियप्नश्चिद्यतेति । निलीयते, निलयनेन नियतंते इत्यर्थः । अधीते,
उपाध्यायाग्निःस्वरन्त शब्दे गृह्णातीत्यर्थः । प्रहणः प्रपञ्चो जायते इत्य-
त्रापि ततोऽपक्रामति । यथा वृक्षात्फलमिति लोकप्रसिध्वाध्ययेनापायो
योऽयः । प्रभवतीत्यत्रापि भयनपूर्वक निःस्वर्णमर्थः ।

अत्रेदं वक्तव्यं, निर्वाप्तानि स्वर्णादिघातवन्तराधेयिदिष्टे भ्याधेयं वृत्ति
माधित्य यथाकथञ्चिदुक्तप्रयोगानां समर्थनेऽपि मुख्यार्थपुरस्कारेण
पष्ठप्रयोगो दुर्वारः । 'नटस्य शृणोति' इतिवत् । न तुपाध्यायमटयोः
क्रियानुकूलव्यापारांशे विशेषो यक्तुं शक्यः । अतमिधानप्रत्याख्यमाधि-
त्य प्रत्याख्यानन्तु नातीय मनोरमम् । एवञ्च "जुगुप्सापिराम" (का०
षा०) इत्यादिघातिकात्मव्यवहारमनांयम् । तथाच सूत्रघातिकात्ममे-
वेह प्रबलमिति यावद्वाच साधु । तथा ध्रुव मण्डलस्योऽह इत्यादिसं-
निर्देशोऽपि स्वार्थकः परत्यासत्संज्ञाप्रान्तावपि शेषवधिव्यवहारां न
मापाणामधीयादित्यादाविव पष्ठया इष्टया तत्रापादानसंज्ञाया वार-
णीयत्वादिप्रयत्नेयम् ।

कर्मणा यममिप्रैति स सम्प्रदानम् (अष्टा०सू०१-४-३२) । कर्मणा
करणभूतेन कर्ता यममिप्रैति सम्यग्नाति ईप्सति वा तत्कारकं सम्प्र-
दानं स्यात् । न च युगपत्कर्मणं करणत्वञ्च कथमिति वाच्यम्, क्रिया-
भेदेनाविरोधान् । दातक्रियायां हि कर्म अमिप्रापलक्रियायां करणम् ।
दीयमानया गवा हि शिष्य उपाध्यायममिप्रैति । उपाध्यायाय गां ह-
दाति । अत्रामिप्रैतीति पदत्रयम् । न तु समासः । "उदात्तपता गति-
मता च तिङ्गा गतेः समासो पठ्यः" इति घातिकास्य एभ्दाविपप-
त्वादिनि हरदत्तः । मापाविपपत्वे बाधकं तु तत्रैव वक्ष्यामः ।

अत्र श्रुतिकारा-अभ्यर्गसंज्ञेयं सत्यक् प्रदीपने यस्मै नातसम्प्रदाह

मिति । तेनेह न-रजकस्य बलं ददाति । घनतः पृष्ठं ददाति । इह हि ददातिर्गौणः न तु वास्तवं दानमस्तीत्याहुः ।

भाष्ये तु नैतत्स्वीकृतं 'खण्डिकोपाध्यायस्तस्मै चपेटां ददाति' 'न शुद्धाय मतिं दद्यात्' इत्यादिप्रयोगात् । 'रजकस्य ददाति' इति तु शेषत्वविवक्षायां बोध्यम् । नन्वेवम् 'अजात्रयति ग्रामम्' इति नयतिक्रियाकर्मभिरजैः सम्बध्यमानस्य ग्रामस्य सम्प्रदानत्वं स्थादिनि चेत् ? न, यमभिप्रेतीत्युक्त्या हि यमिति निर्दिष्टस्य गवादेः शेषत्व च प्रतीयते । यथा कर्मभिप्राये क्रियाफले इति कर्तुः शेषित्वं क्रियाफलस्य शेषत्वं च । न चेह ग्रामं प्रत्यजा शेषभूता । तथा च प्रयोजकलक्षणे प्राप्तनचन्मै-त्रावरुणाय दण्डप्रदानमित्याधिकरणे "कीर्ते सोमे मैत्रावरुणाय दण्ड प्रयच्छति" इति दण्डदानं न प्रतिपत्तिः, किन्तु द्वितीयापेक्षया बलाय-स्या चतुर्थीश्रुत्याऽयं कर्मस्युक्तम् । अत्र वार्त्तिक-क्रियाग्रहणं कर्तव्यम् । पत्ये शेते । भाष्यकारास्तु सन्दर्शनप्रार्थनाध्यवसायैराप्यमानत्वाक्रियापि कृत्रिमं कर्म । तथा च सूत्रेणैव सिद्धम् । प्रतीयमानक्रियापेक्षेऽपि हि कारकभावो भवत्येव । प्रविशपिण्डीमिति वत् । सूत्रकारश्चाह "क्रियार्थोपपदस्य च कर्मणि स्थानितः" (अष्टा०सू०२-३-१४) इति । न चैवमप्यददातिकर्मत्वात् क्रियाग्रहणं कर्तव्यमेवेति वाच्यम्, भाष्ये अन्वर्थसज्ञात्वास्वीकारात् । नन्वेवं 'कटङ्करोति' इत्याद्यावपि सम्प्रदानत्वं स्यात् । वचनबलाच्च कर्मसम्प्रदानत्वयोः पर्यायप्रसङ्गः । अत्राहुः-नेह वार्त्तिक सार्वत्रिकम्, किन्तु प्रयोगानुसारान्नियतविषय, घातूपात्तफलानाधार एव प्रवृत्तेः । भाष्यमते तु यत्र सम्प्रदानत्वमिष्टं तत्र सन्दर्शनादीनां क्रियायाश्च भेदो विवक्ष्यते । ततश्च तैराप्यमाना क्रियापि कृत्रिमं कर्मेति सिद्धं तथाऽभिप्रेयमाणस्य सम्प्रदानत्वम् । यत्र तन्नेष्टं तत्र भेदो न विवक्ष्यते । ततश्चोत्पत्तिविधिलस्यायं कफलावच्छेदेनैकीकृतया क्रियया व्याप्यमानस्य कर्मत्वमेव भविष्यति । 'कटङ्करोति' 'ओदन पचति' इति । गत्यर्थेषु तु भेदोऽभेदश्चेत्युभयं विवक्ष्यते । तत्र भेदविवक्षायां 'ग्रामाय गच्छति' इति प्रयोगः । अभेदविवक्षायान्तु 'ग्राम गच्छति' इति । तथाच "गत्यर्थकर्मणि" (अष्टा०सू०२-३-१२) इति सूत्रे प्रत्या-रयास्यते । उक्तञ्च हरिणा—

भेदस्य च विवक्षायां पूर्वा पूर्वा क्रियां प्रति ।

परस्याङ्गस्य कर्मत्वान्तक्रियाग्रहणं कृतम् ॥

क्रियाणां समुदाये तु पदैकत्वं विवक्षितम् ।

तदा कर्मक्रियायोगास्वाध्ययैवोपचर्यते ॥

भेदाभेदविवक्षा च स्वभावेन व्यवस्थिता ।

तस्माद्गत्यर्थकर्मत्वे व्यभिचारो न दृश्यते ॥

विकल्पेनैव सर्वत्र सङ्गे स्वातामुमे यदि ।

आरम्भेण न योगस्य प्रत्याख्यानं समं भवेत् ॥ इति ॥

अस्यार्थः—कर्म स्वारययैव क्रियेत्सितत्वप्रयुक्तकर्मसंज्ञयैवोपचर्यं, व्यवह्रियते । न तु सम्प्रदानसंज्ञया गत्यर्थकर्मणि तु भेदाभेदौ द्वाष्वपि विवक्ष्येते इति रूपद्वयसिद्धिः । व्यभिचारोऽतिप्रसङ्गस्तु न दृश्यते । विवक्षाया व्यवस्थितत्वादेव । एतदेव द्रव्यनि-विकल्पेनेति । समं तु व्यफलकम् । तस्मात्सुत्रं प्रत्याचक्षानस्य भगवतो विषयानियमोऽभिमतः । गत्यर्थेषु विवक्षाद्वयम् । 'पत्ये रोते' इत्यादी तु भेदविषयैव । 'भोदनं पचति' इत्यादावभेदविषयैव । 'चेष्टायामनप्यनित्येतत्प्रत्युदाहरणयोरेपि अभेदविषयैव । 'मनसा हरिं प्रजति' अध्वानं गच्छति' इति त्रिधा चेदम् । यदाह—

अनिराकरणात्कर्तुंस्वयागाङ्ग कर्मणेत्सितम् ।

प्रेरणानुमतिभ्याञ्च लभते सम्प्रदानताम् ॥ इति ।

अनिराकर्तुं यथा—सुव्यापार्यं ददाति । नात्र सूर्यः प्राथयते, न यानुमन्यते, न च निराकरोति । प्रेरकं यथा—विप्राय गां ददाति । अनुमन्तुं यथा—उपाध्यायाय गां ददाति । ननु दानस्य तदर्थत्वात्तादर्थ्यं चतुर्थी सिद्धैव तर्हि सम्प्रदानसंज्ञया ? भयम्, दानक्रियार्थं हि सम्प्रदानं न तु दानक्रिया तदर्थं, कारकाणां क्रियार्थत्वात् । सम्प्रदानार्थं तु दीयमानं कर्मेति यावद्यार्थभूतावादनक्रियाया अतादर्थ्यत्वात्तादर्थ्यं चतुर्थी अप्राप्तौ संस्कारमादिति हेळाराजः । तदेतत्सुचितम्—एवागाङ्गं कर्मणेत्सितमिति । कर्मसम्प्रदानयोः कारणकर्मणो वाच्ये । पशुना रुद्रं यजते । पशु रुद्राय ददातीत्यर्थः । एतद्य वचनं उक्तोदाहरणमात्रं विषयम् । अत एव सुष्यवत्येन सिद्धत्वात्प्रत्याख्यायते । लोके तु यजेः पूजार्थत्वात्पशोः कारणत्वं सिद्धम् ।

रुच्यर्थानां प्रीयमाणः (मष्टा० सू० १-४-३३) । सम्प्रदानं स्यात् । देवदत्ताय रोचने स्वदत्ते मोदकः । भद्राद् हरिः—

'हेतुरयं कर्मसंज्ञायां रोचये वापि कारकम् ।

रुच्यर्थादिषु दास्येण सम्प्रदानात्पमुच्यते ॥

अस्यार्थः—मन्यसमयेनोऽभिलाषो रुच्यर्थः । रोचने । अभिलाषविषयो भवतीत्यवगमात् । विषयीभवन्तं मोदकं देवदत्तः प्रयुष्टे । लोकात्तदानुगुण्यमाचरतीति देवदत्तस्य हेतुसंज्ञायां प्राप्तायां सम्प्रदान

संज्ञा कथ्यते । तथाच हेतुसंज्ञाविरहे णिजभावाद्धेतुसमवायिन्या द्वि-
तीयस्याः क्रियाया अप्रतीतेर्मोदकः स्वक्रियायां धातुवाच्यायां कर्ता
भवति, न तु कर्म । यदा तु रोचते प्रीणयतीत्यर्थः, तदा कर्मसंज्ञायां
प्राप्तायां वचनम् । तथा च प्रीयमाण इति विशेषणम् । "प्रीञ् तर्पणे"
(चु०उ०१८३६) इत्यस्मात्सकर्मकात्कर्मणि लट् । दैवादिकस्तु छि-
दकर्मकः । तर्प्यमाण इत्यर्थः । यत्तु समर्थसूत्रे 'रोचयामहे' इति हरदत्तेन
प्रयुक्तं, तदस्मिन्नेव पक्षेऽधारोपितप्रेषणपक्षमाश्रित्येत्यवधेयम् । यदा
तु देवदत्तस्य योऽभिलाषस्तद्विषयो भवतीत्यर्थस्तदा शेषत्वात्पृथ्यां
प्राप्तायां वचनमिति । प्रीयमाणः किम् ? देवदत्ताय रोचते मोदकः
पथि । कर्मादाविवाधिकरणे मा भूत् । अत एव 'आदित्यो रोचते'
इत्यत्र दीप्यर्थे संज्ञा न भवति ।

श्लाघन्हूङ्स्थाशपां शीप्स्यमानः (अष्टा०सू०१-४-३४) । एषां
प्रयोगे बोधयितुमिष्टः सम्प्रदानं स्यात् । देवदत्ताय श्लाघते । श्लाघा
स्तुतिः । देवदत्तं स्तौतीत्यर्थः । एव हि देवदत्तः शक्यते ज्ञापयितुम् ।

अन्ये त्वाहुः-देवदत्तायात्मानं पर वा श्लाघ्यं कथयतीत्यर्थ इति ।
तथा च भट्टिकाव्यम्—

श्लाघमानः परस्त्रीभ्यस्तत्रागाद्राक्षसाधिपः । इति ।

आत्मानं श्लाघ्यं परस्त्रीभ्यः कथयन्तित्यर्थः । तत्राद्ये पक्षे कर्मत्वे
प्राप्ते द्वितीये तु कारकशेषत्वात् पृथ्यां प्राप्तायां वचनम् । ह्यौतिप्रभृ-
तयोऽत्र स्वार्थोपसर्जनज्ञापनावचनत्वात्सकर्मकाः । तथाच शीप्स्यमान
इति सञ्ज्ञिविशेषणमुपात्तमिति हेलाराजः । 'देवदत्ताय न्हुते' देवदत्त
न्हुवानस्तमेव न्हुतिं तमेव बोधयति । सञ्ज्ञिहितमपि देवदत्तं धनिका-
देरपलपतीत्यर्थः । अथवा न्होतव्यं देवदत्तं बोधयतीत्यर्थः । 'देवदत्ताय
तिष्ठते' ईदृशोहमित्यवस्थानेन बोधयतीत्यर्थः । 'देवदत्ताय शपते'
शपथेन किञ्चित्प्रकाशयतीत्यर्थः । शीप्स्यमानग्रहणाद् 'देवदत्तः
श्लाघते' 'गार्गिकया श्लाघते पथि' इत्यादौ कर्त्रादिविषये संज्ञा न भवति ।
'शीप्स्यमाने विवदन्ते' इति "शप उपालम्भे" इति वार्तिकोदाहरण-
व्याख्यायां कैयटः । तत्र यस्मै आख्यायते स शीप्स्यमान इति मते तु
यस्मा आख्यायमानः प्रत्युदाहरणम् । तस्माद् द्वितीया, 'देवदत्तं श्ला-
घते' इति । आख्यायमानो शीप्स्यमान इति मते तु यस्मा आख्यायते स
प्रत्युदाहरणम् । तस्माच्च पृथी, देवदत्ताय श्लाघते विष्णुमित्रो यज्ञ-
दत्तस्येति । "शप मिच्च" (चु०उ०१६२४) इति चुरादिकात्सनि कर्मणि
ज्ञानाचे शीप्स्यमान इति रूपं बोध्यम् । न तु ज्ञाधातोः । तस्य बोधने

निश्चानावात् । 'तज्ज्ञापयति' इत्यादिमाप्यप्रयोगात् । अत्र एव "नार-
पतोपन" (ग०५०) इत्यत्र निशानेऽपि पाठो न तु निशानेऽपि ।
निशानं तनूच्छरणम् । इत्येत्सु । "संज्ञपितः पशुः" इत्युदाहरणम् । "अ-
पूङ्गुधानीत्" (अष्टा०सू०५-४-१५) इत्यत्र तूनादीनि ज्ञानोद्गमनिधि
निश्चान्तः । औपदिक्ञ नारपतोपनिशानेऽपि वचने इति भावकः ।

घारेत्तनर्नः (अष्टा०सू०१-४-३५) । अस्तुत्तनः स्यात् । 'घृह्
अवस्थाने' (तु०आ०१४३) । एतन्तः । उत्तनपो धनस्वामी ।
उत्तुष्टायवृत्तेरुत्तुत्तनात्तनपि द्रव्यप्रकृतत्वादानभावः । अतः कः । क-
पम् । "कृपनाधनप्ये" (अष्टा०सू०२-२-६०) इत्यत्र कालान्तरदेवन्-
व्यतिनिमयोपलभ्यमानाधनप्यप्रदपम् । तेनोत्तनोऽपि तत्त्वं नवति ।
अन्नादेव निगतनाशितान्तस्य परनिपातो बहुवर्हि बोध्यः । देवद-
त्ताय शत्रं धारयति । प्रियनाभं स्वकृपेनाशतिष्ठनानं स्वभावाद्भव्य-
वनात् शत्रं प्रयुङ्क्ते इत्यर्थः । कारकशेषे पश्यां प्राणापानिदं वचनम् ।
उत्तनपः किम् ? देवदत्ताय शत्रं धारयति प्राणे । परन्वादिहाविकरप-
संज्ञा नविष्यतीति चेत् ? उत्तनोऽपि तर्हि हेतुसंज्ञा स्यात् ।

सृष्टेरीशितः (अष्टा०सू०१-४-३६) । सृष्ट ईश्यायां सुरादावदन्तः ।
अस्य प्रयोगान्निप्रेतः सन्नदानं स्यात् । पुष्पेभ्यः सृष्टयति । ईशित-
नाभं इयं संज्ञा । प्रकृतविवक्षागन्तु परन्वात्कर्मसंज्ञा । पुष्पाणि सृष्ट-
यति । यदा त्वीशितमीशिततनं वा शेषत्वेन विवक्षितं तदा पश्येवेति
हरदत्तादयः । हेलापञ्चनु "हेतुत्वं कर्मसंज्ञायाम्" (शो०प०) इति प्रागु-
क्तलोकव्याख्यावसरे सृष्टयतिप्रागे कर्मसंज्ञानाः शेषपश्याश्च बाधि-
केयं सन्नदानसंज्ञेभ्याम् । वाक्पदीयस्वरसोऽप्येवम् । अग्निपशु-
परस्वरेण सृष्टनीयशानम्" इति कर्मपदीयत् दुर्लभः । 'शानीयो
विप्रः' इतिवत्सन्नदान एव तु व्याख्येयः । तथा—

कुमार्यं इव कान्तस्य व्रत्यान्ति सृष्टयन्ति च ।

इति पश्यान्वसङ्गता । विनलिविरिमानेन कान्ताय सृष्टयन्तीति
तु व्याख्येयम् । हृत्तनते तु यथाधुतादेव उलप्रयोगी निर्वाधाविति ।

शुभद्रुहेर्ष्यान्त्यायांतां व्रत्यान्ति कोपः (अष्टा०सू०१-४-३५) । कोघा-
द्यांतां घातूनां प्रयोगे यं प्रति कोपस्वरकारकं सन्नदानं स्यात् । देव-
दत्ताय हृष्यति द्रुह्यति ईर्ष्यति अनुपति वा । वाङ्मनुष्यादिविचारानु-
मेयः प्रकृतः कोपोऽत्र कोधः । अन्वकारे द्रोहः । असहनमीर्ष्या । गुणेषु
शोषाद्येवपनत्वा । ननु वित्तशोषार्थानामिन्येवःस्तु किं कोघादीनां वि-
शिष्योपादानेनेति चेत् ? न, दिग्गदावतिप्रसङ्गात् । "योऽस्मद्भेष्टि"

इत्यादौ ह्यनभिनन्दनं द्विपेरर्थः । अत एवाचेतनेष्वपि प्रयुज्यते 'औपचं द्वेष्टि' इति । यम्प्रतीत्यादि किम् ? भार्यामीर्ष्यति-मैनामन्योद्राक्षीदिति । नात्र भार्याम्प्रति कोपः किन्तु परैर्दृश्यमानां तां न क्षमते इत्येव । क्रुध-द्रुहोरकर्मकनया कारकशेषत्वात् 'नटस्य शृणोति' इतिवत् पष्ठ्यां प्राप्तायां वचनम् । इतरयोस्तु सकर्मकत्वात् द्वितीयायां प्राप्तायाम् ।

क्रुधद्रुहोरूपसृष्टयोः कर्म (अष्टा०सु०१-४-३८) । सोपसर्गयोरनयोर्धे प्रति कोपस्तत्कारक कर्मसंज्ञं स्यात् । पूर्वसुत्रापवाद । देवदत्तमभिकु-धयति, अभिद्रुह्यति ।

राधीर्ष्योर्धेस्य विप्रश्नः (अष्टा०सु०१-४-३९) । एतयोः कारकं सम्प्रदानसंज्ञं स्यात् । यदीयो विविधः प्रश्नः क्रियते । कृष्णाय राध्यति ईक्षते वा । पृष्टो गर्गः शुभाशुभं पर्यालोचयतीत्यर्थः । शुभाशुभपर्यालोचनमिह धात्वर्थः । शुभाशुभरूपयोः कर्मणोर्धात्वर्थेनोपसङ्गहादकर्मकावेतौ । पष्ठ्यां प्राप्तायां वचनम् । अत एव राध्यतीति इयन्, अकर्मकादेव तद्विधानात् । तथाच दिवाद्यन्तर्गणसूत्र "राधोऽकर्मकाद्द्विवेव" (ग०सु०) इति । अस्यार्थः-एवकारो भिन्नक्रमः । राधोऽकर्मकादेव । यथा वृद्धाविति । अत एव "कर्मवत् कर्मणा" (अष्टा०सु०३-१-८७) इति सूत्रे "राध्यत्योदतः स्वयमेव" इति भाष्यं सङ्गच्छते । तत्र हि सिध्यतीत्यर्थः । एतेन—

न द्वये सात्वतीसुनुयेन्मह्यमपराध्यति ।

क्रियासमभिहारेण विराध्यन्ते क्षमेत कः ॥

इति माधप्रयोगौ व्याख्यातौ । एतेनैतयोःकर्मकारक सम्प्रदानं स्यादिति व्याचक्षणाः परस्ताः । यस्येत्यनर्थक यम्प्रतीत्यनुवृत्त्यैवेष्टसिद्धेः ।

प्रत्याङ्म्यां श्रुवः पूर्वस्य कर्ता (अष्टा०सु०१-४-४०) । प्रतिपूर्व आङ्पूर्वश्च शृणोतिरभ्युपगमे वसन्ते । तस्य पूर्वं व्यापारः प्रवर्त्तनक्रिया, तस्याः कर्त्ता सम्प्रदानं स्यात् । विप्राय गां प्रतिशृणोति आशृणोति वा । विप्रेण मद्यङ्गां देहीति प्रवर्त्तितः प्रतिजानीते इत्यर्थः । हेतुसंज्ञायां प्राप्तायां 'देवदत्तेन प्रतिशृणोति' इति प्रयोगनिवृत्तये वचनम् । विवक्षान्तरे तु 'देवदत्तो गां प्रतिश्रावयति' इति भवत्येवेति हर्दत्तः । अत्रेदं चिन्त्यम्-उक्तरीत्या 'देवदत्तो रोचयति मोदकम्' इत्यपि प्रयोगो दुर्वारः । न चेष्टापत्तिः । तत्रत्यस्वग्रन्थेन हेलाराजग्रन्थेन च विरोधात् । तत्र हेतुत्ववाद्यान्न णिजिति यदि, तर्हि प्रकृतेऽपि तुल्यम् । तस्मादिह वैपम्य दुर्वचमिति ।

अनुप्रतिशृणश्च (अष्टा०सु०१-४-४१) । अनुपूर्वस्य प्रतिपूर्वस्य गृ-

णानेः कारकं पूर्वस्य कर्तृभूतं सम्प्रदानं स्यात् । अनुप्रतिभ्यां गृणाः अनुप्रतिगृणाः तस्येति विग्रहः । अनुप्रतिपूर्वश्च गृणातिः शंसितुः प्रोत्साहने वर्त्तते । तत्र पूर्वो व्यापारः शंसनम् । होत्रे अनुगृणाति प्रति-गृणाति वा । होता प्रथमं शंसति, तमध्वर्युः 'ओथामोदेव' इत्यादिभिः शब्दैः प्रोत्साहयतीत्यर्थः ।

साधकतमं करणम् (अष्टा०सु०१-४-४२) । क्रियायां प्रकृत्योपकारकं करणसंज्ञं स्यात् । यद्यापारानन्तरं क्रियानिष्पत्तिः तत्प्रकृतम् । उक्तञ्च—

क्रियायाः परिनिष्पत्तिर्यद्वापारादनन्तरम् ।

विवक्ष्यते यदा तत्र करणं तत्तदा स्मृतम् ॥ इति ।

काष्ठैः पचति । विवक्ष्यते इत्यनेन स्थाल्यादीनामपि वैवक्षिकं करणत्वमस्तीत्युक्तम् । आह च—

वस्तुतस्तदनिर्द्देश्यं न हि वस्तुव्यवस्थितम् ।

स्थाल्या पचयत इत्येषा विवक्षा इदयते यतः

ननु कारकाधिकारादेव सिद्धे साधकत्वे पुनः श्रुतिः प्रकर्षार्थाऽस्तु किं तमपा ? सत्यम्, अस्मिन्प्रकरणे सामर्थ्यगम्यप्रकर्षो नाधीयते इति ज्ञापयितुं तमप् । तेन 'गङ्गायां घोषः' इति सिद्धम् । यदा च तीर-धर्म आधारत्वं प्रवाहे उपचर्यते तदेदं प्रयोजनम् । यदा तु गङ्गाशब्द एव तीरे वर्त्तते तदा न प्रयोजनम् । तत्राद्ये विभक्तिर्लाक्षणिकी । "सु-विभक्तौ न लक्षणा" इति तु "येन विधिः" (अष्टा०सु०१-१-७२) इति सूत्र एव निराकृतम् । द्वितीये तु प्रकृतिर्लाक्षणिकी । ननु उभयं मुख्य-मस्तु । परम्परासम्बन्धस्तु संसर्गः । मैथम्, कारकविभक्त्यर्थानां प्रकृत्यर्थे साक्षात्सम्बन्धेन विशेष्यताया व्युत्पन्नत्वात् । अपादानप्रकर-णोक्तानि च बहुन्युदाहरणानि तमग्रहणस्य प्रयोजनानीति बोध्यम् ।

दिवः कर्म च (अष्टा०सु०१-४-४३) । दिवः साधकतमं कर्मसंज्ञं स्यात्, चकारात्करणसंज्ञम् । करणशब्दानुवृत्त्या वक्ष्यमाणस्यान्यतर-स्यां ग्रहणस्याकर्षणेन वा संज्ञयोः पर्याये लब्धे समावेशार्थश्चकारः । तेन 'ग्रहणस्य दीव्यतीति मनसादेव' इत्यत्र कर्मण्यण् करणे तृतीया चेत्सुभयं सिध्यति । "मनसः संज्ञायाम्" (अष्टा०सु०६-३-४१) इत्य-लुक् । किञ्च 'अक्षैर्हवयते यज्ञदत्तेन' इत्यत्र सकर्मकत्वादिणि कर्तुर्णां कर्मत्वं न, "अणावकर्मकात्" (अष्टा०सु०१-३-८८) इति परस्मैपदं च नेति दिक् ।

स्यादेतत्, यदि समावेशः, तर्हि 'अक्षान् दीव्यति' इत्यत्र परत्वा-

तृतीया स्यात् । तथाहि, करणसंज्ञाया अवकाशः—‘देवना अक्षाः’ ।
करणे व्युद् । कर्मसंज्ञाया अवकाशः—दीव्यन्ते अक्षाः । “भावकर्मणोः”
(अष्टा०सू०१-२-१३) इति यगात्मनेपदे । ‘अक्षान्’ इत्यत्र तूभयसंज्ञाप्र-
युक्तकार्यप्रसङ्गे परत्वान्तृतीयैव प्राप्नोति । अत्राहुः, कार्यकालपक्षे “कर्म-
णि द्वितीया” (अष्टा०सू०२-३-२) इत्यत्र पदस्योपस्थानं तस्यानवका-
शात्वात् द्वितीयेति । ननु ‘दीव्यन्ते अक्षाः’ इत्यत्र कर्मण्यभिहितेऽपि
करणत्वस्यानभिधानान्तृतीया स्यात् । तथा ‘देवना अक्षाः’ इति व्युद्वा
करणस्याभिधानेऽपि कर्मणोऽनभिधानात् द्वितीया स्यात् । मैवम्,
एकैव ह्यत्र शक्तिः संज्ञाद्वययोगिनी । तथाचोभयत्राप्यभिधानमेव न
त्वनभिहितत्वम् ।

परिक्रयणे सम्प्रदानमन्यतरस्याम् (अष्टा०सू०१-४-४४) । नियत-
कालं वेतनादिना स्वीकरणं परिक्रयणं तस्मिन् साधकतमं कारकं स-
म्प्रदानसंज्ञं वा स्यात् । शताय शतेन वा परिकीर्तं । परिशब्दः सामीप्यं
द्योतयति । क्रयो नामात्यन्तिकं स्वीकरणम् । नियतकालन्तु तस्य स-
मीपमिति भावः ।

आधारोऽधिकरणम् (अष्टा०सू०१-४-४५) । आध्रियन्तेऽस्मिन् क्रि-
या इत्याधारः । ‘अध्यायन्यायोद्याव’ (अष्टा०सू०३-३-१२२) इत्या
दिना करणे घञ् । क्रियाश्रययोः कर्तृकर्मणोर्धाराणात् परस्परया क्रियां
प्राप्ते आधारः तत्कारकमधिकरणं स्यात् । कटे आस्ते, स्याल्यां पचति ।
स्यादेतत् । साक्षात्क्रियाधारयोः कर्तृकर्मणोरेव कुतो नेयं संज्ञेति
चेत् ? न, पराभ्यां कर्तृकर्मसंज्ञाभ्यां याधितत्वात् । अत एवाहुः—

कर्तृकर्मव्यवहितामसाक्षाद्धारयत्क्रियाम् ।

उपकुर्वात्क्रियासिद्धौ शास्त्रेऽधिकरणं विदुः ॥ इति ॥

अत एव ‘भूतले घटः’ इत्यादौ अस्तीत्यस्याच्याहारो नियतः ।
यथा ‘पुष्पेभ्यः’ इत्यत्र स्पृहयते । अत एव च नञा सह कारकान्वयं
वदन्तः परास्ताः । त्रिविधं चैतदधिकरणमिति “संहितायाम्” (अष्टा०
सू०६-१-७२) इति सूत्रे भाष्यम्—औपश्लेषिकं वैपयिकमभिध्यापकञ्चेति ।
कटे आस्ते, गुरौ वसति, तिलेषु तैलमिति ।

अधिशीङ्ग्यासां कर्म (अष्टा०सू०१-४-४६) । अधिपूर्वाणामेषां
आधारः कर्म स्यात् । अधिशेते अधितिष्ठति अध्यास्ते वा वैकुण्ठं हरिः ।

अभिनिविशश्च (अष्टा०सू०१-४-४७) । एतत्पूर्वस्य विशतेराधारः
कर्म स्यात् । ग्राममभिनिविशते । अभिनिवेश आग्रहः, तद्वान् भवती-
त्यर्थः । अकर्मकोऽयं, तत्राधिकरणस्य कर्मसंज्ञा विधीयते । प्रवेशनार्थे

तु सिद्धैव । “परिक्रयणे सम्प्रदानम्” (अष्टा०सू०१-४-४५) इति सूत्रादिहान्यतरस्यां ग्रहणमनुवर्त्तते मण्डूकप्लुतिन्यायेन । व्यचस्थितविभाषा चैवम् । “एष्वर्थेष्वमिनिविष्टानाम्” इति समर्थसूत्रस्यभाष्ययोगश्चेह मानम् । तेन ‘पापेऽभिनिवेशः’ इत्यादि सिद्धम् । इह सूत्रेनेरुपात्तरस्य परनिपाताकरणमीदृशानुपूर्वीकसमुदायविवक्षार्थम् । तेनेह न ‘निविशते यदि शूकशिखापदे’ इति । कर्मत्वविवक्षायान्तु तत्रापि भवितव्यमेव द्वितीयया ।

उपान्वध्याङ्वसः (अष्टा०सू०१-४-४८) । एतत्पूर्वकस्य वसतेराधारकर्म स्यात् । उपवसति अनुवसति अधिवसत्यावसति वा ग्रामं सेना । वसैरश्वर्यस्य प्रतिषेधो वक्तव्यः ॥ अर्थशब्दो निवृत्तिवचनः । व्यधिकरणे पृच्छ्यौ । धाव्यवाचकभावः पृष्ठ्यर्थः । भोजननिवृत्तेर्वावको यो वसिस्तस्य नेत्यर्थः । ग्रामे उपवसति । कथम् ‘उपोष्य रजनीमेकाम्’ इति ? “कालाध्वनोः” (अष्टा०सू०२-३-५) इति द्वितीया भविष्यति । कथम् ‘एकादश्यां न भुञ्जीत’ इति ? उपपदविभक्तेः कारकविभक्तिर्भविष्यति ।

कर्तुरीप्सिततमं कर्म (अष्टा०सू०१-४-४९) । कर्त्रा यदाप्तुमिच्छते तमां तत्कर्मसंज्ञं स्यात् । यद्यापाराश्रयत्वादसौ कर्ता तेनैव व्यापारेणाप्तुमिष्टमिति सन्निधानाल्लभ्यते । तेन क्रियाफलशालित्वं पर्यवस्यति । क्रिया हि फलेच्छापूर्वकेच्छाविषयः, फलमेव त्विष्टतमम् । तच्च घातुनोपात्तमिति तद्विशिष्टत्वेनेच्छाविषयोऽत्र संज्ञी । स च त्रिविधः ।

उक्तञ्च—

निर्वर्त्यञ्च विकार्यञ्च प्राप्यञ्चेति त्रिधा मतम् ।
तत्रेप्सिततमं कर्म चतुर्धाऽन्यत्तु कल्पितम् ॥
औदासीन्येन यत्प्राप्यं यच्च कर्तुरनीप्सितम् ।
संज्ञान्तरैरनाख्यातं यद्यच्चाप्यन्यपूर्वकम् ॥

तथा—

यदसज्जायते सद्वा जन्मना यत्प्रकाशते ।
तन्निर्वर्त्यं विकार्यन्तु कर्म द्वेषा व्यवस्थितम् ॥
प्रकृत्युच्छेदसंभूतं किञ्चित्काष्ठादिभस्मवत् ।
किञ्चिद् गुणान्तरोत्पत्त्या सुवर्णादिविकारवत् ॥
क्रियाकृतविशेषाणां सिद्धिर्यत्र न गम्यते ।
दर्शनादनुमानाद्वा तत्प्राप्यमिति कथ्यते ॥

‘तत्र निर्वर्त्यं यथा-‘घटं करोति’ इति । घटा ह्यसन्नेव जायते वैद्ये

पिकादिमते । सङ्ख्यादिसत्कार्यवादिमते तु सन्नेवाभिव्यज्यते इत्य-
स्ति विशेषलक्षणम् । सामान्यलक्षणन्तु कृधातूपात्तोत्पत्त्याद्यफल
शालित्वात् । एतेन करोतिर्यत्तार्थक इति मतं प्रत्युक्तम्, यतते
इतिवदकर्मकतापत्तेः । न च जानातिवद्विषयत्वापादनपर्यन्तार्थाभ्युपग-
मेनापि निर्वाहः, लाघवेनोत्पादनमात्रपरत्वात् कर्तृस्थक्रियतया कर्मव-
द्भावासिद्धिप्रसङ्गाच्च । प्रकृतेः प्रकृतिभूतस्यात्मन उच्छेदं सम्भूतं प्रा-
प्तम् । तथा, 'काष्ठं भस्म करोति' । गुणान्तरोत्पत्त्या यथा- 'सुवर्णं कु-
ण्डल करोति' इति । इह भस्मकुण्डलयोर्निर्वर्त्यत्वमेवेति बोध्यम् ।
प्राप्यन्तु- 'आदित्यं पश्यति' इति । तथायुक्तमिति द्विविधम्- द्वेष्यमि-
तरच्च । "अकथित च" (अष्टा०सू०१-४-५१) इत्यपरम् । सज्ञान्तरप्रस-
ङ्गे चान्यत्- "दिवः कर्म च" (अष्टा०सू०१-४-४३) इत्यादि । तदित्यं
सप्तविधं कर्मेति स्थितम् । इह प्राप्ये यद्यपि विषयताद्यः क्रियाकृतवि-
शेषोऽस्त्येव । अन्यथा कर्मत्वानुपपत्तेः । तथापि प्रतिपत्तृश्यतिरिक्तपु-
रुषापेक्षया विशेषो न गम्यते इत्युक्तम् । विकार्ये तु काष्ठादौ कथं धातु-
पात्तफलाश्रयतेत्यवशिष्यते । तत्रेदं तत्त्वम् । प्रकृतिविकृत्योरभेदविष-
क्षया निरूढया उत्पत्त्याश्रयता । यद्वा, काष्ठानि विकृवंन् भस्मोत्पादय-
तीत्यर्थः । तण्डुलान् विकृदयन्नोदनं निर्वर्तयतीतिवन् । एतच्च "द्य-
र्थः पचति" इति प्रकृत्य भाष्ये द्युत्पादितम् । तत्र 'तण्डुलातोदनं पच-
ति' इति प्रयोगे तण्डुलनिष्ठविकृत्तेरोदनोत्पत्तेश्चानुकूलो देवदत्तनिष्ठ-
व्यापार इत्यर्थः । 'तण्डुलान्पचति' इत्यत्र तु विकृदयतीत्यर्थः । 'ओदनं
पचति' इत्यत्र तु विकृत्तस्या निर्वर्तयतीत्यर्थः । उक्तं च—

सम्बन्धमात्रमुक्तञ्च श्रुत्या धात्वर्थभावयोः ।

तदेकांशनिवेशे तु व्यापारोऽस्या न विद्यते ॥ इति ।

तस्माद्धातुत्वेन धातूपात्तो भावनां प्रति पथित्वेन पच्युपात्ता वि-
कृत्तः कर्मतया करणतया वा यथायथं सम्बन्धयते इति स्थितम् । इदं
त्ववधेयम्, क्रियाया धातुना कर्तुरपि देवदत्तादिशब्देन लाभाद्यथा न
द्वितीयार्थता तथेष्टतमत्वादेरपि, प्रयोगोपाधिमात्रत्वात् । अधिशीङा-
दिवत् । एवञ्च तथायुक्तस्थल इवेहापि धातूपात्तफलाधारमात्रमर्थः ।
आधेयमेव वा । तच्चाभेदेन फलेऽन्वेति । "अनन्यलभ्यः शब्दार्थः" इति
न्यायात् । अन्यथा तथायुक्तत्वानीप्सितत्वयोरपि वाच्यतापत्तौ सकल
तान्त्रिकविरोधाच्च । एवन्तु फलाश्रयः कर्मेत्येवास्तां किं द्विसूच्येत्यव-
शिष्यते । तत्रेदमुत्तरम्, 'अग्नेर्माणवकं वारयति' इत्यत्र माणवकस्य
अपादानसंशं वाधितुमीप्सिततममिति तावद्वक्तव्यम् । तस्मिन्श्लोके द्वे-

प्योदासीनयोः सङ्ग्रहार्थं "तथायुक्तम्" (अष्टा०सू०१-४-५०) इत्यपि सूत्रणीयम् । अनीप्सितग्रहणन्तु शक्यं प्रत्याख्यातुम् । तथा च कर्तृकर्मविभक्त्योरुभयोरप्याधारो वाच्यः, आधेयं वा । व्यापारेण फलेन चान्वय इति तु व्यवस्थया शब्दबोधवैषम्यमिति स्थितम् । 'गोदोहनी' 'पका' 'पक्कः' इत्यादिकृदन्तानां नामार्थेऽभेदान्वयानुरोधेऽप्याधार एवाधेयः, फलभावनयोस्तु विशेषणविशेष्यभावो विपरीत इत्यवधेयम् ।

तथायुक्तञ्जानीप्सितम् (अष्टा०सू०१-४-५०) । ईप्सिततमवत्क्रियया युक्तमनीप्सितमपि कर्मसङ्गं स्यात् । ग्रामं गच्छन् वृक्षमूलान्युपसर्पति । चौरान् पश्यति ।

अकथितञ्च (अष्टा०सू०१-४-५१) । अपादानादेविशेषैरविबक्षितं कारकं कर्मसङ्गं स्यात् । 'नटस्य शृणोति' इत्यादावतिप्रसङ्ग वारयितुं परिगणनं कर्तव्यम् ।

बुधियाचिराधिप्रच्छिभिक्षिचिजामुपयोगनिमित्तमपूर्वविधौ ।

ब्रुविशासिगुणेन च यत्सचते तदाकीर्तितमाचरितं कविना ॥

नीवह्योर्हरतेश्चापि गत्यर्थानां तथैव च ।

द्विकर्मकेषु ग्रहणं कर्तव्यमिति निश्चयः ॥

इह प्रछीत्यत्र "छे च" (अष्टा०सू०६-१-४३) इति तुङ् न कृतः, आगमशाननस्यानित्यत्वात् "सनाद्यन्ता धातवः" (अष्टा०सू०३-१-३२) "इको यणचि" (अष्टा०सू०६-१-७७) इतिवत् । उपयुज्यते इत्युपयोगो मुख्यं कर्म क्षीरादि तस्य निमित्तं गवादि दुह्यादीनां मुख्यकर्मणा सम्बध्यमानमिति यावत् । तथा ब्रुविशास्योगुणेन कारकेण कर्मणेति यावत् ; कारकाणां क्रियां प्रति विशेषणत्वात् । तत्रापि कर्मण एव प्रकृतत्वात् । यत्सचते सम्बध्यते । "पच समवाये" (श्वा० उ०१९७) स्वरितेत् । केचित्तु परस्मैपदिभिः सहैतं घातुं पठन्ति । "पच समवाये, रप लप व्यक्तायां वाचि" इति । तन्मते "पच सेवने" (श्वा०भा० १६३) इत्यस्यानुदात्तेतो घातुनामनेकार्थत्वात्समवाये वृत्तिर्विध्या । उभयथापि सम्बधनातेः कर्मव्यापारे सचिर्वर्तते । अत एव कर्तृपदस्य कर्मपदेनार्थकथनं न विरुध्यते । "राध्यत्योदनः" इत्यस्य पच्यते इत्यनेन यथा । उभयत्राप्योदननिष्ठविक्रित्तेर्भानाविशेषात् । कविना मेधाविना सूत्रकारेण तदकीर्तितमित्याचरितं व्यवहृतमित्यर्थः । अपूर्वविधिविति । पूर्वोक्तानामपादानादिसंज्ञानां विषयश्चेन्नास्तात्यर्थः । न चैवं चक्ष्यमाणयोर्हेतुकर्तृसंज्ञयोर्विषयेऽतिप्रसङ्गः स्यादिति वाच्यम्, एकसंज्ञाधिकारेण पराम्भ्यां हेतुकर्तृसंज्ञाभ्यां कर्मसंज्ञाया वाघात् । प्राञ्चस्तु

पूर्वग्रहणमन्यमात्रोपलक्षणम् । तेन वक्ष्यमाणयोर्हेतुकर्तृसंज्ञयोर्विषये ना-
तिप्रसङ्गः । सूत्रेऽप्यकथितमिति कथननिवृत्तिपरयासोदनायां भूतकालो
न विवक्ष्यते । यथा “पराजैरसोढः” (अष्टा०सू०१-४-२६) इत्यत्रासहि-
ष्यमाणस्याप्यपादानसंज्ञा भवति ‘अध्ययनात्पराजेष्यते’ इति तथेहा-
पीत्याहुः । तन्निवन्त्यम्, उक्तरीत्या यथाश्रुतेऽपि सर्वसामञ्जस्यात् ।
“नीवह्योः” इति श्लोके गत्यर्थानामित्युत्तरसूत्रोपात्तानामुपलक्षणम् ।
चकारेण जयत्यादयो गृह्यन्ते इति कैयटः । माधवोऽप्याह—

जयतेः कर्पनेर्मन्धेर्मुपेर्हण्डयते. पचे' ।

तारेप्राहेस्तथा मोचेस्त्याजैर्दापिंश्च सद्ब्रह्मः ॥

कारिकायाश्चशब्देन सुधाकरमुपैः कृतः ॥ इति ।

एतन्निष्कर्षस्तु करिष्यते । क्रमेणोदाहरणानि—गान्दोर्धि पयः ।
अविनीतं विनयं याचते । गामवरुणद्वि ब्रजन । माणवकं पन्थानं पृ-
च्छति । पौरवं गां भिक्षते । वृक्षमवचिनोनि फलानि । माणवकं धर्म
ब्रूते शास्ति वा । अजां नयति ग्रामं, वहति भार ग्रामं हरति वा, गम
यति ग्राममित्यादि । जयतेः—शतं जयति देवदत्तम् । कर्पति शाखां
ग्रामम् । क्षीरनिधिं सुधां मथ्नाति । मुष्णाति शतं देवदत्तेन । गर्गान्
शतं दण्डयति । तण्डुलानोदन पचति । तारयति कर्पित् समुद्रम् । प्रा-
हयति वटुनेदम् । मोचयति त्याजयति वा कोप देवदत्तम् । दीपयति
शास्त्रार्थं शिष्यान् ।

स्यादेतत्, दुहादीनामर्थनियन्धनेयं संज्ञा न तु स्वरूपाश्रया, “अ-
हमपीदमचोद्यं चोद्ये” इति तद्राजसूत्रभाष्ये पृच्छिपर्यायस्य चुदेरपि
द्विकर्मकत्वदर्शनात् । तथा च भट्टिः—

स्थास्तुं रणे स्मेरमुचो जगाद

मारीचमुच्चैर्बचनं महार्थम् ।

कालिदासोऽपि—

शिलोच्चयोऽपि क्षितिपालमुच्चैः

प्रीत्या तमेवार्थमभापतेव । इति ।

भारविश्व—

उदारचेता गिरमित्युदारो द्वैपायनेनाभिदधे नरेन्द्रः । इति ।

तथाच मिक्षेरर्थपरत्वाद्याचेरपि सिद्धम्, तुल्यार्थत्वात् । ‘पौरवं
गामर्धपते’ इति यथा । तर्किक पाचेः पृथग्रहणेनेति चेत् ? अत्राहुः, अ-
नुनयार्थोऽत्र याचतिः । विनयं याचते । विनयायायानुनयतीत्यर्थात् ।
अस्तु तर्हि याचेरेव ग्रहणम् । तस्यानेकार्थत्वाद्भिक्षेरपि सिद्धमिति

चेत् ? न, अर्थभेदेन शब्दभेद इति दर्शनमाश्रित्यानुनयार्थस्यैव पाचेदि ग्रहणात् । अत एव हि नयतिग्रहणेनानुनयार्थस्यापि न गतार्थता । स्पष्टार्थं भिक्षेः पृथग्ग्रहणमित्यन्ये । चकारेण पचेर्ग्रह इति यन्माधवादिभिरुक्तं तन्मतभेदेन । तथाच "कर्मवत्कर्मणा" (अष्टा०सू०३-१-८७) इति सूत्रे "दुहिपच्यार्वाहुलं सकर्मकयोः" इतिवार्तिकव्याख्यावसरे पचेर्द्विकर्मकता कैयटेन स्फुटीकृता । यत्तु "कर्तुरीप्सिततमम्" (अष्टा०सू०१-४-४९) इति सूत्रे 'द्वयर्थः पचिः' इत्यादि भाष्यतत्त्वमतान्तरेण । अन्यथा 'तण्डुलानोदनं पचति' इति प्रयोगस्य यथाश्रुतस्योपपत्तौ किं मुधा क्लेशेन । अत एव अकथितशब्दो यद्यप्रधानार्थो गृह्येत तदा 'पाणिना कांस्यपाड्यां दोग्धि पयः' इति पाणिकांस्यपाड्योरतिप्रसङ्गः । करणाधिकरणयोस्तु पवत्यादिरवकाशः । न हि तत्रास्य प्रसङ्गो दुहादिपरिगणनादित्यकथितसूत्रे कथयतः कर्मवत्सूत्रे तु पचेर्द्विकर्मकर्ता भुवतो हरदत्तस्य न पूर्वापरविरोधः, मतभेदपरत्वान् । अत एव पचिधातुनिरूपणे 'तण्डुलानोदनं पचति' इति प्रयोगं द्विकर्मकतयैव माधव उदाहृतवानिति दिक् । तथा ग्राहेर्द्विकर्मकत्वं बहवो न मनिरे । अत एव—

तमादौ कुलविद्यानामर्थमर्थविदां वरः ।

पश्चात्पार्थिवकन्यानां पाणिमग्राहयत्पिता ॥'

इति कालिदासश्लोके पूर्वार्धे ग्रहेर्दुह्यर्थतया "गतिबुद्धि" (अष्टा०सू०१-४-५१) इति सूत्रेणाणौ कर्तुणौ कर्मत्वात्तमिति योजयित्वा उत्तरार्धे तेनेति विभक्तिविपरिणामेन व्याचष्ट्युः । अत एव च—

अजिग्रहत्तं जनको धनुस्तद्येनादिददौत्यपुरं पिनाकी ।

जिज्ञासमानो बलमस्य बाहोर्हसन्नभाह्नीद्रघुनन्दनस्तत् ॥

इति महिप्रयोगो जयमङ्गलायामित्थं व्याख्यातः । अजिग्रहत् अनेन धनुषा भगवता त्रिपुरदाहः कृत इति बाधितवानिति । युक्तञ्चैतत्, श्रीरघुपतिं प्रति नियोगकथनानौचित्येन स्वरूपोपस्थापनस्यैव कर्तव्यत्वात् । एतेन—

अयाचितारं न हि देवदेवमद्रिः सुतां ग्राहयितुं शशाक ।

इति व्याख्यातम्, ग्रहेर्दुह्यर्थत्वात् । यद्वा, इषिशकयोस्तुमुनन्तसमभिव्याहृतयोर्द्विकर्मकताया भाष्ये स्थितत्वात्सिद्धमेतदिति माधवः । ग्राहेर्द्विकर्मतास्युपगमपक्षे तु "जायाप्रतिग्राहितगन्धमाल्याम्" (र०व० २-१-) इति न सिध्येत् । तत्र हि "ष्यन्ते कर्त्तुंश्च कर्मणः" इति प्रयोज्ये धेनुरूपे कर्माणि कः स्यात् । तथाच जायया गन्धमाल्ये प्रतिग्राहिता

येति विग्रहे बहुव्रीहिरेव न स्यात्, त्रिकतः शेषस्य भाष्ये स्थितत्वात् । सत्यपि वा तस्मिन् पुंशुद्भावो दुर्लभः । सिद्धान्ते तु प्रतिप्राहिते गन्ध-
माल्ये ययेति विग्रहः । जायानिष्ठप्रेरणविषयीभूतं गन्धमाल्यकर्मकं
यत्प्रतिग्रहणं तत्कर्त्रीमित्यर्थः । अन्यपदार्थान्तर्भावणैव विशेषणविशे-
ष्यवैपरीत्येनैवैकार्थीभावकल्पनात् । मासजातादिवत् । व्यपेक्षापक्षे तु
तु अपष्टीविभक्त्यर्थे बहुव्रीहौ सर्वत्र व्युत्पत्त्यन्तरकल्पनाऽस्त्येव । 'प्रा-
सादेकम्' इत्यस्य हि उदककर्तृकप्राप्तिकर्माभूतमर्थः । 'ऊढरथः' रथक-
र्मकवहनकर्ता । 'उपहृतपशुः' पशुकर्मकोपहारसम्प्रदानम् । 'उद्धृतौ-
दनः' ओदनकर्मकोद्धरणापादानम् । 'वीरपुरुषकः' वीरपुरुषकर्तृकस्थि-
त्यधिकरणमिति दिक् ।

स्यादेतत् । अपादानाद्यविवक्षायां द्विकर्मकताऽस्तु, तद्विवक्षायान्तु
"जायाप्रतिप्राहित" इत्यादि सेत्स्यति । मैवम्, "हरतेश्च" इति चका-
रेण समुच्चितानां जपत्यादीनामकथितसूत्रविषयत्वेऽपि "तथैव च"
इति समुच्चितानामणौ कर्तुर्णौ कर्मताभ्युपगमात् । गत्यर्थे साहचर्यात् ।
अत एव तार्यादयः पृथगेव सङ्गृहीताः । युक्तञ्चित्त, ग्रहणकर्तृत्वस्या
विवक्षायां प्रयोजकस्य हेतुत्वाभावे णिवो दुर्लभत्वात् । न चैवं दीपि
ग्रहणवैयर्थ्यमकर्मकत्वादेवाणौ कर्तुर्णौ कर्मत्वसिद्धेरिति वाच्यम्, ण्य-
न्ताण्णिचि तत्सार्थक्यात् । शिष्याः तत्त्वं दीपयन्ति तानसौ प्रेरयती-
त्यर्थः । नन्वेवं त्याजेः सङ्गृहीतत्वाद्यद्यपि "त्याजितैः फलमुत्पातैः"
"मुक्ताहारञ्चिरपरिचितं त्याजिनो देवगत्या" इत्यादि सिद्धम् । तथापि
गवा पयस्त्याजयतीत्यर्थे इति कैयटहरदत्तादिग्रन्थो विरुध्यते इति,
चैत्रविशेषाविवक्षायां कर्मत्वेऽपि कर्तृत्वविवक्षायां तस्य निर्बाधत्वात् ।

स्यादेतत्, "कर्तुरीप्सिततम कर्म" (अष्टा०सू०१-४-४९) "तथा-
पुकञ्चानीप्सितम्" (अष्टा०सू०१-४-५०) इति सूत्राभ्यां सर्वमिदं सि-
द्धम् । तथाहि यथा विक्रित्युपसर्जनं विक्लेदनं पक्षेरथः, न्यग्भावनं
रुहेः, द्विधाभावनं भिदेः, तथा त्यजनोपसर्जनं त्याजनं दुहेः, दापनं या-
चेः भिक्षेश्च; अङ्गीकारणमपि याचे, प्रवेशोपसर्जनमवस्थापनं रुधेः,
आस्थापनं पृच्छेः, मोचनं चित्रः, प्रतिवादनं घृञः, तद्विशेषस्तु शासे-
रित्यादि । एवञ्च धातूपासव्यापारविषयाश्रयत्वं गवादेः स्पष्टमेवेति ।
अत एवाकडारसूत्रे "अपादानमुत्तराणि, गान्दोर्धीत्यत्र परत्वात्कर्मसं-
ज्ञा" इति भाष्ये सङ्गच्छते । पञ्चकं प्रातिपदिकार्थं इति पक्षेऽवधित्वफ-
लाश्रयत्वयोर्युगपाद्विवक्षायां चेदम्, अवधिभूता या गौस्तन्निष्ठा यः
क्षरणानुकूलव्यापारस्तद्विषयिणी गोपनिष्ठा प्रेरणेत्यर्थात् ।

। अत्रोच्यते, कर्मणः शेषत्वेन विवक्षायां 'न मापाणामर्णायात्' इति चत् पष्ठीं याधितुं सूत्रम् । अपादानत्वमात्रविवक्षायां तु पञ्चम्येव, गोः क्षीरविशेषणत्वे तु पष्ठी भवत्येवेति न कश्चिद्दोषः । तथाचेह पष्ठीसम्बन्धमात्रं द्वितीयार्थं इति स्थितम् ।

अथेदं विचार्यते—कर्मणि विधीयमाना लक्ष्यकल्लर्थाः किं द्विकर्मकेभ्यो मुत्ये कर्मणि स्युर्गौणि वेति । अत्र भाष्यम्—

प्रधानकर्मण्याख्येये लादीनाहुर्द्विकर्मणाम् ।

अप्रधाने दुहादीनां ण्यन्ते कर्तुश्च कर्मणः ॥ इति ।

अभिधाने इति शेषः । अत्र द्विकर्मणामित्यनेन "नीवहोर्हरतेञ्च" इति च शब्दसमुच्चितः कृपिनैयत्याद्यश्च त्रय उच्यन्ते, अन्येषां विशेषस्य वक्ष्यमाणत्वात् । तथा दुह्यादीनामित्यनेन कारिकोपात्ताः, चशब्दसमुच्चितेष्वहेतुमण्यन्ता दण्ड्यादयश्चोच्यन्ते । ण्यन्त इत्यनेन तु गत्यादि-सूत्रोपात्ताश्चशब्दसमुच्चितास्तार्यादयश्च । तत्र अणौ कर्म तस्याभिधाने लादय इत्यर्थः । तत्रापि बुद्धिप्रत्यवसानार्थशब्दकर्मकेषु गुणकर्मणीति मतान्तरम् । तथाच भाष्यम्—

कथितेऽभिहिते त्वविधिस्त्वमतिगुणकर्मणि लादिविधिः सपरः ।

ध्रुवोष्टितयुक्तिषु चाथ गुणे तदनल्पमतेर्वचनं स्मरत ॥ इति ।

अत्र प्रधानकर्मणि लादिभिरभिहिते गुणकर्मणि पष्ठीत्येकीयमतदूषणपरः प्रथमः पादः । त्वस्या पष्ठ्याः विधिरितीयं त्वस्य अन्यस्य मतिर्न तु ममेत्यर्थात् । सपरं गत्यादिसूत्रोपात्तसहिते दुह्यादौ गुणकर्मणि लादयः । गुणकर्मणि । पुरुषप्रवृत्तेः पयःप्रभृत्यर्थत्वाद् दुहादावप्रधानं गवाद्युच्यते । ण्यन्ते तु शब्दतः प्रयोजकव्यापारस्य प्राधान्यम् । प्रयोज्यव्यापारस्य त्वप्राधान्यामिति तदार्थधर्माद्युच्यते । ध्रुवयुक्तयोऽकर्मकाश्चेष्टितयुक्तयो गत्यर्थाः । एष्वगुणे प्रयोज्ये । न च बुद्धिप्रत्यवसानार्थशब्दकर्मकेषु गुणकर्मण्येव स्यात् ण्यन्ते कर्तुश्चेत्यस्य सपर इत्यनेन बाधादिति वाच्यम्, अपर आहेति भाष्येण मतान्तरताद्यवसायात् ।

अत्रायं सङ्ग्रहः—

गौणे कर्मणि दुहादेः प्रधाने नीहृष्वहाम् ।

बुद्धिप्रत्यवसानार्थशब्दकर्मसु चेच्छया ॥

प्रयोज्यकर्मण्यन्येषां ण्यन्तानामिह निश्चितः ।

लक्ष्यकल्लर्थानां प्रयोगो भाष्यपारगैः ॥

तत्र नीप्रभृतीनां प्रधानकर्मसम्बन्धोऽन्तरङ्गः । दुह्यादीनान्तु विप-

रीतम् । तेन तदंशे न्यायसिद्धौ नियमः । इतरन्तु सर्वे वाचनिकम् ।
क्रमेणोदाहरणानि—गौरुह्यते पयः । दोह्या दुग्धा सुदोहा । अजा ग्रामं
नीयते । नेया नीता सुनया । बोध्यते माणवकं धर्मः, माणवको धर्ममिति
वा । देवदत्तो ग्रामं गम्यते गमयितव्यः गमितः सुगम इति । यत्तु कौ-
मुद्यां दुह्याव्यर्थेत्यादिना दुह्यादीन् न्यादींश्च द्वैराशयेन पठित्वा न्याद-
यो मुख्ये दुह्यादयो गौण इत्युक्तम् । तत्र ग्रहेः पाठो निर्मूल एव । “जग्रा-
ह घृतके शकम्” इत्युदाहरणञ्चायुक्तम् । इतरेष्वन्तु द्विकर्मकतामात्रता-
त्पर्यकः पाठः । न्यादयो दुह्यादयश्चेत्युभयप्राप्यादिशब्दः प्रकारे इति
सिद्धान्ताविरोधेन व्याख्येयम् । यथाश्रुते हि दण्डिमुपिभ्यां मुख्ये
स्यात् । तथाच ‘गर्गाः शतं दण्ड्यन्ताम्’ इति भाष्यं विरुध्यते । शतं
त्वत्र प्रधानं, गर्गाः अर्थिनश्च राजानो हिरण्येन भवन्तीति वाक्यशे-
पात् । दण्डिश्चेह प्रहणार्थो न तु निग्रहार्थः । अत एव ह्यत्र समुदाये वा-
क्यसमाप्तिः, गुणानुरोधेन प्रधानावृत्तेः सम्भवात् । तथा मन्थेरपि प्र-
धाने स्यात् । इष्यते तु गौणे । तथा च भारवि.—

येनापविद्धसलिलः स्फुटनागसन्ना

देवासुरैरमृतमम्बुनिधिर्ममन्थ । इति ।

अमृतं ह्यत्रोद्देश्यतया मुख्यम् । अम्बुनिधिस्तु गौणः । यदपि अन्ये
तु यथावचीत्युक्त्वा “गोपीहावमकार्यत भावश्चैनामनन्तेन” इत्युदा-
हृतम् । तदपि न, प्यन्ते कर्तुंश्च कर्मण इति सिद्धान्तात् । यद्वा, “कृ-
विज्ञाने” इतिचुरादावात्मनेपदीशोपदेवेन पठितः । तस्येदमुदाहरणम्,
बुद्ध्यर्थेषु पक्षद्वयस्योपपादितत्वात् । यत्तु धीर्हर्षं प्रायुङ्क्त—

स्वक्रीडाहंसमोहग्रहिलशिशुभृशप्रार्थितोन्निरुचन्द्रा । इति,

तच्चिन्त्यम्, शिशुना चन्द्रं प्रार्थितेत्यप्रधाने क्तप्रत्यये बहुव्रीह्ययो
गात् । वक्ष्यति हि—अप्रथमाविभक्त्यर्थे चायमिति । न च चन्द्रे क्तः,
“अप्रधाने द्रुहादीनाम्” इत्युक्तेः । अत एव “काकपक्षधरमेत्य याञ्चितः”
इति कालिदासः ।

कृत्पष्ठी गुणमुख्याभ्यां कर्मभ्यां प्राप्यते पृथक् ।

अविशेषाद् द्वितीयावन्नेता ग्रामस्य गोरिति ॥

यत्रत्येकेन शब्देन भिन्नकक्ष्यद्वयाभिधा ।

न शक्यते तत्र युक्तमेकस्यैवोपजीवनम् ॥

प्रधाने नियता पष्ठी गुणे ह्युभयथा भवेत् ।

इत्याह गोणिकापुत्र इति भाष्याद् गुणद्वयम् ॥

नेताभ्यस्य सृष्टनस्य सृष्टन वा । इह प्रधाने कर्मणि नित्या पष्ठी ।

माध्यकारवचनात्तु गुणकर्माणि वैकल्पिकीति स्थितम् । नन्वकर्माणां प्राकृतकर्माभावात्कथं द्विकर्मकता ? तथाच प्यर्थकर्मणि प्रत्ययोऽस्तु 'आस्यते माणवकः' इति । मासमिति तु प्रयोगोऽसङ्गतः । "ध्रुवचेष्टिनयुक्तिषु वाप्यगुणः" इति श्लोके ध्रुवग्रहणञ्च व्यर्थमिति चेत् ? न, "कालभावाध्वगन्तव्याः कर्मसंज्ञा ह्यकर्मणां, देशश्चाकर्मकाणाम्" इति भाष्याद्गन्तव्योऽध्वा अद्य गन्तव्यः । अस्मादेव निपातनाद् गन्तव्यशब्दस्य परनिपातः । गन्तव्यतया लोके प्रसिद्धस्य नियतपरिमाणस्य क्रोशयोजनादेरेव ग्रहणम् । तेन 'अध्वानं स्वपिति' इति न भवति । मासमास्ते । गोदोहमास्ते । यावता कालेन गौर्दुह्यते तावन्तं कालमास्ते इत्यर्थः । क्रोशमास्ते । कुरून् स्वपिति । जन्यमात्रं कालोपाधिरिति पक्षे गोदोहादेर्यद्यपि कालत्वासिद्धं तथापि लोके मासादेरेव तथात्वेन प्रसिद्धत्वात्पृथग्भाष्यग्रहणम् । देशशब्देन च भ्रामसमुदायविशेषां कुरूपञ्जालादयो गृह्यन्ते इति कैयटः । तेन "अधिशीङ्घालाम्" (अष्टा० सू०१-४-४६) इत्यादेर्वैद्यर्थ्ये नेति ध्येयम् । "कालाध्वनोरत्यन्तसंयोगे" (अष्टा०सू०२-३-६) इति तु गुणद्रव्ययोरर्थे आरम्भणीयम् । क्रोशं कुटिला । मासङ्कुडधाना । सकर्मकार्थञ्च । मासं वेदमर्घति । यद्वा, आस्याद्यस्तत्पूर्वकं व्यापने वर्त्तते । तथाचोत्सर्गेणैव सिद्धम्, मासमासनेन व्याप्नोतीत्यर्थान् । तथाच द्वितीये भाष्यम्-"प्राकृतमेवेदं कर्म" इति । न चैवं सकर्मकेष्वप्यतिप्रसङ्गः, लक्ष्यानुरोधेनाकर्मकाणामेवोक्तप्रकाराम्युपगमात् । आह च—

कालभावाध्वदेशानामन्तर्भूतक्रियान्तरैः ।

सर्वैरकर्मकैर्योगि कर्मत्वमुपजायते ॥ इति ।

हेलाराजस्त्वाह । सकर्मकेष्वपि मासमोदनं पचतीति भवत्येव । अत एवोक्तं सर्वैरिति । अकर्मकैरिति त्वधिवक्षितमिति । कैयटोऽप्येवम् । अस्मिन्पक्षे 'मासमास्ते कटे' इति कटादेरपि द्वितीया प्राप्ता तथापि कालादेरेव व्यापनकर्मत्वं न तु कटादेरिति हेलाराजः । अनमिघानञ्जेह शरणम् । 'अधिशीङ्' (अष्टा०सू०१-४-४६) इत्यादिह्लापकं वा बोध्यम् । इह च कर्मणि भावे च लकारे 'दधदेत्तेनास्यते मासौ मासं वा' इति रूपद्वयमपीष्टम् ।

स्यादेतत्, भावेचाकर्मकेभ्य इति वचनान्मासादिकर्मकात्कार्यं भावे ल इति चेत् ? उच्यते, अकर्मकेभ्य इत्यनेनान्तरङ्गं द्रव्यकर्म द्युदस्यते न तु बहिरङ्गं कालादिकर्म । कर्मणीत्यत्र तु व्यक्तिपक्षाश्रयणादन्तरङ्गासाभिधौ बहिरङ्गे कालादिकर्मण्यपि प्रतिरधिरुद्धा, जातिव्यक्तिपक्षयो-

लक्ष्यानुरोधेन व्यवस्थेति सिद्धान्तात् । उक्तञ्च हरिणा—

शक्तिप्रमाणसंख्यादेर्द्रव्यधर्माद्विशिष्यते ;

क्रियासु कालयोगोऽतः प्राग्योगो द्रव्यकर्मणा ॥ इति ॥

अतस्तैः कर्मभिर्धातुर्युक्तो द्रव्यैरकर्मकः ।

लस्य कर्मणि भावे च निमित्तत्वाय कल्पते ॥ इति च ।

एतेन—

“सस्तेमाद्यमद्याभिधानि यमुना गङ्गौघसङ्गे यया”

इति श्रीहर्षप्रयोगो व्याख्यातः ।

गतिबुद्धिगत्यवसानार्थशब्दकर्मकर्मकाणामणि कर्ता स णौ (अष्टा० सू०१-४-५२) । गत्याद्यर्थानां शब्दकर्मकाणामकर्मकाणां चाणौ यः कर्ता स णौ कर्म स्यात् । नियमार्थमिदम्—णिजर्थेनाप्यमानस्य यदि भवति तर्हि गत्यर्थादीनामेवेति । तेन ‘पाचयति देवदत्तो यज्ञदत्तेन’ इत्यत्र प्रयोज्ये पूर्वप्रवृत्तकर्तृसञ्ज्ञाया एव निरपवादत्वेनावस्थानान्चृतीया सिद्ध्यति ।

आह च—

गुणक्रियायां स्वातन्त्र्यात्प्रेषणे कर्मताङ्गतः ।

नियमात्कर्मसञ्ज्ञायाः स्वधर्मेणाभिधीयते ॥ इति ।

कर्तुः स्वधर्मेण तृतीययेत्यर्थः । ‘गमयति माणवकं ग्रामं’ ग्रामकर्मकं यद्रमन नदनुकूलव्यापाराश्रय इत्यर्थः ।

नीवह्योः प्रतिषेधो वक्तव्यः ॥ यद्यप्येतयोः प्रापणमर्थो न तु गतिस्तथापि विशेषणतया गतिरपि वाच्यकोटिनिविष्टेत्यावन्मात्रेण प्राप्ति मत्वा प्रतिषेध उक्तः । नाययति वाहयति वा भार देवदत्तेन । बहेरनियन्तृकर्तृकस्यैव प्रतिषेधः ॥ नियन्तृकर्तृकस्य प्रयोज्य- कर्मेति वक्तव्यमिति फलितोऽर्थः । बहन्ति वाहाः वाहयति वाहान् रथिनं सुतः । “या प्रापणे” (अ०प०१०४९) इत्यत्र तु गतिरेव प्रापणशब्दार्थः, याति गच्छतीत्येकार्थप्रतीतिः । तेन ‘कालं पाचयति’ इत्यादौ प्रयोज्यस्य कर्मता बोध्या । बुध्यर्थग्रहणेन ज्ञानसामान्यवाचिन एव गृह्यन्ते न तु तद्विशेषवाचिनः स्मरत्यादयः । अत एव श्रुदशोरुपसङ्ख्यानं करिष्यते । बोधयति माणवकं धर्मम् । प्रत्यवसानं भक्षणम् । भोजयति आशयति माणवकमोदनम् ।

आदिखाद्योः प्रतिषेधो वक्तव्यः ॥ आदयति खादयत्यन्नं बटुना ।

भक्षेरर्हिसार्थस्य प्रतिषेधो वक्तव्यः ॥ हेतुमणिजन्ते विधिरिति प्रतिषेधोऽप्यणावित्ययं सन्नियानात्तद्विषयः । तेन चुरादिणिजन्तेऽपि भक्षयती प्राप्तिस्त्वात्प्रतिषेध उपसङ्ख्यात । भक्षयत्यन्नं बटुना । अ-

हिंसार्थस्येति किम् ? भक्षयन्ति बलीवदाः सस्यम् । भक्षयति बलीव-
दान् सस्यम् । क्षेत्रस्थानां यवानां भक्ष्यमाणानां हिंसा द्रष्टव्या, तस्या
मवस्थायान्तेषां चेतनत्वाभ्युपगमात् । शब्द-कर्मकारकं येषान्ते शब्द-
कर्माणः, न त्विह “कर्तरि कर्मण्यतिहारे” (अष्टा०सू०१-३-१४)
इत्यत्रेव कर्मशब्द-क्रियापरः, गतिबुद्धिप्रत्यवसानशब्दार्थेति वक्तव्ये
ऽर्थशब्दात्कर्मशब्दस्य पृथगुपादानात् अभ्याययति पाठयति माणवक
वेदम् ।

जल्पतिप्रभृतीनामुपसङ्ख्यानम् ॥ जल्पयति विलापयति आभाषयति
पुत्रं देवदत्तः ।

दृशेश्चोपसङ्ख्यानम् ॥ दर्शयति हरिं भक्तान् । यद्यपि दृशेर्ज्ञानसा-
मान्यपरत्वे बुध्यर्थत्वादेव सिद्धं तथापि ज्ञानविशेषार्थतायां न सिध्य-
तीत्युपसङ्ख्यानमारब्धम् । ‘श्रावयति श्लोकं देवदत्तम्’ इति तु शब्द-
कर्मत्वात्सिद्धम् । शब्दक्रियाणामिति व्याख्याने तु शृणोतेरुपसङ्ख्येयं
स्यात् । व्हायतिक्रन्दत्योश्च प्रतिषेध्यं स्यात् । व्हाययति क्रन्दयति वा
देवदत्तेन । दृशेस्तुभयथाप्युपसङ्ख्येयं स्यात् । शब्दायतेश्चोभयथाप्रति-
षेध्यम् । अकर्मकत्वादिपि ह्यत्र प्रसङ्गः । शब्दलक्षणस्य कर्मणोन्तर्भा-
वात् कर्मान्तरायोगाच्च । शब्दाययति देवदत्तेन । अकर्मकग्रहणेन तु
येषां कालादिभिन्नं कर्म न सम्भवति ते गृह्यान्ते, न त्वविवक्षितकर्मा-
णोऽपि । तेन ‘मासमासयति देवदत्तम्’ इत्यादौ कर्मत्वं सिद्धम् । ‘देव-
दत्तेन पाचयति’ इत्यादौ च न भवति । गत्यर्थकर्मकेति सूत्रेऽप्येवम् ।
अत एवाविवक्षितकर्मकेभ्यः पचिददातिप्रभृतिभ्यः कर्तरि कौ न । अ-
न्यथा ‘पक्ववान्’ ‘दत्तवान्’ इत्यर्थे ‘पक्वः’ ‘दत्तः’ इति स्यात् । “लः
कर्मणि” (अष्टा०सू०३-४-६९) इति सूत्रे तु अविवक्षितकर्मणामसम्भव-
त्कर्मणां वा ग्रहणम् । अत एवाविवक्षितकर्मणां न भावे लादय इतीह
सूत्रे वदतो “णेरणौ” (अष्टा०सू०१-३-६७) इत्यत्र तु ‘नेह पच्यते’ इति
भावे लकार इति ब्रुवतो हरदत्तस्य मतभेदपरत्वात्, पूर्वापरविरोध
इति दिक् ।

हुकोरन्यतरस्याम् (अष्टा०सू०१-४-५३) । हा न का चेति विग्रहः ।
हुश्च क्रुश्चेति वा । अनयोरणौ कर्त्ता णौ वा कर्म स्यात् । नवेतिवि-
भापासूत्रे उभयत्रविभापास्विदं धार्तिककृता पठितम् । तथाहि, ‘अभ्य-
वहारयति माणवकमोदनं माणवकेन वा’ इत्यत्र प्रत्यवसानार्थत्वात्प्राप्ते
‘विकुर्वते छात्राः, विकारयति छात्रान् छात्रैर्वा’ इत्यत्राकर्मकत्वात्प्राप्ते
इतरत्रे त्वप्राप्ते विभाषेयम् ।

अभिवादिदृशोरात्मनेपदे वेति वक्तव्यम् ॥ अभिवादयतेरप्राप्ते वि-
भाषा । दृशोस्तु बुद्ध्याद्यर्थत्वादुपसङ्ख्यानाद्वा प्राप्ते । अभिवादयति
गुरुं देवदत्तः, अभिवादयते गुरुं देवदत्ते देवदत्तेन वा । “णिचश्च”
(अष्टा०सू०१-३-७४) इत्यात्मनेपदम् । परस्मैपदे तु ‘अभिवादायति गुरुं
देवदत्तेन’ । दर्शयते राजानं भृत्यान् भृत्यैर्वा । कर्मसञ्ज्ञाभावपक्षे कर्मा-
न्तरस्याभावात् “णेरणौ” (अष्टा०सू०१-३-६७) इत्यात्मनेपदमन्यत्र तु
“णिचश्च” (अष्टा०सू०१-३-७४) इतीति प्राश्च । वस्तुतस्तु “णिचश्च”
इत्येव युक्तम् । “णेरणौ” इत्यस्य तु नायं विषयः, णिज्वाच्यप्रयुक्तिभे-
दादिति तत्रैवोपपादितम् ।

स्वतन्त्र कर्ता (अष्टा०सू०१-४-५४) । क्रियायां स्वातन्त्र्येण विव-
क्षितोऽर्थः कर्ता स्यात् । धातूपात्तव्यापाराश्रयत्व स्वातन्त्र्यम् ।
आह च—

धातुनोक्तक्रिये नित्यं कारके कर्तृत्वेभ्यते । इति ।

कर्मकर्तृत्वेऽप्यस्तीदम् । फलव्यापारयोर्वैयधिकरण्यमात्रस्य पचावौ-
न्सर्गिकस्य परं त्यागः । विशकलितशक्तिपक्षे विशिष्टशक्तिपक्षे चंद्र
तुल्यम् । निवृत्तप्रेषणं-कर्म स्वक्रियावयवे स्थितमिति पक्षे तु प्रधान-
भूतधात्वर्थ एवेह क्रिया, धातुत्व तु भूतपूर्वभावनार्थत्वात् । एतेन का-
रकाणां क्रियान्वयनियमोऽपि द्वेषा व्याख्यातः । देवदत्तः पचति । स्था-
ली पचति । अतन्यलभ्यस्य शब्दार्थत्वाद्वाश्रयो लकारार्थः । देवदत्तेन
पच्यते । देवदत्तरूपो य आश्रयस्तद्विशिष्टो विक्रियनुकूलव्यापार
इत्यर्थः । वैशिष्ट्यं चाधेयतारूपं संसर्गमर्यादया भासने ।

तत्प्रयोजकोहेतुश्च (अष्टा०सू०१-४-५५) । तस्य कर्तुः प्रयोजको
हेतुसञ्ज्ञः स्याच्चात्कर्तृसञ्ज्ञः । सञ्ज्ञासमावेशार्थश्चकारः । कुर्वन्तं प्रेर-
यति कारयति हरिः । हेतुत्वात्तद्व्यापारे “हेतुमति च” (अष्टा०सू०३-१-
२६) इति णिच् । कर्तृत्वात्कर्तरि लकारः ।

॥ इति श्रीशब्दकौस्तुभे प्रथमस्याध्यायस्य

चतुर्थे पादे तृतीयमन्धिकम् ॥

प्राग्निद्वरान्निपाता (अष्टा०सू०१-४-५६) । “अधिरीद्वरे” (अष्टा०
सू०१-४-२७) इत्यतः प्राक् प्राङ् निपाता इत्यधिक्रियते, तन्त्राद्याश्र-
यणात् । तेन पूर्वं निपातसञ्ज्ञा. सन्त. पश्चाद्रत्यादिसञ्ज्ञा इत्यर्थात्सञ्ज्ञा-
समावेशः सिध्यति । अन्यथा गत्युपसर्गकर्मप्रवचनीयसञ्ज्ञानां निपा-
तसञ्ज्ञायाश्च पर्याय. स्यात् । तन्त्रादौ प्रमाणं तु प्राग्प्रद्वंणसामर्थ्यमेव ।

अन्यथा रीश्वरादिति पञ्चम्यैव दिक्शब्दाक्षेपार्थिके तेन ? न च परशब्दाक्षेपप्रसङ्गः । “चादयोऽसत्त्वे” (अष्टा०सू१-४-५७) . “प्रादयः” (अष्टा०सू१-४-५८) इत्येतयोर्विधेययोर्लाभेनानन्वयापत्तेः । रेफविशिष्टग्रहणं किम् ? “ईश्वरे तोसुन्कसुनौ” (अष्टा०सू३-४-२३) इत्यस्य व्याप्तिन्यायेनाचधित्वं मा भूत् । घस्तुतस्तु मास्तु रेफः प्रत्यासर्याऽभिमतसिद्धेः अव्ययीभावस्याव्ययसञ्ज्ञारम्भाच्च । न चासौ समासेऽप्यव्ययीभाव एवेति नियमार्थं स्यादिति वाच्यम्, गौरवग्रस्तं व्याप्तिन्यायमाश्रित्य नियमार्थत्ववर्णनापेक्षया प्रत्यासत्तेर्विध्ययतायाश्च न्यायत्वात् । अत एव “नलोक” (अष्टा०सू०२-३-६२) इति सूत्रे अव्ययात्पृथक् लोकादीनां ग्रहणमप्युपपद्यते इति दिक् ।

चादयोऽसत्त्वे (अष्टा०सू०१-४-५७) । चादयो निपातसञ्ज्ञाः स्युः न तु द्रव्ये । निपातत्वादव्ययत्वम् । च वा इत्यादि

घस्तूपलक्षणं यत्र सर्वनाम प्रयुज्यते ।

द्रव्यमित्युच्यते सोऽर्थो भेद्यत्वेन विवक्षितः ॥

लिङ्गसंख्यान्यायि द्रव्यमिति वा । असत्त्वे किम् ? पशुना यजेत, पशुशब्दश्चादिः । ‘चः समुच्चये’ इत्यपि प्रत्युदाहरणम् । न चात्र “प्रकृतिवदनुकरणम्” (प०भा०३६) इत्यतिदेशात् निपातत्वं दुर्वारमिति वाच्यम्, अतिदेशस्यानित्यतायाः ऋलृङ्सूत्रे एवोपपादितत्वात् । प्रसज्यप्रतिषेधः किम् ? वातीति वाः, विप्रातीति विप्रः । इह क्रियाविशिष्टद्रव्यवाचकतया क्रियायाश्चासत्त्वरूपत्वान्निपातता स्यात् । ततश्च विप्रशब्दस्याप्यव्ययसञ्ज्ञा स्यात्. “प्रयोजनं सर्वनामाव्ययसञ्ज्ञायाम्” (म०भा०) इत्युक्तत्वात् ।

अथ चादयः—व वा ह अह एव एवं नूनं शश्वत् युगपत् भूयस् कूपत् प्रभ्रवितर्कप्रशसास्वयम् । एव सुपदपि । कुविदिति भूयोऽर्थे योगप्रशंसास्तिभावेपु च । नेदिति शङ्कायाम् । “नेत्रिह्यायन्तो नरकं पताम” । “नेदेवसापुनज्जदेवाः” इत्यादौ तु न इदिति पदद्वयं पठ्यते । तस्मान्निपातसमुदायोऽयं बोध्यः “निपातैर्यद्यदि” (अष्टा०सू०८-१-३०) इति निघातनिषेधः । प्रतिषेधविचारसमुच्चयेष्वपिमिति तु शाकटायनः । चेत् । चण् । अयं चेदर्थे णित्, समुच्चयादौ त्वननुबन्धः । इदं च “निपातैर्यद्यदि” (अष्टा०सू०८-१-३०) इत्यत्र स्फुटीमविष्यति । कञ्चित् । यत्र ; नह निश्चितनिषेधे । हन्त हर्षेऽनुकम्पायां च । माकिः माकीम् एतौ निषेधे । माकिर्नेशमार्की रिपमार्की संशारिके वटेत् किस्सम्भावितनिषेधेन किरिन्द्रत्वदुत्तरः । नकिरेवायथा-

त्वंहिकंनुकम् । सुकंआकी नकी नकिः । माकी माकिः । आकृतमिति वेदनिघण्टुः । आमिश्राणि नवोत्तराणीति तद्याख्यायां यास्कः । माङ् । "माङि लुङ्" (अष्टा०सू०३-३-१७५) इतिविशेषणार्थो ङकारः । मा भवतु मा भविष्यतीत्यत्र निरनुबन्धो माशब्दः । नञ् । अकारो "नलोपो नञः" (अष्टा०सू०६-३-७३) इति विशेषणार्थः । नस्येत्युक्ते तु वा 'पामनपुत्रः' इत्यत्रापि स्यात् । न च सिद्धान्तेऽपि स्त्रैणपुत्रेऽतिप्रसङ्गं वारयितुम् "अलुगुत्तरपदे" (अष्टा०सू०६-३-१) इत्युत्तरपदाक्षिप्तेन पूर्वपदेन नञोऽवश्यं विशेषणीयत्वात्तेनैव पामनपुत्रस्यापि सिद्धेः किं अकारेणेति वाच्यम्, "नैकधागमिकर्माकृतनैकनीवृता" इत्यादौ निषेधार्थेन नशब्देन "सहस्रुपा" (अष्टा०सू०२-१-४) इति समासेऽतिव्याप्तिं वारयितुं त्रित्वस्याप्यावश्यकत्वात् । नञा पूर्वपदस्य विशेषणेऽपि अनन्यार्थत्रित्वस्य निपातस्यैव ग्रहणं न तु वृद्ध्या चरितार्थञ्कारस्य तद्धितस्यापीति तु प्राचां ग्रन्थस्योक्तिसम्भवो बोध्यः । यावत् । तावत् । त्वै न्वै एतौ वितर्कं । औ पट् । वौपट् । स्वाहा । वपट् । स्वधा । ॐ । तथा । हिरुक् । खलु । किल । अथ । सुष्ठु । आदहेति हि सोपक्रमकुत्सनेषु । 'आदहस्व धामन्' इत्यत्र तु पदकारा आदिति पृथक् पठन्ति । उपसर्गविभक्तिस्वरप्रतिरूपकाश्च ।

अवदत्ते विदत्तं च प्रदत्तं चादिकर्मणि ।

सुदत्तमनुदत्तं च निदत्तमिति चेष्यते ॥

"अच उपसर्गात्" (अष्टा०सू०७-४-४७) इति घोरतत्त्व न भवति, उपसर्गप्रतिरूपकत्वेऽप्यनुपसर्गत्वात् । विभक्तिप्रतिरूपको यथा-अहम् । शुभम् । अहंयुः, शुभंयुः- "अहंशुभमोर्युस्" (अष्टा०सू०५-२-४०) चिरेण । अन्तरेण । चिराय । अचिरात् । अकस्मात् । चिरस्य मम । ममत्व गतराज्यस्य । वेलायां मात्रायामित्यादि । एतेन "मेये केन विनीतौ वाम्" इति व्याख्यातम् । वामित्यस्याव्ययस्य युवामित्यर्थात् । आह आसेत्यादीनि तु तिङन्तप्रतिरूपकाणि । स्वरास्तु सम्बोधनभर्त्सनानुकम्पापादपूरणप्रतिषेधेषु यथासम्भवं बोध्याः । अ अपेहि । आ एव मन्यसे । इ इन्द्रं पश्य । ई ईशः । ऊ ऊपरे बीजं वपति । ए इतो भव । ओध्रावय । ऋ ऋलृ ए औ एते मन्त्रस्तोमाः । पश्चिबति सम्यगर्थे । लोभं नयन्ति पशुमन्यमानाः । शुक्रमिति शीघ्रत्वे । यथा कथाचेत्यनादरे । पाट् प्याट् अह ह ह भो अये इत्यादयः सम्बोधने । घेति हिंसाप्रातिलोभ्यपादपूरणेषु । धिषु इति नानार्थे । एकपदे इत्यकस्मादर्थे । निहन्त्यरीनेकपदे । पुत इति कुत्सायाम् । कुत्सितमवयवच्छादयति इति पुच्छः । ङः ।

पुल्लिति लान्तमिति शाकटायनः । कुत्सित कसति गच्छतीति पुल् सः । अस्मीत्यहमर्थे । त्वामस्मि वच्मि विदुषां समवायोश्च तिष्ठति । आत इति इतोऽपीत्यर्थे । इत्यादि । आकृतिगणश्चायम् ।

प्रादयः (अष्टा०सू०१-४-५८) । एते निपातसंज्ञाः स्युर्न तु सत्त्वे । प्र परा अप सम् अनु अव निस् निर् दुस् दुर् वि आङ् नि अधि अपि श्रुति सु उत् अभि प्रति परि उप एते प्रादयः । तत्र निस् दुस् इमौ सान्तौ । “निसस्तपतावनासेवने” (अष्टा०सू०८-३-१०२) इतिनिर्देशादिति “उपसर्गस्यायतौ” (अष्टा०सू०८-२-१९) इति सूत्रे वृत्तिः । “निरः कुपः” (अष्टा०सू०७-२-४६) “सुदुरोरधिकरणे” इत्याद्यनुरोधाद्रेफान्तावपीति तत्रैव सूत्रे हरदत्तः । अद्रव्ये किम् ? विः पक्षी । पराः सेना ।

उपसर्गाः क्रियायोगे (अष्टा०सू०१-४-५९) । प्रादयः क्रियायोगे उपसर्गसंज्ञाः स्युः ।

गतिश्च (अष्टा०सू०१-३-६०) । प्रादयो गतिसंज्ञाः स्युः क्रियायोगे । पुल्लिङ्गोऽयं गतिशब्दः, “गतिरनन्तरः” (अष्टा०सू०६-२-४९) इति लिङ्गात् । अव्युत्पन्नश्चायं क्तिजन्तो वा । “न किञ्चि दीर्घश्च” (अष्टा०सू०६-४-३९) इति तु न प्रवर्तते, अत एव निर्देशात् । उपसर्गसंज्ञया सह सगावेशार्थश्चकारः । अन्यथा पर्यायः स्यात् । तेन ‘प्रणयम्’ इत्यादौ णत्वं कृदुत्तरपदप्रकृतिस्वरश्च सिध्यति । निपातसंज्ञायास्तु समावेशः प्राग्रहणेन साधित एव । इह यत्क्रियायुक्ता प्रादयस्तं प्रत्येध गत्युपसर्गसंज्ञाः, योगग्रहणसामर्थ्यात् । तेन प्रवृद्ध कृतं ‘प्रकृतमित्यत्र “गतिरनन्तरः” (अष्टा०सू०६-२-४९) इति स्वरो न, कर्मणि कान्त प्रत्यगतित्वात् । कृत्र्यविशेषकत्वे तु स्यादेव । तथा ‘प्रवृद्धो भावः प्रभावः’ इत्यत्र “श्रिणीभुवोनुपसर्गं” (अष्टा०सू०३-३-२४) इति घञ् सिद्धः । एवं ‘प्रणाययति’ ‘अभिपाचयति’ इत्यादौ प्रकृत्यर्थगतप्रकर्षाभिमुख्यद्योतकतायां णत्वपत्त्वे स्तः । ण्यर्थविशेषकत्वे तु नेति बोध्यम् । निपातसंज्ञा तु क्रियायोगं विनाऽप्यस्ति । एतदर्थमेव हि प्रादय इति योगो विभक्तः । तेन ‘प्रगत आचार्यः प्राचार्यः’ इत्यत्राव्ययपूर्वपदप्रकृतिस्वरः सिध्यति ।

उपसर्गसंज्ञायां मरुच्छब्दस्योपसङ्ख्यानम् । मरुत्तः । उपसर्गसंज्ञाविधानसामर्थ्यादजन्तत्वाभावेपि “अच उपसर्गात्तः” (अष्टा०सू०७-४-४७) इति तत्त्वं प्रवर्तते इत्याहुः । एवञ्च मरुन्नयतीत्यत्र णत्वमपि प्राप्नोति । तस्मात्तत्त्वं एव संज्ञा वक्तव्या । अत एव किञ्चिद्विधिरङ् च न भवति । निपातसंज्ञा तु नास्येष्टा । तेन “तृतीयाकर्मणि” (अष्टा०सू०६-२-४८) इति पूर्वपदप्रकृतिस्वरे कृते मरुत्तशब्दो मध्योदात्तः । निपातरूपे त्वाद्युदात्तः

स्यात् । न च “उपसर्गाश्चाभिर्बर्जम्” (फि०सू०८१) इति फिद्सूत्राद्दोषता द्रवस्थं शङ्क्यम् “निपाता आद्युदात्ताः” (फि०सू०८०) इत्येव सिद्धेऽभेः प्रतिषेधमात्रार्थं तत्सूत्रारम्भादिति हरदत्तादयः । अत एव नाभिरित्येव सूच्यताम् । मास्तु वा तदपि, एवादिषु अभेः सुपठत्वादित्यवोचाम । एवञ्च “तत्पूर्वमरुञ्चाम्” इति मरुतशब्दव्युत्पादने उपायान्तरं बोध्यम् । तत्र च तप. पित्वमेव सम्यक् । तन्निति नित्त्वपाठस्तु काचित्कः प्रामादिक । अन्यथा मरुतशब्दस्याद्युदात्ततापत्तौ प्रकृतसूत्रस्यकैयटादिविरोधापत्ते । मत्वर्थायप्रकरणे तनो नित्त्वं मरुतशब्दस्याद्युदात्ततां चावलम्ब्य प्रवृत्तो हरदत्तग्रन्थस्तु चिन्त्यः । “पर्वतश्चिन्महि वृद्धो विभावा” इत्यादौ पठ्यमानं पर्वतशब्दस्याद्युदात्तत्व तु द्वेषापि सिध्यति । “नञ्चि पयस्यानिसन्तस्य” (फि०सू०२६) इति पर्वतशब्दस्याद्युदात्तत्वात् ।

श्रच्छब्दस्याङ्विधावुपसङ्ख्यानम् ॥ श्रद्धा । भिदादिपाठात्प्रज्ञाश्रद्धेतिनिपातनाद्वा सिद्धम् ।

अन्नशब्दस्याङ्गिविधिणस्त्वेपूपसङ्ख्यानम् ॥ एतच्च “अन्तरपरिग्रहे” (अष्टा०सू०१-४-६५) इत्यत्र भाष्ये स्थितम् । अन्तर्वा । अन्तर्द्धिः । अन्नर्हणयात् । “हन्तेरत्पूर्वस्य” (अष्टा०सू०८-४-२२) इति णत्वम् । एवञ्च “अन्तरदेशे” (अष्टा०सू०८-४-२४) इति न कर्तव्यम् । देशे तु क्षुभ्रादित्वाणत्वाभावः । अयनं चेत्यपि न कर्तव्यं “कृत्यचः” (अष्टा०सू०८-४-२९) इति सिद्धेः । देशे तु क्षुभ्रादिना बोध्यते कैयटः । देशे निषेधार्थं सूत्रद्वयमिति तु हरदत्तः । पक्षद्वयेऽपि ‘अन्तर्णयति’ ‘अन्तर्भवाणि’ इत्यादौ यथायथं णत्वं बोध्यम् ।

सुदुरोः प्रतिषेधो नुम्बधितत्वपत्वणत्वेषु ॥ सुलभं । दुर्लभम् । “उपसर्गात्खल्वजोः” (अष्टा०सू०७-१-६०) इति नुम् । न एतच्च प्रयोजनमापातत. “नसुदुर्भ्यां केवलाभ्याम्” (अष्टा०सू०७-१-६८) इति सूत्रस्यावश्यारभ्यत्वात् । अन्यथा ‘अतिसुलभम्’ इत्यत्र नुम् न स्यात् । तत्त्व-सुदत्तम् । “अच उपसर्गात्” (अष्टा०सू०७-४-४७) इति तत्त्वं मा भूत् । पत्वं-दु स्थितिः । प्रक्रियाजालदुःस्थम् । सुसिकम् । सुस्तु नम् । “सुपूजायाम्” (अष्टा०सू०१-४-२४) इति तु कर्तव्यमेव पूजायामिति विशेषणार्थम् । तेन ‘सुपिकं किं तवात्र’ इत्यादौ पत्वं भवत्येव । कथं तर्हि—

फलवद्भावनोद्भूतकथम्भावतिरोहिता ।

नैवाङ्गानां कथं भावाः प्रादुष्यन्ति कथं च न ॥ इति ?

सत्यम्, नैदमुपसर्गत्वप्रयुक्तं किन्तु “उपसर्गप्रादुर्भ्याम्” (अष्टा०सू०८-३-८७) इत्यत्र प्रादुस. पृथग्रहणप्रयुक्तम् । एतेन ‘प्रादुष्यन्ति’

इति पठित्वा प्र आङ् दुस् इत्युपसर्गात्रिकपूर्वस्य स्यते: "उपसर्गात्सुनो-
ति" (अष्टा०सू०८-३-६५) इत्यादिना पत्वमिति व्याचक्षाणाः परास्ताः,
दुर उपसर्गतायाः पत्वविधौ निषेधात्, स्यतेरर्थस्य प्रकृतासम्बन्धाच्च ।
णत्वम् । दुर्नीतम् । दुर्नयः । एतेन "दुरः परस्य णत्वं न" इति केचिदिति
पठित्वा सिद्धान्ते णत्वमिति भ्राम्यन्तः परास्ताः ।

गतिसज्ञायां कारिकाशब्दस्योपसङ्ख्यानम् ॥ कारिकाकृत्य । कारि-
काकृतम् । यत्कारिकाकरोति । "तिङ्ङि चोदात्तवति (अष्टा०सू०८-१-७१)
इति गतेर्निघातः । निपातत्वादव्ययत्वे सति विभक्तेर्लुक् । कारिका क्रि-
या । मर्यादास्थितिरित्यर्थः । यत्न इत्यपरे । "घात्वर्थनिर्देशे" इति
ण्वुल् । यस्तु कर्तरि ण्वुलन्तः कारिका दासीति, यश्च श्लोकवाची, त-
योर्नेह ग्रहणम्, क्रियायोगइति कारिकाशब्दस्य विशेषणात् । क्रिया
वृत्तरेव ग्रहणात् ।

पुनश्चनसौ छन्दसि गतिसज्ञाविति वक्तव्यम् ॥ पुनराधेयम् । गति-
त्वात्समासः । कृदुत्तरपदप्रकृतिस्वरेण "यतोऽनाधः" (अष्टा०सू०६-१-
२१३) इति धेशब्द उदात्तः । पुनरुत्स्यूतं वासः । इहापि गतित्वात्स-
मासः । स्वरस्तु प्रवृद्धादेराकृतिगणत्वादन्तोदात्तत्वम् । काठके-
ह्यन्तोदात्त' पठ्यते । शेषनिघातेन पुनःशब्दोऽनुदात्त' । "गति
र्गतौ" (अष्टा०सू०८-१-७०) इति निघात वदन् वृत्तिकार
स्तु परत्वात्तस्य म्याय्यतां मन्यते । चनीहितः ॥ "चायरन्ने ह्रस्वश्च"
(उ०सू०६३९) इत्यसुन्नन्तत्वाग्निपातत्वाद्वाऽऽद्युदात्तस्य चनःशब्द
स्य "गतिरनन्तरः" (अष्टा०सू०६-२-४९) इति प्रकृतिस्वरः ।

ऊर्थादिच्चिडचश्च(अष्टा०सू०९-४-६१) । एते गतिसंज्ञाः स्युः क्रि-
यायोगे । कृभ्वस्तियोगे चिडचौ विहितौ । तत्साहचर्याद्रूपादयोऽपि
तद्योगे एवं प्रयुज्यन्ते नान्यत्र, अनभिधानाच्च । तत्राप्याविःप्रादुःशब्दौ
मुक्त्वाऽन्येषां करोतिनैव योग इति माधवादयः । यद्यपि संज्ञाविधौ
प्रत्ययग्रहणे तदन्तविधिर्नास्ति तथापीह सामर्थ्यात् चिडचान्तग्रह-
णम् । न हि प्रत्ययमात्रस्य क्रियायोगः संभवति, स्वार्थिकत्वेनानर्थ-
कत्वात् च्चेरश्चावित्वाच्च । ऊरीकृत्य । शुक्लीकृत्य । पटपटाकृत्य ।

इहेदमवधेयम् । श्रौपडादीनां स्वाहान्तानां चादिष्वपि पाठादक्रि-
यायोगेऽपि निपातत्वम् । आविःशब्दस्य साक्षात्प्रभृतिषु पाठात्कृत्रो यो-
गे विकल्पः । भ्वस्तियोगे त्वनेन नित्यमिति । कथं तर्हि—

वारुणीमदविशंकमधाविद्वक्ष्युपोभवदसाविव ।

इति माधः ?

अभवद्युगमद्विलोलोजिह्वायुगलीटोभयस्टक्वभागमाविः ।

इति च ? निरङ्कुशाः कवय इति हरदत्तः । वस्तुतस्तु नेह दोषले-
शमपि पश्यामः । तथाहि, गतित्वाद्धातोः प्राक् प्रयोगः प्राप्नोतीति स्व-
दीयपूर्वपक्षसर्वस्वम् । तच्च भाष्यवार्तिकयोरेव निराकृतप्रायम् । “ते
प्राग्धातोः” (अष्टा०सू०१-४-८०) इति सूत्रं हि द्वेषा व्याख्यातं—प्रयो-
गनियमार्थं संज्ञानियमार्थं चेति । तत्रान्त्यपक्षे प्राक् स्याप्राक् च प्रयो-
क्तव्याः, प्राक्तु प्रयुज्यमानाः संज्ञां लभन्ते इति स्थितम् । इममेव च
पक्षमाश्रित्य “अनुकरणं च” (अष्टा०सू०१-४-६२) इति सूत्रे ऽनितिप-
रमिति प्रत्याख्यातम् । एवमेव “छन्दसि परेऽपि” (अष्टा०सू०१-४-८१)
“व्यवहिताश्च” (अष्टा०सू०१-४-८६) इति सूत्रद्वयमपि प्रत्याख्यातम् ।
अत एव “ते प्राग्” (अष्टा०सू०१-४-८०) इति सूत्रे ‘सुकटं कराणि
वीणानि’ इति भाष्यं “कर्तृकर्मणोश्च भूकृजोः” (अष्टा०सू०३ ३ १२७) इति
सूत्रे ‘स्वायम्भवम्’ इति भाष्यवृत्तिग्रन्थौ, च्यर्थयोः किम् ? स्वादूपेन
भूयत इति वृत्तिग्रन्थश्च सङ्गच्छते । एतेन वृत्तेः प्रामादिकतां वदन् ‘आ-
ख्येन सुभूयते’ इति पाठः कर्तव्य इति शिक्षयन् हरदत्तोऽप्यपास्तः “प-
क्षान्तरैरपि परिहारा भवन्ति” इति न्यायेन सञ्ज्ञानियमपक्षे सर्वस्य सा-
मञ्जस्यात् । एतेन—

पुरोरामस्य जुहवाञ्चकार ज्वलने वपुः ।

इति भट्टिः । “तस्य स्थित्वा कथमपि पुरः” इति कालिदासश्च स-
मर्थितः । न च “पुरोऽव्ययम्” (अष्टा०सू०-१-४-६७) इत्यस्य कृष्णमात्रवि-
पयत्वमिति प्रमितव्ययम्, कृजोऽनधिकारात् ‘तुरासाहं पुरोधाय’ इत्या-
दिप्रयोगाच्चेति दिक् ।

जरी ऊरी उररी एते त्रयोह्रीकारे विस्तारे च । विताली भूसी एतौ
विस्तारे । शकला खंसकला ध्वंसकला भ्रसकला एते चत्वारो हिंसा
याम् । शकला कृतेन्यादि । हिंसित्वेत्यर्थः । गुलुगुधा पीडार्थे । गु-
लुगुधाकृत्य । पीडयित्वेत्यर्थः । सजू सहार्थे । फलफला चिक्ली
आक्ली एते विकारे । अलोष्ठी केवली सेवाली शेवाली वपा-
ली मसमसा भस्मसा एते हिंसायाम् । वपट् वौपट् स्वाहा स्व-
धा पापी करुणाविलापे । पापीकृत्य । करुणं विलप्येत्यर्थः । प्रादुः
प्राकट्ये । श्रत् शार्थे । श्रत्कृत्य । आविः प्राकट्ये । आविष्कृत्य । ग-
णरत्ने त्वन्येऽपि सङ्गृहीताः । तथाहि, पापाली सङ्गृहा केवासी एते
हिंसायाम् । चादीली यार्दीली आलम्बी एते प्राकाश्ये हिंसायां च ।
इत्युपादयः । ।

अनुकरणञ्चानितिपरम् (अष्टा०सू०१-४-६२) । गतिः स्यात्क्रिया-
योगे । खाट्कृत्य । अनितिपरं किम् ? खाडिति कृत्वा निरष्टीवत् । सति
हि गतित्वे प्रयोगनियमपक्षे धातोः प्राक् प्रयोगः स्यात् । अनुकरणत्व
जात्याक्रान्तस्येतिशब्दे परेऽयं निषेधः । तेन 'श्रौपड्घौषडितिकृत्वा
निरष्टीवत्' इत्यत्र श्रौपड्शब्दस्यापि निषेधः । संज्ञानियमपक्षे तु अने
तिपरग्रहणं न कर्तव्यमिति, परस्परसंज्ञाप्राप्तेरेवाभावात् ।

आदरानादरयोः सदसती (अष्टा०सू०१-४-६३) । क्रमाद् गतिसंज्ञे
स्तः । सत्कृत्य । असत्कृत्य । प्रीतिपूर्विका प्रत्युत्थानादिविषया त्वरा
ऽऽदरः । अवज्ञया प्रत्युत्थानादाबुपेक्षा त्वनादर । एतयोः किम् ? स
त्कृत्वा । असत्कृत्वा । शोभनमशोभनं च कृत्वेत्यर्थः ।

भूषणेऽलम् (अष्टा०सू०१-४-६४) । गतिसंज्ञं स्यात् । अलकृत्य ।
भूषणे किम् ? अलकृत्वौदनं गतः । पर्याप्तमित्यर्थः । "अनुकरणम्"
(अष्टा०सू०१-४-६२) इत्यादयस्त्रयो योगाः स्वभावात्कृत्वविषया इति माघवः ।

अन्तरपरिग्रहे (अष्टा०सू०१-४-६५) । स्पष्टम् । अन्तर्हृत्य । मध्ये
हृत्वेत्यर्थः । अपरिग्रहे किम् ? अन्तर्हृत्वा मूपिकां श्येनो गतः । परिगृह्य
गत इत्यर्थः ।

अत्रेदमवधेयम् । हत्वागमनं द्विधा । हतं त्यक्त्वा परिगृह्य चेति ।
आद्यमुदाहरणम् । द्वितीयं प्रत्युदाहरणम् । अपरिग्रहे इति च प्रयोगोपा
धिर्न तु वाच्यकोटिनिविष्टमिति ।

कणेमनसी अद्वाप्रतीघाते (अष्टा०सू०१-४-६६) । गती स्तः । कणे
हृत्य पयः पिबति । मनोहृत्य । कणेशब्दः सप्तमीप्रतिरूपको निपातो
ऽभिलाषातिशये वर्तते । मनःशब्दोऽप्येवम् । अतिशयेनाभिलष्या सन्नि
वृत्तिपर्यन्तं पिबतीत्यर्थः । ततश्च अद्वाया अपगमात्तत्प्रतीघातो धातुग
तिसमुदायगम्यः । अद्वाप्रतीघाते किम् ? कणेहृत्वा गतः । मनोहृत्वा ।
सूक्ष्मतण्डुलावयवः कणस्तस्मिन् हृत्वेत्यर्थः । मनःशब्दस्तु चेतसि ।

पुरोऽव्ययम् (अष्टा०सू०१-४-६७) । "पूर्वाधरावराणाम्" इति
व्युत्पादितोऽसिप्रत्ययान्तोऽव्ययं तथाभूतः । पुरःशब्दो गतिसंज्ञः
स्यात् । पुरस्कृत्य । "नमस्पुरसोः" (अष्टा०सू०८-३-४०) इति सत्वम् ।
अव्ययं किम् ? पूः पुरौ पुरः कृत्वा ।

अस्तञ्च (अष्टा०सू०१-४-६८) । अस्नमिति मान्तमव्ययं गतिसंज्ञं
स्यात् । अस्तकृत्य । अव्ययमित्येव । अस्तं काण्डम् । क्षिप्तमित्यर्थः ।

अच्छगत्यर्थवदेपु. (अष्टा०सू०१-४-६९) । अव्ययमित्येव । अच्छ-
गत्य । अच्छोद्य । अभिगत्य । अभिमुखमुक्त्वा चेत्यर्थः । अव्ययं किम् ?

जलमच्छं गच्छति ।

अदोऽनुपदेशे (अष्टा०सू०१-४-७०) । अदःशब्दस्यदादिः सोऽनुपदेशे गतिः स्यात् । अदःकृत्य । अदःकृतम् । यदा स्वयमेवेत्थ पर्यालोचयति तदेदमुदाहरणम् । अनुपदेशे किम् ? परं प्रति कथने माभूत् । अदः कृत्वा गतः ।

तिरोन्तर्धौ (अष्टा०सू०१-४-७१) । तिरोभूय । अन्तर्धौ किम् ? तिरोभूत्वा स्थितः । पार्श्वतो भूत्वेत्यर्थः ।

विभाषा कृञि (अष्टा०सू०१-४-७२) । प्राप्तविभाषेयम् "तिरोन्तर्धौ" (अष्टा०सू०१-४-७१) इत्यनुवृत्तेः । तिरःकृत्य । तिरम्कृत्य । "तिरसोऽन्यतरस्याम्" (अष्टा०सू०८-३-४२) इति वा सत्वम् । प्रत्युदाहरणे तु न सत्वम्, तद्विधौ गतिग्रहणानुवृत्तेः । तिरः कृत्वा काष्ठम् । केचित्स्विहापि सत्वमिच्छन्तः पराभवे तिरस्कारशब्दप्रयोगं चानुरुन्धानाः सत्वविधौ गतिग्रहणं निवर्तयन्तीति माधवः ।

उपाजेऽन्वाजे (अष्टा०सू०१-४-७३) । एतौ कृञि वा गतिसञ्ज्ञौ स्तः । विभक्तिप्रतिरूपकौ निपाताविमौ दुर्बलस्य सामर्थ्याधाने वर्तते । उपाजेकृत्य । उपाजेकृत्वा । अन्वाजेकृत्य । अन्वाजेकृत्वा । उपष्टभ्येत्यर्थः ।

साक्षात्प्रभृतीनि च (अष्टा०सू०१-४-७४) । एतानि कृञि वा गति-संज्ञानि स्युः । ऋयर्थ इति वक्तव्यम् ॥ साक्षात्कृत्य । साक्षात्कृत्वा । असाक्षाद्भूतं साक्षात्क्रियते चेत्तदाऽयं प्रयोगः, न तु साक्षाद्भूतस्यैव रूपान्तरापादाने । ऋयन्तेषु तु पूर्वविप्रतिषेधाद् "ऊर्यादिच्चि" (अष्टा०सू०१-४-६१) इति नित्यैव संज्ञा । तेन 'लवणीकृत्य' इत्यत्र मान्तत्वं न भवति । तद्विकल्पसन्नियोगेनेह गणे निपात्यते । यद्वा, लवणशब्दस्य लवणमिति मान्त आदेशः । तथाच मास्तु पूर्वविप्रतिषेधः । त्रैशब्धं हि नः साध्यम्-लवणकृत्य लवणकृत्वा लवणीकृत्येति । तत्र ऋयन्ताः ऋयन्तयोः पाक्षिके लवणमादेशे समं रूपम् । परेणापि विकल्पेन मुक्ते तु ऋयन्तस्य नित्या संज्ञेति न कश्चिदोपः । इहाग्नौ वशेप्रभृतयो विभक्तिप्रतिरूपका निपाताः । प्रादुराविःशब्दयोरूर्यादित्वात्प्राप्ते विभाषा । साक्षात् मिथ्या चिन्तेति मनोव्यापारे । चिन्ताकृत्य । भद्रा आलोचनाप्रशंसामङ्गलेश्वयम् । रोचनेतीतिश्रद्धोत्पादे प्रशंसायां च । अमेति रह माहित्ययो । आस्था श्रद्धा प्राजर्यावी जर्या जरणक्रियायाम् । प्राजरुहा वाजरुहेति रुहिक्रियायाम् । लवणम् । उष्णम् । शीतम् । उदकम् । आर्द्रम् । लवणादीनां पञ्चानां गतिसंज्ञासन्नियोगेन मान्तत्वं निपात्यते मान्तादेशो वेत्युक्तम् । अग्नौ वशे विकल्पने विकल्पने ग्रह-

सने सन्तपने । प्रातुस् नमस् आविस् । आकृतिगणोऽयम् ।

• अनत्याधान उरसिमनसी (अष्टा०सू०१-४-७६) । एतौ निपातौ कृञि वा गतिसञ्ज्ञौ स्तः । उरसिकृत्य । उरसिकृत्वा । अभ्युपगम्येत्यर्थः । मनसिकृत्य । मनसिकृत्वा । निश्चित्येत्यर्थः । अनत्याधानमुपश्लेषः । अत्र न । उरसिकृत्वा पाणिं शेते ।

• मध्येपदेनिवचने च (अष्टा०सू०१-४-७६) । एते त्रयः कृञि गति सञ्ज्ञा वा स्युरनत्याधाने । मध्येकृत्य । मध्येकृत्वा । पदेकृत्य । पदेकृत्वा । पदन्तावेतौ निपातौ । निवचनं वचनाभावः । अस्याविशेषेण पदन्तता निपात्यते न तु सञ्ज्ञासन्नियोगेन, व्याख्यानात् । निवचनेकृत्य । निवचनेकृत्वा । वाचं नियम्येत्यर्थः । अनत्याधाने किम् ? हस्तिनः पदे कृत्वा शिरः शेते ।

• नित्यं हस्ते पाणाबुपयमने (अष्टा०सू०१-४-७७) । एतौ निपातौ कृञि नित्यं गतिसञ्ज्ञौ स्त उपयमने । दारकर्मणीत्येके । स्वीकारमात्र इत्यन्ये । हस्तेकृत्य पाणौकृत्य कन्यां महास्त्राणि वा । उपयमने किम् ? हस्तेकृत्वा सुवर्णं गतो भृत्यः ।

• प्राध्वम्वन्धने (अष्टा०सू०१-४-७८) । प्राध्वमिति चादिषु पाठान्मान्तमव्ययमानुकूल्ये वर्तते । तत्कृञि नित्यं गतिसञ्ज्ञं स्याद्वन्धनहेतुकं चेदानुकूल्यम् । प्राध्वंकृत्य । बन्धने किम् ? प्राध्वंकृत्वा । प्रार्थनादिनानुकूलं कृत्वेत्यर्थः ।

• जीविकोपनिषदावोपम्ये (अष्टा०सू०१-४-७९) । कृञि नित्यं गति सञ्ज्ञौ स्तः । जीवयतीति जीविका जीवनोपायः । जीविकामिव कृत्वा जीविकाकृत्य । उपनिषदमिव कृत्वा उपनिषत्कृत्य । गतिसमासस्य नित्यत्वेऽपि स्वार्थमात्रनिष्ठत्वादगतिना विग्रहः । अत एव तत्र इव शब्दप्रयोगः । औपम्ये किम् ? जीविकां कृत्वा ।

• ते प्राग्घातोः (अष्टा०सू०१-४-८०) । ते गतिसञ्ज्ञा घातोः प्रागेव प्रयोज्याः ।

• छन्दसि परेपि (अष्टा०सू०१-४-८१) ।

• व्यवहिताश्च (अष्टा०सू०१-४-८२) । स्पष्टम् । हरिभ्यां याहोक् आ । आमन्द्रैरिन्द्र हरिभिर्याहि । इह सञ्ज्ञानियमपक्षोऽपि भाष्ये स्थितः, ते इत्यनेन प्रादीनुभनिपर्यन्तात् स्वरूपेण परामृश्य घातोः प्राक् प्रयुक्तानामेषां । पूर्वसूत्रैकवाक्यतया । सञ्ज्ञाविधानात् । गर्स्मिंश्च पक्षे "छन्दसि परेऽपि" "व्यवहिताश्च" इति सूत्रद्वयम् अनितिपरग्रहणं च न कर्त्तव्यमिति स्थितम् । सुकटङ्करापीति भाष्यं च सङ्गच्छते । प्रयोग-

नियमपक्षे तु “कृत्यल्युटः” (अष्टा०सू०३-३-२१३) इति बहुलप्रहणेन समर्थनीयं स्यात् । यत्तु खलः खित्करणसामर्थ्यादनव्ययस्य प्राक्प्रयोगे निर्णोते सोः परिशेषाद्यवधानं सिध्यतीति । तच्चिन्त्यम्, सामर्थ्याद्यवहिते मुमः सम्भवात् कृद्ग्रहणे गतिपूर्वस्यापि ग्रहणाच्च ईपच्छब्दस्या-गतिसञ्ज्ञकतया ‘ईपदाद्यम्भवः’ इत्यत्र खलः खिस्वस्योपक्षीणत्वाच्चेति दिक् । धातोः किम् ? प्रकर्तुमैच्छत् प्राचिकीर्षदित्यत्र सनः, प्राक् प्रयो-गो मा भूत् ।

कर्मप्रवचनीयाः (अष्टा०सू०१-४-८३) । रीश्वरात्प्रागिदमधिक्रिय-ते । कर्म क्रियां प्रोक्तवन्तः कर्मप्रवचनीयाः बाहुलकात्कर्तृपर्यनपरि, स च मूते । तेन सम्प्रति क्रियां न द्योतयन्तीति लभ्यते । आह च—

क्रियाया द्योतको नायं सम्बन्धस्य न वाचकः ।

नापि क्रियापदाक्षेपी सम्बन्धस्य तु भेदकः ॥ इति ।

तथाहि, शाकल्यस्य संहितामनुप्रावर्षदित्यत्रानुना न क्रियाविशेषो द्योत्यते । अनुभूयते सुखमित्यादौ यथा । नापि पञ्च्येव सम्बन्ध उच्यते, द्वितीयैव तस्योक्तधात् । नापि प्रादेशं विपरिलिखति विमाय परि-लिखतीत्यत्र विशब्देन मानक्रियेव क्रियान्तरमाक्षिप्यते, कारकविभ-क्तिप्रसङ्गात् । किन्तु संहितासम्बन्धवर्षणमिति द्वितीयावगतः सम्बन्धो लक्ष्यलक्षणभावरूप एवेत्यवगमात्सम्बन्ध एवानुना विशेषऽवस्थाप्यते । क्वचित्तु क्रियागताविशेषद्योतकेऽपीयं सञ्ज्ञा वचनात्प्रवर्तते । “सु-पूजायाम्” (अष्टा०सू०१-४-९४) “अतिरतिक्रमेण च” (अष्टा०सू०१-४-९५) इति यथा ।

अनुर्लक्षणे (अष्टा०सू०१-४-८४) । लक्षणे द्योत्येऽनुः कर्मप्रवचनीयस-ञ्ज्ञः स्यात् । “लक्षणेत्थम्भूत” (अष्टा०सू०१-४-९०) इत्यादिना सिद्धे हेतौ तृतीयां बाधितुमिदं सूत्रम् । तथाहि, लक्षणे कर्मप्रवचनीयसञ्ज्ञा-या अवकाशः—यो न हेतुः, ‘वृक्षमनुविद्योतते विद्युत्’ इति । हेतुतृती-याया अवकाशः—‘धनेन कुलम्’ इति । ‘संहितामनुप्रावर्षत्’ इत्यत्र तु हेतुभूतसंहितोपलक्षितं वर्षणमित्यर्थाद्देतुभूते, लक्षणे परत्वात्तृतीया स्यात् । पुनः सञ्ज्ञाविधानसामर्थ्यात्तु द्वितीयैव भवति । आह च—

हेतुहेतुमतोर्योगपरिच्छेदेऽनुना कृते ।

। आरम्भाद्वाध्यते प्राप्ता तृतीया हेतुलक्षणा ॥ इति ।

न च “तृतीयार्थे” (अष्टा०सू०१-४-८५) इति सूत्रेण गतार्थता श-ङ्क्या । तस्य पुरस्तादपवादस्यायेन “सहयुक्तेऽप्रधाने” (अष्टा०सू०२-३-१९) इत्येवमात्रबाधकत्वात् ।

तृतीयार्थे (अष्टा०सू०१-४-८५) । अस्मिन् द्योत्येऽनुरुक्तसंज्ञः स्यात् । नदीमन्ववसिता सेना । नद्या सह सम्बद्धेत्यर्थः । "पिम् बन्धने" (स्वा०उ०१२४८) अस्मात्कर्तरि क्तः ।

हीने (अष्टा०सू०१-४-८६) । हीने द्योत्येऽनुः प्राग्वत् । अनु हरिं सुराः । हरिप्रतियोगिकापकर्परूपसम्बन्धवन्त इत्यर्थः । उत्कृष्टादेव द्वितीया न त्वपरुष्टात्, शक्तिस्वभावात् ।

उपोऽधिके च (अष्टा०सू०१-४-८७) । अधिके हीने च द्योत्ये उपः प्राक्संज्ञः । उपस्वार्थो द्रोणः । खारीतोऽधिको द्रोणोऽस्ति । उभयमस्तीति फलितोऽर्थः । "यस्मादधिकम्" (अष्टा०सू०२-३-९) इति सप्तमी । हीने-उपहरिं सुराः ।

अपपरी वर्जने (अष्टा०सू०१-४-८८) । एतौ वर्जने द्योत्ये प्राग्वत् । अपविष्णोः परिविष्णोः संसारः । "पञ्चम्यपाङ्परिभिः" (अष्टा०सू० २-३-१०) इति पञ्चमी । "परेवर्जने" (अष्टा०सू०८-१-५) इति द्विर्वचनम् । तद्धि पञ्चमीसहितेन कर्मप्रवचनीयेन द्योतितेऽपि वर्जने भवत्येव, उभयोरपि विधानसामर्थ्यात् । वर्जने किम् ? परिविञ्चति । सर्वत इत्यर्थः । अत्रोपसर्गत्वात्पत्वम् ।

आङ् मर्यादावचने (अष्टा०सू०१-४-८९) । आङ् प्राग्वत् मर्यादा-शब्दो यस्मिन्सूत्रे उच्यते तत्रत्यश्चेत् । "आङ्मर्यादाभिविधयोः" (अष्टा०सू०२-१-१३) इत्यत्रोपात्तो ष्यर्थ इत्यर्थः । आमुक्तेः संसारः । आवालेभ्यो हरिमक्तिः ।

लक्षणेत्थम्भूताख्यानभागवीप्सासु प्रतिपर्यन्तवः (अष्टा०सू०१-४-९०) एष्वर्थेषु विषयभूतेषु प्रत्यादय उक्तसंज्ञाः स्युः । लक्षणे—वृक्षं प्रति परि अनु वा विद्योतते विद्युत् । कञ्चित्प्रकारं प्राप्त इत्यंभूतस्तदाख्याने यथा—साधुर्देवदत्तो मातरं प्रति पर्यनु वा । भागे—यदत्र माम्प्रति स्यात्, परिस्यात्, अनुस्यात् । योऽत्र मम भागः स दीयतामित्यर्थः । स्वस्वामिभावो द्वितीयाऽर्थः । वीप्सा व्याप्तुमिच्छा साकल्यप्रतिपि पादायिषेति यावत् । भूतंभूतं प्रति पर्यनु वा प्रभुः । सकलभूतानामित्यर्थः । न च "इत्थंभूताख्याने" (अष्टा०सू०१-४-९) इत्येव सिद्धम् । इदं तर्ह्युदाहरणं—वृक्षं वृक्षं प्रतिसिञ्चति, परिसिञ्चति, अनुसिञ्चति । इह वीप्सा द्विर्वचनेनैव द्योत्यते । परिशब्दस्तु किययैव सम्बध्यते । न चैवन्तस्य कर्मप्रवचनीयत्वं न स्यादिति घाञ्चं वीप्साया विषयत्वानपायात् । अत एव वीप्सायां विषयभूतायामिति वृत्तिप्रत्ययवतारयन्हरदत्त आह—एते च लक्षणादयो यथा विभक्तिसमीपादयोऽन्यथार्थाः,

नैवं प्रत्यादीनामर्थाः । किन्तहिं संज्ञायां प्रत्यादीनां विषयत्वेन निर्दिष्टो
इत्याहेति । द्वितीया तु कर्मणि । कर्मप्रवचनीयसंज्ञा तूपसर्गत्वनिवृ-
त्त्यर्था । तेन "उपसर्गात्सुनोति" (अष्टा०सू०८-३-६५) इति पठ्य न ।
परिशब्दयोगे पञ्चमी तु न भवति "पञ्चम्यपाङ्" (अष्टा०सू०२-३-१०)
इत्यत्र वर्जनार्थेनापेत्यनेन साहचर्यात् ।

अभिरभागे (अष्टा०सू०१-४-२१) । भागवर्जे लक्षणादावभिरुक्तसंज्ञः
स्यात् । वृक्षमभिविद्योतते । साधुर्मातरमभि । वृक्षमभिसिञ्चति । अभागे
किम् ? यदत्र ममाभिष्यात्तद्दीयताम् ।

प्रतिः प्रतिनिधिप्रतिदानयोः (अष्टा०सू०१-४-२२) । उक्तसंज्ञः
स्यात् । अभिमन्युरर्जुनात् प्रति । तस्य प्रतिनिधिरित्यर्थः । तिलेभ्यः
प्रतियच्छति मापान् । "प्रतिनिधिप्रतिदाने च यस्मात्" (अष्टा०सू०२-
३-११) इति पञ्चमी ।

अधिपरी अनर्थकौ (अष्टा०सू०१-४-२३) । उक्तसंज्ञौ स्तः । कुतो-
ऽप्यागच्छति । कुतः पर्यागच्छति । इहाधिकार्थविरहादनर्थकत्वमधि-
पर्याः, धात्वर्थमात्रानुवर्तिस्वात्तु प्राप्ता गतिसंज्ञा । तद्वाधः संज्ञाफलम् ।
तेन "गतिर्गतौ" (अष्टा०सू०१-१-७०) इति निघातो न भवति ।

सुः पूजायाम् (अष्टा०सू०१-४-२४) । सुसिक्तम् । सुस्तुतम् । अनु-
पसर्गत्वात्त पः । पूजायां किम् ? सुषिकं किन्तवात्त । क्षेपोऽयं, न पूजा ।
कथं तर्हि सुष्टुतिरिति ? अतिशयमात्रं विवक्षितं न तु पूज्येयाद्दुः ।
पठन्ति च—

प्रशंसानुमते पूजा भृशकृच्छुषेषु सुः । इति ।

अतिक्रमक्रमणे च (अष्टा०सू०१-४-२५) । अतिक्रमणे पूजायां
चातिः कर्मप्रवचनीयसंज्ञः स्यात् । अतिक्रमणमुचितादधिकस्यानुष्ठा-
नम् । अतिसिक्तम् । अतिस्तुतम् । बहुतरं समीचीनं वा सिक्तं स्तु-
तञ्चेत्यर्थः ।

अपिः पदार्थसम्भावनान्ववसर्गगर्हासमुच्चयेषु (अष्टा०सू०१-४-२६) ।
एषु द्योत्येष्वपिरुक्तसंज्ञः । सर्पिपोऽपि स्यात् । प्रार्थनायां लिङ् । तस्या
एव विषयभूते भवने कर्तृदौर्लभ्यप्रयुक्तं दौर्लभ्यं द्योतयन्नपिशब्द स्या
दित्यनेन सम्बध्यते । अनुपसर्गत्वात्त पः । सर्पिष इति पठ्य तु अपिश
ब्दबलेन गम्यमानस्य विन्दोरवयवावयविभावसम्बन्धे । इयमेव
द्यपिशब्दस्य पदार्थद्योतकता नाम । कर्मप्रवचनीययुक्ते द्वितीया तु नेह
प्रवर्तते, सर्पिषो विन्दुना योगो न त्वपिनेत्युक्तत्वात् । सम्भावनां नाम
शक्त्युत्कर्षमाविष्कर्तुंमत्युक्तिः । अपिसिञ्चेन्मूलसहस्रम् । अपिस्तुया-

द्विष्णुम् । अन्ववसर्गः कामचारानुज्ञा । अपिसिञ्च । अपिस्तुहि । गर्हा-
याम्-धिग्देवदत्तमपिस्तुयादृपलम् । समुच्चये-अपिसिञ्च । अपिस्तु-
हि । सिञ्च च स्तुहि चेत्यर्थः । यथायथम् “उपसर्गप्रादुर्भ्याम्” (अष्टा०
सू०८-३-८७) इति “उपसर्गात्सुनोति” (अष्टा०सू०८-३-६५) इति च
प्राप्तं पठ्ये कर्मप्रवचनीयसंज्ञया उपसर्गसंज्ञाया धाधितत्वात् भवति ।

अधिरीश्वरे (अष्टा०सू०१-४-२७)-।-स्वस्वामिभावे चोत्प्रेऽधिः
कर्मप्रवचनीयः स्यात् । इह स्वात्स्वामिनो वा पर्यायेण कर्मप्रवचनीय-
विभक्तिर्न तु “हीने” (अष्टा०सू०१-४-८६) “उपोऽधिके च” (अष्टा०सू०
१-४-८७) इत्यत्रैवान्यतरस्मादेव । अधिभुवि रामः । अधिरामे भूः ।
पतञ्च संज्ञासूत्रं नारम्भणीयम् । उत्तरार्थत्वे तु योगो न विभजनीय इति
“यस्मादधिकम्” (अष्टा०सू०२-३-२) इत्यत्र वक्ष्यामः ।

विभाषा कृत्रि (अष्टा०सू०१-४-२८) । अधि- करोतौ प्राक्संज्ञो वा
स्यात् । ईश्वर इत्यनुवर्तते । प्राप्तविभाषेयम् । यदत्र मामधिकरिष्यति ।
विनियोक्ष्यते इत्यर्थः । इह विनियोक्तुरीश्वरत्वं गम्यते । कर्मत्वाद्
द्वितीया । इह “तिङ् चोदात्तवति” (अष्टा०सू०८-१-७१) इति निघातो
न, गतिसंज्ञाया धाधितत्वात् । किञ्च ‘मामधिकृत्वा’ इत्यत्र प्रादिसमासो
न, कर्मप्रवचनीयानां प्रतिषेध इत्युक्तेः-। पक्षे ‘अधिकृत्य’ इति बोध्यम् ।

लः परस्मैपदम् (अष्टा०सू०१-४-२९) । लकारस्यादेशः परस्मैपद-
संज्ञाः स्युः । पचन्तं पश्य ।

तड्जानावात्मनेपदम् (अष्टा०सू०१-४-१००) । तड्प्रत्याहारो लादे-
शावानौ च तत्संज्ञाः स्युः । पूर्वसंज्ञापवादः । आस्ते । आसीनः । चका-
णः । शानच्कातचोरेवेह प्रहणं लादेशत्वात्, न, तु शानन्चानशोः ।
तेत पूङ्गयजोः शानन् यजेरकर्तृगोपि फले भवति ‘रसमानसारसेन’
इत्यादौ परस्मैपदिभ्योऽपि चानश् भवति ।

तिङ्स्त्रीणित्रीणि प्रथममध्यमोत्तमाः (अष्टा०सू०१-४-१०१) । कृतद्व-
न्द्वानामेकशेषात् प्रथमेत्यादयः षट् संज्ञा- तिङ्ः षट् त्रिकाः क्रमात्प्रथ-
मादिसंज्ञाः स्युः । शतृकस्वोः सावकाशाऽपि परस्मैपदसंज्ञा प्रथमादि-
संज्ञामिर्न बाध्यते “सिचिङ्ङिःपरस्मैपदेऽपि” (अष्टा०सू०७-२-१) इति
लिङ्गात् । तथा परस्मैपदे लघ्वावकाशाऽपि प्रथमादिसंज्ञा तड्स्वात्म-
नेपदसंज्ञया न बाध्यते कृतद्वन्द्वानामेकशेषेण तड्भु प्रतिपदविधेरुक्त-
त्वात् । न चैवमपि परस्मैपदात्मनेपदसंज्ञाभ्यां पुरुषसंज्ञायाः पर्यायः
स्यादिति वाच्यम्, “णलुत्तमोवा” (अष्टा०सू०७-१-२१) इत्यस्य साः
मान्यापेक्षज्ञापकत्वात् । इह सूत्रत्रयेऽपि महासंज्ञाकरणं पूर्वाचार्यानु-

रोघात् । इह त्रीणित्रीणीत्येकं पदम् । द्वे घेति हरदत्तः । तत्र सत्यामप्यवान्तरपदसंज्ञार्था महापदसंज्ञामाश्रित्य “संहितैकपदे नित्या” इत्यस्य प्रवृत्तेः । अन्यथा समासादावपि पृथक् छेदापत्तेः द्विरुक्तमध्ये पदान्तरप्रयोगापत्तेश्च । अत एव ‘ताता पिण्डानाम्’ इत्यादी वेदेऽवग्रहः क्रियते । यथा च द्विरुक्ते महापदसंज्ञाऽवान्तरसंज्ञा च तथा “नित्यवीप्सयोः” (अष्टा०सू०८-१-४) इत्यत्र वक्ष्यामः ।

तान्येकवचनद्विवचनबहुवचनान्येकशः (अष्टा०सू०१-४-१०२) । तानि लब्धपुरुषसंज्ञानि त्रीणित्रीणि एकशः क्रमेण एकवचनादिसंज्ञानि स्युः । तानीत्युक्तिः समावेशार्था । अन्यथा पुरुषवचनसंज्ञयोः पर्यायः स्यात् । ततश्च “आहुत्तमस्य” (अष्टा०सू०३-४-९२) इत्यादिकार्ये पक्षे न प्रवर्तेत । एकश इति प्रथमान्ताद्वीप्साया शस् ।

सुपः (अष्टा०सू०१-४-१०३) । सुपस्त्रीणित्रीणि क्रमादेकश उक्तसंज्ञानि स्युः । इहान्वर्थतामाश्रित्य ‘द्योकयोर्द्विवचनैकवचने’ (अष्टा०सू०१-४-२२) “बहुषु बहुवचनम्” (अष्टा०सू०१-४-२३) इति शक्यं त्यक्तुम्, एकवचनस्यौत्सर्गिकत्वेऽपि उपसर्जनकर्मप्रवचनीयादिसंज्ञावद्यथासम्भवमन्वर्थतायाः सुवचत्वात् ।

विभक्तिश्च (अष्टा०सू०१-८-१०४) । सुप्तिडौ विभक्तिसंज्ञी स्तः । चकारः पुरुषवचनसंज्ञार्था समावेशार्थः । तिडां विभक्तिसंज्ञायाः प्रयोजनं “न विभक्तौ तुस्माः” (अष्टा०सू०१-३-४) इति, सुपां तु त्यदाद्यत्वादिकमपि ।

युष्मदुपपदे समानाधिकरणे स्थानिन्यपि मध्यमः (अष्टा०सू०१-४-१०५) । लकारेण समानाधिकरणे युष्मदि प्रयुक्तेऽप्रयुक्तेऽपि मध्यमः स्यात् । त्वं पचसि दृश्यसे च । समानाधिकरणे किम् ? त्वां पश्यति । त्वया दृश्यते । इह युष्मदि मध्यमोऽस्मद्युत्तम इत्येवास्तु युष्मद्युष्मदि च यो लकार इत्यर्थे सर्वसामञ्जस्यात् । यथा तु न कृतमित्येव । अतः त्वं भवति त्वद्भवतीत्यत्र तु न, मध्यमविकृतेरकर्तृत्वात् । प्रकृतिरेव हि विकाररूपापत्तौ कर्त्री । तथा च मन्त्र “यद्ग्रेस्यामहं त्वं त्वंवाघास्याग्रहम्” इति । अहं त्वं स्याम्, त्वं वा अहं स्या इति प्रकृत्याश्रय एवेह पुरुषः ।

स्यादेतत् । ‘भवान् करोति’ इत्यत्रापि स्थानिन्यपीति मध्यमः स्यात् । अत्राहुः । अलिङ्गः सम्बोधनैकविषयश्च युष्मदर्थः । सलिङ्ग सम्बोध्यासम्बोध्यासाधारणश्च भवदर्थ इति । न च युष्मदः सम्बोधनैकविषयत्वे ततः सम्बोधन एव प्रथमा स्यात् । ततश्च आमन्त्रिताद्युदात्तत्वं पदा

त्परत्वेन निघातश्च स्यादिति वाच्यम्, सम्बोधनस्य प्रातिपदिकार्थ एवान्तर्भावात् । “सम्बोधने च” (अष्टा०सू०२-३-४७) इति सूत्रं हि सम्बोधनाधिक्यार्थमिति वक्ष्यते । यत्तु केचिदिष्टापत्तिं कुर्वाणाः पठन्ति-

सम्बोधनार्थः सर्वत्र मध्यमे कैश्चिद्विष्यते ।

तथा सम्बोधने सर्वा प्रथमा युष्मदो विदुः ॥

युष्मदर्थस्य सिद्धन्वाश्रित्यता चाद्युदात्तता ।

युष्मदः प्रथमान्तस्य परश्चेन्न पदादसौ ॥ इति ॥

तत्र, उक्तन्यायविरोधात् लक्ष्यविरोधाच्च । दृश्यते हि पादादाव-
प्यन्तोदात्तत्वं पदात्परत्वेऽप्यनिघातश्च । तद्यथा-युवं ह गर्भञ्जगती-
पु घृत्यः । यूयं यातस्वास्तिभि । ह ये देवा यूयमिदापयः स्थ इति ।

प्रहासे च मन्योपपदे मन्यतेरुत्तम एकवच्य (अष्टा०सू०१-४-१०६) ।
मन्यधातुरुपपदं यस्य धातोस्तस्मिन्प्रकृतिभूतं सति मध्यमः स्यात्
परिहासे गम्यमाने मन्यतेस्तुत्तमः स्यात्स चैकार्थस्य वाचकः स्यात् ।
द्वयोर्बहुषु च मन्तृषु एकवचनमेव स्यादिति फलितोऽर्थः । एकवच्ये
त्यन्वाचये चकारः । तेनैकवद्भावाभावेऽपि प्रधानशिष्टौ मध्यमोत्तमौ
स्त एव । सत्यप्योदने परिहासशीलः शालकादिः प्रतारयन्प्रयुङ्क्ते-
एहि मन्ये ओदनं भोक्ष्यसे भुक्तः सोऽतिथिभिः । एतम् एत वा मन्ये
ओदनं भोक्ष्यसे भोक्ष्यध्वे । ओदनं भोक्ष्ये भोक्ष्यावह इत्यादि, मन्यसे
मन्येथे इत्यादिरर्थः । युष्मद्युपपदे इत्याद्यनुवर्तते । तेनेह न-एतु भवा
न्मन्यते ओदनं भोक्ष्ये इति । इयना निर्देशाधेह-एहि मनुषे रथेन या-
स्यामिति । प्रहासे किम् ? यथार्थकथने मा भूत्-एहि मन्यसे ओदनं
भोक्ष्ये इति भुक्तः सोऽतिथिभिः ।

अस्मद्युत्तम (अष्टा०सू०१-४-१०७) । लकारसमानाधिकरणेऽस्म-
दि स्थिते स्थानिन्यप्युत्तमः स्यात् । अहं पश्यामि दृश्ये वा । युष्मद-
स्मद्भ्यां सामानाधिकरण्ये तु परत्वादुत्तम एव । अहं च त्वं च वृषह-
त्स्वयुज्यावसनिभ्यम् ।

शोष प्रथमः (अष्टा०सू०१-४-१०८) । मध्यमोत्तमविषयादन्यत्र प्रथ-
मपुरुषः स्यात् । पचति, पचतः, पचन्ति ।

पर सन्निकर्षः संहिता (अष्टा०सू०१-४-१०९) । अतिशयितः स-
न्निधिर्वर्णानां यः स संहितासङ्गः स्यात् । सज्ञाप्रदेशाः “संहितायाम्”
(अष्टा०सू०६-१-७२) इत्यादयः ।

विरामोऽवसानम् (अष्टा०सू०१-४-११०) । वर्णानामभावोऽवसा-
नसंज्ञः स्यात् । संज्ञाप्रदेशा “वावसाने” (अष्टा०सू०८-४-५६) इत्याद-

यः । अभावस्यापि बुद्धिकृतं पौर्वापर्यमस्त्येव । यथोच्चरितप्रध्वंसिनां
नित्यविभूनां वा वर्णानाम् । यद्वा, विरम्यतेऽनेनेति करणे घञ्, चरमघ-
र्णश्च संज्ञी । अस्मिन्पक्षे “खरवसानयोः” इत्येकापि सप्तमी विषयभेदा-
द्भिद्यते । खरि परे रेफस्य विसर्गः, अवसाने च रेफे स्थानिनोति ।
अत्र वार्तिकम्—संहितावसानयोर्लोकविदितत्वात्सिद्धमिति । तथा च
सूत्रद्वयं माऽस्त्विद्वयर्थः ।

॥ इति श्रीपदवाक्यप्रमाणपारावारपारिणस्य लक्ष्मीधरसूरेः

सूनुना भट्टोजीभट्टेन कृते शब्दकौस्तुभे प्रथमस्या-

ध्यायस्य चतुर्थे पादे चतुर्थमान्हिकम् ॥

॥ पादश्चाध्यायश्च समाप्तः ॥

॥ अथ द्वितीयाध्याय आरभ्यते ॥

‘समर्थं पदविधिः (अष्टा० सू० २-१-१) । पदसम्बन्धी यो विधिः
स समर्थश्चित्तो बोध्यः । परिभाषेयम् । समर्थशब्दस्य तदाश्रिते लक्ष-
णा । सामर्थ्यं चेद्देकार्थीभावः । प्रक्रियादशायां पृथगर्थत्वेन प्रथमगृ-
हीतस्य विशिष्टैकार्थत्वमिति यावत् । राजपुरुषः । पुर्यायति । कुम्भ-
कारः । औपगत्रः । इह “गुणः कृतात्मसंस्कारः” इति न्यायन महावि-
भाषायां सामर्थ्यविशेषणता । विकल्पेनैकार्थीभूत पृष्ठान्त समस्यते
इत्याद्यर्थात् । विशेषणबलादेव च व्यपेक्षापञ्चोऽपि सम्मतः । वृत्ति-
स्तु समासादिनियता । अत एव ‘ऋद्धस्य’ इति विशेषणं तत्र नान्वेति,
शक्यैकदेशत्वात् । न हि श्वशुरशब्दजन्यप्रतीती पितृविशेषणत्वेनोप-
स्थितायां भार्यायां सुशीलाया इत्यादिविशेषणमन्वेति । न चैवं ‘देव-
दत्तस्य गुरुकुलम्’ इत्यादावतन्वयापत्तिः, तत्रापि कुलेनैव देवदत्त-
शब्दोत्तरपष्ठार्थम्यान्वयात् । सम्बन्धस्तु उपस्थितगुरुद्वारक एव
पष्ठार्थो न तु तदितरः । उक्तञ्च—

समुदायेन सम्बन्धो येषां गुरुकुलादिना ।

संसृष्ट्यावयवांस्ते तु युज्यन्ते तद्वताम्ह ॥ इति ।

यद्वा, ससम्बन्धकपदार्थस्यैकदेशत्वेऽपि भवत्येव विशेषणान्त्रयः
‘चैत्रस्य नता’ इत्यादौ तथा दर्शनात्, श्वशुरशब्दोपस्थितायां भार्यायां
तत्पनेविशेषणत्वाच्च । तदंशे उत्थिताकल्हत्वात् । उक्तञ्च—

सम्बन्धिशब्दः सापेक्षो नित्यं सर्वं समस्यते ।

स्वार्थवत्सा व्यपेक्षाऽस्य वृत्तावपि न हीयेत ॥ इति ।

तस्मान्समाससुब्धातुकृत्तद्धितविशेषणे ।

न विशेषणसम्बन्धः सापेक्षे तु भवेदयम् ॥

स्यादेतत्, वाक्ये क्लृप्तयाऽवयवशक्त्योपपत्ती माऽस्तु- शक्त्यन्तरम् । न चैवं विशेषणसम्बन्धापत्तिः 'सविशेषणानां वृत्तिर्न, वृत्तस्य वा विशेषणयोगो न' इति निषेधस्य सम्भवादेति चेत् ? सत्यम् ।

यहूनां वृत्तिधर्माणां वचनैरेव साधने ।

स्यान्महद्वीरवं तस्मादेकार्थीभाव आस्थितः ॥

चकारादिनिषेधोऽथ बहुव्युत्पत्तिभञ्जनम् ।

कर्तव्यं ते न्यायसिद्धं त्वस्माकं तदिति स्थितिः ॥

तथाहि, 'घघखदिरौ' इति वृत्त्येव क्रोडीकृतार्थत्वाच्चकारो न प्रयुज्यते । तथा चित्रगवादी यत्पदम् । त्वया तु वचनं कर्तव्यम् । निरुद्धलक्षणा तु शक्तितो नातीव मिथ्यते, नैयार्थिकैश्चकारार्थं तदनभ्युपगमाच्च । अकथितसूत्रे व्युत्पादितरीत्या नामार्थयोरभेदः "प्रत्ययार्थं प्रधानम्" इत्यादिव्युत्पत्तित्यागश्च, 'प्राप्तोदकः' इत्यादौ उदककर्तृकप्राप्तिकर्मत्पाद्यार्थाभ्युपगमात् । एकार्थीभावं तु लाघवमिति । यद्यपि सिद्धान्ते पद वाक्यं वा शकं तथापि प्रक्रियादशायां लाघवादेकार्थीभाव इत्याशयः । यैव ह्यस्माकं प्रक्रिया सा परैः पारमार्थिकतया गृह्यते इति युक्तस्तान् प्रति गौरवोपन्यास इति दिक् ।

क्वचित्तु सापेक्षत्वेऽपि भाष्यप्रामाण्याद् वृत्तिः । तद्यथा-किमोदनः शालीनाम् । केपां शालीनामोदन इत्यर्थः । सक्त्वाढकमापर्णीयानाम् । आपर्णीयानां सक्त्तूनामाढकमित्यर्थः । कुतो भवान्पाटलिपुत्रक । द्वे पाटलिपुत्रे, तत्र कस्मात्पाटलिपुत्राद्भवानागत इत्यर्थः । "रोपधेतोः प्राचाम्" (अष्टा०सू०४-२-१२३) इति बुञ् । तथा नःसमासा अपि केचित्साधवः-अथाद्भोजी ब्राह्मण इति यथा । केचित्तु न साधवः-अकिञ्चित्कुर्वाणमिति यथा । किञ्चिदप्यकुर्वाणमित्यर्थः ।

अत्रेदमवधेयम् । वाक्ये त्रेधा सामर्थ्यम्-भेदः संसर्गो भेदसंसर्गो चेति । आद्ये ऽतद्यावृत्तिमात्रस्य शाब्दत्वम् । संसर्गस्त्वार्थः । द्वितीये विपरीतम् । तृतीये तूभयं शाब्दम् । अलौकिके प्रक्रियावाक्ये तु प्रथममुक्तत्रितयान्यतमावगमेऽपि वृत्तः कल्प्यते । परिनिष्ठिते विशेषणसम्बन्धाद्यभाषदर्शनात् । अथा शत्रादौ द्वितीयान्तादिसामानाधिकरण्यं दृष्ट्वा लकारे तत्कल्पनेति । अत एव चित्रत्वादेरन्यपदार्थपरतादर्शनादलौकिके प्रक्रियावाक्येऽपि तत्कल्पना, "अन्यपदार्थं" इत्यादिसौत्रानुवादेनैव देवनाविप्रद्वत्तत्सिद्धेति दिक् ।

॥ इति श्रीशब्दकौस्तुभे द्वितीयाध्यायस्य प्रथमे पादे प्रथममान्हिकम् ॥

सुवामन्त्रिते पराङ्गवत्स्वरे (अष्टा०सू०२-१-२) । सुवन्तमामन्त्रिते परे पराङ्गवत्स्यात्स्वरे कर्त्तव्ये । तन्निमित्तग्रहणं कर्त्तव्यम् । तस्यामन्त्रिता-
र्थस्य यन्निमित्तं नत्प्रतिपादकं यत्तदव पराङ्गवत्स्यान्नान्यदित्यर्थः । यत्तं
दिवो दुहितमर्तभोजनम् । इह दिवःशब्दस्य पराङ्गवद्भावादाष्टमिको
निघातः । तन्निमित्तग्रहणाद्येह—एतेनाग्नें ब्रह्मणा वावृधस्व । अयमग्ने
ज्जरीता । अनन मित्रावरुणावृतावृधावृतस्पृशाक्रतुंवृहन्तमाशाधे इति ।

स्यादेतत्, ऋतशब्दस्तावद् घृनादित्वाद्न्तोदात्तः । तस्य तन्नि-
मित्तग्रहणात्पराङ्गवद्भावो मा भूत् । किन्तु मित्रावरुणावित्यस्यापि न
स्यात् । ऋतस्य वद्धयितारावित्यर्थे ऽन्तर्भावित्यथादृष्टेः क्विपि “अ-
न्येषामपि वृश्यते” (अष्टा०सू०६-३-१३७) इति पूर्वपदस्य दार्ढ्यं सति
हि ऋतावृधाविति व्युत्पादितम् । न च तत्र मित्रावरुणो निमित्तम् । न
च मा भूत्पराङ्गवद्भाव इति वाच्यम्, ऋतावृधावित्यस्य निघाताना
पत्तेः । द्वितीयपादादि त्वेनापादादाविति निषेधात् । अत एव हि “इमं मे
गङ्गे” इत्यत्र पूर्वपूर्वामन्त्रितस्याविद्यमानवद्भावात्मवेषां मेशब्दा-
त्परतामुपजाव्य क्रियमाणोऽपि निघातो ‘गङ्गे’ इत्यादित्रयस्यैव क्रियते
न तु शुतुद्रित्यस्यापि । अत्राहुर्वेदभाष्यकाराः तन्निमित्तग्रहणं माम्नु,
सूत्रेणैव सकलेष्टसिद्धेरिति । युक्तं चैतत् । तथाह, “व्यपेक्षां सामर्थ्य-
मेके” इति समर्थसूत्रस्थभाष्यरीत्येह सामर्थ्यमुपस्थितम् । एकार्थभा-
वपक्षे तु सामर्थ्यस्येहानुवृत्तिः । शब्दाधिकारश्च बोधः । एतदर्थं एव
चास्मिन्प्रदेशे एतत्सूत्रारम्भः । तथाच “ऋतेन मित्रावरुणौ” इत्येतयोः
‘आनशाधे’ इत्यर्थकनाशाधे इत्याख्यातेनान्वयात्परस्परमसामर्थ्येन परा-
ङ्गवद्भावाभावात् पाठ आशुदात्तः, किन्त्वाष्टमिको निघातः । मित्रावरु-
णावित्यस्य तु पराङ्गवद्भावावृतावृधाविति न पादादिरतो निहन्यते
एव । न च सर्पिःकालकात्रिसिद्धये “इसुसो सामर्थ्ये” (अष्टा०सू०८-
३-४४) इत्यत्र पठितं “समानाधिकरणमसमर्थवद्भवति” इत्येतदिह
प्रवर्त्तते ‘सर्पिष्पीवने’ इत्यादिसिद्धये अघात्वभिहितमिति विशेषित-
त्वात् । इह च घात्वभिहितत्वात् । नन्वेवं शुतुद्रिपदमपि निहन्येत
पूर्वस्य सरस्वतिपदस्य पराङ्गवद्भावेनापादादित्वादिनि चेत् ? न, स-
चतेत्यनेन सर्वेषामन्वयेऽपि परस्परमसामर्थ्यात् । उक्तं हि—

सम्योधनपदं यच्च तत्क्रियाया विशेषणम् । इति ।

न च गङ्गे इत्यादीनामेकवचनान्तानां सचतेति बहुवचनान्तेन सा-
मानाधिकरण्याभावात्कथमेकवाक्यता ? तथा च कथं निघातोऽपि ?
तत्र वार्तिककृता समानवाक्याधिकारस्य कृतत्वादिति वाच्यम् “युष्म-

द्युपपदे" (अष्टा०सू०१-४-१०५) इति त्रिसुड्यां भाष्यवार्तिकयोरेव घच-
नभेदेऽपि सामानाधिकरण्यस्य समर्थितत्वात् प्रत्येकपर्यवसर्गकत्वप्रका-
रकषाघविशेषेष्वपि मिलितेषु मख्यान्तरान्वये बाधकानिरुक्तेश्च, अह-
च त्वं च वृत्रहन्त्संयुड्यावसनिभ्य आ, समौ हि शिष्टैराज्ञातौ घर्त्स्य-
न्तावामयः सचेति वेदलोकयोः प्रचुरप्रयोगाच्च । एतेन "चन्द्रे
कलङ्कः सुजने दरिद्रना" इत्यत्र "यशो विघातुः कथयन्ति खण्डितम्"
इत्यस्यान्वयाय एते इत्यध्याहरन्तः प्रत्युक्ताः । एवञ्च सत्यध्याहृतेन
एतच्छब्देनापि सम कलङ्कादेरनन्वयापत्तेः, 'गङ्गे' इत्यादौ निघानाना-
पत्तेश्चेति दिक् । नन्वेवमपि मित्रावरुणावित्यस्य कथं पराङ्गवद्भावः
"आमन्त्रितं पूर्वमविद्यमानवत्" (अष्टा०सू०८-१-७२) इत्यविद्यमानव-
द्भावादिति चेत् ? मैवम्, परस्य हि कार्यं कर्त्तव्येऽसावतिदेशो न
तु स्वस्य कार्येऽपि, पूर्वग्रहणवैयर्थ्यापत्तेः । न च पराङ्गवद्भावः परस्य
कार्यं किन्तु स्वस्य । अत एव 'वायो याहि' 'अग्ने नय' 'इन्द्र देहाधिर-
थम्' इत्यादौ आमन्त्रिताद्युदात्तत्वं भवत्येव । "तिङ्ङुडतिङ्ङुः" (अष्टा०
सू०८-१-२८) इति निघातः परं न भवति । अभ्युपेत्यापि प्रमः, प्रकृते
मित्रावरुणावित्यामन्त्रितं सामान्यवचनं नद्विशेषणतया विशेषवचनमु-
तावृधाविति । अतो "नामन्त्रिते सामानाधिकरणे सामान्यवचनम्"
(अष्टा०सू०८-१-७३) इति अविद्यमानवद्भावो निषिध्यते इति । नन्वेव
मपि मित्रावरुणपदस्य पराङ्गवद्भावात्पादादादित्वेनापादादाविति पर्युदासः
स्यादिति चेत् ? न, ह्ययं कार्यस्यातिदेशः किन्तु तादात्म्यस्य तस्मिन्धा-
तिदिष्टे विशिष्टमामन्त्रितमिति बुद्ध्या यद्यत्कर्त्तुं शक्यं तत्कियते । किञ्च
कार्यातिदेशेऽप्यशास्त्रीयस्य दौर्लभ्यं किमुत तादात्म्यातिदेशे । सुबिति
किम् ? पीड्येपीड्यमाना । नन्विह एकार्थीभावविरहात् समर्थपरिभा-
षानुपस्थितावपि समर्थग्रहणानुवृत्त्या पराङ्गवद्भावो न भविष्यति । एवञ्चा-
दुपदेशात्परत्वेनानुदात्तस्येष्टा उदात्तेनैकादेशे पीड्य इत्यन्तोदात्तं
सिद्धम् । मैवम्, सामर्थ्यस्येहापि सत्वात् । पीड्यमानसम्बोधका
पीडेति हि वाक्यार्थः । आह च—

सम्बोधनपद यच्च तत्क्रियाया विशेषणम् ।

प्रज्ञानि देवदत्तेति निघातोऽत्र तथा सति ॥ इति ।

समानवाक्ये निघातयुग्मदस्मदादेशाः । "आख्यातं सविशेषणं
वाक्यम्" इति धातिकाकारवचनादिनि भावः । अङ्गग्रहणं किम् ? उभ-
योः पृथगाणुदात्तता मा भूत् । चङ्गण किम् ? स्वाश्रयमपि यथा स्यात् ।
आम्कुण्डेनाट् । "आम एकान्तरमामन्त्रितमनान्तिके" (अष्टा०सू०८-१-

५५) इत्येकान्तरता भवति । स्वर इति किम् ? 'कूपे सिञ्चन्' 'धर्मं नमन्' पञ्चणत्वे प्रति पराङ्गवद्भावो न भवति । समानाधिकरणस्योपसंख्यानमननन्तरत्वात् । तांक्षण्या सूच्या सीध्यन् । न च परस्य पराङ्गवद्भावे कृते पूर्वस्यापि सूत्रेणैव सिद्धमिति वाच्यम्, स्वरे इत्यवधारणात् । पराङ्गवद्भावे कर्तव्ये तस्य दुर्लभत्वात् । वस्तुतस्तु स्वरे इति न कर्तव्यम् । 'कूपे सिञ्चन्' इत्यत्र स्वाश्रयपदादि सत्त्वात् "सात्वदाद्योः" (अष्टा०सू०८-३-११) इति निषेधसम्भवात् । णत्व तु पूर्वपदात्संज्ञायामेवेति नियमान्न भविष्यति । समासाभावेऽपि पूर्वं पदमिति यौगिकाद्येमात्रस्य लक्ष्यानुरोधेन ग्रहीतुं शक्यत्वादिति भाष्यम् । यद्वा, आमन्त्रिते इत्यस्योपस्थितत्वादामन्त्रितत्वयुक्तकार्यं प्रत्येव सन्निधानात् पराङ्गवद्भावः । तथाच पराङ्गवद्भावे सामानाधिकरणस्योपसंख्यानं, स्वरग्रहणं चेत्युभयमपि न कर्तव्यमिति स्थितम् ।

परमपि छन्दसि पूर्वस्याङ्गवद्भावतीति वक्तव्यम् । आते पितर्महतां सुभमेतु । प्रतित्वा दुहितर्दिवः । वृणीष्व दुहितर्दिवः ।

अव्ययप्रतिषेधश्च । उच्चैरधीयान । अव्ययीभावस्य तु नायं निषेध इत्युक्तम् ।

प्राक्कारात्समासः (अष्टा०सू०२-१-३) । "कडारा कर्मधारये" (अष्टा०सू०२-२-३८) इत्यतः प्राक् समास इत्यधिक्रियते प्राग्रहण चायतंते । तेन पूर्वं समाससंज्ञा ततः सञ्चान्तरमपीति लभ्यते । तेनाव्ययीभावादिसंज्ञाभिः समावेशः सिध्यति । अन्यथा पर्याय स्यात् ।

सहसुपा (अष्टा०सू०२-१-४) । इह सहेति योगो विभज्यते । सुवन्त समर्थेन सह समस्यते । कतिपयतिङन्तमात्रविषयोऽयं योगः, सुप्सुपेति पुनरारम्भात् । अतोऽतिप्रसङ्गो नोद्भावनीयः । यो जात एव पर्यभूयत् । यः शम्बरं अन्वविन्दत् । योगविभागसिद्धस्यासार्वात्रिकत्वाद्गृह-सम्प्रयच्छवृष्ण्या इन्द्राय भागम् । अत एव "नित्यं क्रीडा" (अष्टा०सू०२-२-१७) इत्यधिकारे "उदात्तवता गतिमता च तिङ्गा गतेः समासः" (का०वा०) इति वार्तिककृता यदुक्तं तदिदं योऽयं विभज्यसाधितमाप्ये । एवम् "इवेन समासः" (का०वा०) इत्यपि सुप्सुपेत्यनेन सिद्धामेत्युक्तम् । युक्तं चैतत् । अन्यथा वार्तिकरीत्या नित्यसमासनापत्तौ 'य आनयत्' 'आयोनयत् सम्प्रयच्छ' इत्यादेरसङ्गतत्वापत्तेः 'जीमूतस्येव' इत्यादौ तैत्तिरीयानां पदद्वयत्वेन पाठासङ्गतिप्रसङ्गाच्च । अत एव 'उद्वाहुरिव' इत्यादौ व्यस्तव्यवहितप्रयोगोऽपि सङ्गच्छते, यथोत्तरं मुनीनां प्रामाण्यात् । तिङ्गसमासस्तु छन्दस्येव । अत एव

“कर्मणा यममिप्रैति” (अष्टा०सु०१-४-३२) इत्यत्रैकपद्यं नेति हरदत्तः । पतदापि असावात्रकत्वादेव सिद्धम् । युक्तं चेदम्, छान्दमत्वेनैव तत्र सुब्लुको वक्तव्यत्वात् । अन्यथा “एकवचनमुत्सर्गतं करिष्यते” इति भाष्यात्समासादुत्पन्नस्य सोः पर्यभूयदित्यादौ हल्ङ्यादिलोपसम्भवेऽपि यत्प्रकरोतीत्यादौ श्रवणापत्तेः । न च नपुंसकताभ्युपगमेन निर्वाहः ‘यत्प्रकुरुते’ इत्यादौ हुस्वापत्तेः, ‘प्रकुर्वीरन्’ इत्यत्र नलोपापत्तेश्च । तस्मात्काव्यादौ प्रभवतीत्यादिप्रयोगेषूपसर्गः पृथक् पदमेव । ‘वागर्था-
विव’ इत्यादाविवशब्दस्तु समस्तः पृथग्वा । ‘उद्वाहुरिव वामनः’
‘कन्वाचितौ विष्वगिवागजौ गजौ’ (कि०स०१श्लो०३६) इत्यादौ पृथगे
वेति तत्त्वम् । यन्तु कश्चिद्वेन समासदछान्दस इत्याह । तन्निर्मूलम्,
तैत्तिरीयपृथक्पाठश्चिह्नं च । इवसमासे समासगां धौतीमुपमामुदाह-
रतामलङ्कारिकाणां प्रतिकूलं च । किञ्च—

हरीतर्का भुङ्क्व राजन्मातं हिनकारिणीम् ।

अद्वैतमप्यनुभवामि करस्य विल्व-

तुल्यं शरीरमहिनिर्ल्वयनीव वीक्ष ।

इत्यादय समस्तप्रयोगा ‘नद्यास्ति प्रथमान्तेनैव’ इत्यन्यपदार्थसु
प्रस्थभाष्यसम्मताः । अत एव अग्निरिव राजो वायुरिव पाश इत्यादि
परिशिष्टोदाहरणमपि सङ्गच्छते । इत्यास्तां तावत् ।

इदं त्ववशिष्यते—तिङ्समासे कृतं परमपि “तिङ्ङतिङ्” (अष्टा०
सु०८-१-२८) इति निघात बाधित्व सनिशिष्टेत्वात्ममासान्तादात्तता
प्राप्नोति । न चेष्टापत्तिः, ‘पर्यभूयत्’ ‘तदेवानुप्राविशत्’ इत्यादौ फवापि
अन्तोदात्तपाठदर्शनात् ।

अत्रेदं तत्त्वम् । “तिङ्ङितोदात्तवनि” (अष्टा०सु०८-१-७१) इति
गतेर्निघातविधानं ज्ञापकं तिङ्समासेऽन्तोदात्ताभावस्येति । भाष्यमने
तु “गतिकारकोपपदात्कृत्” (अष्टा०सु०६-२-१३२) इति सूत्रे दृढहण-
स्य प्रत्याख्यातत्वात् कश्चिदोप इति ।

इहेदमवधेयम् । सहेति तिङ्समासे सुप्सुपेति विहिते च ‘वाग-
र्थाविव’ ‘पूर्वं भूतो भूतपूर्वः’ इत्यादौ अव्ययीमाधादिविशेषसंज्ञाः
सन्त्येव न, तत्तदधिकारेष्वस्यापाठात् । एवं ‘विस्पष्टपटुः’ ‘आकताली-
यः’ इत्यादावपि, तत्रापि सुप्सुपेत्यस्य प्रवृत्ते । “विस्पष्टादीनि गुणव
चनेषु” (अष्टा०सु०६-२-२४) “समासाद्यताद्विषयात्” (अष्टा०सु०५-३-
१०६) इत्यादयः स्वरलुप्रत्ययार्थमारभ्यमाणा अपि वृद्धकुमापेवरण्यायेन
समाससाधका इत्यस्मिन्नापि पक्षे विशेषसंज्ञाविरहस्तुल्य एव । समास-

अतुर्द्धेति तु प्रायोवाद्मात्रम् । अत एव पठन्ति—

कः समास इति प्रश्ने विस्पष्टपटुगोचरे ।

समासमात्रं ये द्रुयुर्विस्पष्टपटवो हि ते ॥

इह विस्पष्टमिति पाठवस्य विशेषणम् । एकदेशान्वयस्याप्यत्र स्वीकारः । एवं “पूर्वपदार्थप्रधानोऽव्ययीभावः” इत्यादि पूर्वाचार्यपरिभाषितम् । यद्यपीह तदीयमहासंज्ञाव्यवहारसामर्थ्यात्स्वीक्रियते, तथापि तत्सर्वमौत्सर्गिकमेव, अर्द्धपिप्पल्यादेस्तत्पुरुषस्य पूर्वपदार्थप्राधान्यात् ‘उन्मत्तगङ्गम्’ इत्यव्ययीभावेऽन्यपदार्थप्राधान्याच्चेति दिक् ।

यद्यपि जहत्स्वार्थायां वृत्तां वृत्तिपदयोरानर्थक्यम् । अजहत्स्वार्थायां तूभयोरपि विशिष्टार्थता, तथापि एकार्थाभावात्पूर्वस्यामवस्थायां यौ पृथक् पदार्थौ तयोर्वृत्तौ प्राधान्याप्राधान्याभ्यां प्रवेशमाश्रित्योक्तानामौत्सर्गिकव्यवहाराणां निर्वाहो बोध्यः । योहा चाय समासः । तथाहि,

सुपां सुपा तिडा नाम्ना धातुनाऽथ तिडां तिडा ।

सुवन्तेनेति च प्रोक्तः समासः पङ्क्तिधो बुधैः ॥

सुपां सुपा-राजपुरुषः । तिडा-पर्यभूषत् । नाम्ना-कुम्भकारः । धातुना-कटण्डूः । अजहत्स्वम् । तिडान्तिडा-पिवतखादता । तिडां सुपा-जहिजोडः । इह समासे पूर्वपदोत्तरपदपुरस्कारेणायं विभागः । तेन मध्यमानामव्यवस्थितत्वेऽप्यदोषः । एहि रे याहि रे इत्यस्य सुवन्त-पूर्वोत्तरपदत्वात् । सर्वेष्वर्थापु पूर्वपदस्य पदत्वमव्यभिचारि । अत एव समासग्रहणं नियमार्थमित्ययं ग्रन्थो यत्र पूर्वो भागः पदं तद्विषयकः । तेन ‘बहुपटवः’ इत्यत्र टकाराकारस्योदात्तता सिध्यतीत्यर्थवत्सूत्रे व्युत्पादितम् ।

इवेन समासो विभक्त्यलोपः ॥ पूर्वपदप्रकृतिस्वरत्वं च ॥ इह उक्तयोगाभ्यां सिद्धं समासमनूय विभक्तिलोपाभावस्वरौ विधीयेते । तिङन्तापेक्षया इवशब्दस्य परनिपातस्तु राजदन्तादेराकृतिगणत्वात् । घासयसीव वेधसः । जीमूतस्येव भवति । येषां विशिष्य लक्षणं नास्ति ते समासाः “सह” “सुपा” इत्याभ्यां सिध्यन्तीति स्थितम् ।

अव्ययीभावः (अष्टा०सु०२-१-५) । अधिकारोऽयम् ।

अव्ययं विभक्तिसमीपसमृद्धिवृद्धयर्थाभावात्प्रययासम्प्रतिशब्दप्रादुर्भावपश्चाद्यधानुपूर्व्ययौगपद्यसाहचर्यसम्पत्तिसाकल्यान्तवचनेषु (अष्टा०सु०२-१-६) । अव्ययमिति योगो विभज्यते इति “गम्भीराऽव्ययः” (अष्टा०सु०४-३-५८) “अव्ययीभावाच्च” (अष्टा०सु०४-३-५९) इति सूत्रे व्यासकारः । तेन ‘दिशोर्मध्यमपदिशम्’ इति सिद्धम् । शरदादित्वाद्दृच् ।

क्लोवाव्ययं स्वपदिशं दिशोर्मध्ये विदिक्स्त्रियाम् । (अ.को ३-१५) इत्यमराः
 वस्तुतस्तु योगविभागं विनापीष्टसिद्धिरिति सूत्रशेषे वक्ष्यामः ।
 विभक्तिरिह कारकशक्तिः, विभज्यतेऽनया प्रातिपादिकार्थं इति
 व्युत्पत्तेः । वचनशब्दः कर्मसाधनः । स च प्रत्येकं विभक्त्यादिभिः
 सामानाधिकरण्येन सम्बध्यते । पूर्वनिपाताभावात् सौत्रः । एवर्थेपु
 द्योतकतया वर्तमानं सुवन्तमव्ययं सुवन्तेन सह एकार्थभूतं सत् समा-
 ससङ्गं प्राक्स्यात्ततोऽव्ययीभावसंज्ञमित्यर्थः । यद्यपि सुप्सुपेत्येव स-
 मासः सिद्धस्तथापि तस्यासार्धत्रिकता पुनः समासविधिभिर्ज्ञाप्यते ।
 अत एव महाविभापातः प्राक्पाठेऽपि अव्ययीभाववन्न तस्य नित्यम-
 मासता । तथाच स्वपदविग्रह एव तत्र भवति । तथाच "भूतपूर्वं च
 रद्" (अष्टा०सू. ५-३-५३) इति सूत्रे वृत्तिः- "पूर्वं भूतो भूतपूर्वः । सुप्सुपेति
 समासः" इति । तथा शाकलसूत्रे- "सिद्धित्यसमासयोः शाकलप्रति-
 पेध इति नित्यग्रहणेन नार्थः । इदमपि सिद्धं भवति । वाप्यामद्वो वा
 प्यद्वः नद्यामातिनेद्यातिः" इति भाष्यं कैयटो व्याख्यत् । सुप्सुपेति
 समासः । संज्ञायामिति हि समासस्य नित्यत्वात्सिद्धः प्रतिपेध इति ।
 तथा "अनुदात्त पदमेकवर्जम्" (अष्टा०सू०६-१-१५८) इति सूत्रे "थासिद्ध-
 वदत्र" (अष्टा०सू०६-४-२२) इति च सूत्रं कैयटेन स्वपदविग्रहो दर्शितः ।
 ननूकरीत्या संज्ञायामिनिवत्पङ्कजादिष्वपि अविग्रहत्वं स्यादिति चेत् ।
 सत्यम्, यौगिकार्थमात्रेण साम्यमाश्रित्य विग्रहकथनेऽपि पद्मत्वस्य
 समासैकगम्यतया वस्तुतस्तस्येष्टत्वात् । एतेन कृष्णसर्पलोहितशाल्या-
 दयो व्याख्याताः ।

प्रकृतमनुसरामः, विभक्तौ-हरौ इत्यधिहरि । येन सुवन्तेन समा-
 सस्तद्घटकीभूतैव विभक्तिर्गृह्यते सन्निधानात् । तदर्थद्योतकश्चेह अधि-
 शब्दः । न चैवमलौकिके सप्तम्येव दुर्लभा, निपातेनाधिकरणस्याभि-
 हितत्वात्, तिङ्कृतसिद्धिसमासैरिति परिगणनस्य प्रत्याख्यास्यमान-
 त्वादिति वाच्यम्, अथैनं चतुर्थीसमासस्थले यथा वचनसामर्थ्यादुक्ता-
 र्थस्यापि प्रयोगः तथेह वचनसामर्थ्यादभिहितेऽपि सप्तमीत्यभ्युपग-
 मात्, अन्वक्षन्त्यायेन वचनग्रहणसामर्थ्येन च विभक्त्यर्थमात्रवृत्तेर-
 व्ययस्य ग्रहणात्नेह । 'गृहस्योपरि' 'ग्रामस्य पुर' । उपर्यादयो हि दि-
 ग्देशकालेष्वपि वर्तन्ते, न तु विभक्त्यर्थमात्रे । अत एव "क्रमादमुं
 नारद इत्यवोधि सः" इत्यादौ नातिप्रसङ्गः, इतिशब्दस्य सर्वनामवत्
 प्रकृतपरामर्शकत्वेन कर्मत्वमात्रानभिधायकत्वात् । एवञ्च विभक्तिशब्दः
 सप्तम्यां पर्यवस्यति । अत एव परिशिष्टे "अधिकरणे" इत्येव भुञ्जितम् ।

अत्यन्तासत्यपि ज्ञानमर्थे शब्दः करोति हि ।

इत्यभ्युपगमात् । अयोग्यतानिश्चयस्तु न प्रतिबन्धकः । अन्यथा व्युत्थम्प्रति शब्दो मूक एव स्यात्प्रतिवादिनः शब्दाद्वाक्यार्थाप्रतीतौ तत्स्रण्डनकथाप्युच्छिद्येत । आहार्यः शब्दो बोध इति वास्तु । एतेन-
नैनं छिन्दन्ति शस्त्राणि नैनं दहति पावकः ।

न चैनं क्लेदयन्त्यापो न शोषयति मारुतः ॥

(भ०गी०अ०१५०२३)

इत्यादि ध्याख्यातम् । अन्यथा आत्मकर्मकच्छेददाहक्लेदशोषाप्रसि-
द्धापार्थतापत्तेरिति दिक् ।

अत्ययः—हिमस्यात्ययः अतिहिमम् । अत्ययो ध्वंसः । ध्वंसत्वं
चामावत्वव्याप्यमस्रण्डमेवेत्यर्थाभावात्पृथगुपादानम् ।

'सम्प्रति'इत्यव्ययमधिकरणशक्तिप्रधानम् । तथाचोक्तममरेण-
एतर्हि सम्प्रतीदानीमधुना सम्प्रतं तथा ।

(अ०को०३-४-२३) इति ।

न जातु अधिकरणकारकाक्षिता युज्यते, इत्येया क्रिया निषि-
ध्यते । निद्रा इदानीं न युज्यते इत्यतिनिद्रम् । वृत्तौ तु अतितैत्कमा-
च्छादनमित्युदाहृतम् । तित्कामा नाम ग्रामः । तित्कमवि संज्ञायां कन्यु-
पसंख्यानम् । तत्र भवं तैत्कमाच्छादनम् । तच्च विशिष्टकाले उपभो-
ग्यम् । उष्णे शीते वा । तथाच नेदानीमुपभोगार्थं तैत्कमाच्छादन-
मित्यर्थः । इह वृत्तावुपभोगक्रिया अन्तर्भूता 'दध्युपसिक्त ओदनो दध्यो-
दनः' इत्यत्रोपसेको यथा । आच्छादनापेक्षस्यापि तैत्कमशब्दस्य गमक-
त्वात्समास इति हरदत्तः ।

शब्दप्रादुर्भावे-इतिहरि । इतिशब्दः स्वरूपपरः । तस्य प्रकाश
इति पृच्छ्यन्तेन विग्रहः ।

पश्चादर्थे-अनुरथ्यम् । रथानां पश्चादित्यर्थः । व्युद्धिशब्दस्याल्पा-
क्षरस्यापूर्वनिपातेनास्यानित्यत्वज्ञापनादिह वाक्यस्य साधुतेत्याहुः ।
समीपादिवृत्तिभिरतद्धितान्धैः साहचर्यात्तथाविधस्यैवेह ग्रहणम् "ततः
पश्चात्संस्यते ध्वस्यते च" इति भाष्याच्च । "अनेकमन्यपदार्थे"
(अष्टा०सू०२-२-२४) इति सूत्रे 'सर्वपश्चात्' इति भाष्यप्रयोगाच्चेति
तु तत्त्वम् ।

योग्यतावीप्सापदार्थानतिवृत्तिसादृश्यानि यथार्थाः । अनुरूपम् ।
रूपस्य योग्यमित्यर्थः । वीप्सायां प्रत्ययम् । अर्थमर्थं प्रतीत्यर्थः । इह
वाक्यमपि साधु । न ह्यत्राव्ययं वीप्सावृत्ति, किंतु कर्मप्रवचनीयत्वा-

तस्मिन्धमवच्छिन्नत्ति । वीप्सा तु द्विर्वचनेन प्रोक्ता । यद्वा, प्रतिशब्द-
स्य वीप्सार्थे कर्मप्रवचनीयसंज्ञाविधानसामर्थ्यात्तद्योगे द्वितीयागर्भे
वाक्यमपि भविष्यति । यथाशक्ति । शक्तिमनतिक्रम्येत्यर्थः । हरेः सा-
दृश्यं सहृदि ।

अनुपूर्वस्याभावः अनुपूर्व्यम् । ब्राह्मणादित्वात् प्यञ् । प्यञ्जः पितृक-
रणात् स्त्रियामपि प्रयुज्यते । अनुज्येष्टं ज्येष्ठानुपूर्व्येणेत्यर्थः ।

योगपद्ये-सचक्रम् । सहशब्दस्य समासः । "अव्ययीभावे चाकाले"
(अष्टा०सू०६-३-८१) इति समासः । एवमग्रेऽपि ।

सादृश्ये-सदृशः सख्या सखि । वृत्तौ तु 'सखिस्त्री' इत्युदाहृतम् ।
अपचितपरिमाणा शृगाली क्खि । यथार्थत्वेनैव सिद्धे पुनः सादृश्य-
ग्रहणं गुणभूतेऽपि सादृश्ये यथा स्यादित्येवमर्थम् । 'सदृशः सख्या
सखि' इत्यत्र हि सादृश्यवत् प्राधान्यम् । तेनाव्ययार्थप्राधान्याभावात्
'समृद्धा मद्राः सुमद्राः' इत्यत्रेवाव्ययीभावो न स्यात् ।

सम्पत्तिरनुरूप आत्मभावः । सव्रह्मगर्गाणां तेषामनुरूपो ब्रह्मभाव
इत्यर्थः ।

साकल्ये-सतृणमभ्यवहरति । न किञ्चित्परित्यजतीत्यर्थः । न त्वत्र
तृणभक्षणे तात्पर्यम् ।

अन्तवचने-साग्न्यधीते । अग्न्यादयः शब्दास्तदर्थे ग्रन्थे वर्तन्ते
तदानीं परिगृहीतस्य प्रदेशस्याग्न्यादिरन्तो न तु ततः परेणाध्ययनं
नास्तीति । अतः साकल्यात्पृथगन्तग्रहणम् । अग्नेरन्तत्वमिति पठ्य
न्तेनास्वपदविग्रहः । इह वचनशब्दोऽतिरिच्यते । तेन ब्रह्मसाकल्या
त्पृथगन्तग्रहणमाश्रित्य योगविभागफलीभूतम् 'अपदिशम्' इत्यादि सु
साधमिति तु निष्कर्षः ।

यथाऽसादृश्ये (अष्टा०सू०२-१-७) । पूर्वेण सिद्धे सादृश्यनिरासा-
येदम् । यद्येतदसादृश्ये एव समस्यते न तु सादृश्ये इत्यर्थः । तेनेह
न । यथा हरिस्तथा हरः । हरेरुपमानत्वं यथाशब्दो द्योतयति । तत्र
सादृश्य इति वा यथार्थं इति वा पूर्वेण प्राप्तं निविध्यते ।

यावदवधारणे (अष्टा०सू०२-१-८) । इयता परिच्छेदे वर्तमानं
यावदित्येदव्ययं सुपा सह समस्यते सोऽव्ययीभावः । यावदमत्रं ब्राह्म-
णानामन्त्रयस्व । यावदित्यव्ययस्य नित्यसमासेऽपि तद्धितान्तेनान-
व्ययेन स्वपदविग्रहः । यावन्त्यमत्राणीति । अवधारणे किम् ? यावद्वचं
तावद्वचुक्म् । कियद् भुक्मिति तावधारयामीत्यर्थः ।

सुप्रतिना मात्रार्थे (अष्टा०सू०२-१-९) । मात्रा विन्कुः स्तोकमि-

त्यल्पपर्यायाः । मात्रार्थे वर्त्तमानेन प्रतिना सह सुवन्त समस्यते सोऽव्य-
यीभावः । शाकस्य लेशः शाकप्रति । मूपप्रति । मात्रार्थे किम् ? वृक्षं
प्रति विद्योतते विद्युत् । सुप्प्रहणप्रव्ययाधिकारनिवृत्त्यर्थम् । अन्यथा
हि 'दोषामन्यमहः' 'दिवामन्या रात्रिः' इति वृत्तिविषये सर्वप्रधानता
दर्शनात्साहचर्याव्ययान्येव मात्रार्थे प्रतिना समस्येरन्निति भावः ।

अक्षशलाकासंख्याः परिणा (अष्टा०सु०२-१-१०) । एताः परिणा
समस्यन्ते सोऽव्ययीभावः । द्यूतकारव्यवहारे चायं समास इष्यते ।
पञ्चिका नाम द्यूतं पञ्चभिरक्षैः शलाकाभिर्वा भवति । तत्र यदि सर्वे
उत्तानाः पतन्त्यवाञ्चो वा तदा पातयिता जयत्यन्यथा तु जीयते । तत्र
पराजय एवायं समासः । अक्षेण विपरीत वृत्तं अक्षपरि । शलाका
परि । एकपरि । द्विपरि । त्रिपरि । परमेण चतुः परि ।

पञ्चसु त्वेकरूपेषु जय एव भविष्यति ।

अक्षाद्यस्तृतीयान्ताः पूर्वोक्तस्य यथा न तत् ॥

किं तव व्यवहारे स्यादेकत्वंऽक्षशलाकयोः ॥

परमेणेत्यादेर्वृत्तिग्रन्थस्यायमर्थः । परमेण अतिशयेनान्यतः परं
पञ्चपरीति न भवतीति यावत् । अस्योपपादनाय श्लोकः-पञ्चस्विति ।
एकरूपेष्विति । "पुमान् स्त्रिया" (अष्टा०सु०१-२-६७) इत्येकशेषः । तृती-
यान्ता इति । कर्तृत्वादिनि भावः । पूर्वं परिभाषितस्य यथाएकरूपं वर्त्तन
सम्प्रति यदि तन्नेत्यर्थ । विपरीतवर्तने परिणा द्योत्ये समास इति
यावत् । एकत्वे इति । अन्यथा 'राजपुरुषः' इत्यादाविवाभेदैकत्वम-
वगम्येत न तु शुद्धभेकत्वम् । प्रकरणादिना द्वित्वाद्यवगमे च प्रसज्येत ।

भवद्विरामवसरप्रदानाय वचांसि नः ।

इत्यादाविवेति भावः ।

विभाषा (अष्टा०सु०२-१-२१) । अधिकारोऽयम् ।

अपपरिवहिरञ्चवः पञ्चम्या (अष्टा०सु०२-१-२२) । एते पञ्चम्या वा
समस्यन्ते सोऽव्ययीभावः । अपहरि संसारः, अपहरे । परिहरि, परिहरेः ।
वहिर्ग्रामम्, वहिर्ग्रामात् । प्राग्ग्रामम् । प्राग्ग्रामात् । साहचर्याद्विज्ञानार्थं । तौ च कर्मप्रवचनीयौ "अपपरी वर्जने" (अष्टा०
सु०१-४-८८) इति । तद्योगे पञ्चम्यैव भाष्यम्- "पञ्चम्यपाद्परि-
भिः" (अष्टा०सु०२-३-१०) इति । अञ्चतिरप्यपपरिसाहचर्यादव्ययमेव
गृह्यते तद्योगेऽप्यञ्चूत्तरपदलक्षणया पञ्चम्या भाष्यम् । इत्थंस्थिते
पञ्चम्येति ज्ञापनार्थं वहिर्योगे पञ्चम्यै पञ्चमी भवतीत्यस्य ।

आह मर्यादाभिविधयोः (अष्टा०सु०२-१-२३) । एतयोराह पञ्चम्य

न्तेन वा समस्यते सोऽव्ययीभावः । आमुक्ति आमुक्तेर्वा संसारः । आ-
वाल हरिभक्ति, आवालेभ्यः । इह मर्यादाभिविधोरिति शक्यमकर्तुम् ।
कर्मप्रवचनीयेनैव ह्याडा योगे पञ्चमी विहिता । कर्मप्रवचनीयता च
एतयोरेवार्थयोः “आङ् मर्यादावचने” (अष्टा०सू०२-४-८९) इति । तत्र
हि वचनप्रहणं मर्यादोक्तिमात्रे यथा स्यादित्येवमर्थम् । अस्तु वा तत्रै-
वाभिविधिग्रहणम् । —

लक्षणेनाभिप्रती आभिमुख्ये (अष्टा०सू०२-१-१४) । अभिमुख्यद्यो-
तकावभिप्रती चिन्द्वाचिना सह वा प्राग्भत् । अभ्यग्नि शलभाः पन-
न्ति । प्रत्यग्नि । अग्निमभि । अग्नि प्रतीति विग्रहः । “अभिरभागे”
(अष्टा०सू०१-४-९१) “लक्षणेत्थंभूत” (अष्टा०सू०१-४-९२) इति चा-
भिप्रत्योः कर्मप्रवचनीयत्वाद् द्वितीया । इहाभिप्रती लक्ष्यलक्षणभावमा-
भिमुख्यं चेत्युभय द्योतयतः । लक्षणेन किम् ? सुप्र प्रतिगतः ।
सुध्नादागतस्तमेव प्रतिनिवृत्त इत्यर्थः । अत्र सुप्रः कर्माभूतो न तु
लक्षणम् । अभिप्रती किम् ? येनाग्निस्तेन गतः । येन देशेनाग्निगंत-
स्तेन गत इति प्रतीतेर्भवति गमनस्याग्निर्लक्षणम् । आभिमुख्यमप्य
स्तीति येनतेनशब्दयोरग्निशब्देन सह समासः स्यात् । आभिमुख्य
इति किम् ? अभ्यङ्काः गावः प्रत्यङ्काः । अभिनवः प्रतिनवञ्चाङ्क आसा-
मिति बहुव्रीहि । अङ्कोऽत्र भवति गवां लक्षणम् । आभिमुख्यं तु ना
स्ति । तन्वव्ययार्थप्राधान्येऽव्ययीभाव इत्युत्सर्ग इत्युक्तम् । तत्कथमिह
प्रसङ्ग ? सत्यम्, इह प्रकरणे बहुव्रीहिविषयेऽप्यव्ययीभावो भवतीति
ज्ञापनार्थमिदम् । तेन “संख्या वन्द्येन” (अष्टा०सू०२-१-१९) ‘द्विमुनि-
व्याकरणम्’ इत्यादि सिद्धम् ।

अनुर्थत्समया (अष्टा०सू०२-१-१५) । यं पश्चार्थं समया तेन लक्ष-
णभूतेनानुः समस्यते सोऽव्ययीभावः । सूत्रं तु यदिति सामान्ये नपुस-
कम् । अनुवनमशानिर्गतः । वनस्यानु । वनस्य समीपं गत इत्यर्थः । अ-
नुरिति किम् ? वनं समया । यत्समयेति किम् ? वृक्षमनु विद्योतते
विद्युत् । “अव्ययं विभक्ति” (अष्टा०सू०२-१-६) इत्येव सिद्धे वि-
भाषार्थे सूत्रम् ।

यस्य चायामः (अष्टा०सू०२-१-१६) । यस्यायामोऽनुना द्योत्यस्तेन
लक्षणभूतेनानुः समस्यते सोऽव्ययीभाव । आयामो दैर्घ्यम् । अनु-
गङ्गे वाराणसी । गङ्गाया अनु । इहायामो लक्षणस्वचानुना द्योत्यते ।
लक्ष्यं तु समासार्थः । अत एव वाराणस्या सामानाधिकरण्यम्, गङ्गा-
यायदैर्घ्यं तदुपलक्षितेत्यर्थात् । गङ्गा च दैर्घ्यद्वारोपलक्षणम् । तेन गङ्गा-

दैर्घ्यसदृशदैर्घ्योपलक्षिता काशी उदीर्यतीति फलितोऽर्थः ।

तिष्ठद्गुप्रभृतीनि च (अष्टा०सू०२-१-१७) । एतानि निपात्यन्ते । तिष्ठन्ति गावो यमिन् कालविशेषे स तिष्ठद्गु दोहनकालः । चकार एवकारार्थे । तेनैषां वृत्त्यन्तरं न भवति । 'परमतिष्ठद्गु' इत्यादि न भवतीत्यर्थः । कथं तर्हि—

आतिष्ठद्गु जपन् सन्ध्यां पश्चिमामायतीगवम् ।

इति भट्टिरिति चेत् ? अव्ययीभावविलक्षणं समासान्तरं व्यावर्त्यते । "आङ् मर्यादाभिविधोः" (अष्टा०सू०२-१-१३) इतीहाव्ययीभावस्तु भवत्येवेति जयमङ्गला । इदं च 'आयतीगवम्' इत्येतदनुरोधेनावश्यं वाच्यम् । 'अतिष्ठद्गु' इत्यत्र तु पृथक्पदत्वं पञ्चम्याश्च लुगित्यपि सुवचम् । "नाव्ययीभावादतः" (अष्टा०सू०२-४-८३) इति निषेधादम्त्वपञ्चम्या इत्युक्तेश्चायतीगवादिनि केचित्पेठुः । खलेष्वादीनि प्रथमान्तानि । प्रातिपदिकार्थमात्रे एषां प्रयोगो नान्यत्रेत्यर्थः । तिष्ठद्गु । वहद्गु । शत्रादेशो निपातनात् । "गोस्त्रियोः" (अष्टा०सू०१-२-४८) इति ह्रस्वः । आयतीगवम् । इह शत्रादेशः पुवङ्गावाभावः समासान्तश्च निपात्यते । खलेयवम् । खलेवुसम् । सप्तम्या अलुक् । लूनं यवम् । लूनमानयवम् । लूयमानवुसम् । संहियमाणवुसम् । एते कालशब्दाः । समभूमि । समपदाति । समत्वं भूमेरिति पूर्वपदार्थप्राधान्येऽव्ययीभावः । 'समभूमि समम्पदातीति पाठान्तरम् । तत्र पूर्वपदस्य मुमागमः । समभूमि सम्पदातीत्यपरः पाठः । तत्र समस्यान्तलोपः । संशब्देन वा समासः । सुपमम् । विपमम् । दुःपमम् । निःपमम् । अपसमम् । इह समस्य शोभनत्वं विगतत्वं निर्गतत्वमपगतत्वं चेति विग्रहः । आयतीसमा । आयतीसमम् । शत्रादेशः पूर्ववत् । पुवङ्गावाभावश्च । समा सवत्सरः । एवं पापसमम् । पुण्यसमम् । प्राहम् । प्रमृगम् । प्रस्यम् । प्रदक्षिणम् । एषु चतुर्षु प्रगतत्वमन्ह इत्यादिविग्रहः । सङ्गतत्वं प्रति गतस्य सम्प्रति, विपरीतमसम्प्रति । "इच् कर्मव्यतिहारे" (अष्टा०सू०५-४-१२७) । दण्डादण्डि । अयमेव द्विदण्डादिष्वपि विधीयते इति तत्राप्यव्ययीभावत्वं बोध्यम् ।

पारेमध्ये पञ्चया वा (अष्टा०सू०२-१-१८) । पारमध्यशब्दौ पञ्च्यन्तेन सह वा समस्येते सौऽव्ययीभावः । एदन्तत्वं चानयोर्निपात्यते । पक्षे पष्ठीतत्पुरुषः । महाविभाषया ह्येकार्थीभावस्य पाक्षिकतामात्रं लभ्यते । सति त्येकार्थीभावेऽव्ययीभावस्तत्पुरुष वाधेन । अतः पाक्षिकं तत्पुरुषं लब्धुमिह पुनर्वाग्रहणम् 'व्यपेक्षां सामर्थ्यमेके' इति पक्षे तु

यत्रोत्सर्गापवादं महाविभाषया विकल्प्यते तत्रापवादेन मुक्ते उत्सर्गो न प्रवर्तते इति ज्ञापनायेदम् । एवम् “उदश्वितोऽन्यतरस्याम्” (अष्टा० सू०४-२-१९) इत्यपि । तेन पूर्वं कार्यस्येत्येकदेशिसमासेन युक्ते षष्ठी-समासो न भवति । दक्षस्यापत्य दाक्षिरितीत्रा युक्तेऽण् न भवति किं तुभयत्र वाक्यमेव । एकारान्तत्वनिपातनं तु यत्र सप्तम्यर्थो न सम्भवति तदर्थम् । पारेगङ्गात् मध्येगङ्गादानयेति यथा । सप्तम्यर्थसम्भवे तु “तत्पुरुषे कृति बहुलम्” (अष्टा०सू०६-३-१४) इति बहुलग्रहणाद-लुक्वपि सिद्धम् ।

संख्या वंश्येन (अष्टा०सू०२-१-१९) । वंशो द्विधा-विद्यया जन्मना च । तत्र भवो वंश्यः । तद्वाचिना सह संख्या वा समस्यते सोऽव्ययीभावः । द्वौ मुनी पाणिनिकात्यायनौ वश्यौ द्विमुनि । व्याकरणस्य त्रिमुनि । जन्मना यथा—एकविंशति भारद्वाजम् । कथं तर्हि त्रिमुनि व्याकरणमिति सामानाधिकरण्यामिति चेत् ? विद्यया सह तद्वतामभेदोपचारादिति वृत्तिकाराः । “लक्षणेनाभिप्रती” (अष्टा०सू०२-१-१४) इति सूत्रे आभिमुख्यग्रहणादेव तत्सिद्धमिति तु प्रागेवोक्तम् ।

नदीभिश्च (अष्टा०सू०२-१-२०) । नदीभिः संख्या प्राग्भत् । समाहारे चायमिष्यते । सप्तगङ्गम् । द्वियमुत्तम् । स्वरूपस्य सञ्ज्ञा । तथाश्च नेह ग्रहणम्, बहुवचननिर्देशात् ।

अन्यपदार्थं च सञ्ज्ञायाम् (अष्टा०सू०२-१-२१) । अन्यपदार्थं विद्यमानं सुवन्तं नदीभिः सह नित्यं समस्यते सञ्ज्ञार्या सोऽव्ययीभावः । विभाषाधिकारेऽपि वाक्येन सञ्ज्ञानवगमादिह नित्यसमासनेति वृत्तिः । शाकलसूत्रे कैयटस्वरसोऽप्येवम् । न चैवं न्यायसाम्याद्बहुव्रीहेरपि नित्यतापत्तिः, ‘चित्रा षष्ठीः प्रवेशय’ इत्यत्र वाक्येऽपि यद्विधरप्रतीतेरिति दिक् । उन्मत्तगङ्गं नाम देशः । लोहितगङ्गम् । तूष्णीगङ्गम् । शनैर्गङ्गम् । अन्यपदार्थं किम् ? कृष्णवेणी । सञ्ज्ञार्यां किम् ? शीघ्रगङ्गो देशः ।

तत्पुरुषः (अष्टा०सू०२-१-२२) । अधिकारोऽयः प्राग्बहुव्रीहेः ।

द्विगुश्च । (अष्टा०सू०२-१-२३) । द्विगुरपि तत्पुरुषसञ्ज्ञः स्यात् । संख्यापूर्वां द्विगुश्चेति चकारपाठमात्रेण सञ्ज्ञासमावेशसिद्धेरिदं सूत्रं व्यर्थम् । द्विगोस्तत्पुरुषत्वे टजचौ प्रयोजनम् । पञ्चराजम् । “राजाहं स-स्त्रिभ्यः” (अष्टा०सू०५-४-९१) इति टच् । उत्तरपदस्थानकारान्तत्वात् स्त्रीत्वाभावः । समासार्थोत्तरपदान्ताः समासास्ता इति पक्षे तु पात्रादित्वं बोध्यम् । वृत्तौ तु ‘पञ्चराजी’ इति क्वाचित्कोऽपपाठः । ब्रह्मः । “अह-एसोरेष” (अष्टा०सू०६-४-१४५) इति टिलोपः । “रात्राहाहाः पुंसि”

(अष्टा०सू०२-४-२९) पञ्चगवम् । “गोरतद्धितलुकि” (अष्टा०सू०५-४-९२) इति टच् । प्राग्धत् स्त्रित्वाभावः । ह्यङ्गुलम् । “तत्पुरुषस्याङ्गुलेः संख्याव्ययादेः” (अष्टा०सू०५-४-८६) इत्यच् ।

द्वितीयाश्रितातीतपतितगत्यस्तप्राप्तापन्नैः (अष्टा०सू०२-१-२४) । द्वितीयान्तं श्रितादिप्रकृतिकैः सुवन्तैः सह समस्यते स तत्पुरुषः । कृष्णं श्रितः कृष्णाश्रितः । दुःखमतीतो दुःखातीतः । कूपपतितः । अत एव निपातनादिद् । अन्यथा “तनिपति” (का०वा०) इति विकल्पतेद् कत्वाद् “यस्य विभाषा” (अष्टा०सू०७-२-१५) इति निषेधः स्यात् । यद्वा, कृतीप्रभृतीनां “सेसिचिः” (अष्टा०सू०७-२-५७) इत्यादिनेङ् विकल्पाग्निष्टायामनिट्कत्वे सिद्धे इदित्करणं “यस्य विभाषा” (अष्टा०सू०७-२-१५) इत्यस्यानित्यतां ज्ञापयति । अत एव ‘धावितमिमराजधिया’ इत्यादि लिभ्यति । प्राग्गतः । तुहिनात्यस्तः । सुखप्राप्तः । सुखापन्नः । इह श्रितादिषु गत्यर्थत्वात्कर्त्तरि कः । अत्यासो व्यतिक्रमो गतिविशेष एव । प्राप्तिरपीह गतिरेव न तु फलम् । एवमापत्तिरपि । यद्वा, श्रित इत्यादावादिकर्मणि कः ।

स्यादेतत् । कर्मणि कान्तेन सह तृतीयार्थे बहुव्रीहिणाऽपि कृष्णश्रितादिरूपसिद्धौ किमनेन सूत्रेण ? कृष्णकर्मकथयणकर्त्तृति बोधस्योभयत्राविशेषात् । ननु “कर्मणि कः” इति पक्षे प्रत्ययार्थः कर्म कथयण प्रति विशेष्यं स्यादिति चेत् ? न, विशेषणविशेष्यभावव्यत्यासेनैव बहुव्रीहिस्थले एकार्थीभावोऽवश्यमभ्युपेय इत्यकथितसूत्रपक्षोक्तत्वात्, एतत्सूत्रे भाष्ये तथैवोक्तत्वाच्च । न च स्वरे भेदः । तत्पुरुषेऽपि हि श्रितपतितगतेभ्यः पूर्वपदं प्रकृतिस्वरं भवति । “अहीने द्वितीया” (अष्टा०सू०६-२-४७) इति वचनात् । अतीतादिभिस्तु स्वरसिद्धये विधीयतां तत्पुरुषः । तथाहि, तैस्तत्पुरुषे धायादिस्वरेण भाव्यम्, न त्वहीनस्वरेण; अतीतात्यस्तयोरहीन इति निषेधात् । प्राप्तापन्नयोस्त्वहीने द्वितीयानुपसर्ग इति वचनात् । बहुव्रीहौ तु पूर्वपदप्रकृतिस्वरेण भाव्यमिति । तस्माच्छ्रितपतितगतैः समासो न विधेयः । एवञ्च “अहीने द्वितीया” (अष्टा०सू०७-२-४७) इति सूत्रमपि मास्तिवति महदेव लाघवम् । नन्वेवं जात्यादिभ्यः परेषु श्रितादिषु स्वरे दोषः स्यादेव “जातिकालमुखादिभ्योनाच्छादनात् कोष्ठमितप्रतिपन्नाः” (अष्टा०सू०६-२-१७) इत्यन्तोदात्तप्रसङ्गात् । तत्पुरुषारम्भपक्षे हि बहुव्रीहेरन्तोदात्तता तत्पुरुषस्य पूर्वपदप्रकृतिस्वरश्चेति द्वैस्वर्यं सिद्ध्यति । प्रत्याख्यानपक्षे त्वन्तोदात्तपक्षेति चैवम्यादिति चेत् ? न, बहुव्रीहावेव द्वैस्वर्यस्य सुसाधत्वात् ।

तथाहि, “वा जाते” (अष्टा०सू०६-२-१७१) इत्यत्र वाजातश्चितपतित-
गतेष्विति वक्तव्यम् । न चैवं लाघवे विशेषो नेति वाच्यम् “अहीने द्वि-
तीया” (अष्टा०सू०७-२-४७) इत्यस्यानारम्भेण लाघवस्य स्पष्टत्वात् ।

एतावांस्तु विशेषः—तव समासद्वये द्वैस्वर्यं मम तु बहुव्रीहिणैव
द्वैस्वर्यमिति । अत्राहुः । बहुव्रीहिणा ‘कृष्णश्चितः’ इत्यादि न सिध्यति
“निष्ठा” (अष्टा०सू०२-२-३६) इति पूर्वनिपातप्रसङ्गात् । जातिकाल-
सुखादिभ्यो हि निष्ठायाः परनिपात उपसंख्यातो न तु जात्यादिभ्यो-
ऽभ्यत्रापि । किञ्च जात्यादावपि रूप भिद्यत्, पूर्वपदप्रकृतिसुधरपक्षे-
ऽपि पाक्षिकशैपिककृष्णप्रसङ्गात् । त्वया बहुव्रीहावेव द्वैस्वर्यस्य सूत्रि-
तत्वात् । सिद्धान्ते तु तत्पुरुषे “अहीने द्वितीया” (अष्टा०सू०-७-२-४७)
इति स्वरोऽस्ति न तु कप् । बहुव्रीहौ तु कयस्ति न तु पूर्वपदस्वरः ।
तथा चोक्तस्वरकपौ न क्वापि समाविशत । तस्माद्यथान्यासमेवा-
स्तु । गौरवं च प्रामाणिकमिति स्थितम् ।

गमिगाम्यादीनामुपसंख्यानम् । ग्राम गमी ग्रामगमी । “गमेरिनिः”
(उ०सू०४-५४) इत्यौणादिक इतिः । स च भविष्यत्काले “भविष्यति
गम्यादयः” (अष्टा०सू०३-३-३) इत्युक्तेः । यस्तु “आङि च णित्” (उ०
सू०४-५५) इतीनिः, सोऽपि गम्यादिपाठाद्भविष्यति । णित्त्वाद्बुद्धिः ।
आगामी । बाहुलकात्केवलादपि । तेन गामीति भाष्येव । ग्राम गामी
ग्रामगामी । “अक्तेनोर्भविष्यदाधमपर्ययोः” (अष्टा०सू०-२-३-७०) इति
कृद्योगलक्षणपष्टीनिषेधात् कर्मणि द्वितीया । केचित्तु आवश्यके
णिनिः । अभविष्यदर्धत्वेऽपि “गत्यर्थकर्मणि” (अष्टा०सू०२-३-१२)
इत्यत्र द्वितीयाग्रहणमपवादविषयेऽपि विधानार्थमिति कृत्प्रयोगेऽपि
द्वितीयैवेत्याहुः । तत्तु भाष्यविरुद्धम्, भाष्ये गत्यर्थसूत्रस्य प्रत्याख्या-
ततया कृद्योगे पष्ट्या एव स्वीकारात् । एतेन—

तथाविदूराद्रिरदूरताङ्गमी

यथा स गामी तव कोलिसौलताम् ।

इति धीहृष्यप्रयोगो व्याख्यातः । अन्नं बुभुक्षुरन्नबुभुक्षुरित्यादि ।

स्वयं केन (अष्टा०सू०२-१-२५) । स्वयमित्येतत्सुबन्तं कान्तप्रकृति-
केन सुबन्तेन समस्यते स तत्पुरुषः । एकपद्यं समासप्रयोजनम् । तेन
“आमपकान्तरम्” (अष्टा०सू०८-१-५२) इति निष्ठातनिषेधः स्वायंकृ-
तिरिति तद्धितश्च सिध्यति । द्वितीयाग्रहणं तूत्तरार्थतयाऽनुवृत्तमपि
नेह सम्बध्यते, स्वयमित्यस्यात्मनेत्यर्थकस्य कर्त्रर्थकतया द्वितीयान्त-
त्वानुपपत्तेः ।

खट्वा क्षेपे (अष्टा०सू०२-१-२६) । खट्वाप्रकृतिकं द्वितीयान्तं कान्तप्रकृतिकेन सुवन्तेन समस्यते निन्दायाम् । खट्वाखट्टो जालमः । "जालोऽसमीक्ष्यकारी स्यात्" (अ०को०३-१-१७) इत्यमरः । वेदं व्रतानि च समाप्य समावृतेन हि खट्वाऽऽरोढव्या । ब्रह्मचर्य एव भूमिशयनार्होऽपि यः खट्वामारोहति स जालमः । रुढश्चायम् । तेन खट्वामारोहतु मा वा निपिद्धानुष्ठानपरः सर्वोऽपि खट्वाखट्ट उच्यते । अत एव विभाषाधिकारेऽपि नित्यसमासोऽयम् । न हि वाक्येन निन्दा गम्यते इति वृत्तिकृतः ।

सामि (अष्टा०सू०२-१-२७) । सामीत्येतद्व्ययमर्द्धशब्दपर्यायः । तस्यासत्त्ववाचित्वाद् द्वितीयया नास्ति सम्यन्धः । तत्सुवन्तं कान्तेन वा समस्यते स तत्पुरुषः । सामिकृतम् ।

कालाः (अष्टा०सू०२-१-२८) । कालवाचिनो द्वितीयान्ताः केन सह प्राग्वत् । अत्यन्तसंयोगार्थं वचनम् । मासप्रमितः प्रतिपच्चन्द्रः । "माङ् माने" (दि०भा०११४२) आदिकर्मणि । कर्त्तरि कः । मासं परिच्छेत्तुमारब्धवानित्यर्थः । इह प्रतिपच्चन्द्रेण नास्त्यत्यन्तसंयोगः ।

अत्यन्तसंयोगे च (अष्टा०सू०२-१-२९) । अकान्तार्थं वचनम् । कालवाचिनः शब्दाः द्वितीयान्ताः अत्यन्तसंयोगे सुपा सह प्राग्वत् । मुहूर्त्तं सुखं मुहूर्त्तसुखम् । मुहूर्त्तव्यापीत्यर्थः । "कालाध्वनोरत्यन्तसंयोगे" (अष्टा०सू०२-३-५) इति द्वितीया ।

तृतीया तत्कृतार्थेन गुणवचनेन (अष्टा०सू०२-१-३०) । तत्कृतेति पृथक् लुप्ततृतीयाकम् । तृतीयान्तं तृतीयान्तार्थकृतगुणवचनेन अर्थशब्देन च सह समस्यते स तत्पुरुषः । तच्छब्देन तृतीयान्तपरामर्शना तदर्थो लक्ष्यते । तदर्थकृतत्वं च गुणवचनस्यार्थद्वारकं विशेषणम् । तथाच तृतीयान्तार्थकृतो यो गुणस्तद्वचनेति फलितोऽर्थः । शङ्कुलया खण्डः । शङ्कुलाखण्डः । किरिणा काणः किरिकाणः । "खडि भेदने" (सु०उ०१५८१) "कण विमीलने" (सु०उ०१७१५) आभ्यां घञि व्युत्पादितावेनौ कियारूपापक्षे गुणे वर्तित्वा पश्चान्मतुलोपादभेदोपचाराद्वा तद्वति द्रव्ये वर्त्तते इति गुणवचनो भवतः । धान्येनार्थो धान्यार्थः । अर्थयते इत्यर्थः, प्रयोजनम् । अर्थेन वा अर्थः, प्रार्थना । अभिलाषः । सर्वत्र करणे तृतीयायाः समासः । तत् कृतेनेति किम् ? अक्षणा काणः । किञ्च यत्र शङ्कुलाखण्डादौ पूर्वोत्तरपदार्थयोः कियारकारकभावः सम्यन्धस्तत्र चरितार्थं वचनम् । यथा 'दग्धा भुङ्क्ते पटुः' इत्यादौ न भवति, असामर्थ्यात् । तथेहापि न स्यात्- 'दग्धा पटुः' 'कुङ्कुमेन लोहितं मुलम्' इति । इह हि गम्यमानया करोतिके-

यथा करणस्य सम्बन्धः । तस्माद्यत्रोत्तरपदे क्रिया न गम्यते तत्रापि तत्कृतत्वे सति यथा स्यात् भोजनादिद्वारके सामर्थ्ये मा भूदिति तत्कृतग्रहणम् । गुणवचनेनेति किम् ? गोभिर्वपावान् । गोसम्बन्धिद्-
ध्यादिभोजनाद्देवदत्तस्य वपावत्त्वं पविरत्वमित्यस्ति तत्कृतत्वं न त्व-
सौ गुणवचनः । वचनग्रहणं किम् ? यावता अर्थेन समासासम्भवा-
त्तद्वार्त्ता ग्रहीष्यते । अत्राहुः, गुणमुक्तवान् गुणवचनः । “कृत्यल्युटो
बहुलम्” (अष्टा०सू०२-३-११३) इति भूते कर्तरि ल्युट् । गुणमुक्तवता
सम्प्रति गुणोपसर्जनद्रव्यवाचिनेत्यर्थः । तेन ‘घृतेन पाटवम्’ इति गु-
णमात्रनिष्ठेन न भवतीति । गुणश्चात्र ‘सर्वे निविशतेऽपैति’ इति व-
क्ष्यमाणो गृह्यते ।

पूर्वसदृशसमोनार्थकलहनिपुणमिश्रश्लक्ष्णैः (अष्टा०सू०२-१-३१) ।
एतैः सह तृतीयान्तं प्राग्वत् । अस्मादेव वचनात्पूर्वादियोगे तृतीया
हेतौ वा द्रष्टव्या । मासेन पूर्वः मासपूर्वः । मात्रा सदृशः मातृसदृशः ।
मातृसमः । इह समसदृशाभ्यां योगे “तुल्यार्थे” (अष्टा०सू०२-३-६२)
इति तृतीया ।

‘ स्यादेतत् । तुल्यार्थयोगे पक्षे पष्ठ्यस्यस्ति । तत् पष्ठिसमासेनैव
सिद्धे किमिह सदृशग्रहणेन । न च “तत्पुरुषे तुल्यार्थतृतीया” (अष्टा०
सू०६-२-२) इति पूर्वपदप्रकृतिस्वरार्थं तत् “सदृशप्रतिरूपयोः
सादृश्ये” (अष्टा०सू०६-२-११) इति, तत् सिद्धेः । न च तत्र सदृशग्रह-
णमेव मास्त्विति वाच्यम्, पष्ठिसमासपक्षे अन्तोदात्तत्वं वारयितुं त-
त्स्वीकारावश्यकभावात् । न चानभिधानात्पष्ठिसमास एव मास्त्विति
वाच्यम्, दास्याः सदृश इति रूपासिद्धिप्रसङ्गात् । इह हि “पष्ठ्या
आक्रोशे” (अष्टा०सू०६-३-२१) इत्यलुक्समासः स्वीकृतो भाष्ये । नन्वे-
वमपि हेतुतृतीयान्तेन समासार्थं प्रकृते सदृशग्रहणमस्तु—विद्यया हे-
तुना सदृशो विद्यासदृश इति । नह्यत्र “तुल्यार्थे.” (अष्टा०सू०२-३-६२)
इति पष्ठौ लभ्यते, प्रतियोगिन्येव तद्विद्यानादिनि चेत् ? न, तत्कृतत्वा-
त्पूर्वैणैव सिद्धेः । यो हि विद्यया सदृशः तस्य विद्याकृतं सादृश्यम-
स्तीति । सत्यम्, प्रत्याख्यातमेवेदं पष्ठे वार्तिककृता । ऊनार्थे-मापोनं
कार्पोपणम् । मापविकलम् । पूर्वसूत्रे अर्थशब्देन समासस्य साधितत्वा-
दिह अर्थग्रहणमाभिधेयनिर्देशार्थम् । तच्च ऊनशब्देनैव सम्बध्यते न तु
पूर्वादिभिः । अत एव समसदृशौ पृथगुपात्तौ । वाक्कलह । आचार-
निपुणः । गुडमिश्रः । आचारश्लक्ष्णः ।

मिश्रग्रहणे सोपसर्गस्यापि ग्रहणम् । गुडसमिश्रा घानाः । “मि-

अनुपसर्गमसन्धौ" (अष्टा०सू०६-२-१५) इत्यत्र अनुपसर्गग्रहणात्
 षापकादेतत् सिद्धम् ।

अवरस्योपसंख्यानम् । मासेनाचरो नासावरः ।

कर्तृकरणे कृता बहुलम् (अष्टा०सू०२-१-३२) । कर्तरि करणे च
 तृतीया कृदन्तेन सह बहुलं प्राग्वत् । हरिणा वातो हरिवातः । नखेनि
 ओ नखभिन्नः । कृद्ग्रहणे गतिपूर्वस्यापि ग्रहणात्प्रखनिभिन्नः । कर्तृकरणे
 किम् ? भिक्षामिदपितः । हेतावियं तृतीया । बहुलग्रहणाच्छतृशान्च
 वतुप्रभृतिभिन्नं । हस्तेन-कुर्वन्, मुञ्जानः, कृतवान्वा । कचिद्विनक्त
 न्तरमपि समस्यते बहुलग्रहणादेव । पादहारकः । द्वियते इति हारकः ।
 बाहुलकात्कर्मणि ष्वुल् । पादाभ्यामित्यपादानपञ्चम्यन्तस्य समासः ।
 गलेचोपकः "सुप मन्दायां गतो" (आ०प०५०३) हेतुमपिपञ्जात्कर्तरि
 ष्वुल् । गलेचोपकः । "अनूर्ध्वमस्तकात्" (अष्टा०सू०६-३-१८) इत्यलुङ् ।
 कृतेति किम् ? काष्ठैः पचतितराम् ।

कृत्यैरधिकार्थवचने (अष्टा०सू०२-१-३३) । स्तुतिनिन्दाफलकन-
 र्थवादवचनमधिकार्थवचनम् । तत्र कर्तरि करणे च तृतीया कृत्यः सह
 प्राग्वत् । पूर्वसुत्रस्यैव प्रपञ्चोऽयम् । काकपेया नदी । शक्यार्थे कृत्यः ।
 पूर्णतोयत्वात्तटस्यैरपि पातुं शक्येति स्तुतिः । काकैरप्येया पातुं
 शक्या । अल्पतोयत्वादिति निन्दा वा ।

अश्वेन व्यञ्जनम् (अष्टा०सू०२-१-३४) । संस्कारद्वयं संस्कार्येण
 सह प्राग्वत् । दध्ना उपसिक्त ओदनो दध्पोदनः । इह वृत्तावुत्सेक-
 क्रियाऽन्तर्भवति स्वभावात् । अतो नासामर्थ्यम् । न च कारकाणां
 परस्परमसन्धेऽपि वचनसामर्थ्यादसमर्थसमास एवावास्तु इति
 वाच्यम् 'किन्दध्ना ? ओदनो भुज्यताम्' इत्यादावतिप्रसङ्गात् ।

मस्येण मिथोकरणम् (अष्टा०सू०२-१-३५) । खरविशदमन्यवहार्य
 नस्यम् । खरं कठिनम् । विशदं विनक्तावयवम् । यत्प्रत्ययान्तस्य परञ्-
 न्तस्य च भक्षयतेस्तत्रैव प्रयोगात् । 'अन्नस्यः' इत्यादौ तु नोक्तप्रत्यया-
 न्तः किन्तु कर्मण्यप्यन्तः । तत्र गौष एवेत्यन्ये । मस्येण सह मिथोकर-
 णं प्राग्वत् । गुडेन मिथा घाना गुडघानाः । इह वृत्तौ निधनाक्रिया-
 न्तर्भावो बोध्यः ।

चतुर्थी तदर्थार्थवलिहितनुबराक्षितैः (अष्टा०सू०२-१-३६) । चतु-
 र्थ्यन्तार्थाय यत्तद्वाचिना अर्थशब्दादिभिश्च चतुर्थ्यन्तं समस्यते स
 तत्पुरुषः । तदर्थेन प्रकृत्यविकृतिनाच एव समास इत्येते बलिरोक्षित-
 ग्रहणाज्जापकात् । हितसुसग्रहणं तु न षापकम् । हितयोगे चतुर्थी

वक्तव्या । “चतुर्थी चाशिपि” (अष्टा०सू०२-३-७३) इति अतादर्थ्येऽपि चतुर्थीसम्भवात् । यूपाय दारु युपदारु । कुण्डलहिरण्यम् । नेह-रन्धनाय स्थाली । कथं तर्हि अश्वघास , हस्तिविधेज्जिधिधा ? अत्र विशेषः अत्र भाष्यम्—अश्वघासादयः षष्ठीसमासा इति ।

स्यादेतत् । चतुर्थीसमास एव तर्ह्यस्तु । न चैवं “चतुर्थी तदर्थ” (अष्टा०सू०२-१-३६) इति पूर्वपदप्रकृतिस्वरप्रसङ्गः । प्रकृतिविकारभावे एतत्प्रवृत्तेः । अन्यथा ‘गोरक्षितम्’ इत्यत्र “चतुर्थीतदर्थ” (अष्टा०सू०२-१-३६) इत्येष सिद्धे “क्ते च” (अष्टा०सू०६-२-४५) इति व्यर्थं स्यात् । न च हीनार्थं तत् ‘गोहितम्’ इत्यत्र तादर्थ्याभावादिति वाच्यम् हिते चेति वक्तव्ये “क्तेच” इति सामान्यवचनस्य ज्ञापकत्वात् । अत एव ‘कुबेरबलि’ इत्यादौ प्रकृतिविकृतिभावाभावात् न पूर्वपदप्रकृतिस्वरः किन्तु समासान्तोदात्तत्वमेवेति सिद्धान्तः । ‘रन्धनाय स्थाली’ इत्यादौ तु यदि षष्ठीसमास इष्टः तर्हि चतुर्थीसमास एवेष्ट्यतां यथा गोप्रासः, लीलाम्बुजः, क्रीडासरः, वासभवनः, नाट्यशालेति ।

यदि तु रन्धनस्याख्यादौ षष्ठीसमासस्यानभिधानं तर्हि चतुर्थीसमासस्यापि तदस्तु । एवञ्च बलिरक्षितग्रहणमपि व्यर्थं, ज्ञाप्याभावात् । किञ्च यूपदार्वादावपि षष्ठीसमाससम्भवात्सूत्रमेवेदं मास्तु । “चतुर्थी तदर्थ” (अष्टा०सू०२-१-३६) इत्येतत्तु “षष्ठी तदर्थ” इति क्रियतां ज्ञापकाच्च स्वरस्य व्यवस्था भविष्यति ।

अत्राहुः । हितशब्देन तावत् षष्ठीसमासो न सम्भवति, तद्योगे चतुर्थ्या नित्यत्वादिति चतुर्थीसमास एव वक्तव्यः । ततश्च क्तेचेत्यत्र चतुर्थीग्रहणं कर्तव्यं ‘गोहितम्’ इत्याद्यर्थम् । एवञ्च ‘गोरक्षितम्’ न न स्यात्, चतुर्थ्या असम्भवात् । षष्ठीतदर्थ इत्यस्य चाप्रसङ्गः, तिविकृतिभावात् । अतो रक्षितेनापि चतुर्थीसमास एव विधेयः । शब्देनापि योगे तादर्थ्यसम्बन्धस्य नियमेन प्रतीयमानत्वाच्चतुर्थ्या तदव्यमिति तेनापि चतुर्थीसमास एव वक्तव्यः । तथा बलिसुखग्रहणमपि कर्तव्यम् । तादर्थ्यस्य समासान्नियतप्रतीतिर्वथा स्यादित्येवमर्थम् । तस्माद्धारद्वयमेवेदं सूत्रम् । प्रकृतिविकारभाव एवेत्यस्य प्रयोजनं तु चिन्त्यमिति ।

अत्रेदं वक्तव्यम् तादर्थ्यस्य भानं द्विधा—सम्बन्धत्वेन तद्व्याप्यता इत्येवाख्यविशेषरूपेण चेति । तच्चाश्वानां घासोऽश्वेभ्यो घास इति वाक्ये तावद्दण्डवस्थितम् । तत्राद्ये समासः, द्वितीये तु नेप्यतइति नाप्यवार्तिकादिप्रामाण्येन निर्णयिते । यथा ‘न मापाणामश्नीयात्’

इत्यादौ सम्बन्धसामान्ये पठ्यते । कर्मस्वरूपविशेषे तु द्वितीया यथा वा 'प्रदीयतान्दाशरथाय मैथिली' इत्यत्र सम्बन्धिसामान्येऽपि । अपत्यरूपतद्विशेषे तु इधेव । यथा वा "अभून्नुपो विबुधसक्तः" इत्यादौ भूतसामान्यविवक्षायां लुङ् । अनद्यतनत्वविवक्षायां तु लङ्ङेति । अत एव "आतोऽनुपसर्गे कः" (अष्टा०सू०३-२-३) इति सूत्रे जीवद्वन्द्वयत्वरूपविशेषाविवक्षायां "प्रोवाच भगवान्कात्यायः" इति प्रयुक्तभाष्ये । अत एव "कृतलब्धक्रीतकुशलाः" (अष्टा०सू०४-३-३८) इत्यत्र जातलब्धाभ्यां कृतक्रीतयोर्न गतार्थता प्रकारभेदादिति चतुर्थे वृत्तिकारः । त्वयापि तत्र तथैवोपपादयिष्यते । तत्र भव इत्येव सिद्धे "प्रायभवः" (अष्टा०सू०४-३-३९) "सोऽस्य निवासः" (अष्टा०सू०४-३-८९) इति सूत्रयोरप्येवैव गतिः । तथाच प्रयोजने स्पष्टे कथञ्चिन्त्यतां रूपे । ननु 'अद्वयवासः' इत्यादावपि प्रकरणाद्विशेषाध्यवसायो भवत्येवेति चेत् ? सत्यम्, न तु तत्र विशेषप्रकारको बोधः, लुप्तं स्मृतं बोधकमिति मते स्मृतपठ्या सम्बन्धत्वप्रकारकबोधस्यैव जननात् । यः शिष्यते स लुप्यमानार्थाभिधायीति सिद्धान्तरीत्यापि चतुर्थीलोपाभावेन विशेषप्रकारकबोधे असामर्थ्यात् । अतएवार्थप्रकरणाद्यभिन्नस्यापि दाशरथशब्दाप्राप्त्यत्वप्रकारिका धीः किन्तु सम्बन्धत्वप्रकारिकैवेत्यादिशाब्दन्यायविदां स्पष्टम् । अत एवाहुः--"नेद्यभेदकसम्बन्धोपाधिनेदनियन्त्रितम् । साधुत्वम्" इति । तस्माददवाद्दशब्दयोरिव स्वविषयादन्यत्रासाधुता क्वचित्साधुतया न विरुध्यते इत्यवधेयम् । एवं स्थिते बलिरक्षितादिग्रहणं ज्ञापकमित्यादि प्रागुक्तमेव सम्यक् । यत्तु तादर्थ्यस्य समासात्रियमेन प्रतीत्यर्थं बलिसुखग्रहणमित्युक्तम् । तदपि न, तत्रापि पाक्षिकपठ्योसमासस्य दुर्वारतया नियतप्रतीततादर्थ्येन चतुर्थीविभक्तिराक्षिप्यते "तस्मै हितम्" (अष्टा०सू०२-१-५) इत्यतो वाऽनुवृत्त्यसिद्धेः, पूर्वपक्षावसरे त्वयैव तथोक्तत्वाच्चेति दिक् ।

अर्थेन नित्यसमासो विशेष्यलिङ्गता चेति वक्तव्यम् । द्विजायापं द्विजार्थः सूपः । द्विजार्था यवान्गूः । द्विजार्थं पयः । तत्र नित्यत्वं न्यायासिद्धम् । चतुर्थ्यां तादर्थ्यस्योक्तत्वादर्थशब्देन विग्रहो न भविष्यति परवद्विङ्गतां बाधितुं विशेष्यलिङ्गतामात्रं वाच्यम् ।

स्यादेतत् । "तदर्थं विहृतेः प्रहृतां" (अष्टा०सू०५-१-१२) इत्यत्र तदर्थसमर्थमिति सूत्रं क्रियताम् । तादर्थ्येन चतुर्थीविभक्तिराक्षिप्यते । "तस्मै हितम्" (अष्टा०सू०२-१-५) इत्यतो वाऽनुवृत्ते । चतुर्थीसमर्थात्तदर्थेऽभिधेये सर्वम् स्यात् । "आदित्रिंशुडयः" (अष्टा०सू०१-३-५) "पः

प्रत्ययस्य" (अष्टा० सू०१-३-६) इति द्विपकारनिर्देशात्सकारस्येत्सं-
 हा । "सिति च" (अष्टा० सू०१-४-१६) इति पदत्वम् । पित्वादानुदात्तः ।
 राजार्थः । गवार्थः । एवं चार्थे इति पूर्वपदप्रकृतिस्वरो न विधेयः । प्र-
 त्ययत्वाच्च न तेन विग्रहः । तद्धितत्वाद्भिधेयलिङ्गता च सिद्धेति ।
 मैवम्, "पः प्रत्ययस्य" (अष्टा० सू०१-३-६) इत्यत्र सकारप्रभ्रंशे मा-
 नाभावात् । बुञ्छणादिसूत्रेण तृणादिभ्यः सप्रत्यये 'तृणसः' इत्यादा-
 वतिष्यातेष्व । किञ्च सर्थपः प्रत्ययत्वे इच्छयर्थं भवर्थमित्यत्रेयङ्बुवडोः
 प्रसङ्गः । स्यादेतत् । ब्राह्मणोऽर्थे प्रयोजकोऽस्य स ब्राह्मणार्थं इति व-
 हुव्राह्मिस्तु । यो हि ब्राह्मणार्थः सूपस्तस्य ब्राह्मणोऽर्थः प्रयोजक इति
 यावत् । एवञ्च चतुर्थ्यन्तेन विग्रहाभावः । पूर्वपदप्रकृतिस्वरत्वं विशे-
 ष्यलिङ्गता चेति सर्वं सिध्यति । नैतत् । 'महदर्थम्' इत्यत्रात्वकपोः
 प्रसङ्गात् । स्यादेतत् । "चतुर्थीतदर्थ" इति योगो विभज्यते । ततः
 "अर्थः" इत्यनेनांशेन तदर्थवाचिन उत्तरपदस्यार्थादेशो विधीयते । स
 च वैकल्पिकः, महाविभाषाधिकारात् । तेन यूपार्थं दारु, यूपदारुइत्यु-
 भयं भवति । न चार्थादेशेनोक्तार्थत्वाद्दारुशब्दप्रयोगानुपपत्तिः, अर्था-
 देशस्य सकलशब्दसाधारणतया विशेषस्फुटीकरणार्थन्तत्सम्भवात् ।
 ततो वलिरक्षितयोरपि विभाषार्थशब्द आदेशो भवति । कुवेरार्थो
 वलिः कुवेरवलिरित्यादि पूर्वेण सिद्धे ज्ञापनायेदं प्रकृतिविकृतिभाषा-
 दन्यत्र नित्योऽर्थादेश इति । तेन 'रन्धनार्था स्थाली' इत्यादि भवति ।
 न तु 'रन्धनस्थाली' इत्यादि । अश्वघासादयस्तु पूर्ववत् । तथाचार्थ-
 शब्दस्यादेशत्वात्तेन विग्रहो न भविष्यति । स्थानिलिङ्ग च भविष्य-
 ति, स्थान्यर्थाभिधानसमर्थस्यैवादेशत्वात्, स्थानिवद्भावाच्च । अर्थ इति
 पूर्वपदप्रकृतिस्वरस्तु विधेय एवेति । नैतदपि । 'उदकार्यो वीवधः' इ-
 त्यत्र वीवधशब्दस्यार्थादेशे कृते स्थानिवद्भावेन मन्थौदनादिसूत्रेणो-
 दादेशप्रसङ्गात् ।

इयुवौ सर्थपि स्यातां बहुव्राह्मौ कवाचच हि ।

अर्थादेशे तूद्भावो यथान्यासं वरं ततः ॥

पञ्चमी भयेन (अष्टा० सू०२-१-३७) । पञ्चम्यन्तं भयप्रकृतिकेन सु-
 वन्तेन सह प्राग्बत् । चौरभयम् । भयभीतभीतिभीभिरिति वाच्यम् । वृक-
 भीतः । नेह-वृकेभ्यस्त्रास । पूर्वस्यैव बहुलप्रहणस्यायम्प्रपञ्च । तेन
 प्रामनिर्गतो धर्मजुगुप्सुरित्यादि सिद्धम् ।

अपेतापोदमुकपतितापप्रस्तेरल्पशः (अष्टा० सू०२-१-३८) । एतैः सह
 अल्पं पञ्चम्यन्तं समस्यते स तत्पुरुषः । अल्पश इत्यत्र बह्वल्पाधादि-

ति कर्मणि शस् । यद्यपि "बहुवचनार्थान्मङ्गलामङ्गलवचनम्" (का०वा०) इति वक्ष्यति, तथाप्यत एव निपातनाच्छसित्याहुः । सुखापेतः । कल्पनापोढः । चक्रमुक्तः । स्वर्गपतितः । तरङ्गापप्रस्तः । अल्पशब्द इत्युक्तेर्नेह-प्रासादात्पतितः । बहुलग्रहणस्यैवार्यं प्रपञ्चः ।

स्तोकान्तिकदूरार्थकृच्छ्राणि केन (अष्टा०सू०२-१-३९) । एतानि केन सह प्राग्वत् । स्तोकांन्मुक्तः । अल्पान्मुक्तः । अन्तिकादागतः । अभ्याशादागतः । दूरादागतः । कृच्छ्रान्मुक्तः । "पञ्चम्याः स्तोकादिभ्यः" (अष्टा०सू०६-३-२) इत्यलुक् । परःशतशब्दस्तु "नाञ्जलौ" (अष्टा०सू०१-१-५०) इत्यत्र व्युत्पादिनः । एव परःसहस्रोऽपि ।

सप्तमी शौण्डैः (अष्टा०सू०२-१-४०) । सप्तम्यन्तं शौण्डादिभिस्सह प्राग्वत् । अक्षशौण्ड । बहुवचननिर्देशादाद्यथाविगतिः । ननु अर्थनिर्देशार्थं बहुवचनम् । तेन समानार्थं वा बहुवचनं किञ्च स्यादिति चेत् ? न, गणपाठवैयर्थ्यापत्तेः । स्यादेतत् । कारकाणां क्रियैव सम्बन्ध इति तावत्स्थितम् । तदिह 'अक्षशौण्डः' इत्यादौ सप्तम्यर्थः क्वान्वेतु, क्रियाया अश्रवणात् ? सत्यम्, प्रसक्तिरूपा क्रिया वृत्ताविहान्तर्भवति । तद्द्वारकमेव च सामर्थ्यं यथा दध्योदनगुडधानादिषु । अन्तःशब्दोऽप्रपठ्यते । तद्योगे अवयविन आधारत्वविषयायां सप्तमी । यथा वृक्षेशाखेति । घनेऽन्तर्वनान्तः । अस्य वैकल्पिकत्वात्पक्षेऽव्ययीभावः । अन्तर्वनम् । "प्रनिरन्तः" (का०वा०) इति णत्वामति हरदत्तः । अत्रेदं वक्तव्यं, नायं विभक्त्यर्थेऽव्ययीभावस्य विषयः, विभक्त्यर्थमात्रवृत्तेरव्ययस्य स इत्युक्तत्वात् । अत्र मध्यस्यापि प्रतीतेः । कथमन्यथाऽव्ययवाक्यविभावमघोचः । किञ्चाऽव्ययीभावस्य नित्यत्वाच्चतुपदांशितो घने अन्तरिति विग्रहोऽपि न सङ्गच्छेत । तस्मादधिकरणत्वमात्रवृत्तिना अन्तःशब्दान्तरेणाव्ययीभावो न तु मध्यवाचिनेत्यघोच्यम् । अधिशब्दोऽत्र पठ्यते । तस्याधिकरणप्राधान्येऽव्ययीभावः । 'अधिस्त्री' इति । आधेयप्राधान्ये त्वनेन तत्पुरुषः "ब्राह्मणार्थानः" इति "अध्युत्तरपदात्तः" । ब्राह्मणेऽर्थाति विग्रहः । शौण्ड, धूर्त्त, कितथ, व्याड, प्रवीण, सवीत, अन्तर, अधिकरणप्रधान एवायमिह पठ्यते । अधि, पटु, पण्डित, कुशल, चपल, निपुण । वृत् ।

सिद्धशुष्कपक्षवन्धैश्च (अष्टा०सू०२-१-४१) । एतैःसप्तमी प्राग्वत् । साङ्काश्यसिद्धः । काम्पिल्यसिद्धः । सङ्काशेन निर्वृत्त वनं साङ्काश्यम् । काम्पिलेन काम्पिल्यम् । चातुरार्थिकः सङ्काशादिभ्यो ण्यः । तत्र तपसा सिद्ध इत्यर्थः । आतपशुष्कः । स्थालीपकः । चक्रवन्धः । "वन्धे च वि-

भाषा" (अष्टा०सू०६-३-१३) इत्यलुक् ।

ध्वाङ्गेण क्षेपे (अष्टा०सू०२-१-४२) । ध्वाङ्गवाचिना सह सप्त-
म्यन्तं प्राग्बन्दिन्दायाम् । तीर्थे ध्वाङ्ग इव तीर्थध्वाङ्गः । तीर्थकाकः ।
यथा ध्वाङ्गास्तीर्थे चिरं नावतिष्ठन्ते तथाभ्योऽपि कार्येष्वनवस्थित एव
मुच्यते । इवार्थस्य वृत्तावन्तर्भावान्न पृथक् प्रयोगः । क्षेपे किम् ? तीर्थे
ध्वाङ्गस्तिष्ठति ।

कृत्यैर्ऋणे (अष्टा०सू०२-१-४३) । सप्तम्यन्तं कृत्यप्रत्ययान्तैः सह
प्राग्बन्दावश्यकं । ऋणग्रहणमावश्यकोपलक्षणार्थम् । यत्प्रत्ययान्तैर्नैवे-
ष्यते, अल्पश इत्यनुवृत्तेः । कृत्यैरिति बहुवचनं तु प्रकृतिभेदाभिप्रा-
यम् । मासे देयमृणम् । पूर्वाङ्गे गेयं साम । "तत्पुरुषे कृति" (अष्टा०
सू०६-३-१४) इत्यलुक् ।

सञ्ज्ञायाम् (अष्टा०सू०२-१-४४) । सप्तम्यन्तं सुपा प्राग्बन्तसंज्ञायाम् ।
नित्यसमासोऽयम्, वाक्येन संज्ञानवगमात् । अरण्येतिलकाः । अरण्ये
मापाः । वनेकसेरुकाः । "हलदन्तात्सप्तम्याः" (अष्टा०सू०६-३-९)
इत्यलुक् ।

केनाहोरात्रावयवाः । (अष्टा०सू०२-१-४५) । अन्हो रात्रेश्चावयवाः
सप्तम्यन्ताः कान्तेन सह प्राग्बन्तः । पूर्वाङ्गकृतम् । अपराङ्गकृतम् । पूर्वरा-
त्रकृतम् । अपररात्रकृतम् । अवयवग्रहणं किम् ? अन्हि दृष्टम् । कथं
तर्हि "रात्रिवृत्तमनुयोक्तुमुद्यता" इति ? "कर्तृकरणे कृता बहुलम्"
(अष्टा०सू०२-१-३८) इति भविष्यति ।

तत्र (अष्टा०सू०२-१-४६) । तत्रेत्येतत्सप्तम्यन्तं कान्तेन सह प्राग्बन्तः ।
तत्रभुक्तम् । तत्रकृतम् । यद्यपि अभिहितः सोऽर्थोऽन्तर्भूत इति तत्रशब्दा-
त्प्रथमैव युक्ता, तथापि 'तत्रभवान्' इत्यादौ विभक्त्यन्तरेऽपि दर्शनाद-
धिकरणप्रतिपादने तत्रशब्दादपि सप्तम्येवापेक्षयति वृत्तिकृतो म्यन्ते ।
वस्तुतस्तु "स्वयं केन" (अष्टा०सू०२-१-२५) इत्यत्र द्वितीयाधिकार
इवेहापि सप्तम्यधिकारो बाध्यते, पूर्वपदप्रकृतिस्वरस्याव्ययत्वेनापि सि-
द्धेः, सप्तम्या अपि लुका विभक्त्यन्तरसाधारण्यानुद्धाराच्चेति दिक् ।

क्षेपे (अष्टा०सू०२-१-४७) । सप्तम्यन्तं कान्तेन प्राग्बन्तं निन्दा-
याम् । अवतप्तेनकुलस्थितं त एतत् । यथा तप्ते प्रदेशे नकुला चिरम-
वतिष्ठन्ते एवं कार्याण्यारभ्य यश्चापलेन न चिरं तिष्ठति स एवमु-
च्यते । "कृद्ग्रहणे गतिकारकपूर्वस्यापि ग्रहणम्" (प०भा०२८) इति
नकुलस्थितशब्देन समासः । उदकेविशीर्णम् । प्रवाहेसूत्रितम् । भ-
स्मनिहुतम् । निष्फलमित्यर्थः । तत्पुरुषे कृति बहुलम्" (अष्टा०सू०६-३-
१४) इत्यलुक् ।

पात्रेसमितादयश्च (अष्टा०सू०२-१-४८) । एते निपात्यन्ते हेरे ।
 येचात्र कान्तास्तेषां पूर्वेण सिद्धे पुनः पाठो युक्तायेत्यादित्वात्सिद्धयं ।
 युक्तायेत्यादिषु हि पात्रेसमितादयश्चेति पठ्यते । पात्रेसमिताः । नोऽ-
 नसमय एव सङ्गता इत्यर्थः । पात्रेबहुलाः । नोऽने एव सङ्गीतवन्ति
 न कार्ये इत्यर्थः । उदुम्बरमशकः । योऽल्पे तृप्तः नास्नात्परमस्तांति
 मन्यते अदृष्टविस्तारत्वात् स एवमुच्यते । उदुम्बरच्छनिः । कूपकच्छरः ।
 कूपमण्डूकः । कुन्ममण्डूकः । उदपानमण्डूकः । नगरकाकः । नातरिपुरदः ।
 पिण्डीशूरः । पिण्डीबोदनपिण्डः । तत्रैव शूरो नान्यत्रेत्यर्थः । गेहेशूरः ।
 गेहेनर्दी । गेहेछेडी । गेहेविजिती । गेहेऽपाडः । गेहेघृष्टः । गनेतृतः । बाह
 निकयकः । बासनिको अलन्नोतः खातं तस्मिन् वक इव यत्किञ्चिदात्मनि
 आसनिके लभते तद्गृह्यति तथाऽन्वेषीत्यर्थः । गोष्टेशूरः । गोष्टेवि-
 जिती । गोष्टेछेडी । गोष्टेपटुः । गोष्टेपण्डितः । गोष्टेप्रगल्भः । कर्णो-
 रितिरा । कर्णेषुबुधुत् । आकृतिगणोऽयम् । चकारोऽवधारणार्थः । तत्र
 'परनाः पात्रे समिताः' इति वाक्यमेव भवति न तु "सन्मदत्" (अष्टा०
 सू०२-१-६१) इत्यादिना समासान्तरम् ।

पूर्वकालेकसर्वत्रपुराणनवकेवलास्समानाधिकरणेन (अष्टा०सू०२-
 १-४२) । एते सत लुचन्ताः समानाधिकरणेन नुपा सह समस्यन्ते
 स तत्पुरुषः । पूर्वकालइत्यर्थनिर्देशः । अन्येषां पष्णां स्वरूपग्रहणम् ।
 पूर्वकालोऽपरकालेन समस्यते, पूर्वत्वस्य ससम्बन्धित्वात् । "विशेष्यं
 विशेष्येण" (अष्टा०सू०२-१-५७) इति सिद्धे पूर्वकालादीनां पूर्वनिपात्र
 नियमार्थं वचनम् । एकशब्दस्य तु "दिक्संख्ये संज्ञायाम्" (अष्टा०सू०
 २-१-५०) इति नियमात्प्राप्त्यर्थमेव । पूर्व स्नातः पश्चादनुलितः स्नाता-
 नुलितः । अत्र क्रियाशब्दत्वात्पाचकपाठकवत्पर्यायः प्रातः । एकशायी ।
 शाटशब्दाज्जातिलक्ष्णो डीप् । सर्वयात्रिकाः । अर्त्ताकिंकाः । पुरावर्मानां-
 सकाः । नवपाठकाः । केवलवैयाकरणाः । समानाधिकरणे किम् ? एकस्याः
 शौक्ल्यम् । पष्ठीसमासस्तिवह न भवति 'गुणेन न' इति निषेधात् ।

दिक्संख्ये संज्ञायाम् (अष्टा०सू०२-१-५०) । समानाधिकरणेनेत्या-
 पादपरिसमाप्तेरनुवर्तते । "विशेष्यं विशेष्येण" (अष्टा०सू०२-१-५७)
 इति सिद्धे नियमार्थमिदम् । दिक्संख्येसंज्ञायामेव समानाधिकरणेन स-
 मस्येते नान्यत्र । पूर्वेषुकामशमी । पञ्चाग्रः । सतपर्यः । नेह—उत्तर
 वृक्षाः, पञ्च शाल्मपाः । पूर्वसूरमित्यादौ त्वदिग्वाचित्वात्समासः ।
 इति श्रांशब्दकौस्तुभे द्वितीयाध्यायस्य प्रथमे पादे द्वितीयाध्यायान्दिकम् ।

तद्विधितार्थोत्तरपदसमाहारे च (अष्टा०सू०२-१-५१) । तद्विधितार्थे वि-
षये उत्तरपदे च परतः समाहारे च वाच्ये दिक्संख्ये समानाधिकरणेन
सह समस्येते स तत्पुरुषः । पूर्वस्यां शालायां भवः पौर्वशालः । स
मासे कृते “दिक्पूर्वपदादसंज्ञायां अः” (अष्टा०सू०४-२-१०७) एवम्—
आपरशालः ।

उत्तरपदे—पूर्वशालाप्रियः । इह त्रिपदे बहुव्रीहौ कृते प्रियशब्दे
उत्तरपदे पूर्वयोस्तत्पुरुषे सति समासान्तोदात्तत्वं लकाराकारस्य भव-
ति । असति त्ववान्तरतत्पुरुषे पूर्वपदप्रकृतिस्वरेण पूर्वशब्दस्याद्युदा-
त्तत्वं स्यात् । दिक्षु समाहारो नास्ति, अनभिधानात् । संख्यायास्त-
द्विधितार्थं पाण्मातुरः । पाञ्चनापितिः । अनपत्य इत्युक्तत्वात् लुक् ।
पञ्चकपालः । “संस्कृतम्भक्षाः” (अष्टा०सू०४-२-१६) इत्यण् । “द्वि-
गोर्लुगनपत्ये” (अष्टा०सू०४-१-८८) इति लुक् । पञ्चगवधन । अत्रा-
पि त्रिपदे बहुव्रीहौ धनशब्दे उत्तरपदे पूर्वयोस्तत्पुरुषे “गोरताद्वि-
तलुकि” (अष्टा०सू०५-४-२८) इति टच् । ननु पाक्षिक पञ्च
गोधन इति दुर्वारम् । महाविभाषाधिकारेण तत्पुरुषस्य वैकल्पिकत्वात् ।
अत एव नित्यत्वमुपसंख्यातं वार्तिककृता “द्वन्द्वतत्पुरुषयोरुत्तरपदे
नित्यसमासवचनम्” (का०वा०) इति । अत एव वाक् च टपञ्च प्रिये
अस्य वाग्द्वयप्रियः, छत्रोपानहप्रिय इति त्रिपदे बहुव्रीहौ पूर्वयोर्नित्यं
द्वन्द्वः । तेन समासान्तोऽपि नित्यमेव । स्यादेतत् । समुदायस्यैकार्थी
भावे सति अवयवयोरवश्यं क इत्युपसंख्यानं व्यर्थमिति चेत् ? भवम्,
अत्राणां समासे कृतेऽन्यपदार्थोपसंक्रमेण परस्परसम्बन्धाभावात् सति
तूपसंख्यानं वचनसामर्थ्यादद्वन्द्वतत्पुरुषयोः प्रवृत्तेः । न चैवं त्रिपदे ब-
हुव्रीहौ ‘चित्राञ्जदगु’ इत्यत्रापि तत्पुरुषे चित्राशब्दस्य पुबङ्गावापत्तिः ।
उपसंख्यानस्य “तद्विधितार्थोत्तरपद” (अष्टा०सू०२-१-५१) इति सूत्रोक्त-
तत्पुरुषमात्रविषयत्वात्तस्यैवोत्तरपदे प्रतिपदोक्तत्वात् । अत एव ‘खा-
दिरेतरशाभ्यम्’ इत्यत्र पुबङ्गावसिद्धये कर्मधारयोत्तरपदो बहुव्रीहिर्न
तु त्रिपदे इति समर्थसूत्रशेषे कैयटः । यत्तु पूर्वतन्त्रे बाधलक्षणे पृष्टस्य
युगपद्विधेरेकाहवद्द्विसामत्वमित्यधिकरणे पृष्टयः पडहो वृहद्रथन्तर-
सामाकार्य इत्युदाहृत्य द्वन्द्वं कृत्वा बहुव्रीहिः कार्य इति कार्यायनव-
चनमुपष्टम्भकमाश्रित्य पूर्वपक्षितं, यच्च कार्यायनवचनं समासान्तवि-
शेषमात्रविषयमित्याश्रित्य नेह द्वन्द्व इति सिद्धान्तितं, तदुभयं चि-
न्त्यम्, उत्तरपदे इत्युक्तद्वन्द्वं कृत्वेत्यस्यासङ्गतेः । स्वरे विशेषस्य स्प-
ष्टतया समासान्तपर्यन्तमाग्रहे बीजाभावाच्चेति दिक् ।

समाहारे-पञ्चमूली । पञ्चकुमारी । इह पञ्चानां मूलानां कुमारीणां च समाहार इति विग्रहः । न तु पञ्चमूलाः समाहृता इत्यादि । भावसाधनो हि समाहारशब्दो न तु कर्मसाधनः । तथा सति 'पञ्चकुमारी' इत्यत्र कुमारीर्धस्य प्राधान्यात्समासशास्त्रे च धप्रथमानिर्दिष्टत्वादेकविभक्तित्वाभावाच्चोपसर्जनत्वाभावेन "गोस्त्रियोः (अष्टा०सू०१-२-४८) इति ह्रस्वो न स्यात् । अथात्र नपुंसकह्रस्वत्वं द्रूयाः, एवमपि पञ्चस्रद्धा' न सिध्येत् । वा टावन्त इति ख्रीलिङ्गत्वपक्षे हीदं रूपम् । तत्र च ह्रस्वाभावात् "द्विगोरतः" इति ङीप् न स्यात् सिद्धान्ते तु समासार्थे समाहारे नानाविभक्तिभिर्युज्यमानेषु कुमारीशब्दस्य नित्यपष्ठ्यैव योग इत्येकविभक्तिकत्वात्सिद्धमुपसर्जनत्वम् । न च "एकविभक्तावपष्ठ्यन्तवचनम्" (का० वा०) इति वार्तिकेन अर्धेपिप्लव्यादाशिव उपसर्जनत्वनिषेधः शङ्क्यः, तस्यैकदेशिसमासमात्रविषयकत्वात् । अत्र चैतत्सूत्रीयभाष्यमेव प्रमाणम् । यद्वा, "विभाषा छन्दासि" (अष्टा०सू०१-२-३६) इति सूत्राद्विभाषाग्रहणानुवृत्त्या व्यवस्थितविभाषाश्रयणाच्च "एकविभक्तिक" (अष्टा०सू०१-२-४४) इत्युपसर्जनता एकदेशिसमासे न भवति । पञ्चस्रद्धादौ तु स्यादेव । स्पष्ट चैतन्न्यासग्रन्थे । तस्माद्भावसाधन एवेह समाहार इति स्थितम् । "द्विगुरेकवचनम्" (अष्टा०सू०२-४-१६) इति तु "स नपुंसकम्" (अष्टा०सू०२-४-१७) इति वक्ष्यामीत्यारभ्यते ।

स्यादेतत् । समाहारः समूह इति पर्यायौ । समूहश्च तद्वितार्थः, "तस्य समूहः" (अष्टा०सू०४-२-३७) इति सूत्रात् । तथाच तद्वितार्थ इत्येव सिद्धे किं समाहारग्रहणेन ? न चैवं तद्वितथयणं स्यादिति वाच्यम् "द्विगोर्लुग्" (अष्टा०सू०४-१-८८) इति लुक्सम्भवात् । नन्वेवं लुक्कृतानि स्युः । तद्यथा-'पञ्चमूली' इत्यत्र "अपरिमाणविस्त" (अष्टा०सू०४-१-२२) इति ङीप्प्रतिषेधः स्यात् । पञ्चगवम् । "गोरतद्वितलुकि" (आष्टा०सू०५-४-२२) इति टच् न स्यादिति चेत् ? मैयम्, न तद्वितलुक्यतद्वितलुकीत्येतत्स्थाने समाहारशब्दपाठेन सर्वसामञ्जस्यात् । तथाहि, अपरिमाणविस्तादिभ्यः समाहारं नियमार्थमिदम्—इत्याः समाहार एवेति । पञ्चानामद्वानां समाहारः पञ्चाश्वी । नेह—पञ्चमि-रश्वैः क्रीता पञ्चाश्वी । तथा—"गोः" गोन्तात्तत्पुदपाट्च् स्यात् । पुद्भवः । ततः—समाहारं । गोरित्यनुवर्तते । सजातीयापेक्षो नियमः । गोन्ताद् द्विगोस्समाहार एव टच् स्यात् । पञ्चगवम् । नेह—पञ्चमिर्गो-भिः क्रीतः पञ्चगुः ।

तदेतत्सकलमभिसन्धायोक्तं वार्तिककृता—समाहारसमूहयोरवि-
शेषात्समाहारग्रहणानर्थक्यं तद्धितार्थेन कृतत्वादिति । समाहारसमूह-
योरिति शब्दपरो निर्देशः । अतो नैकशेषः । अविशेषादिति । अर्थावि-
शेषादित्यर्थः ।

अत्र भाष्यकाराः । एव सति 'पञ्चकुमारी' 'दशकुमारी' इत्यत्र "लु-
कद्धितलुकि" (अष्टा०सू०२-२-४२) इति स्त्रीप्रत्ययस्य लुक् स्यात् ।
तस्मात्तद्धितनिवृत्त्यर्थं समाहारग्रहणम् । पृथक्समाहारग्रहणाद्धि समा-
सस्यैव समाहारो वाच्यो न तु तद्धितस्येति व्याख्यानात्तद्धितो नोत्प-
द्यते इति सिद्धमिष्टम् । अत एव च आपकात्तद्धितार्थे विषये इति व्या-
ख्यातं न तु वाच्ये इति । अत एव 'पाञ्चनापितिः' इत्यादौ तद्धित उत्प-
द्यते । समासेनैव तदर्थस्योक्तौ तु तद्धितो नोत्पद्येत । अत एव द्विगो-
लुग्वचनमपि सङ्गच्छते इति दिक् ।

ननु पञ्च गावोऽस्य सन्ति पञ्चगुः पुरुष इत्यत्र मत्वर्थस्य तद्धिता-
र्थत्वाद्यं समासः प्राप्नोति न तु बहुव्रीहिः, अशेषत्वात् । तस्य तु
चित्रवादिरेवकाशः, यत्र दिक्संख्ये न स्तः । सति चास्मिन्समासे
मनुष्यः श्रवणं स्यात् । न च द्विगोरिति लुक्, अप्राग्दीव्यतोयत्वात् ।

अत्रोच्यते । परत्वाद्बहुव्रीहिः । त्रिकतः शेषस्य भाष्यसम्मतत्वान् ।
वार्तिककृता तु वचनमेवारब्धम्—मत्वर्थं प्रतिषेधः ।

संख्यापूर्वा द्विगुः (अष्टा०सू०२-१-६२) । "तद्धितार्थं" (अष्टा०सू०
२-१-६१) इत्यत्रोक्तः संख्यापूर्वः समासो द्विगुसंज्ञः स्यात् । पञ्चक-
पालः । "संस्कृतम्भक्षाः" (अष्टा०सू०४-२-१६) इत्येतेनोत्पन्नस्याणो "द्वि-
गोलुगनपर्ये" (अष्टा०सू०४-१-८८) इति लुक् । पञ्चनावप्रियः । "गावो
द्विगोः" (अष्टा०सू० ५-४-९९) इति समासान्तष्टच् । पञ्चमूर्त्ता । "द्विगोः"
(अष्टा०सू०४-१-२१) इति ङीप् । अनन्तरस्येति न्यायात्पूर्वसूत्रविषय
एवेयं संज्ञा । एतदर्थमेव तत्र योगविभागः । अन्यथा "दिकसंख्ये संज्ञा
तद्धितार्थोत्तरपदसमाहारेषु" इत्येव श्रूयात् । तेन 'सत्पर्ययः' इत्यत्र "इग-
न्तकाल" (अष्टा०सू०६-२-२९) इति पूर्वपदप्रकृतिस्वरो न भवति ।
समासान्तोदात्त एव हि पठ्यते—"सत्पर्ययस्तपस्तेपे निषेदुः" इति
यथा । कथन्तर्हि 'एकापूर्णा' इति? अत्राहुः । नाय "पूर्वकालेक" (अष्टा०
सू०२-१-४२) इति समासः किन्तु पूर्वसूत्रेण समाहारे । तथाहि, एक-
मप्यपूर्णे कश्चित्कृपणो दददनेकं मन्यते । तथा दाने धद्धातिशयाद्पुण-
महत्त्वाद्वाऽनेकस्मिन्नपि यः संभ्रमस्तमेकस्मिन्नपि करोति । अनेन प्रति-
प्रदीता कृपणो व्याख्यातः । तत्रारोपितबहुत्वाभयः समाहारः । तत्र

समासे कृते द्विगुत्वे सति "अकारान्तोत्तरपदो द्विगुः स्त्रियाम्" (का० वा०) इति स्त्रीत्वे "द्विगोः" (अष्टा०सू०४-१-२१) इति ङीप् सिध्यति।

कुत्सितानि कुत्सनैः (अष्टा०सू०२-१-५३) । "कुत्स भवक्षेपणे" (चु०भा०१६८७) । मत्यादिभुञ्जे चकारस्यानुक्तसमुच्चयार्थत्वाद्भूतमाने कः । बहुवचननिर्देश उभयत्रापि स्वरूपग्रहणनिरासार्थः । कुत्स्यमान-
घाचीनि कुत्सनैः सह प्राग्वत् । शब्दप्रवृत्तिर्नामत्तकुत्सायामेवायमि-
ष्यते, सन्निधानात् । विशेष्यस्य पूर्वनिपातार्थोऽयमारम्भः । वैयाकरण-
खसुचिः । "सूचयतेरिञ्च" इतीकारः । यः पृष्टः सन् प्रश्नं विस्मारयितुं सू-
चयति निरीक्षते कथयति वा अहो निर्मले गगनमिति, स एवमुच्य-
ते । अत्र व्याकरणस्य वेदाङ्गत्वात्तदध्ययनं स्वरूपेण यद्यपि प्रशस्तं
तथापि प्रतिभानाभावेन निष्फलत्वात्कुत्स्यते । याज्ञिककितवः ।
किन्तवास्तीति पृच्छन् धनमाप्नोद्देशेन जात्यादिनिरपेक्षो धने प्रवर्तमानः
कितवः । तथाच श्रुतिः "सभामेति कितवः पृच्छमानो जेष्यामि"
इत्यादि । इह तु कितव इव कितवः, यो याज्ञिको दक्षिणामात्रतत्परः
सन्नयाज्यमपि याजयति स एवमुच्यते । मीमांसकदुर्दुर्दुः । 'दुल-
उत्क्षेपे' (चु०उ०१६००) । दुरूर्ध्वं । औणादिक' कूढः प्रत्ययः । "बहुल-
मभ्यत्रापि" इति णिलुक् । रलयोरेकविषयत्वस्मरणाद् दुर्दुर्दुः । प्रवृ-
त्तिनिमित्तकुत्सायां किम् ? वैयाकरणो दरिद्रः ।

पापाणके कुत्सितैः (अष्टा०सू०२-१-५४) । एते सुयन्ते कुत्सितैः सह
प्राग्वत् । पापाणकशब्दौ कुत्सनाभिधायिनौ । तयोः पूर्वसूत्रेण समासे
परनिपातः स्यात् । तस्मात्पूर्वनिपातार्थमिदम् । पापनापितः । पापकु-
लालः । अणकनापितः । अणककुलालः ।

उपमानानि सामान्यवचनैः (अष्टा०सू०२-१-५५) । उपमानोपमेय-
साधारणधर्मवचनै सहोपमानानि प्राग्वत् । धनश्यामः । इह पूर्वपद-
तत्सदृशे लाक्षणिकम् । अत एव सामानाधिकरण्यात् 'मृगीव चपला
मृगचपला' इत्यादौ पुवङ्गावः । सादृश्यं चोत्तरपदोपस्थितस्यामत-
चापलादिद्वारकमेव गृह्यते, तथैव व्युत्पत्तेः, श्रुतं विहायाश्रुतकल्पने
गौरवापत्तेश्च । अत एव हि व्यस्तेऽपि 'वागर्थाविश' इत्यादिस्थले स-
ङ्पर्कप्रभृतिसन्निहितद्वारकमेव सादृश्यं प्रतीयते । पूर्वनिपातनियमार्थं
चेदं सूत्रम् । "विशेषणं विशेष्येण" (अष्टा०सू०२-१-५७) इति समासे
हि पूर्वनिपातः पर्यायेणोभयोः स्यात्पाचकपाठकादिवत् । "तत्पुरुषे तु-
व्यार्थं" (अष्टा०सू०६-२-२) इति सूत्रे प्रतिपदोक्तस्यास्यैवोपमानग्रहणेन
ग्रहणार्थमपीदं सूत्रम् । अत एव मयूरव्यसकादित्वात्समासे उपमान-

ऋरो न प्रवर्तते इति सिद्धान्तः । उपमीयतेऽनेनेत्युपमानम् । उपपूर्व-
 त्नाम्नाङ्कः करणे ल्युट् । प्रादिसमासः । उपपूर्वकश्च माङ् सादृश्यहेतुके
 िरिच्छेदे रूढः । येन वस्त्वन्तर सादृश्येन परिच्छिद्यते तदुपमानम् ।
 यथा गौरिव गवय इति । इह हि गौः करण पुरुषः परिच्छेत्ता । स
 हे गोसादृश्येन गवयं परिच्छिनति । घनश्यामादौ तु घनादयः शब्दा
 यद्यपि घनादिसदृशे उपमेये संक्रान्तास्तथापि भूतपूर्वगत्या उपमानवा
 चिता द्रष्टव्या । इदमेव दर्शयितुं लौकिके विग्रहवाक्ये इवशब्दः प्रयु-
 ज्यते न त्वसौ प्रक्रियोपयोगोत्यवधेयम् । सामान्यवचनत्वमपि तद्विशि-
 ष्टोपमेयपरत्वमेव बोध्यम् ।

उपमितं व्याघ्रादिभिः सामान्याप्रयोगे (अष्टा०सू०२-१-५६) । उप
 मेयं व्याघ्रादिभिः सह प्राग्भत् साधारणधर्मप्रयोगेऽसति । विशेष्यस्य
 पूर्वनिपातार्थोऽयमारम्भः । पुरुषो व्याघ्र इव पुरुषव्याघ्रः । व्याघ्रादिरा-
 कृतिगणः । सामान्याप्रयोगे किम् ? पुरुषोऽय व्याघ्र इव शूरः । कथं
 तर्हि “भाष्यादिभः कातिगम्भीरः” इति कैयट ? अत्राहुः—नेह गाम्भीर्यं
 साधारणधर्मत्वेन विवक्षितं किन्तु विततदुरवगाहत्वादि । तस्य चाप्र-
 योगोऽस्त्येवेति निर्वाधः समास इति ।

विशेषेण विशेष्येण बहुलम् (अष्टा०सू०२-१-५७) । भेदकं समाना-
 धिकरणेन भेदेन बहुलं प्राग्भत् । नीलमुत्पलं नीलोत्पलम् । बहुलप्रह-
 णात्कचिन्नित्यसमासः । कृष्णसर्पः । लोहितशालिः । कचिन्न, रामो
 जामदग्न्यः । व्यासः पाराशर्यः । विशेषणविशेष्ययोः ससम्बन्धिक
 तथाऽन्यतरोपादानमात्रेणेतराक्षेपसम्भवे उभयोपादान स्पष्टार्थं “कु-
 त्सितानि कुत्सिनैः” (अष्टा०सू०२-१-५३) इत्यादाविवेति कैयटमतम् ।
 हरदत्तस्तवाह—विशेष्येणेत्युक्त्वा विशेषणं लब्धम् । तस्य पुनर्विशेष-
 णत्वोक्तिर्विशेष्यते इति व्युत्पत्त्या विशेष्यत्वलाभार्थं, तथाच समस्य
 मानपदद्वयजन्यबोधप्रकारयोः परस्परव्यभिचारित्वे समासोऽयं यथा
 नीलोत्पलादौ । तक्षकः सर्प इत्यादौ तु न भवति । नहि तक्षकत्वं सर्प-
 त्वव्यभिचारीति । अत्रेदं वक्तव्यम्—‘शब्दशास्त्रसहकारपादपाद्’ इति
 प्रयुञ्जानेन प्रकृतसूत्र एव शिशपावृक्ष इति समासो भवत्येवेति वदता
 त्वयाऽपि शिशपावृक्षादिभ्यस्तक्षकः सर्प इत्यादौ विशेषो वक्तव्यः ।
 ननूक एवासौ, “लुब्धोगाप्रण्यानात्” (अष्टा०सू०१-२-५४) इति सूत्रस्व-
 रसेन शिशपादिशब्दानां फलेऽपि मुख्यतया शिशपात्वस्य वृक्षत्वव्य-
 भिचारादित्युपपादितत्वादिति चेत् ? न, “तक्षको नागवर्धकयोः”
 (अ०को०३-३-४) इति नानार्थकोशानुरोधेन तक्षकशब्दस्यापि वर्ध-

कौ रुढतया तक्षकत्वस्य सर्पत्वव्यभिचार इत्यविशेषात् । तक्षकत्वं सर्पत्वव्याप्यं भिन्नमेव । तच्च न व्यभिचारीति चेत् ? तर्किक शिक्षात्वं वृक्षत्वफलत्वयोर्व्याप्यं नानेति न पर्यालोच्येः । किञ्च 'रामो जामदग्न्यः' 'अर्जुनः कार्तवीर्यः' इत्यादि प्रकृतसूत्र एव वृत्तौ प्रत्युदाहृतम् । तत्र यदि रामत्वमर्जुनत्वं च दाशरथिघनञ्जयादिव्यावृत्तं भिन्नमेव तच्च व्याप्यमित्याशयस्तर्हि समं शिक्षापात्वे । अथ शिक्षापात्वं फलवृक्षयोरेकं तर्हि नानार्थोच्छेदः तक्षकरामार्जुनादावतिप्रसङ्गश्च । उभयसाधारणजातिसाधकं नास्तीत्यादि तु तुल्यमेष । तस्मादिह कैयटमनमेव प्रामाणिकमित्यवधेयम् । अत एव 'कैलासाद्रिः' 'मन्दराद्रिः' 'भावपदार्थः' 'तर्कविद्या' 'व्याकरणशास्त्रम्' इत्यादयः प्रयोगास्सङ्गच्छन्ते ।

इदं त्ववधेयम् । विशेषणविशेष्यभावे कामचारात्पाचकपाठकादाविव नीलोत्पलादावप्यव्यवस्थित पूर्वनिपातः प्राप्तः । तत्राय सिद्धान्तः । उपसर्जनमिति तावदन्वर्थसंज्ञेत्युक्तम् 'अप्रधानमुपसर्जनम्' इति । तदिह जातिगुणशब्दयोः सन्निपाते गुण एव विशेषणं तस्य द्रव्यावच्छेदद्वारैव क्रियानिर्वर्तकत्वात् । श्रौतव्यवहारोऽप्येवम् । "श्वेतं छागमालभेत" इति हि चोदनायां श्वेतच्छागालाभे कृष्णच्छाग आलभ्यते न तु श्वेतमपि पश्वन्तरम् । क्रियाजात्योरप्युपनिपाते एवमेव । तेन 'नीलोत्पलं' 'पाचकब्राह्मणः' इति व्यवस्थित एव प्रयोगः । यत्र तु गुणशब्दयोः क्रियाशब्दयोः गुणक्रियाशब्दयोर्वोपनिपातस्तत्रानियम एव । 'खञ्जकुञ्जः, कुञ्जखञ्जः' । 'पाचकपाठकः, पाठकपाचकः' । 'खञ्जपाचकः, पाचकखञ्जः' इति । 'शिक्षावृक्षः' इत्यत्र तु शिक्षापात्वस्य व्याप्यत्वात् वृक्षत्वस्य च व्यापकत्वात् विशेषणविशेष्यभावव्यवस्था स्पष्टेति दिक् ।

पूर्वापरप्रथमचरमजघन्यसमानमध्यमधमवीराश्च (अष्टा०सू०२-१-५८)। एते सुवन्ताः समानाधिकरणेन सुपा सह प्राग्वत् । पूर्वैर्णैव सिद्धे पूर्वनिपातनियमार्थमिदम् । गुणक्रियाशब्दैः सह समासे पूर्वोदीनामेव पूर्वनिपातो यथा स्यात् । पूर्ववैयाकरणः । अपराध्यापकः । इत्यादि । अपरश्चासावर्द्धश्च पश्चाद्धः । "पश्चात्" (अष्टा०सू०५-३-३२) इति सूत्रे पठिष्यमाणेन "अर्द्धेच" (का०वा०) इति चार्तिकेनापरस्य पश्चभावः ।

पश्चाद्धेन प्रविष्टः शरपतनभयाद् भूयसा पूर्वकायम् ।

इति कालिदासः । अथ कथं "दत्तं सराज्जन्यक्रमेकवीरः" इति ? इह हि "पूर्वकालैक" (अष्टा०सू०२-१-४९) इति वाधित्वा परत्यादनेन समासे 'वीरकः' इति स्यात् । सत्यम्, पूर्वविप्रतिषेधोऽत्र वक्तव्य इति दुर्घटवृत्तिकारादयः । न त्वत्रोपपत्तिकं मुनिप्रयत्नः पश्यामः । बहुल-

ग्रहणं वा शरणीकृत्तव्यम् ।

श्रेण्यादयः कृतादिभिः (अष्टा०सू०२-१-१९) । अर्थं प्राग्बत । श्रेण्यादिषु च्यर्थवचनम् । अश्रेणयः श्रेणयः कृताः श्रेणिकृताः । एकेन शिल्पेन पण्येन वा ये जीवन्ति तेषां समूहः श्रेणि । श्रेण्यादयः पठ्यन्ते । कृतादिराकृतिगणः । च्यन्तानां तु “कुगति” (अष्टा०सू०२-२-१८) इति नित्यं समासः परत्वात् । श्रेणि, एक, पूग, मुकुन्द, राशि, विषय, निचय, निधन, इन्द्र, देव, मुण्ड, भूत, श्रवण, घदान्य, अध्यापक, अभिरूपक, ब्राह्मण, क्षत्रिय, पट्ट, पण्डित, कुशल, चपल, निपुण, कृपण, इति श्रेण्यादिः ।

केन नञ्विशिष्टेनानञ् (अष्टा०सू०२-१-६०) । नञ्मात्राधिकेन कान्तेनानञ् कान्त समस्यते स तत्पुरुषः । कृतं च तदकृतं च कृताकृतम् । एकमेव वस्तु एकदेशकरणात्कृतमेकदेशान्तरस्याकरणाच्चाकृतमित्युच्यते । पीतापीतम् । उदिनानुदिनम् । जुडिडाधिक्येऽपीष्यते । अशितानशितम् । क्लिष्टाक्लिशितम् । जुडिड्ग्रहणमर्थाभिदकस्य विकारस्याप्युपलक्षणम् । “शास्त्रोत्तरस्याम्” (अष्टा०सू०७-४-४१) छाताच्छितम् । पूर्वनिपातनियमार्थं सूत्रारम्भः ।

कृतापकृतादीनामुपसंख्यानम् (का०वा०) । कृतापकृतम् । भुक्तविभुक्तम् । पीतविपीतम् । गतप्रत्यागतम् । भाषेकः । तत् क्षणभुवा प्रत्यागमनेन सहचरित गमनं गतप्रत्यागतम् । यातं च तदनुयातं च तदानीमेव पुनर्गमनात् यातानुयातम् । क्रयाक्रयिका । “अल्पे” (अष्टा०सू०५-२-८५) इति कप्रत्ययः । तदन्तश्च स्वभावात्स्त्रियाम् । “अन्येषामपि इदयते” (अष्टा०सू०६-३-१३७) इति दीर्घः । महान् क्रयः क्रयशब्देनोच्यते, गोवलीवर्द्धन्यायात् । एवं पुटापुटिका, फलाफलिका, मानोमानिकेति ।

समानाधिकरणाधिकारे शाकपार्थिवादीना सिद्धये उत्तरपदलोपस्योपसंख्यानम् (का०वा०) । शाकप्रियः पार्थिवः शाकपार्थिवः । पृथिव्या ईश्वरः । “तस्येश्वरः” (अष्टा०सू०५-४-४२) इत्यञ् । लक्षणया सिद्धे उत्तरपदलोपो नोपसंख्येय इत्याहुः ।

सम्बन्धपरमोत्तमोत्कृष्टाः पूज्यमानैः (अष्टा०सू०२-१-६१) । एते पूज्यमानैः सह प्राग्बत । गुणक्रियाशब्दैः सह समासे सदादीनां पूर्वनिपातनियमार्थं सूत्रम् । सत्पाठकः । महावैयाकरणः । इत्यादि । पूज्यमानैः किम् ? उत्कृष्टो गौः । कर्द्धमादुद्धृत इत्यर्थः । ‘महाजनः’ ‘महोदधिः’ ‘महापापम्’ इत्यादौ तु पूजाभावेऽपि “विशेषणं विशेष्येण”

(अष्टा०सू०२-१-५७) इति समासः ।

वृन्दारकनागकुञ्जरैः पूज्यमानम् (अष्टा०सू०२-१-६२) । एतैः सन
नाधिकरणैः पूज्यमानं प्राग्वत् । व्याघ्रादेराकृतिगणत्वादेव सिद्धे पूज्य
मानमेवेति नियमार्थं वचनम् । गोवृन्दारकः । गोनागः । गोकुञ्जरः
नेह—माणवकोऽयं नाग यस्मान्मुखं इति । केचिन्तु सामान्यप्रयोगं
विध्यर्थमिदमित्याहुः ।

कतरकतमौ जातिपरिग्रहे (अष्टा०सू०२-१-६३) । एतौ समर्थे
सह प्राग्वत् । कतरकठः । कतमकलापः । “गोत्र च चरणैः सह”
(भा०श्लो०वा०) कतमशब्दसाहचर्यात्कतरशब्दस्यापि तथाविधस्यैव
ग्रहणे सिद्धे जातिपरिग्रहग्रहणं ज्ञापकं कतमशब्दोऽप्यन्यत्र साधुरिति
तथा च चिरन्तनवृत्तिषु प्रत्युदाहृतं कतरो भवतोर्देवदत्तः । कतमो
भवतां देवदत्त इति ।

। किं श्लेषे (अष्टा०सू०२-१-६४) । एतत्समानाधिकरणेन सह प्राग्वत् ।
किंराजा, यो न रक्षति । किंसखा, यो द्रुह्यति । किङ्क्षीः, यो न वहति ।
“किमः श्लेषे” (अष्टा०सू०५-४-७०) इति समासान्तप्रतिषेधः । श्लेषे
किम् ? को राजा पाटलिपुत्रे ।

पोटायुवतिस्तोककतिपयगृष्टिधेनुवशावेहद्वक्त्रयणीप्रवक्तृधोत्रिया
ध्यापकधूर्तैर्जातिः (अष्टा०सू०२-१-६५) । नपुंसकं पोटा इति हरदत्तः ।
अमरस्तु—“पोटा स्त्रीपुंसलक्षणा” (अ०को०२-६-१५) इति नपुंस
कपर्यायेभ्यः पृथगेवाह । स्तनदम्भवादिमुक्ता स्त्री पोटेति तद्व्याख्या
तारः । उभयथापि शास्त्रीयस्त्रीत्वविशिष्टे पोटाशब्दो षत्तं । यथा
शास्त्रीयपुंस्त्वविशिष्टे दारशब्दः । गृष्टिरेकवारप्रसूता । धेनुः प्रत्यप्र-
प्रसवा । घशा घन्ध्या । वेहद् गर्भघातिनी । वक्त्रयणी तरुणवत्सा ।
पोटादिभिः सह जातिः प्राग्वत् । इमपोटा । इमयुवतिः । अग्नि-
स्तोकः । उदशिवत्कतिपयम् । गोगृष्टिः । गोधेनुः । गोवशा । गोवे-
हत् । गोवक्त्रयणी । कठप्रवक्ता । कठधोत्रियः । कठाध्यापकः । क-
ठधूर्तः । जातिः किम् ? देवदत्त प्रवक्ता । ‘कठधूर्तः’ इत्यप्र यः कठः
स धूर्त इत्यर्थो न तु कठत्वं कृतस्यते । अतः “कुत्सितानि कुत्सिनः”
(अष्टा०सू०२-१-५३) इत्यनेन गतायंता न शङ्कया, प्रवृत्तिनिमित्त-
कृतसायां तत्प्रवृत्तेः । कथं तर्हि “जनयति कुमुदभ्रान्ति धूर्तयको वा-
लमत्स्यानाम्” इति । षकधूर्त इति हि युक्तम् ? सत्यम्, प्रमाद एवाय-
मिति प्रामाणिकाः ।

प्रशंसावचनैश्च (अष्टा०सू०२-१-६६) । प्रशस्तवाचिभिः समानाधि

करणैः सह जातिः प्राग्बत् ।

“मतल्लिका मचर्चिका प्रकाण्डमुद्घतल्लजौ ।

प्रशस्तवाचकान्यमूनि” (अ०को०१-४-२७) इत्यमरः । निय-
तलिङ्गा एते न तु विशेष्यनिघ्नाः । गोमतल्लिका । गोमचर्चिका । गोप्र-
काण्डम् । गघोद्घः । गोतल्लजः । प्रशस्ता गौरित्यर्थः । जातेः पूर्वनि-
पातार्थं सूत्रम् । प्रशंसावचनपोटायुवतीत्येकयोगसम्भवे योगविभाग-
स्य प्रयोजनं चिन्त्यम् । जातिः किम् ? कुमारी मतल्लिका । प्रशंसयेति
वक्तव्ये वचनग्रहणं ऋदिशब्दपरिग्रहार्थम् । तेन ये यौगिकाः प्रशस्तशो-
भनरमणीयादयः, ये च विशेषवचनाः शुचिमृद्धादयः, ये च जातिश-
ब्दाः सन्तः परत्र प्रयोगात्प्रशंसां गमयन्ति, सिंहो माणवक इति, ते
सर्वे व्युदस्ताः ।

युवाखलतिपलितवलिनजरतीभिः(अष्टा०सू०२-१-६७) । जरङ्गिरिति
पाठान्तरम् । तत्राद्यपाठे युवशब्देन जरत्याः सामानाधिकरण्यासम्भवा
तदन्यथानुपपत्त्या “प्रातिपदिकग्रहणे लिङ्गविशिष्टस्यापि” (प०भा०७३)
ति परिभाषा ज्ञाप्यते । तथाच युवयुवतिशब्दयोर्द्वयोरपि खलत्यादि-
भेदतुर्भिरुभयलिङ्गैः समानाधिकरणैः सह समासे अष्टौ उदाहरणानि
स्यैवस्यन्ति । तथाहि, युवा खलतिः युवखलतिः । युवतिः खलती
युवखलती । “ऋदिकारादकिनः” (का०वा०) “सर्वतोऽकिञ्चर्यादित्येके”
(का०वा०) इति ङीप् । युवपलितः । युवपलिता । युववलितः । युव-
वलिता । वलिशब्दः पामादिः । युवजरन् । युवजरती इति । जीर्यतेरत्तुन् ।
“उगितश्च” (अष्टा०सू०४-१-३) इति ङीप् । युवत्यामेव जरतीधर्मोप-
लम्भेन तद्रूपारोपात्सामानाधिकरण्यम् । यत्तु एवं सति पुंस्येव स्त्रीत्वा-
रोपेण जरतीसामानाधिकरण्यं सम्भवतीति परिभाषाज्ञापनं कथमिति
हरदत्तेनोक्तं, तत्रेदमुत्तरम् । आरोपं विनोपपत्तौ किं तेन ? नहि एकम-
गत्या आरोपितमिति सर्वमेवारोपणीयम्, लक्ष्यानुरोधेन परिभाषाज्ञा-
पनस्यैवौचित्यात् । “कुमारः भ्रमणादिभिः” (अष्टा०सू०२-१-७०) इति
षा स्नापकमस्तु, भ्रमणादिषु स्त्रीलिङ्गानामेव बहूनां पाठात् । अश्वा-
दिभ्यः फञ्चिर्धा “पुंसि जाते” (ग०सू०) इति गणसूत्रे पुंसांयुक्तिर्ज्ञो-
पिकेति तु तत्त्वम् । युवशब्दस्य पूर्वनिपातनियमार्थं वचनम् । अनियमो
हि प्रसक्तः, गुणशब्दत्वात् ।

कृत्यतुल्याख्या अजात्या (अष्टा०सू०२-१-६८) । कृत्यप्रत्ययान्ता
स्तुव्यपर्यायाश्चाजातिवचनेन सह प्राग्बत् । भोज्योष्णम् । भोज्यलव-
णम् । तुव्यश्वेतः । सदृशश्वेतः । पूर्वनिपातनियमार्थं वचनम् । अजा-

त्येति किम् ? भोज्य ओदनः । प्रतिषेधसामर्थ्याद्विशेषणमित्यपि न न वति । 'तुल्यमहान्' इत्यादौ तु परत्वाद्नेन "सन्महत्" (अष्टा०सू०२-२-६१) इति बाध्यते । तस्य तु अकृत्यतुल्याख्या अवकाशः । कथं तर्हि "तस्य सत्कृत्यशालिनः" इति भट्टिः ? "सन्महत्" (अष्टा०सू०२-२-६१) इत्यस्मात्परत्वाद्नेन समासे 'कृत्यसत्' इति स्यात् । सत्यम्, सतां कृत्यमिति षष्ठीसमासो बोध्यः । एव 'परमपूज्यः' इत्यत्र ।

वर्णो वर्णेन (अष्टा०सू०२-१-६९) । समानाधिकरणेन सह प्राग्वत् । कृष्णसारङ्गः । सारङ्गश्चित्रः । स चाकृष्णोऽपि सम्भवति । अतः कृष्णो विशेषणम् । न चासम्भव, नानारूपसमाहाराश्चित्रमित्यभ्युपगमात् । चित्रत्वं रूपत्वव्याप्यं नीलत्वादिविरुद्धं जात्यन्तरमेवेति पक्षे तु कृष्णावयवके कृष्णशब्दस्य लक्षणा बोध्या ।

स्यादेतत् । "तृतीया तत्कृता" (अष्टा०सू०२-१-३०) इतीह सिद्धम्, सारङ्गत्वस्य कृष्णादिकृतत्वात् । एवञ्च "वर्णो वर्णेषु" (अष्टा०सू०६-२-३) इति पूर्वपदप्रकृतिस्वरोऽपि न विधेयः "तत्पुरुषे तुल्याधृत्याया" (अष्टा०सू०६-२-२) इत्येव गतार्थत्वात् । मैवम्, 'कृष्णशुक्लः' 'हरितशुक्लः' इत्याद्यर्थं समासस्यावश्यंविधेयत्वात् । न हीह तत्कृतत्वमस्ति । तथा स्वरत्नमप्युभाभ्यां चकव्यम् । इह मा भूत् कृष्णेतः, लोहितैतः, इति । तथा चानेत इति निवेद्यार्थं विध्यर्थं वेति परं संशयः । तत्र कृष्णशुक्लादौ विध्यर्थमेवेति स्थितम् । प्रतिपदोक्तस्य समासस्य ग्रहणसम्भवात्स्वरसूत्रे "वर्णानेत" इत्येवास्तु वर्णोऽपि न कर्तव्यमिति तु तत्त्वम् । वस्तुतस्तु "वर्णो वर्णेषु" (अष्टा०सू०६-२-२) इति यथान्यासमस्तु । प्रकृतसूत्रमेव तु न कर्तव्यं "विशेषणं विशेषणे" (अष्टा०सू०२-१-६७) इत्येव समासस्य सिद्धत्वादिति ध्येयम् ।

मत्त्वर्थायचिकीर्षायां न कर्मधारय इति चकव्यम् ॥ वीरपुरुषवान् प्राम इति मा भूत् । तथाच प्रथमत एव मत्त्वर्थाविवक्षया बहुव्रीहिरेव भवति । न्यायसिद्धं चेदमिति भाष्यम् । बहुव्रीहिमात्रेण लभ्येऽपि मत्त्वादेर्गौरवपराहृतत्वात् । कृष्णसर्पयान्त्वर्माकः, लोहितशालिमान् प्रामः इत्यादि तु भवत्येष, कर्मधारयं विना जातिविशेषस्याप्रतीतेः । सर्वशब्दस्य त्वकारात्तैः कर्मधारय इष्यते । तस्माच्च ठनं बाधित्येनिदे वेति चकव्यम् । सर्वधनी । सर्वधीजी । सर्वकेशी ।

कुमारः धमणादिभिः (अष्टा०सू०२-१-७०) । पूर्वनिपातनियमार्थं सूत्रम् । येऽत्र स्त्रीलिङ्गाः पठ्यन्ते-धमणा, प्रव्रजिता, कुलटा इत्येवमादयस्तैः सह स्त्रीलिङ्ग एव कुमारशब्दः समस्यते । ये तु पुंलिङ्गा अस्या-

पकादयस्तैरुभयथा, प्रातिपदिकग्रहणे लिङ्गविशिष्टस्यापि ग्रहणात् ।
कुमारी श्रमणा कुमारश्रमणा । ध्रमणा । प्रयजिता । कुलटा । गर्भिणी ।
तापसी । दासी । बन्धकी । अध्यापक । अभिरूपक । पण्डित । पटु ।
मृदु । कुशल । चपल । निपुण ।

चतुष्पादो गर्भिण्या (अष्टा०सू०२-१-७१) । जातिरिति मण्डूकप्लु-
त्यानुवर्तते चतुष्पाज्जातिवाचिनः सुवन्ता गर्भिणीशब्देन सह प्राग्वत् ।
गोगर्भिणी । अजगर्भिणी । जातिः किम् ? कालाक्षी गर्भिणी । चतुष्पा-
त्किम् ? ब्राह्मणी गर्भिणी । गर्भिणीशब्दस्य परनिपातार्थं वचनम् ।
प्रत्युदाहरणे तु “विशेषणम्” (अष्टा०सू०२-१-५७) इति समासे पूर्व-
निपातो बोध्यः ।

मयूरव्यंसकादयश्च (अष्टा०सू०२-१-७२) । एते समुदाया निपात्यन्ते ।
चकारोऽवधारणार्थः समासान्तरं व्यावर्तयति । व्यंसको धूर्तः । मयूर
श्चासौ व्यसकश्चेति विग्रहः । व्यसकशब्दस्य गुणवचनत्वात्पूर्वनिपाते
प्राप्ते वचनम् । एवं छात्रव्यंसकादीनां यवनमुण्डपर्यन्तानाम् ।

अन्ये त्वाहुः—मयूर इव व्यंसकः । छात्र इव व्यंसकः । कम्बोज इव
मुण्डः । यवन इव मुण्डः । उपमानसमासोऽयम् । तत्र—“उपमानानि
सामान्यवचनैः” (अष्टा०सू०२-१-५५) इत्येव सिद्धे पुनर्विधान “त-
त्पुरुषे तुल्यार्थतृतीया” (अष्टा०सू०६-२-२) इति पूर्वपदप्रकृतिस्वरो
मा भूदिति । स ह्युपमानसंशब्दनेन विहिते समासे विधीयते । मयूर-
व्यंसकः । छात्रव्यंसकः । कम्बोजमुण्डः । यवनमुण्डः । पादगृह्य, हस्त-
गृह्य, लाङ्गूलगृह्य, पुनर्दाय, एते चत्वारश्च छन्दसि । यत्प्राक्षिणाः
पितरं पादगृह्य । अग्निर्होता हस्तगृह्या निनाय । पुनर्दाय ब्रह्मजायाम् ।
पुनश्च नसौ छन्दसोति गतिसंज्ञा तु वार्तिककारोक्ता न तु सूत्रारुढेति
गणकारेणैदं पठितम् ।

एहीडादयोऽन्यपदार्थे (ग०सू०) । एहीडेति यस्मिन्कर्मणि तदेही-
डम् । एवम् एहियवम् । एहि वाणिजेति यस्यां क्रियायां सा एहिवा
णिजा । एवम् अपेहिवाणिजा । प्रेहिवाणिजा । एहि स्वागतमिति यस्यां
क्रियायां सा एहिस्वागता । “ऊह चित्के (भा०आ०६४१) लोपमध्यमैक
वचनम् । प्रोहकरटमिति यस्यां सा प्रोहकरटा । निपातनात्परस्मैपदम् ।
प्रोहकटा । प्रोहकर्दमा । उद्धरचूडा । आहरवसना । आहरवनिता ।
कृन्तविचक्षणा । “कृती छेदने” (तु०प०१४३५) लोट् । सेहिः । मुचा
दित्वाऽनुम् । कृन्त विचक्षण इति यस्यां क्रियायां सेत्यर्थः । गणरत्ने
तु कृन्धि विचक्षणेति पाठः । तत्र “कृती वेष्टने” (ह०प०१४४७) इति

रुधादिवोधयः । उद्धरकोष्ठात् उत्सृज देहीति यस्यां क्रियायां सा उद्धरो-
त्सृजा । “आख्यातमाख्यातेन” (ग०सू०) इति सिद्धे असातत्यार्थं घचनम् ।
एवम्-उद्धमविधमा । उत्पच निपचा । उत्पतनिपता । इहैषां समासानाम-
न्यपदार्थं स्त्रीलिङ्गवाद्वाप् । एवमग्रेऽपि उद्क् च अवाक् च उच्चावचम् ।
उच्चैश्च नीचैश्चोच्चनीचम् । आचित चोपचितं च आचोपचम् । आ-
चपचम् । निश्चितं च प्रचितं च निश्चप्रचम् । एते सर्वे निपात्यन्ते । न
विद्यते किञ्चन यस्यासावकिञ्चनः । सकिञ्चनः । स्नात्वाकालकः । इह
समासान्तोदात्तत्वं ल्यपभावश्च निपात्यते । समानकर्तृकत्वं तु अन्त-
र्भूतक्रियापक्षं योध्यम्, स्नात्वाकालकः संपन्न इत्यर्थावगमात् । पित्रवा-
स्थिरकः । भुक्त्वासुहितः । प्रोष्य पायान् उत्पत्य या कला उत्पतन
कृत्वा या पाण्डुर्भवति सोच्यते हस्तिज्वरः पाकलः । तद्विशेषस्तु कूट-
पाकलः “कलभ कठोर ऽघ कूटपाकलः” इति भवभूतिप्रयोगात् हस्ति-
शास्त्रे तथादर्शनाच्चेत्यन्ये । निपात्यरोद्दिणी । निपद्यश्यामा । अपे-
हिप्रणमा ।

जहिकर्मणा बहुलमाभीक्ष्ण्ये कर्तार चाभिदधाति (का०वा०) ।
जहीति लोपमध्यमैकवचनान्तम् । तत्कर्मणा बहुलं समस्यते आभीक्ष्ण्ये
गम्यमाने समासेन चेतर्ताभिधीयते । जहिजोडमित्याभीक्ष्ण्येन य आह
स जहिजोडः । जहिस्तम्बः । उज्जहिस्तम्बः ।

आख्यातमाख्यातेन क्रियासातत्ये (ग०सू०) । अदनीतपियत्रेत्येवं
यत्र सततमभिधीयते सा ऽदनीतपियता । एवं पचतभृज्जता । खादत-
मोदता । खादतवसता । आहरनिचया । आहरनिष्कया । उत्पचनिप-
चा । भिन्धिलवणा । भिन्धि लघणमिति यस्यामभिधीयते सा क्रिया
तथा । एव पचलवणा । आकृतिगणोऽयम् । तेनान्येपि ज्ञेयाः । तत्र केचि-
द्गणरत्नकृता संगृहीताः । तद्यथा-नास्ति कुतोपि भयं यस्य सः अकुतो-
भयः । कान्दिश गच्छामीति य आह स कान्दिशीकः । गणपाठसाम-
र्थ्यादीकण्, द्वितीयाद्यौ अलुञ्च । “कान्दिशीको भयद्रुतः” (अ०को०
३-१-४२) इत्यमरः । अहोपुरुषोऽहमिति यो मन्यते तस्य भाव आहोपुरु-
षिका । या इच्छा अभिप्राय इति यद्वच्छा । एहिरेपाहिरा । एहि रे पाहि
रे इति यस्यां सा तथेत्यर्थः । गणपाठादायम् ।

एहिरां पाहिरे नीता येन निश्चप्रचा अपि ।
तत्कर्म दग्धुं सेवेया गोविन्दमकुतोभयम् ॥

उन्मृद्दि अवमृद्दीति यस्यां सा उन्मृजायमृजा । अत एव निपा-

तनादनयोरिहैव साधुत्वम् । अन्यद् द्रव्यं द्रव्यान्तरम् । अन्नरशब्दो भि-
न्नवाची । भिन्नश्चाभेदेन सम्बन्धेन पूर्वपदार्थं विशेषणम् । पूर्वपदजन्य-
बोधप्रकाराश्रयप्रतियोगित्वं भेदे व्युत्पत्तिसिम् । अवश्यकार्यम् । तदेव
तन्मात्रम् । “मात्र कात्स्न्येऽवधारणे” (अ०को०३-३-१७७) इत्यादि ।

॥ इति श्रीशङ्करकौस्तुभे द्वितीयाध्यायस्य प्रथमे पादे
तृतीयमाहिकम् ॥ पादध्यायं समाप्तः ॥



पूर्वापराधरोत्तरमेकदेशिनैकाधिकरणे (अष्टा०सू०२-२-१) । अव-
यविना सह पूर्वाद्यः समस्यन्ते स तत्पुरुषः, एकत्वसंख्याविशिष्टश्चे-
दवयवी भवति । पूर्वं कायस्येति पूर्वकायः । अपरकायः, इत्यादि ।
पष्ठीसमासापवादोऽयम् । तथाच ‘कायपूर्वः’ इति प्रयोगोऽनेन व्याव-
र्त्यते । ‘पूर्वकायः’ इति प्रयोगस्तु पूर्वश्चासौ कायश्चेति कर्मधारयेणापि
सिद्धः । समुदायेषु हि वृत्ताः शब्दा अवयवेषुपि वर्तन्ते इति न्यायात्,
ऊर्ध्वकाय इतिवत् । ननु पष्ठीसमासव्यावृत्तयेऽपि सूत्रं न कार्यं, पष्ठ्या
एवेह दुर्लभत्वात् । पञ्चम्या हां भाव्यम्, दिशि दृष्टः शब्दो दिक्-
शब्द इति व्याख्यानानेन सम्प्रत्यदिग्वृत्तिनाऽपि योगे पञ्चमीस्वीकारात् ?
सत्यम् । अवयववृत्तिभिर्योगे पष्ठ्येवेष्यने “तस्य परमाग्नेडितम्”
(अष्टा०सू०८-१-२) इति लिङ्गात् । एकदेशिशब्दोऽयमवयवे रुढः । अत
एव ततो मत्वर्थीयः ‘कृष्णसर्पवान्वत्मीकः’ इति यथा । यद्यपीह “एक-
गोपूर्वात्” (अष्टा०सू०५-२-११८) इति ठञ् प्राप्तस्तथाप्यथ एव निर्देशा-
दिनिर्वाहिव्यः । एकदेशवाचिनि तु एकदेशीयशब्द एव, बहुव्रीहिल-
भ्येऽर्थे मनुवाद्यो नेत्युक्तत्वात् । एकदेशिना किम् ? पूर्वं नामेः काय-
स्य । नामेः पूर्वो भागः स कायस्य सम्बन्धीत्यर्थः । नामेरिति दिग्यो-
गलक्षणपञ्चमी । अत्र पूर्वस्य भागस्य नाभिरवाधिर्न त्वेकदेशी, अतो
न नाम्या समासः । कायेन तु स्यादेव पूर्वकायो नामेरिति, पूर्वशब्दस्य
त्रिग्यसायेकत्वात् । एकाधिकरणे किम् ? पूर्वं छात्राणांभामन्ध्रधस्व नेयं
निर्धारणे पष्ठी, किन्तु समुदायसमुदायिसम्बन्धे । बहुवचनं त्वभूता-
वयवभेदसमुदायविवक्षया यथा ‘छात्राणां पञ्चमः’ इति । ततश्च छात्रा-
णामेकदेशित्वमस्त्येव, किन्त्वेकत्वसख्यावैशिष्ट्यं नास्तीति समासा-
भावः । कथन्तर्हि ‘मध्याह्नः’ ‘सायाह्नः’ इति ? अत्राहु -सर्वस्यैकदेशवा-
चिनोऽङ्गा समासः, ‘सख्याविसाय’ (अष्टा०सू०६-३-११०) इति ज्ञाप-
कात् । नह्यन्यथा सायपूर्वत्वमहस्योपपद्यते । केचित्तु नेद विशेषापेक्षं

ज्ञापकमहेति, किन्तु सामान्यापेक्षम् । सर्व एकदेशवाची कालेन समस्यते इति ज्ञाप्यशरीरम् । तेन 'मध्यरात्रः' 'उपारताः पश्चिमरात्र गोचराः' इत्यादि सिद्धम् । न चोर्ध्वकायवत्सामानाधिकरण्येन सायाहमध्यरात्रादेर्निर्वाहः शक्यः, "अहःसर्वैकदेश" (अष्टा०सू०५-४-८७) इत्यादिना विहितस्याचः "अहोऽहु एतेभ्यः" (अष्टा०सू०-५-४-८८) इत्यहोदेशस्य चैकदेशिसमासं विनाऽनुपपत्तेः । कथन्तर्हि 'दिनमध्यः' 'रात्रिमध्यः' इति ज्ञापकसिद्धं न सर्वत्रेत्यदोषः ।

अर्धं नपुंसकम् (अष्टा०सू०२-२-२) । नित्यक्लीषोऽर्धशब्द एकद्रव्ये विद्यमानेनावयविवाचिना सह प्राग्बत् ।

भित्तं शकलखण्डे वा पुंस्यर्धोऽर्धं समेऽशके । (अ०को०१-३-१६)

इत्यमरः । इह काकाक्षिन्यायेन वापुंसीति पूर्वोत्तराभ्यां सम्बध्यते ।

तत्र शकलखण्डे इति नपुंसकत्वस्य रूपभेदाभिर्णये पुंस्त्वविकल्पादस्त्रियामिति फलितम् । न च स्त्रीलिङ्गरूपमेव किञ्च स्यादिति वाच्यम्, भिन्नलिङ्गानां न द्वन्द्व इति तेन परिभाषितत्वात् । शकलश्चास्त्रोति निर्देशेनैव निर्णयात् । 'अर्धः' इत्यत्र तु रूपभेदात्पुस्त्वावगतौ सत्यां वापुंसीति तद्विकल्पेनाविशेषात्स्त्रीनपुंसके लभ्येते । तथा चार्धशब्दस्त्रिभित्ति फलितोऽर्थः । समेऽशके तु अर्धं नित्यनपुंसकमित्यर्थः । अर्धं पिप्पलीयाः अर्धपिप्पली । "एकविभक्तावपष्ट्यन्तवचनम्" (का०वा०) इति पिप्पलीशब्दस्यानुपसर्जनत्वाच्च ह्रस्वः । एकाधिकरणे किम् ? अर्धं पिप्पलीनाम् । कथं तर्ह्यर्धपिप्पली इति ? अर्धानि पिप्पलीनामिति विग्रहे मा भूत् । खण्डसमुच्चये तु भविष्यति, अर्धपिप्पली च अर्धपिप्पली चेत्यादि विग्रहात् । एकदेशिनेति किम् ? अर्धं पशोर्देवदत्तस्य । देवदत्तोऽत्र स्वामी न त्ववयवीति न तेन समासः । पशुना तु स्यादेव-अर्धपशुर्देवदत्तस्येति । देवदत्तस्वामिकं पशोरर्धमित्यर्थः । नपुंसकं किम् ? प्रामार्धः । नगरार्धः । अर्धमिति निर्देशादेव सिद्धे नपुंसकग्रहणं सूत्रे लिङ्गनिर्देशो न विवक्षित इति ज्ञापयितुम् । तेन "तस्येदम्" (अष्टा०सू०४-३-१२०) इति लिङ्गत्रयेऽपि भवति । एतत्सूत्रं "परवह्निङ्गम्" (अष्टा०२-४-२६) इत्यत्र भाष्ये प्रत्याख्यातम् । तथाहि, 'अर्धपिप्पली' इति कर्मधारयेण सिद्धम्, समुदाये दृष्टाः शब्दा अवयवेषुऽपि पठन्ते इति न्यायात् । समप्रविभागादन्यत्र हि तथाप्येवैव गतिः । अर्धाहारः, अर्धहारः, अर्धजरतीयम्, अर्धपैशसम्, अर्धप्रौक्तम्, अर्धविलोकितम्, इत्यादिदर्शनात् । न च समप्रविभागे पष्ठीसमासं वाधितुमिदं सूत्रमिति वाच्यम्, पष्ठीसमासस्यापीष्टत्वादिति । तथाच कालिदासः प्रायुङ्क्-

“प्रेम्णा शरीरार्धहरां हरस्य” इति ।

द्वितीयतृतीयचतुर्थतुर्याण्यन्यतरस्याम् (अष्टा०सू०२-२-३) । एतानि एकदेशिना सह वा प्राग्बत्स्युरेकं चेद् द्रव्यम् । द्वितीयं भिक्षायाः द्वितीयभिक्षा, भिक्षाद्वितीयम् । तृतीयभिक्षा । ‘भिक्षातृतीयम्’ इत्यादि । एकदेशिना किम् ? द्वितीयं भिक्षाया भिक्षुकस्य । एकाधिकरणे किम् ? द्वितीयं भिक्षाणाम् ।

स्यादेतत् पूर्वसूत्रवदिदमपि प्रत्याख्यातम् । तथाहि, समुदाय-शब्दस्यावयवे वृत्तौ कर्मधारयेण ‘द्वितीयभिक्षा’ इत्यादि सिद्धम् । ‘भिक्षाद्वितीयम्’ इत्यादि तु पष्ठीसमासेन सिद्धम् । मैवम्, “पूरण” (अष्टा०सू०२-२-११) इतिपष्ठीसमासनिषेधात् । सिद्धान्ते त्वस्मिन् सूत्रेऽन्यतरस्यांप्रहणसामर्थ्यात्पक्षे पष्ठीसमासो लभ्यते, वाक्यस्य महाविभाषयैव सिद्धेः । नन्वेतत्सूत्रं विनापि “पूरणाद्भागे” (अष्टा०सू० ५-३-४८) इति स्वार्थेऽनूपत्यय कृत्वा तदन्तेन पष्ठीसमासं करिष्याम इति चेत् ? न, तत्रापि प्रतिषेधसाम्यात् । “पूरण” (अष्टा०सू० २-२-११) इत्यत्र हि अर्थग्रहणं न तु पूरणाधिकारविहितप्रत्ययग्रहणम्, अर्थशब्दस्य प्रत्येकमभिसम्बन्धात् । स्वार्थिकाश्च प्रकृत्यर्थेनार्थवन्त इति अन्नन्तस्यापि पूरणार्थतास्येवेति भाष्ये स्थितम् । अत एव “तान्युञ्ज्यपष्टाङ्कितसैकतानि” (२०व० ५-८) इत्यत्र समासः प्रामादिक इत्याहुः । वस्तुनस्तु “परवल्लिङ्गम्” (अष्टा०सू०२-४-२६) इति सूत्रे तत्पुरुषग्रहणं ‘द्विगुप्राप्त’ इत्यादि वार्तिक “पूर्वापर” (अष्टा०सू०३-१-५८) इत्यादित्रिसूत्री च भाष्ये प्रत्याख्याता । तथाच भिक्षाद्वितीयादिसिद्धये संज्ञाप्रमाणत्वादिनिर्देशानां सामान्यापेक्षज्ञापकताश्रयणीया “पूरण” (अष्टा०सू०२-२-११) इत्यादिनिषेधोऽनित्य इति । एवञ्चोञ्ज्यपष्टेत्यपि साध्विति दिक् । तुरीयस्यापीष्यते इति वृत्तिकाराः । एतच्च भाष्यादौ नास्ति ।

प्राप्तापन्ने च द्वितीयया (अष्टा०सू०२-२-४) । एतौ द्वितीयान्तेन सह प्राग्बत् । पक्षे “द्वितीयाश्रित” (अष्टा०सू०२-२-२४) इतिसमासः । प्राप्तो जीविकां प्राप्तजीविकः । जीविकाप्राप्त इति वा । आपन्नजीविकः । जीविकापन्नः । यद्यपि प्राप्ता जीविका येनेति कृत्वा कर्मणि कान्तेन बहुमीदौ ‘प्राप्तजीविकः’ इत्यादि लिख्यति, तथापि समासान्तोदात्तार्थवचनं ‘प्राप्तसुखः’ इत्याद्यर्थञ्च । इह हि बहुमीदौ “जातिकालसुखादिभ्य” (का० वा०) इति निष्ठायाः परनिपातः स्यात् । लिङ्गविशिष्टपरिभाषया प्राप्तशब्दस्याप्ययं समासः । प्राप्ता जीविका प्राप्तजीविकेति ।

ननु “एकविमक्ति” (अष्टा०सू०१-२-२४) इत्युपसर्जनतया जीविकाशब्दस्य ह्रस्वोऽस्तु नाम, प्राप्ताशब्दस्य तु कुतः सः ? अत्र भाष्यम्, “अ-च” इति पूर्वपदस्याकारोऽपि सूत्रेऽस्मिन् विधीयते, चकारेण समुच्चयार्थेनाकारप्रश्लेषस्यानुमानादिति । प्राप्तापक्षे समस्येते, अ च, अर्थं च भवति प्राप्तापक्षयोः । सौत्रत्वाच्च प्रकृतिभावो नेति भाव इति प्राञ्चः । वस्तुतस्तु द्वितीयेत्यस्यानन्तरमकारप्रश्लेषो बोध्यः । एव हि प्रकृतिभावप्रसङ्ग एव नास्तीति बोध्यम् ।

कालाः परिमाणिना (अष्टा०सू०२-२-५) । परिमीयते परिच्छिद्यते येन तत्परिमाणं तद्वान्परिमाणी । परिच्छेद्यवाचिना सुयन्तेन सह कालाः समस्यन्ते स तत्पुरुषः । मासो जातस्य यस्य स मासजातः । ननु जातो देवदत्तः तस्य च दिष्ट्यादि परिच्छेदकं न तु कालः, तस्य क्रियामात्रपरिच्छेदकत्वादिति चेत् ? सत्यम्, साक्षात्क्रियां परिच्छिन्दन्नपि कालस्तद्द्वारा देवदत्त परिच्छिनत्ति । यस्य हि जननादूर्ध्वं मासो गतः स मासजात इति व्यवन्विहयते । तत्र व्यवहारकालजननक्षणयोरन्तरालमाधी मासो जननद्वारा जातमपि परिच्छिनत्स्येव । विग्रहे पष्ठीनिर्दिष्टस्यापि वृत्तौ प्राधान्यमिह बोध्यम् । ‘दण्डी चित्रगुः’ इत्यादाविव विशेषणविशेष्यभावव्यत्यासेनैव एकार्थीभावाभ्युपगमात् । तथाच हरिणा-
कचिद् गुणप्रधानत्वमर्थानामविवक्षितम् ।

इत्युपक्रम्य—

आख्यात तद्धितार्थस्य यत्किञ्चिदुपदर्शकम् ।

गुणप्रधानभावस्य तत्र दृष्टो विपर्ययः ॥

इति वदता आक्षिप्तवैयाकरणाद्युदाहरणानि स्पष्टीकृतानि । तथाच ‘मासजातः’ इत्यस्य मासप्राग्भाविजननाश्रय इत्यर्थः । अत एव मासजातो दृश्यतामित्यादिक्रियायोगो जातस्यैव भवति न तु अर्धपिप्पल्यादाविव पूर्वपदार्थस्य । ब्रह्मजातः । द्वयोरहोः समाहारः । “राजाहः सखिभ्यष्टच्” (अष्टा०सू०५-४-९१) । “न संख्यादेः समाहारे” (अष्टा०सू०५-४-९९) इत्यहोदेशप्रतिषेधः । कथन्तर्हि ‘ब्रह्मजातः’ इति ? उच्यते, नायं समाहारे द्विगुः किन्तुत्तरपदे द्वे अहनी जातस्य यस्येति त्रिपदतत्पुरुषाभ्युपगमात् । ननु सुप्सुपेत्येकत्वस्य विधक्षितत्यात्कथमेतदिति चेत् ? घचनादित्येवेहि । उक्तं हि वार्तिककृता-“उत्तरपदेन परिमाणिना द्विगोः समासवचनम्” इति । अस्यार्थः-परिमाणिवचनेनोत्तरपदेन द्विगोः सिद्धये समासो घक्तव्यः । अर्थाद् द्वयोर्युगपदिति भाव्यते । तथाच घचनाद्ब्रह्मनामप्ययं तत्पुरुषो भवति । एवं द्वौ मासौ

जातस्य पूर्वयोस्तत्पुरुषे सति "कालान्ते द्विगौ" (अष्टा०सू०५-१-८६) इति पूर्वपदप्रकृतिस्वरो भवति । द्वयोर्मासयोः समाहारो द्विमासम् । पात्रादिः । द्विमासं जातस्येति तु विगृह्य समासे क्रियमाणे सतिशिष्टत्वात्समासान्तोदात्तत्वं स्यात् ।

स्यादेतत् । यावद्वचनं वाचनिकमिति परिमाणिमात्रेण त्रिपदतत्पुरुषः, अन्यत्र तु द्विपद एवेति स्थितम् । तथाच "कथ त्रिलोकनाथेन जतां मखद्विप." इति कालिदासः । "नवरसरचिरम्" इति च काव्यप्रकाशकारः ? इह हि त्रिलोकनवरसशब्दयोर्न तावद् "विशेषणं विशेष्येण" (अष्टा०सू०२-१-८७) इति समासः । "दिक्संख्ये संज्ञायाम्" (अष्टा०सू०२-१-५०) इति नियमात् । नापि समाहारे द्विगुः "द्विगोः" (अष्टा०सू०४-१-२१) इति ङीप्प्रसङ्गात् । न च पात्रादित्वं कल्प्यम् 'त्रिलोकी' इति प्रयोगस्यासाधुतापत्तेः । तथा च परिशेषात्त्रिपदत्वपक्ष एवावीक्ष्यते । द्विमासजातः । त्रिपदे तत्पुरुषे जातशब्दे उत्तरपदे परतः स चोक्तीत्या दुष्ट एवेति । अत्रोच्यते, लोकशब्दोऽत्र समुदायपरः । तथा च उपवयवो लोक इति मध्यमपदलोपी तत्पुरुषः । इदञ्च, "द्विगोर्लुगनपत्ये" (अष्टा०सू०४-१-८८) इत्यत्र भाष्ये एव स्पष्टम् । त्रयाणां लोकनाथ इति वा । नवरसा चासौ ऋचिरेति बहुव्रीहिगर्भः कर्मधारयोऽपि सुवचः ।

प्रकृतमनुसरामः । 'राजपुरुषः' इत्यादौ यद्यप्यभेदैकत्वसंख्या भासते तथापि मासजाते न तथा किन्तु शूर्पेण क्रीतः शौरिक इत्यत्र शूर्पस्येव मासस्य मुख्यमेवैकत्वम् । अकपरिमाणस्य वाचके तथैव व्युत्पत्तेरिति ध्येयम् ।

नञ् (अष्टा०सू०२-२-६) । नञ् सुपा सह प्राग्वत् । अब्राह्मण. । अवृषलः । उत्तरपदार्थप्रधानोऽयम् । तथाहि आरोपितत्वं नञाद्योत्यते । तच्चोत्तरपदप्रवृत्तिनिष्ठम् । तथा चारोपितं यद् ब्राह्मणत्वं तद्विशिष्टे समासः शकः । विशेषणविशेष्ययोः ससर्गस्वारोप एव । तेन ब्राह्मणाभिन्नत्वबोध आर्थः । अत एवानुपसर्जनत्वाद्तास्मिन्नित्यादिसर्वनामकार्यनिर्वाहः ।

स्यादेतत् । विघ्नानामभावोऽविघ्नमित्यत्रापि परत्वात्तत्पुरुषः स्यात् । अव्ययीभावस्तु 'निर्मक्षिकम्' इत्यादौ लावकाशः । मैवम्, उत्तरपदार्थप्रधान्य एवास्य प्रवृत्तेः । उक्तं हि प्राक् "अव्ययीभावादिमहासह्याव्यवहारेण पूर्वोच्चार्योकार्थनियमोऽप्युत्सर्गतः स्वीक्रियते" इति । नन्वेवम् 'अनुपलब्धिः' इत्यादौ का गतिः ? शृणु । "रक्षोहागमलध्व-

सन्देहाः" इति भाष्यप्रयोगात्पक्षे तत्पुरुषोऽपीष्यते । अत एव भूवादि-
सूत्रे "अथासंहितया" इति "विरामोऽवसानम्" (अष्टा०सू०१-४-११०)
इति सूत्रे तु 'अद्भुतायामसंहितम्' इति द्विधापि भाष्यवार्तिकयोः प्रयु-
क्तम् । यद्वा, अनुपलब्धसन्देहादावपि लाक्षणिक आर्थो वा तद-
भावबोधः ।

स्यादेतत्, अन्यपदार्थप्राधान्येऽयं समासः । भावप्रधानो ह्यत्र
निर्देशः । न ब्राह्मणत्वं यस्मिन्नित्यर्थादुन्मत्तगङ्गादावव्ययीभाव इषेह
तत्पुरुषो यद्बुद्धीहेर्वाधक इति । फलन्तु 'अकर्ता' 'अभोक्ता' इत्यादी
"नष्टृतश्च" (अष्टा०सू०५-४-१५३) इति कवभावः स्यात् । मैवम्,
'अतस्मिन्' इत्यादौ सर्वनामकार्यगणकार्ययोरसिद्धिप्रसङ्गात् । 'अ-
र्था हेमन्तः' इत्यत्र हेमन्तस्येव तद्विशेषणस्याप्येकवचनापत्तेश्च । 'अ-
धनो ब्राह्मणः' इत्यादावपि न्यायसाम्यात्तत्पुरुषपरवदिलङ्गतापत्ते-
श्चेति दिक् ।

मतान्तरन्तु—

तपःश्रुतञ्च योनिश्चेत्येतद् ब्राह्मणकारणम् ।

तपःश्रुताभ्यां यो हीनो जातिब्राह्मण एव सः ॥

इत्यादिवचनप्रामाण्यात्सर्वे समुदायशब्दाः तत्तद्व्यक्तिभिरिव त-
दीयगुणसमुदायेनाप्युपहितायाः सत्ताया जातित्वात् । तथाच 'अ-
पूर्णो ब्राह्मणोऽब्राह्मणः' इति सर्वथाप्युत्तरपदार्थप्राधान्यं निर्वाधम् ।
अत्र च लिङ्गम्—"एतत्तदे" (अष्टा०सू०६-१-१०२) इति सूत्रेऽनर्प्रसमा-
सप्रहणम् । एवञ्च "अनेकमन्यपदार्थे" (अष्टा०सू०२-२-४) इत्यादावे-
कवचनं सिद्धम् । माघश्च—"सेव्यतेऽनेकया सप्रतापाङ्गया" इति ।
कथन्तर्हि "पतन्त्यनेके जलधेरिवोर्मयः" इति ? अत्राहुः । अध्यारोपि-
तैकत्वानां प्रकृत्यर्थतया तत्र वास्तव्यदुत्थाभिप्रायं बहुवचनं न विरुध्यते
इति । अनेकधनेरुधेरेरुधेरेषो वा । यत्तु—

तत्सादृश्यमभावश्च तदन्यत्वं तद्व्यपत्ता ।

अप्राशस्त्यं विरोधश्च नप्रर्था पद् प्रकीर्तिताः ॥

यथा-अब्राह्मणः, अपायं, अनद्यः, अनुदरा कन्या, अपचसि,
अधर्मः, इति । तत्तु यथायथमार्थिकार्थमभिप्रेत्येति बोध्यम् । निरुद्धल-
क्षणायाः शक्तिसमकस्यतया सिद्धान्तं त्वतिरिक्तशक्तेरुक्ततया वृत्ति-
विशेषे तदर्थान्तिर्भाव इति वा कथञ्चिन्नेयम् । इह न ब्राह्मणस्य भाव
इति युगपदेव भावेनारोपितत्वेन च सम्यग्धे विवक्षिते समास एव

प्रथमं न तु परावपि त्वतलौ, प्रकृत्यर्थस्य सापेक्षत्वेनासामर्थ्यात् । नञ्-समासस्तु प्रधानस्य सापेक्षत्वाभिर्वाधः । ततश्च सतिशिष्टः प्रत्ययस्वरो लिट्स्वरश्च भवति न तु “तत्पुरुषे तुल्यार्थ” (अष्टा०सू०६-२-२) इत्ययम् ।

ईपदकृता (अष्टा०सू०२-२-७) । स्पष्टोऽर्थः । ईपत्पिङ्गलः । ननु ‘ईप-ञ्जकम्’ ‘ईपदुन्नतम्’ इत्यादावव्याप्तिः । ईपद्गार्ग्यादावतिव्याप्तिश्च । सत्यम् । अत एव वार्तिककृतोक्तम्-“ईपद् गुणवचनेन” इति । अकृते-त्यपनीय तत्स्थाने गुणवचनेनेति पूरणीयमित्यर्थः । अतो नाव्याप्यति-व्याप्तिः । यद्यपि गर्गापत्यत्वे उत्कर्षापकर्षौ न स्तस्तथापि तदेकार्थसम-वायिनां क्रियागुणानां तौ बोध्यौ । तथाच प्रयुज्यते-‘गार्ग्यतरः’ ‘गार्ग्य-कल्पः’ इत्यादि ।

पृष्ठी (अष्टा०सू०२-२-८) । पृष्ठ्यन्तं समर्थेन सुवन्तेन सह प्राग्वत् । राजपुरुषः । कृद्योगा च पृष्ठी समस्यत इति वाक्यम् (का०वा०) । इध्म-ब्रश्चनः । प्रतिपदविधाना चेति निषेधस्यायमपवादः । वस्तुतस्तु स निषेधोऽयं तदपवादश्चेत्सुभयमपि न वक्तव्यमिति वक्ष्यते ।

याजकादिभिश्च (अष्टा०सू०२-२-९) । एभिः पृष्ठी समस्यते । “तृज-काभ्यां कर्त्तरि” (अष्टा०सू०२-२-१५) इत्यन्य प्रतिप्रसवोऽयम् । ब्राह्मण-याजकः । याजक, पूजक, परिचारक, परिवेषक, स्नातक, अध्यापक, उत्पादक, उद्घर्तक, होतृ, पोतृ, भर्तृ, रथगणक, पत्ति, गणक । वृत् ।

गुणात्तरेण तरलोपश्चेति वक्तव्यम् (का०वा०) । इदञ्च वार्तिकं भाष्ये “सर्वे गुणकारस्त्वै” (अष्टा०सू०६-२-२३) इति सूत्रे पठितम् । तरवन्तं यद् गुणवाचि तेन समास इत्यर्थः । “न निर्धारणे” (अष्टा०सू० २-२-१०) इति निषेधस्यायमपवाद इति वृत्तिकाराः । “पूरणगुण” (अष्टा०सू०२-२-११) इति गुणनिषेधस्येति भाष्यकाराः । सर्वेषां श्वेत-तरः सर्वश्वेतः । सर्वेषां महत्तरः सर्वमहान् ।

न निर्धारणे (अष्टा०सू०२-२-१०) निर्धारणे या पृष्ठी सा न समस्यते । नृणा द्विजः श्रेष्ठः । अत्र द्विजशब्देन समासप्रसङ्गः । तदपेक्षा हि पृष्ठी । कथं ‘पुरुषोत्तमः’ इति ? अत्र समाधानं “द्विवचनविभज्य” (अष्टा०सू०५-३-५७) इति सूत्रे स्थित्वा कैयट आह यस्मान्निर्धार्यते यश्चैकदेशो निर्धार्यते यश्च निर्धारणहेतुरेतत्त्रितयसन्निधाने निर्धारणं भवतीति तत्रैवायं निषेधो न तु त्रितयसन्निधानाभावेऽपीति । यद्वा, पुरुषेपूत्तम इति निर्धारणसप्तम्यां “संज्ञायाम्” (अष्टा०सू०२-२-४४) इति समासः । यत्स्वेवं सति “न निर्धारणे” (अष्टा०सू०२-२-१०) इति सूत्रे व्यर्थं स्यादिति । तत्र, स्वरे भेदात् । सप्तर्षी समासे हि “तत्पुरुषे तुल्यार्थ” (अष्टा०सू०

६-२-२) इति पूर्वपदप्रकृतिस्वरः पष्ठोसमासे त्वन्तोदात्तत्वं स्यात् ।

प्रतिपदविधाना च पष्ठी न समस्यते इति वाच्यम् (का०वा०) । सर्पिवो ज्ञानम् । “ज्ञोविदर्धस्य” (अष्टा०सू०२-३-५१) इति पष्ठी । सा च प्रतिपदविधाना “पष्ठी शेषे” (अष्टा०सू०२-३-५०) इति विहायान्यस्याः सर्वस्या अपि तथात्वात् । न चैवमनेनैव गतार्थत्वात् “न निर्धारणे” (अष्टा०सू०२-२-१०) इति व्यर्थमिति शङ्काम् । “यतश्च निर्धारणम्” (अष्टा०सू०२-३-४१) इति सूत्रं हि पष्ठीं न विधत्ते किन्तु सप्तमीमेव । पष्ठी तु तथा मा वाधीति प्रतिप्रसूयते इत्यन्यदेतत् । एवं “स्वामीश्वर” (अष्टा०सू०२-३-३९) इत्यादिर्ध्वाप । तेन ‘गृहस्वामी’ ‘सर्वेश्वरः’ इत्यादि सिद्धम् । वस्तुतस्तु “ज्ञोऽविदर्धस्य” (अष्टा०सू०२-३-५१) इत्यादिचतुर्दशसूत्रीमध्ये “दिवस्तदर्धस्य” (अष्टा०सू०२-३-५८) इत्यादिपट्सूत्रीं विहायावशिष्टायामष्टसूत्र्यां शेष इति वक्तंते । तथाच ‘न मापाणामश्नीयात्’ इत्यादाविव “पष्ठी शेषे” (अष्टा०सू०२-३-५०) इत्येव सिद्धे नियमार्थं प्रकरणम्-पष्ठी भवत्येव श्रूयत एव, न तु लुप्यते । तथाच लुक्प्रयोजिका समाससंज्ञैव न भवतीति फलितोऽर्थः । तस्मात् “प्रतिपदविधाना न” इति वचनं न कर्तव्यम् । एवं स्थिते “कृद्योगा च” (का०वा०) इत्यपि मास्तु । कर्तृकर्मणोः कृति” (अष्टा०सू०२-३-६५) इत्यत्र हि शेषे इति निवृत्तम् । तथाच पष्ठीविषयमेव (१)तदिनि कुतः समासनिवृत्तिप्रसङ्गः । आह च—

साधनैर्ध्वपदिष्टे च श्रूयमाणक्रिये पुनः ।

प्रोक्ता प्रतिपदं पष्ठी समासस्य निवृत्तये ॥ इति ।

कथन्तर्हि हरिस्मरण-“विशेषस्मृतिहेतवः” “पदात् पदार्थस्मरणम्” इत्यादीति चेत् ? कर्मणिपष्ठ्या समासस्यानिषेधादिति गृह्णाण । तथा चेह कारकपष्ठ्या समासात्कटुत्तरपदप्रकृतिस्वरो भवति । शेष पष्ठीसमासे त्वन्तोदात्तता स्यात् । एवञ्चान्तोदात्तनिवृत्तये प्रकरणं ‘मातुःस्मृतम्’ इत्यादौ समासाभावात् च । न हि तत्र कारकपष्ठी लभ्यते “न लोक” (अष्टा०सू०२-३-६९) इति प्रतिषेधादिति निष्कृष्टोऽर्थः । आह च—

निष्ठायां कर्मविषया पष्ठी च प्रतिविष्यते ।

शेषलक्षणया पष्ठ्या समासस्तत्र नेष्यते ॥ इति ।

पूरणगुणसुहितार्थसद्व्यपतव्यसमानाधिकरणेन (अष्टा०सू०२-२-११) । पूरणाद्यैस्त्रिभिः सदादिभिश्च पष्ठी न समस्यते । पूरणे-सतां

(१) “कर्तृकर्मणोः” (अष्टा०सू०२-३-६५) इति सूत्रम् ।

पट्टः । अत्र पूरणार्थाः प्रत्यया एव गृह्यन्ते न तु पूरणोम्भनादिशब्दा अपि । तेन “कुम्भपूरणभवः पट्टुरुचैः” इत्यादि सिद्धम् । अत्र च ज्ञापकं “लोपे चेत्पादपूरणम्” (अष्टा०सू०६-१-१३४) इति सूत्रप्रयोगः । पूरणाधिकारस्तु न गृह्यते । भागेऽनूप्रत्यये सति तदन्तेनापि निषेधस्य “द्वितीयतृतीय” (अष्टा०सू०२-२-३३) इति सूत्रे भाष्ये एव स्पष्टत्वात् । अतएव ‘भिक्षाद्वितीयम्’ इत्यादावन्यतरस्यांग्रहणसामर्थ्यात्समास इत्युक्तम् । अत एव च “तान्युच्छ्वपट्टाङ्कितसैकनानि” (२०००५-८) इति कालिदासस्य प्रमाद इत्याहुः । पट्ट इत्याख्यातः पट्टः, आख्यातप्यन्ताद्—“एरच्” (अष्टा०सू०३-३-५६) इति वा समाधेयम् ।

गुणश्चेह “सत्त्वे निविशतेऽपैति” इति लक्षितो गृह्यते केवलगुणस्य गुणोपसर्जनद्रव्यस्य च प्रतिपादकः, व्याप्तिन्यायात् । काकस्य काष्ण्यम् । ब्राह्मणस्य शुक्लाः । यदा ऽर्थात्प्रकरणाद्वा दन्तादि विशेष्यं निर्वातं तदेदमुदाहरणम् । कथं तर्हि “गोमहस्रम्” इति । अत्राहुः । संख्यया नायं निषेधः “शतसहस्रान्ताच्च निष्कात्” (अष्टा०सू०५-२-११९) “क्रोशशतजनशतयोरुपसर्प्यानम्” (का०वा०) “खारीशतमऽपि न ददाति” (भा०६०) इत्यादिमुनित्रयप्रयोगात् । अनित्यश्चायं गुणेन निषेधः । “संज्ञाप्रमाणत्वात्” “उत्तरपदार्थप्राधान्यम्” इत्यादिनिर्देशात् । तेन ‘करणपाठवम्’ ‘अर्थगौरवम्’ ‘बुद्धिमान्धम्’ इत्यादि सिद्धम् । ‘चन्दनगन्धः’ इत्यादौ तु नायं निषेधः “तत्स्थैश्च गुणैः” इति समासस्य प्रतिप्रसवात् । गन्धत्वेन प्रतीयमानो हि गन्धो न कदापि गुणिसमानाधिकरणः । किन्तु स्वप्रधानः । यस्तु “वहति जलमयं पिनष्टि गन्धान्” इति प्रयुज्यते स चन्दनत्वादिजातिनिमित्तको न तु गुणशब्दः, मालतीकुसुमादिष्वदर्शनादिति । एव घटरूपमित्यादि । सुरभिःशुक्लादिशब्दास्तु न तन्स्थगुणप्रतिपादकाः, तेन रूपेण प्रतीयमानस्य गुणिसामानाधिकरण्यदर्शनात् । एवं “शौक्ल्यम्” इत्यादावपि बोध्यम् । शौक्ल्यसौरभादिशब्दैर्हि शुक्लत्वसुरभित्वादिप्रकारक एव गुणबोधः । तद्रूपापन्नस्य च द्रव्यसामानाधिकरण्यमस्त्येव ‘शुक्लः’ ‘सुरभिः’ इत्यादाविति दिक् ।

सुहितार्थास्तूप्यर्थाः । फलानां सुहितः । करणस्यैव शेषत्वविषयत्वात् पट्टो । न च “न लोक” (अष्टा०सू०२-३-६९) इतिनिषेधः शङ्काः, तस्य कृद्योगलक्षणपट्टोविषयकत्वात् । इह सुहितार्थयोगे करणस्य शेषत्वविषयैव नियतेत्याहुरिति हरदत्तः । तत्राहुरित्यपरितोषोद्भावनम् । तद्विजन्तु नियमे प्रमाणाभावः,

नाग्निस्तृप्यति काष्ठानां नापगानां महोदधिः ।

नान्तकः सर्वभूतानां न पुंसां वामलोचने ॥

इत्यादिप्रयोगाणां पाक्षिक्यापि शे(१)पक्षविवक्षया सिद्धत्वात् ।

अत एव करणत्वविवक्षया तृतीयां भट्टिः प्रायुङ्क्त—

फलैर्नानाविधैश्चित्रैः स्वादुशीतैश्च वारिभिः ।

तृप्तास्तां भ्राजधुमन्तीं प्रपच्छुः कस्य पूरियम् ॥ इति ।

नन्वेवं पष्ठीसमासे निषिद्धेऽपि तृतीयात्पुरुषेण 'फलतृप्तः' इति स्यादेवेति चेत् ? इष्टापत्तेः । न चैवं निषेधवैयर्थ्यम्, स्वरे विशेषात् । तथाहि, पष्ठीसमासेऽन्तोदात्तत्वं स्यात्, तृतीयासमासे तु थाथादि-स्वरापघादः "तृतीया कर्मणि" (अष्टा०सू०६-२-४८) इति पूर्वपदप्रकृतिस्वरः । तृपिश्च सकर्मकोऽप्यस्ति, "पितृनताप्सीत्समस्त वन्धून्" इति भट्टिप्रयोगात् । तेनास्मात्कर्मणि को नास्तीति न शङ्कनीयम् । 'फलतृपणम्' इत्यादौ तु स्पष्ट एव स्वरे भेदः, कारकात्परत्वेन कृदुत्तरपदप्रकृतिस्वरात् ।

सत्--द्विजस्य कुर्वन् कुर्वाणो वा । किंकर इत्यर्थः । शेषे पष्ठी । चोरस्य द्विपन् । इह "द्विपः शतुर्वा वचनम्" इति पाक्षिकी कर्मणिपष्ठी ।

अव्यय—ब्राह्मणस्य कृत्वा । तादर्थ्यरूपसम्बन्धस्य सामान्यरूपेण विवक्षयां पष्ठी । ब्राह्मणसम्बन्धिनी क्रियेत्यर्थः । 'पुरा सूर्यस्योदेताः' इत्यप्यव्ययोदाहरणम् । इह कर्त्तरि पष्ठी "(२)अव्ययप्रतिषेधे तोसुन्क-सुनोरप्रतिषेधः" (का० वा०) इति वचनात् । अत्र सत्त्व्याभ्यां साहचर्यात्कृदव्ययेनैव समासो निषिध्यते । तेन 'तदुपरि' इत्यादि सिद्धमिति रक्षितम् । तथा च भट्टिप्रभृतयः प्रायुङ्क्ते-यत्कृतेऽरीप्रिगृहीतः,

आदेयाः किं कृते भोगाः कुम्भकर्णं त्वया विना ।

भवत्कृते खञ्जनमञ्जुलाक्षीति, तत्पाणिमात्रोपरि पातुकन्तु, किमु तदन्तरुत्तौ भिषजो दिवः, इत्यादि च । तथा "अनेकमन्यपदार्ये" (अष्टा०सू०२-२-२५) इति सूत्रे 'सर्वपश्चात्' इति भाष्यप्रयोगोऽपीहानुकूलः । कयटहरदत्तौ ते भाष्यप्रतिषेधे वृक्षस्योपरीत्युदाहरन्तौ (३)अकृदव्ययेनापि निषेधमन्येते । तच्च भट्टिर्थाहर्पादिप्रयोगाणां प्रतिहूलम् ।

(१) 'विशेष' आदर्शः ।

(२) "न लोकाव्यय" (अष्टा०सू०२-३-६९) इति सूत्रेणेत्यादिः ।

(३) 'कृदव्ययेनापि' आदर्शः ।

यद्वा, अस्मिन्पक्षे कृ(१)च्छब्दः सम्पदादिक्रिवन्तः कार्यपरः । ततश्चतुर्थी । आत्मन उपरि पातुक इति विग्रहः । तस्यां यन्मध्यं तत्रेत्यर्थे "सप्तमी शौण्डैः" (अष्टा०सु०२-१-४) इति सूत्रोक्तरीत्या सप्तमीतत्पुरुषोऽव्ययीभावो वेति दिक् ।

तव्य-ब्राह्मणस्य कर्तव्यम् । निरनुबन्धकस्य सूत्रे ग्रहणात्तव्यता समासो भवत्येव-स्वकर्तव्यम् । स्वरे भेदः । "गतिकारकोपपदात्" (अष्टा०सु०६-२-१३९) इति कृदुत्तरपदप्रकृतिस्वरः । तत्र तव्यतस्तिस्वेनान्तस्वरितता । तव्यस्य त्वाद्युदात्तत्वान्मध्योदा(२)त्त पदमिति ।

समानाधिकरणेन-तक्षकस्य सर्पस्य । विशेषणसमासस्त्विह बहुलग्रहणात्तत्पुरुषम् ।

स्यादेतत्, इह पठ्योसमासः प्राप्नोत्येव न । बाह्यसम्बन्धपेक्षा हीयं पठ्यी । तथा च कटोऽपि कर्म, भीष्मादयोऽपीति न्यायेन द्वयोरपि पृथगन्तयोर्विषयप्रभृतिनाऽन्वये सति पञ्चात्प्रातिपदिकार्थमात्रयोः पार्ष्णि-क-सम्बन्धो वाच्यः । तथाच तक्षकस्येति सर्पस्येति च परस्परमस-मर्थं कथं समस्यताम् ? अत एव 'नीलोत्पलस्य' 'मेरुमहीभृतः' इत्या-दावपि प्रथमान्तयोर्विशेषणसमासे ततः पठ्यीति न्याय्यं न तु पठ्यन्त-योर्विशेषणसमासः, उक्तरात्याऽसामर्थ्यात् । किञ्च यथा 'चित्रगुः' इत्या-दौ सम्बन्धस्याभिहितत्वात्प्रथमा तथेहापि पठ्यन्तयोः समासे ततः प्रथमेव स्यान्न तु पठ्यी । उच्यते । कट एव कर्म भीष्माद्यस्तु तत्सा-मानाधिकरण्यमात्रात्तद्विभक्तिं लभन्ते इति पक्षे इदं बोध्यम् । समाना-धिकरणेन निषेध एव चैतत्पक्षज्ञापकः । अत एव विशेषणविभक्तिः सा ध्रुत्वार्थेत्युद्घोषोऽपि सङ्गच्छते । न चैवमपि समासात्पठ्यी न स्यादि-ति वाच्यम्, पञ्च(३)रुपक्षे द्वितीयादेरिवोपपत्तेः । सकलविभक्ति-साधारणेन कर्मधारयेणान्यतरस्य स्फुटमनभिधानात् । एषैव च यैय-धिकरण्यस्थले सर्वेषां गतिः । तथाहि, 'राज्ञः कुमार्या राजकुमार्याः' इति पठ्यन्तस्य समासे पूर्वनिपातानियममाशङ्कोरसंज्ञानसंज्ञाया अन्वर्थतामाश्रित्य समाहितमाकरे । न च तत्र त्वदुक्तस्यासाम-र्थ्यस्योक्तिसम्भवोऽपि, येन प्रथमान्तमेव समर्थयत । तथाच राज्ञः-

(१) उपरिनिर्दिष्टप्रयोगत्रये कृते इत्यत्रोति येषवत् ।

(२) तव्यप्रत्ययान्तेन सह समासं तु कृदुत्तरपदप्रकृतिस्वरेण मध्योदात्तं 'स्वकर्तव्य' स्यादित्यर्थः ।

(३) स्वार्थद्रव्यलिङ्गसङ्ख्याकारकाणि पञ्च प्रातिपदिकस्यैवार्थो विभक्त्यादि तु तदनुवादमात्रकामिति पक्षे ।

कुमारी, कुमार्यै, इत्यादय एव विग्रहा इति उपसर्जनसंज्ञाविधायक्योः
सु(१)त्रयोः काशिकादौ स्पष्टम् । "अनेकमन्यपदार्थं" (अष्टा०सू०२-२-२४)
इति सूत्रे "तत्पुरुषे तुव्यार्थं" (अष्टा०सू०६-२-२) इति सूत्रे च भाष्ये-
यदयोरपि स्पष्टमेवेदम् । तथाच प्रथमान्तेन विग्रह इति नियमाभावात्
सर्वत्र त(२)त्पुरुषोऽपि द्वितीयादिविभक्तयः पञ्चकपक्षवदेवोपपादनीया
इति तत्त्वम् । राजपुरुषादौ सङ्ख्याया इवोत्तरपदार्थप्रविष्टसम्बन्धस्या
पि वृत्तावप्रवेशाच्च । प्रयोगाह विग्रहे परं समासोत्तरविभक्तिसञ्जा
तीयायाः प्रयोगात् । पचन्तीति पाचका इति चत् । वाक्यसंस्कारपक्षे
ऽलौकिकेऽपि बहुवचनवत्पष्ठ्यादिकल्पनाया एव न्याय्यत्वादिति दिक् ।

यत्तु वृत्ताबुदाहृतं शुकस्य माराधिकस्य, राज्ञः पाटलिपुत्रकस्ये-
ति । तत्र मारावीत्याहेति माराधिकः । "तदाहेतिमाशब्दादिभ्य उपसं-
ख्यानम्" (का० घा०) इति ठक् । शब्दनक्रियायाः प्रतिषेधको मा-
राधिकः । माराविदस्येति पाठे माराविशब्द ददातीति स एवार्थः । एव
पाटलिपुत्रे भवः पाटलिपुत्रकः । इत्थं स्थिते यदीह समासोऽनिष्टः स्या-
त्तदेदं समानाधिकरण इत्यस्योदाहरणं सङ्गच्छेत । समास इष्ट इति तु
पदता तेनैव नेदमुदाहर्तुं युक्तम् ।

यत्तु तत्रैव समर्थितम्-पष्ठीसमासे सति पूर्वनिपातानियमः स्यात् ।
विशेषणसमासे तु विशेषणस्यैव पूर्वनिपातः सिध्यतीति । तत्रेदं वक्त-
व्यम् । विशेषणविशेष्यभावस्याव्यवस्थितत्वेनातिप्रसङ्गे प्राप्ते 'अप्रधान-
नमुपसर्जनम्, आर्थं चाप्राधान्यम्' इत्यादिक्रमेण द्रव्यगुणादिशब्दे-
षु व्यवस्थेभ्यते । तच्च पष्ठीसमासेऽपि सुवचमिति किन्तन्निषेधेनेति ।
यस्तुतस्तु गोधेनोः भोज्योष्णस्य कुमारधमनाया गो गर्भिण्या इत्यादी-
नीहोदाहार्याणि । पोटायुवतीत्यादीनां विभक्त्यन्तरे विशेषणसमासं
याधित्वा चरितार्थानां परेण पष्ठीसमासेन बाधापत्तः । तथाच विशेष-
णस्यैवोपसर्जनतया पूर्वनिपातेऽप्यनिष्टं स्पष्टमेवेत्यवधेयम् ।

केन च पूजायाम् (अष्टा०सू०२-२-१२) । "प्रतिबुद्धि" (अष्टा०सू०
३-२-१८८) इति सूत्रेण विहितो यः कस्तदन्तेन पष्ठी न समस्यते ।
स हि पूजायां वर्तमानाद्विहित इत्येतावन्मात्रेण पूजाग्रहण तस्योपल-
क्षणं गृहस्येव काकर । तेऽप्रतिबुद्ध्यार्थाभ्यां कस्याप्यर्थं निषेधः । राज्ञां
मतो बुद्धः पूजितो वा । "कस्य न वर्तमाने" (अष्टा०सू०२-३-६७) इति

(१) "प्रथानिर्दिष्टं समास उपसर्जनम्" (अष्टा०सू०१-२-४३)
"एकविभक्तिचापूर्वनिपाते" (अष्टा०सू०१-२-४४) इति सूत्रयोस्तिथयः
(२) 'तत्पुरुषोपरि' आदेशे ।

पृष्ठी । कथन्तर्हि “कलहंसराममहितः कृतवान्” इति भट्टिः ? “मह पू
जायाम्” (अष्टा०सू०७३०) रामस्य महित इत्यर्थः । तथा ‘राजपूजितः’
इत्यादि । अत्राहुः । ‘केन च पूजायाम्’ (अष्टा०सू०२-३-१२) इत्यादिपु
ष्कारकपृष्ठा एव समासो निविध्यते । यदा तु कर्त्रादेरेव शेषत्वविव-
क्षया पृष्ठी तदा भवत्येव समासः । स्वरे च विशेषः—कारकपृष्ठा स-
मासे हि कृदुत्तरपदप्रकृतिस्वरः, शेषपृष्ठा तु समासान्तोदात्तत्वमि-
ति । अनुन्यासकारस्वाह—यदा वर्तमानं कस्तदा पृष्ठी समासनिषेध-
श्च । यदा तु भूते कस्तदा कर्तरि तृतीया । यथा “पूजितो यः सुरासु-
रैः” इति । तस्याः “कर्तृकरणे कृता बहुलम्” (अष्टा०सू०२-१-३२)
इति समासः । न च तत्कौण्डिन्यायाद्वर्त्तमाने क इह भूते कं वा-
धते इति वाच्यम् (१) तेनेत्यधिकारे उपज्ञातइति निर्देशेनावाधज्ञाप-
नात् । न च ज्ञा(२)नार्थमात्रविषयकं ज्ञापकम्, उदाहृतप्रयोगानुरोधेन
सामान्यविषयकत्वस्यैव न्यायत्वादिति ।

अधिकरणवाचिना च (अष्टा०सू०२-२-१३) केन पृष्ठी न समस्यते
इदमेवामासितं गतं भुक्तं वा । “कोऽधिकरणे च” (अष्टा०सू०३-३-७६)
इति कः । “अधिकरणवाचिनश्च” (अष्टा०सू०२-३-६८) इति कर्तरि
पृष्ठी । “अधिकरणे च” इत्येव सिद्धे वाचिग्रहणं स्पष्टार्थम् । कथं तर्हि
‘किवृत्तं’ ‘यद्वृत्तम्’ इति ? अत्राहुः—नायमधिकरणे कः, किन्तु भावे ।
केमो वृत्तं यस्मिन्निति व्यधिकरणपदो बहुव्रीहिः । यद्वा, कर्त्तरि कः ।
केमो वृत्तं निष्पन्नमिति च विग्रहः ।

कर्मणि च (अष्टा०सू०२-२-१४) । चकार इतिशब्दार्थः । कर्मणी-
तेशब्दमुच्चार्य विहिता परिशेषिता वा या पृष्ठी सा न समस्यते । चि-
रज्ञानादोहोऽगोपेन । यद्यनेन ‘कर्मपृष्ठीमात्रं न समस्यते’ इत्यभिप्रेतं स्या
तर्हि तृजकाभ्यां(३)निषेधं नारभेत । यत्र हि कर्तरि तृजकौ तत्र कर्मणिप-
त्र्या भाव्यम् । ‘शब्दानुशासनम्’ इत्यादौ यथा न समासनिषेधस्तथोक्तं
स्पृशायाम् ।

(१) “तेनैकदिक्” (अष्टा०सू०४-३-११२) इति तृतीयाधिकारे
‘उपज्ञाते’ (अष्टा०सू०४-३-११५) इति तृतीयान्ताद् उपज्ञातेऽर्थे शैवि
रुप्रत्ययविधायकेन निर्देशेनेत्यर्थः । अन्यथा भूते कस्य वाधे पृष्ठा
एव लाभादिति भावः ।

(२) ज्ञानार्थकधातुभ्य एव प्राप्तस्य भूते कस्य वर्तमानकेना-
वाध इति यावत् ।

(३) “तृजकाभ्यां कर्तरि” (अष्टा०सू०२-२-१५) इति यावत् ।

तृजकाभ्यां कर्त्तरि (अष्टा०सू०२-२-२५) । कर्त्तृषु तृजकाभ्यां पृष्ठा न समासः । कर्त्तरीत्यकस्यैव विशेषणं न तु तृचोपि, अव्यभिचारात् । अर्थां स्रष्टा । पुराभमेत्ता । वज्रस्य भर्त्ता । यद्यपि भर्त्तृशब्दो याज्रकादिषु षडितस्तथापि ऋद्धेर्वर्लायस्त्वात्पतिपर्यायस्य तत्र ग्रहणम् । यौगिकस्य तु निषेध एव । ओदनस्य पाचकः । कर्त्तरि किम् ? इक्षूणां भक्षणमिधुभाक्षिका । “पर्यायार्हणांत्पत्तिषु ष्वुच्” (अष्टा०सू०३-३-१११) धात्वर्थनिर्देशे ष्वुत्वा(१) । कथं तर्हि घटानां निर्मातुस्त्रिभुवनविधा तुश्च कलहः ? अत्र न्यासकार-तृघ्नन्तमेतत् । “न लोक” (अष्टा०सू०२-३-६९) इति षष्ठीनिषेधस्त्वनित्यः, उपकाभ्यामिति वक्तव्ये तृचः सानुबन्धकस्योपादानाज्जापकात् । कैयटस्तु शेषपृष्ठा समास इत्याह । “जनिकर्तुः प्रकृतिः” (अष्टा०सू०१-४-३०) “तत्प्रयोजको हेतुश्च” (अष्टा०सू०१-४-५४) इति ज्ञापकादनित्योऽयं प्रतिषेध इति तु बहवः ।

कर्त्तरि च (अष्टा०सू०२-२-२६) । कर्त्तृपृष्ठा अकेन न समासः । भवतः शायिका । “पर्यायार्हणं” (अष्टा०सू०३-३-१११) इति ष्वुच् । पूर्वत्र द्वन्द्वेन निर्दिष्टोऽपि तृच् नेहानुवर्त्तते, तद्योगे कर्त्तुरभिहिततया कर्त्तृपृष्ठा असम्भवात् ।

नित्य क्रीडाजीविकयोः (अष्टा०सू०२-२-१७) । पतयोरर्धयोरकेन नित्यं षष्ठी समास्यने । उद्दालकपुष्पमञ्जिका । क्रीडाविशेषस्येयं संज्ञा । “संज्ञायाम्” (अष्टा०सू०३-३-१०२) इति भावे ष्वुल् । पुष्पाणामिति कर्मणिषष्ठी । जीविकायाम्-दन्तलेखकः । तत्र क्रीडायां विकल्पे प्राप्ते जीविकायां ‘कर्त्तरि च’ (अष्टा०सू०२-२-१६) इति निषेधे प्राप्ते घञनम् । जयादित्यस्तु “तृजकाभ्याम्” (अष्टा०सू०२-२-२५) इति सूत्रे कर्त्तरीत्येतदनुवृत्तायाः पृष्ठा विशेषणम् । तृ(२)ञ्चत्तरार्थ इत्युक्त्या “कर्त्तरि च” (अष्टा०सू०२-२-२६) इति सूत्रे कर्त्तृग्रहणं तृजकयोर्विशेषणतया व्याख्याय ‘नित्यं क्रीडा’ (अष्टा०सू०२-२-१७) इति सूत्रे अकप्रत्ययमेरोदाजहार । तत्रेदं वक्तव्यम्, प्रथमसूत्रे कर्त्तृग्रहणं तृजकयोरेव विशेषणं युक्तं, तयोः श्रुतत्वात्; न तु पृष्ठायाः । एतच्च तृञ्चत्तरार्थ इत्यपि न कल्प्यम् । अकस्यैव चोत्तरप्रानुवृत्तिर्न तु तृचः, असम्भवात् । तथाच सूत्रद्वयस्य व्यत्यासेनार्थ उचित इति । यामनस्तु “अके जीविकार्थे”

(१) “धात्वर्थनिर्देशे ष्वुत्वरक्तव्यः” (का०धा०) इत्यनेनेत्यर्थः ।

(२) ‘तृच्प्रत्ययेन कर्त्तुरभिधाने तद्योगे कर्त्तृपृष्ठा असम्भवात्’ इत्यादिः ।

(अष्टा०सू०६-२-७३) इति सूत्रे अके इति किम् ? रमणीयकर्तेति जीवि-
कायां तृचं प्रत्युदाजहार । तस्यायमाशयः-मा भूक्तीडायां तृच्, लक्ष-
णाभावात् । जीविकायान्तु "ण्वुल्तृचां (अष्टा०सू०३-१-१३३) इति
ण्वुलि तृजपि सुलभ पवेति । एतन्मते "नित्यं क्रीडा" (अष्टा०सू०२-२-
१७) इत्यत्र तृजग्रहणासम्बन्धशङ्कावारणार्थं तृजुत्तरार्थं इत्यादि कुसु-
ष्ट्यादरणमित्याहुः ।

कुगतिप्रादयः (अष्टा०सू०२-२-१८) । कुशब्दो गतिसंज्ञाः प्रादयश्च
समर्थेन नित्यं समस्यन्ते । कुः पापार्थं । कुपुरुषः । नित्यसमासाविषय-
स्याप्यस्य पूर्वपदप्रकृतिस्वरार्थमव्ययत्वमिष्यते । तथा च वार्त्तिकम्-
"अव्यये नञ्कुनिपातानाम्" (का०वा०) इति । तस्मादयं स्व-
रादिषु बोद्धव्यः । स एव चेद् गृह्याते, न तु पृथिवीवृत्तिः ग(१)त्यादि
साहचर्यात् । गतिः-ऊरीकृत्य । प्रादिग्रहणमगत्यर्थम् । तद्विषयविभा-
गार्थानि तु बहूनि वार्त्तिकानि । तथाहि, दुर्निन्दायाम्-दुः पुरुषः । स्व-
र्ता पूजायाम्-सुपुरुषः, अतिपुरुषः । आङ्गीपदर्थे-आपिङ्गलः । प्रायिकं
चैतदुपाचिवचनम् । अन्यथा "ईपदर्थे च" (अष्टा०सू०६-३-१०५) इति
कोः कादेशविधानमनुपपन्नं स्यात् । कोष्णम् । दुःकृतम् । दुरत्र ऊच्छ्रार्थं
अनभिधानान्तु भूते खल् न भवति । सुष्टुनम् । सुशब्दोऽतिशये, न
तु पूजायाम् । अत एवोपसर्गनिवन्धन पत्वम् । अतिस्तुनम् । "अतिर-
तिक्रमणे च" (अष्टा०सू०१-४-२५) इति क(२)र्मप्रवचनीयत्वम् ।

प्रादयो गताद्यर्थे प्रथमया । वृत्तिविषये गताद्यर्थवृत्तयः प्रादयो
गतित्वाभावेऽपि प्रादिग्रहणेन समस्यन्ते इत्यर्थः । प्रगत आचार्यः प्रा-
चार्यः । प्रान्तेवासी ।

अत्यादयः क्रान्ताद्यर्थे द्वितीयया । अतिक्रान्ता मालामतिमालः ।

अवादयः क्रुष्टाद्यर्थे तृतीयया । अवक्रुष्टः कोकिलया अवकोकिलः ।

पर्यादयो ग्लानाद्यर्थे चतुर्थ्या । परिग्लानोऽध्ययनाय पर्यध्ययनः ।

अलं कुमार्थं अलकुमारि । नित्यसमासत्वेऽपि चतुर्थीविधानसामर्थ्या
त्पक्षे वाक्यमिति राक्षितः । एतेन "एकविभक्ति चापूर्वनिपाते" (अष्टा०-

(१) अद्रव्यार्थकेत्यादिः ।

(२) 'कर्मप्रवचनीयत्वाभावः' इति पाठः । तत्त्वयोधिन्व्याम् "अति-
रतिक्रमणे च" (अष्टा०सू०१-४-२५) इति सूत्रे अन्ये तूदाहरन्ति-"अति-
सिकम् अतिस्तुतमिति" । इत्युक्तेः पत्वाभावाच्च कर्मप्रवचनीयसंज्ञा नि-
र्वाधाऽत्रेति चिन्त्यम् ।

सू०२-२-१४४) इति सूत्रे 'अलंकुमारिः' इति भाष्यं "पर्यादयोग्लानाद्यर्थे इति समासः" इति कैयटवचने च व्याख्यातम् । तदेव भाष्यमनित्यतायां छापकमिति वास्तु । यस्तुतस्तु नेदानेन समासः, अलमोऽप्रादित्वात् । प्रादिसमासस्य त्वय प्रपञ्च इत्याकरः । किन्तु "द्विगुमातापशालम्पूर्व" (का०वा०) इत्यनेन द्वाप्यमानो ऽलंपूर्वस्तत्पुरुषः पृथग्गतिप्रहणात्पर्याप्यर्थेनापि भवन्नभिधानानुरोधान्तुर्थ्यन्तेनैव भवति । तस्य चानित्यसमासत्वं निर्वाधमेवेत्यवधेयम् ।

निराद्यः क्रान्ताद्यर्थे पञ्चम्या । निष्क्रान्तः कौशाम्या निष्कौशाम्बिः । प्रादिप्रहणस्य अगत्यर्थत्वादतिप्रसङ्गे प्राप्ते कर्मप्रवचनीयानां प्रतिषेधो वक्तव्यः । वृक्षम्प्रति विद्योतते विद्युत् । कथन्तर्हि अधीत्येति ? इह हि "अधिपरी अनर्थकौ (अष्टा०सू०१-४-२३) इति कर्मप्रवचनीयत्वम् । उच्यते, "अध्यापकधूर्तः" (अष्टा०सू०५०२-१-६५) इतिनिर्देशादनित्यः प्रतिषेधः । अत एव 'सुस्तुतम्' 'अतिस्तुतम्' इति पर्याभावेऽपि समास उदाहृतः । "स्वती पूजायाम्" (का०वा०) इति यचनाद्वा तत्सिद्धिः ।

उपपदमतिङ् (अष्टा०सू०२-२-१९) । उपपदं सुवन्तं समर्थेन नित्यं समस्यते । अतिङन्तश्च समासः । कुम्भं करोतीति कुम्भकारः । इह कुम्भ अस् कार इत्यलौकिकं प्रक्रियावाक्यम् । लडर्थांशाधिक्येऽप्यदूरविप्रकर्षेण तूक्तं लौकिक वाक्य योष्यम् । अतिङ् किम् ? मा भवान्भूत् । "माङ्गि लुङ्" (अष्टा०सू०३-३-१७) इति सप्तमीनिर्देशान्माङ्गुपपदम् । ननु सुपेत्याधिकारात्तिङन्तेन न भविष्यति ? सत्यम्, तत्रिचृत्तरनेन द्वाप्यते । तत्फल त्वनुपदमेव स्फुटीकरिष्यामः । प्रथमान्त तु सुप्प्रहणमिहानुवर्तते एव । अत एव 'राजदर्शा' इत्यादौ पूर्वपदे नलोपादिपदकार्यं सिध्यति । सुप्सुपेतीह नानुवर्तते इति भाष्यवृत्त्यादिग्रन्थास्तु मिलित नानुवर्तते इत्येवंपराः । अतिङिति नोपपदस्य विशेषणं किन्तु समासस्येति यद्यपीह भाष्ये न स्पष्टं, तथापि "अनवफलप्रथमर्षयोः" (अष्टा०सू०३-३-१४) इति सूत्रे भाष्ये एव स्पष्टम् । तत्र हि किंवृत्तस्यानधिकारात्किंवृत्तप्रहणानर्थक्यमित्युक्त्वा उपपदसन्ज्ञार्थं तर्हीत्याशङ्क्यातिङिति समासप्रतिषेधात्सन्ज्ञानर्थक्यमिति सिद्धान्तितम् । एवं पूर्वसूत्रेपि गतिप्रहणं पृथक्कृत्य तेनाप्यतिङ्गुणं सम्बन्धनीयम् । गतिः समस्यते अतिङन्तश्च समासः स्यादिति । नेन 'प्रयवति' इत्यादौ तिङन्तेन समासो न । अतिङ्गुणाच्च सुपेति वृत्तयान्तं निवर्तते । तथाच "गतिकारकोपपदानां कृद्भिः सह समासवचनं

प्राक् सुवृत्पक्षेः” (प०भा०) इति प्राचां परिभाषा एकदेशानुमतिद्वारा सामान्यापेक्षज्ञापकभूतेन अतिद्वन्द्वेण लभ्यते । गतीनां कारकाणामुपपदानां च कृद्भिः सह यः समासः स उत्तरपदात्सुवृत्पक्षेः प्रागेव कार्य इत्यर्थः । पूर्वपदन्तु सुवन्तमेवेत्युक्तम् ।

गतीनां तावत्—व्याजिघ्रतीति व्याघ्री । “आतञ्चोपसर्गे” (अष्टा० सू०३-१-१३६) इति कः । “पात्राभ्या” (अष्टा०सू०३-१-१३७) इति श-प्रत्ययस्तु न भवति “जिघ्रतेः संज्ञायां प्रतिषेधो वक्तव्यः” इत्युक्तेः । व्याङ्-घ्रशब्देन गतिसमासः । स च यदि घ्रशब्दस्य सुवन्ततामपेक्षेत तर्हि सुवृत्पक्षे संख्याकर्मादियोगो विवक्षणीयः । तथांगान्त्र प्रागेव लिङ्गयागः “स्वायंमभिधाय” इत्यादिन्यायात् । ततश्च लिङ्गनिमित्तः प्रत्ययो भवन् तावैव स्यात् न तु ऊप्, घ्रशब्दमात्रस्य अजातिवाचित्वात् । ततश्च व्याङ्-घ्राशब्देन समासः । ततो व्याघ्राशब्दस्य जातिवाचित्वेऽप्यतकारान्तत्वाज्जातिलक्षणो ऊप् न स्यात् । सुवृत्पक्षेः प्रागेव जायमानस्तु समासो लिङ्गयोगानपेक्षत्वेन अन्तरङ्गत्वाद्भवति । ततो ऊप् पूर्वपदस्य तु सुवन्तत्वात्पदकार्याणि स्युरेव । ‘निगत’ इति रूपं ‘सर्धयन्ता’ इति परसवर्णविकल्प इत्यादि ।

कारकाणाम्—अर्ध्वः क्रीता । अल्पैरत्रैलिता । “कर्तृकरणे कृता बहुलम्” (अष्टा०सू०२-१-३२) इति समासः । स यद्युत्तरपदस्य सुवन्तस्य स्यात्तर्हि पूर्ववद्वाप् स्यात् । ततश्च “क्रीतात्करणपूर्वात्” (अष्टा०सू० ४-१-५०) “कादल्पात्वायाम्” (अष्टा०सू०४-१-५१) इति ऊप् न स्यात्, अन इत्याधिकारात् । वचनसामर्थ्यात्स्यादिति चेत्तर्हि वाक्यावस्थायां स्यात् पूर्वशब्दस्य व्यवस्थावचनत्वसम्भवात् । अत इत्यधिकारो वा व्यर्वाच्छेद्यत । तथाच—

सा हि तस्य धनक्रांता प्राणेभ्योऽपि गरीयसी ।

इति भट्टिप्रयोगो न सिध्येत् । सिद्धान्ते तु “कर्तृकरणे “कृता” (अष्टा०सू०२-१-३२) इत्यत्र बहुलप्रहणात्कवचित्सुवन्तेन समासः । अतो न ऊप् ।

उपपदानाम्—कच्छेन पियतीति कच्छपी । व्याघ्रीवत् । सु(१)पीति योगविभागात्क इत्यादि । यस्त्वतिद्वन्द्वणमुपपदविशेषणमिति । तत्र, तथा सति प्रयामान्तसुवृत्प्रहणस्य निवृत्त्यापस्या बहुविधत्वापक्षेः । परेनातिङ् किम् ? प्रधानाहारको व्रजतीति प्रत्युदाहरणमपि प्रत्युक्तम् । यदपि कौ-

(१) “सुपि स्थः” (अष्टा०सू०३-२-४) इति सूत्रे ।

मु(१)यां "कुगति" (अष्टा०सू०२-२-१८) इति मूत्रे उक्तम्—“अत्र सुप्सुपेभ्यननुवृत्तंस्तिडाऽपि समासः, ऊरीकरोति” इत्यादि । तदप्यसत्, तत्र शेषीकृतेनातिद्वहणनेव विरोधात् । तिङ्समासस्तु सहेति योगविभागवल्लभ्या वाचिकोक्तविशेषविषयच्छान्दसश्चेति प्रागेव प्रपञ्चितम् ।

अमैवाव्ययेन (अष्टा०सू०२-०-००) । अमैव तुल्यविधानं यदुपपदं तदेवाव्ययेन सह समस्यते । स्वादुद्धार भुङ्क्ते । सम्पन्नद्वारम् । लवणद्वारम् । “स्वादुमि णमुल” (अष्टा०सू०३-४-२६) । स्वादुमोत्यत एव निपातनात्पूर्वपदस्य मान्तत्वम् । स्वादुमोत्यर्थग्रहणम् । सम्पन्नलवणशब्दावपि स्वादुपर्यायौ । येन वाक्येनामेव केवलो विधीयते न तु प्रत्ययान्तरसहितः, तांस्मन्, वाक्य सप्तमीनिर्देशयलेन यस्योपपदमंशा तदमैव तुल्यविधानमित्युच्यते । सूत्रं च तुल्यविधानमित्यध्याहियते । नियमाङ्गभूतस्त्वेवकारो नियमस्वभावादेव लभ्यत न तु सूत्रारूढः । अमैव च यत्तुल्यविधानं यस्य प्रत्ययान्तरं प्रति उपपदत्वमेव नास्तीति अव्ययान्तरेण स समासो नाशङ्कनीयः । सूत्रस्य प्रयोजनन्तु “कालसमयवेलासु तुमुन्” (अष्टा०सू०३-२-१६७) ‘कालः समया वेला वा मोक्तुम्’ इत्यत्र समासनिवृत्तिः । अमैवेति किम् ? अग्नेभोजम्, अग्नेभुक्त्वा, “विभाषाऽग्नेप्रथमपूर्वेषु” (अष्टा०सू०३-४-२४) इति क्वाणमुलौ । अमाचान्येन च तुल्यविधानमेतम् । अव्ययेनेति किम् ? कु(२)म्भकारः । यस्मिन् ह्यव्ययग्रहणे अमत्र यत्तुल्यविधानं तदेव समस्यते । न च पूर्वसूत्रस्थानवकाशत्वाद्यव्ययविषय एव नियम इति वाच्यम्, तथासत्यमैव नियमापत्तेः । अमन्तनोपपदस्य यस्समासः सोऽमैवतुल्यविधानस्यति । तथा च ‘अग्नेभोजम्’ इत्यत्र मा भूत् । ‘अग्नेभुक्त्वा कालो मोक्तुम्’ इत्यत्र तु स्यादेव ।

तृतीयाप्रभृतीन्यन्यतरस्याम् (अष्टा०सू०२-२-२१) । “उपदशभृतीयायाम्” (अष्टा०सू०३-४-४७) इत्यादीन्युपपदान्यमन्तेनाव्ययेन सह वा समस्यन्ते । उभयत्र विभाषेयम् । यदमैव तुल्यविधानं तस्य प्राप्ते, यथा “उपदशभृतीयायाम्” (अष्टा०सू०३-४-४७) इति । यत्पुनःमा चान्येन च तुल्यविधानं तस्याप्राप्तं, यथा “अव्ययऽपधाभिप्रतावसानं कृत्वा क्वाणमुलौ” (अष्टा०सू०३-४-१९) इति । मूलकोपदशम्भुङ्क्ते, मूलकोनोपपदशम् । उच्यै काश्चाचष्टे । इह समासपक्षे कृदुत्तरपदप्रकृतिस्वरः

(१) प्राक्यार्कामुद्याम् ।

(२) अत्र समासो न स्यादिति नायः ।

'आदिर्णमुल्यन्तरस्याम्' (अष्टा०सू०६-१-१९४) इत्याद्युदात्तत्वम् । असमासपक्षे तु उच्चैरित्यन्तोदात्तम्, स्वरादिषु तथापाठान् । कारित्याद्युदात्तम् । अमत्ये(१)व । "पर्याप्तिवचनेष्वलमर्थेषु" (अष्टा०सू०३-३-६६) पर्याप्तो भोक्तुम् ।

कत्वा च (अष्टा०सू०२-२-२२) । कत्वाप्रत्ययेन सह तृतीयाप्रभृतीः युपपदानि वा समस्यन्ते । "अध्ययेयथाभिप्रेताख्याने" (अष्टा०सू०३-४-३९) इति कत्वाप्रत्ययः । समासपक्षे ल्यप् । उच्चैःकृत्य । उच्चःकृत्वा । तृतीयाप्रभृतीनीत्येव । अ(२)लङ्कृत्वा । खलुकृत्वा ।

शेषो बहुव्रीहिः (अष्टा०सू०२-२-२३) । अधिकारोऽयम् । शेषःकिम् ? उन्मत्तगङ्गम् । "प्राक्कडारात्परङ्कार्यम्" इति पा(३)ठे परत्वाद्वहुव्रीहिसंज्ञा मा भूत् । उपयुक्तादन्य शेषः । शिष असर्वोपयाग' (सु०उ०१८१८) । कर्मणि घञ् । येषां पदानां यस्मिन्नर्थेऽवधीभावादिसंज्ञा नोक्ता स बहुव्रीहिरित्यर्थः । एकसंज्ञाधिकारे तु त्रिकतः शेषो प्राह्यः । तथाहि सप्तसु सुपां त्रिकेषु यस्य त्रिकस्य शृङ्गिप्राहिकया समासो नांक सः शेषः । प्रथमेति यावत् । ततश्च प्रथमान्तानां बहुव्रीहिरित्यर्थात्समानाधिकरणानां भवति । कण्ठकाल इत्यादौ तु "सप्तमीविशेषण" (अष्टा०सू०२-२-३५) इति ज्ञापकारत्सङ्ग इति ।

। इति श्रीशब्दकौस्तुभे द्वितीयस्याध्यायस्य द्वितीये पादे प्रथममाहिकम् ।

अनेकमन्यपदार्थं (अष्टा०सू०२-२-२४) । अनेकं सुबन्तमन्यस्य पदस्यार्थं वर्तमानं वा समस्यते स बहुव्रीहिः । पदेन प्रकृत्यर्थोपसर्जनः प्रत्ययार्थोऽभिधीयते इति स्थिते त्रिकतः शेषस्योक्तया अप्रथमाधिभक्त्यर्थं बहुव्रीहिरिति फलितम् । त्रिकतः शेषो हि प्रथमा, नदन्यपदार्थश्च कर्मादिरिति । प्राप्तमुदकं यं प्राप्तोदको प्रागः । उदककर्तृकप्राप्तिकर्माभूत् इत्यर्थः । यद्यपि कप्रत्ययार्थस्य कर्तृत्वात्तर्था प्रति विशेष्यतोचितम् तथापि व्यपेक्षावाद्भिन्नरमत्वात् समासे भिन्नैव व्युत्पत्तिः स्वीकरणीया । सिद्धान्ते तु एकार्थीभावा-

(१) एतदप्रे 'नेह' इति शेषः ।

(२) अत्रोभयत्रापि "अलखल्वोः प्रतिषेधयोः प्राचां कत्वा" इति कत्वाप्रत्ययः । इदं सूत्रं च "उपदशस्तृतीयायाम्" इत्यतः पूर्वमिति न तृतीयाप्रभृतिवमिति बोध्यम् ।

(३) "प्राक्कडारात्समास" इति सूत्रे इत्यर्थः ।

भ्युपगमात्सर्वं सुस्थमित्युक्तम् । ऊ(१)दरघोऽनद्व्यात् । उपहतपशु व
द्रः । उद्धृतौदना स्थाली । चित्रगुः । वीरपुरुषको ग्राम । प्रथमार्थे तु
न भवति-वृष्टे देवे गतः । अनेकोकेर्वह्नामपि चित्राजरतीगुः । त-
न्वीदीर्घाजङ्घः । इह प्रथमो न पुवत्, उत्तरपदत्वाभावात् । द्वितीयो-
ऽपि न, अ(२)पूर्वपदत्वात् । उत्तरपदे नित्यसमासस्य तु नायं विषय
इत्युक्तम् । एतच्च केषाञ्चिन्मतम् । परमार्थस्तु पाठभाष्यादिपर्यालो-
चनया नेह पूर्वपदमाक्षिप्यते । "आनङ् ऋनः" (अष्टा०सू०६-३-२५)
इत्यत्र यथा । इष्टसिद्धयनुरोधेन पूर्वपदं क्वचिदाक्षिप्यते न तु सर्वत्रेति
"ओजः सहोम्भः" (अष्टा०सू०६-३-३) इति सूत्रे हरदत्तेनोक्तत्वात् ।
तेनोपान्यस्य पुवदेव-चित्राजरद्वगुरित्यादि । अत एव चित्राजरतौ
गावौ यस्येति विग्रहेऽप्येवमेव । अदृष्टसदृशप्रजामिति तु कर्मधारयो
त्तरपदो द्वयोरेव बहु ३)वीहिः । अपि च परमस्वधर्मः । स्वशब्दस्य नि-
रपेक्षपूर्वपदत्वाभावात्ततो धर्मशब्दः परो न तु केवलादिति नानिच् ।
कर्मधारयपूर्वपदे तु भवत्येवेति वक्ष्यते । किञ्च-

सुसूक्ष्मजटकेशेन सुमताजिनवाससा ।

समन्तशितिरन्ध्रेण द्वयोर्वृत्तौ न सिध्यति ॥

अथ श्लोकः समर्थसूत्रे भाष्ये पठितः । सुष्ठु सुहमा जटाः केशा
यस्येति चतुर्णां बहुमीहौ "ङ्घ्रापोः सदाछन्दसोर्बहुलम्" (अष्टा०
सू०६-३--६३) इति बहुलवचनाद्भवत्यम । यद्वा जटावन्तो
जटाः, अर्शभायच् ; जटाः कृता जटा इति वा "तत्करोति" (ग०
सू०) इति ष्यन्तादेरच् । एव सुष्ठु नतम् अजिनं वास आच्छादन
यस्य तेन, समन्तानि शितीनि रन्ध्राणि यस्येति विग्रहः । द्वयोर्वृत्ता
हि केशवासो रन्ध्रेभ्यः पूर्व (४) उदात्तः स्यात् । इष्यते तु सुसमन्तयोः
प्रकृतिस्वर इति भा(५)वः । एव 'नीलोत्तलवपुः' इहापि नीलशब्दस्य

(१) ऊटः रघो येन, उपहतः पशुः यस्यै, उद्धृतमोदन यस्मात् ;
चित्रा गावो यस्य, वीराः पुरुषा यस्मिन्निति विग्रहाः ।

(२) पूर्वपदत्वाभावादेत्यर्थ ।

(३) सदृशा प्रजा सदृशप्रजा, अदृष्टा सदृशप्रजा यस्येति रूपः ।

(४) पूर्वं प्रयाणा कर्मधारयेण पञ्चाद्बहुमीहौ समासे "बहुमीहौ
प्रकृत्या पूर्वपदम्" इति पूर्वपदस्य प्रकृतिस्वर "समासस्य" इति सूत्रे-
ण विशिष्टस्यैवान्तोदात्ततया केशवासोरन्ध्रेभ्यः पूर्व एवोदात्तः स्यात् ।

(५) सर्वेषां युगपदेकस्मिन्नेव बहुमीहो समासे तु आद्ययोर्दश-
रत्नयोः सोरन्ध्रे समन्तस्य पूर्वपदत्वेन तयोरेव स्वर इति भाषः ।

कृतिस्वरः । न च 'चित्रगुः' इत्यत्र उत्तरपदस्याप्युपसर्जनसंज्ञार्थम-
नेकग्रहणमिति वाच्यम् प्रथमानिर्दिष्टत्वं विनाऽपि "एकविभक्ति"
(अष्टा०सू०१-२-४४) इत्यनेन तत्सिद्धेः, प्रधानस्थान्यपदार्थस्य नाना
विभक्तियोगेऽपि वर्तिपदयोर्नित्यं प्रथमान्तत्वात् । न चैवं 'राजकुमारी
भय' इत्यादावप्यतिप्रसङ्गः, तत्र द्वितीयाद्यन्तेनापि कुमारीशब्देन वि-
प्रहाभ्युपगमात् ।

अन्यग्रहणं किम् ? बहुव्रीहितत्पुरुषयोर्विषयविभागो यथा विज्ञा-
येत । स्वपदार्थे हि सावकाशं तत्पुरुष परत्वादन्यपदार्थे बहुव्रीहिर्वा-
धते । असति त्वन्यग्रहणे 'कण्ठकालः' इत्यादौ व्यधिकरणपदे गृह्यतां
समुदाये च सावकाशं बहुव्रीहिं स्वपदार्थं इवान्यपदार्थेऽपि 'नीलोत्प-
लं सरः' इत्यादौ समानाधिकरणे तत्पुरुषो बाधेत । पदग्रहणं किम् ?
प्राहवती नदी । इह हि 'तत्र मा स्नासीत्' इति वाक्यार्थो गम्यते ।
अर्थग्रहणं किम् ? यावता पदे पदान्तरस्य वृत्त्यसम्भवादेव पदार्थे भ-
विष्यति । सत्यम् । कृत्स्ने पदार्थे यथा स्यात् । अन्यथा 'चित्रगुः' इति
पृथगर्थसम्बन्धमात्रपरं स्यात् । तथाच देवदत्तादिभिः सामानाधिक-
रण्यं न स्यात् ।

समानाधिकरणानामेव बहुव्रीहिः, त्रिकतः शेषस्योक्तत्वात् । तेनेह
न-गञ्जभिर्भुक्तमस्य । 'पञ्च भुक्तवन्तोऽस्य' इत्यादौ तु न भवत्यन-
भिधानात् ।

अव्ययानां वाच्यः ॥ उच्चैर्मुखः । उच्चैःशब्दस्याधिकरणप्रधानत्वा-
द्व्यधिकरणशब्दवनामित्याहुः । त्रिकतः शेष इत्युक्तत्वात् प्रथमान्तस्या-
पेक्षितत्वात्तस्य चेहापि सत्त्वाच्छब्दमकर्तुमिदं वचनम् । अत एव वा
क् च ह्यच्च प्रिया यस्येति त्रिपदबहुव्रीहौ कृते अघान्तरद्वन्द्वो-
ऽभ्युपगतः ।

प्रादिभ्यो धातुजस्य बहुव्रीहिर्वक्तव्यः, वा चोत्तरपदलोपः ॥ प्रपति-
तपर्णः प्रपर्णः ।

नम्रोऽस्त्यर्थानां बहुव्रीहिर्वाचोत्तरपदलोपः ॥ अविद्यमानपुत्रः अपुत्रः ।
अस्तिक्षीरादीनामुपसंख्यानमसुवन्तत्वात् ॥ अव्ययत्वात्सिद्धम् ।
तथाहि । विभक्तिप्रतिरूपकत्वात्त्रिरातसंज्ञा, निपातोऽव्ययमित्यव्यय-
संज्ञा । इह द्वौ द्रोणो अर्द्धद्रोणश्च अर्द्धतृतीया द्रोणा इति व्यवहियते
तत्र अर्द्धः तृतीयो येषामिति बहुव्रीहिः । उद्भूतावयवभेदः समुदायः
समासायं इति बहुवचनम् । द्रोणशब्दश्च द्रोणयोर्द्धद्रोणे च लक्षणया
वर्त्तते इति सामानाधिकरण्यम् ।

संख्ययाऽध्ययासत्रादुराधिकसंख्येयाः संख्येये (अष्टा०सू०२-२-२५) । संख्येयाथया संख्यया अध्ययादयः समस्यन्ते, स बहुव्रीहिः । दशानां समीपे ये वर्तन्ते ते उपदशाः । नव एकादश वेःपर्यः । सामीप्यप्राधान्ये त्वव्ययीभाव इत्युक्तम् । उपविंशताः । “बहुव्रीहो संख्येये” (अष्टा० सू०५-४-७३) इति डच् । “त(रि)विंशताडिनि” । आसप्रदशाः । अदूरदशाः । आधकदशाः । द्वौ वा त्रयो वा द्विजाः । चाऽर्थेऽयं समासः । ततश्च वैकल्पिकौ द्वौ त्रयश्चेति पञ्च अस्माच्छब्दादुपतिष्ठन्ते । अत एव बहुवचनम् । उक्त च सैषा पञ्चाधिष्ठाना वागिति । कार्यान्वये हि विकल्पो न त्वेतच्छब्दजन्यबोधविषयत्वऽपीति भावः । त्रिचिचतुराः । “च(र)तुरोऽचप्रकरणे ऽपुषाभ्यामुपसरथानम्” इत्यच् । द्विरावृत्ता दश द्विदशाः । अत्र वृत्तौ द्विशब्देन दशत्वावृत्तगता द्वित्वसंख्योच्यते । ननु द्वित्रा इत्यत्र वार्थः, द्विदशा इत्यत्र सुत्रार्थश्चान्यपदार्थ इति पूर्वैर्णैव सिद्धम् । न च मत्वर्थे पूर्वयोगः अमत्वर्थार्थं चेदमिति वाच्यम्, प्राप्तोदकादिषु मत्वर्थं विनापि तत्स्वीकारात् । सत्यम्, अन्यपदार्थप्राधान्ये पूर्वयोगः । इह तु वार्थसुत्रार्थौ न प्रधानम् ।

दिङ्नामान्यन्तराले (अष्टा०सू०२-२-२६) । दिशो नामान्यन्तराले वाच्ये समस्यन्ते स बहुव्रीहिः । दाक्षिणस्याः पृथस्याश्च दिशोरन्तरालं दक्षिणपूर्वा । “सर्वनाम्नो वृत्तिमात्रं पुंस्त्रायां चकल्पः” इति भाष्यम् । अत एव “ठक्उलोश्च” (का०वा०) इति चार्तिकस्योक्तिसम्भवः । यद्यपि तत्र छत्ता साहचर्याद्भ्रतप्रगेव गृह्यते इति “न कोपधायाः” (अष्टा० सू०६-३-३७) इति सूत्रे कैयटहरदत्ताभ्यामुक्तम् । युक्तं चतत् । गन्वा चरति घावन्त्या चरतीति प्राग्वहनीये ठक्कि ‘गान्त्रिकः’ ‘वावन्तिकः’ इति यथा स्याद् ‘गान्त्रिकः’ ‘वावन्तिकः’ माभूदिति, तथापि भाष्ये दृष्ट्वा चार्तिककृतोऽप्रवृत्तेः । अत एव हि “एकवद्धिते च” (अष्टा०सू०६-३-६२) इति सूत्रस्याप्युक्तिसम्भवो लभ्यते इति दिक् । भयन्मयः । सर्वकाम्यति । सर्वकमार्यः । सर्वप्रियः इत्यादिवृत्तौ पूर्वभागतया प्रविष्टस्यैवा(३)पं पुंस्त्रायां, नरत्वन्यस्याः, “मत्प्र(३)यात्” इति लिङ्गात् । तेनाकचि एकशेषवृत्तौ च न । सर्धिका, सर्वाः ।

(१) ‘इत्यनेन ति शब्दस्य लापः’ इत्यस्य शेषः ।

(२) “ऽपुषाभ्यां चतुष्टोऽत्राप्यने” इति कामुदीपाठः ।

(३) “सर्वनाम्नो वृत्तिमात्रं” इति भाष्योक्तः ।

(४) “मत्प्रयात्” इति सूत्रे ‘यथा’ ‘द्वा’ इत्यनयोः समासपठकत्वेऽपि पूर्वभागत्वेन तदप्रविष्टतया तदकरणेन निर्देशात् ।

न चान्तरालस्यान्यपदार्थत्वात्पूर्वैर्णैव सि(१)द्धमिति चेत् ? न, अप्रथमार्थे तदित्युक्तत्वात् । वैयधिकरण्याच्च "विभाषा दिक्समासे" (अष्टा०सू०१-१-२८) इत्यत्र प्रतिपदोक्तस्यास्यैव ग्रहणार्थमपीदम् । तेन या पूर्वा सोत्तरा यस्य मुग्धस्य तस्मै—'उत्तरपूर्वाय' इत्यत्र न वि(२)कल्पः ।

कवभावार्थं च । तथा हि, "शेषाद्विभाषा" (अष्टा०सू०५-४-१५४) इत्यत्र तन्त्रावृत्त्याद्याश्रयणेन एकः शेष उपयुक्तादन्यः, अपरः शेषाधिकारः तेनोत्तरपूर्वादौ न कप्, इह शेषग्रहणाननुवृत्तेः । द्वितीयशेषग्रहणान्तु 'प्रियपथः' प्रियधुर' इत्यादौ न कप् । यत्तु "तत्रतेनेदम्" (अष्टा०सू०२-२-२७) इति सूत्रे कैयटनोक्तं—'शेषाधिकार एव गृह्यते, न तूपयुक्तादन्यः" इति । तत्तु तत्रत्यभ.स्यस्योक्तिसम्भवमात्रपरम् ।

नामग्रहणं रूढयर्थम् । इह मा भूत्—एन्द्र्याश्च कौवेर्याश्चान्तरालमिति ।

तत्र तेनेदमिति सरूपे (अष्टा०सू०२-२-२७) सप्तम्यन्ते ग्रहणविषये सरूपे पदे तृतीयान्ते च प्रहरणविषये इदं युद्धमित्यर्थं समस्यते कर्मव्यतिहारे स बहुव्रीहिः । इतिकरणाल्लौकिकविवक्षानात्पर्यकात् ग्रहणप्रहरणकर्मव्यतिहारयुद्धानि लभ्यन्ते । गृहान्तस्मिन्निात ग्रहण केशादि, प्रहरणं दण्डादि, कर्मव्यतिहारः परस्परग्रहण परस्परप्रहरण च । कैशेषु केशेषु गृहीत्वा युद्धं प्रवृत्त केशकेशि । मुष्टामुष्टि । दण्डैश्च दण्डैश्च प्रहृत्य युद्धं प्रवृत्त दण्डादण्डि । "इच्च कर्मव्यतिहारे" (अष्टा०सू०५-४-१२७) इतीच्समासान्तः । तदन्तमव्ययं, तित्प्रदुग्प्रभृति विचिप्रत्ययस्य पाठेन अव्ययाभावत्वात् । "अन्येषामपि दृश्यते" (अष्टा०सू०६-३-१३७) इति पूर्वपदस्य दीर्घः । अत एव 'मुष्टामुष्टि' इति प्रामादिकम् । न च सूत्रे इदं शब्दात् प्राक् आकारः प्रश्लेष्यतामिति वाच्यम्, भाष्यकैयटाद्यसम्मतत्वात् 'अस्यसि' इत्यादावतिप्रसङ्गाच्च । परिशिष्टे तु "आच्च गुणिनः" इति सूत्रितम् । गुणास्त्यस्येति गुणीतामिति व्याख्याय 'मुष्टामुष्टि' इत्युदाहृत, तदपाणिनीयम् ।

सरूपग्रहणं किम् ? हलेश्च मुमलेश्च युद्धम् । इदमपि सूत्रे वैयधिकरण्यार्थं प्रथमाविभक्त्यर्थं एकशपवाचनार्थं च । कवभावार्थं चेति तु भाष्येऽभ्युच्चयमात्र, शेषग्रहणस्य प्रागनुक्तपरतायाः पञ्चमे स्पष्टत्वात् ।

(१) अस्य 'समसनम्' इत्यादि ।

(२) सर्वनामसङ्गाविकल्पः ।

तेन सहेनि तुल्ययोगे (अष्टा०सू०२-२-२८) । सहेत्येतत्तुल्ययोगे
वर्तमानं तृतीयान्तेन सह वा समस्यते स बहुव्रीहिः । सपुत्र भागनः ।
सह पुत्रः । “वोपसर्जनस्य” (अष्टा०सू०६-३-८२) इति समासः । नन्वत्र
पिता प्रधानमन्यपदार्थः । सत्यम् । व्यधिकरणयोः प्रथमार्थे च यथा
स्यात्, कप् च मा भूदित्येवमर्थं वचनम् । तुल्ययोगेति किम् ?

सहैव दशभिः पुत्रैर्भार वहति गर्दभी ।

विद्यमानतावाची सहशब्दः । दशसु पुत्रेषु विद्यमानेष्वित्यर्थः ।
तुल्ययोगवचनं प्रायिकम्, ज्ञापकात् । यद्यं “विभाषा साकाङ्क्षे”
(अष्टा०सू०३-२-११४) “विभाषा सपूर्वस्य” (अष्टा०सू०४-१-३४) इत्यादि
निर्दिशति । तेन ‘स(१)कर्मकः’ ‘सलोमकः’ इत्यादिसिद्धम् ।

चार्थे द्वन्द्वः । प्रागनुक्तसमासमनेक सुबन्तं चार्थं वर्तमानं या सम-
स्यते, स द्वन्द्वः । समुच्चयान्वाचयेतरयोगसमाहाराध्यायाः ।

परस्परांतरपेक्षस्यानेकस्यैकस्मिन्प्रति सम्बन्धिन्यन्वयः समुच्चयः ।
यथा “अहरहनयमानो गामश्व पुरुष पशु वैश्वतो न तृप्यति सुराया
इव दुर्मदः” इति, अत्र नयति क्रियायामेकस्यां गवादीनां समुच्चयः ।
गम्यमानत्वानु चशब्दस्याप्रयोगः ।

यदा तु एकस्य प्राधान्यमितरस्यानुपलङ्गिता तदाऽन्वाचयः ।
यथा भिक्षामट, गां चानयेति । अत्र हि अदर्शनाद्गामानयन्नपि भि-
क्षामटत्वेव । अनटस्तु भिक्षां न गामानयति । तथा अटन्नपि नान्विय
गामानयति ।

मिलितानामन्वय इतरेतरयोगः ।

समूहः समाहारः । तत्र समुच्चयान्वाचययोर्न समासः, असाम-
र्थ्यात् । एकार्थिभावे हि सति ‘पुष्पवन्तौ पदय’ इत्यादायि च एक-
दोवाची मिलिताद्येष अन्वियाता, न तु प्रत्येकम् । घ(२)घप्रतिरी
वा(३)गृहपदम् ।

शेषः किम् ? नीलोत्पलम् । इह हि एकस्मिन्धर्मिणि अनेकधर्मस-
मुच्चयाद् द्वन्द्वः स्यात् न चेष्टापत्तिः, पटुध्यासी यज्ञधेत्वादावपि
द्वन्द्वे सति “द्वन्द्वे धि” (अष्टा०सू०२-२-३२) इत्यादिनिगमापत्तेः । “विशो-

(१) विद्यमानतावाची सहशब्दः । एषञ्चात्र कर्मादिसमानाधि-
करणः सहशब्द इति तृतीयाया असम्भवेनानेन समानापत्तौ “अनेक
मन्यपदार्थे” इति समासः । अत एवात्र कप् सिद्ध इति पोष्यम् ।

(२) इतरेतरयोगे समासः ।

(३) समूहः समासार्थः ।

णम्" (अष्टा०सू०२-१-५७) इत्यादिना तत्पुरुषे तु काणखञ्जवदनिय-
मः सिद्ध्यति । परं कार्यमिति पाठे चेदम् । एकसंज्ञाधिकारे तु विशे-
षविहितत्वात्तत्पुरुषसंज्ञैव भवति । सामानाधिकरण्याभावे तु द्वन्द्व
एव । यथा प्रमाणप्रमेयेत्यादौ, साधर्म्यवैधर्म्याभ्यामित्यत्र च । न ह्यत्रा-
भेदान्वयो विवक्षितः । यद्यपि सामान्यविशेषयोर्वाचनिको द्वन्द्वनिषेध-
स्तथाप्यनित्यः स इति त्यदाद्येकशेषसूत्रे एवोपपादितम् ।

५. अनेकं किम् ? होतृपोतृनेष्टोद्गातारः । न ह्यत्र द्वयोर्द्वयोर्द्वन्द्वं कृत्वा
पुनर्द्वन्द्वः कर्तुं शक्यः, होतृपोत्रोरप्यानङ्गापत्तेः । 'वाक्त्वक्स्त्रग्दपद्-
म्' इत्यादौ त्वगादेरपि टजापत्तेश्च । न चोत्तरपदे नित्यसमासोपसंख्या-
नात्तथापि तदापत्तिः, सकृत्समुदाये प्रवृत्तस्य द्वन्द्वस्य एकाञ्चिद्विचन-
न्यायेनावयवे पुनरप्रवृत्तेः । उपसख्यानस्यान्यत्रोपक्षयात् । न चैवं 'वा-
क्त्वक्स्त्रग्दपद्' 'होतापोतानेष्टोद्गातारः' इत्यादि न स्यादेवेति वाक्यम्,
द्वयोर्द्वयोरेव सहविवक्षया द्वन्द्वे समुदाययोः पुनः सहविवक्षायां तदुप-
पत्तेः । पूर्वत्राप्यनेकग्रहणफलं दत्तमेव । तस्माद्यथायथं समासान्तपुव-
द्भावस्वरऽऽनङां प्रवृत्तिरप्रवृत्तिश्चानेकग्रहणफलं स्थितम् ।

अनेकस्य चार्थे वृत्तिस्तु जहत्स्वार्थायां वृत्तौ मिलितस्यैव । पक्षा-
न्तरे तु प्रत्येकम् । तदेतदुच्यते "युगपदधिकरणवचने द्वन्द्वः" इति ।
अधिकरणं वर्तिपदार्थः, तस्य युगपद्वचन इत्यर्थः । अत एव आङ्गश्च
षाङ्गश्च कालिङ्गश्चेत्यत्र सहविवक्षायां तेनै(१)व बहुष्विति लुकि 'अङ्ग-
वङ्गकलिङ्गाः' इति सिध्यतीति लुक्प्रकरणे भाष्ये एव स्पष्टम् । यत्त्रिवह
सूत्रे "सैयं युगपदधिकरणवचनता दुःखा च दुरुपपादा च" इति भाष्ये
उक्तम् । तस्यायमाशयः—अस्तु जहत्स्वार्थता, तथापि ध्रुवौ च खदिरौ
चेत्यादिविग्रहोऽसङ्गतः, प्रक्रियादशायामपि प्रथमप्रवृत्तस्यैकवचनस्य
त्यागायोगात् । अन्यथा षष्ठीतत्पुरुषादेरपि प्रथमवैव राजा चासौ पुरु-
षश्चेत्यादिविग्रहापत्तिः । "तत्पुरुषे तुल्यार्थः" (अष्टा०सू०६-२-२) इत्या-
दीनां निर्विषयतापत्तिश्च ।

स्यादेतत् । भूतपूर्वगत्या त(२)निर्वाहः, उत्तरपदार्थप्राधान्यादि-
वत् । अलुक्समासे तु "पष्ठषा आक्रोशे" (अष्टा०सू०६-३-२१) इत्याद्य-
नुवाद्सामर्थ्यादेव निमित्तापायन्यायो नाश्रयिष्यते । मैवम्, ज्ञापकस्य
सामान्यविषयतायां लाघवेन द्वन्द्वावयवेष्वपि द्विवचनाद्यलाभात् निमि-

(१) "तद्गाजस्य बहुषु तेनैवास्त्रियाम्" इत्यनेनैत्यर्थः ।

(२) "तत्पुरुषे" इत्यादीनां निर्वाहः ।

चापायन्पायस्यानित्यत्वाच्च । न चैवं तद्रा(१)जलुगसिद्धिः । 'तेनैव'
इति सौत्रमंशं 'बहुवचने परे' इति व्याख्यां च प्रत्याख्याय बहुषु घर्त-
मानस्येत्यर्थस्य स्थापयिष्यमाणत्वात् । अन एव जहत्स्वार्थायामपि
लुक् सिध्यति । सम्प्रति प्रतीयमानं यद्बहुत्वं तदाश्रयस्य तद्राजेन प्रा-
गभिधानात् भूतपूर्वगतेश्च त्वयापि वाच्यत्वात् । न हि तद्वितृष्टौ
एकशेषवृत्तौ च तद्राजोऽर्थधान् । तद्राजात्तद्राजद्वन्द्वे तु यैकविपको लु-
गिति वक्ष्यते । एवं स्थिते द्वन्द्वैकशेषयोरलौकिकवाक्येऽपि द्विषचनादि
दुर्लभम् । लौकिके विग्रहे तु दूरापास्तं तद्विति दुःखेयनेनोक्तम् । एतेन
राजा चासौ पुरुषश्चेत्येष विगृह्यन्तो मीमांसकाः परास्ता इति विक् ।

इह 'एकविंशतिः' 'द्वाविंशतिः' इत्यादौ "राजन्यबहुवचनद्वन्द्वेष-
कवृष्टिषु" (अष्टा०सू०६-२-३४) "सख्या" (अष्टा०सू०६-२-३५)
इति पूर्वपदप्रकृतिस्वर इष्टस्तस्मात् द्वन्द्व एवायम् । स च समाहारे ।
नेतरेतयोर्गो, भनाभधानात् । पुस्त्वन्तु लोकात् । यदा त्वेकाधिका
विंशतिरिति शाकपार्थिवादिसमासः क्रियते, तदा समासान्तांदात्तस्य
मपीष्यते इति पाञ्चमिकभाष्ये "बहुव्रीहौ संखयेये डच्" (अष्टा०सू०५-४-
७३) इत्यत्र स्थितम् ॥

उपसर्जनं पूर्वम् (अष्टा०सू०२-२-३०) ॥ समासे उपसर्जनं पूर्व
प्रयोज्यम् । कृष्णश्रितः ।

राजदन्तादिषु परम् (अष्टा०सू०२-२-३१) । एषु पूर्वप्रयोगार्हे परं
स्यात् । दन्तानां राजा राजदन्तः । वनस्याग्रे अग्रेषणम् । "वनम्पुरमा"
(अष्टा०सू०८-४-४) इत्यादिना णत्वम् । इहैव गणे, निपातनाद-
लुक् । एवञ्चालुगिष णत्वमप्यस्तु । तथा च तत्र सूत्रे अग्रेप्रहणं शक्य-
मकर्तुम् । आकृतिगणोऽयम् । धर्मादिष्वनियम इत्यत्रे । अर्थधर्मा, ध-
र्मांथावित्यादि । गणमध्य एव जम्पतीदम्पतीजायापतीति वाठात् जाया-
शब्दस्य जम्मावो दम्भावश्च वा निपात्यसे ।

द्वन्द्वे घि (अष्टा०सू०२-२-३२) । द्वन्द्वे ष्यन्तं प्राक् स्यात् । हरिहरौ ।
अनेकप्राप्तायेकत्र नियमोऽनियमः शेषे (का=पा०) । हरिगुहदराः । ह-
रिहरंशुरवः । हरश्च हरिगुरु चेति विग्रहे तु हरस्य पूर्वनिपातः, भवपा-
च्यतरत्वात् ।

अजाघदन्तम् (अष्टा०सू०२-२-३३) । इदं द्वन्द्वे पूर्व स्यात् । बहु-
ष्वनियमः । अश्वरथेन्द्राः, इन्द्रादशरथाः । ष्यन्तादजाघदन्तं विप्रति-

पेधेन (का०वा०) । इन्द्राग्नी ।

अल्पाचूतम् (अष्टा०सू०२-२-३४) । अत एव निपातनात्स्वार्थे तरप् कुत्वचुत्वयोरभावश्च । द्वन्द्वे अल्पाच् पूर्व स्यात् । धवस्वदिरौ । कथं तर्हि प्रासादे धनपतिरामकेशवानामिति । धनपतेश्च रामकेशवयोश्चेति विग्रहः । पूर्वाभ्यामल्पाचूतरं विप्रतिपेधेन (भा०इ०) । वागग्नी, वागिन्द्रौ । एवमग्रेऽपि । कथं तर्हि “अधीतिबोधाचरणप्रचारणैः” (नै०का०) इति । अधीत्या च बोधादिभिश्चेति विग्रहे भविष्यति । यद्वा, अनिन्यमिदं प्रकरण “लक्षणहेत्वोः क्रियायाः” (अष्टा०सू०३-२-१२६) “स मुद्राभ्राद् घः” (अष्टा०सू०४-४-१२८) इत्यादिनिर्देशात् । तेन “स सौष्ट्वौदार्यविशेषशालिनीम्” (कि०का०) “लोचनाधरकृताहतरागा” इत्यादि सिद्धम् । ऋतुनक्षत्राणां समाक्षराणामानुपूर्व्येण निपातो वक्तव्यः (का०वा०) । हेमन्तशिशिरवसन्ताः । कृत्तिकारोहिण्यां । समाक्षराणां किम् ? प्रश्मिवसन्तौ । लघ्वक्षर पूर्वम् (का०वा०) । कुशकाशम् । अभ्यर्हितञ्च । मातापितरौ । “वासुदेवाजुनाभ्यां वुन्” (अष्टा०सू०४-३-९८) इति निर्देशेनेदं ज्ञाप्यते इतिचतुर्थे भाष्यम् । वर्णानामानुपूर्व्येण (का०वा०) । ब्राह्मणक्षत्रियविद्यूद्राः । ज्ञातुश्च ज्यायसः (का०वा०) । युधिष्ठिराजुनौ । संख्याया अल्पीयस्याः (का०वा०) । एतच्च द्वन्द्वाद्बन्धविषयकम् । द्वित्राः । द्वार्विशतिः । “द्वोकयोः” (अष्टा०सू०१-४-२२) इति तु सौत्रो निर्देशः ।

सप्तमीविशेषणे बहुव्रीहौ (अष्टा०सू०२-२-३५) । सप्तम्यन्त विशेषणं च बहुव्रीहौ पूर्व प्रयोक्तव्यम् । कण्ठेकाल । यदा कण्ठे किञ्चिदस्तीति निर्ज्ञाते काल इति विशेषण तदेदं बोध्यम् । अन्यदा तु सप्तमी ग्रहण विनापि विशेषणत्वादेव सिद्धम् । सर्वनामसंख्ययोर्नसख्यानम् (का०वा०) । सर्वद्वेतः । द्विशुक्लः । कथं तर्हि तः परो यस्मात्स तपर इति, कथं च जहत्स्वार्थेति ? इह हि जहत् स्वं पद यं स जहत्स्वः, सोऽर्थो यत्रेति बहुव्रीहिसर्गो बहुव्रीहिः । तथाच स्वपरशब्दयोः सर्वनामत्वात्पूर्वनिपातः स्यात् । सत्यम्, सूत्रभाष्यादिप्रयोगाद्वाजदन्तत्वं बोध्यम् । मिथोऽनयोः समासे तु संख्यापूर्वं शब्दपरविप्रतिपेधात् । एतदर्थमेव हि संख्यासर्वनाम्नोरिति नोक्तम् । द्वयन्यः । द्वयन्यः । वा(१) प्रियस्य पूर्वत्वम् (का०वा०) । गुडप्रियः, प्रियगुडः । गड्वादेः परा सप्तमीया (का०वा०) । गडुकण्ठः । क्वचिन्न-वहेगडः । आकृतिगणोऽयम् ।

१. (१) कौमुद्यां 'वा प्रियस्य' इत्येव पाठः ।

निष्ठा (अष्टा०सू०२-२-३६) । निष्ठान्तं बहुव्रीहौ पूर्वं स्यात् । कृतक-
त्यः । जातिकालसुखादिभ्यः परा निष्ठा योष्या । “जातिकालसुखादि-
भ्योऽनाच्छादनात्” (अष्टा०सू०६-२-१७०) इति श्रापकात् । सारङ्गो
जग्धोऽनया सारङ्गजग्धी । “कादल्पासयायाम्” (अष्टा०सू०४-१-५१)
इत्यनुवर्तमाने “अस्वाङ्गपूर्वपदाद्वा” (अष्टा०सू०३-१-५३) इति ऊंप् ।
सासजाता । सुखजाता । कथं तर्हि कृतकटः, पीतोदकः ? गड्वादेशे-
तिवःप्राप्तवाधमात्रे तात्पर्यमिति वृत्तिकारः । कथं ‘चारुस्मितम्’ इति ?
“नपुंसकेभावे कः” (अष्टा०सू०३-३-११४) इत्यस्य न पूर्वनिपातः, नि-
ष्ठाशब्दोपादानेन विहितस्यैवेह प्रहणादित्याहुः ।

घाहिताग्न्यादिषु (अष्टा०सू०२-२-३७) । एषु निष्ठान्तं वा पूर्वं
स्यात् । आहिताग्निः । अग्न्याहितः । आकृतिगणोऽयम् । प्रहरणार्थेभ्यः
परे निष्ठासप्तम्यौ वक्तव्ये (का०धा० । अस्त्युद्यतः । दण्डपाणिः । इहापि
प्राप्तवाधमात्रं योष्यम् । विवृतासिः ।

कडाराः कर्मधारये (अष्टा०सू०२-२-३८) । कडारादयः शब्दाः क-
र्मधारये पूर्वं प्रयोज्याः । कडारजैमिनिः, जैमिनिकडारः । कडार, यड-
ल, काण, घञ, कण्ड, खंड, खलति, गौर, वृक्ष, मिश्रुक, पिङ्ग, पिङ्ग-
लतनु, जडर, धधिर, मठर, कुञ्ज, यरर । कर्मधारये किम् ? कडापु-
रुषको प्रामः ।

इति श्रीशब्दकौस्तुभे द्वितीयाध्यायस्य द्वितीये पादे द्वितीयमा-
न्हिकम् । पादश्चायं समाप्तः ।

अनभिहिते (अष्टा०सू०२-३-१) । अधिकारोऽयम् । तिङ्शुचद्वितसमा-
सैरिति वक्तव्यम् (का०धा०) । तेन तिङाद्युक्ते कर्मणि द्वितीया न । तिङ्-
स्येभ्यते हरिः । कृत्-कृतः कटः । तद्धितं-उत्तेन क्रीतः-उत्थः, उतिकः ।
“शताच्च टन्यतावउते” (अष्टा०सू०५-१-२१) समासः-प्राप्तमुदकं यं
प्राप्तोदको प्रामः । परिगणनं किम् ? कटं करोति भोष्ममुदारम् । इह
विशेष्यात्कटादुरपघ्नया द्वितीयया गतार्थत्वाद्द्विशेषणात् द्वितीया न
स्यात् । परिगणनसामर्थ्यान्तु भवति ।

। स्यादेतत् । कटोपि कर्म भोष्मादयोऽपीति पक्षे सूर्येभ्यो द्वितीया
उचितैव । अहमेकहायनान्यायेन हि पाणिनः परस्परायच्छेदः । अत
एव हि ‘सकृत्सौ’ इत्यादौ कारकपूर्वस्यप्रयुक्तो यन् सिध्यति । “पूरण
शुभ” (अष्टा०सू०२-२-११) इत्यत्र समानाधिकरणप्रहणात्प्रापकात् ।
अमेदान्वयस्येते विशेष्यविभक्तिर्विद्यमानादिति भवतीति पक्षेऽप्येवम् ।

सकृत्वाविति तु कारकेणाभेदेनान्वयवतो विशेषणस्यापि कारकत्वा-
त्पायात्समावेयम् । तस्मान्नार्थः परिगणनेन । किञ्चानभिहिताविकारे-
णापि नार्थः । नहि 'कटः कृतः' इत्यादावतिथ्यासिः, कप्रत्ययेनैव कर्म-
त्वस्योक्तत्वात् उकार्यानामप्रयोगात् । तथा 'बहुपटुः' इत्यादौ बहुचो-
कार्थत्वात् कटपवादयः । किं च 'कटं करोति' इत्यादौ सावकाशा द्वि-
तीया 'कृतः कटः' इत्यादिपु प्रथमया वाधिष्यते, निरवकाशत्वात् । न च
'वृक्षः' 'प्लक्षः' इत्यादिरवकाशः, तत्रापि प्रतीयमानास्तिक्रियां प्रति
कर्तृत्वेन तृतीयाप्रसङ्गात् । अथ नीलमिदं न तु रकमित्यादौ विशेष-
णान्तरनिवृत्तित्वात्पर्येकेऽप्यस्तिक्रियाया अनावश्यकत्वात् प्रथमाया-
मवकाशं ग्रहे; तर्हि विप्रतिषेधात् प्रथमाऽस्तु । न च ततोऽपि परत्वात्
पृष्ठीप्रसङ्गः, अशेषत्वात् ।

उच्यते, परिगणनं तावत्प्रत्याख्यातमेव भाष्ये । सूत्रं तु 'कर्तव्यः कटः'
इत्यादिसिद्धये । इह हि प्रथमां वाधित्वा "कर्तृकर्मणोः कृति (अष्टा०सू०
२-३-६५) इति पृष्ठी स्यात् । न च कृत्येनोकार्थत्वात्प्रेह पृष्ठीति वाच्य-
म्, संख्या विभक्त्यर्थ इति पक्षे सूत्रारम्भात् । कर्मणि यदेकत्वं तत्र
कृद्योगे पप्रथेकवचनमिति हि वाक्यार्थः । तथाच पृष्ठीवाच्यस्य कर्मक-
त्वादेः कृत्येनानुक्तत्वाद् दुर्वारा पृष्ठी । कारक विभक्त्यर्थ इति पक्षे तु
मास्तु सूत्रमिति स्थितम् ।

आरब्धे तु सूत्रे पर्युदासोऽयं, न तु प्रसज्यप्रतिषेधः, असमर्थसमा-
सापत्तेः वाक्यभेदापत्तेश्च । 'प्रासादे आस्ते' इत्यत्र सादिक्रियाया आसि-
क्रियायाश्चैकमाधिकरणं प्रासादाख्यं, तच्च सदे परेण घञा अभिहित-
मिति सप्तमीनिषेधापत्तेश्च । पर्युदासे तु आसिक्रियानिरूपितमाधिकरणश-
क्तिमनभिहिताभाश्रित्य सप्तमीविधिः प्रवर्तते । आसने आस्ते शयने शेते
इत्यादौ तु लटः प्रकृतिभ्यां क्रियोपभ्यितौ तद्योग्यम् अनुदभूतशक्तिकं
वस्तुमात्रं कृता उच्यते । तस्य च वर्तमानैककर्तृकानिष्प्रकृत्युपस्था-
प्यक्रियानिरूपितशक्त्युद्भवप्रतिपादनाय सप्तमीति दिक् ।

स्यादेतत् । यद्ययं पर्युदासस्तर्हि 'पक्त्वौदनो भुज्यते' इति न सि-
द्धेत् । भुजिप्रत्ययेनाभिहितेऽप्योदने क्त्वाप्रत्ययेनानभिधानमाश्रित्य द्वि-
तीयापत्तेः । भावे हि क्त्वेति वक्ष्यते । प्रसज्यप्रतिषेधे तु भुजिप्रत्ययेना-
भिधानमाश्रित्य प्रसज्यप्रतिषेधः सुवचः । किन्तु प्रागुक्तदोषानिस्तारः ।

अत्रोच्यते । प्रधाननिरूपितशक्त्याभिधाने प्रथमैव, अभिहिते नेति
प्रसज्यप्रतिषेधात् । 'आसने आस्ते' 'शयने शेते' इत्यत्र तु न प्रधानश-
क्तिभिधानः, येन प्रथमा स्यात् । एतच्च "स्वाडुमि षमुल्" (अष्टा०सू०

३-४-२६) इति सूत्रे कैयटादौ स्पष्टम् । हरिरप्याह—

प्रधानेतरयोर्ग्रन्थस्य क्रिययोः पृथक् ।

शक्तिगुणाधया तत्र प्रधानमनुवृष्यते ॥

प्रधानविषया शक्तिः प्रत्ययेनाभिधीयते ।

यदा, गुणे तदा तद्वदनुकापि प्रतीयते ॥ इति ।

पर्युदासेऽप्यनभिहितानां प्रधानशक्तिमाधित्यैव विधिः प्रवर्तते । एते-
न 'पक्वं भुङ्क्ते' 'दत्तं गृह्णाति' इत्यादि पक्षद्वयेऽपि समर्थते भवति ।
वस्तुतस्तु 'पक्त्वा भुज्यते' इत्यादौ बोधनस्य पक्षिभुजिभ्यां न युगप-
च्छाब्दोऽन्वयबोधः । किन्त्वन्यतरेण शब्दः, अपरेणार्थः । तत्र च प्रथ-
माद्वितीययोर्व्यवस्थैव । पक्त्वा भुज्यते बोधनः । अर्थादोदनमेव प-
क्त्वेति । न हीणकाः पक्त्वेत्यादि सम्भवति । न चोपस्थितपरित्या-
गोऽनुपस्थितकल्पना च न्याय्या । बोधन पक्त्वेति प्रयोगे तु भुज्यते
इत्यत्रार्थो बोधनस्य कर्मता । अत एव 'घटं कर्तुं शक्यते' इत्यपि भव-
त्येवेति पस्पशायां कैयटः । तस्मात्पर्युदासे एकवाक्यार्थं समाससोप-
चेत्येव । गुणरूपास्तु पक्षद्वयेऽपि तुल्यमिति स्थितम् । एतेन—

विषयवृक्षोऽपि सर्वस्य स्वयं छेत्तुमसाम्प्रतम् ।

इति व्याख्यातम् । साम्प्रतमिति निपातेनाभिहितत्वात् । युक्तमिति
द्वि तदर्थः । परिगणनं तु प्रत्याख्यातमेव ।

इह हरदत्तेन भाट्टवते कारकाविशिष्टा संख्या विनियमार्थं इत्युक्तं
तत्तु कर्मधिकरणस्य यथाधुनभाष्यसरसमनुसृत्य कथञ्चिद्व्ययम् ।
वस्तुतस्तु भाट्टवते प्रकृत्यर्थेन संख्याया च करणरादिशक्तयो विशेष-
भ्याः । अत एवैकशक्तिकोटीकृतानेकविधेस्तत्र तत्र स्वीकृत इति दिक् ॥

कर्मणि द्वितीया (अष्टा०सू०२-३-२) । द्वितीयादयः शब्दाः सुपां
त्रिकेषु वर्तन्ते "समं स्यादधुनत्वात्" (जै०सू०१०-३-१३-१३) इति
श्यायात् पूर्वाचार्यव्यवहाराच्च । इह स्यादिसूत्रेणैकशक्तयतया विधिः,
निष्प्राप्यतया निष्प्रापो वा । सोऽपि प्रकृतानर्थानपेक्ष्य प्रत्ययानिष्प्रापो
षाडर्थनिष्प्रापो वेति सर्वे पक्षाः साधयः । उक्तं च—

सुपां कर्मादयोऽप्यर्था संख्या च यथा तद्विद्वाम् ।

प्रसिद्धो नियमस्तत्र नियमः प्रकृतेषु च ॥ इति ।

व्याख्यातं चेद् प्रथमे । इह च तद्विद्वामिति स्वरसामुच्चयवि कर्मा-
द्येषु वाच्यं न तु कर्मत्वम् । न च तिङ्प्रत्ययि कर्मत्वमेवार्थं इति वाच्यं,
'तयोरेव' (अष्टा०सू०३-४-३०) इत्युत्तरस्येऽपि तथाऽप्यप्ये 'पठ-
कृतः' इत्यादायमेव शब्दानुपपत्तिप्रसङ्गात् । तथा च "उः कर्मादि"

(अष्टा०सू०३-४-६२) "कर्मणि द्वितीया" (अष्टा०सू०२-३-२). इति सूत्र-
स्वरसोऽपि सङ्गच्छते । घटमित्यत्र च घटः कर्मत्वभेदान्वये मानय-
नादौ कर्मत्वेन संसर्गेण विशेषणत्वम् । तथाच प्रकारतया संसर्गविध-
यावेति द्विधा कर्मत्वादिमानमित्येकः पक्षः । "शक्तिः कारकम्" इति
शाध्यस्वरसात्सैव वाच्येत्यपरः । अनन्यलभ्यस्य शब्दार्थतया आधा-
ः आधेयं वा द्वितीयाऽर्थः । 'ओदन पचति' इत्यत्र हि ओदनरूपो य
प्राधारस्ताद्विशिष्टा विक्रित्तिर्भासते । वैशिष्ट्यं त्वाधेयता । ओदनाधेया
ऽऽ विक्रित्तिरर्थः, आधेयरूपप्रत्ययार्थस्य प्रकृत्यर्थं प्रति विशेष्यत्वात् ।
प्राधेयत्वमेव च संसर्ग इति पक्षान्तरम् । आकृत्यधिकरणन्यायेनाधा-
त्त्वाधेयत्वे एवार्थे इति चापरम् । संसर्गा एवैते । तात्पर्यप्राहिका एव
रं विभक्त्य इति मतान्तरम् । सर्वेष्वमी पक्षा हेलाराजीयादौ तत्रतत्र
स्थिता भाष्यादेसम्भनाश्चेति दिक् । ओदनं पचतीत्यादौ ।

... - उभसर्वतसोः कार्या धिगुपर्यादिषु त्रिषु ।

द्वितीयांशेऽङ्गितान्तेषु ततोऽप्यत्रापि दृश्यते ॥

अस्यार्थः—उभयशब्दसर्वशब्दयोस्तत्सिलन्तयोः प्रयोगे द्वितीया
कार्या । उभयशब्देन ह्युभयशब्दो लक्ष्यते, अन्यथा तत्सिलसम्भवात् ।
उभयशब्दो हि द्विवचनटांश्विषय इत्युक्तम् । धिगित्यत्र सप्तम्या लुक्,
"प्रकृतिवदनुकरणम्" (प०भा०) इत्यतिदेशात् । न त्वविभक्तिकः ।
'शक्तिरयमाह' इत्यत्र यथा पदान्तत्वाभावात् "लोपः शाकल्यस्य"
(पा०सू०८-३-१९) इत्यस्याप्रवृत्तिस्तथेह जश्त्वाप्रवृत्तिप्रसङ्गात् । न चा
गान्त एवेति वाच्यम्, "कस्य च इः" (पा०सू०५-३-७२) इत्यस्या-
प्रवृत्तौ 'धाकित्' इत्यस्यासिद्धिप्रसङ्गात् । आङ्गितान्तेष्विति । कृत-
द्वेषचनेष्वित्यर्थः । उभयतः कृष्ण गोपाः । सर्वतः कृष्णम् । धिक् कृष्णा-
त्कम् । उपर्युपरि लोक हरिः । अध्याधि लोकम् । अधोधो लोकम् ।
(१) कथं तर्हि—

उपर्युपरि बुद्धीनां चरन्तीश्वरबुद्धयः ?

उच्यते, उपरिबुद्धीनां उत्तानबुद्धीनामुपरि चरन्तीत्यर्थः । एवं चा-
ङ्गितान्तत्वाभावात् द्वितीया । यद्वा, प्रतिपदोक्तस्य "उपर्यध्वसः
आमोष्ये" (पा०सू०८-२-७) इति कृतद्वित्वस्यात्र ग्रहणम् । तेन वीप्सा-
द्वेषचने सति नास्य प्रवृत्तिः ! ततोऽप्यत्रापत्युक्तम्, तान्परिगणयति
वृत्तिकारः—अमितःपरितःसमयानिक्रपाहाप्रनियोगेपीति । अमितः,

(१) कथं बुद्धीनामिति पठ्या उपपदविभक्तेर्द्वितीयायाः-पृष्ठ्यपवा-
दत्वादित्यर्थः ।

कृष्णम् । उभयत्र इत्यर्थः । परितः कृष्णम् । सर्वत्र इत्यर्थः । "पर्यामि-
न्याञ्च" (पा०सू०५-३-२) इति तसिल् । आभिमुख्यवृत्तिरपि विभक्ति-
प्रतिरूपको निपातोऽमितः शब्दोऽस्ति सोऽपोह गृह्यते । समयानिकया
शब्दैः समीपपर्यायौ । प्रामं समया निकया वा । हाशब्दः शोकवृत्तिः ।
हा कृष्णाभक्तम्, तस्य शोच्यते इत्यर्थः । पठ्यपवादो द्वितीया । स-
न्बोधने त्वन्तरङ्गत्वात्प्रथमेव । हा तातेति यथा । एतेन धिङ्मूर्च्छति
प्रयोगो व्याख्यातः । बुभुक्षितं न प्रतिभाति किञ्चित् । एष प्रतिश-
ब्दः क्रियाविशेषकत्वादुपसर्गो न तु कर्मप्रवचनीयः । एवमन्येऽपि हाशि-
प्रहृष्यात्साधनीयाः । तद्यथा, चैत्रं यावच्छीतमिति । परमपुरुषाराधन-
नृते इति च । तथा च चान्द्रसूत्रम्—“ऋते द्वितीयाच” इति, चका-
रात्पञ्चमी । सा चास्मच्छास्त्रे “अन्यारात्” (पा०सू०२-३-२९) इत्य-
नेन विधास्यते ॥

तृतीया च होश्छन्दासि (पा०सू०२-३-३) । जुहोतेः कर्मणि तृतीया
स्याद् द्वितीया च छन्दसि । यवाग्वाग्निहोत्रं जुहोति । अग्निहोत्रश-
ब्दोऽत्र हविषि वर्तते । “यस्याग्निहोत्रमधिधितम्-अमेध्यमापद्यते”
इत्यादिप्रयोगदर्शनात् । अग्नये हूयत्र इति व्युत्पत्तेश्च । जुहोतिः प्रक्षे-
पे । अस्मिन्नेव च प्रयोगे यवानूशब्दात्तृतीया; अग्निहोत्रशब्दाच्च द्वि-
तीया । विरुद्धार्थकविभक्त्यनवरुद्धत्वात्प्रामार्थयोरभेदान्वयः । यवाग्वा-
ख्यं हविरग्नौ देवतोद्देशेन त्यक्त्वा प्रक्षिपतीत्यर्थः । एतत्सूत्रं माघे प्र-
त्याख्यातम् । अग्निहोत्रशब्दो हि ज्योतिष्यापि वर्तते, अग्निहोत्र प्रज्व-
लितमिति दर्शनात् । हूयतेऽस्मिन्निति व्युत्पत्तेश्च । जुहोतिश्च प्रीणने ।
तद्यदा यवानूशब्दात्तृतीया तदा यवाग्वाग्नि प्रीणयतीत्यर्थः । यदा तु
द्वितीया तदा यवाग्वाख्यमाग्निहोत्रं हविर्द्रव्यं प्रक्षिपतीत्यर्थ इति ।

मीमांसकास्त्वाहुः—अग्निहोत्रशब्दः कर्मनामधेयम्, तत्प्रख्यं चा-
न्यशास्त्रमिति न्यायात् । दृश्यते च स एष यज्ञः पञ्चविधोऽग्निहोत्रं द-
र्शपूर्णमासावित्यादि । एवं स्थिते भावार्थाधिकरणन्यायेन करणकोटि-
निहितं होमे सामानाधिकरण्यापन्नस्थान्निहोत्रस्य करणत्वात्तृतीयार्था
प्राप्तार्थां पक्षे द्वितीयार्थमिदं वचनमिति, तन्तु सूत्रसन्दर्भविरुद्धम् ।
कर्मणीति ह्यनुवर्तते ॥

अन्तर्यन्तरेण युक्ते (पा०सू०२-३-४) । आभ्यां योगे द्वितीया स्या-
त् । अन्तराशब्दः सप्तम्यन्तस्य मध्य इत्येतस्यार्थे वर्तते । अन्तरेणश-
ब्दस्तु तत्र च विनार्थे च । अन्तरा त्वा मां च हरिः ।

नृपालसूत्रमटनन्तरेण स्थितञ्चलञ्चानरयोर्द्वयं स ।

अन्तरेण हरिं न सुखम् । ननु मध्यस्यावध्यपेक्षतया यथावधिभू-
ताभ्यां युष्मदस्मदर्याभ्यां चामरद्वयेन च योगस्तथा आधेयेनापि सह ।
तस्मादाधेयादपि द्वितीया स्यात् । मैवम् , तत्रान्तरङ्गतया प्रथमाया
एवाऽपत्तेः । तस्माद्विशेषणादय पृष्ठपवाद्भूता द्वितीया न तु विशे-
ष्यादपीति स्थितम् ।

अथ टावन्तेनान्तराशब्देन तृतीयान्तेनान्तरेणेत्यनेन च योगे कुतो
नेति चेत् ? प्रतिपदोक्ततया तयोरेवेह ग्रहणात् परस्परसाहचर्याच्च । तद्य-
था-गुरुभागवावित्युक्ते ग्रहयोरेव प्रतीतिर्नत्वाचार्यपरशुरामयोः । तेन
किमनयोरन्तरेण गतेनेति सिद्धम् । किमनयोर्विशेषेण ज्ञातेनेत्यर्थं । युक्त
ग्रहणाग्नेह-अन्तरा त्वां मां च कृष्णस्य मूर्तिः । इह कृष्णाञ्च द्वितीया ।
अन्तरेत्यनेनानन्वयात् ।

कालाध्वनोरत्यन्तसंयोगे (पा० सू० २-३-५) । इह द्वितीया स्यात् ।
मासमास्ते । यद्यपीह कर्मत्वादेव सिद्धम् । कालभावाध्वगन्तव्याः कर्म-
संज्ञा ह्यकर्मणामित्युक्तेस्तथापि सकर्मकार्थं गुणद्रव्याभ्यां योगार्थं चेदम् ।
मासमधीते । मासं कल्याणी । मासं गुडधानाः । क्रोशमधीते । क्रोशं कु-
टिला नदी । क्रोशं पर्वतः । अत्यन्तसंयोगे किम् ? मासस्य द्विरधीते ।
"कृत्वोर्धप्रयोगे कालेधिकरणे" इति षष्ठी ।

अपवर्गे तृतीया (पा० सू० २-३-६) । अपवर्गः फलप्राप्तिस्तस्यां घो-
त्याया कालाध्वनोरत्यन्तसंयोगे तृतीया स्यात् । अह्ना क्रोशेन वाऽनु
वाकोऽधीतः । अपवर्गे किम् ? मासमधीतो नायातः ।

सप्तमीपञ्चम्यौ कारकमध्ये (पा० सू० २-३-७) । शक्तिद्वयमध्ये यौ
कालाध्वानौ ताभ्यां सप्तमीपञ्चम्यौ स्तः । अद्य भुक्त्वाय ह्यहं ब्रह्माद्वा
भोक्ता । कर्तृशक्तयोर्मध्येयं कालः । इहस्थोयं क्रोशे क्रोशाद्वा लक्ष्यं वि-
ध्येत् । कर्तृकर्मणोर्मध्येयं देशः । कालाध्वभ्यां विभक्तयोर्यथासङ्घटन
भवति, अस्वरितत्वात् ।

कर्मप्रवचनीययुक्ते, द्वितीया (पा० सू० २-३-८) । स्पष्टेऽर्थे । हरिं
प्रति पर्यनु वा ।

यस्मादधिक यस्य चेश्वरवचनं तत्र सप्तमी (पा० सू० २-३-९) ।
कर्मप्रवचनीययुक्ते इत्यनुवर्तते । यस्मादधिक तदस्मिन्नधिकमिति च
निर्देशादधिकशब्दयोगे पर्यायेण पञ्चमीसप्तम्यौ स्तः । प्रकृतसूत्रार्थस्तु
यस्मादधिक यस्य चेश्वरवचनं कर्मप्रवचनीययुक्ते तत्र सप्तमी स्यात् ।
उपपराद्धं हरेर्गुणाः, परार्द्धादधिकः इत्यर्थः । ऐश्वर्यं तु स्वस्वामिनोः
पर्यायेण सप्तमी । तथाहि, ईश्वर इत्युच्यते येन तदीश्वरवचनं ऐश्व-

यन् । अथवेश्वरशब्दो भावप्रधानः । यस्य स्वामिन इश्वरत्वमुच्यते
इत्यर्थः । अथवा पत्येति स्वं निर्दिश्यते यस्य स्वस्य इश्वर उच्यते तत्र
स्वादित्यर्थः । पर्यायेण चैवं विनाक्तिः प्रविषयकर्मप्रवचनोपविनक्त-
रन्नात् विशेषणादेवात्पद्यया उक्तन्या द्विष्टस्यापि सम्बन्धस्यानिघा-
नात् । प्रत्ययार्थस्य प्रकृत्यर्थं प्राति विशेष्यतया विशेषणादेव प्रत्ययौचि-
त्याह । विशेष्यात्तु प्रथमैव । अधिराने नृः । 'सतनी शौण्डेः (पा० सू०
२-१-४०) इति सनासपक्षे तु यनाघानेति भवति । "अपडङ्" (पा० सू०
५-४-७) इत्यादिना नृः । विनक्त्यर्थवृत्तित्वे त्वव्ययानावः । अधिरानन् ।
स्वादिनक्तौ अधिनुवि रानः । इह सूत्रे यस्यवेश्वरवचननिर्दिष्टः प्रत्या
ख्यातो नाप्ये । तथाहि, स्वामिन्याधारे नृः स्थिता तस्यां च स्वानां तत्र
यदा यदाधिकरणत्वेन विवक्ष्यते तदा तत्र सतनी नविष्यति । एवं चा-
धिरोश्वरे इति संज्ञाम्ब्रनपि न कर्तव्यम् । न चागत्युपसर्गविवाचार्थं
तत् । पेश्वर्यविषयस्य अर्थेः क्रियायोगानावेनैव तदप्रतिः । उक्त्यर्थं
निति चेत्तर्हि योगविनागो न कार्यः ।

पञ्चम्यपाह्यपरिनिः (पा० सू० २-३-१०) एतैः कर्मप्रवचनोपैर्पैरे
पञ्चमी स्यात् । अपविष्णोः परिविष्णोः संसारः । अपेन साहचर्यात्परे
वर्जनार्थस्य ग्रहणम् । तेन लक्षणयादिपु न भवति । वृक्षं परि विद्योतते
विद्युत् । भाङ्मर्यादावचने । आपाटलिपुत्रादृष्टो देवः ।

प्रतिनिघप्रतिदाने च यस्मान् (पा० सू० २-३-११) । तत्र कर्मप्र-
चनीययुक्ते पञ्चमी स्यात् । प्रद्युन्नः कृष्णात्प्रति । तिलेन्यः प्रतिपच्छति
नापान् । इह सूत्रे अनेनैव यस्मादिति पञ्चमी ।

गत्यर्थकर्मणि द्वितीयाचतुर्थीं चेष्टायामनन्वनि (पा० सू० २-३-१२)
अध्वनिषे गत्यर्थानां कर्मणि एतं लक्ष्येष्टार्था सत्याम् । प्रानं ग्रामाय वा
गच्छति । गत्यर्थेति किम् ? भ्रानं पचति । कर्मणीति किम् ? अश्वेन
व्रजति । चेष्टार्थां किम् ? मनसा हरिं वृजति । अनध्वनीति किम् ? पन्था-
नं गच्छति । आस्थितप्रतिपेक्षो वक्तव्यः (का०वा०) । आस्थितः । सम्प्रातः ।
गन्त्रा अधिष्टित इत्यर्थः । तेन यदा उत्पद्यात्पन्था एवाकर्मितुनिष्यते
तदा नवत्येव चतुर्थी । उत्पद्येन पथे गच्छति । 'अजाध्वयति प्रानम्' इत्यत्र
तु न चतुर्थी, अगत्यर्थत्वात् । प्रतीयते ह्यत्र गतिः, न त्वसौ नपतेरर्थः,
प्रापणवाचित्वात् । एवं स्त्रियं गच्छतीत्यत्रापि न चतुर्थी, असम्प्रात-
पसनात्वात् । अनध्वनीति ह्यपनीय असम्प्रात इति पूर्वतः । द्वितीयाप्रद्व-
पमपवादविषयेऽपि यथा स्यात्, तेन कृष्णांगलक्षणा पष्टी न भवति ।
अन्यथा चतुर्थीत्येव त्रयादिति वदन् शक्तिकारो प्रानं गन्तेति वृजन्-

योमे उदाजहार । इदन्तु भाष्यविरुद्धम् । तथाहि, सन्दर्शनादिभिराप्य-
मानत्वात्क्रियापि कृत्रिमं कर्मेति क्रिययाभिप्रेयमाणस्य सम्प्रदानत्वं सि-
द्धम् । सन्दर्शनादीनां गमनस्य च भेदाविवक्षायां तु द्वितीयापि सिद्धे-
ति सूत्रमिदं प्रत्याख्यातं भाष्ये । एव हि वदता कृद्योगे पप्रुद्येवेष्यते ।
अत एव "अकेनोः" (पा० सू०२-३-७०) इति सूत्रे 'ग्रामं गामी' इत्युदा-
हृतं भाष्ये ।

चतुर्थी सम्प्रदाने (पा० सू०२-३-१३) । स्पष्टम् । विप्राय गा ददाति ।
तादर्थ्ये उपसंख्यानम् (का० वा०) । यूपाय दारु । इह दारुशब्दात् "हेतौ"
(पा० सू०२-३-२३) इति तृतीया तु न भवति । पृष्ठीविषये हि सा । प्रातिपदि-
कार्यमात्रे प्रथमैव । ननुपसंख्यानस्यावश्यकत्वे सुत्र व्यर्थमवेति चेत् ? न,
हरये रोचते इत्याद्यर्थे तस्याप्यावश्यकत्वात् । कल्पि सम्पद्यमाने च
(का० वा०) । विकारवाचकाच्चतुर्थीत्यर्थः । स हि सम्पद्यते प्रादुर्भवति ।
भक्तिर्ज्ञानाय कल्पते । प्रकृतिविकारयोर्भेदविवक्षायां चतुर्थी । अमेदवि-
वक्षायान्तु प्रथमैव । भक्तिर्ज्ञान कल्पते इति केचित् । अन्ये त्वभेदविव-
क्षायामपि चतुर्थीत्याहुः । जनिकर्तुरित्यपादान्त्वविवक्षायान्तु पञ्चमी ।
भक्तेर्ज्ञानं कल्पते इति । केचित्तु तत्रापि चतुर्थीमिच्छन्ति । उत्पातेन
ज्ञापिते च (का० वा०) । प्राणिना शुभाशुभयोः सूचको भूतविकार
उत्पातः । वाताय कपिला विद्युत् । हितयोग च (का० वा०) । चतुर्था-
समासविधानाज्ज्ञाप्यते । ब्राह्मणाय हितम् ।

क्रियार्थोपपदस्य च कर्मणि स्थानिनः (पा० सू० २-३-१४) । उप-
पदं कृत्रिमन्तच्च क्रियार्थक्रियारूपं तुमुन्पणुलोरेव सम्भवतीति विशेष-
णमहिम्ना विशेष्यन्तुमुन् पणुलन्तमेव लभ्यते । अप्रयुज्यमानस्य कर्म-
णि चतुर्थी स्यात् । फलेभ्यो याति, फलान्याहर्तुमित्यर्थः । स्थानि-
शब्दोऽप्रयुज्यमानपरतया वैयाकरणगृहे प्रसिद्धः ।

तुमर्थाच्च भाववचनात् (पा० सू० २-३-१५) । भाववचनाच्चेति सूत्रे-
ण ये विहितास्तदन्ताच्चतुर्थी स्यात् । यागाय याति । पाकाय पचनाय
भक्षणे । भाववचनेनैव तादर्थ्यस्य द्योतितत्वात्तादर्थ्ये चतुर्थी न स्या-
दिति सूत्रारम्भः ।

नमस्वस्तिस्वाहास्वधालंबपङ्कयोगाच्च (पा० सू० २-३-१६) । एभि-
योगं चतुर्थी स्यात् । हरये नमः । उपपदविभक्तेः कारकविभक्तिर्यलीयसी,
प्रधानभूतक्रियासंबन्धस्थान्तरङ्गत्वात् । नमस्करोति देवान् । कथन्तर्हि-
"नमस्वकार देवेभ्यः" इति, "रावणाय नमस्कुर्वाः" इति च भट्टिः ? अत्र
माधवः-साक्षात्प्रभृतिषु पाठाद्वैकल्पिकं नमःशब्दस्य गतित्वम् । तत्र गति-

संज्ञापक्षे उपसर्गवद् द्योतकतया कृत्र एव प्रणतिरर्थः । तत्कर्मणि द्वि-
तीया नमस्यति देवान्तीतिवत् । अगतित्वे तु करोतिक्रियाकर्मनावापञ्चं
विशेष्यभूतं प्रणामनाचष्ट इति देवादावकर्मणि नमः स्वस्त्यति चतु-
र्थ्येवेति ।

अत्रेदं वक्तव्यम्-उक्तरीत्या चतुर्थीसमर्थनेऽपि नमसो गतिसंज्ञाना-
वाचनमस्पुरसोर्गतयोरिति सत्त्वं न स्यात् । तथा च प्रयोगनिर्वाहस्तदन-
स्थः । तस्मात् क्रियार्थोपपत्त्यचेति चतुर्थी बोध्या, देवान् प्रसादयितुनि-
यर्थात् । वर्धमानस्तु-“श्राद्धाय निगलमत” इतिवत्क्रियाप्रह्वं कर्तव्यमि-
ति चतुर्थीत्याह । प्रजान्यः स्वस्ति । अग्रये स्वाहा । पितृभ्यः स्वधा ।
अलं मल्लो मल्लाय । अलमिति पर्याप्त्यर्थप्रद्वयम् । तेन दैत्येभ्यो हरिरलं
प्रभुः समर्थः शक इत्यादि । कथन्तर्हि-“प्रभुर्भुवुर्भुवनत्रयस्य”(भा.का.
१-४२) इति माघः । उच्यते, पर्याप्त्यर्थस्यैवालनां प्रह्वं, न तु ‘अलं रोदनेन
इत्यादौ वारणार्थस्यापीतिव्याख्यानान्तरं नाप्ये स्थितम् । एवञ्च व्या-
ख्यानेदात्प्रभ्वादियोगे पष्ठ्यपि साधुः । अत एव सूत्रकारो द्वेषा निरादि-
क्षत् । तस्मै प्रभवति सन्तापादिभ्यः (पा०सू०५-१-१०१) सप्रसंप्रामर्षाः
(पा०सू०५-२-७८) इति च । तथाच भट्टिः-“नाप्रोर्थादस्य कश्चन पुत्रोधास्त्रं
न कश्चन” इति । प्रोथृ पर्याप्तौ(म्वा०उ०८६७) इत्यस्य रूपम् । ‘अलं रोदनेन’
इत्यत्र तु करणे तृतीया, रोदनेन न किञ्चित्साध्यमित्यर्थावगमात् । व१-
डिन्द्राय । चकारः पुनर्विधानार्थः । तेनाशीर्वैवक्षापानपि पष्ठौ वाचित्वा
चतुर्थ्येव भवति । स्वस्ति गोभ्यो नृपात् । अत्रया स्वस्तियोगे चतुर्थी
भवच्छशः । स्वस्ति जालनायास्तीति । तत्रकथने कुण्डलाप्यैराशिपीत्यस्या-
वकाशः स्वस्तिभिन्नाः कुण्डलार्थाः । उभयप्रसङ्गे परत्वात् पक्षे पष्ठौ स्यात्

मन्यकर्मण्यनादरे विभाषाऽप्रापिषु (पा० सू० २-३-१७) । प्रापिचर्त्तं
मन्यतेः कर्मणि चतुर्थी वा स्यात्तिरस्कारे । न त्वा तृपं मन्ये नृपाय
वा । मन्यतिप्रह्वं किम् ? न त्वां तृण चिन्तयामि । इयना निर्देशाद्देह-
न त्वां नृपं मन्ये । मनु अवबोधने (त०ब्रा०१४७०) । तनादेहः । न च मन्योत
यका निर्देशः किं नस्यादिति वाच्यम्, अनभिहिते इत्यधिकारात् ।
न हि यका योगे अनभिहितं कर्म सम्भवति । इयन्नपि देवादि कथानूप
लक्ष्यमात्रं न तु स्वयं विवक्षितः । तेन—

तृपाय मत्वा रघुनन्दनोऽपि

बापेन रक्षः प्रधनाधिरास्यत् ।

इति भट्टिप्रयोगः सङ्गच्छते । अनादरश्चात्र नादात्तमात्रमात्रमपि तु
तिरस्कारः, कुत्सेने यावत् । अधर्मानुनादिवन्नः प्रनिरक्षणाच्च

त्वात् । स च द्वेषा-उत्कृष्टस्यापकृष्टेनोपमानात् । यथा तृणाय मत्वेति ।
तृणमिव मत्वेत्यर्थः । क्वचित्तु निषेधयोगेनोपमानायोग्यत्वप्रतीतेः ।
यथा-न त्वां तृणं मन्ये इति । तृणतुल्यमपि त्वा न मन्ये इत्यर्थः ।
इयांस्तु विशेषः अत्रात्यन्तमनादरः पूर्वत्र त्वनादरमात्रम् । उभयत्रापि
सूत्रेण सिद्धम् ।

वार्तिककारस्त्वाह-प्रकृष्य कुत्सितग्रहणं कर्तव्यमिति । यद्वाचिन-
श्चतुर्थी ततोऽपि यदि कुत्सा न तु साम्यमात्रं तदा चतुर्थीत्यर्थः ।
एवञ्च प्रतिषेधयुक्तायामेव कुत्सायां चतुर्थीविधानात् प्रागुक्तभट्टि-
प्रयोगो विरुध्यते सूत्ररत्या तु सः । तथा चापिशलिरपि मन्यक-
र्मण्यनादर उपमाने विभाषा, प्राणिष्वित्यसूत्रयत् । अप्राणिष्वित्यपनीय
अनाधादिष्विति पाठ्यमिति भाष्यम् । नांकाकान्नशुकशुगालाः नावाद्य ।
(का०या०)तेन न त्वां नावमन्नं वा मन्ये इत्यत्राप्राणित्वेऽपि चतुर्थी न ।
न त्वां शुने मन्ये इत्यत्र तु प्राणित्वेऽपि चतुर्थी भवत्येवेति दिक् ।
अनादरेति कर्मणां विशेषणम् । अनादरद्योतक यत्कर्मेति । तेन तृणा-
दरेव चतुर्थी न तु युष्मदः, व्यवस्थितविभाषाविज्ञानाद्वा ।

इति धीशब्दकौस्तुभे द्वितीयस्याध्यायस्य तृतीयपादे प्रथममाह्निकम् ।

कर्तृकरणयोस्तृतीया (पा०सु०२-३-१८) । रामेण वाणेन हतो
वाली । प्रकृत्यादिभ्य उपसङ्ख्यानम् (का०वा०) । प्रकृत्याभिरूप- ।
क्रियाया अभ्रवणात् कर्तृकरणयोरभावात् पृष्ठी प्राप्ता । ननु गम्य-
मानकरोतिक्रियाकरणत्वात् सिद्धम् । करणान्तरव्युदासाय हि प्रकृतेरेव
करणत्वं विवक्षितम् । स्वभावेनायमभिरूपः कृतो न त्वलङ्कारादिनेत्यर्था-
त् । इदन्तर्हि प्रायेण याज्ञिकाः । प्रायशब्दो बह्वर्थः । बहवो याज्ञिका
इत्यर्थः । ननु याज्ञिकशब्दाभिधेयमध्ययनं प्रति बाहुल्यं करणम् । सङ्गी-
भूय यज्ञमधीयते इत्यर्थात् । यत्रापि विशिष्टवेपं काञ्चिद् दृष्ट्वा प्रायेणायं
याज्ञिक इत्यशब्दश्चास्ति । अत्रापि गम्यमानकरोतिक्रिया प्रति करणत्वात्
सिद्धम् । आचारादिबाहुल्येन याज्ञिकोऽयमिति जनैर्ज्ञाप्यते इत्यर्थात् ।
केचित्तु प्रायेणशब्दो विभक्तिप्रतिरूपको निगतो नूनमित्यर्थे वर्तते
इत्याहुः । इदयते च प्रायेण सामान्यविधौ गुणानामिति । प्रायेण नि-
ष्कामति चक्रपाणाविति च । इदं तर्हि गोत्रेण गार्ग्यः, प्रथमा पृष्ठी वा
प्राप्नोति । नन्विहापि अनेनाहं ज्ञाये इत्यर्थात्सिद्धम् । इदन्तर्हि समेन
विपमेणैति, अत्र समविषयमाभ्यां द्वितीया प्राप्ता । ननु पर्थोऽपि गम-
ने करणत्वात् समेन पृष्ठेऽर्थोऽस्तु । इदं तर्हि द्विद्विणेन ध्यान्यं की-

णाति । पञ्चकेन पशुन् गृण्हाति । द्वयोर्द्रोणयोः समाहार इति द्विद्रोणं पात्रादिः । द्वो द्रोणां कृत्वेत्यर्थः । इह द्वितीया पष्ठी वा प्राप्ता । पञ्च परिमाणमस्य पञ्चकः सङ्घः । तत्र सङ्घसङ्घिनोरभेदविवक्षयां पशु-
त्यनेन सामानाधिकरण्यात् द्वितीया प्राप्ता । एतदपि प्रत्याख्यातं भाष्ये । द्विद्रोणाद्यर्थे मूढ्ये द्विद्रोणादिशब्दः तस्य च क्रयं प्रति करण-
त्वम् । द्विद्रोणादीनां च यन्मूढ्यं तेन द्विद्रोणाद्येव क्रियते इत्यर्थभेदोऽपि नास्तीति ।

सहयुक्तेऽप्रधाने (पा०सू०२-३-१९) । सहाद्येन युक्तेऽप्रधाने तृतीया स्यात् । पुत्रेण सहागतः पिता । पितुरत्र क्रियासम्बन्धः शाब्दः, पुत्रस्य तु आर्थ इति तस्याप्राधान्यम् । सहे ऽप्रधाने इत्येव वाक्ये युक्त-
ग्रहणादर्थग्रहणम् । पुत्रेण सार्धम् । विनापि सहशब्देन तदर्थवगतौ स्यादेव, तथा च सौत्रप्रयोगः । “वृद्धोयुता” (पा०सू०१-२-६५) इति । प्रधानग्रहण शक्यमकर्तुम् । न चैवं पितुरपि तृतीयापात्तिः । तत्र प्रातिपदिकमात्रापेक्षत्वादान्तरङ्गत्वेन प्रथमोपपत्तेः ।

येनाङ्गविकार. (पा०सू०२-३-२०) । येन शरीरविकारो लक्ष्यते ततस्तृतीया स्यात् । अशश्राद्यजन्तः सूत्रे अङ्गशब्दः । तद्विकारलक्षणं च प्रकृत्यर्थभूतोऽवयव एव गृह्यते, सन्निधानात् । स चार्थाद्विच्छेद एव न ह्यविच्छेतेनावयवेन शरीरस्य विकारः सम्भवति । तदेतदभि-
सन्धाय वृत्तावुकम्-येनाङ्गेन विच्छेतेनेत्यादि । धरणाकाणः । पादेन सञ्च । पाणिना कुणि । सामान्योपक्रमे वाक्ये अक्षेणेत्युक्ते भवत्याकाङ्क्षा, नि-
रूपयति वा काणो वेति । तत्र काण इत्यादिप्रयोगो न विरुध्यते । यद्यप्यक्षेयं काणं तथापि तद्योगाच्छरीरेऽपि व्यवहारो निरुद्धः । पञ्चपवादो योगः । अक्षिसम्बन्धिकान्तत्ववानित्यर्थात् ।

इत्थम्भूतलक्षणे (पा०सू०२-३-२१) । कञ्चित् प्रकारं प्रात इत्थम्भू-
तस्तल्लक्षणे तृतीया स्यात् । जटाभिस्तापसः । जटाङ्गाप्यतापसत्ववान् ।

सङ्घोऽन्यतरस्यां कर्मणि (पा०सू०२-३-२२) । सम्पूर्वस्य जानातेः कर्मणि तृतीया वा स्यात् । पित्रा पितरं वा सञ्जानीते । “सम्प्रति-
भ्यामनाध्याने” (पा०सू०१-३-४६) इति तद् । कृद्योगे तु परत्वात्पष्ठी । पितुः सञ्जाता । यत्तु हरदत्तेनोक्तम्, आध्याने परत्वात् “अधीगर्थ” (पा०सू०२-३-५२) इति पष्ठी मातुः सञ्जानातीति । तन्न, तत्र शेषाधि-
कारात् । कर्मत्वविवक्षायां तृतीयाद्वितीययोरेवश्याभ्युपेयत्वात् । भि-
न्नविषयया पञ्च्या विप्रतिषेधस्यान्यात्पत्वाच्चेति दिक् ।

हेतौ (पा०सू०२-३-२३) । हेत्वर्थे तृतीया स्यात् । धनेन कुलम् ।

विधिशेषप्रकरणे विभक्त्यर्थप्रकरणम् ।

विद्यया यशः । हेतुरिह लौकिकः फलसाधनीभूतः, न तु तत्प्रयोजको हेतुश्चेति कृत्रिमः । तस्य चकारेण कर्तृसङ्गाविधानात्कर्तृकरणयोरित्येव तृतीयायाः सिद्धत्वात् । न च लौकिकहेतोरपि करणत्वासुख्यो दोष इति वाच्यम्, लौकिकस्य द्रव्यादिसाधारण्यात् निर्व्यापारसाधारण्याच्च । करणस्य तु क्रियामात्रविषयत्वात् व्यापारनियतत्वाच्च ।
आह च—

द्रव्यादिविषयो हेतुः कारकं नियतक्रियम् । इति ।

अनाश्रिते तु व्यापारे निमित्तं हेतुरुच्यते । इति च ।

तथा फलमपीह हेतुशब्देन गृह्यते । अध्ययनेन वसति । इदञ्च “प्रत्ययः” (पा०सू०३-१-१) इति सूत्रे कैयटे स्पष्टम् ।

अकर्तर्युक्ते पञ्चमी (पा०सू०२-३-२४) । कर्तृवर्जितं यद्वणं हेतुभूतं ततः पञ्चमी स्यात् । तृतीयापवादाः । शताद्बद्धः । अकर्तरिति किम् ? शतेन बन्धितः । शतमिह उत्तमर्णाय धार्यमाणत्वात्पणन्तत्प्रयोजको हेतुश्चेति चकारेण कर्तृसङ्गश्च । ननु पूर्वसूत्रे लौकिकस्य हेतोर्ग्रहणमित्युक्तम् । अयन्तु शास्त्रीयः । सत्यम्, शास्त्रीयस्यापि लौकिकत्वमस्त्येव । व्यापकं हि लौकिकं न तु विरुद्धम् । अथ वा इहाद्यंतया पूर्वसूत्रेऽपि सामान्यग्रहणमस्तु ।

विभाषा गुणेऽस्त्रियाम् (पा०सू०२-३-२५) । गुणहेतावस्त्रोलिङ्गे पञ्चमी वा स्यात् । जाड्याज्जाड्येन वा बद्धः । पाण्डित्यात्पाण्डित्येन वा मुक्तः । गुणे इति किम् ? धनेन कुलम् । अस्त्रियां किम् ? बुद्ध्या मुक्तः । इह सत्त्वे निविशतेऽपैतीति लक्षितो गुणो गृह्यते । तदनुस्वरुत्वाद्बुदाहरणप्रत्युदाहरणयोः । इह “विभाषा” इति योगो विभज्यते । तेनागुणेऽपि क्वचिद्भवति, एव स्त्रियामपि । एतच्च “हेतुमनुष्येभ्यः” (पा०सू० ४-३-८१) इति सूत्रे हरदत्तग्रन्थे स्पष्टम् । केचित्तु गुणशब्दोऽत्र परतन्वमात्रपरः । यस्य द्विगुणस्य भावादित्यत्र यथा । तेन बहिमान्धूमादित्यादावपि पञ्चमी सिद्धेत्याहुः । कथन्तर्हि नास्तीह घटोनुपलब्धेरिति । अत्राहुः, स्त्रियामपि क्वचिद्भवति विभाषागुणे इति योगविभागात् । बाहुलकं प्रकृतेस्तनुदृष्टेरिति वार्तिकप्रयोगश्चेह ज्ञापक इति ।

पष्ठी हेतुप्रयोगे (पा०सू०२-३-२६) । हेतौ द्योत्ये पष्ठी स्यात् । अश्वस्य हेतोर्वसति ।

सर्वनामस्तृतीया च (पा०सू०२-३-२७) । सर्वनामो हेतुशब्दस्य च प्रयोगो हेतौ द्योत्ये तृतीया स्यात् पष्ठी च । केन हेतुना वसति । कस्य हेतोः । निमित्तकारणहेतुषु सर्वासां प्रायदर्शनम् (का०वा०) । किन्नि-

मित्तं वसति । केन निमित्तेन । कस्मै निमित्तायेत्यादि । एवं किं कौ-
रणम् । को हेतुः । किं प्रयोजनमित्यादि । असर्वनाम्नोप्येत्प्रवृत्ति-
वृत्तिकारेणेऽह पाठेऽपि भाष्यकारेण "हेतौ" (पा०सू०२-३-२३) इत्यत्र
पाठतत्वात् । प्रायप्रहणादसर्वनाम्नः प्रथमाद्वितीये नस्तः । अत्रेन कार-
णेन वसति । अत्राय कारणमित्यादि । वार्तिके पर्यायोपादानं प्रपञ्चा-
र्थम्, प्रयोजनादिशब्दानुरोधेनार्थपरत्वस्वीकारात् ।

अपादाने पञ्चमी (पा०सू०२-३-२८) । स्पष्टम् । ग्रामादागच्छति ।
त्यञ्छोपे कर्मण्यधिकरणे चोपसङ्ख्यानम् (का०वा०) । प्रासादात्प्रेक्षते ।
आसनात्प्रेक्षते, प्रासादमारुह्य आसने उपविश्य प्रेक्षत इत्यर्थः । गम्य-
मानापि क्रिया कारकविभक्तिनिमित्तम्, प्राविश पिण्डीतिवत् । तेन
कुतोभवान्, पाटलिपुत्रादित्यादि सिद्धम् । इह हि प्रत्यक्षादिसिद्धमा-
गमनमुपजाव्यावधावेव प्रयोत्तरे प्रवर्तते । एतेन "प्रश्राव्यानयोश्च"
इति वार्तिकं प्रत्याख्यातम्, अपेक्षितक्रियाया दानत्वेनैव सिद्धत्वात् ।
अन्यथा कश्चन्द्र इत्यादावतिव्याप्तेश्च । यतश्चाध्वकालनिर्माणं तत्र पञ्च-
मी । (का०वा०) तद्युक्तादध्वनः प्रथमासप्तम्यौ (का०वा०) । काल-
त्सप्तमी च वक्तव्या (का०वा०) । वनाङ्गामो योजने योजनं वा । कार्त्तिक-
क्या आग्रहायणी मासे । कृत्तिकाभिर्युक्ता पौर्णमासी कार्तिकी । पौर्ण-
मास्यां "लुघविशेषे" (पा०सू०४-२-४) इति लुङ् न भवति, "सास्मि-
न्यौर्णमासीति (पा०सू०४-२-२१) इत्यधिकारे "विभाषाफाल्गुनीध्रुवणा-
कार्तिकीचैत्रीभ्यः" (पा०सू०४-२-२३) इति निर्देशात् । अग्रे हायन-
मस्या इति आग्रहायणी । प्रज्ञादेराकृतिगणत्वात् स्वार्थिकोऽण्, आग्र-
हायण्यश्वत्थादिनिपातनाणत्वम् । तद्युक्तादिति । तेन पञ्चम्यन्तेन
अर्धद्वारेण युक्तात्काले वर्त्तमानान्मासादिशब्दादित्यर्थः । अत्र भाष्ये
कार्तिक्या प्रभृतीति प्रयोगात्प्रभृतिर्योगे पञ्चमीति कैयटः । प्रभृती-
त्यर्थप्रहणम्, तत आरभ्येत्यर्थ इति कैयटात् । स्कन्धात्प्रभृत्येव सप्त-
वानीति कुमारः ।

अन्यारादितरर्चैदिक्शब्दाञ्चूत्तरपदाजाहियुक्ते (पा०सू०२-३-
२९) । एतैर्योगे पञ्चमी स्यात् । अन्य इत्यर्थप्रहणम् । इतरप्रहणन्तु
प्रपञ्चार्थम् । न च इतरस्त्वन्यनीचयोः (अ०को०३-३-२००) इत्यमो-
क्तेर्नार्थाधिक्येन प्रहणमिति वाच्यम्, "अस्मात्तारो मन्दो वा" इत्यादाविव
"पञ्चमीविभक्ते" (पा०सू०२-३-४२) इत्यनेनैव सिद्धत्वात् । देवदत्ताद-
न्यो भिन्नो विलक्षणोऽर्थान्तरं वेत्यादि । न चैवं 'घटः पटो न' इत्यत्रातिप्र-
सङ्गः, नञोऽप्यन्योन्याभावार्थकत्वात् । घटाद्देव इत्याद्यनुरोधेन धर्मि-

पर्यन्तविवक्षाया अयोगादिति वाच्यम्, नञो घातकताया उक्तत्वात् ।
 आराद्देवद्वात् । इह “दूरान्तिकार्थःपष्ठ्यन्तरस्याम्” (पा०सू०२-
 ३-३४) इति प्राप्तः । “आराद्दूरसमीपयोः” (अ०को०३-३-२५) “ऋणे
 कृशानोर्हि हि मन्त्रपूतम्” । अत्र ऋतेयोगे पाक्षिकी द्वितीयापीत्युक्तं
 प्राक् । दिशि दृष्टः शब्दो दिक्शब्दः । तेन सम्प्रति देशकालवृत्ति-
 नाऽपि योगे भवति । ग्रामात्पूर्वो देशः । चैत्रात्पूर्वं फाल्गुनः । कथन्त
 हि पूर्वं कायस्येति ? उच्यते, अवयववाचिभिर्योगे न भवति “तस्य
 परमाप्नेडितम्” (पा०सू०८-१-२) इति निर्देशात् । अञ्चूत्तरपदस्य
 दिक्शब्दत्वेऽपि “पष्ठ्यतसर्थप्रत्ययेन” (पा०सू०२-३-३०) इत्येतद्वा-
 धनार्थे पृथग्रहणम् । प्राक् प्रत्यग्वा ग्रामात् । न च तेन सध्युद्धि-
 त्यादौ पष्ठ्यन्तर्यं तत्किञ्च स्यादिति वाच्यम्, दिक्शब्दसाहचर्येण प्रा-
 गादीनामेव ग्रहणात् । आच्—दक्षिणा ग्रामात् उत्तरा वा । आहि—
 दक्षिणाहि उत्तराहि ग्रामात् । “दक्षिणादाच्” (पा०सू०५-३-३६) । “आ
 हि च दूरे (पा०सू०५-३-३७) “उत्तराच्च” (पा०सू०५-३-३८) इत्याजाहो ।

पष्ठ्यतसर्थप्रत्ययेन (पा०सू०२-३-३०) । एतद्योगे पृष्ठी स्यात् ।
 दक्षिणतो ग्रामस्य । उत्तरतः । “दक्षिणोत्तराभ्यामतसुच्” (पा०सू०५-३-
 २८) । एवं पुरःपुरस्तादुपर्युपरिष्ठात् ।

एनपा द्वितीया (पा०सू०२-३-३१) । एनबन्तेन योगे द्वितीया
 स्यात् । पष्ठ्यपीप्यते । सा तु ‘एनपा’ इति योग विभज्य साधनीया ।
 दक्षिणेन ग्रामे ग्रामस्य वा । एवमुत्तरेण । “एनबन्त्यतरस्यामदूरेपञ्चम्याः”
 (पा०सू०५-३-३५) इत्येनप् । कथन्तर्हि—

तत्रागारं धनपतिगृहादुत्तरेणास्मदीयम् ।

“स्थधिकारत्वात्परेण वासरूपविधिर्नावश्यं भवतीत्यादि” । एनवापि
 पराद्वात्पाक्षिकं । यदा तद्विधौ “उत्तराधरदक्षिणात्” (पा०सू०५-३-
 ३४) इति नानुवर्तते । सत्यम्, अत एव चिन्त्यमेवेदमिति हरदत्तः ।
 उत्तरेणैति तृतीयैकवचनान्तं तोरणेनेत्यनेन समानाधिकरणमित्यन्ये ।
 अपरे तु धनपतिगृहानिति शसन्तं पठन्ति ।

पृथग्विनानानामिस्तृतीयान्यतरस्याम् (पा०सू०२-३-३२) । अन्य
 तरस्याग्रहणं समुच्चयार्थम्, निपातानामनेकार्थत्वात् । मण्डूकप्लुत्या
 पञ्चम्यनुवर्तते । एभिर्योगे तृतीयापञ्चम्यौ स्तः । वृत्तिकारस्त्वाह—
 ‘पृथग्विनानानामिः’ इति योगविभागाद् द्वितीयापीप्यत इति । पृथग्रा
 मेष शान्ताग्रामं वा । एवं विना नाना । “द्विरुद्धं नाना च वर्जते” (अ०को०
 ३-४-३) इत्यमरः । “नानानारोर्निष्फला लोकयात्रो” । इति प्रयोगः ।

करणे च स्तोकाल्पकृच्छ्रकतिप्रयस्यासत्त्ववचनस्य (पा०सू०२-३-३३) । अद्रध्यार्थेभ्य एभ्यः करणे तृतीयापञ्चम्यौ स्तः । स्तोकेन स्तोकाद्वा मुक्तः । असत्त्वेति किम् ? स्तोकेन विषेण हतः ।

दूरान्तिकार्थैः पञ्चम्यन्तरस्याम् (पा०सू०२-३-३४) । एनैर्योगे षष्ठी स्यात्पञ्चमी च । “पृथग्विना” (पा०सू०२-३-३२) इत्यत्र पञ्चमी समुच्चीयते इत्युक्तम् । इहाप्येकप्रघट्टकत्वात्तथैवेति द्रष्टव्यम् । दूरान्तिक वा ग्रामस्य ग्रामाद्वा ।

दूरान्तिकार्थेभ्यो द्वितीया च (पा०सू०२-३-३५) । एभ्यो द्वितीया स्याच्चकारात्पञ्चमीतृतीये । प्रातिपदिकार्थे विधिरयम् । ग्रामस्य दूरदूराद् दूरेण वा । अन्तिकमन्तिकादन्तिकेन वा । उत्तरत्राप्येतदनुवृत्त्या तत्तद्विषयेऽपि द्वितीयादयः स्युः । तथा चाधिकरणेऽपि प्रयुज्यते—दूरादावसथान्मूत्रमिति । आवसथस्य दूरे इत्यर्थः । असत्त्ववचनग्रहणमनुवर्तते । तेनेह न—दूरः पन्थाः । दूराय पथे देहि । दूरस्य पथः स्वमिति ।

सप्तम्याधिकरणे च (पा०सू०२-३-३६) । चकाराद् दूरान्तिकार्थेभ्यः । कटे आस्ते । दूरान्तिकार्थेभ्यः प्राग्विभक्तित्रयमुक्तम् । अनेन च सप्तमीति तेभ्यश्चतस्रो विभक्तयः फलिताः । कस्येन्विषयस्य कर्मण्युपसङ्ख्यानम् (का०वा०) । इति इन्नन्तः शब्दः । विषयो वृत्तिभूमिर्यस्य कान्तस्य तस्येत्यर्थः । अधीती व्याकरणे । अधीतमनेनेति विग्रहः । “श्राद्धमनेन भुक्तम्” (पा०सू०५-२-८५) इत्यतो ऽनेनेति वर्तमाने “इष्टादिभ्यश्च” (पा०सू०५-२-८८) इति सूत्रेण कर्त्तरानिप्रत्ययः । ततस्तद्धितार्थेन सहैकार्थीभूतस्यार्थीतस्य निष्कृष्य व्याकरणादिना सम्बन्धाभावात् । कप्रत्ययेनानभिहित व्याकरणम् । तत्र कृतपूर्वा कटमितिबद् द्वितीया प्राप्ता । गुणभूतयाऽपि हि अध्ययनक्रियया कर्मणः सम्बन्धो न विरुद्धः, “सहाधीतवान् व्याकरणम्” इत्यादौ यथा । आह च—

अविग्रहा गतादिस्था यथा ग्रामादिकर्मभिः ।

क्रिया सम्बध्यते तद्वत् कृतपूर्वादिषु स्थिता ॥ इति ।

न विविच्य ग्रहो यस्याः सा अविग्रहा, गुणीभूतेत्यर्थः । ननु कालकर्मणोऽपि सप्तमी प्राप्नोति “मासमधीती व्याकरणे” इत्यादौ । मैवम्, तस्य घट्टितत्वात् । न चैवं तत्र द्वितीयापि न स्यादिति वाच्यम्, तद्विधाने लक्ष्यानुरोधेन व्यक्तिपक्षस्याश्रयणात् । साध्वसाधुप्रयोगे च (का०वा०) । साधु कृष्णो मातरि । असाधुर्मातुले । अत्र साधुत्वासाधु-

त्वयोर्मात्रादिविषयत्वेऽपि क्रियाया अभावेनाधिकरणत्वाभावाद्बचनम् ।
 'साधुनिपुणाभ्याम्' (पा०सू०२-३-४३) इत्येव सिद्धे अनर्चार्थमत्र
 साधुग्रहणम् । तेन तत्त्वकथनेऽपि भवति । सूत्रे अर्चाग्रहणन्तु निपुणा-
 र्थम् । साधुग्रहणन्तु तत्र वार्त्तिकं दृष्ट्वा सूत्रस्याप्रवृत्तेरिति ध्येयम् । अर्हाणां
 कर्तृत्वे अनर्हाणामकर्तृत्वे तद्वैपरीत्ये च (का०वा०) । सस्सु तरत्सु
 असन्त आसते इत्यादि । यद्यपीदं "यस्य च भावेन" (पा०सू०२-३-३७)
 इत्येव सिद्धम् । तथापि लक्ष्यलक्षणभावाविवक्षायामपि यथा स्वा-
 दिति बचनमित्याहुः । निमित्तात्कर्मयोगे (का०वा०) । निमित्तमिह
 फलम् । तद्वाचिनः सप्तमी स्यात् । यदि तस्य कर्मणा सह योगो योग-
 विशेषः सयोगसमवायात्मकः ।

चर्मणि द्वीपिनं हन्ति दन्तयोर्हन्ति कुञ्जरम् ।

केशेषु चमरीं हन्ति सीम्निपुष्कलको हतः ॥

चर्मफलकं द्वीपिकर्मकं हननमित्यर्थः । अत्र हेतुतृतीया प्राप्ता ।
 तत्र हि फलमपि हेतुशब्देन गृह्यते । "अध्ययनेन वसति" इत्यादिसिद्धये
 इति "प्रत्ययः" (पा०सू०३-१-१) इति सूत्रे कैयटे स्थितम् । अत्र द्वी-
 पिचर्मणोः समवायः सम्बन्धः । चमरशब्दाज्जातिलक्षणो ऊष् ।
 पुष्कलकः शङ्कुः । ससीम्नि सीमज्ञानार्थं हतोनिहतः निखात इत्यर्थः ।
 निहन्यमानेन शङ्कुना सह सीम्नः सयोगः सम्बन्ध इति हरदत्तादयः ।
 दुर्गवाक्यप्रयोधे तु कुलचन्द्रस्त्वाह-सीमा अण्डकोशः । पुष्कलको गन्ध-
 मृगः । उक्तं च मेदिनीकोशे—

सीमा घाटस्थितिक्षेत्रेष्वण्डकोशेषु च स्त्रियाम् । इति ।

अथ पुष्कलको गन्धमृगे क्षणकीलयोः । इति च ।

कर्मयोगे किम् ? वेतनेन धान्यं लुनाति ।

यस्य च भावेन भावलक्षणम् (पा०सू०२-३-३७) । यस्य क्रिय
 या क्रियान्तरं लक्ष्यते ततः सप्तमी स्यात् । निर्ज्ञातकाला क्रिया
 अनिर्ज्ञातकालायाः क्रियायाः कालपरिच्छेदकत्वात् लक्षणमित्युच्यते ।
 गोषु दुह्यमानासु गतः । एवं देशपरिच्छेदिकाऽपि सति गुणे द्रव्य-
 त्वमस्ति ।

पष्ठीचानादरे (पा०सू०२-३-३८) । अनादराधिक्ये भावलक्षणे
 पष्ठीसप्तम्यौ स्तः । इह सूत्रे अनादरे इति पूर्वेण सत्सप्तमी । अना-
 दरे सति यो भाव लक्ष्यतीति । तथाच तदाधिक्यं फलितम् ।
 रुदति रुदतो वा प्राजाजति । रुदन्त पुत्रादिकमनादृत्य सन्यस्तवा-
 नित्यर्थः ।

स्वामीश्वराधिपतिदायादसाक्षिप्रतिनूत्रज्ञैश्च (पा०सू०२-३-३९) ।
 एतैः सतनिर्वाणे षष्ठीसतन्यां स्तः । षष्ठ्यामेव प्रातार्यां पाक्षिहस्त-
 तम्यर्थं वचनम् । गवां गोषु वा स्वामी, ईश्वरो वेत्यादि । दारनादत्ते
 इति दायादः, सोपसर्गादप्यत एव निपातनात्कः । गवानित्येतन्न
 यद्यपि समुदायस्य विशेषणम्, तथापि दीयते इति दाय इति व्युत्प-
 त्या अवयवार्थमूठमंशं सृष्टव्येव । तेन गवान्मकस्यांशस्यादातेति
 फलिदोऽर्थः । गवां प्रसूतः, गा एवानुमविर्तुं ज्ञात इत्यर्थः ।

आयुक्तकुशलान्शं चासेवायाम् (पा०सू०२-३-४०) । आन्यां योगे
 षष्ठीसतन्यां स्त आसेवायां गन्यमानायाम् । आसेवा तात्पर्यम् ।
 आयुक्तो व्यापारितः । कुशलो निपुणः । आयुक्तः कुशलो वा हरिभ-
 जनस्य हरिभजने वा । आसेवायां किम् ? आयुक्तो गौः शक्ये, ईष-
 युक्त इत्यर्थः ।

यत्र निर्दारणम् (पा०सू०२-३-४१) । जातिगुणक्रियासञ्चानिः
 समुदायादेकदेशस्य पृषङ्करणं निर्दारणं, यतो निर्दारणं ततः
 षष्ठीसतन्यां स्तः । नृणां नृषु वा ब्राह्मणः श्रेष्ठः । गवां गोषु वा कृष्ण
 बहुशीरा । गच्छतां गच्छन्तु वा घावन् शत्रिः । अमोषां छात्राणां देव-
 दत्तः पटुः ।

पञ्चमी विमर्के (पा०सू०२-३-४२) । विनागो विमर्कम् । निर्दारणा-
 पस्य यत्र मेद एव न तु शब्दोपात्तसामान्यरूपाकान्तता, तत्र निर्दा-
 रणाश्रयात्पञ्चमी स्यात् । माथुराः पाटलिपुत्रकेभ्य आढ्यतराः । न
 ह्यत्र गवां कृष्णा इत्यादिष्वत्र सामान्यविशेषभावः, किन्तु शब्दोपात्त-
 मयोर्विरोध एव । इदञ्च सूत्रं बुद्धिकल्पितमपायमाश्रित्यापादानर-
 रणे प्रत्याख्यातम् । आह च—

बुद्ध्या समीहितकत्वात् पञ्चालान् कुरुनिर्घदा ।

पुनर्विनञ्जते यक्ता तदापायः प्रतीयते ॥ इति ।

साधुनिपुणान्यामर्चायां सतम्यप्रतेः (पा०सू०२-३-४३) । आन्यां
 योगे सतमी स्यादर्चायां गन्यमानायां, न तु प्रतेः प्रयोगे । मातरि सा-
 धुनिपुणो वा । “पुण कर्मणि गुणे” (तु०प०१३३३) अस्माग्निपूर्वादिगुण-
 लक्षणः कः । “अर्चं पूजायाम्” (आ०प०२०८) अस्माद्गावादिक्वाद् “गुरोश्च
 हतः” (पा०सू०३-३-१०३) इत्यप्रत्ययः । चौरादिकान्तु “व्यासग्रन्था”
 (पा०सू०३-३-१०७) इति युच् स्यात् । अर्चायां किम् ? निपुणो रात्रो
 भृत्यः । इह तत्त्वकथने तात्पर्यम् । साधुशब्दप्रयोगं त्वनर्चायानपि
 सतमी नस्त्येव । साध्वसाधुप्रयोगं च (का०धा०) इति वाचिष्वादिपि

प्रागेवोक्तम् । अप्रत्यादिभिरिति वक्तव्यम् (का०वा०) । नेह-साधुर्नि-
पुणो वा मातरम्प्रति पर्यनु वा ।

प्रसितोत्सुकाभ्या तृतीया च (पा०सू०२-३-४४) । आभ्यां योगे
तृतीया स्याच्चात्सप्तमी । प्रसित उत्सुको वा हरिणा हरौ वा । "तत्परे
प्रसितासकौ" (अ०को०३-१-७) इत्यमरः । उत्सुकसाहचर्यात्प्रसितोऽपि
तत्पर एवेह गृह्यते । तेन प्रकर्षेण सितः शुक्ल इत्यर्थे न भवति ।

नक्षत्रे च लुपि (पा०सू०२-३-४५) । नक्षत्रे प्रकृत्यर्थे सति यो
लुप्तत्वात् लुप्यमानस्य प्रत्ययस्यार्थस्तत्र वर्तमानान्तृतीयासप्तम्यौ स्तो-
धिकरणेऽर्थे ।

मूलेनावाहयेद्देवीं श्रवणेन विसर्जयेत् ।

मूले श्रवणे इति वा । "नक्षत्रेण युक्तः कालः" (पा०सू०४-२-३)
इत्यणो "लुप्यविशेषे" (पा०सू०४-२-४) इति लुप् । अधिकरणे किम् ?
इत्य. । पुष्य प्रतीक्षते । पुष्याय स्पृहयति ।

अत्र कंचित्-सूत्रे पञ्चम्यर्थे सप्तम्यौ । लुवन्तान्नक्षत्रवाचिन इति
व्याचक्षुः । तेषां लुवन्तविशेषणात् स्यात् । "उत्तराभ्यां फाल्गुनीभ्यां
नोत्तराभ्यां गच्छेत्" इति यथेति हरदत्तः ।

इति श्रीशब्दकौस्तुभे द्वितीयस्याध्यायस्य तृतीयपादे द्वितीयमाहिकम् ।

प्रातिपदिकार्थलिङ्गपरिमाणवचनमात्रे प्रथमा (पा०सू०२-३-४६) ।
प्रातिपदिकार्थमात्रे लिङ्गमात्रादिषु च प्रथमा स्यात् । द्वन्द्वान्ते श्रुत-
त्वात्प्रत्येक मात्रशब्दः सम्बध्यते । स चावधारणे । "मात्रं कात्वऽवधा-
रणे" (अ०को०३-३-१८६) इत्यमरः । प्रातिपदिकार्थादीन्त्येव तन्मात्र
मित्यस्वपदविग्रहः । "मयूरव्यंसकाद्यश्च" (पा०सू०२-१-७२) इति
समासः । प्रातिपदिकार्थः सत्ता । उक्त हि-"तस्यां सर्वे शब्दा व्यव-
स्थिताः" इति ।

तां प्रातिपदिकार्थं च धात्वर्थं च प्रचक्षते । इति च ।

उच्चैः । नीचैः । अत्र हि परिमाणविशेषोपहितं सत्तामात्रं प्रतीयते
इत्याहुः । अन्ये तु नियतोपस्थितिकः प्रातिपदिकार्थ इत्याहुः । अस्मि
न्पक्षे 'वृक्षः कुड्यं भित्तिः' इत्यादीनां नियतलिङ्गानां प्रातिपदिकार्थमात्रे
प्रथमेत्येव सिद्धम् । लिङ्गमात्रे इति तु तदस्तटीतटमित्याद्यर्थम् । न
ह्यत्र पुस्तवादि नियतोपस्थितिकम् । अतः लिङ्गमात्राधिक्येऽपि विधी-
यते । परिमाणमात्रे द्रोणो बोधिः । इह हि द्रोणलक्षणं यत्परिमाणन्त-
त्परिच्छिन्नं बोधिरित्यर्थः । प्रकृत्यर्थस्य द्रोणस्य प्रत्ययार्थे परिमाणे-

ऽभेदेन संसर्गेण विशेषणता, प्रत्ययार्थश्च । त्रीहिषु परिच्छेद्यपरिच्छेदकभावेन संसर्गेण विशेषणमिति बोध्यम् । वचनमात्रे-एकः द्वौ बहुवः । वचनं सङ्ख्या, तथैव प्राचां व्यवहारात् । तत्र प्रकृत्या उक्तयानामि सङ्ख्यायां यथा स्यादित्येतदर्धमिदं वचनम् ।

इह सूत्रे 'अर्थलिङ्गयोः प्रथमा' इत्येतावदेवावश्यकम्, इतरत्तु व्यर्थम् । तथाहि प्रातिपदिकग्रहणं तावद्व्यर्थम् । उपाप् प्रातिपदिकाद्धि स्वादयो विधीयन्ते । तत्रार्थे इत्यपेक्षायां यस्मात्स्वादिविधिस्तदर्थ इति लभ्यत एव । परिमाणमप्यनर्थकम्, 'गौर्वाहीकः' इत्यादाविव मुख्यार्थमात्रे प्रथमायां सत्यां पदान्तरसमभिव्याहारेण गौणार्थप्रतीत्युपपत्तेः, वाहीके गोत्वस्येव त्रीत्यादौ द्रोणत्वादेशारोपसम्भवात् । एवं वचनग्रहणमपि व्यर्थम्, "न केचला प्रकृतिः प्रयोक्तव्या" इति "प्रत्ययः" (पा०सू०३-१-१) "परश्च" (पा०सू०३-१-२) इति सूत्रे वक्ष्यमाणतया प्रत्ययस्यावश्यकत्वात् । अनन्वितवचनप्रयोगापेक्षया अनुवादकप्रयोगस्यैव न्याय्यत्वात् । मात्रग्रहणमपि व्यर्थम्, "सम्बोधन च" (पा०सू०२-३-४७) इति द्वापकेन कर्माद्याधिक्ये प्रथमाया अप्रवृत्तेः । ननु 'वीरः पुरुषः' इत्यादौ अभेदसंसर्गस्याधिक्यमानात् प्रथमा न स्यादिति चेत् ? न, संसर्गस्य वाक्यार्थत्वेन बाहिरकृत्वात्प्रथमप्रवृत्तसंस्कारवाधानुपपत्तेः ।

वाचिककारस्वाह-अभिहिते प्रथमेति । 'वृक्षस्तिष्ठति' 'कृतकटः' 'शत्यः' 'प्राप्नोदको ग्रामः' इत्यादौ तिङ्गादिभिरभिहिते कर्मादौ प्रथमा भवतीत्यर्थः । एवञ्च 'वीरः पुरुषः' इत्यादौ सत्याधिक्ये अभिहितत्वात् प्रथमा सिद्धेति । न च 'वृक्षः' 'कृतः' इत्यादावव्याप्तिः, अस्तीत्यव्याहारात् ।

अत्र भाष्यम्-अभिहितेनाभिहितेतिप्रसङ्ग इति । तथाहि, 'प्रासाद आस्ते' इत्यत्र सदिक्रियायाश्चासिक्रियायाश्चक्रमधिकरणं प्रासादाख्यं तच्च सदेहत्पन्नेन घञाभिहितम् । आसेलटा त्वनभिहितम् । तत्र सप्तमी याधिस्या परत्वात्प्रथमा स्यात् । अतिङ्समानाधिकरणे प्रथमेत्युच्येत । तदपि न, 'देवदत्तः पचति' इत्यादिषु तिङ्गां दौर्लभ्यापत्तेः । तथाहि, देवदत्तः पच लट् इति स्थिते यावत्तिङ्गो न कृतास्तावत्तिङ्गसामानाधिकरण्याभावात् प्रथमेवेति नियमो न प्रवर्तेत । तथा च देवदत्तशब्दाद्विशेषोत्पन्नाः सर्वे स्वादयः सन्त्येवेति शतृशान्तौ स्याताम् । तत्रिमिचभूतस्याप्रथमान्तेन सामानाधिकरण्यस्य सत्त्वात् । तिङ्गविधेस्तु लिङ्गादिष्ववकाशः । स एव प्रथमं

वेति नियमस्यापि "विद्दो लटो वा" (पा०सू०३-४-८३) इत्यादेस्तु विदि मात्रप्रयोगे चरितार्थता । यथा "वेत्थ वेद्" इत्यादि । स्थानिन्यपि मध्यमोत्तमयोर्विधानादर्थप्रकरणद्वारा निर्जातस्य प्रयोगानावश्यकत्वात् । पाक्षिकश्चाय शेषः । शत्रादिविधौ हि 'अप्रथमा' इत्यादिः पर्युदासः प्रसज्यप्रतिषेधो वेति द्वैतम्, तत्र द्वितीये उक्तशेषस्यासङ्गतः प्रथमाया अपि सत्त्वेन शत्रादिनिषेधसम्भवात् ।

यत्तु भाष्ये पर्युदासपक्षे "विभक्तिनियमे शेषो न" इत्युक्तमातङ्गिन्यम्, तत्र हि द्वितीया कर्मण्येवेत्यादि वचनव्यक्त्याश्रयणात् । देवदत्ते द्वितीया मा भूत्, पृष्ठी तु स्यादेव । सा हि शेष एवेति नियम्यते । यत्र च विभक्त्यन्तरस्य नियमो न प्रवृत्तः स शेषः । ततश्च तिङ्ः सामानाधिकरण्यात् प्राक् शेषलक्षणपृष्ठ्यां सत्यां दुर्वारौ शतृशानचाविति ।

सम्बोधने च (पा०सू०२-३-४७) । इह प्रथमा स्यात् । हे राम ।

सामन्वितम् (पा०सू०२-३-४८) । सम्बोधने या प्रथमा तदन्तं शब्दरूपमामन्वितसङ्गं स्यात् । यद्यपि सङ्गाविधौ प्रत्ययग्रहणे तदन्तग्रहणं दुर्लभं, तथापि महासङ्गाकरणाल्लभ्यते आमन्त्रणमामन्वितम् । अमेदोपचारात्सम्बोधने शब्दे वृत्तिः । विभक्त्यान्तेन चामन्व्यते न तु केवलया विभक्त्येति । सङ्गाप्रदेशाः, आमन्वितस्य चेत्यादयः । सेति किम् ? प्रातिपदिकार्थसूत्रेणाऽपि या सम्बोधने प्रथमा तदन्तस्यापीयं सङ्गा यथा स्यात् । हे पचन्, हे पचमान । इह हि शतृशानचोः सम्बोधने विधानादभिहितः सोऽर्थोऽन्तर्भूत इति पूर्वणैव प्रथमा । यदि तु विभक्तिरहितयोस्तयोः कर्त्राद्यभिधान एव सामर्थ्यमायथा द्विर्वचनरहितस्य लोटः, तेनेहापि "सम्बोधने च" (पा०सू०२-३-४७) इति पक्षः । तदा सेति मास्तु, 'अनन्तरस्य विधिर्वा' इति प्रवृत्तेऽपि रूपनिष्पत्तेः ।

एकवचनं सम्बुद्धिः (पा०सू०२-३-४९) । आमन्वितप्रथमाया यदेकवचनं तत्सम्बुद्धिसङ्गं स्यात् । हेपटो । "सम्बुद्धौ च" (पा०सू०७-३-१०६) इति वर्तमाने "द्विस्वस्य गुणः" (पा०सू०७-३-१०८) । सु सम्बुद्धिरिति शब्दे एकवचनग्रहणमेकोऽर्थ उच्यते, येन तावन्मात्रस्य प्रत्ययस्य सङ्गार्थम् । अन्यथा प्रक्रामेदाय तदन्तस्य स्यात् ।

पृष्ठी शेषे (पा०सू०२-३-५०) । कारकप्रातिपदिकार्थव्यतिरिक्तः स्वस्वामिभावादिः शेषस्तत्र पृष्ठी स्यात् । राज्ञः पुरुषः । ननु प्रत्यय नियमपक्षे शेष एवेत्यवधारणार्थमस्तु नाम शेषग्रहणम् । अर्थनियमपक्षे ; पृष्ठ्याश्चान्यस्य च प्राप्तौ पृष्ठ्येवेति नियमसम्भवात्किन्तेनेति चेत् ? न, चरार्थमवश्यकर्तव्यस्य शेषग्रहणस्य स्पष्टार्थमिद्वैव ग्रहणम् । न चा-

प्रधानार्थं शेषग्रहणम् । तेन द्वयोः पर्यायेण वा न स्यादिति वाच्यम्, प्रत्ययार्थस्य प्राधान्येनाप्रधानादेव पृष्ठा न्यायत्वत्वात् । अत्र कृत्यर्थं पुरुषं तु 'राजः' इति पृष्ठव्यर्थस्य विशेषणत्वमुचितमेवेति दिक् ।

श्लोविदर्थस्य करणे (पा०सू०२-३-५१) । जानातेरज्ञानार्थस्य करणे शेषत्वेन विवक्षिते पृष्ठी स्यात् । समासनिवृत्त्यर्थमिदं प्रकरणमिति "न निधारणे" (पा०सू०२-२-१४) इति सूत्रे "प्रतिपदविधानाच्च" (का०वा०) इति वार्तिकस्य प्रत्याख्यानावसरे एवोपपादितम् । सर्पिषो ज्ञानम् । वस्तुतः करणीभूतं यत्सर्पिस्तत्सम्बन्धिनी प्रवृत्तिरित्यर्थः । ज्ञानपूर्विकायां प्रवृत्तौ जानातेर्लक्षणा ।

अधीगर्थदयेशां कर्मणि (पा०सू०२-३-५२) । एषां कर्मणि शेषे पृष्ठी स्यात् । "इक् स्मरणे" (अ०प०१०४७) ककार इहैव विशेषणार्थः । अधिशब्दोच्चारणन्तु सामान्गापेक्षज्ञापक "इङ्किावध्युपसर्गं न व्यभिचरते" इति । अत्र एव स्मृत्यर्थदयेपामिति नोक्तम् । सूत्रभङ्गपक्षेऽपि हि कित्त्वं कर्त्तव्यमेव "इण्वदिक" (का०वा०) इत्यत्र विशेषणार्थम् । "एः" इत्युक्ते "कटीगतौ" (भा०प०३२०) इत्यत्र प्रश्लिष्टस्यायतेग्रहणापत्तेः । मातुः स्मरणम् । सर्पिषोऽयनमांशनं घेत्यादिवृत्त्यादिग्रन्थेष्विह प्रकरणे उदाहरणं प्रत्युदाहरणञ्च । यद्यपि तिङन्तं दृश्यते, तथापि तत्सर्वमुपलक्षणतयाऽभियुक्तैर्व्याख्यातमेव ।

कृजः प्रतियत्ने (पा०सू०२-३-५३) । करोतेः कर्मणि शेषे पृष्ठी स्यात् गुणाधाने । एधो ङकस्योपस्करणम् । एधाश्चोदकञ्चेति विप्रद्वे "जातिरप्राणिनाम्" (पा०सू०२-४-६) इत्येकवद्भावः । "उपात्प्रतियत्न" (पा०सू०६-१-१३९) इत्यादिना सुट् ।

रुजार्थानां भाववचनानामज्वरेः (पा०सू०२-३-५४) । भावकर्तृकाणां ज्वरिजितानां रुजार्थानां कर्मणि शेषे पृष्ठी स्यात् । चौरस्य रोगस्य रुजा । रुजो भङ्गे (तु०प०१४१६) । भिदादिपाठात्प्रकृतसूत्रस्य निपातनाद्वाङ् । रुजाशब्दो व्याधौ रुढः । सूत्रं भाववचनानामिति कर्त्तरि ल्युट् । प्रकृत्यर्थस्तु न विवक्षितः । तर्हि भावो यका सम्भवति । तस्मात् प्रत्ययस्य साधुत्वनिर्वाहाय वचिर्वोध्यः । अज्वरिसन्ताप्योरिति वाच्यम् (का०वा०) । रोगस्य चौरज्वरः, चौरसन्तापो वा । रोगकर्तृकञ्चौरसम्बन्धि ज्वरादिकमित्यर्थः । तपेर्हेतुमण्यस्तादेरच् । इह समासो भवत्येव ।

आशिपि नाथः (पा०सू०२-३-५५) । आशिरर्थस्य नाथतः शेषे कर्मणि पृष्ठी स्यात् । सर्पिषो नाथनम् । आशिपीति किम् ? माणवरुः

नाथनम्, तत्सम्बन्धिनी याञ्चेत्यर्थः । यद्यपि कर्मत्वविवक्षायां “कर्तृ-
कर्मणोः” (पा०सू०२-३-६६) इति यदा पठ्या तदा समासो भवत्येव,
तथापि तत्र कृतुत्तरपदप्रकृतिस्वरः । समासान्तोदात्तत्वं तु याञ्चादावे-
व न त्वाशिषीति निष्कर्षः ।

जासिनिग्रहणनाटकाद्यपिपां हिंसायाम् (पा०सू०२-३-६६) । हिं-
सार्थानामेषां शेषे कर्मणि पठ्या स्यात् । जसु ताडने (जु० प० १७१८) ।
जसु हिंसायाम् (जु० उ० १६६८) इति च चुरादिः, तस्येदं ग्रहणं न तु
देवादिकस्य जसुमोक्षणे (दि०प० १२११) इत्यस्य । जासीति निर्देशात्
हिंसायामिति वचनाच्च । चौरस्योऽजासनम् । निप्राभ्यामुपसृष्टो हनो
निग्रहणः । “हन्तेरत्पूर्वस्य (पा०सू०८-४-२२) इति णत्वम् । निप्रौ संहतौ
विपर्यस्तौ व्यस्तौ च । चौरस्य निग्रहणनं प्रणिहननं निहननं प्रहणनं
वा । प्रणीत्यत्र “नेर्गद” (पा०सू०८-४-१७) इति णत्वम् । नट अवस्यन्दने
(जु० उ० १५४१) चुरादिः । नट नृत्तौ (भ्वा० प० ७८१) इत्यस्य तु
घटादेरग्रहणम्, दीर्घनिर्देशात् । चौरस्योऽनाटनम् । क्रथ हिंसायाम्
(भ्वा०प०८१) इति घटादौ पठ्यते तस्येह निपातनाट्टिरिति वृत्तिकारः ।
अत एव “क्रथ हिंसायाम्” इति युजादौ स्वरितेत वदन्, देवस्तत्रैवानु-
दात्ते पठन्, शाकटायनश्च मतान्तरपरतया नीतो माधवादिभिः ।
चौरस्य काथनम् । मित्वन्तु “चिण्णमुलोः” (पा० सू० ६-४-२३) इति
दीर्घविकल्पार्थम् । अक्रथि अक्रथि । क्रथं क्रथम् । काथं काथम् । इह
हि निपातनं बाधित्वा परत्वाद्दीर्घविकल्पः ।

यसु न्यासकृतोक्तं काथीति विकृतनिर्देशात् मित्वेऽपि वृद्धिर्यत्र
तत्रैव पठ्या । चङ्गते तु वृद्धभावात् चोरमचिकथदिति । तन्मन्दम्,
समासनिवृत्तये प्रकरणमिदमिति सिद्धान्तात् तिङन्तानामनुदाहरण-
त्वात् चङ्गन्तेऽपि शेषपष्ठथा दुरपह्वत्वादिति माधवः । न च
क्रापेरेव शेषे पठ्या न तु इस्वस्येति व्याख्यानात्प्रकरण मित्वा
प्रकृते तिङन्तमप्युदाहरणमस्त्विति न्यासस्याशयो वाच्यः, एवमपि
द्वितीयाया दुर्लभत्वात् प्रक्रमभेदे मानाभावाच्च । यद्यपि हरदत्ते-
नोक्तं घटादिपाठः “घटादयः पितः” (ग० सू०) इति आतिदेशि-
कपित्वे अङ् यथा स्यादित्येतदर्थ इति । तदपि मन्दम्, “घटादयः
पितः” (ग०सू०) इति हि मध्ये सूत्रितम् । तेन पूर्वेषामेव पित्वं न तु परे-
षामपि, परश्चायमिति दिक् । वृषलस्य पेपणम् । हिंसायां किम् ? धा-
नापेपणम् । अन्तोदात्तः । शेष इत्यनुवृत्तेः कर्मत्वविवक्षायां द्वितीयैव ।
तथा च भट्टिः-“अप्रो द्विजान्देवयजीघ्रिहन्मः” इति । “निजौत्रसोऽजा-

सयितुं जगद्द्रूहाम् । (मा० का०१-३७) इति माघस्तु शेषत्वे बोध्यः ।
 व्यवहृपणोः समर्थयोः (पा०सू०२-३-५७) । शेषे कर्मणि पठ्ठी स्यात् ।
 द्यूते क्रयविक्रयव्यवहारे चानयोस्तुल्यार्थता बोध्या । शतस्य व्यवहृ-
 ण पणनं वा । शतसम्बन्धी क्रयविक्रयरूपेण विनियोगो देवनं वेत्यर्थः ।
 समर्थयोः किम् ? शलाकाव्यवहारः, गणनेत्यर्थः । ब्राह्मणपणनम्,
 स्तुतिरित्यर्थः । “आयादयार्धधातुके वा” (पा०सू०३-१-३१) इति आ-
 यस्य विकल्पः ।

दिवस्तदर्थस्य (पा०सू०२-३-५८) । इह शेषे इति न सम्बध्यते,
 उत्तरसूत्रद्वयारम्भात् । पूर्वसूत्रएव दिवेः पाठे तदर्थस्येति न कर्तव्यमि-
 ति । यद्यपि लाघवं तथापि योगविभाग उत्तरार्थः, शेषासम्बन्धार्थश्च ।
 व्यवहृपणिसमानार्थस्य दिवः कर्मणि पठ्ठी स्यात् । इह त्रिसुड्यां तिङ्
 न्तमप्युदाहरणम् । शतस्य दीव्यति तदर्थस्य किम् ? ब्राह्मण दीव्यति ।
 विभाषोपसर्गे । (पा०सू०२-३-५९) । पूर्वयोगापवादः । शतस्य शतं-
 वा प्रतिदीव्यति ।

द्वितीया ब्राह्मणे (पा०सू०२-३-६०) । ब्राह्मणविषये प्रयोगे दिवस्त-
 दर्थस्य कर्मणि द्वितीया वा स्यात् । पष्ठपवादः । गामस्य तदहः स-
 भायां दीव्येयुः । सौपसर्गस्य छन्दसि व्यवस्थितविभाषयापि सिद्धे नि-
 रूपसर्गार्थ आरम्भः ।

प्रेष्यद्ब्रुवोर्हविषो देवतासम्प्रदाने (पा०सू०२-३-६१) । इष्यतेर्देवादि-
 कस्य गत्यर्थस्य लोपमध्यमपुरुषैकवचनं प्रेष्येति तत्साहचर्याद् ब्रुवि-
 रपि तथाभूतो गृह्यते । देवतासम्प्रदानं यस्यार्थस्य तत्र वर्तमानयोः प्रे-
 ष्यद्ब्रुहीत्येतयोः कर्मणोर्हविर्विशेषस्य वाचकाच्छब्दात् पठ्ठी स्यात् ।
 अग्नये छागस्य हविषो वपाया मेदसः प्रेष्यानुब्रूहि वा । प्रेष्यद्ब्रुवोः किम् ?
 अग्नये छाग हविर्वपामेदो जुहुधि । हविषः किम् ? अग्नये गोमयानि
 प्रेष्य । देवतासम्प्रदाने किम् ? प्राणवकाय पुरोडाशांप्रेष्यः । हविषः प्र-
 स्थितत्वेन विशेषणे प्रतिषेधा वक्तव्यः (का० घा०) । इन्द्राग्निभ्यां छागं
 हविर्वपामेदः प्रस्थितं प्रेष्य इह सूत्रे शेषग्रहणं न सम्बध्यते, तिङ्-
 न्तेन समासस्याप्रसक्त्वात् । इदञ्च भाषायामपि प्रवर्तते, उत्तरत्र छ-
 न्दोग्रहणात् ।

चतुर्थ्यर्थे बहुलं छन्दसि (पा०सू०२-३-६२) । पठ्ठी स्यात् । पुरुष-
 मृगश्चन्द्रमसे गोधाकालकादावाघाटस्ते वनस्पतानाम्, वनस्पतिभ्य
 इत्यर्थः । बहुलग्रहणाच्चन्द्रमसश्चतुर्थ्यां । पष्ठपथे चतुर्थ्यात्यपि वक्तव्य-
 म् (का०वा०) । या खर्वेण पिबति तस्यै खर्वः । व्यत्ययवचनात्सिद्धम् ।

यजेश्च करणे (पा०सू०२-३-६३) । इह छन्दसि बहुलं पठ्ठी स्यात् ।
पृतस्य घृतेन वा यजते ।

कृत्वोर्धप्रयोगे कालेऽधिकरणे (पा०सू०२-३-६४) । इह पट्सुव्या
विच्छिन्नमपि शेषग्रहणमनुवर्त्तते, उत्तरसूत्रे कर्मग्रहणात् । “कर्त्तरि
च” (पा०सू०२-२-१६) इति हि नोक्तम् । शेषसम्बद्ध कर्मग्रहणं मानु-
वृत्तदिति प्राञ्चः । वस्तुतो व्याख्यानमेव शरणम्, सन्निहितस्याधि-
करणस्य निवृत्तये वा कर्मग्रहणसम्भवात् । पञ्चकृत्वोहो भोजनम् । द्वि-
रहो भोजनम् । शेषे किम् ? अन्यथा विधिरेवायं स्यात् । तथाच द्वि-
रहन्यधीत इति सप्तमी न स्यात् । पष्ठया बाधात् ।

कर्तृकर्मणोः कृति (पा०सू०२-३-६५) । शेषे इति निवृत्तम् । कृद्योगे
कर्त्तरि कर्मणि च पठ्ठी स्यात् । भवतः शायिका । अपां स्रष्टा । कर्तृक-
र्मणोः किम् ? शस्त्रेण भेत्ता ।

स्यादेतत्, इह कर्तृकर्मभ्यां क्रिया आक्षिप्यते । तद्वत्कीह धातुरेव ।
धातोश्च द्वये प्रत्ययाः-कृतस्तित्ङश्च । तत्र तित्ङः प्रयोगे ‘नलोक’ (पा०
सू०२-३-६९) इति प्रतिषेधेन भाव्यम् । ततश्च परिशेषात् कृद्योगएव
पठ्ठी भविष्यति तत् किं कृद्ग्रहणेन ? मैवम्, तद्विदितान्तस्य चारणीय-
त्वात्, यथा कृतपूर्वोक्तमिति । ननु कृतः कट् पूर्वमनेनेत्यस्मिन्वि-
ग्रहे कस्य कर्मणि विद्यानात्तेनैव कर्मणो ऽभिहितत्वात् द्वितीयया न
भाव्यम् । एवं तदपवादभूतया पष्ठयापि, इहाप्यनभिहिताधिकारात् ।
किञ्च कृतशब्दस्य कटसापेक्षतया समासो दुर्लभः । एव तद्वितोऽपीति
चेत् ? अत्रोक्तं हरिणा—

विशेषकर्मसम्बन्धे निर्भुक्तेऽपि कृतादिभिः ।

विशेषनिरपेक्षोऽन्यः कृतशब्दः प्रवर्त्तते ॥

अकर्मकत्वे सत्येवं कान्ते भावाभिधायिनि ।

ततः क्रियाघता कर्त्रा योगो भवति कर्मणाम् ॥

अविग्रहा गतादिस्था यथा ग्रामादिकर्मभिः ।

क्रिया सम्बन्धते तद्वत् कृतपूर्व्यादिषु स्थिता ॥ इति ॥

अस्यार्थः-कृतादिभिः शब्दैः कटादिसमन्विताहारात् विशिष्टकर्म-
सम्बन्धे निष्कृष्य भुक्तेऽपि अनुभूतेऽपि कृतः पूर्वं कटोऽनेनेत्यवस्था-
यामिति भावः, तस्यामवस्थायां वृत्तिविरहात् । कर्मसामान्यवचनो-
न्य एव कृतशब्दः प्रवर्त्तते वृत्तिं लभते । अविधक्षितकर्मतायां नेह प-
ष्यते इत्यादावपि कर्मसामान्ये प्रत्ययाभ्युपगमादिति भावः ।

अविधक्षितकर्मणां भावे प्रत्यय इति मतान्तरमाह-अकर्मकत्व इति ।

ननु कर्मसामान्ये भावे वा कप्रत्यये कृते सापेक्षत्वाभावात् "सुप्सुवा" इति समासे कृते "पूर्वादिनिः" (पा०सू०५-२-८६) "सपूर्वाच्च" (पा०सू०५-२-८७) इति कर्त्तरि इनिप्रत्ययोऽस्तु नाम । कटस्य तु प्रथमपक्षे केनाभिधानं दुर्वारम् । यथा शक्यञ्च "श्रुदुपदन्तुम्" इत्यत्र क्षुधः कृत्यप्रत्ययेन । मैवम्, तद्धितार्थेनैकार्थीभूतस्य कृतशब्दार्थस्य निष्कृत्प्रकटेन सम्बन्धाभावात् ।

तदेतदाह-ततः क्रियावतेति । नन्वेवं क्रियायापि योगाभावे कथं द्वितीयेत्याशङ्क्याह-अविग्रहेति । विशिष्य ग्रहो ग्रहणं तद्रहिताप्राधान्येनागृह्यमाणापीत्यर्थः । अयं भावः-गुणभूतयापि क्रियाया कारकाणां सम्बन्धो दृश्यते, यथा कटं कृतवानिति । कृतपूर्वाशब्दश्चाप्यं पूर्वं कृतमनेनेत्यस्मिन्नर्थे व्युत्पादितः । पूर्वं कृतवानित्यनेन समानार्थः सम्पद्यते । तत्र करोतिक्रियापेक्षमस्ति कटस्य कर्मत्वम् । अनभिहितञ्च नत् । अतोऽसति कृद्ग्रहणे षष्ठी स्यादेवेति स्थितम् ।

स्यादेतत्, ओदनः घच्यतेतमां, "गुरुर्धरित्री क्रियतेतरान्त्वया" (मा०कां०) इत्यादावपि ओदने धरिऽयादेः कर्मणः क्रिययैव योगाव् द्वितीयैव स्यात् । क्रियाविशेषणीभूतेन लकारार्थेन कर्मान्वयश्चेत् कार्येनाप्यस्तु । क्रियायाः कारकेष्विव शकेरपि शक्तिमत्युत्थिताकाङ्क्षकत्वाविशेषात् । किञ्चास्तु नाम कथाञ्चित् कार्यपरित्यागेन वृत्तिः, राजपुरुषादौ सङ्ख्याविशेषस्य मासजातादौ गुणप्रधानभावादेश्च बहुशस्त्यागदर्शनात् । तथापि कृद्ग्रहणं व्यर्थमेव, "नलोक" (पा०सू०२-३-६९) इति निष्ठायोगे निषेधसिद्धेः । निष्ठान्तघातूपात्तक्रियायोगे न भवतीति हि तदर्थः । 'ग्राम गतवान्' इत्यादावपि कारकाणां क्रिययैवान्वयात् । न च 'पाचयति यज्ञदत्तो देवदत्तेन' इत्यत्र णिच्प्रकृत्यर्थं प्रति कर्तुः प्रयोज्यात्षष्ठीं वारयितुं कृद्ग्रहणम् । णिच् तु न कृदिति याच्यम्, लयोगे नेत्येव निषेधसिद्धेः । लप्रकृत्या लान्तपदेन वा या क्रियोपात्ता तद्योगे नेत्यर्थात् । सा च क्रिया गुणभूता प्रधानभूता वेत्यत्र नाग्रहः । गौणमुख्यन्यायक्षतु नाश्रीयते, लक्ष्यानुरोधात् स्वरितेनाधिकः कार इति व्याख्यानान्च । अत एव तत्र तृतीया लभ्यते । 'भेदिका देवदत्तस्य' 'यज्ञदत्तस्य काष्ठानाम्' इत्यत्रोभाभ्याङ्कृतृभ्यां षः प्रप्यत एव । तस्मादर्थे कृद्ग्रहणमिति ।

अत्राहुः, कृत्येव यथा स्यात्तद्धिताधिक्ये मा भूदिति कृद्ग्रहणम् । व्याकरणं प्राज्ञः । "प्रज्ञादिभ्यश्च" (पा०सू०५-४-३८) इति स्वार्थेऽण् । एवञ्च वदतां मते 'ओदनस्य पाचकतमः'

त्यत्रापि पृष्ठी नेति लभ्यते । कृतपूर्वातिवर्तकत्वपूर्वात्यादेर-
युपगमे तु तद्व्यपदाद्यन्तेन समासादिनौ कृते कृद्ग्रहणव्यावर्त्यतापि
न भवति । भाष्यं त्विहोदासीनमेवेत्यभियुक्तप्रयोगा अन्वेदणी-
ः । “कथन्तर्हि धयै रामोद्गमुत्तमम्” इति भट्टिः । उच्यते, अनित्येयं
पृष्ठी, तदर्हमिति निर्देशात् । द्विकर्मकेभ्यस्तु कर्तरि कृति कृते प्रधाने
नेयतापृष्ठी, गुणे तु न तथा भवेदित्यकथितं सूत्रे एवोक्तम् ।

उभयप्राप्तौ कर्मणि (पा०सू०२-३-६६) । उभयोः प्राप्तियस्मिन्कृति
त्र कर्मण्येव पृष्ठी स्यात् । आश्रयो गत्रां दोहोऽगोपेन । अकाकारयोः
योगे प्रतिषेधो नेति वक्तव्यम् (का०वा०) । भेदिका विभित्ता वा रुद्र-
स्य जगतः । कथन्तर्हि किना बाधा न भवतीति, “स्थागापापचोभा-
ः” (पा०सू०३-३-९५) इति सूत्रे वृत्तिः । तथा सुटा सीयुटो बाधा न
भवतीति, “सुट्तिथोः” (पा०सू०३-४-१०७) इत्यत्र वृत्तः । अत्र रक्षि-
तः-अप्रत्ययादित्यकारप्रत्ययस्येह ग्रहणम्, प्राथम्यात् । बाधाशब्दे
तु “गुरोश्च हलः” (पा०सू०३-३-१०३) इत्यकार इत्याह करणत्वविव-
क्षायां तृतीयोते वा बोध्यम् । शेषे विभाषा (का०वा०) । स्त्रीप्रत्ययवि-
पयमेवेदमित्येकं । विचित्रा सूत्रस्य कृतिः पाणिनेः पाणिनिना वा ।
केचिद्विशेषेण विभाषामिच्छन्ति । शब्दानामनुशासनमाचार्येणा-
चार्यस्य वा ।

कस्य च वर्तमाने (पा०सू०२-३-६७) । वर्तमानार्थकस्य योगे पृष्ठी
स्यात् । “नलोक” (पा०सू०२-३-६९) इति निषेधस्यापवादः । रात्रां
मतो बुद्धः पूजितो वा । “मतिबुद्धिपूजार्थेभ्यश्च” (पा०सू०३-२-१८८)
इति वर्तमाने कः । कथन्तर्हि नपुंसके भावे कस्य योगे पृष्ठी, ‘छात्र-
स्य हसितम्’ इति शेषविज्ञानात्सिद्धम् । कर्तृत्वविवक्षायां तृतीयैव,
‘छात्रेण हसितम्’ इति ।

अधिकरणवाचितश्च (पा०सू०२-३-६८) । कस्य योगे पृष्ठी स्यात् ।
इदमेवां शयितम् । इह कर्तरि पृष्ठी । सकर्मकेभ्यस्त्वधिकरणे के कृते
कर्तृकर्मणोर्द्वयोरपि पृष्ठी, अनभिहितत्वाविशेषात् । इदमेवां भुक्तमोदन-
स्य । “उभयप्राप्तौ कर्मणि” इत्ययं तु नियमः “कर्तृकर्मणोः कृति” इत्यस्या
एव प्राप्तेः । इह गत्यर्थेषु धातुष्वयं भवति । इदमेवां गतमित्यधिकरणे ।
इदमेते गता इति कर्तरि । इदमेभिर्गतमिति कर्मणि । इहैभिर्गतमिति
नपुंसके भावे । कर्तृत्वविवक्षाया इदमेवां गतमिति तत्रैव शेषविवक्षायाम् ।
नलोकाव्ययनिष्ठासलर्थतृणाम् (पा०सू०२-३-६९) । जिघृक्षितरूप-
विनाशप्रसङ्गात् तृणामिति णत्वं न कृत्म् । एषां प्रयोगे पृष्ठी न स्यात् ।

“कर्तृकर्मणोः कृति” (पा०सू०२-३-६५) इति प्राप्ता प्रतिविध्यते । ला
देशाः-ओदनं पचन् पचमानः पेचानः पेचिवान् । कथन्तर्हि-“वन्निर्वज्जं”
“पपिः सोमं” “ददिर्गाः” इति । नहि किकिनौ लकारौ नापि तदादेशौ । नैष
दोषः, “किकिनौ लिट्च” (पा०सू०५०३-२-१७१) इत्यनेन लिटकार्याति-
वेश-क्रियते, न तु लिट्संज्ञा । “विशेषातेदेशे च सामान्यमप्यतिदिश्यते”
इति । उ--कटं चिकीर्षुः । कन्यामलङ्कुरिष्णुः । उक--वाराणसीमा
गामुकः । कमेर्भाषायामनिषेधः (का०वा०) । लक्ष्याः कामुकः । अभ्य-
ये--कटं कृत्वा । तोसुन्कसुनोरप्रतिषेधः (का०वा०) । पुरा सूर्यस्योदेतो-
राधेयः । पुरा क्रूरस्य विसृपोःविरप्शिन् । निष्ठा--ओदनं भुक्त्वान् ।
देवदत्तेन कृतम् । खलर्थ-त्वया सुकरम् । ईपत्पानः सोमो भवता ।
तृन्निति प्रत्याहारः, “शतृशानचौ” इत्यारभ्य तृनो नकारात् । तेन
शानन्प्रभृतीनामपि ग्रहणम् । सोमं पवमानः । “पूङ्ग्यजोः शानन्”
(पा०सू०३-२-१२८) । नटमाग्नान् । “ताच्छील्यादिषु चानश्”
अर्धायन् पारायणम् । “इद्धार्योः” (पा०सू०३-२-१३०) इति
शता । तृन्, पाता सुतमिन्द्रो अस्तु सोमम् । द्विपः श-
तुर्वा । मुरस्य मुर वा द्विपन् । सर्वत्र कारकपञ्च्याः प्रतिषेधः । शेषे
पष्ठी तु स्यादेव । ब्राह्मणस्य कुर्वन् । सत्यानुरक्ता नरकस्य जिष्णवः ।
छात्रस्य हसितम् । जनिकर्तुरिष्यादि ।

इश्वाकूणां दुरापेऽर्थे त्वदधीना हि सिद्धयः ।

अपि वागधिपस्य दुर्वचं वचनं तद्विदधात विस्मयम् ।

(फि०का०२-२) इति च ।

यद्वा, “इश्वाकूणां सिद्धयः” इत्यन्वयो न तु “इश्वाकूणां दुरापे”
इति । तथा “वागधिपस्य विस्मयम्” इत्यन्वयो न तु “वागधि-
पस्य दुर्वचम्” इति दिक् । इह उश्च उकश्च ऊकाविति व्युत्पाद्य लश्च
ऊकौ चेति विग्रहीतव्यम् । ऊकारेण च कृतो विशेषणात्तदन्तविधिः ।
व्यपदेशिवद्भावात्केवलेनापि निषेधः ।

अकेनोर्भविष्यदाधमर्षयोः (पा०सू०२-३-७०) । भविष्यत्यकस्य
भविष्यदाधमर्षार्थं नश्च योगे पष्ठी न स्यात् । एधानाहारको व्रजति ।
व्रजङ्गामी । द्वितीयासमासप्रसङ्गे व्युत्पादितमेतत् । आधमर्ष्ये-शतं
दायी । भविष्यदिति स्वर्यते । तेन भविष्यदाधिकारविहितस्य ग्रहणा-
क्षेह-वर्षशतस्य पूरकः । पुत्रपौत्राणां दर्शकः । अयं-हि, “पुबुत्तुचौ”
(पा०सू०३-१-१३३) इत्यविशेषेण विहितो न तु “तुमुण्वुलौ” (पा०सू०
३-३-२०) इतिवद्भविष्यदाधिकारस्यः । इह यथासंख्यं वारयितुं भाष्ये

योगो विभक्तः । अकस्य भविष्यति, इत आधमर्ण्यं चेति ।

कृत्यानां कर्त्तरि वा (पा०सू०२-३-७१) । पष्ठी वा स्यात् । “कर्तृ-
कर्मणोःकृति” (पा०सू०२-३-६५) इति नित्यं प्राप्ते विभाषेयम् । कर्तव्य-
मिदं कृष्णेन कृष्णस्य वा । कर्त्तरीति किम् ? गेयो माणवकः सास्राम् ।
“भव्यगेय” (पा०सू०३-४-६८) इति कर्त्तरि यद्विधानादनभिहितं
कर्म । इहापि भाष्ये योगविभागः कृतः । तद्यथा—कृत्यानाम् । उभय-
प्राप्तौ नेत्यनुवर्तते । नेत्यस्या व्रजं गावः कृष्णेन । इह प्रधाने कर्मणि
गवाष्ये कृतयः, अप्रधानकर्मणः कर्तुश्च । कृत्येनानभिधानात्पष्ठी प्राप्ता
निविध्यते । ततः कर्त्तरि वा ॥ पष्ठी स्यात् । अन्यत्सर्वं निवृत्तम् ।

तुल्याधैरतुलोपमाभ्यां तृतीयाऽन्यतरस्याम् (पा०सू०२-३-७२) ।
तुल्याधैर्योगे तृतीया वा स्वाच्छेषे, पक्षे पष्ठी । तुल्यः सदृशः समो वा
कृष्णेन कृष्णस्य वा । अतुलोपमाभ्यां किम् ? तुला उपमा वा कृष्णस्य
नास्ति । कथन्तर्हि “तुलां यदा रोहति दन्तवाससा” इति कालिदा-
सः । “स्फुटोपमं भूतिसितेन शम्भुना” (मा०का०१-४) इति माघश्च ।

अत्राहुः, तोलनं तुला । अस्मिन्नेव सूत्रे “णिलुगडोः” निपातनात्साधु-
रिति माधवः । उपमितिरुपमा । तत्र धात्वर्थं प्रति करणीभूतयोः दन्त-
वासःशम्भुशब्दयोस्तृतीया युक्तैव । यथा-उपमायतेऽनेनेत्यादौ । प्रकृ-
त्सूत्रं तु शेषे पृष्ठ्यपवादभूततृतीयाविधायकम् । नेह प्रवर्तते इत्यन्य-
तत् ।

यद्वा, “सहयुक्ते प्रधाने” (पा०सू०२-३-१९) इति तृतीयाऽस्तु ।

“स्ववालभारस्य तदुत्तमाङ्गैः समञ्चमर्थैश्च तुलामिलापिनः ।

इत्यत्र यथा । उक्तं हि, विनापि तद्योगं तृतीया । “वृद्धो यूना” (पा०
सू०१-२-६५) इति निदर्शनादिति । तुल्याधैरित्यर्थग्रहणात् योनिकाना-
मिवादिशब्दानां योगे न, गौरिव गवयः । यथा-गौस्तथा गवय इति ।
वेति वर्तमाने अन्यतरस्यां ग्रहणमुत्तरसूत्रे चकारेण स्वस्यानुकर्षणा-
र्थम् । अन्यथा हि तृतीयैवानुकृष्येत, सन्निहितत्वात् ।

चतुर्थी चाशिष्यायुष्यमद्रभद्रकुशलसुखार्थहितैः (पा०सू०२-३-
७३) । सुखपर्यन्तानां द्वन्द्वाः । ततोऽर्थशब्देन बहुव्रीहिः । तथा च
द्वन्द्वाभ्ये ध्रुवमाणात्प्रत्येकमर्थशब्दः सम्यध्यते । मद्रभद्रशब्दयोः पर्या-
यतया सूत्रेऽन्यतरो न पठनीयः । केचित्तु अर्थशब्दोऽपि पृथगेव निमि-
त्तम् । व्याख्यानाच्च सर्वत्रार्थग्रहणमित्याहुः । आशिषिणस्यमानायामे-
तैर्योगे शेषे चतुर्थी वा स्यात्, पक्षे पष्ठी । आयुष्यं चिरञ्जीवितं देव-
इच्छाय देवदत्तस्य वा भूयात् । एव मद्र भद्र कुशल निरामयं सुखं शं

अर्थः प्रयोजनं हितं पथ्यं भूषादित्यादि । हितयोगे चतुर्थी वक्तव्या (का०वा०) । इत्यस्य अनाशिपि च रितार्थत्वादाशिष्येन विकल्प एव । आशिपीति किम् ? देवदत्तस्यायुष्यमस्ति ।

इति श्रीशब्दकोस्तुभे द्वितीयस्याध्यायस्य तृतीये पादे तृतीयमान्हिकम् ।
॥ समाप्तश्चायं पादः ॥



द्विगुरेकवचनम् (पा०सू०२-४-१) । वकीति वचनम् । बाहुलकात्कर्तरि ल्युट् । सामान्ये नपुंसकम् (का०वा०) । समाहारद्विगुरेकार्थप्रतिपादकः स्यात् । “तद्धितार्थ” (पा०सू०२-१-५१) इति सूत्रे हि भाषसाधन एव समाहार इति स्थितम् । तथा च न्यायसिद्धमेतत् । कर्मसाधनताभ्रमं वारयितुमारभ्यते “स नपुंसकम्” (पा०सू०२-४-१७) इत्यस्य प्रवृत्त्यर्थं च । दृश्यते च भ्रमनिवृत्तयेऽपि सूत्रकृतो यत्नः । यथा— “उपकादिभ्योऽन्पतरस्यामद्वन्द्वे” (पा०सू०२-४-६९) इति । तत्र हि अद्वन्द्वइत्यस्य द्वन्द्वप्रहण नानुवर्तते इत्यर्थो भाष्ये स्थितः ।

द्वन्द्वश्च प्राणिनूर्यसेनाङ्गानाम् (पा०सू०२-४-२) । प्राण्यङ्गानां द्वन्द्व एकार्यः स्यात् । एवं तूर्याङ्गानां सेनाङ्गानाञ्च । पाणिपादम् । मार्दाङ्गिकपाणविकम् । रथिकाश्वारोहम् । इह प्राणिसेनयोरङ्ग नामावयवः । तूर्यस्य तु अङ्गं नामोपकारकं बोध्यम् । ‘मार्दाङ्गिक’ इत्यादौ मृदङ्गवादनं शिल्पमित्यर्थे “शिल्पम्” (पा०सू०४-४-५५) इति ठक् । ‘पाणिपादम्’ इत्यादौ “जातिरप्राणिनाम्” (पा०सू०२-४-६) इत्येव सिद्धे व्यतिकरतिरासार्थं वचनम् । ‘हस्त्यश्व’ ‘हस्त्यश्वाय’ इत्यत्र तु सेनाङ्गत्वेऽपि परत्वात्पशुलक्षणो विकल्प इति “विभाषा वृक्षे” (पा०सू०२-४-१२) इत्यत्र भाष्यकैवटयोः स्थितम् । अथ कथं “रथवाजिपत्तिकरिणीसमाकुलम्” इति । नपुंसकद्वन्द्वत्वेन हि भाष्यम् ।

उच्यते, रथादिसंहिताः करिण्ये इति मध्यमपदलोपी समासो बोध्यः । यद्वा, रथश्च वाजी चेत्यादि विग्रहः । जातावेकवचनम् । “फलसेनादीनां बहुप्रकृतिः” इति वक्ष्यमाणत्वात्त्रैकवद्भावः । एतेन ‘पातितैरथनागाश्वैः’ इति । “इत्थं रथाश्वेभानिपादिनां प्रणे” (मा०का०१२-१) इति माघश्च व्याख्यातः । इहापि मध्यमपदलोपादेकवचनान्तेन विग्रहाद्वा ।

यद्वा, कृतद्वन्द्वानामेकशेषः । तथा च “तिडल्लोणि त्रीणि” (पा०सू०१-४-१०१) इति सूत्रे “लुट्.प्रथमस्य” (पा०सू०२-४-८५) इति सूत्रे

व भाष्यम्—“उभयं हीष्यते बहूनि शक्तिकिटकानि” इति ।
 गद्यटिप्पणे—“रथतुरङ्गाश्वेभे निपीदन्ति” इति णिन्यन्तेनोपपद-
 न्मास इति समाधानान्तरं सारम् । यद्यपि “चार्थे द्वन्द्वः”
 (पा०सू०२-२-२९) इत्येतेरेतरयोगे समाहारे च द्वन्द्वो विहितः,
 समाहारस्यैकत्वाच्च सिद्धमेकवचन, तथापि नियमार्थमिदं प्रकरणम्-
 गण्यङ्गादीनामेकवचने द्वन्द्व एव । समाहारद्वन्द्व एवेत्यर्थः । न च स-
 माहारे एवामेवेति विपरीत ग्राह्यम्, “तिष्यपुनर्वस्वोः” (पा०सू०१-
 २-६३) इति सूत्रे बहुवचनग्रहणात् तद्धि समाहारैकवचनव्यावृत्तये
 क्रियते तिष्यपुनर्वास्विदमिति ।

अनुवादे चरणानाम् (पा०सू०२-४-३)।चरणानां द्वन्द्व एकवत्स्यात् ।
 चरणशब्दः कठकालापादिषु शाखाभेदेषु मुख्यः । तदध्यायिषु पुरुषेषु
 गौणः । उभयेषां चेषां “गोत्रञ्च चरणैः सह” (का०वा०) इति जातिसंज्ञा ।
 तत्र शाखाभेदवाचिनां “जातिरप्राणिनाम्” (पा०सू०२-४-६) इत्येकवद्भा-
 वस्य सिद्धत्वाद्गौणोऽपि पुरुषवृत्तिरेवेह गृह्यते । उदगात्कठकालापम् ।
 प्रत्यष्ठात्कठकौधुमम् । इह यदा कठकालापेषूदितेषु प्रतिष्ठितेषु चावा-
 ष्यां तत्र गन्तव्यमिति संवादं कृत्वा तच्च विस्मृत्य कश्चिदास्ते तत्र
 प्रतीदमुच्यते-ननुदगात्कठकालापन्तत्किमास्यते इति । अतो भव-
 त्पुनः । कठेन प्रोक्तमधीयते कठाः । वैशम्पायनान्तेवासिर्वाणि-
 निः । “कठचरकाल्लुक्” (पा०सू०४-३-१०७) “तदधीतेनद्वेद”
 (पा०सू०४-२-१२) इत्यण् । “प्रोक्काल्लुक्” (पा०सू०४-२-६४) ।
 कलापिशब्दात् “कलापिनोऽण्” (पा०सू०४-३-१०८) “नान्तस्य टि-
 लोपे सग्रहचारि” (का०वा०) इत्यादिना टिलोपः । अध्येषणो लुक् ।
 एतेन कौधुमो व्याख्यातः । यदा तु उदयप्रतिष्ठे नानुद्यते, किन्तु अ-
 ष्वाते ज्ञाप्येते तदा प्रत्युदाहरणम्—उदगु’ कठकालापाः । स्थेणोर-
 घतन्यामेवेति वाच्यम् । स्थेणोः किम् ? अनन्दिपुः कठकालापाः ।
 अघतन्यां किम् ? उद्यन्ति कठकालापाः ।

अध्वर्युः क्रतुरनपुसकम् (पा०सू०२-४-४) । अध्वर्युशब्दो यजुर्वेद-
 लक्षकः । तत्रोत्पन्नो विनियुक्तो वा यः क्रतुः तद्वाचिनामनपुसकलि-
 क्षानां द्वन्द्व एकवत्स्यात् । अर्काश्वमेधम् । साहनातिरात्रम् । अध्वर्यु-
 क्रतुः किम् ? इषुवज्रौ । उद्भिद्वलमिदौ । सामवेद एषां विधानम् । अ-
 नपुसकमिति किम् ? राजसूयवाजपेये । इमौ हि शब्दावर्द्धर्चादियु प-
 ङितौ । यदा नपुंसकलिङ्गौ तदा प्रत्युदाहरणम् ।

अध्ययनतोऽविप्रकृष्टाख्यानाम् (पा०सू०२-४-५) । अध्ययनेन ति-

मिसेन येषामविप्रकृष्टा प्रत्यासन्ना आस्या तेषां द्वन्द्व एकवत्स्यात् । पदकक्रमकम् । पदान्यधीते पदकः । क्रमादिभ्यो वुन् (पा०सु०४-२-६१)। एवं क्रमकः । क्रमकवार्तिकम् । वृत्तिः संहिता, तामधीतेवार्तिकः । उक्थाविपाठादृक् । पदान्यधीत्य क्रमोऽध्येतव्य इति स्पष्टा प्रत्यासत्तिः । क्रमकवार्तिकमित्यत्र तु संहितामनधीत्य क्रमोऽध्येतुं न शक्यते इत्येव प्रत्यासत्तिर्बोधा । अध्ययनत इति किम् ? पितापुत्रौ । अविप्रकृष्टाख्यानां किम् ? याज्ञिकवैयाकरणौ ।

जातिरप्राणिनाम् (पा०सु०२-४-६) । प्राणिवर्जजातिष्ववयवको द्वन्द्व एकवत्स्यात् । आराशस्त्रि । आराप्रतोदः । जातिः किम् ? नन्दकपाञ्चजन्यौ । संज्ञाशब्दवैतौ ।

सद्गोऽस्य नन्दकः शङ्खः पाञ्चजन्यः प्रकीर्तितः ।

अप्राणिनां किम् ? ब्राह्मणक्षत्रियविद्विशूद्राः । नञ्प्रिवयुक्तन्यायेन द्रव्यजातीनामेकवद्भावो न गुणक्रियाजातीनाम् । रूपरसौ । गमनाकुञ्चने । जातिप्राधान्य एवायमेकवद्भावः । यदा तु द्रव्यविशेषविवक्षा तदा वदरामलकानि । जातिविवक्षायान्तु वदरामलकम् । इहैकवद्भावो वैकल्पिक इति भाष्यस्वरसः । तथाच "विभाषा वृक्षमृग" (पा०सु०२-४-१२) इति सूत्रे "बहुप्रकृतिः" (का०वा०) इत्यादि वार्तिकमुपक्रम्य वदरामलक वदरामलकानीत्युदाहृतं भाष्ये । वदरामलकानीति प्राप्ते इत्यर्थे व्याचक्षाणानां मते तु नित्यमेवेति तत्रैव कैयटः । अत एव "तस्य भावस्त्वतलौ" (पा०सु०५-१-११०) इति सूत्रभाष्यस्थ धोपधिवनस्पतीनामिति प्रयोगः सङ्गच्छते । भाष्यप्रयोगाक्षैकवद्भाव इति वदन् कैयटस्तु जातिविवक्षायामपि एकवद्भावभावं मेने । एवं "लटःशतृशानचौ" (पा०सु०३-२-१२४) इति सूत्रस्थभाष्यकैयटादिप्रन्थो बोध्यः । कथं तर्हि "रज्जितानुविविधास्तरुशैलाः" इति भारविः । न ह्यत्र व्यक्तिविशेषविवक्षा ? सत्यं, तरुसहिताः शैला इति बोध्यम् ।

विशिष्टलिङ्गो नदीदेशोऽप्रामाः (पा०सु०२-४-७) । अप्रामा इत्येकवचनस्य स्थाने सौत्रं बहुवचनम् । विशिष्टलिङ्गानां भिन्नलिङ्गानां नदीवाचिनान्देशवाचिनाञ्च ग्रामवर्जितानां द्वन्द्व एकवत् स्यात् । सूत्रे चत्वारोऽपि शब्दा अवयवधर्मेणावयविनि द्वन्द्वे बोध्याः । नदीदेश इत्यसमाप्तनिर्देशः । उध्यश्च इरावती च उध्येरावति । कुरवश्च कुरुक्षेत्रं च कुरुकुरुक्षेत्रम् । भिन्नलिङ्गाः किम् ? गङ्गायमुने । मद्रकेकयाः । नदीदेश इति किम् ? कुक्कुटमयूरौ । अप्रामाः किम् ? जाम्बवं नगरं, शालूकिनी प्रामाः, जाम्बवशालूकिन्यौ । अत्र पूर्वपदार्थ-

स्य अप्रामत्वेऽपि उत्तरपदार्थस्य ग्रामत्वात्तदाश्रयः प्रतिषेधः । तदु-
क्तम् “उभयतश्च प्रामाणां प्रतिषेधो वक्तव्यः” इति । नदीग्रहणमदे-
शत्वात् । जनपदो हि देशः । अत एव पर्वतानां न-कैलासश्च गन्धमा-
दनं च कैलासगन्धमादने ।

शुद्रजन्तवः (पा०सू०२-४-८) । एषां द्वन्द्व एकवत्स्यात् । यूकालि-
क्षम् । आनकुलात् शुद्रजन्तवः ।

येषाञ्च विरोधः शाश्वतिकः (पा०सू०२-४-९) । येषां नित्य वैरं
तेषां द्वन्द्व एकवत्स्यात् । गोष्पाघ्नम् । गजसिंहमित्यादि । विरोधो
वैरं न तु सहानवस्थानादिः, ‘छायातपौ’ इत्यादावतिष्यातेः । शुश्व-
दिति त्रैकाक्ष्यमाह । तत्र भवः इत्यर्थे “कालाङ्गम्” (पा०सू०४-३-११) ।
तान्नात्परत्वेऽपि निपातनादिकादेशः । अध्ययाना भमात्रं” (का०वा०)
इति प्राप्तस्य टिलोपस्याभावश्च सामान्यापेक्षामिकस्य केनावाधे ज्ञाप-
कमिदम् । तेन कान्दाविकादि सिद्धमिति कश्चित् । वस्तुतस्तु कन्दुः
स्वेदनी, तत्र “सकृतं भक्षा.” (पा०सू० ४-२-१६) इत्यण् । कान्द-
वम् । “तदस्य पण्यम्” (पा०सू०४-४-५१) इति ठक् । शाश्वतिक किम् ?
चेन्नमैत्रौ कलहायेते । एतेन “देवासुरैरमृतमम्बुनिधिर्मन्थ” इति
भारविप्रयोगो व्याख्यातः । तेषां हि अमृतादिप्रयुक्तः कादाचित्को
विरोधो न तु नित्यः, मन्थनप्रवृत्तिकाले तद्विरहात् । इह (१)पशु-
शकुनिद्वन्द्वावकाशो-महाजोरभ्रं, महाजोरभ्रा । हंसचक्रवाकं, हंसच-
क्रवाकाः । “येषा च” (पा० सू० २-४-९) इत्यस्यावकाश-भ्रमणब्राह्म-
णम्, मार्जारसूरकम्, अश्वमहिषं, काकीलूकमित्यत्रोभयप्रसङ्गे पर-
त्वात्पशुशकुनि विभाषा प्राप्ता चकारेण पुनर्विधानाद् “येषांच” इति
नित्यमेव भवति ।

शुद्राणामनिरवसितानाम् (पा०सू०२-४-१०) । अरहिष्कृतानां शु-
द्राणां द्वन्द्व एकवत्स्यात् । तक्षायस्कारम् । रजकतन्तुवायम् । शुद्र-
शब्दोऽत्र त्रैवर्णिकेनरूपे न तु शुद्रत्वजातिपरः, अनिरवसितानामिति
प्रतिषेधात् । निरवपूर्वोत्स्यतेः कर्मणि क्तः । निरवसानं वीहिकरणम् ,
तत्वेह पात्राद्विवक्षितम् । यैर्भुक्ते पात्रं न शुभ्यति “नस्नना शुभ्यते का-
स्यम्” इत्यादिस्मृतिकारोक्तसंस्कारेणापि ते पात्राद्विष्कृताः ! अ-
निरवसितानां किम् ? चण्डालमृतपाः ।

गवाश्वप्रभृतीनि च (पा०सू०२-४-११) । एतानि द्वन्द्वरूपाणि कृते-

(१) “विभाषा वृक्षमृग” (पा० सू० २-४-१२) इति विहितद्वन्द्व-
स्यावकाश इत्यर्थः ।

कवञ्जावानि साधूनि स्युः । गवाश्वकम् । गवाधिकम् । गवैडकम् । अजाविकम् । अजैडकम् । एषां पशुद्वन्द्वविभाषायां प्राप्तायां वचनम् । कुञ्जवामनम् । कुञ्जकैरातम् । पुत्रपौत्रम् । श्वचाण्डालम् । स्त्रीकुमारम् । दासीमाणवकम् । उप्लरम् । शाटीप्रच्छदम् । इहाप्राणिजातिवाचिनामबहुप्रकृत्यर्थः पाठः । उप्लशशम् । मूत्रशकृत् । मूत्रपुरीषम् । यकृन्मेवः । मांसशोणितम् । दर्भपूतीकम् । अर्जुनपुरुषम् । तुणोलयम् । दासीदासम् । अत्र "पुमान् स्त्रिया" (पा०सू०१-२-६७) इत्येकशेषो न । कुटीकुटम् । मांसशोणितम् । भागवतीभागवतम् । गवाश्वप्रभृतिषु "यथोच्चारितं द्वन्द्ववृत्तम्" इति वार्त्तिकम् । गणपाठे रूपमेपां विवक्षितं न तु पूर्वोत्तरपदनिर्देशमात्रे तात्पर्यमित्यर्थः । तेन अवज्ञावेऽशोभावपक्षे न भवति । अपशवो वा अन्ये गोअश्वेभ्यः पशवो गोअशवाः ।

विभाषा वृक्षमृगतृणधान्यव्यञ्जनपशुशकुन्यश्ववडवपूर्वापराधरोत्तराणाम् (पा०सू०२-४-१२) । वृक्षादीनां सप्तानां द्वन्द्वः । अश्ववडवेत्यादि द्वन्द्वत्रयं च विभाषा एकवत्स्यात् । वृक्षादौ विशेषाणां ग्रहणम् । तथाहि, वृक्षादिशब्दैः प्रत्येकं द्वन्द्वो विशेष्यते । न चैको वृक्षशब्दो द्वन्द्वः । न च द्वयोः सहप्रयोगः, एकशेषात् । एवं पर्याययोरपि, विरूपाणामपि समानार्थानामेकशेषात् । नापि 'वृक्षश्च धवश्च' इत्यादि, सामान्यविशेषयोर्वाचनिकद्वन्द्वानिपेधस्योक्तत्वात् । न च प्राच्यभरतेश्चिन्ति निर्देशादित्यः स इति वाच्यम्, तथापि 'वृक्षधवम्' इत्यादि, प्रयोगादर्शनेन निपेधस्यैव प्रकृते प्रवृत्तेः । तस्माद्विशेषाणामेवेह ग्रहणं स्थितम् । प्लक्ष्म्यप्रोधम्, प्लक्ष्म्यप्रोधा । रुद्रपृपतम्, रुद्रपृपताः । कुशकाशम्, कुशकाशाः । व्रीहियवम्, व्रीहियवाः । दधिघृतम्, दधिघृते । गोमहिषम्, गोमहिषाः । तित्तिरिकपिञ्जलम्, तित्तिरिकपिञ्जलाः । अश्ववडवम्, अश्ववडवौ । पूर्वापरम्, पूर्वापरे । अधरोत्तरम्, अधरोत्तरे ।

अत्र वार्त्तिकम्—बहुप्रकृतिः फलसेनावनसतिमृगशकुनिभुद्रजन्तुधान्यतृणानामिति (का०त्रा०) । एषां बहुप्रकृतिरेव द्वन्द्व एकवदित्यर्थः । नेह—वदरामलकौ, रथिकाश्वारोहौ, प्लक्ष्म्यप्रोधावित्यादि । इदं वार्त्तिकं विध्यन्तरशेषभूतं न तु स्वातन्त्र्येण विधायकम् । विधित्वे हि स नित्यश्चेत्तर्हि वनस्पत्यादीनामेतत्सूत्रोपात्तानामपि बहुप्रकृतित्वे विकल्पं बाधित्वा नित्यं स्यात् । अवहुप्रकृतिकत्वे च सौत्रो विकल्पः स्यात् । वैकल्पिकत्वे तु फलादीनामपि "जातिरप्राणिनाम्"

१०सू०२-४-६) इत्यादिलक्षणान्तरप्राप्तं नित्यमेकवद्भावं वाधित्वा
दुप्रकृतिकत्वे विकल्प स्यात् । न च “वदरामलकं, वदरामलकाने” इति
भाष्यदर्शनादिप्राप्तिरिति वाच्यम्, तत्र वदरामलकानी-
ते काचित्कःपाठः, सोऽपि वदरामलकानात्येष प्राप्ते जातिलक्षणो नित्य
एकवद्भाव इति व्याख्येय इति कैयटेनोक्तत्वात् । यत्तु नित्ये एकवद्भावे
प्राप्ते विकल्पोऽनेन क्रियते इति मतान्तरं कैयटेनोक्तम् । तदापाततः,
“वदरामलके तिष्ठत.” इति तदुत्तरभाष्यविरोधात् । उक्तरीत्या प्रकृ-
तिवार्तिकस्य बहुप्रकृतिके विकल्पविधिपरत्वे हि अन्यत्र नित्य एकवद्भा-
वो दुर्वारः स्यादिति दिक् ।

तत्रापि यदि “विभाषा वृक्ष” (१०सू०२-४-१२) इत्यत्र पठितत्वा-
त्स्यैव शेषः स्यात्, तदा वनस्पत्यादिष्ववद्बहुप्रकृतित्वे विकल्पाभा-
वेऽपि “जातिरप्राणिनाम्” (१०सू०२-४-६) इति नित्यो विधिः स्यात् ।
उस्मात्सर्वप्रकरणशेषोऽयम् । एषां फलादीनां द्वन्द्वोऽनेन लक्षणान्त-
रेण वा एकवद्भावन् बहुप्रकृतिरेवेति । तेन “लक्षन्यप्रोधौ” इत्यत्र
अयं विकल्पो “जातिरप्राणिनाम्” (१०सू०२-४-६) इति नित्यश्च न
भवति । एवं व्रीहियवौ कुशकाशावित्यादि ।

प्रकृतसूत्रोपात्तान्तु इत्थं विषयविभागः—येऽत्राप्राणिनस्तेषां
“जातिरप्राणिनाम्” (१०सू०२-४-६) इति नित्य प्राप्ते विक-
ल्पो विधीयते । स च तेषां तैरेव । तथाच वृक्षादीनामन्यैः सह द्वन्द्वे
पथाप्राप्तं नित्य विकल्पो वा । तथाच—‘व्रीहिकुशलक्षम्’ इत्यत्र “जा-
तिरप्राणिनाम्” (१०सू०२-४-६) इति नित्य । ‘लक्षशब्दस्पर्शो’
‘लक्षशब्दस्पर्शाः’ इत्यत्र तु ‘चार्थे द्वन्द्वः’ (१०सू०२-२-२६) इत्यु-
भयत्र । न चेह “जातिरप्राणिनाम्” (१०सू०२-४-६) इत्यस्य प्रवृत्तिः,
अद्रव्यजातित्वात् । अप्राणिनामिति हि पर्युदास इत्युक्तम् । पशुग्रह-
णन्तु इत्यश्वदिपु सेनाङ्गलक्षणस्य नित्यविधेर्वाधनार्थम् । मृगश-
कुनिग्रहणत्ववशिष्यते । तत्रैतद्य वचन व्यञ्जते—यो विभाषाप्राप्त एक-
वचनो द्वन्द्वः स मृगविशेषाणां तैरेव नान्यैरिति । तेनैवामन्यैः सह
इतरेतरयोग एवेति फलितम् । एवं ‘पूर्वापरम्’ ‘अवरोत्तरम्’ इत्य-
त्रापि । पशुद्वन्द्वत्वादेव सिद्धे अश्ववडवग्रहणं प्रतिपदविधानार्थम् ।
तेनैकवद्भावपक्षे “पूर्ववदश्ववडवौ” (१०सू०२-४-२७) इत्येतद्व्याधि-
त्वा “स नपुंसकम्” (१०सू०२-४-१७) इति प्रवर्तते । तच्छब्दो हि
एकवद्भावभाजं परामृशति । तेन एकवद्भाववन्नपुंसकत्वमपि प्रतिप-
दविहितं सम्पद्यते । “पूर्ववदश्ववडवौ” (१०सू०२-४-२७) इति त्वेक-

षड्भावविरहपक्षे प्रवर्त्तते । अश्ववडवौ । अश्ववडवान् ॥

विप्रतिपिद्धं चानधिकरणवाचि (पा०सु० २-४-१३) । विवक्ष्य-
र्थानामद्रव्यवाचिनां द्वन्द्व एकवद्वा स्यात् । अत्रेदं नियमशरीरेभ्य-
एकवचनो द्वन्द्वो विभाषा प्राप्तः, स यदि विप्रतिपिद्धवाचिनां भवति,
तदा अद्रव्यवाचिनामेवेति । तेन द्रव्यवाचिनामितरेतरयोग एव ।
शीतोष्णे उदके स्तः । विप्रतिपिद्धं किम् ? नन्दकपाञ्चजन्यम् । इह
द्रव्यवाचित्वेऽपि पाक्षिकः समाहारद्वन्द्वो भवत्येव । यन्तु वृत्तां 'का
मक्रोधौ' इति प्रत्युदाहृतं, तत्रापि 'शीतोष्णं' 'सुखदुःखम्' इत्यादा-
विव पाक्षिकस्यैकवद्भावस्य दुर्वारत्वात् । नियमार्थं हि प्रकृतसूत्रमिति
स्थितम् । न च अद्रव्यवाचिनाञ्चेद्भवति तर्हि विप्रतिपिद्धानामेवेति
तदाशयः कल्प्यः, "शीतोष्ण उदके" इत्यत्र पाक्षिकैकवद्भावापत्त्या
"अनधिकरणवाचीति किम् ? शीतोष्णे उदके" इत्येवंरूपस्वोक्तिविरो-
धापत्तेः, सौत्रानुपूर्वास्वरसमङ्गप्रसङ्गाच्चेति दिक् ।

न दधिपयभादीनि (पा० सु० २-४-१४) । पठानि नैकवत्स्युः ।
दधिपयसी । मधुसर्पिणी । सर्पिमधुनी । इह त्रिषु व्यञ्जनत्वाद्विकल्पः
प्राप्तः । ब्रह्मप्रजापती । शिववैश्रवणौ । स्कन्दविशाखौ । न चेह विरू-
पाणामपीति एकशेषः शङ्खः,

"स्कन्दश्चैव विशाखश्च द्वौ सुतौ संवभूवतुः ।"

इति महानारतस्वरसेनापर्यायत्वनिर्णयात् । परित्राट्कौशिकौ ।
प्रवर्ग्योपसदौ । शुक्लकृष्णे । इध्मावर्हिणी, निपातनादीर्घः । दीक्षातप-
सी । धृद्धातपसी । मेधातपसी । अध्ययनतपसी । उलूखलमुसले ।
आद्यवसाने । धृद्धामेधे । ऋक्सामे । घाङ्मनसे । इह ब्रह्मप्रजापत्या-
दिषु समाहारद्वन्द्वनिषेधमुखेनेतरेतरयोगद्वन्द्वो व्यवस्थाप्यते । तस्मा-
हचर्यात् 'दधिपयसी' इत्यादावपि तथैव । तेन तत्र व्यञ्जनत्वप्रयुक्त-
विकल्पे निपिद्धेऽपि जातिलक्षणो नित्य एकवद्भावोऽस्तिवति न
शङ्कनीयम् । किञ्च नेह लक्षणाविशेषे आप्रश्नः, एकवद्भावमात्रस्य निषे-
धात् । यथा "न पदस्वस्त्रादिभ्यः" (पा० सु० ३-१-१०) इत्यत्र छिपां
यदुक्तं तत्रेति सामान्यतो निपिद्धयते । तथाच वक्ष्यति-दोषस्तिवत्वे
तस्मान्नोभावेति । ननु भवेदेवं यदि "जातिरप्राणिनाम्" (पा० सु०
२-४-६) इति विधिः स्यात्, निषेधस्तु सः । तथाच तेनेतरेतरयोगे
प्रकृतसूत्रेण समाहारे च निषेधाद्दधिपयभादीनां द्वन्द्व एव न लभ्येत ।

अत्रोच्यते—नियमवाक्यानां विधिरूपेण निषेधरूपेण वा प्रवृत्ति-
रिति पक्षद्वयं तावत्प्रत्ययलक्षणसूत्रे उदादिनाम् "दुद्वयो लुङि"

(पा० सू० १-३-९१) इत्यादौ भाष्यारुढं च । तत्र “जातिरप्राणिनाम्” (पा० सू० २-४-६) इत्यादौ विधिमुखतापक्षस्यैव लक्ष्यानुरोधेनाश्रयणात्तस्य च “न दधि” (पा० सू० २-४-१४) इत्यादिना निषेधात्सर्वं सुस्थम् ।

अधिकरणैतावत्त्वे च (पा० सू० २-४-१५) । द्रव्यसङ्ख्यावगमे नैकवत्स्यात् । दश दन्तोष्ठाः । ननु वर्त्तिपदार्थस्य सङ्ख्याविशेषे बोधनीये इतरेतरयोगद्वन्द्व एवेति न्यायसिद्धम् । अन्यथा हि “दशपञ्चपूज्यः” इति द्विगाधिव प्रधानभूते समाहार एव दशत्वसङ्ख्या अन्वितात् न तु समुदायादिषु तर्क निषेधेन ? सत्यम्, नानेन समाहारद्वन्द्वो विविध्यते, किन्तु प्राण्यङ्गादीनां समाहार एवेति योऽसौ नियमः स एव निषिध्यते । असति हि निषेधे

पञ्चस्विहास्याङ्घ्रिकरेष्वभिसया

भिक्षाऽधुना माधुकरीसदृशा ।

इत्यादीनामसाधुत्वं स्यात्, समाहार एवेति नियमेनेतरेतरयोगे द्वन्द्वस्य दुर्लभत्वात् । तथाच सङ्ख्यावगतावेकवदेवेति नियमो न स्यादिति सूत्रार्थः फलितः । तस्मादितरेतरयोगद्वन्द्वस्य प्रतिप्रसवार्थमिदम् । एतेन “दश दन्तोष्ठाः” इत्यादौ समाहारद्वन्द्वस्येतेतरयोगद्वन्द्वस्यापि दौर्लभ्याद्वाक्यमेव प्रयोज्यम् । अधिकरणैतावत्त्वेचेत्यनेन प्राण्यङ्गाणां समाहार एवेत्यनेन चोभयोर्निषेधादिति प्रत्युक्तम् । “दश ब्राह्मण क्षत्रियाः” इत्यादौ प्रागुक्तन्यायवलेनैव समाहारद्वन्द्वो वारणीयः ।

विभाषा समीपे (पा० सू० २-४-१६) । अधिकरणैतावत्त्वस्य सामीप्येन परिच्छिन्नौ समाहार एवेत्येवरूपो नियमो वा स्यात् । उपदशं दन्तोष्ठम् । उपदशा दन्तोष्ठाः । “अव्ययं विभक्ति” (पा० सू० २-१-६) इत्यादिना सुबन्तसामान्येन विधीयमानोऽव्ययीभावः सङ्ख्यायापि भवति । बहुव्रीहिस्तु “सङ्ख्यायाव्ययासन्ना” (पा० सू० २-२-२५) इत्यादिना विशिष्य विहितः । तत्रैकवद्भावपक्षे अव्ययीभावोऽनुप्रयुज्यते । ऐकार्थस्य त्वेकार्थ एवान्तरङ्गः । ऐकार्थञ्च सामीप्यप्रधानत्वात् । यद्यप्यव्ययीभावो निःसङ्ख्यस्तथापि भेदाभावरूपमैकार्थ्यं बोध्यम् । सामानाधिकरण्यन्तु सामीप्यतद्वतोरभेदविवक्षया । अधिकरणैतावत्त्वं तु समाहारसमाहारिणोरभेदविवक्षया । पक्षान्तरं तु बहुवर्धस्य बहुवर्धो बहुव्रीहिरेवानुप्रयुज्यते । बहुवर्धत्वञ्च तस्य समीपिप्राधान्यात् । यदि तूभयत्राव्ययीभाव एवानुप्रयुज्यते, तदा तस्याव्ययत्वाद्

बहुत्वाभावाद्बहुवचनं न स्यात् । सत्यपि वा तस्मिन्नमभावे कृते 'उपदशा' इति न स्यात्, बहुव्रीहेरेवानुप्रयोगे तु उपदशस्य पाणिपादस्येति पृष्ठी स्यात् । उपदश पाणिपादस्येति चेष्यते । तस्माद्यथोक्तमेव मनोरमम् ।

स नपुंसकम् (पा०सू०२-४-१७) समाहारे द्विगुर्वन्वश्च नपुंसकः स्यात् । परषाद्विज्ञापवादः । पञ्चगवम् । दन्तोष्ठम् । प्रकरणादेवानुवाद्यलामे सप्रहणमेतत्प्रकरणानुपात्तस्यापि समाहारद्वन्द्वस्य सङ्ग्रहार्थम् । तथा च "युवोरनाकौ" (पा०सू०७-१-१) इत्यादावुच्यते-युवोरिति समाहारद्वन्द्वे "सनपुंसकम्" (पा०सू०२-४-१७) इति क्लीबत्वं स्यादिति । अत एव प्रयुज्यते "कार्यकालं सञ्ज्ञापरिभाषम्" इति । अकारान्तोत्तरपदो द्विगुः स्त्रियामिष्टः (का०वा०) । अत इत्यधिकारे "द्विगोः" (पा०सू०४-१-२१) इति ङीष्विधानमिह लिङ्गम् । पञ्चमूर्त्ती । वावन्तः (का०वा०) । पञ्चखट्वा, पञ्चखट्वम् । स्त्रीत्वपक्षे उपसर्जनह्रस्वत्वम् । अनो नलोपश्च वा च द्विगुः स्त्रियाम् (का०वा०) । पञ्चतक्षं, पञ्चतक्षी । "उत्तरपदत्वे चापदादिविधौ" (का०वा०) इति प्रत्ययलक्षणप्रतिषेधात् पदत्वाम्वात्प्रलोपवचनम् । पात्राद्यन्तस्य प्रतिषेधः । पञ्चपात्रम् । त्रिभुवनम् । चतुर्युगम् । द्विसमासम् । पात्रादिराकृतिगणः ।

अव्ययीभावश्च (पा०सू०२-४-१८) । अय नपुंसकं स्यात् । अधिस्त्रि । उन्मत्तगङ्गम् । पूर्वपदार्थप्रधानस्य अलिङ्गत्वेऽन्यपदार्थप्रधानस्य तु विशेष्यलिङ्गत्वे प्राप्ते इदमुच्यते । अनुक्तसमुच्चयार्थश्चकारः । तत्फलन्तु "पुण्यसुदिनाभ्यामन्हः" (का०वा०) । पुण्याहम् । सुदिनाहम् । कर्मधारये "राजाहस्सस्त्रिभ्यष्टच्" (पा०सू०५-४-९१) । "रात्रान्हाहाः पुंसि" (पा०सू०२-४-२९) इत्यस्यापवादः । सुदिनशब्दः प्रशस्तवाची । तथा च प्रयुज्यते—

सुदिनासु सभासु कार्यमेतत् प्रविचिन्वीत विशेषतः स्वयञ्च । इति ।

तेनेह दिनाहःशब्दयोः सहप्रयोगविरोधो न शङ्कनीयः । पथः सङ्ख्याव्ययादेः (का०वा०) । त्रयाणां पन्थाः त्रिपथम् । विरूपः पन्थाः विपथम् । प्रादिसमासः । कथन्तर्हि—"अतिपन्थाः सुपन्थाश्च" (अ० को०२-१-१६) इत्यमरः उच्यते, पथ इति कृतसमासान्तात्प्रथमा; संख्याव्ययरूपादेः परः कृतसमासान्तः पथशब्दः फलीवमित्यर्थः । पथः क्लीबतेति पाठेऽपि सङ्ख्यादिपथशब्दस्याव्यभिचरितसमासान्ततया तत्साहचर्यादव्ययादेरपि तथाभूतस्यैव ग्रहणं बोध्यम् । तथाच क्लीबलिङ्गकारिका—पथः सङ्ख्याव्ययात्पर इति । न चेह समासान्तोस्ति, "न पू-

जनात्" (पा०सू०५-४-५९) इति निषेधात् । कथन्तर्हि "सत्पथश्चाचि-
तेऽध्वनि" इति ? स्वतिभ्यामेवेति परिगणनात् । अथ कथं—

"व्यध्वो दुरध्वो विपथः कदध्वा कापथः समाः"

इत्यमरः (अ०को०२-१-१६) ? अत्र क्षोरस्वामिदुर्घटादयो विपथं
कापथमित्येव पाठः कर्तव्यो लिङ्गकारिकाद्यनुरोधादित्याहुः । एवन्तु
"व्यध्वो विपथकापथौ" इति रभसकोशेऽपि पुंस्त्वं प्रामादिकामिति
लभ्यते । वस्तुतस्तु पथे गतौ इत्यस्मात्पचाद्यचि पथते व्याप्नोतीति
पथः, अकारान्तोऽयम् । तथाच त्रिकाण्डशेषः, "वाटः पथश्च मार्गः
स्यात्" इति । तेन समासे पुंस्त्वन्न । न चैव 'विपथः' इति सिद्धावपि
'कापथो' न स्वात्कादेशस्य दुर्लभत्वादिति वाच्यम्, ईपदर्थे चेति
तत्सम्भवात्, कुत्सायामर्थतः पर्यवसानात् । यत्त्वकारान्तस्याभ्युपगमे
"पथो विमापा" (पा०सू०५-४-७२) इति सूत्रं व्यर्थं स्यादिति माध्वे-
नोक्तम् । तत्रायं समाधिः— "अपथं नपुंसकम्" (पा०सू०२-४-३०) इति
सूत्रे कृतसमासान्तनिर्देशसामर्थ्यात् "नञस्तत्पुरुषात्" (पा०सू०५-४-
७१) इत्यस्य नित्यं बाधः प्राप्तः । न च सोऽप्यकारान्तस्य निर्देशः,
"पथःसह्यव्ययादेः" (का०वा०) इत्यत्रापि तथात्वापत्तौ सत्यामप्यो
विपथः कापथ इत्याद्यसिद्ध्यापत्तेः । किञ्च "रात्रान्हाहा" (पा०सू०२-
४-२९) इति सूत्रात्परम् "अपथं नपुंसकम्" (पा०सू०२-४-३०) इति
सूत्रे वार्तिकं पठ्यते । तथाच प्रक्रमानुरोधात्कृतसमासान्तनिर्देश एव
न्यायः सम्प्रदायसिद्धश्च । अत एव "अपथं नपुंसकम्" (पा०सू०२-
४-३०) इति सूत्रस्य वार्तिकेन गतार्थतामाशङ्क्य सूत्रस्य प्राच्यत्वाद-
दोष इति कैयटः । एवं स्थिते 'अपन्थाः' इत्येतत्सिद्धये "पथो वि-
मापा" (पा०सू०५-४-७२) इति सूत्रम्, अमरस्य च न पूर्वापरविरो-
ध इत्यवधेयम् ।

प्रकृतमनुसरामः—इदं क्लीयत्वविधानं परवल्लिङ्गताया अपवादः ।
तेन "विपथा नगरी" इति बहुव्रीहौ न । पन्थानमतिक्रान्ता इतिपथे-
त्यत्रापि न । इह हि "द्विगुप्राप्तापन्नालं पूर्वगतिसमासेषु न" (का०वा०)
इति परवल्लिङ्गता प्रतिषिद्धा । यद्येवमुत्पथमिति प्रतीकमुपादाय "कु-
गति" (पा०सू०२-२-१८) इति तत्पुरुष इति कैयटो विरुध्यते । मैवम्, न
हि तत्र 'पथ उद्गतः' इत्यादिविग्रहः, किन्तु उत्कृष्टः पन्था इति । तथा
च परवल्लिङ्गमेव प्राप्तम् । तस्मादुत्तरपदार्थप्राधान्य एवेदं लिङ्गवि-
धानमिति स्थितम् । स्पष्टञ्चेदं माधवग्रन्थे । यत्तु वृत्तिग्रन्थे 'सुपथम्'
इत्युदाहृतम् । तत्र सुशब्दस्य वैपुल्यमर्थो न तु पूजेति समासान्तः

कृत इति माधवः । क्रियाविशेषणानाञ्च क्रियाया असत्त्वरूपत्वात्तद्विशेषणानां तद्वदलिङ्गत्वे प्राप्ते वचनमिदं वार्त्तिकानारूढमपि वृत्तिकारेण कृतमित्याहुः । मृदु पचति । प्रथमं पचति । "सामान्ये नपुंसकम्" (का० वा०) इति वा सिद्धम् । अत एव नियतलिङ्गेषु नेदं प्रवर्त्तते । भादि पचति । आदिभूता या विकृतिस्तां करोतीत्यर्थः । धातुपात्तभावनाम्प्रति कर्मत्वात्तत्सामानाधिकरण्याद्वा द्वितीया । अत एव 'सकृल्लवौ' इत्यादौ कारकपूर्वत्वाद्यणित्याकरः । न च सकलकारकाणां क्रियाविशेषणत्वात् क्लीबतापत्तिः शङ्का, कारकाणां विभक्त्यर्थत्वरूपत्वाच्च । शक्त्याधारस्तु यद्यपि द्रव्यं नामार्थश्चः तथापि नासौ क्रियां प्रति विशेषणं, किन्तु क्रियाविशेषणीभूतकारकविशेषणमिति बोध्यम् । अत एव नामार्थस्य भेदेन धात्वर्थान्वयो नेति सिद्धान्तः । 'स्तोकं पचयते' इत्यादावपि धात्वर्थव्याप्यस्यैव तण्डुलादेर्नाभिधानं न तु धातुक्रोडीकृतस्यापि "भावे चाकर्मकेभ्यः" (पा०सू०३-४-६९) इत्यत्र विशेषणसामर्थ्याद्वाह्यकर्मग्रहणे "लः कर्मणि" (पा०सू०३-४-६९) इत्यत्रापि तथैव निर्णयात् । अतो धातुना क्रोडीकृतस्य विशेषणं द्वितीयान्तमेव, न तु अभिहितत्वप्रयुक्तप्रथमान्तम् । न वा "स्तोकमोदनस्य पक्ता" इत्यत्र स्तोकशब्दात्कृद्योगलक्षणा दृष्ट्या । यत्र तु भावनाम्प्रति करणतया धात्वर्थविशेषस्यान्वयस्तत्र विशेषणानां तृतीयान्ततैव "ज्योतिष्टोमेन यजेत" इति यथा । स्पष्टं चेदं "करणे यजः" (पा०सू०३-२-८५) इति सूत्रे वृत्तिपदमञ्जुर्योः । न चैवं "ज्योतिष्टोमेन समीचीनं यजेत्" इति न स्यादिति वाच्यम्, भावनाविशेषणत्वे तदुपपत्तेः । तत्र च प्रथमान्ततैव । सन्दर्शनप्रार्थनादिभिर्व्याप्यमानत्वात्क्रियाया अपि कृत्रिमकर्मत्वे तु तद्विशेषणत्वेऽपि द्वितीयैव । तदिह क्रियाविशेषणानां क्लीबतेत्युत्सर्गः, नियतलिङ्गे तदभावात् । द्वितीयेत्युत्सर्गः, प्रथमातृतीययोरप्युक्तत्वात् । एकवचनमप्युत्सर्गः । 'हतशायिकाः शयन्ते' इत्यादौ बहुवचनस्यापि "सार्वधातुके यक्" (पा०सू०३-१-६७) इति सूत्रे वक्ष्यमाणत्वादिति दिक् । 'प्रातः कमनीयम्' इत्याद्यव्ययविशेषणे तु क्लीबत्वं यद्यपि तुल्यं तथापि प्रथमैकवचनमेव न तु द्वितीयैकवचनम्, कर्मताभावात् । प्रातरादिरिति तु नियतलिङ्गमेवेति दिक् । यद्यप्येतानि वार्त्तिकानि भाष्ये "अपथं नपुंसकम्" (पा०सू०२-४-३०) इत्यत्र पठितानि तथापि "अव्ययीभावश्च" (पा०सू०४-३-५९) इति चकारसूचितार्थकथनपराणीत्याशयेन वृत्त्यनुरोधादिहैव व्याख्यातानि ।

तत्पुरुषोऽनङ्गकर्मधारयः (पा०सू०२-४-१९) । अधिकारोऽयम् । कर्मधारयशब्दो भावप्रधानः । द्वन्द्वगर्भो नञ्च बहुव्रीहिः । न विद्येते नञ्च कर्मधारयत्वं चेत्युभे यत्र स तत्पुरुष इत्यर्थः । वक्ष्यति "विभाषा सेनासुरा" (पा०सू०२-४-२५) इत्यादि । तत्पुरुषः किम् ? दृढसेनो राजा । नञ्हरहितः किम् ? असेना । कर्मधारयत्वरहितः किम् ? परमसेना । मध्यमसूत्रेष्वयमधिकारो नातीवोपयुज्यत इति तत्रैव वक्ष्यामः ।

संज्ञायां कन्धोशीनरेषु (पा०सू०२-४-२०) । कन्धान्तस्तत्पुरुषः क्लीबं स्यात्सा चेदुशीनरदेशोत्पन्नायाः कन्धायाः संज्ञा । सुशमस्यापत्यानि सौशमयः, तेषां कन्धा सौशमिकन्धम् । संज्ञायां किम् ? वीरणकन्धा । ऊशीनरदेशेषु किम् ? दाक्षिकन्धा । इहानादिः संज्ञा गृह्यते । सा चोशीनरेषु तत्पुरुषभिन्ना नङ्गसमासरूपा कर्मधारयश्च नास्त्येवेतीह मन्दमधिकारस्य फलम् ।

उपज्ञोपक्रमन्तदाद्याचिख्यासायाम् (पा०सू०२-४-२१) । उपज्ञायते इत्युपज्ञा । "आतश्चोपसर्गे" (पा०सू०३-१-१३६) इति कर्मण्यङ् प्रत्ययः । उपक्रम्यते इत्युपक्रमः । कर्मणि घञ् । "नोदात्तोपदेशस्य" (पा०सू०७-३-३४) इति वृद्धिप्रतिषेधः । उपज्ञान्त उपक्रमान्तश्च तत्पुरुषो नपुंसकं स्यात्, तयोः उपज्ञोपक्रमयोरादिः प्राथम्यञ्चेदाख्यातुमिष्यते । पाणिनेरुपज्ञा पाणिन्युपज्ञं ग्रन्थः । त्वदुपक्रम सौजन्यम् । इच्छासनेह विवक्षैव शब्दव्युत्पत्तौ नियामिका न तु वस्तुस्थितिरिति ज्ञाप्यते । तेन क्रियासम्बन्धमात्रविवक्षायां न 'देवदत्तोपज्ञो रथः' इत्यादि । इह षष्ठीतत्पुरुषाद्विना तदादित्वासम्प्रत्ययादलभ्यमधिकारफलम् ।

छाया बाहुल्ये (पा०सू०२-४-२२) । छायान्तस्तरपुरुषो नपुंसक स्याद् बाहुल्ये सति चेच्छायाम् । यानि सम्भूयोपजाव्यां छायामारभमाणाभ्यावरकद्रव्याणि तत्समर्पकात्पूर्वपदात्परश्छायाशब्दश्चेदित्यर्थात्फलति । अत एवेह नाधिकारः फलवान् । इक्षुणां छाया इक्षुच्छायम् । "विभाषासेना" (पा०सू०२-४-२५) इत्यादेर्विकल्पस्यापवा दोऽयम् । कथन्तर्हि 'इक्षुच्छायानिपादिन्यः' (१०वं०४-२०) इति ? उच्यते, आसमन्तान्निपादिन्य इत्याह्प्रश्नेपो बोध्यः ।

सभा राजाऽमनुष्यपूर्वा (पा०सू०२-४-२३) । राजपूर्वा अमनुष्यपूर्वा च या सभा तदन्तस्तरपुरुषो नपुंसकं स्यात् । इनसभम् । ईश्वरसभम् । पर्यायस्यैवेष्यते । तथाहि, अराजेतिच्छेदः । नञिऽयुक्तन्याया-

ञाराजा राजसदशस्तत्पर्यायो गृह्यते । नेह, राजसभा । चन्द्रगुप्तसभा ।
 कथं “नृपतिसभामगमन्न वेपमाना” (म०भा०) इति कीचकवधे ? गज-
 पतिवद्राजविशेषवाचित्वादिति रक्षितः । यद्वा, ना पतिर्यस्यां सभा
 यामिति बहुव्रीहौ कृते पश्चात्कर्मधारयः । अनङ्कर्मधारय इत्यनुवृत्तेर्न
 क्लीबत्वम् । अमनुष्यशब्दे रूढ्या रक्षःपिशाचादीनाह । रक्षःसभम् ।
 रूढ्यर्थाभावाद्नेह—काष्ठसभा ।

अशाला च (पा०सू०२-४-२४) । शालावाची सङ्घातवाची च
 सभाशब्दः । तत्र राजामनुष्यपूर्वत्वे पूर्वसूत्रेण पूर्वस्य क्लीबत्वमुक्तम् ।
 सङ्घातवाचिनस्तु अनेन विधीयते । स्त्रीसभम्, स्त्रीसङ्घात इत्यर्थः ।
 अशाला किम् ? अनाथसभा, अनाथकुटीरित्यर्थः ।

विभाषा सेनासुराच्छायाशालानिशानाम् (पा०सू०२-४-२५) ।
 एतदन्नस्य तत्पुरुषस्य क्लीबता वा स्यात् ब्राह्मणसेनम्, ब्राह्मणसे-
 ना । यवसुरम्, यवसुरा । कुड्यच्छायम्, कुड्यच्छाया । गोशा-
 लम्, गोशाला । श्वनिशम्, श्वनिशा कृष्णचतुर्दशीत्याहुः । तस्यां
 हि श्वान उपवसन्तीति प्रसिद्धिः । “शुनश्चतुर्दश्यामुपवसनः पश्या-
 मः” इति तिर्यगधिकरणे शाश्वरभाष्यम् ।

परवल्लिङ्गद्वन्द्वतत्पुरुषयोः (पा०सू०२-४-२६) । एतयोः परपदस्यैव
 लिङ्गं स्यात् । कुक्कुटमयूर्याचिमौ, मयूरीकुक्कुटाचिमौ । अर्धं पिप्प-
 ल्या अर्धपिप्पली ।

स्यादेतत् यदि समासार्थस्य परवल्लिङ्गत्वमनेनातिदिश्यते,
 तर्हि “पूर्ववदश्ववड्वी” (पा०सू०२-४-२७) इति सूत्रेणापि न्याय
 साम्यात्समासस्यैवातिदेष्टव्यम् । ततश्च टाप् श्रूयेत समासार्थस्य
 पुंस्त्वेऽपि उत्तरपदार्थस्य स्त्रीत्वानपगमात् । यन्तु “गोस्त्रियोः” (पा०
 सू०२-२-४८) इति ह्रस्व इति । तत्र, “चार्धे द्वन्द्वः” (पा०सू०२-२-२९)
 इत्यत्रानेकमित्यधिकारात्सर्वेषां प्रथमानिर्दिष्टत्वेऽपि प्राधान्यादुपस-
 र्जनसञ्ज्ञाविरहात् । अन्वर्थसंज्ञा हि सा । अत एव राज्ञः कुमार्याः
 राजकुमार्या इत्यत्र न ह्रस्व इत्युक्तम् । अत एव च ‘कुक्कुटमयूर्या’
 इत्यत्र न ह्रस्वः । ननु मास्त्वन्वर्थता । तथाच ‘अदश्ववड्वी’ इति सि-
 द्ध्यति । ‘राजकुमार्याः’ ‘कुक्कुटमयूर्या’ इत्यत्र तु ह्रस्वे कृते पुनः स्त्री
 प्रत्ययात् सिद्धम् । तदुक्तम्—‘परवल्लिङ्गमिति शब्दशब्दार्थौ इति ।
 तथाहि, लिङ्गशब्देन लिङ्गाभिधायी प्रत्ययोऽर्थश्च गृह्यते, तन्वाचा-
 भयणात् । एवञ्च द्वन्द्वार्थस्य तत्पुरुषार्थस्य च परस्यैव लिङ्गं स्यात् ।
 तदभिधायी प्रत्ययश्च परस्येवेति सूत्रार्थः । तथा च यत्र ‘द्रव्यगुणौ’

'गुणकर्मणी' इत्यादौ लिङ्गाभिधायी प्रत्ययो न सम्भवति तत्रार्थ एवातिदिश्यते । उभयसम्भवे तुभयम् । यथा 'कुक्कुटमयूरी' इत्यादौ । ततश्च औपदेशिकस्य ह्रस्वत्वेऽप्यानिदेशिकस्य श्रवणं भविष्यति । न च पुनर्ह्रस्वः शङ्क्यः, अनुपसर्जनत्वात्तदन्यस्याप्रातिपदिकत्वाच्च । न चैवमपि 'दत्तागार्यायण्यौ' 'दत्ताकारिपगन्धे' इत्यत्र ह्रस्वत्वे कृते समासात्पुनः फक्त्प्यङ्गौ स्यातामिति वाच्यम्, "भस्याढे तद्धिते" (का०वा०) इति पूर्वोत्पन्नयोर्निवृत्तिसम्भवादिष्टापत्तेरिति । मैवम्, 'दत्ता च युवतिश्च दत्तायुवती' इत्यत्र त्प्रत्ययद्वयश्रवणापत्तेः । तत्राभत्वेन पुंषुद्वावायोगात् । तस्मादुपसर्जनत्व द्वन्द्वे नास्त्येव अन्वर्थत्वादिति स्थितम् । 'अश्ववडवौ' इत्यत्र स्त्रीप्रत्ययनिवृत्तौ उपायान्तर वक्तव्यमिति ।

अत्रोच्यते, "विभाषावृक्षमृग" (पा०सू०२-४-१२) इति सूत्रे ऽश्ववडवैत्यत्र टापो निवृत्तिर्निपात्यते । तदुक्तम्— "समासादन्यलिङ्गमिति चेदश्ववडवयोप्राब्लुम्बचन निपातनात् सिद्धम्" इति । "द्विगुप्रासापत्रालपूर्वगतिसमासेषु प्रतिषेधो वक्तव्यः (का०वा०) । पञ्चसु कपालेषु संस्कृतं पञ्चकपालः पुरोडाशः । प्राप्तो जीविकां प्राप्तजीविकः । आपन्नजीविकः । अलङ्कुमारिः । निष्कौशाम्बिः । भाष्ये त्वेत्प्रत्याख्यातम् । तथाहि, तत्पुरुषग्रहणं न करिष्यते । परवल्लिङ्ग द्वन्द्वस्येत्येव । कथं 'पूर्वकायः' 'अर्द्धपिप्पली' इति ? एकदेशिसमासोऽपि नारभ्यते । कर्मधारय एवायं—पूर्वश्चासौ कायश्च, अर्द्धश्चासौ पिप्पली चेति । ततश्च प्राधान्यादेवोत्तरपदार्थस्य लिङ्गं भवति । न च पष्ठीसमासवाधनार्थमेकदेशिसमासोऽवश्यारब्धव्य इति वाच्यम्, इष्टत्वादनभिधानाच्च । तथाहि, "द्वितीयतृतीय" (पा०सू०२-२-३) इत्यत्रान्यतरस्याद्ग्रहणात्सूत्रकारस्यापि पष्ठीसमास इष्टः, अर्धशब्देनापि पष्ठीसमासो भाष्यकाराणामिष्ट इति प्रागेवोक्तम् । 'पूर्वापरम्' इत्यत्र न्वनभिधानात्पष्ठीसमासो न भविष्यतीति । इदञ्च प्रत्याख्यानं दुर्बलम्, अनभिधानाश्रयणमगतिकगतिरिति सम्प्रत्ययविधौ भाष्य एवोक्तत्वात् ।

पूर्ववदश्ववडवौ (पा०सू०२-४-२७) । द्विवचनमतन्त्रम् । अर्थातिदेशश्चायम् । परवल्लिङ्गतापवादः । अश्ववडवौ, अश्ववडवान्, अश्ववडवैर्जवनैरित्यादि । "विभाषा वृक्ष" (पा०सू०२-४-१२) इत्यादिसूत्रेण समाहारद्वन्द्वपक्षे तु "स नपुंसकम्" (पा०सू०२-४-१७) इत्येव भवति, तच्छब्देन विशिष्य परामर्शाद्येवैवदश्ववडवग्रहणात् । अन्यथा पशुग्रहणेनैव सिद्धौ तद्व्यर्थ्यापत्तेरित्युक्तम् ।

हेमन्तशिशिरावहोरात्रे च छन्दसि (पा०सू०२-४-२८) । पूर्ववदित्यनुवर्तते । हेमन्तश्च शिशिरे च हेमन्तशिशिरौ । अत्रेदमवधेयम्, शिशिरशब्दः पुंनपुंसकयोः । तथाच चक्रवज्रान्वकारेति सूत्रे तिमिरशिशिराणि नपुंसके चेति भगवान्पाणिनिः । अमरोऽपि—“हेमन्तः शिशिरोऽस्त्रियाम्” (अ०को०१-४-१९) इत्याह । तथा चात्र सूत्रे हेमन्तशिशिरात्रेति न कर्तव्यम् । अहोरात्रे शिवे स्याताम् । इह “रात्रान्हाहाः” (पा०सू०२-४-२९) इति पुंस्त्वं प्राप्तम् । द्वित्वमतन्त्रम् । अहोरात्राणि विदधत् । न चेदं समाहारद्वन्द्वे सत्येकशेषात्सिद्धमिति वाक्यम्, तत्रापि पुंस्त्वस्योत्तरसुत्रे वक्ष्यमाणत्वात् । छन्दसि लिङ्गव्यत्ययो वक्ष्यते तस्यैवायं प्रपञ्चः । लोके तु दुःखे हेमन्तशिशिरे । अहोरात्रौ पुण्यौ ।

रात्रान्हाहाः पुंसि (पा०सू०२-४-२९) । एतदन्तौ द्वन्द्वतत्पुरुषौ पुंस्येव । रात्रेः पूर्वा भागः पूर्वरात्रः । एकदेशिसमासः । “अहः स वैकदेश” (पा०सू०५-४-८७) इत्यच् समासान्तः । पूर्वाह्निकः । “रात्राहः सखिभ्यः” (पा०सू०५-४-९१) इति टच् । “अन्होऽन्ह एतेभ्यः” (पा०सू०५-४-८८) इत्यन्हादेशः । “अन्होऽदन्तात्” (पा०सू०८-४-७) इति णत्वम् । अहः । “न संख्यादेः समाहारे” (पा०सू०५-४-८९) इत्यन्हादेशाभावः । “अन्हृष्टखोरेव” (पा०सू०६-४-१८५) इति टिलोपः । परवल्लिङ्गापवादोऽयं योगः । वृत्तौ तु एते पुंसीत्युक्तम् । तत्राप्येतदन्ता इत्यर्थो बोध्यः । यत्तु रात्रादीनामेवानेन पुंस्त्वे कृते तदन्तस्य “परवल्लिङ्गम्” (पा०सू०२-४-२६) इत्येव सिद्धमिति । तत्र, समाहोरनपुंसकत्वापत्तेः । परवल्लिङ्गत्वापवादो हि “नपुंसकम्” (पा०सू०२-४-१७) इति योगः । न च नपुंसकत्वे इष्टापत्तिः, ‘द्विरात्रः’ ‘त्रिरात्रः’ इति वृत्तिकारीयोदाहरणविरोधात् । तद्धि समाहोर द्विगुरिति सर्वैर्ध्याख्यातम् । अमरोऽपि प्रायुङ्क्त—“ते तु त्रिशदहोरात्रः” (अ०को०१-४-१२) इति, “मासेन स्यादहोरात्रः” (अ०को०१-४-२२) इति च । तस्मात्तदन्तस्यैवायं पुंस्त्वधिधिः । यद्यपि सन्निधानात्परवल्लिङ्गताया एवायमपवादस्तथापि परत्वात्पुंसकतां घाघते ।

अत्रेदं चिन्त्यम्—उत्तरीत्या ‘अहोरात्रः’ इत्यत्र पुंस्त्वमस्तु । द्विरात्रादौ तु वृत्तिकारहरदत्ताद्युक्तं पुंस्त्वमसङ्गतम्, तत्र विशिष्टकलीवंताविधेः । तथाच लिङ्गानुशासनसूत्रम् । “अपद्यपुण्याह्ने नपुंसके” (लि०सू०१३२) । “संख्यापूर्वा रात्रिः” (लि०सू०१३२) इति । अमरोऽप्याह—“रात्रेः प्राक् संख्यायान्वितम्” (अ०को०३-५-२५) इति “गणरात्रं निशावच्छः” (अ०को०१-४-६) इति च । अनुवाकादयः

पुंसीति वक्तव्यम् (का०वा०) । अनुवाकः । शंयुवाकः । सूक्तवाकः । वाक्यविशेषस्यैताः सङ्घाः । कर्मणि घञन्ता इति नपुंसकत्वे प्राप्ते वचनम् ।

अपथं नपुंसकम् (पा०सू०२-४-३०) । इदं नपुंसकं स्यात्तत्पुरुषे । समासान्तरे तु अपथो देशः । अपथा नगरी । कृतसमासान्तनिर्देशा-
श्रेह-अपन्थाः ।

अर्धर्चाः पुंसि च (पा०सू०२-४-३१) । अर्धर्चादयः शब्दाः पुंसि क्लीबे च स्युः । ते च गणरत्ने संगृहीताः । तद्यथा--

अर्धर्चध्वजकुञ्जशीधुमधवो वर्चस्कूर्चाढकाः
पङ्कानीकपिनाकनिष्ककपटाष्टकः किरीटः कुटः ।
कूट कडूटकर्वटाण्डशकटा वल्मीकसानूनटाः
खण्डोद्योगाविडङ्गशृङ्गसरकाः पुत्रव्रजौ मोदक ।
मधुर्मकरन्दे मद्ये माक्षिके च द्विलिङ्गः ।
“मकरन्दस्य मद्यस्य माक्षिकस्यापि वाचकः ।
अर्धर्चादिगणे पाठात्पुत्रपुसकयोर्मधुः” ॥

इति शाश्वतः । अमरस्तु-“मार्द्धिकं मधु न द्वयोः” इत्याह ।
चैत्रदैत्ययोस्तु पुस्येव । वर्चस्कं शकृत् । कूर्चं दीर्घश्मथु ।
आढकं माभविशेषः । पङ्कः कर्दमपापयोः । अनिक सैन्यम् । पिनाको
रुद्रधनुस्त्रिशूल च । निष्क आभरणम् । कपटं व्याज । टङ्कः पापा
णभेदनः । किरीटो मुकुटम् । कुटो घटः । कूटे सङ्घातो माया च । क-
डूटे सङ्घाहः । कर्वटं नद्यादिवेष्टितः खेटकग्रामः । अण्ड पश्यादिप्रसवः ।
नद्यो नर्त्तकाविशेषः । खण्ड इक्षुविकारः शकल च । उद्योगमुत्साहः ।
विडङ्ग औषधम् । सरकं मद्यम् । शेषं प्रसिद्धम् ।

शाको मस्तककल्कशुकनिकराः शुक्लं निदाघो नखो
वाणद्रोणसुवर्णभूषणरणाः कार्पाणस्तोरणः ।
काण्डस्ताण्डवदण्डमण्डपिटका सक्तुस्तटाकत्रणौ
पेटो मञ्जुकवारवाणचरणा चस्त्राम्बरैरावताः ।

कल्क औषधनिर्थासः दम्भः पातकं च । शुकं धान्यादेः सूची । शु-
क्ल घटादावायस्थानम् । द्रोणो मानविशेषः पक्षिविशेषश्च । भूषणो-
ऽलङ्कारः । काण्डः शरनालवर्गवारिसमयकुत्सितेषु । मण्डो दध्यादेर्द्र-
वांशः । पिटको वशनिर्मितः पात्रविशेषः । पेटः संहतिः । ऐरावत-
मिन्द्रगजः ।

चरकमठविटङ्गश्वेडिताभूतवृत्त-

प्रयुतघृतवसन्ता हस्तवुस्तापराह्वाः ।

पलितफलककण्टा नाम कर्माभिधाना

ऽयुतशततृणनीडा यौवनोद्यानयानाः ।

चरकं ग्रन्थविशेषः । मठं व्रतिनां स्थानम् । विटङ्कं कपोतपालो ।
 ध्वेडितो मुखध्वनिविशेष । भूतः पिशाचे द्विलिङ्गः । क्रियाशब्दस्तु
 विशेष्यलिङ्गः । वृत्तं शौलम् । प्रयुते दशलक्षाः । घृत आज्यम् । हस्तं
 पाणिः । वुस्तं मांसशङ्कुली । पलितः पाण्डुरकेशः । फलकः खेटकम् ।
 कण्टं पापम् । अयं नामा अयं कर्मा, कार्यमित्यर्थः ।

कर्म व्याप्ये क्रियायाञ्च पुंनपुंसकयोर्मतम् ।

इति रुद्रः । यौवनो द्वितीयं वयः । उद्यान आरामः । यानो वाहनम् ।

तीर्थप्रोथौ नलिनपुलिनस्तेययोधौपधानि

स्थानः शूर्पो निधनशयनर्थापपुच्छायुधानि ।

यूथं गूथं कुणपकुतपक्षेमवर्णासनानि

च्छत्राकाशप्रतिसरमुधाष्टापदारण्यवर्षाः ॥

प्रोथोऽश्वनासा । स्तेयश्चौर्यम् । योधो भटः । औपथो भेषजम् ।
 स्थानम् आधारः । शूर्पो वेषुपात्रम् । निधनो मृत्युः । शयनः शय्या ।
 यूथः पशुसमूहः । गूथो विष्टा । कुणपं शवः । कुतपः कालविशेषः ।
 वर्णमक्षरम् । प्रतिसरः कङ्कणम् । मुखो वदनम् । अष्टसु लोहेषु पदं प्र
 तिष्ठाऽस्येत्यष्टापदं सुवर्णम् । “अष्टतः संज्ञायाम्” (पा०सू०६-३-१२५)
 इति दीर्घः । अरण्योऽटवी । वर्षः संवत्सरः ।

कमण्डलुर्मण्डपकुट्टिमावुदावतंसपाराः शतमानचन्द्रनौ ।

नमानपूगौ दृढमृपिकौदना दिने धिमानं च चितानलोहितौ ॥

अवुदो दशकोटिः । पर्वते तु पुल्लिङ्गः । तथाच मेदिनी—

अवुदो मांसपुरुषे दशकोटिषु न स्त्रियाम् ।

महीधरविशेषे ना इति । अवतंसं शेखरम् । पारः परतीरम् । शत-
 मानं रूप्यपलम् । समानः सदृशः । पूगो मुद्रादिनिर्यासः । मृपिक
 आखुः । औदनं कूरः । दिनो दिवसः । लोहितः शोणितम् । गुणवर्षा तु
 वाच्यलिङ्गः ।

अंसक्षीरकपायविम्बविटपा नेत्राव्ययौ शेखरः

केदाराश्रमशल्पशूलवलयो चास्तमालो मलः ।

गुल्माङ्गारविहारतोमररसा. पात्रं पवित्रं पुरम्

मधो बुध्नमृणालमण्डलनला नालप्रवालौत्पलाः ॥

अस. स्कन्धः । क्षीरो दुग्धम् । कपायं तुजरो रसः । रिन्धो

रुण्डलम् । विटपः स्तम्भः शाखा च । नेत्रो नयनम् । अव्ययमथे-
यादि । शेखरमापीडः । केदारं क्षेत्रम् । आश्रमो मुनिस्थानम् ।
अमायुषं रोगविशेषश्च । बलयो हस्ताभरणम् । बालः शिशुः
श्च । तमालो वृक्षविशेषः । मलः पाप विट् च । गुल्मः
प्रकाण्डम् । अङ्गारो दग्धकाष्ठम् । विहारः क्रीडास्थानम् । रस मधुरा-
दि । पात्रो भाजनम् । “त्रिषु पात्री पुटी वाटी” (अ०को०३-५-२२)
इत्यमरादिहायोगव्यवच्छेदे तात्पर्यं न त्वन्ययोगव्यवच्छेदेऽपि । एवं
पवित्रः पावनम् , पुरः पुरीत्याद्यपि । बुध्नमधोभागः । नलः सुपिर-
तृणम् । नालः पुष्करादीनां दण्डः । अयं स्त्रियामपि, “नाला मृणालाप्र
भुजो भजामः” इति श्रीहर्षः । प्रवाल पल्लवो विद्रुमश्च ॥

जृम्भो वज्रकवन्धकर्पककुदाश्चक्रान्धकाराङ्कुशा
वक्रः संगमदेहदाडिमहिमाः पत्रं बलं बलकलम् ।
कार्पासामिषकाशकौशकुसुमप्रप्रीवमासेककसा
निर्यासः कलशाम्बरीपकलला मापं करीपं कुशम् ॥

जृम्भो जृम्भणम् । वज्रः कुलिशं हीरकश्च । कवन्ध रुण्डः ।
कर्पः पलचतुर्भागः । ककुद श्रेष्ठे वृथासे राजचिन्हे च । चक्रो रथा-
ङ्गः । अङ्कुशः सृणि । वक्रो मुखम् । सङ्गमो नद्यादेर्मेलनम् । देहं
शरीरम् । दाडिमं फलविशेषः । हिमस्तुहितम् । पत्रः पर्णं वाहनं च ।
बलं सामर्थ्यं सैन्यं च । कुसुमः पुष्पम् । प्रप्रीव वातायनम् । मासं त्रिंशद्-
द्वोरात्रः । इक्षुसश्चिक्कसं गोधूमादिचूर्णम् । अमरस्तु चिककसमर्थर्चादौ
पपाठ । निर्यासं वृक्षादेर्निष्पन्दः । कलशं घटः । अम्बरीषं भ्राष्ट्रम् ।
कललं शुक्रशोणितयोः परिणामविशेषः । मापं परिमाणविशेषो धा-
न्यविशेषश्च । करीपं शुष्कगोमयम् । कुशशब्दस्य विषयविवेकस्तु
“दण्डमड” इत्यादिलिङ्गानुशासनसूत्रव्याख्यानायसरे वक्ष्यते ।

मुसलमुकुलमूलाः पार्श्वपात्रीवपूर्वाः
कमलहलचपालाः खण्डलं कुण्डलं च ।
निगलफलपलाला मङ्गलं शालशीला
विषचपकविशालाः पूलतेले कपालम् ॥

मूलः शिफा । पात्रीषं यज्ञोपकरणम् । कमलः पद्मम् । हलः सीर-
म् । चपालं यज्ञपात्रविशेषः । खण्डलं खण्डम् । फलः प्रयोजनम् । शालो
वृक्षविशेषः । शीलं चरितम् । विषो वत्सनागादिः । चपको मधुपान
भाजनम् । पूलं बद्धतृणसंचयः ॥

समरतिमिरवारा राजसूयोपवासौ .

चमसदिवसकंसा वाजपेयो हिरण्यम् ॥

जठरदरशरीराऽऽरावकान्तारराष्ट्राः

पटहगृहकवाटाः कुक्कुटाद्रौ च घाम ॥

वारः परिपाटी । "कंसोऽह्नी पानभाजनम्" (अ०को०२-२-३३) इत्यर्थः । दरस्त्रासे रोगे अल्पे च । शरीरः कायः । वारावः शब्दः । गृहशब्दो नपुंसकेऽभिधेयवचनः । पुंसि तु बहुवचनान्त एव । "कवाटमररं तुल्ये" (अ०को०२-२-१८) इत्यमरः । अत्रैव कपाटशब्दोऽपि साधुरिति "शकौ हस्तिकपाटयोः (प०सु०३-२-९४) इति सूत्रे वक्ष्यमः । आर्द्रः शृङ्गवेरम् । घाम गृहं तेजश्च ॥

पद्मापाढकपित्थपष्टिककुलान्यम्भोजवाजामृताः

स्थूलशूतखलीनलोहकवचाशोकक्षयानेकपाः ।

शङ्खस्तण्डकधर्मचर्मरजतस्नेहसिंहंसापराः

सारः सैन्धवमध्यमाध्वरधनुर्मानस्तनस्थानवः ॥

पद्मो निधौ पुंसि, जलजे तु द्विलिङ्गः । आपाढं व्रतिदण्डो मासश्च । कपित्थो वृक्षविशेषः । वृत्तौ तु कवीयेति पठ्यते, अश्वमुखवन्धनरज्जुस्तस्यार्थः । उक्तं च वोपालितेन "नार्यो करीखलीनं कवीर्यं वा नातुरङ्गमुखभाण्डम्" इति । पष्टिकं घ्रीहिभेदः । कुलो वंशो गृहं च । अम्भोजः कमलम् । वाजं पिच्छम् । अमृतं सलिलम् । अशोकं तरुः । क्षयो गृहम् । अनेकप हस्ती । शङ्खो निधौ पुमान्, जलजे द्विलिङ्गः । तण्डकदण्डोपाना ग्रन्थविशेषः । चर्मजिनम् । रजतं रूप्यम् । स्नेहं सौहार्दम् । असिः खड्गः । अपरोऽन्यः । सारो यलम् । सैन्धवो लवणम् । मानो दर्पः । स्थानुः शङ्कुः ॥

महिमनेत्रकपञ्चकदण्डकाः क्रकचशम्बलकुण्डपकन्दराः ॥

कटकमालवमर्मरदैवताः शिखरकेसरदारुभगन्दराः ॥

महिमं महत्त्वम् । नेत्रक शृङ्खलकण्टकम् । पञ्चकं विस्तारः । दण्डकं छन्दोविशेषः । क्रकचं काष्ठादिदारणसाधनम् । शम्बलं पाषेपम् । कुण्डपं क्रतुविशेषः । कन्दरा स्त्रियामपि । मालवो देशविशेषः । मर्मर शुष्कपर्णध्वनिः । दैवतो देवः । दारुः काष्ठम् ॥

दीपोद्यमब्रह्मपिधानमावा वास्तुवताधर्मप्रवराभिधानाः ।

अर्षो मुहूर्तो धनवप्रसौधा रेणुस्तल लोमपटं विहायः ॥

दीपं प्रकाशविशेषः । भावः स्वभावः । वास्तुर्वेदम् । अर्षः चक्षुःगरो । धनो विस्रम् । पटं वस्त्रम् ॥

उटजचापनपुंसकपातका भुवनकोटरपल्लवगोमयाः ।

अविखरं हरिचन्दनमूलकौ भवनसङ्क्रमगाण्डिवपत्तनाः ॥

उटजः पर्णशाला । चापो धनुः । पातकः पापम् । गाण्डिवोऽर्जुन-
धनुः । दीर्घमध्योऽपि । एतच्च “गाण्ड्यजगात्सञ्ज्ञायाम्” (पा०सू०५-
२-११०) इति सूत्रे वृत्त्यादौ स्पष्टम् ॥

कर्पूरकूर्पासकपष्टगुशीरगाण्डीघनिष्टेवसवर्णभस्त्राः ।

पिण्याकपुस्तौ नखरेपुखण्डवैनीतिकद्वीपिनखारकूटाः ॥

कर्पूरो घनसारः । कूर्पासक कञ्चुकः । पष्टिः सङ्ख्यावाची । उशीरो
नलदम् । निष्टेवो निष्टीवनम् । भस्त्रश्चर्मकोशः भस्त्रा च । पुस्तः पुस्त
कम् । नखरं नखः । इपुर्बाणः । अयं खीलिल्लोऽपि । “पत्री रोप इपुर्बयो.”
(अ०को०२-८-८७) इत्यमरः । तथाच श्रीहर्षः “कुसुमानि यदि स्मरेष्व.”
इत्युपक्रम्य “हृदय यद्मूमहन्नमूः” इति प्रायुक्तक । खण्डः पद्मादीनां
समुदायः । विनीतानामिदं वैनीतिकम् । मनुष्यवाह्य यानम् । द्वीपी
व्याघ्रः । आरकूटः पित्तलम् ॥ अमरस्त्वाह—

पुत्रपुंसकयो. शेषोऽर्धर्चपिण्याककण्टकाः ।

मोदकस्तण्डकपट्ट. शाटक कर्पटोऽर्बुदः ॥

पातकोद्योगचरकतमालामलकानडः ।

कुष्टं मुण्डं शीघु वुस्त श्वोडितं श्लेम कुट्टिमम् ॥

सङ्गम शतमानामशम्भलाव्ययताण्डवम् ।

कवियं कन्दकार्पासे पारावार युगन्धरम् ॥

यूप प्रप्रीवप्रीवे पूषञ्जमसचिकसौ ।

अर्धर्चादौ घृतादीनां पुस्वाद्यं वैदिकं ध्रुवम् ॥

तन्नोक्तमिह लोकेऽपि तच्चेदस्त्यस्तु शेषवत् । इति ॥

अर्म चक्षुरोग । “अर्तिस्तुसुहुत्” (उ०सू०१४५) इत्यादिना औणा-
दिको मन्प्रत्यय इति तद्व्याख्यातारः । शम्भल तालव्यादि दन्त्यादि
चेति ते एव । इह यद्यपि अर्धर्चादीन् चिक्रसान्तानत्र पठिनान्
कूटोऽस्त्रीस्थार्धाश्च तत्र तत्र प्राक्पठितान् विहायान्धेषां प्रसिद्धविलक्षणं
पुंस्थादिकमित्युक्तम् । तेन घृतक्षीरदारुलोमासनमुखशरीरादयो लोके
नियतलिङ्गा एवेति प्रतीयते । तथापि मुनित्रयवचनाविरहाद्वैदिकत्व
निर्मूलम् । अत एवापरितोपाल्लोकेऽपीत्याद्युक्तमित्याहुः ।

युक्तं चैतत्, लिङ्गानुशासनसूत्राणां घृतादिविषयकाणां लोकवेद-
साधारण्येनैव प्रवृत्तेः । एवमन्येऽपि ये शब्दा. कोशादिना पुन्नपुंस-
कलिङ्गतया निर्णीतास्ते सर्वे अर्धर्चादिषु बोध्याः ॥

इदानीं परबल्लिङ्गमित्यतिदेशे उपयुक्तया प्रसङ्गात् पाणिनीयलिङ्गानुशासनसूत्राणि व्याख्यायन्ते ॥

लिङ्गम् ॥ स्त्री ॥ अधिकारसूत्रे एते ।

ऋकारान्ता मातृदुहितृस्वसृयातृननान्दरः ॥ ऋकारान्ता एते पञ्चैव स्त्रीलिङ्गाः, स्वस्त्रादिसतकस्यैव डोत्रिपेधेन कर्त्रत्यादेर्डीपा ईकारान्तत्वात् । तिसृचतस्रोस्तु स्त्रियामदेशतया विधानेऽपि प्रकृत्योस्त्रिचतुरोर्ऋदन्तत्वाभावात् ।

अन्यूप्रत्ययान्तो धातुः । अनिप्रत्ययान्त ऊप्रत्ययान्तश्च धातुः स्त्रियां स्यात् । अवनिः । चमूः । प्रत्ययग्रहणं किम् ? देवपतेः क्विप् द्यूः । विशेष्यलिङ्गः ।

अशनिभरणपरणयः पुंसि च ॥ इयमयं वा अशनिः ।

मिन्धन्तः ॥ मिप्रत्ययान्तो निप्रत्ययान्तश्च धातुः स्त्रियां स्यात् । भूमिः । श्लानिः ।

वन्दिवृष्णयग्रय पुंसि ॥ पूर्वस्वापवादः ।

श्रोणियोन्यूर्मयः पुंसि च ॥ इयमयं वा श्रोणिः ।

क्तिन्नन्तः ॥ स्पष्टम् । कृतिरित्यादि ।

ईकारान्तश्च ॥ ईप्रत्ययान्तः स्त्री स्यात् । लक्ष्मीः ।

ऊढावन्तश्च ॥ कुरुः ॥ विद्या ।

त्वन्तमेकाक्षरम् ॥ श्रीः । भूः । एकाक्षरं किम् ? पृथुश्रीः ।

विंशत्यादिरानवतेः ॥ इयं विंशतिः । त्रिंशत् । चत्वारिंशत् । पञ्चाशत् । षष्टिः । सप्ततिः । अर्शातिः । नवतिः ।

दुन्दुभिरक्षेषु ॥ इयं दुन्दुभिः । अक्षेषु किम् ? अयं दुन्दुभिः, वाद्यविशेषोऽसुरो वेत्यर्थः ।

नाभिरक्षत्रिये ॥ इय नाभिः ।

उभावप्यन्यत्र पुंसि ॥ दुन्दुभिर्नाभिश्चोक्तविषयादन्यत्र पुंसि स्तः । नाभिः क्षत्रियः । कथं नहि—

समुल्लसत्पद्मजपत्रकोमलैरुपाहितश्रीण्युपनीविनाभिभिः ।

(कि०का० ८-२५)

इति भारविः । उच्यते, इदमक्तिरित्यादाविष कोमलैरिति सामान्ये नपुंसकं बोध्यम् । वस्तुतस्तु "लिङ्गमशिष्यं लोकाश्रयत्वात्लिङ्गस्य" इतिभाष्यात्पुंस्त्वमपीह साधु । अत एव—

नाभिर्मुख्यनृपे चक्रमध्यक्षत्रिययोः पुमान् ।

द्वयोः प्राणिप्रतीके स्यात्स्त्रियां कस्तूरिकामदे ॥

इति मेदिनिः । रभसोऽप्याह--

मुख्यराट्क्षत्रिये नाभिः पुंसि प्राण्यङ्गके द्वयोः ।

चक्रमध्ये प्रधाने च स्त्रियां कस्तूरिकामदे ॥ इति ।

एवमेवंविधेऽन्यत्रापि बोध्यम् ।

तलन्तः ॥ अयं स्त्रियां स्यात् । शुक्लस्य भावः शुक्लता । ब्राह्मणस्य कर्म ब्राह्मणता । ग्रामस्य समूहो ग्रामता । देव एव देवता ।

भूमिविशुत्सरिल्लनावनिताभिधानानि ॥ भूमिर्भू- । विशुत्सांदा-
मनी । सरिन्निम्नगा । लता बल्ली । वनिता योपित् ।

यादो नपुंसकम् ॥ यादःशब्दः सरिद्वाचकोऽपि क्लीबं स्यात् ॥

भा सूक्तं गृदिगुष्णिगुपानहः ॥ एते स्त्रियां स्युः । इय भा इत्यादि ।

स्थूणोर्णे नपुंसके च ॥ एते स्त्रियां क्लीबे च स्तः । स्थूणम्, स्थूणा ।

ऊर्णम्, ऊर्णा । तत्र स्थूणा काष्ठमयी द्विकर्णिका । ऊर्णा तु मेपादिलोम ।

गृहशशाभ्यां क्लीबे ॥ नियमार्थमिदम् । गृहशशपूर्वं स्थूणोर्णे यथा

सख्य नपुंसके स्तः । गृहस्थूणम् । शशोर्णम् । "शशोर्णे शशलोमनि"

(अ०को०२-९-१०८) इत्यमरः ॥

प्रावृद्धविप्रुट् रुट् रुट् विट् विट् विपः ॥ एते स्त्रियां स्युः ॥

दर्विविदिवेदिखनिशान्यश्रिवेशिरुष्योपधिकत्यङ्गुलयः । एते स्त्रियां

स्युः । पक्षे ङीप् । दर्वी, दर्विरित्यादि ।

तिथिनाडिहचिवीचिनालिधूलिकिकिकेलिच्छविराऽयादयः । एते

प्राग्भवत् । इयं तिथिरित्यादि । अमरस्त्वाह--"तिथयो द्वयोः" (अ०को०-

१-४-१) इति । तथाच भारविः--"तस्य भुवि बहुतिथास्तिथयः"

इति । स्त्रीत्वे हि बहुतिथय इति स्यात् । श्रीहर्षश्च--"निखिलाग्निशि

पौर्णिमातिथीन्" इति ।

शङ्कुलिराजिकुट्यशनिवर्तिभ्रकुट्टिभ्रुटिवलिपङ्कयः । एतेऽपि स्त्रियां

स्युः । इय शङ्कुलिः ।

प्रतिपदापद्विपत्संपत्शरत्ससत्परिपदुप सवित्श्रुतधुन् मुत्समिधः ।

रं प्रतिपदित्यादि । उया उच्छन्ती । उयाः प्रातरधिष्ठात्री देवता ।

आशीर्धू-पूर्णाङ्गारः । इयमाशीरित्यादि ।

अप्सुमनस्समासिकतावर्षाणां बहुत्व च ॥ अवादीनां पञ्चानां स्त्री-

त्व स्याद्बहुत्वं च । आप इमाः । "स्त्रियः सुमनसः पुष्पम्" (अ०को० २-

४-२७) । "सुमना मालती जातिः" (अ० को० २-४-७२) । देववाची तु

पुंस्येव । "सुपर्वाणः सुमनसः" (अ० को० १-१-७) । बहुत्वं प्रायिकम् ।

"एका च सिकता तैलदाने असमर्था" इति अर्थवत्सूत्रे भाष्यप्रयोगात्

किरीटमुकुटललाटवटवि(१)टशृङ्गाटकराटलोटानि नपुंसके । किरीटमित्यादि ।

कुटकूटकपटकवाटकपर्कटनटानिकटक्रीटकटानि नपुंसके च ॥ चात्पुंसि । कुटः कुटमित्यादि ।

णोपध ॥ णोपधोऽकारान्तः पुंसि स्यात् । गुणः । गणः । पापणः ।

ऋणलवणपर्णतोरणरणणोष्णानि नपुंसके ॥ पूर्वस्यपवादः ॥

कार्पापणस्वर्णसुवर्णव्रणचरणवृषणविषाणचूर्णतृणानि नपुंसके च ॥ चात्पुंसि ॥

थोपधः ॥ रथः । प्रस्थः ॥

काष्ठपृष्ठरि(२)ऋथोकथानि नपुंसके ॥ इदं काष्ठमित्यादि ।

काष्ठा दिग्धा स्त्रियाम् ॥ इमाः काष्ठाः ।

तीर्थप्रोथयूथगाथानि नपुंसके च ॥ चात्पुंसि । अयं तीर्थः इदं तीर्थम् ।

नोपधः ॥ अदन्तः पुंसि । इनः । फेनः ।

जघनाजिनतुहिनकाननवनवृजिनविपिनवेतनशासनसोपानमिधुन-
श्मशानरत्नानिम्नचिन्हानि नपुंसके ॥ पूर्वस्यापवादः ।

मानयानामिधान(३)नलिनोद्यानशयनासनस्थानचन्दनालानसमा-
नमवनवसनसम्भावनेविभावनविमानानि नपुंसके च ॥ चात्पुंसि ।
अयं मानः । इदं मानम् ।

पोपधः ॥ अदन्तः पुंसि । यूपः । दीपः । सर्पः ॥

पापरूपोडपतल्पशिल्पपुष्पशप्समोषान्तरिपाणि नपुंसके ॥ इदं
पापमित्यादि ।

शूर्पकुनपकुणपट्टीपविट्टपानि नपुंसके च ॥ अयं शूर्पः । इदं शूर्पमित्यादि ।

भोपधः ॥ स्तम्भः । कुम्भः ।

तलम नपुंसकम् ॥ पूर्वस्यापवादः ।

जृम्भं नपुंसके च ॥ जृम्भम् । जृम्भः ।

मोपधः ॥ सोमः । भीमः ।

रुक्मसिध्म(४)युग्मेध्मगुल्माध्यात्मकुङ्कुमानि नपुंसके ॥ इदं
रुक्ममित्यादि ।

सङ्ग्रामदाडिमकुसुमाध्रमक्षेमशौमहोमोहामानि नपुंसके च ।
चात्पुंसि । अयं संग्रामः । इदं संग्रामम् ।

(१) 'वीट' इति कौमुद्याम् । (२) 'सिन्ध' इति कौमुद्याम् ।
(३) 'नलिनपुलिनोद्यान' इति कौमुद्याम् । (४) 'युध्म' इति कौमुद्याम् ।

योपघः ॥ समयः । हयः ।

किसलयहृदयेन्द्रियोत्तरीयाणि नपुंसके ॥ स्पष्टम् ।

गोमयकषायमलयान्धवाव्ययानि नपुंसके च ॥ गोमयः । गोमयम् ।

रोपघः ॥ क्षुरः । अङ्कुरः ।

द्वाराप्रस्फारतक्रवक्रवप्रक्षिप्रक्षुद्राच्छि(१)द्रनीरतीरदूरकुच्छूरन्ध्रा-
श्रद्वभ्रभा(२)रगभीरक्रूरीधीधत्रेकयूरकेदारोदारोजसशरीरकन्दरम-
न्दा रपञ्जराजरजठराजिरवैरचामरपुष्करगह्वरकुहरकुटीरकुलीरचत्वर-
काश्मीरनीराम्बरशिशिरतन्त्रयन्त्रक्षत्रक्षेत्रमित्रकलत्रचित्रमूत्रसूत्रवक्र-
नेत्रगोत्राङ्गुलित्रभलत्रशस्त्रशास्त्रवस्त्रपत्रपात्रच्छत्राणि नपुंसके ॥
इदं द्वारमित्यादि ।

शुकमदेवतायाम् ॥ इदं शुकं रेतः ।

चक्रवज्रान्धकारसारवारपारक्षीरतोमरशृङ्गारभृङ्गारमन्दारोशीर-
तिमिरशिशिराणि नपुंसके च ॥ चात्पुंसि । चक्रः । चक्रमित्यादि ।

योपघः ॥ वृषः । वृक्षः ।

शिरीर्षीपाम्बरीपपीयूषपुरीषिकल्पिवक्त्रमापाणि नपुंसके ।

यूषकरीषमिषधिषवर्षाणि नपुंसके च ॥ चात्पुंसि । अयं यूषः ।

इदं यूषमित्यादि ।

सोपघः ॥ वत्सः । चायसः । महानसः ।

पनसविसतुलसाहसानि नपुंसके ।

चमसांसरसनिर्यासोपवासकार्पासवासभा(३)सकासकांसमांसानि
नपुंसके च ॥ इदं चमसम् । अयं चमस इत्यादि ।

कंस चाप्राणिनि ॥ कंसो ऽस्त्री पानभाजनम् । प्राणिनि तु कंसो
नाम कश्चिद्राजा ।

रश्मिदिवसाभिधानानि ॥ एतानि पुंसि स्युः । रश्मिर्मयूख ।
दिषसो घञः ।

दीधितिः स्त्रियाम् ॥ पूर्वस्यापवादः ।

दिनाहनी नपुंसके ॥ अथमप्यपवादः ।

मानाभिधानानि ॥ एतानि पुंसि स्युः । कुडवः । प्रस्थः ।

द्रोणाढकौ नपुंसके च ॥ इदं द्रोणम् । अयं द्रोणः ।

खारीमानिके स्त्रियाम् ॥ इयं खारी । इयं मानिका ।

दाराक्षतलाजासूनां बहुत्व च ॥ इमे दाराः ॥

(१) 'च्छिद्र' इति नास्ति कौमुद्याम् । (२) 'भीर' इति कौमुद्याम् ।

(३) 'मास' इति कौमुद्याम् ।

नाड्यपजनोपपदानि व्रणाङ्गपदानि ॥ यथासंख्यं नाड्याद्युपपदानि
व्रणादीनि पुंसि स्युः । अयं नाडीव्रणः । अपाङ्गः । जनपदः । व्रणादी
नामुभयलिङ्गत्वेऽपि क्लीबत्वनिवृत्त्यर्थं सूत्रम् ।

मरुद्गुरुत्तरहृत्विजः ॥ अयं मरुत ।

ऋषिराशिदृतिप्रन्थिक्रिमिध्वनिधलिः कौलिमौलिरविकविकपिमुन
यः ॥ एते पुंसि स्युः । अयमृषिः ॥

ध्वजगजमुञ्जपुञ्जाः ॥ एते पुंसि ।

हस्तकुन्तान्तव्रातवातदूतधूर्तसूतचूतमुहूर्ताः ॥ एते पुंसि । अम
रस्तु—“मुहूर्तोऽस्त्रियाम्” इत्याह ।

पण्डमण्डकरण्डभरण्डवरण्डतुण्डगण्डमुण्डपाण्डशिखण्डाः ॥
अयं पण्डः ।

वशांशपुरोडाशाः ॥ अयं वंशः । पुरो दाश्यते पुरोडाशः । कर्मणि
घञ् । भवव्याख्यानयो प्रकरणे “पौरोडाशपुरोडाशात्पठन्” (पा० सू०
४-३-७०) इति घिकारप्रकरणे “ब्रीहेः पुरोडाशे” (पा० सू० ४-३-
१४८) इति च निपातनात्प्रकृतसूत्र एव निपातनाद्वा दस्य डत्वम् ।
“पुरोडाशभुजामिष्टम्” इति माघ ।

हृदकन्दकुन्दबुद्बुदशब्दाः ॥ अय हृदः । ;

अर्घपथिमथ्यूभुक्षिस्त(१)म्बपूगाः ॥ अयमर्घः ।

पल्लवपल्लवलयकफरेफकटाहनिर्द्युहमठमणितरङ्गतुरङ्गगन्धस्कन्धमृ
दङ्गसङ्गसमुद्रपुङ्खाः ॥ अयं पल्लव इत्यादि ।

सारथ्यतिथिकुक्षिवस्तिपाण्यञ्जलयः ॥ एते पुंसि । अय सारथिः ।

॥ इति पुल्लिङ्गाधिकारः ॥

नपुंसकम् ॥ अधिकारो ऽयम् ॥

भावे ल्युङन्तः ॥ हसनम् । भावे किम् ? पचनो ऽग्निः । इधमव-
ध्ननः कुठारः ।

निष्ठा च ॥ भावे या निष्ठा तदन्तं क्लीब स्यात् । हसितम् । गीतम् ।
त्वध्यप्रौ तद्धिता ॥ शुक्लत्वम् । शौक्ल्यम् । प्यत्र पिरसामर्थ्या-
त्पक्षे स्त्रीत्वम् । चातुर्यम् । चातुरी । सामग्यम् । सामग्री । औचित्य-
म् । औचितो ।

कर्मणि च ब्राह्मणादिगुणवचनेभ्यः ॥ ब्राह्मणस्य कर्म ब्राह्मण्यम् ।
यद्यद्व्यगञ्जन्वुञ्छाश्च भावकर्मणि ॥ एतदन्तानि क्लीबानि । “स्ते-
नाद्यत्रलोपश्च” (पा० सू० ५-१-१२५)—स्तेयम् । “सख्युर्यः” (पा०

(१) ‘स्तम्यनितभ्य’ इति कौमुद्याम् ।

सू० ५-१-१२६) —सख्यम् । “कपिज्ञात्योर्दक्” (पा० सू० ५-१-१२७) —कापेयम् । “पत्यन्तपुरोहितादिभ्यो यक्” (पा० सू० ५-१-१२८) —आविपत्यम् । “प्राणभृजातिवयोवचनोद्गात्रादिभ्योऽञ्” (पा० सू० ५-१-१२९) —औष्ट्रम् । “दायनान्तयुवादिभ्योऽण्” (पा० सू० ५-१-१३०) —हैहायनम् । “द्वन्द्वमनोज्ञादिभ्यो वुञ्” (पा० सू० ५-१-१३३) —पितापुत्रकम् । “होत्राभ्यश्छः” (पा० सू० ५-१-१३५) —अच्छावाकीयम् ॥

अव्ययीभावः ॥ अधिस्त्रि ।

द्वन्द्वैकत्वम् ॥ पाणिपादम् ।

अनापायां हेमन्तशिशिरावहोरात्रे च ॥ स्पष्टम् ।

अनङ्कर्मधारयस्तत्पुरुषः ॥ अधिकारोऽयम् ।

अनल्पे छाया ॥ शब्दछायम् ।

राजामनुष्यपूर्वा सभा ॥ इनसभमित्यादि ।

सुरासेनाच्छायाशालानिशा स्त्रिया च ॥

(१) परवत् । अन्यस्तत्पुरुषः परवत्लिङ्गः स्यात् ।

रात्रान्हाहाः पुंसि ॥

अप्यपुण्याहे नपुंसके ॥

संख्यापूर्वा रात्रिः । त्रिरात्रम् । सङ्ख्यापूर्वेति किम् ? सर्वरात्रः ।

द्विगुः स्त्रियां च ॥ व्यवस्थया । (२) पञ्चमूली । त्रिभुवनम् ।

इत्सुसन्तः ॥ हविः । धनुः ।

अर्चिः स्त्रियाञ्च ॥ इत्सन्तस्वेऽपि अर्चिः स्त्रियां नपुंसके च स्यात् ।

इयमिदं वा अर्चिः ।

छदिः स्त्रियामेव ॥ इय छदिः । छद्यतेऽनेनेति छादंश्चुरादिष्यन्तात् “अर्चिशुचि” इत्यादिना इम् । इस्मन्त्रित्यादिना ह्रस्वः । “पटलं छदिः” (अ०को०२-२-१५) इत्यमरः । तत्र पटलसाहचर्याच्छदिष्यत्कृतितां वदन्तोऽमरव्याख्यातार उपेक्ष्याः ।

मुखनयनलोहवनमांसरुधिरकार्मुकविवरजलहलधनाज्ञाभिधानानि । एतेषामभिधायकानि क्लृप्ते स्युः ॥ मुखमाननम् । नयनं लोचनम् । लोह कालम् । वनं गहनम् । मांसमामिषम् । रुधिरं रक्तम् । कार्मुक शरासनम् । विवरं विलम् । जलं वारि । हलं लाङ्गलम् । धनं द्रविषम् । अन्नमशनम् । अस्यापवादानाह त्रिसूत्र्या—

सीराधौदना. पुंसि ।

(१) ‘शिष्ट’ परवत् इति कौमुद्याम् । (२) ‘पञ्चमूली’ इति कौमुद्याम् ।

वक्रनेत्रारण्यगाण्डीवानि पुंसि च ॥ वक्रो वक्रम् । नेत्रो नेत्रम् ।
अरण्योऽरण्यम् । गाण्डीवो गाण्डीवम् ।

अटवी स्त्रियाम् ॥

लोपधः ॥ कुलम् । कूलम् । स्थलम् ।

तूलोपलतालकुसूलतरलकम्बलदेवलवृपलाः पुंसि ॥ अयं तूलः ।

शीलमूलमङ्गलसालकमलनलमुसलकुण्डलपललमृणालवालनिग-
लपलालविडालखिलशूलाः पुंसि च । चात् क्लीबे । इदं शीलमित्यादि ।

शतादिः संख्या ॥ शतम् । सहस्रम् । शतादिरिति किम् ? एको-
द्वौ ब्रह्मवः । सख्येति किम् ? शतशृङ्गो नाम पर्वतः ।

शतायुनप्रयुताः पुंसि च ॥ अयं शतः । इदं शतमित्यादि ।

लक्षा कोटिः स्त्रियाम् ॥ इयं लक्षा । इय कोटिः । “वा लक्षा नि-
युत च तत्” इत्यमरात् क्लीबेऽपि लक्षम् ।

(१)सहस्रः पुंसि ॥ अयं सहस्रः ।

मन् ह्यचकोऽकर्तरि ॥ मन्प्रत्ययान्तो ह्यचकः क्लीबः स्यान्न तु कर्त-
रि । वर्म । चर्म । ह्यचकः किम् ? अणिमा । महिमा । अकर्तरि
किम् ? ददाति इति दामा ।

ब्रह्मन् पुंसि च ॥ अयं ब्रह्मा । इदं ब्रह्म ।

नामरोमणी नपुंसके । मन्ह्यचक इत्यस्यार्यं प्रपञ्चः ।

असन्तो ह्यचकः ॥ यशः । मनः । तपः । ह्यचकः किम् ? चन्द्रमाः ।

अप्सराः स्त्रियाम् ॥ एता अप्सरसः । प्रायेणाय बहुवचनान्तः ।

ब्रान्तः ॥ पत्रम् । छत्रम् ।

यात्रामात्राभस्त्रादंप्रवरत्राः स्त्रियामेव ॥

भृत्रामित्रछात्रपुत्रमन्त्रवृत्रमद्वेषूः पुंसि ॥ अयं भृत्रः । न मित्रममि-
त्रः । “तस्य मित्राण्यमित्रास्ते” (मा०का०२-१०१) इति माघः । “स्या-

ताममित्रौ मित्रे च” इति च । यत्तु “द्वेषोऽमित्रे” (पा०सु०३-२-१३१)
इति सूत्रे हरदत्तेनोक्तम्—“अमेर्द्धिषति चित्” (उ०सु०६२३) इत्यैणादिक

इत्त् । अमेरमित्रम् । “मित्रस्य व्यथयेत्” इत्यादौ मध्योदात्तस्तु चिन्त्या ।

नञ्समासेऽप्येवम् । परवल्लिङ्गतापि स्यादिति तु तत्र दोषान्तरमिति,
तत्प्रकृतसूत्रापर्यालोचनमूलकम् । स्वरदोषोद्भावनमपि “नञो जरमर-

मित्रमृताः” (पा०सु०६-२-११६) इति पाठसूत्रास्मरणमूलकामिति दिक् ।
पत्रपात्रपवित्रसूत्रच्छत्राः पुंसि च ॥

(१) ‘शङ्कु. पुंसि । सहस्रः कचित् । अयं सहस्रः । इदं सहस्रम्’ ।
इति कौमुद्याम् ।

बलकुसुमशुक्लयु(१)ङ्गत्तनरणभिधानानि ॥ बलम् । वीर्यम् ।

पद्मकमलोत्पलानि पुंसि च ॥ पद्मादयः शब्दाः कुसुमाभिधायित्वेऽपि द्विलिङ्गाः स्युः । अमरोऽप्याह—“वा पुंसि पद्मं नलिनम्” (अ-को०१-१०-४०) इति । एवं चार्धर्चादिसूत्रे तु जलजे पद्मं नपुंसकमेवेति वृत्तिग्रन्थो मतान्तरेण नेयः ।

आहवसङ्घामौ पुंसि ॥

आजिः स्त्रियामेव ॥

फलजातिः ॥ फलजातिवाची शब्दो नपुंसकं स्यात् । आमलकम् । आम्रम् ।

वृक्षजातिः ॥ स्त्रियामेव । कच्चिदेवेदम् । इरीतकी ।

विपज्जगत्सकृत्शकन्पृषत्शक्यकृदुदशिवतः ॥ पते क्लीवाः स्युः ।

नवनीतावतानानृतानृतानिमित्तवित्तचित्तपित्तप्रतरजनवृत्तपलितानि ॥

श्राद्धकुलिशद्वैवपीठकुण्डाङ्गदधिसक्यक्ष्यास्यास्पदाकाशकण्ववीजानि ॥ एतानि क्लीवे स्युः ।

दैवं पुंसि च ॥ दैवम् । दैवः ।

धान्याज्यसस्यरूपपण्यवर्षधृष्यद्वयकष्यकाऽयसत्यापत्यमृत्पाशिक्य(२)कुड्यहर्म्यतूर्यसैन्यानि ॥ इदं धान्यमित्यादि ।

इन्द्रवर्द्धुः स्रवडिशपिच्छविम्बकुटुम्बकवचवरशरवृन्दारकाणि ॥

अक्षमिन्द्रिये ॥ इन्द्रिये किम् ? रथाङ्गादौ मा भूत् ।

इति नपुंसकाधिकारः ।

स्त्रीपुंसयोः ॥ अधिकारो ऽयम् ।

गोमणियष्टिमुष्टिपाटलिबस्तिशास्त्रमलित्रुटिमसिमरीचयः ॥ इयमय वा गौः ।

मृत्युसीधुकर्कशुकिष्कुकण्डुरेणवः ॥ इयमयं वा मृत्युः ।

गुणवचनमुकारान्तं नपुंसकं च ॥ त्रिलिङ्गमित्यर्थः । पटु । पटुः ।

(३)पट्वी ।

इति स्त्रीपुंसाधिकारः ।

पुंनपुंसकयोः ॥ अधिकारोऽयम् ।

घृतभूतमुस्तक्ष्वेलितैरावतपुस्तकयुस्तलोहिताः ॥ अयं घृतः । इदं घृतम् ।

(१) 'युद्ध' इति नास्ति कौमुद्याम् । (२) 'कुड्य मद्य' इति कौमुद्याम् ।

(३) पट्वी । अपत्यार्थं स्वद्विते । औपगवः । औपगवी ।' इति कौमुद्याम् ।

शृङ्गार्धनिदाघोद्यमशल्यदृढाः । अथ शृङ्गः । इदं शृङ्गम् ।
 ब्रजकुञ्जकुपकूर्चप्रस्थदर्पाभार्धर्चदर्भपुच्छाः ॥ अयं ब्रजः । इदं ब्रजम् ।
 कवन्धौपधागुधान्ताः ॥ स्पष्टम् ।

दण्डमण्डखण्डशयसैन्धवपार्वर्काशकुशकाशाङ्कुशकुलिशाः ॥ एते
 पुत्रपुंसकयोः स्युः ॥

कुशो रामसुते दर्भे योक्त्रेऽधीपे कुशं जले ।

इतिविश्वः । शलाकावाची तु स्त्रियाम् । तथाच “जानपद” (पा०सू०४-
 १-४२) इत्यादिसूत्रेणायोविकारे ङीपि कुशी । दाशणि तु टापा कुशा ।
 “वानस्पत्याः स्थ ता भा यात” इति श्रुतिः । “अतः “कृकमि” (पा०
 सू०८ ३-४६) इति सूत्रे कुशाकर्णीष्विति प्रयोगश्च । व्याससूत्रे च “हा-
 नौ, तू, रायनशब्दे शेषत्वात्कुशाच्छन्दः” इति । तत्र शारारिकभाष्येऽप्ये-
 वम् । एवञ्च श्रुतिसूत्रभाष्याणामेकवाक्यत्वे स्थिते आच्छन्द इत्याङ्गप्रदले
 पादिपरो भ्रमतीग्रन्थ प्रौढिवादमात्रपर इति विभावनीयं बहुश्रुतेः ।

गृहमेहदेहपट्टपट्टहाष्टापदाम्बुदककुदाश्च ।

॥ इति पुत्रपुंसकाधिकारः ॥

अविशिष्टलिङ्गम् ॥

अध्ययं कनियुष्मदस्मदः ॥

ष्णान्ता संख्या ॥

शिष्टा परवत् । एकः पुरुषः । एका स्त्री । एकं कुलम् ।

गुणवचनं च ॥ शुक्लः पटः । शुक्ला शटी । शुक्ल वस्त्रम् ।

कृत्याश्च ॥ करणा ।

करणाधिकरणयोर्युद्धं च ॥

सर्वादीनि सर्वनामानि । स्पष्टार्थेय त्रिसूत्री ।

॥ इति पाणिनीयलिङ्गानुशासनं समाप्तम् ॥

प्रासङ्गिक समाप्य प्रकृतमनुसरामः ।

इदमोऽन्वादेशेऽशनुदात्तस्त्वृतीयादौ (पा०सू०२-४-३२) । अन्वादेश
 विषयस्येदमोऽनुदात्तोऽन्वादेशः स्यात्तृतीयादौ । प्रते वञ्छविचक्षण श-
 सामि, माभ्याङ्गा अनु । इह वञ्छशब्देनोक्तयोरिदमा परामर्शेऽन्वादेशो
 भवत्येव “अन्वादेशश्च कथितानुकथनमात्रम्, न तु इदमा कथित-
 स्येदमैवानुकथनम् इति भाष्योक्तेः । न चैवम् “ईपदर्थे” इति श्लोके
 यच्छब्देनोक्तस्य पुनः कथनात् ‘एतम् आतम्’ इत्यङ्गनादेशः स्याद्वि-
 ति वाच्यम्, किञ्चिद्विवायान्पट्टिधातुमनुकथनस्यैवान्वादेशत्वात् ।
 ईपदर्थोऽदिवृत्तेस्त्वनुवायेऽप्याविधानात् । अशादेशवचनं साकञ्जा-

ईम् । अन्यथाऽन्वादेशेऽज्ञातार्थविवक्षायाम् 'इमकाभ्याम्' इत्यपि प्र सज्येत । ननु त्वदाद्यत्वेन सिद्धौ विधानसामर्थ्यात्सर्वादेशोऽस्तु किं शिस्वेन ? मैवम्, 'आभ्याम्' 'एभिः' इत्यादौ विकाराभावार्थतापत्ते, मोराजीतिवत् । ननु 'आभ्यामिन्द्रपकम्' इत्यादावन्वादेशत्वविवक्षा- विरहे यथा "ऊडिदम्" (पा०सू०६-१-१७१) इति विभक्तेरुदात्तता, तथा "माभ्यां गाः" इत्यत्रापि कुतो नेति चेत् ? न, तत्र प्रकृतेरनुदात्तविधानात् "ऊडिदम्" इति सूत्रे च "अन्तोदात्तादुत्तरपदात्" (पा०सू०६-१-१६९) इति सूत्रादन्तोदात्तादित्यस्यानुवर्त्तनात् । तथाचान्वादेशे 'आभ्याम्' इत्यादेः सर्वानुदात्तता, इतरत्र त्वन्तोदात्ततेति विवेकः ।

स्यादेतत्, "सावेकाचः" (पा०सू०६-१-१६८) इत्युदात्तेनेह भाव्यम्, "सुः सप्तमीबहुवचनम्" इति भाष्ये वृत्तौ चोक्तत्वात् । यत्तु "ऊडिदम्" इति सूत्रे हरदत्तेनोक्तम्—इह "अन्तोदात्तात्" (पा०सू०६-१-१२९) इत्यनुवृत्तिसामर्थ्यात् 'सावेकाचः' (पा०सू०६-१-१६८) इत्यपि न प्रवर्त्तते । न च "यदीमेनाउशतः" इतिशसो व्या वृत्तौ सामर्थ्योपक्षयः, एकाज्प्रहणेनेव तद्यावृत्ते । एकाच इत्यस्य चावस्थानुवर्त्यत्वात् । अन्यथा "प्रीवारां बद्धो अपि कक्ष आसनि" "मत्स्यं नदीन उदनि क्षिपन्तम्" इत्यत्रातिप्रसङ्गात् । 'आसन्' इत्यादयो ह्यन्तोदात्ता एवादेशाः सूत्रे पठिता इति ।

अत्रेदं वक्तव्यम्—'आभ्याम्' इत्यत्र "सावेकाचः" (पा०सू०६-१-१६८) इत्यस्य प्राप्तिरेव नास्ति सप्तमीबहुवचनेषु 'एषु' इति रूपं न तादृगि हास्ति । तथाचत्रैवान्तोदात्तप्रहणस्य चरितार्थत्वात्सामर्थ्यविरहः । तथा च "माभ्याङ्गाः" "तदस्य प्रियम्" "तदस्मै नव्यम्" इत्यादेः सिद्धावपि भिसादौ दोषस्तदवस्थ एव । "एभिरग्रे" 'सुन्वन्ति सोमान्वचसि त्वमेवाम्' "प्रेणा तदेषां निहितम्" "एषु धावीरवत्" इत्यादौ हि ए इत्येव रूपमस्त्येव । तथाच तत्र विभक्तेरुदात्तप्रसङ्गः । न च "सावेकाचः" (पा०सू०६-१-१६८) इत्येतत्सूत्रस्थकैयटपर्यालोचनये- श्यपत्तिरिति वाच्यम्, अन्येत्विति वदता कैयटेन तन्मतेऽस्वरसावि- ष्करणात् । तद्वीजन्तु बहुतरवैदिकप्रयोगविरोध एव ।

अथोच्येत—"सावेकाच" (पा०सू०६-१-१६८) इति सूत्रे हरदत्तो करीत्या सुः प्रथमैकवचनमेव । न च 'त्वया' इत्यत्रातिप्रसङ्गः, साव- वर्णेति निषेधात् । शेषेलोपटिलोप इति पक्षे तु सावेकात्वाभावा- त्प्राप्तिरेव नास्ति । रूपविवक्षापि विफला । एवञ्च 'एभिः' इत्यादौ प्रा-

तिरेव नास्तीति । तदपि न, रूपविवक्षाभावे 'दोषभ्याम्' इत्यत्राति प्रसङ्गात् । तैत्तिरीये हि "असाभ्यां स्वाहा दोषभ्यां स्वाहा" इति मध्वोदात्तं पठ्यते । एवं स्थिते सुः सप्तमीबहुवचनमेव प्राह्यम् । अन्यथा "इन्द्रो या तो वसितस्य राजा" इत्यत्र या इत्यन्तोदात्त न स्यात् । नहि प्रथमैकवचन यद्रूपं यानिति तदिहास्ति । अत एव गोशुनोः प्रतिषेधः सार्धकः । तदेवमन्तोदात्तानुवृत्तिसामर्थ्यं प्रथमैकवचनग्रहणं वा शरणमित्येवंरूपस्य पाष्ठहरदत्तग्रन्थबल्लभस्य स माधानद्वयस्यापि दुष्टत्वात् 'एभिः' इत्यादि कथञ्चिर्वाह्यामिति फलितः पूर्वपक्षः ।

अत्रोच्यते, "सावेकाच." (पा०सू०६-१-१६८) इत्यत्रापि "अन्तोदात्तात्" (पा०सू०६-१-१६९) इत्यस्यापकर्षात्प्रोक्तदोषः । वृत्त्यादावननुवर्त्तितस्याप्यनुवृत्तिस्तु बहुधा दृष्टैव । अत एव "तुस्तु" (पा०सू०७-३-५) सुप्ते 'स्तुर्वात्' इत्यादिसिद्धये पितात्यस्य निवृत्त्यै सार्धधातुकग्रहणमिति स्थिते 'शाम्यति' इति इयनमिष्टं वारयितुं तिङीत्यस्यानुवृत्तिर्वक्ष्यते ।

एतदस्त्रतसोस्त्रतसौ चानुदात्तौ (पा०सू०२-४-३३) । अन्वादेशविषये एतदोऽश् स्यात्स चानुदात्तस्त्रतसोः परतः तौ चानुदात्तौ स्त । एतस्मिन् ग्रामे सुख वसामः, अथोऽत्राधीमहे, अतो न गन्तास्मः । 'अत्र' 'अतः' इति पदे सर्वानुदात्ते । ननु पञ्चमे "एतदोऽन्" (पा०सू०५-३-५) इति भाष्यसम्मतः पाठः । न्यासरीत्या वृत्तिपाठोऽप्येवमेव । पदमञ्जरीरीत्या तु "एतदोऽश्" इति वृत्तिपाठः । उभयधापि अकारे सिद्धे किमनेनेति चेत् ? पाञ्चमिकस्योदात्ततयाऽनुदात्तार्थमिह पुनर्वचनमिति गृह्णाण । 'व्रतसोः' इति वचन निमित्तभाषार्थम् । अन्यथा 'व्रतसौ चानुदात्तौ' इत्यन्वाचयो विद्वायेत ।

स्यादेतत्, व्रतसोः कृतयोः प्रकृतेर्लिङ्स्वरः । ततः शेषानिघातेन व्रतसोरनुदात्तत्वं सिद्धम् । अस्मात्प्रस्य त्वनुदात्तत्वं विधीयताम् । मैवम्, व्रतसोर्हि कृतयोः "येननाप्राप्ति" न्यायेनापवादत्वात्प्रित्यत्वाच्चानुदात्तोऽशादेशः स्यात् । ततस्तद्विधानसामर्थ्याल्लिङ्स्वरस्याप्रवृत्तावृत्सर्गः प्रत्ययस्वर एव व्रतसोः स्यात् । यथा—'गोऽपदम्' इत्यत्र णमुह्योपेन सहविधानाल्लिङ्स्वराप्रवृत्तौ प्रत्ययाद्युदात्तत्वे सति छुदुत्तरपदप्रकृतिस्वरेणान्तोदात्त पद भवति । तस्मात् "व्रतसौ चानुदात्तौ" इति कर्तव्यमेव ।

द्वितीयाटोस्स्वेनः (पा०सू०२-४-३४) । द्वितीययाण्टीसोश्च परत

इदमेतदोरेनादेशः स्यात्स चानुदात्त अन्वादेशे । इदमोऽत्र मण्डूक-
प्लुत्याऽनुवृत्तिः । अथैनमद्रेः । एनेन, एनयोः । कथन्तर्हि—“अइण्”
(मा०सू०१-२-२) इत्यत्रोदाहृते “हे रोहिणि” इति श्लोके एनादेश
इति चेत् ? “अय श्रोणीतटे स्पृशति, एनं निवारय” इति व्यत्या
सेन योज्यम् ।

आशीविषेण रदनच्छददशदान-

मेतेन ते पुनरनर्थतया न शङ्क्यम् ।

इत्यादौ त्वन्वादेशत्वस्याविवक्षा बोध्या । ‘अभून्नुप’ इत्यादावनद्य-
तनत्वस्य यथा । अथ कथं “प्रक्षालयैतत्परिवर्तयैनत्” इति ? नपुसकै-
कवचने एनदिति वक्तव्यात् । वस्तुतस्तु सूत्र एवैनद्वकव्यः । एनम् एनौ
इत्यादि तु स्यदाद्यत्वेन सिद्धम् । ‘एनं धित’ इति द्वितीयासमासे तु
‘एतच्छ्रुत’ इत्येव भवति, नत्वेन एनद्वा, “सुपो धातु” (पा०सू०२-४-
७१) इति लुका बहिरङ्गेणाप्यन्तरङ्गाणां बाधनात् । न चैव ‘प्रक्षालयै-
नत्’ इत्यपि न स्यादिति वाच्यम्, अमो लुका लुप्तत्वेऽपि तकारोच्चार-
णसामर्थ्यादेनदादेशप्रवृत्तेः । न चैवमेतच्छ्रुतेऽपि एनदापत्तिः, एक-
पदाश्रयत्वेनान्तरङ्गे स्वमोर्लुकि चरितार्थत्वेन बहिरङ्गे समासलु-
कि अप्रवृत्तेः ।

आर्धधातुके (पा०सू०२-४-३५) ॥ अधिकारोऽयं “ण्यक्षत्रिय” (पा०
सू०२-४-५८) इति यावत् । विषयसप्तमी चेषम् । तेनार्धधातुकोत्पत्तेः
प्रागेवादेशेषु प्रवृत्तेषु यथायथं प्रत्ययाः । तथाहि, अस्तेः-भव्यम् । पर
सप्तम्यान्तु ण्यति कृते भाव्यमिति स्यात् । अजेः-प्रवेयम् । ण्यति
तु प्रवेयमिति स्यात् । चक्षिङ्—आख्येयम् । ण्यति युक्ति आख्या
य्यमिति स्यात् । ब्रुवस्तु अजन्तत्वाद्यति वक्ष्यमिति स्यात् । वा-
च्यमिति वक्ष्यते ।

स्यादेतत्, अङ्गाधिकारस्थे आर्धधातुकाधिकारे एव जग्ध्यादयो वि-
धीयन्ताम् । मैवम्, ‘जक्षतु’ ‘अधिजगे’ ‘अध्यगीष्ट’ ‘बभूव’ ‘विष्यतुः’
इत्यत्र घस्लाद्यादेशानामसिद्धतया उपधालोपाऽऽल्लोपेत्वबुद्ध्यणामभावा-
पत्तेः । न चाऽतोलोपादयोऽप्यत्रैव विधीयन्तामिति वाच्यम्, ‘गतः’
‘गतवान्’ इत्यत्रानुनांसिकलोपस्यासिद्धत्वाभावादतोलोपापत्तेः । यदि
त्वार्धधातुकोपदेशकाले यदकारान्तमिति व्याख्यायतेऽसिद्धवत्सूत्र-
ञ्च प्रत्याख्यायते, तदाऽन्यतर आर्धधातुकाधिकारः शक्योऽकर्तुम् ।
नन्वेकश्चेदार्धधातुकाधिकारस्तर्हि विषयसप्तमीत्वपरसप्तमीत्वे कथं व्य-
वसिष्टेयातामिति चेत् ? न, सूत्रद्वयारम्भपक्षेऽप्याङ्गस्यैकस्यैव ज्ञापक-

बलेनोभयरूपताधयणात् । यथा चैतत्तथा “न पदान्त” (पा०सू०१-१-५८) सूत्रे उपपादितम् ।

अदो जग्धिर्ल्यसि किति (पा०सू०२-४-३६) ॥ ल्यविति लुप्तसप्तमीकं पृथक् पदम् । अत्तेर्जाविरादेशः स्याल्ल्यपि तादौ किति च । इकार उच्चारणार्थो न त्वनुबन्धः, नुमप्रसङ्गात् । एवं “ध्रुवो वनि” (पा०सू०२-४-५३) इत्यादौ । प्रजग्ध्य, जग्ध्यम् ।

जग्धौ सिद्धेऽन्तरङ्गत्वात्तिकितीति ल्यबुच्यते ।

ज्ञापयत्यन्तरङ्गाणां ल्यपा भवति वाधनम् ॥

तथाहि, पदद्वयसापेक्षं समास प्रतीक्षमाणो ल्यब्वहिरङ्गः, ततः प्राक्तिकितीति सिद्धौ जग्धेर्ल्यग्रहणन्तु हित्त्वदत्त्वात्वेवदीर्घत्व-शूडितामन्तरङ्गाणामपि वाधं ज्ञापयति । “दधातेर्हिः” (पा०सू०७-४-४२) “जहातेश्च किव” (पा०सू०७-४-४३) हित्वा । नेह—विधाय । “दो द्घोः” (पा०सू०७-४-४६) दत्त्वा । नेह—प्रदाय । “जनसनस्रनां सञ्ज्ञलोः” (पा०सू०६-४-४२) खात्वा । नेह—प्रखन्य, प्रखाय । इह हि “ये विभाषा” (पा०सू०६-४-४३) इति विक्त्वः । “घातिस्यतिमास्थामिति किति” (पा०सू०७-४-४०) स्थित्वा । नेह—प्रस्थाय । “अनुनासिकस्य किवञ्जलोः” (पा०सू०६-४-१५) इति दीर्घः, कान्त्वा । नेह—प्रक्रम्य । “च्छ्वोः शूर्” (पा०सू०६-४-१९) पृष्ट्वा । शूर्त्वा । नेह—आपृच्छ्व । प्रदीच्य । इद्—देवित्वा । नेह—प्रदीच्य । घस्तुतस्तु ल्यव्प्रहणं नान्तरङ्गवाधं ज्ञापयितुं, किन्तु विध्यर्थं व्यर्थमेव वा इति निरूपितम् “अचः परस्मिन्” (पा०सू०१-१-५७) इति सूत्रे ।

लुङ्सनोर्घसृ (पा०सू०२-४-३७) ॥ अदो घसृ स्याल्लुङि सनि च । लृदित्वादङ् । अघसत् । जिघत्सति । यद्यपि घसिः प्रकृत्यन्तरमस्ति, तथापि अदेः ‘आ-सीत्’ ‘अदित्सति’ इत्यनिष्ट रूपं वारयितुं सूत्रम् ।

अभ्युपसङ्ख्यानम् (का०धा०) ॥ प्राप्तीति प्रघसः । इदमपि अदेः पचाद्याच्चि ‘अदः’ इति रूपं वारयितुम् ‘प्रघसः’ इत्यस्य प्रकृत्यन्तरेणैव सिद्धेः ।

घप्रपोश्च (पा०सू०२-४-३८) ॥ घञि अपि चादेर्घस्लादेशः स्यात् । घासः । प्रघसः । “उपसर्गेऽदः” (पा०सू०३-३-१९) इत्यप् ।

बहुलञ्छन्दसि (पा०सू०२-४-३९) ॥ अदो बहुलं घस्लादेशः स्याच्छन्दसि । घस्तान्नुनम् । लुङि “मन्त्रे घस” (पा०सू०२-४-७०) इत्यादिना ल्लेर्लुक् । “बहुलञ्छन्दस्यमाङ्गयोगे” (पा०सू०६-४-७५) इत्यङ्भावः । सग्धिश्च मे । किति “घासिभसोर्हालि च” (पा०सू०६-४-१००)

इत्युपधालोपः । “समानस्य छन्दसि” (पा०सू०६-४-८४) इति समाव । न च भवति-अत्ताम् । प्रकृत्यन्तरेण सिद्धे सूत्रस्य प्रयोजनं मृग्यम् ॥

लिट्यन्यतरस्याम् (पा०सू०२-४-४०) ॥ अदेर्घस्त्व वास्याल्लिटि । जघास, जक्षतुः, जक्षुः । आद, आदतुः, आदुः । प्रकृत्यन्तरस्यासर्वधिपय-
त्वज्ञापनार्थमिदं सूत्रम् । तेन यत्र लिङ्गं वचनञ्च नास्ति तत्र तस्य प्रयोगो न । तत्र लृट्प्रकरणं लुङि प्रयोगस्य लिङ्गम् । वसिश्च सान्तेष्विति अनुदात्तपाठो वलादावार्द्धधातुके । ‘सुप्रस्यद्ः कमरच्’ (पा०सू०३-२-१६०) इति वचनं कमरचि । भूवादौ परस्मैपदिषु पाठाच्छ्रुतिपरस्मैप-
दिषु प्रयोगः । अत एवाशीर्लिङि कर्त्तरि नास्य प्रयोग इति माधवाद्ययः ।

वेजो वयिः (पा०सू०२-४-४१) ॥ वेजो लिटि परे वयिर्वा स्यात् । उवाप, ऊवतुः, ऊवुः । “लिटि वयो यः” (पा०सू०६-१-३८) इति निषेधा-
द्यकारस्य न सम्प्रसारणम् । “वश्चास्यान्यतरस्या किति” (पा०सू०६-१-३९) इति वकारादेशपक्षे ऊवतुः, ऊवुः । वयेरमावे-ववौ, ववतु, ववुः । “वेजः” (पा०सू० ६-१-४०) इति सम्प्रसारणनिषेधः ।

हनो वध लिङि (पा०सू०२-४-४२) ॥ हन्तेर्ध्व इत्यादेशः स्यादा-
र्द्धधातुके लिङि । वध्यात् ।

लुङि च (पा०सू०२-४-४३) ॥ हनो वधः स्यात्लुङि । अवधीत् ।
वधादेशोऽदन्तः । अल्लोपस्य स्थानिकद्वावात् “अतो हलादेर्लघोः”
(पा० ३०७-२-७) इति वृद्धिर्न ॥

आत्मनेपदेष्वन्यतरस्याम् (पा०सू०२-४-४४) ॥ हनो वधः स्याद्वा
आत्मनेपदं यो लुङ् तत्परे आर्द्धधातुके । आवधिष्ट, आवधिपाताम्,
आवधिपत । आहत, आहसाताम्, आहसत । “आडो यमहनः” (पा०सू०
१-३-२८) इत्यात्मनेपदम् । “हनः सिच्” (पा०सू०१-२-१४) इति कि-
चम । “अनुदात्तोपदेश” (पा०सू०६-४-३७) इति नलोपः ।

इणो गा लुङि (पा०सू०२-३-४५) ॥ इणो गा स्यात्लुङि । अगात्,
अगाताम्, अगुः । अगायि भवता ।

इण्वदिक इति वक्तव्यम् (का०वा०) ॥ अध्यगात् । न केवलज्ञा-
देशमात्रस्यातिदेशः, किन्तु सकलकार्यस्य । तेन इणो यण् स्यात् ।
अधियन्ति । अधीत्य । “पतिस्तुशास्वृ” (पा०सू०३-१-१०९) इति
व्ययिते हरदत्तः । अन्ये तु गादेशस्यैवातिदेशमास्थाय “सन्ती-
तयोराप्रवयोरधीयन्” इति भट्टिप्रयोगं समर्थयन्त इति तृतीये स्फु-
टीकरिष्यामः ।

गौ गमिरबोधने (पा०सू०२-४-४६) ॥ अबोधनार्थस्य इणो गमिरादेशः स्याणौ ॥ गमयति । बोधने तु प्रत्याययति । “इणवदिकः” (का० वा०) । अधिगमयति ।

सनि च (पा०सू०२-४-४७) ॥ अबोधनार्थस्य इणो गमिः स्यात्सनि । जिगमिपति । बोधने तु प्रतीपिपति । “इणवदिकः” (का० वा०) जिगमिपति ।

इडश्च (पा०सू०२-४-४८) । इडो गमिः स्यात्सनि । अधिजिगांसते ।

गाड् लिटि (पा०सू०२-४-४९) । इडो गाड् स्याद्विलिटि । अधिजगे । वार्तिकमते लिटीति परसप्तमी । “द्विर्वचनेऽचि” (पा०सू०१-१-५९) इति स्थानिवद्भावेस्तु न भवति, विलिटीति द्विलकारकनिर्देशेन लावस्थायामेव गाडः प्रवृत्तेः । भाष्यमते तु आर्धधातुकीयाः सामान्येन भवन्तीत्यभ्युपगमात्परनिमित्तता नास्तीति प्रागेवोक्तम् । यद्यपि स्थानिवद्भावेन डि-त्वात्तड् सिद्धः, तथापि “गाड्कुटादि” (पा०सू०१-२-१) सूत्रेऽस्यैव प्रहणार्थं डिस्करणम् । न हि स्थानिवद्भावेन गाडिति रूपं लभ्यते । “गाकुटादिभ्यः” इति तूच्यमाने “कै गै रै शब्दे” (भा०प० २४१-२४२-१४३) “इणो गा लुडि” (पा०सू०२-४-४५) इत्येतयोरपि ग्रहणं स्यात् । ततश्च ‘अगालीघटः’ ‘अगासातां ग्रामौ देवदत्तेन’ इत्यत्र “घुमास्था” (पा०सू०६-४-६६) इतीत्वं स्यात् । “गाड् गतौ” (भा०भा०२, ७५) इत्यनेन सह सामान्यप्रहणार्थोऽयं ङकार इति तु न भ्रमितव्यम् । ‘गाते’ इत्यादौ तड् प्रथम्यं तदीयङकारस्य निवृत्ताकाङ्क्षतया उल्लिखितप्रहाप्यशरीरात्तु, यत्र सानुबन्धकात्पृष्ठी उच्चार्यते तत्राकृतायामेवेत्संज्ञायामादेश इति । सत्यामपि वा तस्यां तत्र स्थानिवद्भावेनानुबन्धकार्यं नेति । प्रयोजनन्तु ‘नन्दना’ ‘कारिका’ इत्यत्रोगिद्वलक्षणङीवभावः । तथाहि ‘युवोरनाकौ’ (पा०सू०७-१-१) इति सूत्रेऽनुनासिकोकारौ युवू निर्दिष्टौ । अन्यथा ‘भुज्जः शंयुः’ इत्यत्रातिव्यंग्ये । तथाच स्थानिवद्भावेनोगिस्वात् ‘नन्दना’ ‘कारिका’ इत्यत्रोगिद्वलक्षणो ङीप् स्यात् । ‘नन्दः’ ‘कारकः’ इत्यत्र चोगिद्वलक्षणो नुम् स्यात् ।

ननु नुम् स्यादिति सत्यं, ङीप् तु कारिकायामापाद्यताम् । नन्दनायान्तु कथम् ?

न्युः कर्त्तरीमनिज् भावे कौ, घोः किः प्रादितोऽन्यतः

(अ०को०३-५-१५)

इत्यमरेण पुंस्त्वस्योक्तत्वादिनि चेत् ? न, एतत्सूत्रं “युवोः” (पा०

सू०७-१-१) इति सूत्रे च 'नन्दना' इति भाष्योदाहरणबलेन "व्युः कर्त्तरि" इत्यमरस्य प्रायिकत्वात् । तथाच श्रीहयैः प्रायुङ्क्त "विशिष्य सा भीमनरेन्द्रनन्दना" इति । तस्मान् ऊष्णुमोरभावो ज्ञापनफलमिति ।

अत्रोच्यते, "युवो." (पा०सू०७-१-१) इत्यत्रानुनासिकयणावेव युवू, न त्वनुनासिकोकारौ । अतो ऊष्णुमौ न । तथा 'यजमानः' इत्यत्र टेरत्वाभावोऽपि न ज्ञापनफलम् । "दित आत्मनेपदानाम्" (पा०सू० ३-४-७९) इत्यत्र प्रकृतानामेवात्मनेपदानां ग्रहणात् । तद्धामित्वेव वाऽस्तु । अन्यान्यपि सम्भावितानि ज्ञापकफलानि प्रत्याख्यातानि भाष्ये । प्रत्युत ज्ञापनाभ्युपगमे बाधकान्यपि सन्ति । तथाहि, 'अचिनवम्' इत्यत्र अमादेशस्य पितृत्वसिद्धयर्थे "तस्यस्थमीनाम्" इति वक्तव्यम् । "अणिञोरनार्पयोः" (पा०सू०४-१-७८) "क्तोऽप्यप्" (पा०सू०५-१-३७) इत्यादौ स्थानिति अनुबन्धस्त्यक्तव्य । 'वाराह्या' 'प्रकृत्य' इत्यादौ वृद्धिगुणप्रतिषेधश्च यथा स्यात् । तदेव बहुसुत्रभङ्गापत्तेर्नैव ज्ञापकसूत्रकृतोऽभिप्रेतं, किन्तु पूर्वोक्तमेव डित्वस्य फल बोध्यम् ।

विभाषा लुङ्लुङाः (पा०सू०२-४-५०) ॥ इडो गाङ् वा स्यात् लुङि लुङि च । "गाङ्कुट्" (पा०सू०१-२-१) इति डित्वम् । "घुमास्था" (पा०सू०६-४-६६) इतीत्वम् । अध्यगीष्ट, अध्यगीपाताम्, अध्यगीपत् । अध्यैष्ट, अध्यैपाताम्, अध्यैपत् । अध्यगीष्यत् । अध्यैष्यत् ॥

णौ च संञ्जडाः (पा०सू०२-४-५१) ॥ गाङ् वा स्यात् सप्परे चङ्परे च णौ । अधिजिगापयिषति । अध्यापिपयिषति । "क्रीङ्जीनां णौ" (पा०सू०६-१-४८) इत्यात्वम् । अध्यजीगपत् । अध्यापिपत् ।

अस्तेर्भूः (पा०सू०२-४-५२) ॥ अस्तेर्भूरादेशः स्यादार्धधातुके । भविता । भवितुम् । भवतिनैवाभिमतं रूपे सिद्धेऽस्तेः 'असिता' इत्यादिनिवृत्तये योगारम्भः । कथन्तर्हि 'ईहामास' इत्यादि ? अत्राहुः, अनुप्रयोगसामर्थ्यादस्तेर्भूभावो नेति । अन्यथा "कस् चानुप्रयुज्यते" इति "कृभ्वनुष्" इति वा भ्रूषादिति तदाशयः । अथ कथं "तेनाऽऽस लोकः पितृमान्विनेत्रा" "प्रादुरास बहुलक्षयाच्छविः" इत्यादि ? उच्यते, तिङन्तप्रतिरूपकमव्ययमिदमासेति । यद्वा, "अस गतिदीप्यादानेषु" (भ्या०उ०८२६) इति भवादेः स्वरितेतो रूपमिदम् । भूभावस्तु नास्य शङ्क्यः, अस्तेरिति लुका निर्देशात् ॥

युवो वाचेः (पा०सू०२-४-५३) ॥ युवो वचिरादेशः स्यादार्धधातुके । "वच परिभाषणे" (अ०सू०१०६३) इत्यनेन सिद्धे युवोऽनिष्ट-

प्रयोगवारणार्थं सूत्रम्, क्रियाफलस्य कर्तृगामितायां स्थानिवद्भावेनात्मनेपदार्थञ्च । 'शास्त्रार्थं वक्ष्यते मुनिः' ।

चक्षिङः ख्याञ् (पा०सू०२-४-५४) ॥ आर्धधातुके विचक्षिते । तुञ्जादौ 'चक्षिता' इत्यादिनिवृत्तये सूत्रम्, कर्त्रभिप्राये फले आत्मनेपदार्थञ्च । मुनिर्वेदं व्याख्यास्यते । 'आख्याता' इत्यादि तु "ख्या प्रकथने" (अ०प०१०६०) इत्यनेनापि सिद्धम् । अत्र वार्तिकानि—

चक्षिङः ख्याञ्कशाञौ (का० वा०) । आकशाता ।

खशादिर्वा (का०वा०) ।

असिद्धे शस्य यवचन विभाषा (का० वा०) । अस्यार्थः । सकारशकारादिरादेशोऽनेन विधेय । असिद्धकाण्डे तु णत्वप्रकरणान्तरं "खशाञः शस्य यो वा" इति वचनं कर्तव्यम् । तथाच चत्वे यत्वं सिद्धमिति खर्परत्वाभावेन "खरि च" (पा०सू०८-४-५६) इत्यस्याप्रवृत्तेर्यत्वपक्षे 'आख्याता' इति सिद्धम् । यत्त्वाभावपक्षे तु चत्वेन 'आकशाता' इति रूपम् ।

प्रयोजनं सौप्रख्ये बुञ्जविधिः (का०वा०) ॥ सुप्रचष्टे सुप्रख्यः । "आतश्चोपसर्गे" (पा०सू०३-१-१३६) इति कः । तस्य भावः सौप्रख्यम् । घ्यञ् । "योपधाद्गुरूपोत्तमात्" (पा०सू०५-१-१३२) इति बुञ्ज् तु न भवति, यत्वस्यासिद्धत्वादित्यर्थः । तथा सुप्रख्येन निर्वृत्तो देशः सौप्रख्यः । तत्र भवः सौप्रख्यार्थः "वृद्धाच्छुः" (पा०सू०४-२-११४) न तु "धन्वयोपधात्" (पा०सू०४-२-१२१) इति बुञ्ज् ।

प्रयोजनान्तरमाह—निष्ठानत्वमाख्याते ॥ (का०वा०) 'आख्याते' इत्यत्र "संयोगादेरातो धातो र्यणवतः" (पा०सू०८-२-४३) इति न भवति, यत्वस्यासिद्ध्या यणवचाविरहात् । एवञ्च "न ध्याख्या" (पा०सू०८-२-५७) इति सूत्रे ख्याग्रहणं न कर्तव्यं भवति ।

रुविधिः पुङ्गधानम् (का०वा०) ॥ यत्वस्यासिद्धतयाऽमूर्परत्वाभावात् "पुमः खयि" (पा०सू०८-३-६) इति रुः च नेत्यर्थः ।

णत्वं पर्याख्यानम् (का०वा०) ॥ यत्वस्यासिद्धतया शकारेणाऽनटा व्यवायात् "कृत्यचः" (पा०सू०८-४-२९) इति णत्वं नेत्यर्थः ।

सस्थानत्वं नमःख्यात्रे (का०वा०) ॥ "शर्परे विसर्जनीयः" (पा०सू०८-३-३५) इति विसर्गः सिध्यतीत्यर्थः । 'सस्थान' इति जिह्वामूलीयस्य प्राचां संज्ञा । सस्थानत्वं स्थिद नेति योज्यम्, णत्वादीनामप्यभावस्यैव प्रकान्तत्वात् । तस्माद् बुञ्जत्वस्त्वणत्वानि सस्थानञ्चेति पञ्चकं प्राप्तं वारयितुं शस्य यत्वं कृतमिति स्थितम् ।

स्यादेतत्, “ख्या प्रकथने” (अ०प०१०६०) इति धातुमादाय बुजा-
दिपञ्चकं दुर्वारम् । सत्यम्, सोऽपि खशादिः । यत्तु ‘अविधिरप्युभय-
साधारणे बोध्यः’ इति हरदत्तमाधवादय, कैयटस्तु नैतन्मेने । भाष्ये
व्याधातोः खशादित्वानुकेः, चक्षिडः । ख्याप्रादेशमेवोपक्रम्य यत्त्व-
विधानात् । “न ध्याख्या” (पा०सू०८-२-५७) इति सूत्रे ख्याग्रहण-
न्तु कर्तव्यमेव ‘ध्याख्यातः’ इत्यत्र नत्वाभावाय । ख्याप्रादेशस्तु
लाक्षणिकत्वात्तत्र न गृह्यत इति, यत्त्वस्यासिद्धत्वात्प्राप्तिरेव नास्तीति
व बोधयितुं प्राङ् नत्वग्रहणम् । णत्व तु “लुप्योगाप्रख्या-
नात्” (पा०सू०१-२-५४) इति निपातनात् भवति । बुद्धत्वस-
स्थानत्वानि तु ख्यातौ स्युरेव । ख्याप्रादेशे तु नेति तत्र रूपद्वयं बोध्य-
म् । अस्मिन्मते आदेशे प्रख्यानादिति प्रयोगोपपत्तेः कथं निपातनमुप-
न्यस्तमिति चिन्त्यम् । बुजादाविव णत्वांशेऽपि रूपद्वये इष्टापत्तिः,
अनिष्टत्वे वाऽनभिधानात्कृत्यव्युटोवहुलग्रहणाच्च तत्र व्युडेव नेति
न्याय्यः पन्थाः ।

परमार्थस्तु ख्याधातु सार्वधातुकमात्रविषय । “सस्थानत्वं नमः
रयात्रे” (का०वा०) इति वाचिकं तद्भाष्य चेह प्रमाणम्, आर्धधातुके-
ऽपि तत्प्रयोगे उक्तप्रयोजनासङ्गतेः । एव “णत्वं पर्याख्यानम्” (का०वा०)
इत्यपि । तथा च “न ध्याख्या” (पा०सू०८-५-७) इति सूत्रे ख्याग्रहणं न
कर्तव्यमेव । माधवहरदत्ताद्युत्प्रेक्षा तु गौरवग्रस्ता उपक्रमादिविरुद्धा ।
सार्वधातुकेऽपि कशाप्रयोगे प्राप्तेऽनभिधानमात्रालम्बना चेत्यवधेयम् ।

वर्जने प्रतिषेधः (का०वा०) ॥ दुर्जनाः सञ्चक्ष्याः, वर्जनीया इत्यर्थः ।

असनयोश्च (का०वा०) ॥ नृचक्षा रक्षः । छान्दसोवर्णविकारः । भाष्या-
यान्तु ‘नृचक्षो रक्षः’ इति भवतीति कैयटहरदत्तौ । माधवस्तु “हे अग्ने नृच-
क्षा. मनुष्याणां द्रष्टा त्वं रक्षः परिपश्य” इति वेदभाष्ये व्याख्यत् । विचक्ष-
णः । “अनुदात्तेतश्च हलादेः” (पा०सू०३-२-१४९) इति युच् । अत एवा-
न्तोदात्तः पठ्यते-‘विचक्षणः प्रथयन्’ इति । ‘यत्रामृतस्य चक्षणम्’
इत्यादौ तु व्युट् । अत एव लिट्स्वरेणाद्युदात्तता । कथं तर्हि-‘पुंख्यान’
‘पर्याख्यानम्’ इति प्रागुदाहृतमिति चेत् ? वक्ष्यमाणबाहुलकादित्यवेहि ।

बहुलन्तप्यन्नवधकगात्रविचक्षणाजिराद्यर्थम् (का०वा०) ॥ सर्व-
प्रकरणापेक्षमेतत् । तणिति संज्ञाछान्दसोर्ग्रहणम् । तत्र अन्नशब्दे
जग्ध्यभावः । “अन्नाणः” (पा०सू०४-४-८५) इति निपातनाद्वा सिद्धम् ।
‘वधकः’ इति । ण्वुलि वधादेशः । अल्लोपस्य स्थानिवत्त्वाद्बहुलभावः ।
“क्वुन् शिल्लिसङ्घयोः” (उ०सू०२००) इत्यधिकारे “दनो वध च”

(उ०सू०२०४) इत्युणादिसूत्रेण गतार्थमेतत् । गात्रमिति । इण
औणादिके घृनि गादेशः । गाङ्घातुना वा सिद्धम् । अजिरमिति ।
वीभावो न । “अजिराशशिर” (उ०सू०५६) इति निपातनात् सिद्धम् ।

वा लिटि (पा०सू०२-४-५५) ॥ चक्षिडः ख्याञ् वा स्याह्लिटि ।
चख्यौ । चकशौ । चचक्षे ।

अजेव्यघञपोः (पा०सू०२-४-५६) ॥ अजेर्धातोर्वा इत्यादेशः स्या
दाङ्घातुके घञमपञ्च वर्जयित्वा । प्रवपणीयः । प्रवापकः । अघञपोः
किम् ? समाजः । उदाजः । समजः । उदजः । “समुदोरजः पशुपु”
(पा०सू०३-३-६९) इत्यप् । दीर्घव्याख्यानं किमर्थम् ? संघातिः ।

घञपोः प्रतिषेधे क्यप उपसङ्ख्यानम् । (का०वा०) ॥ समज्या ।
“सहायां समज” (पा०सू०-३-३-९९) इति क्यप् । इह पूर्वसूत्राद्देत्य-
नुवर्त्तते । सा च व्यवस्थितविभाषा । तेन घञ्प्रत्ययस्य न । स-
माजः, समजः, समध्या, इति ।

बलादावार्धघातुके न्युटि च वा (का०वा०) ॥ प्राजिता,
प्रवेता । प्राजनं, प्रवयणम् । एवञ्च नार्थो घञपोः प्रतिषेधेन, नापि क्यप
उपसङ्ख्यानेन, नापि “वा यौ” (पा०सू०२-४-५७) इति सूत्रेण । तस्मात्-
अजेर्वा वेति घञपोः क्यपि चायं न सम्मतः ।

बलादौ यौ च वाऽन्यत्र नित्यमित्येष निर्णयः (का०वा०) ॥

आर्धघातुके इत्यस्य विषयसप्तमीत्वात् प्रागेव प्रत्ययोत्पत्तेर्वाभावे
ह्लादित्वाद्यङ् । वेधायते । नात्र यङ्लुगस्ति यतो लुका यङ् आर्ध-
घातुकस्य विषयत्वापहारान्नाङ्घातुकव्यक्त्यभिधायिकरिति वीभावस्य
नैव प्रसङ्गः । उक्तञ्च “न लुमताऽङ्गस्य” (पा०सू०१-१-६३) इति सूत्रे
कैथटेन-लुका यङो विषयत्वापहारान्निषयसप्तम्याश्रयणेऽप्यसिद्धिरिति ।

वा यौ (पा०सू०२-४-५७) ॥ अजेर्वा वा स्यात् यौ । प्रवयणम् ।
प्राजनम् । इदञ्च पूर्वसूत्रे एव प्रत्याख्यातम् ।

आर्धघातुकाधिकारः समाप्तः ।

प्यक्षत्रियार्पञ्जितो यूनि लुगणिश्रोः (पा०सू०२-४-५८) ॥ क्षत्रिय-
शब्दः क्षत्रियगोत्रपरः । ऋपेरपत्यमार्पम् । “इतश्चानिजः” (पा०सू०४-
१-१२२) इति ढकि प्राप्ते शिवादिपाठादण् । ढगपीष्यते, ‘आर्पेव वृणी-
ते’ इति दर्शनात् । तस्माच्छुभ्रादिष्वपि पठनीयः । प्यप्रत्ययान्तात् क्ष-
त्रियगोत्रापत्यप्रत्ययान्तादप्यभिधायिनो गोत्रप्रत्ययान्तात् जितश्च पर-
योः युवाभिधायिनोरणिञोलुक् स्यात् । “कुर्वादिभ्यो प्यः” (पा०सू०
४-१-१५१) । तस्माच्छुनि इञ् । तस्य लुक् । कौरव्य. पिता,

कौरव्यः पुत्रः । ननु कौरव्यशब्दस्तिकादिषु पठ्यते । ततः 'कौ
रव्यायणिः' इति हि फिञा भाव्यमिति चेत् ? न, तत्र हि "कुरुनादि-
भ्यो ष्यः" (पा०सू०४-१-१७२) इत्यनेन विहितस्य क्षत्रियगोत्रस्य
प्रहणम् । इदन्तु ब्राह्मणगोत्रम् । "ऋष्यन्धकवृषणकुरुभ्यश्च" (पा०सू०
४-१-११४) इत्यण् । तस्माद्युनि इञ् । तस्य लुक् । श्वाफलकः पिता,
श्वफलकः पुत्रः । क्षत्रियवसिष्ठादप्यण् तत इञ् । तस्य लुक् । वासि
ष्ठः पिता, वासिष्ठः पुत्रः । आर्यः विदाद्यञ् तस्माद्युनीञ् । तस्य लुक् ।
वैदः पिता, वैदः पुत्रः । तैकायनिः पिता, तैकायनिः पुत्रः । कुत्सातः
सौधीरगोत्राद्वाऽन्यत्रेदम् । अन्यथा "केदल्लव" (पा०सू०४-१-१४९) इति
छप्रसङ्गात् । यमुन्देश्चेत्यादिपरिगणनस्य भाष्यविरुद्धत्वात् । पभ्यः
किम् ? "शिवादिभ्योऽण्" (पा०सू०४-१-११२) । ततो यूनि इञ् । कौह-
डः पिता, कौहडिः पुत्रः । यूनि किम् ? वामरथस्य छात्रा वामर-
थाः । "कुर्वादिभ्यो ष्यः" (पा०सू०४-१-१५१) । तस्मात् "कण्वादि-
भ्यो गोत्रे" (पा०सू०४-२-१११) इति शैविकोऽण् । वामरथस्य क-
ण्वादिवत्स्वरवर्जमिति कुर्वादिषु पाठात् । अत्र शैविकस्याणो न लु-
क् । अणिजोः किम् ? दाक्षेरपभ्यं युवा दाक्षायणः ।

अब्राह्मणगोत्रमात्राद्युवप्रत्ययस्योपसङ्ख्यानम् (क०त्रा०) ॥ मात्रश-
ब्द कात्स्न्ये । क्षत्रियादिजातिं विनापि अब्राह्मणत्वमात्रेण ततः परस्य
अणिञ्भ्यां भिन्नस्यापि लुगित्यर्थः । मण्डिजङ्घकर्णस्वरकौ वैश्यौ,
ताभ्यामतइञ्, तदन्ताःफको लुक् । मण्डिजङ्घिः पिता पुत्रश्च । एवं
कार्णस्वरकिः ॥

पैलादिभ्यश्च (पा०सू०२-४-५९) ॥ पभ्यो युवप्रत्ययस्य लुक्
स्यात् । "पीलाया वा" (पा०सू०४-१-११८) इत्यण् । तस्मात् "अणो ह्य-
चः" (पा०सू०४-१-१५६) इति फिञ्, तस्य लुक् । पैलः पिता पुत्रश्च ।
आकृतिगणोऽयम् ।

तद्राजाद्याणः (ग०सू०) ॥ इत्यन्तर्गणसूत्रम् । तद्राजसंज्ञकादणः परस्य
युवप्रत्ययस्य लुक् स्यात् । "ह्यञ्मगध" (पा०सू०४-१-१७०) इत्यण-
न्तादाङ्गशब्दात् "अणो ह्यचः" (पा०सू०४-१-१५६) इति फिञो लुक् ।
आङ्गः पिता पुत्रश्च ।

इञः प्राचाम् (पा०सू०२-४-६०) ॥ गोत्रे य इञ् तदन्ताद्युवप्रत्यय-
स्य लुक् स्यात्तच्चेद्गोत्रं प्राचा भवति । इह "प्राचामवृद्धात्" (पा०सू०
४-१-१६०) इत्यादिवत्प्राग्प्रहणं विकल्पार्थं नेत्यत्र व्याख्यानं शरणम् ।
पञ्च प्राप्तम् अगारं येन स पञ्चागारः । तत इञ् "यत्रिजोश्च" (पा०सू०

४-१-१०१) इति फक् । पाप्नागारिः पिता पुत्रश्च । मन्थरा मन्थीभूता
एषणा यस्य स मन्थरैषणः । मन्थरैषणिः पिता पुत्रश्च । प्राचां किन् !
दाक्षिः पिता, दाक्षायणः पुत्रः ।

न तौत्वलिभ्य. (पा०सू०२-४-६१) ॥ तौत्वल्यादिभ्यः परस्य युवप्र-
त्ययस्य लुक् न स्यात् । पूर्वेण प्राप्तो निषिध्यते । तुल उपमाने (सु०५०
६६) । औणादिको बलच् । तुल्वलः । तत इञि फक्-तौत्वलिः पिता,
तौत्वलायनः पुत्रः । तौत्वलि । तौत्वलि । धारयतिपारयतिभ्यो नन्द्यादि
त्वात्त्व्युः, तत इञ्-धारणि । पाराणि । दैवलिपि । दैवामित्रि । दैवयञि ।
देवा मित्रमस्य, देवेभ्यो यञ्चोऽस्येति विग्रहः । प्राणेहति । चापट्कि ।
आनराहनि । श्वाफट्कि । आनुमति । आहिसि । आसुरि । आयुधि ।
नैमिपि । आसिवन्धकि । वैकि । पौष्कि । पुष्करे सीदतीति पुष्करसत् ।
अनुहरतीत्यनुहरत् बाह्वादी अनुशक्तिकादी च—पौष्करसादि । आनुह-
रति । पुष पुष्टौ (भ्या०प०७००) यत् । पुष्यः पौष्यि । वैराकि । वैरति ।
विलक्षणौ कर्णावस्य विकर्णः—वैकर्णि । कामलि । करेणुं पालयतीति
करेणुपालः—करेणुपालि ॥

इति श्रीशब्दकौस्तुभे द्वितीयस्याध्यायस्य चतुर्थे पादे प्रथममाह्निकम् ॥

तद्राजस्य बहुषु तेनैवास्त्रियाम् । (पा०सू०२-४-६२) ॥ बहुषुर्धेपु
विद्यमानस्य तद्राजस्य लुक् स्यात्तेनैव लुग्भाज्जातीयेनैव कृतं चेद्बहुत्व,
न तु स्त्रियाम् । अङ्गाः । वङ्गाः । सुह्याः । पुण्ड्राः । मगधाः । “ते तद्रा-
जाः” (पा०सू०४-१-१७४) इत्यजादीनामिह संज्ञा । लोहध्वजाः । मोहिम
ताः । इह तु “ज्यादयस्तद्राजाः” (पा०सू०५-३-११९) इति । तद्राजस्ये-
ति किम् ? औपगवाः । राघवाः । यादवाः । कथन्तर्हि “रघूनामन्वयं
वक्ष्ये” इति “निरुध्यमाना यदुमिः कथंचित्” इति च ?

उच्यते, रघ्वपत्ये रघुशब्दो लक्षणया वर्तते । एतच्च “वहुच इञ्”
(पा०सू०२-४-६६) इति सूत्रे पदमज्जर्था स्पष्टम् । नन्वेवं “परश्च” (पा०
सू०३-१-२) इति सूत्रे ‘यम्भर्मण्डुलमक’ इत्यादीनामपशब्दत्वपरं
भाष्यं विरुष्येतेति चेत् ? न, भाष्यस्य शक्तिन्नमप्रयुक्तपरत्वात् । इष्येते
हि गोर्णाशब्दस्य गोर्णासादृश्यशक्तिन्नमाभ्यां गधि प्रयुक्तस्य साधुत्वा-
साधुत्वे । एतेन—

सोऽयमित्यभिसम्बन्धात्तद्धितेन विना यदि ।

यम्नादयः प्रयुज्येरन्नपरयनियमो भवेत् ॥

इति हरिश्लोकोऽपि व्याख्यात । बहुषु किम् ? आङ् । वाङ् । ते-
नैव किम् ? आङ्देवदत्तयद्दत्ताः । यद्यपीह बहुत्वमाङ्गेऽप्यन्वेति तथा
पि नैवं लुगमाजोऽर्थ एव विधान्तम्, देवदत्तादिगतत्वात् । नन्वेवं
“भार्गवश्च वात्स्यश्च आप्रायणश्च भृगुवत्स्राप्रायणाः” इत्यत्र लुङ् न
स्यात्, उत्तरसूत्रेष्वपि तेनैवेत्यधिकारात् । आप्रायणे च नडादिफ-
को लुगभावात् ?

सत्यम्, तेनैवेत्यस्य तज्जातीयेनेति व्याख्यातत्वाददोषः । अपत्य
तयेह साजात्यात् । यद्येवं ‘भार्गवश्च काश्यपश्च गालवश्च’ इत्यत्र
गालवे ऋष्यणो लुगभावेऽपि अपत्यतया साजात्याद्यत्रोलुम्प्रसङ्गः ।
अत्राहुः, ङोप्यलोपिभिरपत्यप्रत्ययै कृते बहुत्वे विकल्पः । “भृगुव-
त्स्राप्रायणेषु” “अभार्गवकाश्यपगालवानाम्” इत्युक्तयथापि सूत्रनिर्दि-
शात् । अस्त्रियां किम् ? आङ्ग्यः स्त्रियः ।

स्यादेतत्, आङ्गस्यापत्यानि बहूनि—“अणो ह्यच” (पा०सू०४-२-
१५६) इति फिङ् । तस्य “तद्राजाञ्चान्” इति गणसूत्रेण “अत्रा-
ह्यणगोत्रमात्रात्” (का०वा०) इति वार्तिकेन वा लुक् । अङ्गा ।
वैदस्यापत्यानि बहूनि—“अत इङ्” (पा०सू०४-१-२५) । “ष्यक्षत्रिय”
(पा०सू०२-४-५८) इति लुक् । विदाः । अत्र यूनि बहुत्वान्वयेऽपि गोत्रस्य
तद्राजवाच्यस्यैकपाल्लुङ् न स्यात् । किञ्च विदानामपत्यं माणवक-
वैदः, वैदौ । अत्र युनवहुत्वाभावेऽपि गोत्रबहुत्वात्तिव्याप्तिः ।

सत्यम्, “गोत्रस्य बहुषु लोपिनो बहुवचनान्तस्य प्रवृत्तौ ङोकोपो-
रलुक्” “एववचनद्विवचनान्तस्य प्रवृत्तौ बहुषु लोपो यूनि” इति वार्त्तिक-
कद्वयेन सिद्धम् ।

यद्वा, अत्राप्युद्धारः सूत्रेणापि सुकरः । तथाहि, तद्राजान्तं यद्-
हुष्विति व्याख्यास्यामः । न चैव प्रतिकृतियदुत्थेऽतिप्रसङ्गः, तेनैवेत्यस्य
‘लोपिप्रत्ययार्थजातीयेन’ इत्यर्थात् । गोत्रयूनोरपत्यतया सजातीय-
त्वेऽपि प्रतिकृतेर्विजातीयत्वात् । नापि ‘वैदः’ ‘वैदौ’ इत्यत्रातिव्याप्तिः ।
“गोत्रेऽलुगचि” (पा०सू०४-१-८९) इति सूत्रेण इञ्चि विवक्षित एवालु-
क्प्रवृत्तेः । न च यून्युपसङ्क्रमानन्तरं पुनर्युवबहुत्व इव तद्द्वित्वैक-
त्वस्थले लुकः प्राप्तिरस्ति युवबहुत्वे तु पुनर्लुक् । न च पुनर्लुक् शङ्क्यः,
‘समर्थानां प्रथमात्’ (पा०सू०४-१-८२) इत्यधिकारात् । विभक्तिविपरि-
णामेन हि गोत्रप्रत्ययस्य प्रथमस्य अलुगित्यर्थः । प्राथम्यं च अर्था-
न्तरेऽनुपसङ्क्रान्तत्वम् । अत एव ‘अत्रिभरद्वाजिका’ इति सिद्धति ।
अत्रैरपत्यानि “इतश्चानिजः” (पा०सू०४-१-१२२) इति ढक् । भरद्वाज-

स्यात्स्यानि विदाद्यञ् । तत उभयत्र युववहुत्वे "अत इञ्" (पा० सू०४-१-९५) तस्य "व्यक्षत्रिय" (पा०सू०२-४-५८) इति लुक् । ढको "अत्रिभृगु" (पा०सू०२-४-६५) इति, अत्रो "यञ्जोश्च" (पा०सू०२-४-६४) इति । ततो अत्रिभरद्वाजानां मैथुनिकेति द्वन्द्वाद् वुन्, तस्या-कादेशः । यदि द्वितीयमर्थमुपसक्रान्तस्यापि अलुक् स्यात्तदा इहाप्यञः स स्यात् । गोपवनादिगणे गर्गभार्गविकाग्रहण चेह ज्ञापकम् । गर्गशब्दाद्यञ्, तस्य लुक् । भृगुशब्दादृष्यण्, तदन्ताद्युनि "अत इञ्" (पा०सू०४-१-९५), तस्य लुक् । गर्गभृगूणां मैथुनिकेति वुन् । अत्रात्रिभृ-ग्विति प्राप्तलुक् निपेद्भुं हि गोपवनादिपुपाठः । स च द्वितीयाध्यायस-ङ्क्रमेऽप्यलुगीति पक्षे व्यर्थः स्यात् ।

इदं त्ववधेयम्, आङ्गी च वाङ्गश्च सौहृद्वेति द्वन्द्वे आङ्गोशब्देन स्त्रीत्वयुक्तानामर्थानामभिधानात्तदणो लुक् न भवति । अन्यस्य तु स्यादेव । आङ्गीवङ्गसुहा इति । इह भाष्ये तेनैवेति प्रत्याख्यातम् । अतो गार्ग्यश्च चैत्रश्च मैत्रश्चैत्यत्रापि लुग्भवतीति प्रतीयते, तज्जातीयत्वस्यानुक्तेश्च । तथापि सूत्रशेषे "अथ यो लोप्यलोपिना समास" इति भाष्यं व्याचक्षणेन कैयटेन तेनैवेति वचनादलोपिसान्निधिकृतं बहुत्वमिति माकारि लु गित्युक्त्या तेनैवेत्यंशस्य भाष्याभ्युपगतत्व लभ्यते । अत एवाजन्त यद्बहुत्विति पक्षे "काश्यपस्य प्रतिकृतयो यद्व्यः काश्यपाः" इत्यत्रापत्यबहुत्वाभावान्मा भूत् । आङ्गस्य प्रतिकृतयो यद्व्य इत्यत्र तु स्यादेव । इह गोत्रग्रहणाभावादित्याशङ्क्य तेनैव ग्रहणबलेन समाहितं हरदत्तेनेति ध्येयम् । ननु 'आङ्गश्च' इत्यादेविग्रहे भाष्यादि-सम्मतोऽपि लुक् दुरुपपादः, तद्राजान्तस्य बहुवचुरितेति चेत् ? न, अजहत्स्वार्थायायहुपु वृत्तेः स्पष्टत्वात् । कथं तर्हि "सेयं दु.जा च" इत्यादि प्रागुक्तमिति चेत् ? द्विवचनबहुवचनान्तैर्विग्रहो नेत्याशये-नेति गृहाण । तथाहि, लौकिकं विग्रहवाक्ये स्वार्थमात्रवृत्तिता स्पष्टा । प्रक्रियावाक्येऽपि वृत्तिप्रवेशात्प्राक् प्रवृत्तमेकवचनं दुर्वारमेव । राजपुरुषादौ पृथगादिषत् । अथ कथं—

कौरव्याः पशवः क्रियापरिभवक्लेशोपशान्तिः फलम् ।

इति धेणीसंवरणम् ?

उच्यते, "कुरुनादिभ्यो ष्यः" (पा०सू०४-१-१७२) इति कौरव्यश-ब्दं व्युत्पाद्य "तत्र साधुः" (पा०सू०४-४-८९) इति यत् कार्यः । एतेन "तस्यामेव रघोः पाण्ड्याः" (र०वं०४) इति व्याख्यातम् । "वृद्धेत्कोसल" (पा०सू०४-१-१७२) इत्यत्र "पाण्डोऽप्यण्" (पा०१।०) इत्यासद्व्यया-

नात् ङ्यणस्तद्वाजत्वेऽपि 'पाण्ड्ये साधवः पाण्ड्या.' इति यत्प्रत्यया
न्तत्वेन साधुत्वनिर्वादात् ।

यस्कादिभ्यो गोत्रे (पा०सू०२-४-६३) । एभ्यः परस्य गोत्रप्रत्यय-
स्य लुक् स्यात् । बहुषु तेनैवास्त्रियामित्यनुवर्तते । 'गोत्रे कुञ्जादिभ्य-
श्चफञ्' (पा०सू०४-१-२८) इतिगोत्रप्रत्ययप्रकरण, ततोऽन्यत्र लौकिक
स्य गोत्रस्य ग्रहणम् । अपत्याधिकारे तु गोत्रग्रहणसामर्थ्यादेव पा-
रिभाषिकस्य ग्रहणम् । यद्यपि कृत्रिमस्यैवाऽन्यत्र ग्रहणं प्राप्तं तथापि
लौकिकस्य ज्ञापकं वक्ष्यते । तेनानन्तरापन्येऽपि लुक् । यस्काः। लह्याः।
बहुष्विति किम् ? यास्कः । लाह्याः । स्त्रियां तु यास्काः स्त्रियः । गोत्रे
इति किम् । यास्काः छात्राः । यस्क, लह्य, द्रुह्य, अयःस्थूण, तृणकर्ण,
पते पञ्च शिवादिषु पठ्यन्ते । ततः परेभ्यः पङ्भ्य इञ् । सदाभक्त,
कम्बल(१)नार, अ(२)हिर्योग, कर्णाटक, पिण्डीजङ्घ, वक्रसकथ । ततः
परेभ्यश्चतुर्भ्यः "शुभ्रादिभ्यश्च" (पा०सू०४-२-२२३) इति ढक् । (३)वि-
स्ति, कुट्टि, अजवस्ति, मित्रयु । ततः परेभ्यो द्वादशभ्य इञ् । रक्षोमुख,
जङ्गारथ, म(४)न्धक, उकास, कटुक, पुष्करसत्, (५)विपपत्, उप-
रिमेधल, क्रोष्टुमान, क्रोष्टुपाद, क्रोष्टुमाय, शीर्षमाय । नन्विह पु-
ष्करसदः पाठो व्यर्थः । स हि वाऽह्यादेत्वादिग्रन्तः । "बऽहच इञ्. प्रा-
च्यभरतेषु" (पा०सू०२-४-६६) इत्येव सिद्धम् । न चायं प्राच्यो नेति
भ्रमित्यम्, तौलवल्यादिष्वेनत्पाठस्य वैयर्थ्यापत्तेः । तस्य हि "इजः
प्राचाम्" (पा०सू०२-४-६०) इति प्राप्तस्य लुकः प्रतिषेधः फलम् ।

अत्राहु, "न गोपवनादिभ्यः" (पा०सू०२-४-६०) इति प्रतिषेधं
वाचितुमिहास्य पाठः । गोपवनादिगणे हि तौलवल्यादय इति कौश्चि
पठ्यत एव । यैर्न पठ्यते तैरप्यत एव ज्ञापनात् तौलवल्यादिप्रकृतिभा-
गानां तुलवलादीनां गोपवनाद्यन्तर्भावोनुमेय इति । (६)खरपद, अस्य
नडादित्वात्फक् । पदक । क्रमक । आभ्यामतइञ् । भलन्दन । अस्माच्छि-
वाद्यण् । भडिल । भडिक । भडिव । भण्डित । एभ्यश्चतुर्भ्यः "अश्वादि-
भ्यः फञ्" (पा०सू०४-२-२२०) ।

- (१) 'हार' इति कौमुद्याम् ।
(२) 'वाहिर्योग' 'कर्णाटक' इति कौमुद्याम् ।
(३) 'विस्ति' इति कौमुद्याम् । (४) 'मधक' इति कौमुद्याम् ।
(५) 'विपपुट' इति कौमुद्याम् ।
(६) 'खरप यदक' वपुंक भलन्दन भडिल भण्डिल भडित
भण्डित' इति कौमुद्याम् ।

यज्ञज्ञोश्च (पा०सू०२-४-६४) । गोत्रे यां यज्ञज्ञां तदन्तं पद्
 ह्यु तदवयवयोर्यज्ञज्ञालुक् स्यात्तु स्त्रियाम् । गर्गाः । वस्त्राः ।
 विदाः । उर्वाः । स्त्रियां तु गार्ग्यः स्त्रियः । गोत्रे किम् ? “द्वीपाश्नुव
 मुद्रं यज्ञ” (पा०सू०४-३-१०) द्वेष्याः । “उत्सादिऽयोऽञ्” (पा०सू०४-१-
 १६) औत्साः । अथ कथं-‘पौत्राः’ ‘दौहित्राः’ विदाद्यन्तत्वात् ?

उच्यते, अपत्याधिकारादन्यत्र लौकिकं गोत्रन्तश्चेऽह प्रवराध्याय
 प्रसिद्धम् । न च पौत्रादिस्तथा । इदं च ‘स्त्रीपुंसाम्याम्’ (पा०सू०४-
 १-८७) इति सूत्रे कैयटेन स्फुटीकृतम् ।

यज्ञादीनामेकद्वयोर्वा तत्पुरुषे षष्ठ्या उपसंख्यानम् (का०वा०) ।
 एकद्वयोरिति भावप्रधानो निर्देशः । गार्ग्यस्य गार्ग्ययोर्वा कुलं गर्गं
 कुलं, गार्ग्यकुलं वा । यज्ञादीनां किम् ? आङ्गकुलम् । एकद्वयोः किम् ?
 गर्गाणां कुलं गर्गकुलम् । तत्पुरुषे किम् ? गार्ग्यस्य समीपमुपग
 र्ग्यम् । षष्ठ्याः किम् ? परमगार्ग्यः ।

अत्रिभृगुकुत्सवसिष्ठगोतमाङ्गिरोभ्यश्च (पा०सू०२-४-६५) ॥ एभ्यं
 गोत्रप्रत्ययस्य लुक् स्यात् बहुत्वे । अत्रिशब्दात् “इतश्चानिञ्” (पा०
 सू०४-१-१२२) इति ङ् । इतरभ्य ऋभ्यप् । अत्रयः भृगव इत्यादि ।

वद्बच इजः प्राच्यभरतेषु (पा०सू०२-४-६६) ॥ वद्बचः परो य
 इज् प्राच्यगोत्रे भरतगोत्रे च वर्त्तमानस्तस्य लुरू स्यात् । पश्चात्प्रातः ।
 मन्थरैषणाः । भरतापत्ये तु युधिष्ठिराः । अजुनाः । युधिष्ठिराजुनश
 व्दाभ्यां कुर्वादिष्यापश्चादो वाङ्हादिलक्षण इज् । भरतापत्ये अनेशोव
 चाराद्भरतशब्दः । तं च भरताः प्राच्या एव । द्वन्द्वस्तु गोबलोवर्द्धन्या
 येन । सामान्यविशेषवाचिनोर्वाचनिकद्वन्द्वनिर्णयो यद्यप्युक्तस्तथापि
 तस्थानित्यता अनेनैव ज्ञाप्यते । तत्फलं तूक्तमेव । प्राग्प्रहणं नैव सिद्धं
 भरतानां पृथगुपादानमन्यत्र प्राग्प्रहणं एषां प्रहणं नेति ज्ञापनाद्यम् ।
 तेन “इजः प्राचाम्” (पा०सू०-४-६०) इति लुरू भरतयुवप्रत्ययस्य न
 भवति । आजुनिः पिता, आजुनायनः पुत्रः ।

न गोपवनादिभ्यः (पा०सू०२-४-६७) ॥ एभ्यो गोत्रप्रत्ययस्य लुरू न
 स्यात् । विदाद्यन्तर्गणोऽयम् । स च हरितात्प्रागेव । तथा च वार्तिकम्-
 गोपवनादिप्रतिषेधः प्राग्यरितादिभ्यः (का०वा०) इति । आगवा
 न्ताद्ब्रह्मणे प्राप्ते हरितात्प्राग् वृत्करणं कर्त्तव्यमिति भावः । गोपव
 नाः । शीप्रथाः । नेह—हरिताः ।

विककितवादिभ्यो द्वन्द्वे (पा०सू०२-४-६८) ॥ एभ्यो गोत्रप्रत्यय
 स्य षड्पु लुक् स्याद् द्वन्द्वे । यद्यपि द्वन्द्वरूपाण्येव गणे षडपन्ते तिङ्

दीनि पूर्वपदानि कितवादीन्युत्तरपदानि, तथापि “तिकादिभ्यः” (पा० सू० ४-१-१५४) इत्युक्तेः पूर्वपदेष्वेव लुगाशङ्क्येत । इष्यते तूत्तरपदेष्वपि । अतः ‘तिकाकितवादिभ्यः’ इत्युक्तम् । तैकायनयश्च कैतवायनयश्च “तिकादिभ्यः फिञ्” (पा० सू० ४-१-१५४) । तस्य लुक् । तिककितवाः ।

उपकादिभ्योऽन्यतरस्यामद्वन्द्वे (पा० सू० २-४-६९) । एभ्यो गोत्रप्रत्ययस्य बहुत्वे लुक् वा स्यात् द्वन्द्वे चाद्वन्द्वे च । सूत्रशेषस्य अद्वन्द्वे इत्यस्य तु द्वन्द्वप्रदणमिह नानुवर्त्तते इत्यर्थः । एषां मध्ये त्रयो द्वन्द्वास्तिककितवादिषु पठ्यन्ते । औपकायनाश्च लामकायनाश्च “नडादिभ्यः फक्” (पा० सू० ४-१-९९) । तस्य लुक् । उपकलमकाः । भ्राष्ट्रककपिष्ठलाः । कृष्णाजिनयः । कृष्णसुन्दरा । एषां पूर्वेण नित्यमेव लुक् । अद्वन्द्वे त्वनेन विकल्पः । उपकाः । औपकायनाः । लमकाः । लामकायनाः । भ्राष्ट्रकाः । भ्राष्ट्रकयः । कापिष्ठलाः । कापिष्ठलयः । कृष्णाजिनाः । काष्णाजिनयः । कृष्णसुन्दराः । काष्णासुन्दरयः । शेषाणान्तु द्वन्द्वेऽपि विकल्प इति वृत्तिः । भाष्ये तु ‘भ्राष्ट्रकिकापिष्ठलय’ इत्युदाहरणात्तिककितवादिष्वस्य पाठोऽनार्थ इति कैयटः ।

आगस्त्यकौडिन्ययोरगस्तिकुण्डिनच् (पा० सू० २-४-७०) ॥ एतयो र्वयवस्य गोत्रप्रत्ययस्य अणो यञश्च बहुषु लुक् स्यात् अवशिष्टस्य प्रकृतिभागस्य यथासङ्ख्यमगस्ति कुण्डिनच् एतावादेशौ स्तः । अगस्तयः । कुण्डिनाः । कुण्डिनीशब्दस्य यञि “भस्याढ” (का० वा०) इति-पुवद्भावे “नस्तद्धिते” (पा० सू० ६-४-१४४) इति टिलोपे ‘कौण्डय’ इति प्राप्तम् । अस्मादेव तु निपातनात् पुवत् । ईकारस्य “यस्य” (पा० सू० ६-४-१४८) इति लोपः । तस्य स्थानिवश्वादाभीयत्वेनासिद्धत्वाद्वा टिलोपो न । चकारः स्वरार्थः । मध्योदात्तो हि कुण्डिनीशब्दः । ‘कुण्डमस्त्यस्याः’ इति मत्वर्थीयस्य इनेरुदात्तत्वात् । तदादेशोऽपि आन्तर-तम्यात्तया स्यात् । कथं तर्हि—

वासिष्ठकुण्डिनौ तद्वदुपमन्युपराजाराः ।

चतुर्णामेकगोत्रंवात्र विवाहः परस्परम् ॥ इति ?

उच्यते, नायं कुण्डिनजादेशः, किन्तु “कुडि दाहे” (भ्रा० आ० २७१) इत्यस्मादौणादिके इन्च्प्रत्यये उज्ज्वलदत्तादिभिर्व्युत्पादितः स्थतन्त्रपवाय शब्दः । अत एव “वासिष्ठमैत्रावरुणकौण्डिन्येति होता कुण्डिनवन्मिश्रावरुणवद्वसिष्ठवदित्यध्वर्युः” इति धौषायनसूत्रं सङ्गच्छते ।

आपस्तम्बसूत्रमप्येवम् । एतेन—

वसिष्ठमित्रावरुणौ कुण्डिनश्च महातपाः ।

इति मत्स्यपुराणप्रथमाध्यायप्रयोगोऽपि व्याख्यात इति दिक् ।

इह यदि लुक् नित्यं विशिष्टयोरेवादेशौ क्रियेते, तदा 'कौण्डि-
नाः' इत्यस्य सिद्धावपि 'आगस्तीयाः' इति न सिद्ध्यति । तथाहि, अग-
स्त्यशब्दादप्यणि आगस्त्यः । ततो बहुवचनान्ताद्बुद्धाच्छे विवक्षिते
"गोत्रेऽलुगञि" (पा०सू०४-१-८९) इति लुक्प्रतिषेधः । प्रत्ययविशि-
ष्टस्यागस्त्यादेशपक्षे तु तन्निषेधाभावाद्बुद्धत्वापगमे शैपिकोऽणोव स्यात्
उपपादितं चेदं "प्रत्ययस्य लुक्श्लु" (पा०सू०१-१-६१) सूत्रे ।

सुपो धातुप्रातिपदिकयो (पा०सू०२-४-७१) ॥ एतयोरवयवस्य
सुपो लुक् स्यात् । पुत्रीयति । राजपुरुषः ।

अदिप्रभृतिभ्यः शपः (पा०सू०२-४-७२) ॥ एभ्यः शपो लुक्
स्यात् । अत्ति । कथं तर्हि—

"वासुदेवं परित्यज्य योऽन्य देवमुपासते" इति ? ।

उच्यते, 'अस गतिदीप्त्यादानेषु' (भ्या०उ०९११) इति भ्वादेरुभयप-
दिनो रूपमिदम्, उपादत्ते इत्यर्थात् । अथ कथम् "आश्वसेयुर्निशाचराः"
इति भट्टिः "न विश्वसेत्पूर्वाविरोधितस्य" इति च पञ्चतन्त्रम् ? पचाद्यज-
न्तादाचारादपि भविष्यति । "गणकार्यमनित्यम्" इति तु जयमङ्गला ।
तत्र द्वापकं तु "घटादयः पितः" इत्यत एव सिद्धे "क्षमूप् सहने" (भ्या०
आ०४५३) इति विकरणम् ॥

यद्गुल छन्दसि (पा०सू०२-४-७३) ॥ छन्दसि यद्गुलं शपो लुक्
स्यात् । वृत्र हनति । अहिः शयते । अन्येभ्योऽपि भवति । प्राध्व-
नो देवाः ॥

यङोऽञि च (पा०सू०२-४-७४) ॥ यङोऽञ्प्रत्यये परे लुक् स्यात्
चकाराद्गुलमन्यत्रापि । लोलुवः । पोपुवः । पचाद्यच् । इदमेव अवि-
लुग्विधान द्वापकं "सर्वधातुभ्यः पचाद्यच्" इति । बाहुलकात् 'वेभि-
दीति' 'चेच्छिदीति' इत्यादि । इह अजिति प्रत्याहारो न गृह्यते । त-
थाहि सति "अजि" इत्येवावश्यत्, यङन्तादन्यस्याचोऽसम्भवाद-
इति हरदत्तः । न च 'पापञ्ये' 'पापञ्यै' इत्यत्र सम्भवः, शपा व्यवधा-
नात्, एकादेशस्य स्थानियद्भावात् । "लिट्स्तस्योः" (पा०सू०३-४-८१)
इत्येषः सम्भवोस्तीति चेत् ? न, आम्प्रसङ्गात् । यदि तु "अमन्त्रे"
इति निषेधात् मन्त्रे कथञ्चित्संभवस्तर्हि यङा साहचर्यादिति युक्त-
स्तरमन्त्रेषणीयम् ।

जुहोत्यादिभ्यः श्लु (पा०सू०२-४-७५) ॥ एभ्यः शपः श्लुः स्यात् । जुहोति । मण्डूकप्लुत्येह शबनुवर्तते । न त्वनन्तरोपि यद्, “श्लौ” (पा०सू०६-१-१०) इति सूत्रारम्भात् । अन्यथा यदो लुकीव श्लावपि “सन्पडोः” (पा०सू०६-१-९) इत्येव सिद्धे किं तेन ?

बहुलं छन्दसि (पा०सू०२-४-७६) ॥ दाति प्रियाणि । अन्येभ्यश्च भवति—पूर्णां विवाष्टि । जानिमासविधिकः ।

गातिस्थाद्युपाभूभ्यः सिचः परस्मैपदेषु (पा०सू०२-४-७७) ॥ एभ्यः सिचो लुक् स्यात्परस्मैपदेषु । इह मण्डूकप्लुत्या लुगनुवर्तते न त्वनन्तरोपि श्लुः, व्याख्यानात् । यद्यपि गामादाग्रहणेष्वविशेषस्तथापि ‘गाति’ इति निर्देशादिह “इणो गा लुङि” (पा०सू०२-४-४५) इत्यस्य प्र-
णम् । गादेशस्येव ह्ययं श्रितपि शब्दुका निर्देशः ।

ननु नायं गादेशः, लुङ्येव तद्विधानात् । सत्यम्, तथापि “प्रकृति वदनुकरणम्” इति स्थानिवद्भावातिदेशाच्छब्दुक् । “भवतेरः” (पा० ७७-४-७३) इत्यादौ तु अस्त्यादेशानुकरणे अतिदेशातिदेशेन प्राप्तो-
पि शब्दुक् “प्रकृतिवत्” इत्यस्यानित्यत्वात्प्रत्ययवधेयम् । हरदत्तस्तु स्थानिवद्भावात् “प्रकृतिवदनुकरणम्” इति वा गातीत्यत्र शब्दुगि-
याह । तत्र शब्दस्यासङ्गतिः स्पष्टं । वस्तुतस्तु “गापोग्रहणे इण्पिब-
योः” (का०भा०) इति धातृकमेवात्र शरणम् । निर्देशादेव व्यक्तम् । लुग्विकरणग्रहणमिति तु माध्ये प्रौढिवादमात्रम्, निर्देशस्य सन्दिग्ध-
त्वात् । गायतेरपि हि सिचि कृतात्वस्यानुकरणं गातीति सम्भवत्येवे-
त्यवधेयम् । अगात् । अस्थात् । अदात् । अधात् । पिबतेरेवेह ग्रहण न
तु पातेः, “लुग्विकरणालुग्विकरणयोरलुग्विकरणस्यैव” (प०भा०) इति
परिभाषया । अपात् । अभूत् । भूयातोः स्त्रतन्त्रस्यास्त्यादेशस्य चेदं
रूप तुल्यम् । न चादेशस्य लुग्विकरणत्वात्पातिवद्ग्रहः शङ्क्यः । आ-
र्धधातुकैकविषयतया हेतोः स्वरूपसिद्धेः गापोग्रहणेन इणादेशपिब-
त्योरेव ग्रहणमित्युक्तम् । नेह—‘कै गै रै शब्दे’ । अगासीत् । ‘पा रक्षणे’ ।
अपासीत् । “यमरम्” (पा०सू०३-२-७३) इतीदृशकौ । ‘पै शोपणे’ इत्य-
स्यापि लाक्षणिकत्वाद्ग्रहणं बोध्यम् । परस्मैपदेषु किम् ? अगासातां
प्रामौ देवदत्तेन । अत्र कश्चित् सूत्रे भीधातोऽसौ निर्देशः । “परनेकाचः”
(पा०सू०६-४-८२) इति यण् । तेन ‘मा भै’ शशाङ्क मम शीघुनि नास्ति
राहुः’ इति प्रयोगः सङ्गच्छत इत्याह । एवं तु

“मा स्म भैषीस्त्वयाऽद्यैव कृतार्थो द्रक्ष्यते यतिः”

इति भट्टिर्विरुध्यते । मा भैरिति तु प्रामादिकम् । यद्वा, आगमशा-

सनानित्यतया “अस्ति सचिः” (पा०सु०७-३-२६) इतीटो विरहे सिचो
“हलङ्ग्या” (पा०सु०६-१-६८) इति लोपे सिचो विसर्गः ।

विभाषा घ्राधेद्शाच्छासः (पा०सु०२-४-७८) ॥ एभ्यः सिचो वा
लुक् स्यात्परस्मैपदेषु । घट् पूर्वेण प्राप्ते इतरेषामप्राप्ते विभाषेयम् । अ
घ्रात्, अघात्, अशात्, अच्छात्, असात् । पक्षेऽघ्रासीदित्यादि ।
परस्मैपदेषु किम् ? अघ्रासन्त सुमनसो देवदत्तेन । कर्मणि तद् ।

तनादिभ्यस्तथासोः (पा०सु०२-४-७९) ॥ एभ्यः सिचो वा लुक्
स्यात्तथासोः परतः । अतत । अतथाः । अतानिष्ट । अतनिष्ठाः । असातः
असाथाः । “जनसन” (पा०सु० ६-४-४२) इत्यात्वम् । पक्षे असानिष्ट
असानिष्ठाः । यूयमतनिष्टेत्यत्र तु न लुक्, आत्मनेपदेनैकवचनेन च
थासा साहचर्यात्तथाभूतस्यैव तशब्दस्य प्रहणात् ।

मन्त्रे घसव्हरणशब्दहाड्चकृगामिजानिभ्यो लः (पा०सु०२-४-८०) ॥
एभ्यो ललुक् स्यान्मन्त्रे । अक्षधर्ममिदन्त हि । “लुङ्सनोर्घस्त्व” (पा०
सु०२-४-३७) । “गमहन” (पा०सु०६-४-२८) इत्युपघालोपः । “शा
सिवासि” (पा०सु०८-३-६) इति पत्वम् । अट् । “विभाषा छन्दस्यमाद्
योगेऽपि” (का०वा०) इत्यडमाधेतु मा त्वावृकासो अशिवासउ धन् । ‘वृ
कौटिल्ये’ अस्य कृतगुणस्यानुकरणं हरेति, अकारस्तुच्चारणार्थः
मा व्हमिन्त्रस्य । धूर्तिः प्रणङ् मर्त्यस्य । “नशोर्वा” (पा०सु०८-२-६३) इति
कुत्वम् । पक्षे “व्रश्च” (पा०सु०८-२-३६) इति पत्वे नडिति रूपं घोऽधम्
वृ इति वृह्वृप्रोः सामान्यप्रहणम् । सुरुचो वेन आवः । दह-मानभा
धक् । आदित्याकारान्तप्रहणम् । प्रा पूरणे । आङ्पूर्वः । आप्रा घाया
पृथिवी अन्तरिक्षम् । वृज्—परावर्गभारभृद्यथा । अकन् कर्म कर्मकृतः ।
त्वेरथि जागृवांसो अनुगमन् । अद्यत वा अस्य दन्ताः । यद्यप्येतरेयव्रा
ह्मणे हरिश्चन्द्रं प्रति वरुणस्येदं वचन तथापि मन्त्रप्रहणमिह सूत्रे छन्द
स उपलक्षणमिति ब्राह्मणेऽपि लुक् सिध्यति । इह सूत्रे विभाषेत्यनुय-
तते । तेन—“न ता अगृष्णप्रजनिष्ट हिपः” इत्यादि सिद्धम् । एतेन इह
सूत्रे ‘सिच’ इत्यनुवर्त्य सिच्स्थानिभूतो यां लिरिति व्याख्यानान्नि-
डूलिटोनेति हरदत्तप्रन्थः परास्तः । लोपस्य धैकल्पिकतया छम्वासि
रूपान्तरस्थानापाद्यतया च सिजनुवृत्तेर्धैकस्यात् । अत एव सिचि प्र-
कृते लिप्रहणम् “आदिः सिचोऽन्यतरस्याम्” (पा०सु०६-१-१८७) इये
तस्याप्रवृत्त्यर्थमिति प्रकृतसूत्रस्थहरदत्तप्रन्थः “चिल लुङि” (पा० सु०
३-१-४३) इत्यप्रत्ययकैयटप्रन्थश्च परास्तः ।

आमः (पा०सु०२-४-८१) ॥ आमः परस्य लुक् स्यात् । ईडां चक्रे ।

“लक्षणप्रतिपदोक्त” (पा०भा०) परिभाषया नेह । “अम गत्यादिषु”-आम । आमतुः । तिवाद्यपवादत्वाद्वावस्थायामेवायं लुक् । तेनामन्तस्यातिङन्तत्वादिनिघातस्तत्र परस्य निघातश्च सिध्यतीति “न लुमता” (पा०सू० १-१-६३) इति सूत्रे प्रतिपादितम् । न चैवमामन्तस्य पदत्व न स्यादिति वाच्यम्, सुबन्ततया तत्सिद्धेः । यथा च सुपो न श्रवणं तथा “कृन्मेजन्तः” (पा०सू० १-१-३९) इति सूत्रे प्रतिपादितम् ।

अव्ययादाप्सुपः (पा०सू० २-४-२२) ॥ अव्ययाद्विहितस्यापः सुपश्च लुक् स्यात् । तत्र शालायाम् । अथ । अत्र वार्तिकम्—

‘अव्ययादापो लुग्वचनानर्थक्यं लिङ्गाभावात्’ इति । न च “स्त्रिया-म्” (पा०सू० ४-१-३) इति सूत्रे ‘स्त्रीसमानाधिकरणात्’ इति पक्षः स्थितः, ‘भूतमियं ब्राह्मणी’ इत्यादावतिव्याप्तेः । विहिताविशेषणाग्नेह— अत्युच्चैर्सां ॥

नाव्ययीभावादतोऽम् त्वपञ्चम्याः (पा०सू० २-४-८३) ॥ अदन्तादव्ययीभावात्सुपो न लुक् पञ्चमोभिन्नस्य तु सुपोऽमादेशः स्यात् । उपकुम्भं तिष्ठति । अपञ्चम्याः किम् ? उन्मत्तगद्गादागतः । अतः किम् ? अधिहरि ।

तृतीयासप्तम्योर्बहुलम् (पा०सू० २-४-८४) ॥ अनयोर्बहुलमम् स्यात् । पूर्वेण नित्ये प्राप्ते आरम्भः । उपकुम्भमुपकुम्भेन वा कृतम् । उपकुम्भमुपकुम्भे स्थितः । अत्र वार्तिकम्—

सप्तम्या ऋद्धिनदीसमाससंख्यावयवेभ्यो नित्यम् ॥ ऋद्धिः-सुमद्रम् । नदीसमास-उन्मत्तगद्गम् । संख्यावयव-एकविंशतिभरद्वाजम् । विपञ्चाशद्गौतमम् । एकविंशतिभरद्वाजा वंश्यास्त्रिपञ्चाशद्गौतमा वंश्या इति विग्रहः । “संख्या वश्येन” (पा०सू० २-१-१९) इति समासः । ननु भरद्वाजात् विदाद्यत्रो “यञ्त्रोश्च” (पा०सू० २-३-६५) इति लुक् प्राप्नोति, एवं गौतमाद्व्ययणः “अत्रिभृगु” (पा०सू० २-४-६५) इत्यारम्भात् । न च “वर्तिपदानां स्वार्थोपसर्जनैकत्वविशिष्टार्थान्तरोपसंक्रमाद्भुगभावः” इति कैयटोक्तं युक्तम्, वृत्तिप्रवेशात्प्रागेव प्राप्नुवतोऽन्तरङ्गस्य लुको दुर्वारत्वात् । अन्यथा गर्गाणां कुल गर्गकुलमित्यपि न स्यात् ।

अत्राहुः, “भाष्यकारप्रयोगादेव लुगभावोऽत्र बोध्य” इति । इदं च वार्तिकं बहुलग्रहणसिद्धार्थकथनपरम् ।

लुटः प्रथमस्य डारौरसः (पा०सू० २-४-८५) ॥ लुडादेशस्य प्रथम-पुरुषस्य डारौरसः क्रमात्स्युः । अत्ता । शयिता । ननु पदद्वये द्वौ त्रिकौ

प्रथमपुरुषौ; तथा च पट् स्थानिनः त्रय आदेशाः तत्कथं वैपम्ये संस्था-
तानुदेशः ? अत्राहुः, डारौरसश्च डारौरसश्चेति कृतद्वन्द्वानामेकशेषान्
पडेवादेशाः । यद्वा, अर्थत आन्तर्याम्यवस्था एकार्थस्यैकार्थो
द्वयस्य द्वय इत्यादि । एकार्थत्वादिनिर्णयस्तु व्यवहारात् ।
यद्यपि “नानुबन्धकृतमनेकालत्वम्” (पा०भा०६) तथापि डा इत्यस्य
सर्वादेशत्वमानुपूर्व्याद्बोधम् । प्रतिपादितं चेदम् “अने-
कालशित्” (पा०सू०१-१-५५) इति सूत्रे । न चात्मनेपदे अध्येता
अध्येतारौ इत्यादौ डारौरस्तु कृतेषु टेरेत्वं स्यादिति चेत्, न, अस्मि
श्रेव प्रयोगे सकृत्प्रवृत्ततया चरितार्थत्वात् । तथाहि, एवं डादयश्चे-
त्युभयमपि शब्दान्तरप्राप्त्याऽनित्यम्, तत्र परत्वादेत्ये कृते पुनः प्रसङ्ग-
विज्ञानाद् डादयः । यद्वा, तिङ् आदेशेषु टेरेत्वं न भवति, एशिरेचो
स्थास. सेश्च एकारोच्चारणाज्ज्ञापकात् । स्यादेतत्, तिस्रयोर्द्वयोरपि
डादेशेऽन्तोदात्तम्पदमिष्यते । तत्र तियादेशस्यान्तरतम्यादनुदात्तत्वे
सत्युदात्तनिवृत्तिस्वरेणोदात्तत्वं सिद्ध्यति, तादेशस्य तु न सिध्यति ।
तथाहि, तप्रत्ययस्य डादेशे कृते लसार्वधातुकस्वरात्परत्वाट्टिलोपः ।
न चेदानीमुदात्तनिवृत्तिस्वरो लभ्यः, अनुदात्तत्वात्प्रागेव लोपात् । ननु
स्वरभिन्नस्य प्राप्नुवन्नित्यो डादेशः, शब्दान्तरस्य प्राप्नुवन्ननुदात्तो-
ऽप्यनित्यः, उभयोरनित्ययोः परत्वादनुदात्तत्वे कृते पुनः प्रसङ्गविज्ञाना-
द्डादेशे कृते उदात्तनिवृत्तिस्वरः सुलभ इति चेत् ? न, अन्तरङ्गत्वा-
द्वादेशप्रवृत्तेः ।

अत्राहुः, अस्तु करीत्या परत्वाट्टिलोपः, तथाप्यसौ अनुदात्ते अघिघ-
मानोदात्ते पर इत्यर्थः । “अनुदात्तस्यच” (पा०सू०६-१-१६१) इति सूत्रे ह्यनु-
दात्तप्रहणं प्रत्याख्यास्यते, तस्वीकारेऽपि शास्त्रीयोऽनुदात्तो न गृह्यते, कि-
न्तुदात्तभिन्नः । न च प्रत्ययाद्युदात्तप्रवृत्तेरिदमपि दुर्लभमिति घान्यम्,
परिहृत्य चापवादविषयमिति न्यायेन लसार्वधातुकानुदात्तविषये प्रत्य-
यस्वराप्रवृत्तेः । न च तासेः प्रत्ययस्वरात्प्रागेव परत्वाट्टिलोपः शक्यः,
प्रत्ययस्वरस्य प्रत्ययसंनिधौगशिष्टत्वेनान्तरङ्गत्वात् । तथाच भाष्ये
संप्रहृष्टलोकौ—

प्रत्ययस्वरापवादो लसार्वधातुकानुदात्तस्यम् ।

तेन तत्र न प्रसक्तः प्रत्ययस्वरः कदाचित् ॥

प्रत्ययस्वरश्च तासेवृत्तिसंनियोगशिष्टः ।

तेन चाप्यसावुदात्तो लोप्स्यते तथा न दोषः ॥

वृत्तिः प्रवृत्तिः । यदैव तासिः प्रवर्तते तदैवापवादाभावाद्बुदात्तत्व-
युक्त इत्यर्थः ।

मुनित्रयोक्तिसद्वेणीपरिशीलनशालिनाम् ।

महतामपि मान्योऽसौ धार्यते येन कौस्तुभः ॥

इति श्रीमत्पद्मवाक्यप्रमाणपारावारपारीणस्य लक्ष्मी-

धरसुरेः सूनुना भट्टोजिभट्टेन कृते श्रीशब्दकौस्तुभे

द्वितीयस्याध्यायस्य चतुर्थे पादे द्वितीयमा-

न्हिकम् । पादश्च समाप्तोऽध्यायश्च ॥



प्रत्यय. (पा०सू०३-१-१) ॥ प्रत्ययशब्दः संज्ञात्वेनाधिक्रियते आ-
पञ्चमसमाप्तेः । स्यादेतत्, प्रकृत्युपपदोपाधिविकारागमनामपि तर्हि
सञ्ज्ञा स्यात् । “हरतेर्दतिनाथयोः पशौ” (पा०सू०३-२-२५) । हरते
रिति प्रकृतिः । दतिनाथयोरित्युपपदम् । पशावित्युपाधिः । “हनस्त च”
(पा०सू०३-१-१०८) इत्यादिर्विकारः । “त्रपुजतुनो. पुक्” (पा०सू०४-३-
१३८) इत्यागमः । नन्वेवं प्रत्ययपरत्वे सति किं स्यादिति चेत् ? शृणु,
प्रकृतिप्रत्यययो. परस्परापेक्षं परत्वं पर्यायेण स्यात्, शब्दान्तरापेक्षं वा
प्रकृतेः । उपपदस्यापि परत्वं स्यात् । “उपसर्जनं पूर्वम्” (पा०सू०२-२-
३०) इति तु राजपुरुषादिषु सावकाशं परत्वात् “परश्च” (पा०सू०३-१-२)
इत्यनेन बाधयेत् । ननु सुबिधौ प्रातिपदिकाधिकाराद्राजपुरुषादौ कथं
सावकाशनेति चेत् ? सत्यम्, एवमपि समाप्तसञ्ज्ञाविरहस्थले उप-
पदस्य परत्वं स्यादेव । तथा च भोक्तुं व्रजतीत्येव स्यात्, न तु व्रज-
ति भोक्तुमिति । उपाधेस्तु अर्थत्वेन परत्वासम्भवंऽपि तद्वाचकशब्द-
स्य परत्वं नियतं स्यात् । आद्युदात्तत्वं च स्यात् । अङ्गसञ्ज्ञा तु विधा-
नायत्ता । न च प्रकृत्यादय. कुतश्चिद्विहिता अनो न प्रकृत्यादिषु परेषु
पूर्वस्य तत्प्राप्तिरिति प्रागुक्ता एव दोषाः । विकारागमयोरपि यथायथं
परत्वमाद्युदात्तत्वं तयोः परतः पूर्वस्याङ्गत्वं च स्यादिति दुष्टोऽयं प्रत्य-
याधिकारः ।

अत्राहु, प्रकृत्यादीनां सनाद्युत्पत्तौ निमित्तत्वेनोपादानात् पारा-
र्यात् स्वसंस्कारं प्रति न प्रयोजकत्वम् । यथा ‘योऽश्वे स देवद-
त्तः’ इत्युक्ते तादृशस्य देवदत्तसञ्ज्ञा । किञ्च हरतेर्दतिनाथयोः कर्मणो-
रुपपदयोः पशौ कर्त्तरि इन्द्रप्रत्ययो भवतीति वाक्यार्थपर्यवसाने कथं
प्रकृत्यादीनां सञ्ज्ञाप्राप्तिः ? न च आद्युत्पत्ता ते च हरत्यादयः प्रत्ययसं-

श्रुका इति द्वितीयं वाक्यं कल्प्यम्, मानाभावाद् गौरवपरादुत्तम-
 च्च । यत्तु सनादीनामप्यसतां संज्ञानुपपत्तेः वाक्यभेदेनैव संज्ञा विधे-
 या । ततश्च यथा एकेन सनादीनां विधिरपरेण संज्ञाविधिः, एवं प्र-
 कृत्यादीनामपि स्यादेवेति । तन्न, वृद्धिसूत्रशेषे वर्णितया रीत्या सन्प्र-
 त्ययो भवतीत्यादिक्रमेण संज्ञाविशिष्टस्य संज्ञिन एकवाक्येनैव विधि-
 सम्भवात् । नहि 'उद्भिदा यजेत' इत्यादौ नामधेयसम्बन्धलाभाय वि-
 ध्यावृत्ति मन्वते न्यायविदः । अभ्युपेत्य भ्रूमः, संज्ञापरं द्वितीयं वा-
 क्यमपि 'गुप्तिज्जकिदूभ्यः सन् प्रत्ययः' इत्यादिरूपमेव । तथाच विद्वद्-
 विभक्त्यवरुद्धानां प्रकृत्यादीनां प्रथमान्तेन प्रत्यय इत्यनेन सामानाधि-
 करण्यमसम्भाव्येव । न च द्वितीयवाक्ये प्रकृत्यादीनां विभक्तिविपरि-
 णामेन प्रथमा कल्प्या, योग्यविभक्तिनिर्दिष्टेषु सनादिषु संज्ञायाश्चरि-
 र्थत्वात् । अपि च आद्यवाक्ये सनादीनामेव अपूर्वविधानविषयतया
 प्राधान्यम् । एवञ्च द्वितीयेऽपि संज्ञिनमपेक्षमाणा संज्ञा पूर्वत्र प्रधानत-
 या क्लृप्तमेव गृह्णीयात् न त्वप्रधानमपि । नन्वेवमपि विकारागमान-
 विधेयतया प्राधान्यात्संज्ञा दुर्वारेति चेत् ? मैवम्, अन्वयसंज्ञाविज्ञा-
 नात् । प्रतियन्त्यनेनार्थमिति हि प्रत्ययः विकारागमौ त्वनर्थकौ । न चै-
 वम् "अवेः क." (पा०सू५-४-२८) इत्यादीनां समासान्तानां च प्रत्यय-
 संज्ञा न स्यात्, अनर्थकत्वादिति वाच्यम्, 'स्वार्थिका अपि प्रकृत्य-
 र्थनार्थवन्त एव' इति सिद्धान्तात् । यत्तु कल्पनामात्रमेतदिति । तत्र
 प्रकृतिप्रत्ययार्थत्रिभागस्य सर्वस्यापि काल्पनिकत्वाविशेषात् । नैवा
 कल्पना शास्त्रकृतसम्भवेति चेत् ? न, "द्वितीय" (पा०सू०२-२-३) इति
 सूत्रे पूरणार्थास्वार्थे अन्प्रत्ययस्यापि पूरणार्थताया भगवतैषोके
 इहापि प्रत्याच्यन्त इति व्युत्पत्त्यन्तरमप्याश्रित्य प्रकृत्या अभिव्यज्य-
 मानार्थत्वं स्वार्थिकानामस्तीति भाष्यकैयटयोः स्वीकाराच्च । न चै-
 वं विकारागमयोः सम्भवति, प्रकृत्यवयवतया तदर्थ एवोपक्षयात् ।
 अपिच प्रयोजनाभावात्प्रामोषां संज्ञा । न च परत्वमेव प्रयोजनम्,
 पृष्ठा विकाराणां स्थानसम्बन्धस्य आगमानामवयवत्वेन सम्बन्ध-
 स्य च प्रतिपादनात् । न चाद्युदात्तत्वं प्रयोजनम्, आगमानामनुदा-
 त्तत्वविधानात् । यत्र तु प्रयोजनं लभ्यते तत्रेष्यत एवागमस्यापि प्र-
 त्ययत्वम् । यथा भ्रमः शकारस्येतस्यार्थमिति ।

इदं स्वयशिष्यते, "हनश्च वधः" (पा०सू०३-३-७६) "नाभिनभ-
 च" (ग०सू०) "विरागपिरङ्गञ्च" (ग०सू०) इत्यादावादेशानां संज्ञा
 स्वास्य अर्थवन्त्वाद्भिषेपत्वेन प्राधान्यात् योग्यविभक्तिरूपाच्चेति ।

प्रयोजनं तु स्थानिन आदेशेन निवर्तितत्वेन शब्दान्तरापेक्षया मस्तीति । तस्मात्कर्तव्योऽत्र यज्ञ इति हरदत्तः ।

प्रवेदं वक्तव्यम्, हनश्चेत्यादिचकारो न प्रत्ययसंज्ञामानुर्कषणाद्यं, अधिकारादेव तद्भावात् । किन्तु सञ्ज्ञिविशिष्टे एवञ्च तेनैव निराकाङ्क्षा संज्ञा कथं वधादिभिः सम्बध्येत ? (प्रथमद्वेऽणञ्) (पा०सू०३-२-४४) इत्यादौ तु गिरिवादिसामर्थ्याख्या संज्ञालाभः । किञ्च नभ विरङ्गमिति द्वितीयान्तं न तु प्रथमा, असावमुमादेश लभते इत्याशयेन प्राचां व्यवहारात् । उक्तञ्च शाण्ड्ये—“असावमुमिति तद्भावमुक्तम्” इति ।

“समानाक्षरमन्तस्थ समकण्ठयं स्वरोदयम्” इति च ।

“इकोयणचि” (पा०सू०६-१७७) इति नदर्थः । एवं स्थिते नभः क्तयोः संज्ञया सह विरुद्धविभक्त्यवरोधोऽपि स्पष्ट एवेति दिक् । अथ सनः सशब्दादारभ्य कपः पकारेण सपिति प्रत्यामाश्रित्य सप्रत्यय इत्येव कुनो नोक्तमिति चेत् ? न, गसस्या सपः पकारेण ग्रहणापत्तेः । व्याख्या तु “नसनयनाश्च” (पा०सू०७-१-४) इति तनपः । तस्माद्यथान्यासमेवा । संज्ञाप्रयोजनं तु कर्तव्य इत्यादौ धातोरङ्गसङ्गाप्रवृत्तावाङ्गो गुः । यत्तु प्रत्ययाद्युदात्तत्वं कलामिति । तदायाततः, “आद्युदात्त” (पा०सू०३-१-३) इत्याधिकारमाश्रित्य तस्य सुसाधत्वात् ।

परश्च (पा०सू०३-१-२) ॥ अयमधिकारः परिभाषा धा । लिङ्गवर्तियम् । लिङ्गं तु प्रत्ययसङ्गा । “गुप्तिङ्किद्भ्यः सन्” (पा०सू०३-१-५) इत्यादौ अपादानत्वासम्भवाद्भिद्योगलक्षणपञ्चमी, तत्र परः पूर्वो वेत्यथमेनाध्याहारे प्रसक्ते पर एवेति नियमार्थमिदम् । “गापोष्टक्” (पा०सू०३-२-८) इत्यादौ पष्ठीनिर्देशोऽपि आनन्तर्यरूपपष्ठवर्धस्य पूर्वपरयोरविशेषादनियमस्तुल्य एव । स्यादेतत्, “विभाषा सुपो बहुज्जपुरःस्तु” (पा०सू०५-३-६८) इत्येवात्रियमार्थमस्तु बहुज्जैव पुरस्ताद्भवति नान्य इति । ततश्च बहुचि पूर्वत्वस्य नियतत्वादन्वयः प्रत्ययः पर एव भविष्यति । न चैवमपि पष्ठीनिर्देशेषु मध्यशब्दाध्याहारेण मध्येऽपि प्रसङ्ग एवेति वाच्यम्, “अव्ययसर्वनाम्नाम्” (पा०सू०५-३-७१) इत्यनेन अकृजेव प्रकृतिमध्ये नान्य इति नियमात् । न च बहुज्जैव पुरस्तादकृजेव मध्ये इति त्रियमे बहुज्जकचोर्नियमो न लभ्येतेति वाच्यम्, देशनियमार्थयोरपि वाक्ययोः बहुज्जकचोर्देशसम्बन्धप्रतीत्या निराकाङ्क्षतया तयोर्देशाभ्तरसम्बन्धे मानाभावात्, विकल्पस्यानेकदोषदुष्-

त्वाच्च । न चाकञेव प्राक् टेरिति नियमे प्रत्ययान्तरं टिप्राग्भागरूप-
 मध्यविशेषे मा भूत्, मध्यान्तरे तु स्यादेवेति वाच्यम्, लक्ष्यसिद्ध-
 ये मध्यसामान्यापेक्षनियमाभ्युपगमे बाधकाभावात् । किञ्च “गुणित्-
 किद्भ्यः” (पा०स०३-१-५) इत्यादौ भ्यसादीनां परत्वदर्शनेन अङ्गसं-
 ह्रासूत्रे प्रत्यये इति सप्तमीवलेन च “उद्याप्प्रानिपदिकात्” (पा०सू०
 ४-१-१) इत्यादौ परशब्दाध्याहारे निश्चिते तदैकरूप्याय प्रत्ययविधि-
 परायामष्टाध्याय्यां न पूर्वादिपदान्तराध्याहारो न्याय्य, तत्किं परश्चेति
 सूत्रेण ? उच्यते, प्रयोगनियमार्थमिदं, पर एव प्रत्ययो न केवल इति ।
 अन्यथा प्रत्ययार्थमात्रविवक्षायां किमस्य द्वयसमित्याद्यपि प्रयुज्येत ।
 यदि तु प्रकृतिविशेषोद्देशेनैव प्रत्ययस्य विधानात्केवलो न प्रयोष्यत
 इति रूपे, एवमपि प्रकृत्यर्थमात्रविवक्षायां केवला प्रकृतिः प्रयुज्येतैव ।
 यथा पच् पठ् इति । अतः प्रत्ययः परो भवत्येवेति नियमार्थमिदम् ।
 आपदत्वनिवृत्तेश्चायं नियमः । तदेतत्तत्रतत्रोच्यते—“न केवला प्रकृतिः
 प्रयोक्तव्या न केवलः प्रत्ययः” इति “अपदं न प्रयुञ्जीत” इति च । अप-
 रिनिष्ठितं न प्रयुञ्जीतेति तस्यार्थं इत्युक्तम् । यत्विह भाष्ये चरुमण्डु-
 लमक इत्यादीनामपशब्दत्वमुक्तम्, यच्च पदमञ्जरीं तारतम्यादिश-
 ब्दानाम्, तत्सर्वं लाक्षणिकत्वमनादृत्य प्रयुक्तेषु बोध्यम् । इष्यते हि
 गोणीशब्दस्य गावि गोणीसादृश्यशक्तिप्रमाभ्यां प्रयुक्तस्य साधुसा-
 धुत्वव्यवस्था । अत एव “बह्वच इनः” (पा०सू०२-४-६६) इति सूत्रे
 रघुशब्दस्य तदपत्ये लक्षणया साधुत्वं हरदत्तेनोक्तम् । प्रकृतसूत्रेऽपि
 ‘नो स्रस्वारभ्यमाणमप्येतल्लक्षणया प्रयोगं निधारयितुमर्हति’ इत्युक्ते-
 नैव । अत एव तारतम्यमित्यस्य शब्दपरस्वार्थे लक्षणया साधुत्वं कै-
 यटेन “साधकतमद्वरणम्” (पा०सू०१-४-४२) इति सूत्रे ध्वनित-
 मिति दिक् ।

आद्युदात्तश्च (पा०सू०३-१-३) ॥ अयमप्यधिकारः परिभाषा वा
 प्राग्वत् । तित्तिरिणा प्रोक्तमधीते तत्तिरोयं प्राह्वणकुलं, “तित्तिरि-
 वरतन्तुषण्डिकोस्राच्छण्” (पा०सू०४-६-१०२) “उन्दोप्राह्वणानि च
 तद्विपयानि” (पा०सू०३-२-६६) “तदधीते तद्वद्” (पा०सू०४-२-
 ५९) । “प्रोक्ताल्लुक्” (पा०सू०४-२-६४) । आयप्रादिपूपदेशिषद्वचन
 स्वरसिद्धयर्थम् । इह रीशब्द उदात्तः । स्यादेतत्, अस्वकस्याच
 उच्चारणासम्भवात् सद्य एव स्वरविधिनिर्णयमार्थः । तत्र चिन एवान्तो-
 दात्तः । रित एव मध्योदात्तः । तिदेव स्वरितः । सुप्पितावेवानुदात्ता ।
 दूरासम्बुदावेपैकध्रुत्वमिति स्वरांतराणामन्यत्र नियमात्परिदोष्या

प्रत्यय आद्युदात्त एव भविष्यति नास्वरकः, नाप्यन्यस्वरकः, तस्मिन्नेन सूत्रेणेति चेत् ? मैवम्, उक्तरीत्या आद्युदात्तत्वमपि "ञित्यादिः" (पा०सू०६-१-११७) इत्यादौ नियम्यते । किञ्च त्वदुक्तनियमे चिदादीनामनियमः स्यात्, अतश्चितोऽन्त एवेत्यादि व्याख्येयम् । ततश्च छणादीनामनियतस्वरत्व स्यात् । अपिच रित्येवेति नियमेऽन्यत्रोत्तमरूपमध्यविशेष उदात्तो मा भूत् । मध्यान्तरं तु स्यादेव । सामान्यापेक्षनियमे च व्याख्यानमेव शरणाकरणीयं स्यात् । तस्मात्सुत्रारम्भ एवोचितः । स्यादेतत्, "ञित्यादिर्नित्यम्" (पा०सू०६-१-११७) "प्रत्ययस्य च" "लसार्धधातुकमनुदात्तम्" "सुप्पितौ च" इति पष्ठ एव सूच्यताम् । एवं स्वरप्रकरणे पाठात्सन्दर्भशुद्धिः, आद्युदात्तानुदात्तशब्दयोस्तत्रत्ययोरेवोपजीवनाल्लाघवं च । नन्वेवं प्रत्ययग्रहणपरिभाषया तदन्तस्य स्वरः स्यात् । इह तु क्रियमाणे "आद्युदात्तश्च" (पा०सू०३-१-३) इत्यस्य प्रतियोगमुपस्थानं सत्युत्पद्यमान एव तद्व्यादिरुदात्तः, एवं तिघादिरनुदात्तः । अतः प्रत्ययसञ्ज्ञासन्नियोगेन स्वरो विधीयत इति चेत् ? मैवम्, पाष्ठत्वेऽपि ज्ञापकेन तदन्तविधिनिराससम्भवात् । तथाहि, "प्रत्ययस्य च" इत्यत्र न तदन्तविधिः "ञित्यादिः" (पा०सू०६-१-११७) इत्यारम्भात् । "सुप्पितौ च" इत्यत्रापि न, "घातोः" (पा०सू०६-१-१६२) इत्याद्यारम्भात् । यदि हि प्रत्ययान्तस्यानुदात्तत्वं स्यात्तर्हि धातुप्रातिपदिकयोरन्तोदात्तविधिर्निर्विषय एव स्यात् । यत्र हि प्रत्ययोऽनुदात्तो 'याति' 'वृक्षान्' इत्यादौ, तत्रैव प्रकृतिस्वरः श्रूयते । यातो यान्ति वृक्षत्वं वृक्षतेत्यादौ तु सतिशिष्टेन प्रत्ययस्वरेण बाध्यते । तस्मात् पष्ठे सूत्रकरणमेवोचितमिति चेत् ? मैवम्, गोपायति धूपायतीत्यत्र उत्पत्तिसंनियोगेनाद्युदात्तत्वे कृते ततः "सनाद्यन्ता" (पा०सू०३-१-३२) इति धातुत्वे "घातोः" (पा०सू०६-१-१६२) इत्यन्तोदात्तो भवति । यदि तु "ञित्यादिर्नित्यम्" (पा०सू०६-१-११७) "प्रत्ययस्य च" इत्युच्येत । तदा परत्वाद्धानुस्वर प्रत्ययस्वरो बाधेत । सूत्रस्य सूत्रान्तरेण निमाने फलं वाच्यम् । "सुप्पितौ च" इत्यस्य पष्ठं न्यासोऽप्यनुचितः, तथासति तदन्तविधेर्दुर्वारत्वात् । यत्कृतं प्रकृतिस्वरविधानं ज्ञापकमिति । तत्र, "आस्ते शेते" इत्यादौ लसार्धधातुकमात्रस्यानुदात्तत्वे सति धातुस्वरस्य सावकाशत्वात् । प्रातिपदिकान्तांदात्तस्यापि अग्निमान् अग्नीनामित्यादौ "इस्वनुङ्भ्यां मनुप्" (पा०सू०६-१-१७६) "नामन्यतरस्याम्" (पा०सू०६-१-१७७) इति स्वरसिद्धार्थत्वात् । तत्र ह्यन्तोदात्तादित्यनुवर्तते 'तमश्याममधुमन्तम्'

इत्यादौ मा भूदिनि । भित्त्वा प्रकरणं सोढ्वा गौरवं चेह सूत्रेण फले
धातुस्वरस्तद्वत्तन्ताग्रहणं स्थितम् । न चास्तु फलान्तरमपि, तथाहि,
भवितव्यमित्यादौ प्रत्ययोत्पत्तिकाल एवाद्युदात्तत्वे कृते पञ्चान्नवभिद्
अनुदात्तः सिध्यति । अन्यथा तु 'भू-तव्य' इति स्थिते आद्युदात्तत्वं श-
ब्दान्तरप्राप्त्याऽनित्यम्, इद् तु स्वरभित्तस्वेत्युमयोरनित्ययोः परत्वा-
दिटि कृते तस्यैव प्रत्ययावयवत्वादुदात्तत्वं स्यात् । मैत्रम, यासुड्
त्तवचनेन 'आगमा अनुदात्ता' इत्यस्यार्थस्य ज्ञापितत्वात् । न च चि-
नुयावित्यादौ पिङ्गके यासुटि चरितार्थमुदात्तवचनं कथं ज्ञापकमिति
वाच्यम्, एवं हि उदात्तो लिङ्गेत्यपहाय भविष्येति ध्रूयात् । 'अपिञ्च
लिङ्' इत्युक्त्वा हि "सार्वधातुकमपित्" (पा०सू०१-२-४) इति लिङ्गमपि
सिध्यत्येव । अवश्यञ्चोक्तज्ञापकं त्वयाऽप्यादत्तव्यम् । अन्यथा प्रत्ययसं-
ज्ञासन्नियोगेनाद्युदात्तविधावपि भविषीयेत्यादौ स्वरो न सिध्येत् ।
तत्र हि लावस्थायामनञ्कत्यात्प्रत्ययस्वरे असति परत्वाद्भिषेपविहि-
तत्वाच्च सीयुटि कृते पञ्चाह्लादेशे प्रत्ययाद्युदात्तत्वं सीयुट एव
स्यात् । ज्ञापकाधरणे तु सीयुडनुदात्तः । "इटोऽत्" (पा०सू०३-४-१०६)
इत्यकार उदात्तः । न च तित्वात्स्वरितत्वं शङ्क्यम्, तकार उच्चारणा-
र्थो न त्वित्संज्ञकः । इत्सञ्ज्ञाऽभ्युपगमपरो वृत्तिप्रन्धस्तु अत्रत्यभाष्यादि
विरोधात् 'भक्षीयतधराधस' इत्यन्तोदात्तलक्ष्यविरोधाच्च प्रामादिक
इति "नविभक्तौ तुस्माः" (पा०सू०१-३-४) इत्यत्रापोचाम । नन्वेवमपि
सीयुटि कृते अकारस्यादित्यं विच्छिन्नं तत्कथमुदात्तत्वमिति चेत् ?
यासुट उदात्तवचनेन प्रत्ययाद्युदात्तत्वे कर्तव्ये आगमा भविष्यमानवद्भ-
वन्तीति ज्ञापितत्वात् । तद्विद्यमानवद्भ्राजमाप्रज्ञापनेनोपक्षीण लिङ्गमा
गमानामनुदात्ततां न ज्ञापयतीति चेत् ? याचनिकं तर्हि तदस्तु । तथा
च भाष्यम्—“यद्येवं वचनादथापि ज्ञापकादागमा अनुदात्ता भवन्ति”
इति । अथद्वयं च त्वयाऽपीदं वाच्यम्, भवितव्यमित्यादौ पूर्वमुदात्तत्वे
सत्यपि पञ्चान्नवभिद् ज्ञापकञ्च वचनं याचनिकमि-त्यनुदात्तो भवेत् श-
पनिघातेनेति चेत् ? नायं शेषनिघातस्य विषयः, स्वरविधिरेतत्वात्त-
स्य । 'यस्मिन्पदे यस्यामवस्थायां यस्याच उदात्तः स्वरितो वा वि-
धीयते तस्मिन्पदे तस्यामवस्थायां सन्निहितमजन्तरं निहन्त्यते' इत्य-
र्थः । न चायं प्रकारोऽत्र सम्भवति । तस्मादिटोऽनुदात्तत्वं नात्र सूयार
म्स्य फलमिति स्थितम् । इदं तर्हि फलं 'ध्रुवने भवा घोषी' अण उ
त्पत्तिधेलायामेयोदात्तत्वे सति उदात्तनिवृत्तिस्वरेण डीयुदात्तः ।
अन्यथा 'खोऽन ई' इति स्थिते "प्रत्ययस्य च" इत्या-

नुदात्तत्वं बाधित्वा परत्वात् “यस्य” (पा०सू०६-४-१४८) इति लोपे कृते उदात्तनिवृत्तिस्वरो न लभ्येतति चेत् ? मैवम्, परस्यापि यस्येति लोपस्य डीवृत्पत्तिमपेक्षमाणस्य अन्तरङ्गेण बाधात् । तथापि हि आत्रेयीशब्दे इयमेव गतिः । तथाहि, अत्रेपरत्यम् “इतश्चानिजः” (पा०सू०४-१-१२२) इति ढक् । आयन्नादिषु उपदेशिवद्वचन स्वरसिद्धयमिति प्रत्ययस्वरात्पूर्वमेवादेशः । “टिड्ढा” (पा०सू०४-१-१५) इति डीप् । आत्रेय ई इति स्थिते तद्धितस्य “किताः” (पा०सू०६-१-१६५) इति स्वरं बाधित्वा परत्वात् “यस्य” (पा०सू०६-४-१४८) इति लोपे कृते उदात्तनिवृत्तिस्वरो न स्यात् । तस्माद्भेदं फलमिति स्थितम् । अस्तु तर्हानुदात्तस्यात्र प्रदेशे करणे फलान्तरम् । तथाहि,

पित्स्वरात्तित्स्वरपि चित्स्वरश्चापि पित्स्वरात् ।

कार्यशब्दाद्यापि स्वरितत्वात्प्रागेकादेशे कृते तस्य पूर्वं प्रत्ययत्व-
ज्ञावात्तित्स्वरः प्राप्नोति परं प्रत्यादिबद्धावात्पित्स्वरश्च परत्वात्स्वरि-
तो भवति । यदि तु “लसार्वधातुकमनुदात्तम्” “सुप्पितौ च” इत्युच्यते
तर्हि परत्वादननुदात्तत्वं स्यात् । एवम् ‘आम्बष्ठ्या’ इत्यत्र यड्इचाप्येकादेशे
कृते पित्स्वरात्परत्वाच्चित्स्वरो जायते । तदपि विपरीतं स्यादिति चे-
त् ? मैवम्, ‘कार्या’ इत्यत्र हि टायुत्पत्तेः प्रागेव स्वरितो भवत्यन्तरङ्गत्वा-
त्सन्ध्यापि वा टापि स्वरितैकादेशयोर्द्वयोरनित्ययोः परत्वात्स्वरिते
कृते आन्तर्यतः स्वरितानुदात्तयोरेकादेशः स्वरित एव भवति । आम्ब-
ष्ठ्यायामपि चापश्चित्करणसामर्थ्यादेव चित्स्वरो भविष्यति । सामा-
न्यग्रहणे चित्त्वमुपक्षीणमिति चेत् ? न, एवं हि टाप्रकरण एव “यड्”
इति सूत्रयेत् ।

अनुदात्तौ सुप्पितौ (पा०सू०३-१-४) ॥ पूर्वस्यापवादः । सुप्रत्याहारः
पिच्च अनुदात्तः स्यात् । प्रत्याहारश्च सुपः पकारेण न तु कपः, टावा-
दीनां पित्करणात्, सुपःपकारस्यानन्यार्थत्वाच्च । ढपदः । पठति,
पचति ।

गुमिङ्किड्भ्यः सन् (पा०सू०३-१-५) ॥ एभ्यः परः सन्प्रत्ययः
स्यात् । “धातोः कर्मणः” (पा०सू०३-१-७) इति सूत्रे चाग्रहणं विभ-
ज्य त्रिसूत्रीशेषतया सम्बध्यते । सा च व्यवस्थितविभाषा । तेन प्रथ-
मसूत्रद्वयं अर्थविशेषोपहितेभ्य एव धातुभ्यः सन् । स च विशेषो मु-
नित्रयेण साक्षादनुकोऽपि वृत्तिकारादिभिरुपनिबद्धः ।

तत्र गुपेर्निन्दायाम् (का०वा०) । जुगुप्सते ।

तित्रेः क्षमायाम् (का०वा०) । तितिक्षते ।

चित्तेर्व्याधिप्रतीकारे अपनयने नाशने निग्रहे च (का०वा०) ।
 चिकित्सति वैद्यः । “क्षेत्रियरूपरक्षेत्रे चिकित्स्यः” (पा०सू०५-२-१२)
 इति सूत्रे वृत्तिग्रन्थः । क्षेत्रियाणि तृणानि सस्यार्थं क्षेत्रे जातानि
 चिकित्स्यानि अपनेयानि विनाशयितव्यानि वा । तथा क्षेत्रियः पार
 दारिकः । परदारः परक्षेत्रं तत्र चिकित्स्यां निग्रहीतव्यः । वि
 पूर्वः संशयेऽपि-विचिकित्सति मे मनः । “विचिकित्सा तु संश-
 यः” (अ०को०१-५-४) इत्यमरः । अर्थान्तरे तु गोपयति । हेतुम
 णिञ् । तेजयति । संकेतयति । हेतुमणिञ् चुरादिणिञ्वा । भूवादौ
 चुरादौ चानयोः पाठादेति न्यासकारः । वस्तुतस्तु सर्वत्र चुरादिणिञ्
 व न तु हेतुमणिञ् इत्यनुपदमेव स्फुटीकरिष्यामः । इह गुपितिजिभ्यां
 सन्नन्ताभ्यां कथंताडित्याशङ्क्य अवयवे ह्यचरितार्थलिङ्गं सामर्थ्यात्समु-
 दायस्य विशेषकामिति भाष्ये समर्थतम् । युक्तं चैतत्, भवादौ अनुदा-
 च्तेःसु‘गुप गोपने’तिज निशाने’(भा०आ०१९५,१९६) इत्यनयोः पाठात् ।
 मैत्रेयस्तु तत्रैव ‘गुप गोपनकुत्सनयोः’ इति पपाठ । एवां च नित्य सन् ।
 तथा च भाष्यम्-“नैतभ्यः प्राक्सन आत्मनेपदं नापि परस्मैपद
 पदयामः” इति । एव च ‘गोपते’ ‘तेजते’ इति स्वाम्युक्तः केषलात्तद्ध-
 प्रयोगः प्रत्युक्तः । नन्वेवं गोपयति तेजयतीति निजन्तेऽपि तद्धप्रसङ्गः ।
 सन्नन्ते तद्ध प्रवर्त्य अनुदात्तेत्वं चरितार्थमिति चेत् ? णिचि प्रवर्त्यता
 न तु सतीति विपरीतं कुतो न, इति चेत् ?

अत्रोच्यते, भिन्नार्था धातवो भिन्ना एव । एव च निन्दाक्षमादां
 यत्रार्थे सन्निष्यते तदुपहिताः सानुबन्धा भवादयो भिन्ना एव, यत्र
 तु निजिष्यते तत्राननुबन्धका एव चुरादौ बांधवाः । अवयवे कृतं
 लिङ्गमिति भाष्यस्यायमेवाशयः । स्पष्टं चेद “पूर्वघसन्” (पा०सू०
 १-३-६२) इति सूत्रे पदमञ्जयाम् । एवञ्च भ्यादिभ्यो हेतुमणिजिति
 प्रागुक्तन्यासप्रयोगोऽसङ्गत एव ।

अत्राभरणकारः—गुपादिसूत्रे गुपितिज्जिभ्यानिःस्युपक्रम्य गुपादि-
 ष्यनुबन्धकरणमात्मनेपदार्थमिति भाष्ये धातिके चोक्तव्यात्कालिः प-
 रस्मैपदिषु पठितोऽप्यात्मनेपदी बांधवाः । न च गुपादिष्विति बहुवचनं
 वक्ष्यमाणमानुषधात्पेक्षामिति वाच्यम्, भाष्ये विशिष्य कित्तेरप्युप-
 क्रमादित्याह । एतदनुसारी घर्षमानोऽपि “स्वाध्वं कश्चिकित्सतु”
 इति खण्डनस्य व्याख्यानसरे “चिकित्सतामिति तु युक्तम्” इत्याह ।
 माधवस्तु नैतन्मेने, अनेकमहाप्रत्ययिषुऽप्यात् । तथाहि, धानुपाठे
 तावदप्यनुदात्तेऽपि तः वृत्तिकारोऽप्याह परस्मैपदमुदात्तहार । कैयटोऽ-

प्याह-कमदर्शनाय कितिः पठितो नत्वयमनुदात्तेदिति । हरदत्तोऽप्याह 'कितिस्तु परस्मैपदी' इति । स्वामी काश्यप इन्द्रश्चेत्यादयोऽपीत्यमेव प्रत्ययीपदन् । तस्मात् श्रीहर्षोक्तिरेव युक्ता वर्धमानोक्तिर्युक्तेति दिक् ।

तथा च प्रयुज्यते—तस्य चिकित्सतो म्रम एव विद्वान्वि-
चिकित्सतीत्यादि । सनो नकारः स्वरार्थः । धातुस्वरस्तु न भ-
वति निष्करणसामर्थ्यात् । यः स्तोतार जिघांसति सखायम् । न
चार्धधातुके अतोलोपेन भाव्यम्, सार्धधातुके तु शपा सहैकादे-
शन, तथा च सनोकारो मास्त्विति चेत् ? न, दित्सधित्सादिभ्य
एकाच्त्वेयङ्प्रसङ्गात् 'दित्स्यम्' 'धित्स्यम्' इत्यत्र ष्यप्रसङ्गाच्च । "का-
स्यनेकाङ्गप्रहण चुलुम्पाद्यर्थम्" इति वार्तिकस्य प्रत्ययग्रहणमपनीया-
नेकाङ्गप्रहण कर्त्तव्यमित्येवंपरत्वेन 'दित्साञ्चके' इत्याद्यसिद्ध्यापत्तेश्च ।
एतेन सन्वडोरिति सप्तमी व्याख्याय 'प्रतीपिपति'—'अटाट्यते' इत्यादौ
तु सन्वडोरकारोच्चारणसामर्थ्याद्द्वित्वमिति वदन्तः प्रसादकारादयः
परास्ताः, उक्तीत्या अकारोच्चारणस्य चरितार्थत्वात् । न्यासहर-
दत्तादिग्रन्थास्तु सन्वडोर्द्वित्वमपि फलमित्येवंपराः । ते च पट्टीव्या-
ख्यानमेव गृहीत्वा योज्या इति दिक् ।

मान्वधदान्शान्भ्यो दीर्घश्चाभ्यासस्य (पा०सू०३-१-६) ॥ एभ्यः
सन्स्यात् अभ्यासस्य इकारस्य दीर्घश्च । अत्रापि पूर्ववदर्थविशेषो-
पहितेभ्यः सानुबन्धेभ्यो नित्यः सन् । अर्थान्तरापहितानि तु
धात्वन्तराणि चुरादौ योज्यानीति निष्कर्षः । तत्र—

मानेर्विचारं (का०वा०) । मीमांसते । ननु ज्ञानार्थान्मानेवत्तरसूत्रे-
णैव सन्नस्तु, मैवम्, दीर्घविधानार्थमिडभावार्थश्चास्यावश्यकत्वात् ।
धातोरित्यविधानाद्धि सनोऽत्र नार्धधातुकत्वमतो नेट् । यच्चरतन्त्रे
वाचस्पत्यादौ मीमांसाशब्दो 'माङ् माने' (दि०आ०३६) इत्यस्माद्बु-
त्पन्न इत्युक्तम्, तस्यायमाशयः—इह सन्प्रकृतिस्तावदात्मनेपदाहर्च्युरा-
दिकाङ्गिष्वेति स्थितम् । तत्र "मान पूजायाम्" इत्यादिवृत्तिकारग्रन्थो
भङ्गत्वा व्याख्येय एव । न हि तस्मादयं सन् । एवं स्थिते सन्प्रकृतिरनु-
दात्तेत्कैवेत्यत्र मानाभावात्, ऊँदेव सास्तु, नुक्सूत्रे च निपात्यतां मुण्ड-
मिथ्यादि पा०सू०३-१-२१) सूत्रे हलिकव्योरदन्तत्ववत् । न च वैयाकर-
णानामुपायेष्वाग्रहः,

उपेयप्रतिपत्यर्था उपाया अव्यवस्थिताः । इत्युक्तेः ।

न चैवं "सनिमीमा" (पा०सू०३-४-५४) इतीस्वसङ्गः, आदिसाहच-
र्येणञ्छासन्धेव तद्विधानात् इति ।

वधेश्चिच्चविकारे (का०वा०) । वीभत्सते ।

दानेराजवे (का०वा०) । दीदांसते ।

शानेर्निशाने । (का०वा०) । निशानं तीक्ष्णिकरणम् । शीशांसति, शीशांसते । चुरादीनां तु-मान पूजायाम् (चु०प०३११) मानयति । वध-वन्धने (चु०प०७४) बाधयति । दान अवगुण्ठने (भा०प०१०१५) दानयति । शान तेजने (भा०प०१०२०) शानयति । अत्र सम्प्र-तिभूतौ मान्वधी अनुदात्तौ, शेषौ स्वरितेतौ । चुरादयस्त्वननुबन्धाः । ननु त्रयाणामर्थभेदाद्भेदोऽस्तु शानेस्तु णिञ्जनोरर्थक्यात्कथं भेद इति चेत् ? धुनाति धुनोत्यादीनामिवेति गृहाण । स्यादेतत्, इह दीर्घधुत्या अच इत्युपस्थित तच्चेदभ्यासेन विशेष्यते तदा अभ्यासस्याचो विधीयमानो दीर्घो हलादिशेषात्प्राक् स्यात् । अचा अभ्यासविशेषेण तु अजन्तस्याभ्यासस्य विधीयमानो हलादिशेष प्रतीक्षतां ततोऽधिकस्य प्रतीक्षायां कारणाभावात् विशेषाविहितत्वाच्च समनन्तरमेव भवन् वधेरित्वस्य शेषाणां ह्रस्वस्य च बाधकः स्यात् । ततश्चाभ्यासे आकारः ध्रुपेत नवीकार इति चेत् ? सत्यम् । अत एव आभ्यासस्येति छेदः कृतः । अभ्यासस्य विकार आभ्यासः, स चेत्यमेव । तथाहि लोपस्तावप्रथि-कारः, लोपागमवर्णविकारश्च इति पस्पश्यां द्वौ चापरी वर्णविकार-नाशाविति वार्तिके च पृथगुपादानात् । अभावस्यादेशविधानायोगा-च्च, अच इत्युपस्थितेच्च । यदि तु ह्रस्वस्य स्यात्तर्हि तद्धिननिर्देशो व्यर्थः स्यात् । तस्मादित्यमेव तद्धितेन प्रत्याप्यते । यद्वा, सन्पाहत्य विहितस्य विकारस्य ग्रहणमस्तु । तदेतदभिसन्धाय व्याख्यातं प्राक् 'आभ्यासस्य विकारस्य' इति । अथ वा "दीर्घोऽकितः" (पा०सू०७-४-८३) इत्यत्राकिङ्कणनेन अभ्यासविकारेषु याध्यबाधकभावो नास्तीति ज्ञाप्य-ते । तद्धि 'यंयंयते' 'रंरंयते' इत्यादौ नुकि कृते मा भूदिति कृतम् । वि-शेषाविहितेन नुका अनजन्तत्वादेव दीर्घो न भविष्यतीति कितेन ? अत एव 'डोढौक्यते' 'तोश्रौक्यते' इत्यादौ ह्रस्वे कृते गुणो भवति । अन्य-था 'यथाधे' इत्यादौ चरितार्थे ह्रस्वस्य 'पाप्यते' इत्यादौ चरितार्थे दीर्घः परत्वाद् बाधेत ।

धातोः कर्मणः समानकर्तृकादिच्छायां वा (पा०सू०३-१-७) ॥ इपेः कर्म तेनैव च समानकर्तृको यो धातुः तस्मादिच्छायामर्थे सम्प्रत्य-यो वा स्यात् । धातोः कर्मण्यसमानकर्तृकस्य अर्थद्वारके योऽप्ये । अर्थ-स्यापि ते ह्यपि निरूपिते, पय न तु कियान्तरनिरूपिते, इच्छायामित्यस्य सन्निधानात् । कर्तुमिच्छति चिकीर्यति । धातोः किम् ? सत भार्जवा-

तुक्त्व यथा स्यात् । तेन यथायथमिद्गुणौ स्तः । अन्यथा 'जुगुप्सते'
इत्यादाविव न स्याताम् । कर्मणः किम् ? गमनेनेच्छतीत्यर्थे 'जिगमिपति'
इति मा भूत् । समानकर्तृकार्त्तिकम् ? देवदत्तकर्तृक भोजनमिच्छति
यद्वदत्तः । इच्छायां किम् ? कर्तुं जानाति । वाचनान्नाप्यमपि । न
च 'समानकर्तृकेषु तुमुन्' (पा०सु०३-३-१५८) इति तुमुन्विधान-
सामर्थ्यादेव वाक्य सिद्धमिति वाच्यम्, चिकीर्षितुमिच्छतीत्यत्र चरि-
तार्थत्वात् । नह्यत्र सनः प्रसङ्गः, सन्नन्तात्र सन्निति वक्ष्यमाणत्वात् ।

आशङ्क्यामुपसख्यानम् (का०वा०) ॥ कूल पिपतिपति । म्वा मु-
मूर्पति । शङ्के पतिष्यति कूलम् । शङ्के मरिष्यति चेत्यर्थः । आशङ्का स-
म्भावना तद्विशिष्टक्रियावचनात्स्वार्थे सन्निति कैयटादयः । शङ्काविशि-
ष्टयोः पतनमरणयोर्लङ्घ्यवर्त्तमानत्वान्वावये 'स्वर्गा ध्वस्त' इत्यादावि-
व विशेषणीभूतशङ्कायां वर्त्तमानत्वपर्यवसान बोध्यम् । प्रत्याख्यानं तु
यो यदिच्छति स तस्य पूर्वरूपाणि करोति यथा-देवदत्तः कट चि-
कीर्षुः पूलादीन्मुपादत्ते । एवं कूलस्यापि लोष्टविशरणादीन्मुपलभ्य
पतनेच्छाऽध्यारोप्यते । यद्वा, सन्विधायके सूत्रे इच्छाशब्दो गौणमुख्य-
साधारणः । गौणमुख्यन्यायस्तु लक्ष्यातुरोधात्स्वरितत्वाच्च नाश्रयिते ।
अत्र भाष्यम्--

शैपिकान्मतुबर्धोयाच्छैपिको मतुबर्धिकः ।

सरूप-प्रत्ययो नेष्टः सन्नन्तात्र सन्विष्यते ॥

अयं श्लोक इह सूत्रे मतुविविधौ च भाष्ये पठितः । अस्माभिस्तु चतु-
र्थे 'शेषे' (पा०सु०४-२-१२) इति सूत्रे ज्ञापितोऽमिति तत्रैव व्याख्यास्यते ।
पतव्याख्यानपराः प्रकृतसूत्रस्थकैयटहरदत्तादिग्रन्थाः पाञ्चमिकभाष्य-
विरुद्धा इति तत्रैव वक्ष्यते । इह सन्नन्तात्र सन्नन्तात्रऽप्यानेष्टः प्रत्ययो वारि-
तः । प्रकृतोपयुक्तं तु "सन्नन्तात्र सन्विष्यते" इति । सरूप इत्येव । सारूप्य-
न्तात्रेच्छासन् । स्वार्थसन्नन्तात्तु स्यादेव । जुगुप्सिपते । मीमांसिपते ।
पतच्च न्यायसिद्धम् । तथाहि, लक्ष्यवशादिह जातिः पदार्थः । तत्र च
सकृदलक्षणं प्रवर्त्तते इति सन्नन्तात्रः प्राक् तदन्तप्रकृत्यसम्भवात्तदन्ता-
प्रत्ययस्य प्रसङ्ग एव नास्तीत्याहुः । एवं तु यद् सन् प्यन्तात्सनि बो-
धभाव इत्येव सारम् । इह यो ग्राम गन्तुमिच्छति तस्य यद्यपि ग्रामो
न स्वरूपेणैष्टः ग्रामो मे स्यादिति, तथापि गम्यमानतारूपेणैष्ट एव ।
अत एव ग्रामो जिगंस्यते जिगमिषितव्यः जिगमिषितः सुजिगमिष

इति सञ्जन्ताङ्गामे कर्मणि लादयो भवन्ति । गमनं प्रति कर्मत्वमप्य-
स्त्येव । अत एव ग्रामं ग्रामाय वा जिगमिषतीत्यत्र “गत्यर्थकर्मणि”
(पा०सू०२-३-१२) इति द्वितीयाचतुर्थ्यां भवत इति भाष्ये स्थितम् ।
एवं च ग्रामो गमनं चेत्युभयमिषेः कर्म “शक्यं च क्षुदुपहन्युम्” इति प-
स्पशायां भाष्यस्य तत्रत्यकैयटस्य च पर्यालोचनया क्षुत् उपहन्य चं-
त्युभयं शकेः कर्मेति स्थितम् । एवं च गन्तुमिष्यते शक्यते चेति प्र-
योगे ग्रामो ग्रामं चेत्युभयमपि विवक्षाभेदेन साधु । प्रथमान्तस्य हि
इपि शकिभ्यां कर्मत्वेन शाब्दोऽन्वयः, गमिना त्वार्थः । द्वितीयान्तस्य
तु गमिं प्रति कर्मत्व आक्षेपम्, इपिशकी प्रति तु विशिष्टस्य वैशिष्ट्य-
विशेष्ये विशेषण तत्र च विशेषणान्तरमिति वा योध्यम् । एतेन इपि-
शकी च द्विकर्मकौ भाष्ये स्थिताविति माधवप्रण्यो व्याख्यातः । कि-
न्तु एतदुपपद्येन “अयाचितारं नहि” इति श्लोके देवदेवस्य शकिरु-
मत्वं यदुपपादिनं तच्चिन्त्यम् । उकरात्या हि सुतां प्राहयितुमिति
द्वयं कर्मास्तु, गृह्णातिकर्तुस्तु शकिकर्मतायां क. प्रसङ्गः ?

इति श्रीशब्दकौस्तुभे तृतीयस्याध्यायस्य
प्रथमे पादे प्रथममह्निकम् ॥



सुप आत्मनः क्यच् (पा०सू०३-१-८) ॥ कर्मण इच्छाया धेति घ-
तते । इपिकर्मण एपितुसम्बन्धिनः सुयन्तादिच्छायामर्थे क्यच् प्रत्ययो
वा स्यात् । आत्मनः पुत्रमिच्छति पुत्रीयति । आत्मशाब्दोऽत्र परव्यावृ-
त्तिपरः स्वशाब्दपर्यायो गृह्यते न तु चेतनमाप्रवचनः । तथात्वे हि स
इच्छां विशेषयेत् सुयन्ते वा ? आद्येऽपि आत्मन इति कर्त्तरि पष्ठो चेतु ?
आत्मा चेदिच्छतीति तर्हि पर्यवस्येत् । तथा च व्यर्थाविशेषणता, नष्ट-
नात्मा इच्छति । कर्मपष्ठ्यां तु “अद्वशीर” (पा०सू०७-१-५१) इति सुप्रं
न सङ्गच्छेत, क्षीरादिभ्यः क्यचो दुर्लभस्यात् । द्वितीयेऽपि व्यर्थवि-
शेषणतैव । परस्यापि हि इष्यमाणः चेतनसम्बन्धी भवत्येव । तस्मात्
योक्तमेव साधु । स्वस्य यत्सुयन्तमित्यत्र तु कस्य स्वस्येत्यपेक्षया
इच्छया एपितुः संनिधापितव्यात् तस्यैवेति लभ्येन । न चैवमपि आ-
त्मनः पुत्रं परस्य स्थामिनमिच्छतीत्यत्र प्रसङ्ग, सुयन्तस्यात्मसन्ध-
न्धित्वादिनि पाठ्यम्, नरात्र यथाकथंचिदात्मसम्बन्धित्वं विवाङ्मि-
तम्, किं तर्हि इष्यमाणं रूपमात्मसम्बन्धन्येन यदेष्यते तदा प्रत्ययः ।
इह त्वात्मोपायेन नेच्छा किन्तु परस्यामित्येनेति न दोषः । सुप्रमहण

पदाविधित्वार्थम् । तेन समर्थपरिभाषोपस्थानान्महान्तं पुत्रमिच्छतीत्या-
दौ सापेक्षान्न भवति । अन्यथा महान्तं पुत्रीयतीति स्यात् । न च सुब्रह्मणं
विनाऽपि कर्मण इत्यनेनैव पदविधित्वं लभ्यतामिति वाच्यम्, यत्र हि पद-
स्यासाधारणं रूपमाश्रीयते स पदविधिः।कर्मत्वं तु अपदेऽपि दृश्यते धातोः
कर्मण इति यथा । कथं तर्हि "कर्मण्यण्" (पा०सू०६-२-१) इत्यादौ पदवि-
धित्वमिति चेत् ? उपपदसञ्ज्ञाया अन्वर्थत्ववलादिति गृहाण । महा-
पुत्रीयतीति तु महापुत्रीमिच्छतीति विग्रहे बोध्यम् । आत्मनः किम् ?
राज्ञः पुत्रमिच्छति पुरोहितः । नन्वसामर्थ्यादेवात्र न भविष्यतीति
चेत् ? तर्ह्यात्मनः पुत्रमिच्छतीत्यत्रापि न स्यात् । ननु लौकिकविग्रहे
आत्मन इति प्रयोगेऽपि अलौकिके प्रक्रियावाक्ये केवलात्पुत्रशब्दात्
क्यञिति चेत् ? तर्हि तथैव परकीयपुत्रेच्छायामपि स्यादिति गृहाण ।
किञ्च पुत्रशब्दस्य नित्यसापेक्षत्वान्नासामर्थ्यम् । अपिच यत्रार्थादेव
परकीयत्वे गम्यते तत्र परस्येति प्रयोगाभावात्स्पष्टैवतिव्याप्तिः । अद्य-
मिच्छतीति यथा । न हि कश्चिदात्मनोऽद्यमिच्छति । क्यचः ककारो
"नः क्ये" (पा०सू०१-४-१५) इति सामान्यग्रहणार्थः । 'ये' इत्युक्ते हि
'सामसुसाधुः सामन्य' अत्रापि स्यात् । चकारस्तदविघातार्थः । स्वर
स्तु प्रत्ययस्वरेण धातुस्वरेण वा सिद्धः । अकारस्तु यद्यपि न श्रवणार्थः,
आर्द्धधातुकेषु लोपात्साधैधातुकेषु शपा गतार्थत्वात्, तथापि गुण-
वृद्धिनिषेधार्थः सः । तथाहि, समिधं वृषद वेच्छति समिभ्यति,
दृषद्यति । ततो ण्वुल् "अतो लोपः" (पा०सू०६-४-४८) । "यस्य हलः"
(पा०सू०६-४-४९) । "क्यस्य विभाषा" (पा०सू०६-४-५०) । समिधकः ।
दृषदकः । अत्राल्लोपस्य स्थानिषद्भावात् "पुगन्त" (पा०सू०७-३-८६)
इति गुण. "अत उपधायाः" (पा०सू०७-२-११६) इति वृद्धिश्च न भव-
ति । किञ्च मृदमिच्छति मृद्यति । मृद्यतेः "अचो यत्" (पा०सू०३-१-
९७) अतोलोपादि पूर्ववत्-मृद्यम् । "यतोऽनावः" (पा०सू०६-१-२१३)
इत्याद्युदात्तत्वम् । अपिच 'पुत्रीयाती' इत्यादौ शपोऽनुदात्तता स्यात् ।
शपा सहैकादेशे तु स उदात्तो भवति । अपिच मृद्यतेरेकाच्त्वाद्य
डोनुत्पत्तिराप्रत्ययश्च फलमिति दिक् ।

क्यचि मान्ताव्ययानां प्रतिषेधः (का०वा०) ॥ मान्तश्चाव्ययं चेति
द्वन्द्वः, तेन तत्प्रकृतिकं लक्ष्यते । मान्तप्रकृतिकादव्ययप्रकृतिकाच्च सुब-
न्तान्न क्यञित्यर्थः । यथाश्रुते तु पुत्रमिच्छतीत्यादौ क्यञ् न स्यात्
काविच्छति कानिच्छतीत्यादौ च स्यात् । इदमिच्छति स्वरिच्छति ।
गोसमानाक्षरनान्तादित्येके । गामिच्छति गम्यति- "वान्तो यि प्रत्यये"

(पा०सू०६-१-७९) । दधीयति, मधूयति-“मकृत्साचं” (पा०सू०७-४-२५) इति दीर्घः । कर्त्रीयति, हर्त्रीयति-“रीङ्कनः” (पा०सू०७-४-२७) । राजीयति, तक्षीयति-“नः क्वे” (पा०सू०१-४-१५) पदवाग्रलोपे “क्वचि च” (पा०सू०७-४-३३) इतीत्वम् । “नलोपः सुप्वर” (पा०सू० ८-२-२) इति नियमाग्रासिद्धत्वम् । अस्मिन्पक्षे ‘वाचयति’ ‘मृषति’ इत्यादि न सिञ्चोदिति नायं स्थितः पक्ष इत्याहुः ।

छन्दसि परेच्छायामपि (का०वा०) । जहि यो नो अघायति । मात्वा, वृका अघायवो विदन् । ष्ठापकारिसिद्धमायदयं क्वचि प्रकृतेरीत्वधाधनार्थम् ‘अश्वाघस्याऽऽत्’ (पा०सू०७-४-३७) इत्याकारं शास्ति । न हि कश्चिदात्मनोऽघामिच्छति । न चाचारक्यजर्थे तत्, छन्दसि अघशब्दादाचरे क्यचोऽदर्शनात्, उदाहृतस्थले इच्छार्थस्यैव प्रतीतेरित्याहुः । क्यजन्तेषु प्रकृत्यर्थो यद्यपि कर्म तथापि तस्य धात्वर्थान्तर्भावात् जीवति नृत्पतीत्यादिवदकर्मक पवेच्छाक्यजन्तः । अतोऽस्माद्भावे कर्तरि च लादयः । आचारक्यजन्ते तु पुत्रादेरुपमानकर्मणो धात्वर्थान्तर्भावेऽपि छात्रादेरुपमेयकर्मणोऽन्तर्भावात्तस्मिन्कर्मणि लादयो भवन्त्येव । ‘पुर्याप्यते छात्रः’ ‘पुरीपितव्यः’ इत्यादि यथा, ‘इयेनायते काकः’ इत्यत्र उपमानकर्तुरन्तर्भावेऽपि उपमेयकर्तरि लो भवति तद्वत् । ननूकरीत्या मुण्डं करोति मुण्डयति माणवकमिति न सिध्येत्, णिजन्ते मौण्ड्यगुणविशिष्टत्वेनैव कर्मान्तर्भूतं न तु माणवकत्वादिना विशेषेणेति यदि, तर्हि तथैव मुण्डमिच्छति मुण्डयति माणवकमित्यपि स्यात्, सापेक्षत्वेनासामर्थ्यात् क्वचित्ति चेत्तर्हि तत एव णिजपि न स्यात् । तस्मात् णिच्फ्यचोर्विशेषो षक्य इति चेत् ? उच्यते, “तत्करोति” (ग०सू०) इति णिचि सिद्धे “मुण्डमिध” (पा०सू०३-१-२१) इति पुनर्विधानं सापेक्षेभ्योऽपि यथा स्यादित्येवमर्थमेव । क्वच् तु निरपेक्षेषु चरितार्थ इति स्पष्ट एव विशेषः । यद्वा, कण्डूवादिवत् मुण्डादयो द्विविधाः । धातवः प्रातिपदिकानि च । तत्र सौत्रा एते विशिष्टाक्रियावचना धातवः । तेभ्यश्चुरादिवत्स्वार्थं णिच् । प्रातिपदिकानां तु विग्रह एव । माणवकं मुण्डं करोतीति । यद्यथा मुण्डयतीत्यत्र कमिति विशेषाकाङ्क्षा अनुभवसिद्धा । मुण्डस्यैव वा शुद्धेन करोतिनाऽऽशयः । मौण्ड्यविशिष्टेन तु माणवकस्य । यथा ‘गां दोग्धि पय’ इतिशुद्धस्य दुहेः पूर्वं गवा सम्बन्धः, पधान् गोदुहिना पयसः । क्वच्प्रत्ययस्तु अनभिधानात् भवति । माणवकं मुण्डयतीत्युक्ते मुण्डमिवाचरतीत्यर्थान्तरमेव सम्ब-

ते । तदुक्तं हरिणा—

सदपीच्छाक्यचः कर्म तदाचारक्यचाहृतम् ।

वाक्यवाच्यमतो व्यक्तेर्यथाऽभ्यासः क्रमादिषु ॥ इति ।

अस्यार्थः—सदपि न्यायतः सम्भवदपीच्छाक्यचः कर्म वाक्यवाच्यं मानवकं मुण्डमिच्छतीत्येवं रूपेण योधनीयम्, न तु क्यजन्तेन, यत आचारक्यचा हृतं निरवकाशीकृतम्, तदर्थस्यैव निरूढे । आचारक्यचा हरणे वाक्यवाच्यत्वे वा हेतुमाह—अतो व्यक्तेरिति । अतोऽस्मात् क्यचो व्यक्तेराचारार्थस्यैव प्रतीतेः । अतो वाक्यादिच्छाकर्मणः प्रतीतेरिति वा । यथा क्रमादिषु गत्यर्थेषु अभ्यासः पौनःपुन्यं वाक्येनैव गम्यते न तु यडा, कौटिल्ये निरूढेः । उक्तं च प्रकीर्णकण्ठे—

सदपीच्छाक्यचः कर्म वाक्य एव प्रयुज्यते ।

प्रसिद्धेन हृतः शब्दो भावगर्हाभिधायिना ॥

अभ्यासे तुल्यरूपत्वाच्च यजन्तः प्रवर्तन्ते । इति ॥

एतेन यथेति क्रमादिषु यथा वेदादिविषयोऽभ्यासो व्यज्यते तथा वाक्ये इच्छाक्यचः कर्मत्यर्थः । अथवाऽभ्यासक्रमादिष्वित्येकं पदम्, अभ्यासेन वर्णक्रमादिविषयाभिष्यक्तिर्भवति तथा वाक्येन कर्मत्वविषयाभिष्यक्तिरित्यर्थ इति विवरण प्रयुक्तम् ।

अत्र भाष्ये क्यजन्तस्य 'इष्टः पुत्रः' 'इष्यते पुत्रः' इत्यादयो विग्रहा निराकृताः । तस्यायमाशयः—यद्यपि वृत्तिवाक्ययोरत्यन्तसमानार्थकता नास्तीत्यदूरविप्रकर्षणैव सर्वत्र विग्रहः, तथापि सुसदृशसम्भवे मन्दसदृशोपादानमन्यायम् । इच्छाक्यजन्तस्य चाकर्मकृतया कर्मप्रत्ययान्तैर्विग्रहोऽनुचितः, निरर्थकाधिकावापापत्तेरिति । अत एव बाहुलकाकर्मणि क्विन्तस्य श्रीशब्दस्य 'श्रीयते' इत्येव विग्रहो न्यायो न तु श्रयन्तेतामिति कर्त्रर्थतिङन्तेनेति मान्याः । यदि तु कर्तरि क्विप् तर्हि श्रयतीत्येव विग्रह इत्यन्यदेतत् । एवं च श्रयन्तेतामित्यत्र किं शब्दा शुद्धिरथाशुद्धिवैत्यादिवलग्नमत्रत्यभाष्यापर्यालोचनमूलकत्वादुपेक्ष्यम् ।

अथ नामधातुषु प्रतिसूत्र लेशतः प्रक्रिया व्युत्पाद्यते । पुत्रीयतीत्यादौ अलौकिके प्रक्रियावाक्ये सन्धिकार्यराहितात्पुत्र अमित्यस्मात्क्यचि सुपो लुक् "अन्तरङ्गानपि" (पा०भा०५३) इति न्यायात् । ततः "क्यचि च" (पा०सू०७-४-३३) इतीत्वम्, अश्वस्यति । वृषस्यति । क्षीरस्यति । लवणस्यति । "अश्वक्षीरवृषलवणानामात्मप्रीतौ क्यचि" (पा०सू०७-१-५१) इत्यसुगागमः । अत्रात्मप्रीतावित्यपनीय "अश्ववृषयोर्मैथुनेच्छायाम्" "क्षीरलवणयोर्लासयाम्" इति वक्ष्यते । तेनाद्योरुदाहरण-

योरद्वयवृषयोर्मधुनायेच्छतीत्यर्थः । अन्ये तु परित्यक्तप्रकृत्यर्था मधुने
 च्छैवार्थ इत्याहुः । तथा च कालिदासः--

इति रामो वृषस्यन्ती वृषस्कन्धः शशास ताम् । इति ।

निघण्टुश्च- 'वृषस्यन्ती तु कामुकी' इति । इतरयोरपि वृष्णातिरेको-
 ऽभ्यवजिहीर्षातिरेको लालसा, तेन क्षीरलवणेच्छायां लालसारूपाया
 मित्यर्थलाभात् क्षीरलवणे अतिशयेन अभ्यवहर्तुमिच्छतीत्यर्थः । अत्र
 प्रकृत्यसुगकारयोः सवर्णदीर्घे वाधित्वा "अतो गुणे" (पा०सू०६-१-९७)
 इति पररूपम् । अकारोच्चारणं तु पूर्वसुत्रोदाहरणे 'ब्राह्मणासः' इत्यादौ
 कृतार्थम् । तथा "सर्वप्रातिपदिकेभ्यो लालसायमसुग् वक्तव्यः" इत्य-
 नकारान्तादसकि दध्यस्यतीत्यादौ च सुगसुकौ च दधिमधुभ्यामेव
 स्तः, भाष्ये "दधिस्पति मधुस्पतीत्येवमर्थम्" इत्युक्तेरित्येके । अन्ये तु
 सर्वप्रातिपदिकेभ्य इत्येके इति सर्वप्रहणाद्व्यवचननिर्देशाच्च सर्वप्र-
 स्तः । एवमर्थमिति तूदाहरणान्तराणामप्युपलक्षणमिति घट्टन्ति ।

अशनोदकधनेभ्यः क्वचि "अशनायोदन्यधनाया बुभुक्षापिपासा-
 गर्धेषु" (पा०सू०७-४-३४) इत्यशनधनेयोरित्वापवाद आत्वम् उदक-
 स्योदघ्रादेश्च । अशनायति । सद्यो भोक्तुमशनमिच्छतीत्यर्थः । बुभु-
 क्षायां किम् ? अशनीयति । औत्तरकालिकमशनमिच्छतीत्यर्थः । उद-
 न्यति । पातुमुदकमिच्छतीत्यर्थः । उदकीयति । स्नानाद्यर्थमुदकमिच्छ-
 तीत्यर्थः । धनायति, सत्यपि धने भूयोऽप्येच्छतीत्यर्थः । धनीयति दरिद्रः
 सन् धनमिच्छतीत्यर्थः । केचित्तु अशनादिप्रकृत्यर्थमनपेक्ष्य केवलं
 बुभुक्षादीनेव क्वजन्तस्यार्थान् मन्यन्ते । तथाच निघण्टुः-- "उदन्या तु
 पिपासा वृद्" इति । भारविश्च-- "किमु धन धनायितुम्" इति । गार्ग्य-
 मिच्छति गार्गीयति । अत्र "क्वच्छ्योश्च" (पा०सू०६-४-१६२) इति
 हल उत्तरस्य आपत्यवकारस्य लोपः । उपार्पणीयति, उपर्पणीयति ।
 उपाल्कारीयति, उपल्कारीयति । अत्र "वा सुप्यापिशलेः" (पा०सू०६-१-
 ९२) इति वृद्धिविकल्पः । पक्षे गुणः । न च पक्षे "ऋत्यकः" (पा०सू०६-
 १-१२८) इति प्रकृतिभावः शब्दनायः । वा सुपीत्यत्र हि "उपसर्गा-
 इति धाती" (पा०सू०६-१-९१) इति सम्पूर्णमनुवर्धते । तत्र "यत्क्रिया-
 युक्ता" इति न्यायेनोपसर्गप्रहणादेव धातापिति लभ्ये पुनर्धातु
 प्रहणं योगविभागेनाधिकविधानार्थं सत्प्रकृतिभावं याचत इति
 पष्ठे पश्यमाण्वात् ।

उपगता ऋर्भीयका ममुं देशम् उपर्पणीयको देशः । इह
 गुणप्रकृतिभावो न तु वृद्धिः, गामिप्रयुपसर्गरेषु सुप्यातुं यावत्-

थात्वात् । न च "उपसर्गाद्ध्वनः" (पा०सू०५-४-८५) इत्यादा-
 विव प्राद्युपलक्षकत्वम्, तत्रेवात्र मुख्ये बाधकाभावात् । ऋपभ-
 स्य समीपमुपर्वभं तदिच्छति उपर्वभीयति । अत्रापि गुणप्रकृतिभावौ
 न तु वृद्धिः, पूर्ववत् । स्यादेतत् "धातुसंज्ञानिमित्ते प्रत्यये चिकीर्षिते
 उपसर्गाः पृथक् कियन्ते" इति तावद्वक्ष्यते 'उद्मनायत्' 'उन्मनाय्य
 गतः' 'उन्मिनायिपते' इति अदृश्यपृद्धिर्वचनानि यथा स्युरिति । एवं
 चेहापि ऋपभशब्दादेव क्यच् । तेन-उपर्वभीयत्, उपर्वभीय्य, उपेन
 प्रादिसमासः । उपर्विपभीयिपति इत्यादि लिभ्यतु, वृद्धिस्तु कुतो नेति
 चेत्, ? ऋपभीयतेरिह सुब्धातुत्वाभावात् । "प्रत्ययग्रहण" (पा०भा०२३)
 परिभाषया हि उपर्वभशब्दोऽत्र सुवन्तः, न तु केवल ऋभशब्दः । त-
 दिह यः सुवन्तो नासौ धात्ववयव, यद्व च धात्ववयव नासौ सुवन्तः,
 किञ्चोपसर्गत्वाभावाद्दपि न वृद्धिः । अत एव "द्वयर्थं प्रादिसमासः"
 इत्युक्तं न तु 'गतिसमासः' इति । न च सोऽपि क्त्वान्तेनासामर्थ्यात्क-
 थमिति वाच्यम्, प्रकृत्येकदेशद्वारकस्य विशिष्टेन सामर्थ्यस्य क्तसु
 सर्वत्र वाच्यत्वात् । न चोक्तरीत्या सुब्धातुत्वाभावे यथेष्टद्विर्वचनं न लि-
 ध्येदिति वाच्यम्, नामधानुत्वस्यैव तत्र प्रयोजकत्वात् । ऋकारमि-
 च्छति ऋकारीयति उपकारीयतीत्यत्र "वासुपि" (पा०सू०३-१-२२) इति
 वृद्धि शकलप्रकृतिभावश्चेत्युभयं न भवति, ऋनीति तपरकरणात् ।
 उस्त्रामैच्छन् औस्त्रीयत् । औकारीयत् । आ ऊट्, ओट्, औढीयत् । अत्र
 "उस्यपदान्तात्" (पा०सू०२-१-२६) "ओमाङोश्च" (पा० सू०६-१-२५)
 इति पररूपं प्राप्तम् "आटश्च" (पा०सू०६-१-२०) इति पुनर्वृद्धिविधाना-
 र्थेन चशब्देन बाध्यते । तथा च षष्ठे वार्तिकम्-"उत्थोमाङ्श्चाट्, प्रति-
 पेधः" इति । उस्त्रि ओमाङोश्च परयोराट् पररूपं नेत्यर्थः ।

स्यादेतत्, उक्तवार्तिके आङ्गुणम् औढीयदिति न द्वाप्यं चासङ्गतम्,
 उपसर्गाणां पृथकरणस्य ज्ञापितत्वात् । न च सन्धभावविषयकमेव
 तदिति वाच्यम्, उपर्वभीयतीत्यत्र तद्भावापत्तेः । न चेष्टापत्तिः,
 माधवाङ्गि ग्रन्थविरोधात् ।

अत्राहुः—यत्रोपसर्गस्वरूपमविकलं पृथक् प्रतीयते स ज्ञापकस्य
 विषयः । इह तु आङ् उकारेण सहैकादेशे न तथेति ओकारात्पूर्वमाद् ।
 तस्य अन्तवज्जावलम्बाङ्ग्यपदेशेन ओकारेण सह प्राप्ते पररूपं वृद्धि
 मा बाधिष्येति वार्तिके आङ्गुणम् । उक्तवार्तिकमाध्यग्रन्थ एव च ज्ञाप-
 कस्य विशेषविषयत्वे प्रमाणमिति । एवं स्थिते आ इतः पतः, पेतो-
 यत्, पतीयेत्वा, पतितीयिपतीत्वादि द्रष्टव्यम् । प्र पनीयतीति स्थिते

“एङि पररूपम्” (पा०सू०६-१-२४) वाधित्वा प्राप्तम् “एत्येधति” (पा०सू०६-१-८९) इति वृद्धिम् “ओमाडोश्च” (पा०सू०६-१-९५) इति पररूपं परत्वाद्वाधते । प्रतीयति । आगत ऋदयः आ ईपदयो वा अर्श्यः प्रादिसमासः, अर् गुणः, अर्श्यामिच्छति अर्श्यायति, आर्श्यायत् । मत्र गुणस्य अन्तवद्भावेन भाङ्त्वाद् “ओमाडोश्च” इति पररूपं प्राप्तं परत्वाच्चद्वाधित्वा सवर्णदीर्घः प्राप्तः सोऽपि “आटश्च” (पा०सू०६-१-९०) इति पुनर्वृद्धिविधानार्थेन चकारेण वाध्यत इति केचित् । तत्र, रूपे विशेषाभावात्, पुनर्विधानस्य पररूपवाधेनोपक्षान्त्वाच्च न अत एव “उस्योमाङ्भु” इति धातुिकेन पररूपमेव निषिद्धमिति दिक् ।

अर्श्यायतीत्यस्य प्रादिपूर्वत्वे प्रदर्शयति । अत्र “ओमाडोश्च” (पा०सू०६-०१-२-७) इति वाधित्वा परत्वात्प्राप्तः सवर्णदीर्घः चकारेण पुनः पररूपविधानाच्चेति माधवः । अरमिच्छति अरीयति, “रीङ् ऋनः” (पा०सू०५-४-२७) अलमिच्छतीत्यत्रापि इदमेव रूप, साधर्वात् । तपरकरणादीर्घस्य न रीङ् नापि ऋत इत्वम्, अधातुत्वात् । ऋयति । हेराब्दमिच्छति हेयति । गामिच्छति गयति । गव्यता । अतो लोपे “क्यस्य विभाषा” (पा०सू०६-४-५०) इति हल उत्तरस्य क्यप्रत्ययकारस्य प्राप्ते लोपः “सन्निपात” (पा०भा०८७) परिभाषया न भवति । अगव्यीत् । “वदत्र” (पा०सू०७-२-३) इत्यत्र ह्रस्वप्रहणस्य ह्रस्वमुदायस्य प्रतिपर्ययत्वेऽपि अहोपस्य स्थानिवत्त्वेनाङ्गस्य ह्रस्वन्तर्वाभावात् वृद्धिः । रयति । ग्लाध्यति ग्लाव्यता । श्वलिद्यति । श्वलित्यता, इरलिहता । अश्वलिहीत् । अत्र ह्रस्वन्तर्लक्षणा वृद्धिर्न, अहोपस्य स्थानिवत्त्वात् “नेटि” (पा०सू०७-२-४) इति निषेधाच्च । अत्र “हो टा” (पा०सू०८८२-१) इति दत्त्वं न, “नः क्ये” इति नियमेनापदान्तत्वात् । अत एव ‘गोदुह्यति’ इत्यत्र “दादेः” (पा०सू०८४२-३२) इति घट्टं ‘मित्रद्रुह्यति’ इत्यादौ “वा द्रुह” (पा०सू०८-२-३३) इति तद्विकल्पः ‘उपानह्यति’ इत्यत्र “नहो ध” (पा०सू०२-३४) इति घट्टम् ‘अनदुह्यति’ इत्यादौ “वसुंश्च” (पा०सू०८-२-७२) इति दत्त्वं च न । पुरमिच्छति पूर्पति । “हलि च” (पा०सू०८-२-७७) इति दीर्घः । यत्तु अधातुत्वात् दीर्घ इति माधवेनोक्तम् । तत्र, पिपत्तेः क्विपि “उदोऽप्यपूर्ध्वस्य” (पा०सू०७-९-२२) इत्युत्वे रपरत्वे च निष्पन्नस्य पुरश्चन्दस्य धातुस्थानपायात् । कथमन्यथा पूः पूर्व्यामित्यादौ दीर्घः । कथं च “ऋक्परम्भू” (पा०सू०५-४-७८) “धूः सर्वयोः” (पा०सू०३-२-४१) इत्यादिनिर्देशा इति दिक् ।

एवं गिरमिच्छति गीर्यति । अप्रापि गिरतेः क्तिप् ऋत इत्वे रप-
 त्त्वे प्राग्वदीर्घः । गीर्यता, गिरिता । “कथस्य विभाषा” (पा०सू०६-४-
 ५०) इति यलोपपक्षे हृत्परत्वाभावात् दीर्घः । “घोः” (पा०सू०८०२-
 ७६) इति पदस्य विधीयमानोऽपि न, “नः कथे” इति नियमेनापदत्वात् ।
 स्वरिच्छतीति तु वाक्यमेव न तु कथच्, मान्ताव्ययेभ्यः प्रतिषेधात् ।
 चतुर्यति । दिव्यति । अनयोरधातुत्वात् “हलि च” (पा०सू०७-२-७७)
 इति दीर्घो न । चतुर्दिव्शब्दौ हि “चतेरन्” (उ०सू००४७) इति
 सूत्रेण “दिवेडिंविः” इति न्यासोद्धितसूत्रेण च व्युत्पन्नौ, अव्युत्पन्नावेव
 वा । उभयथाऽपि धातुत्वाभावः स्पष्ट एव । यत्तु प्रक्रियायां “हलिच”
 (पा०सू०८-२-७७) इति दीर्घः दिवमिच्छति दीव्यतीत्युक्तम्, तदप्रा-
 माणिकमेव । तथाच हलि चेति सूत्रे काशिका-“धातोरित्येव दिव-
 मिच्छति दिव्यति” इति । यत्तु दिवेराणादिके क्तिप् दिवशब्दो धातुरे-
 वेति । व्युत्पत्तिपक्षमाश्रित्य प्रक्रियाग्रन्थ, अव्युत्पत्तिपक्षमाश्रित्य तु
 काशिकेत्यविरोध इति प्रसादकृतोक्तं; तत्तुच्छम्, क्विबन्तत्वे ऊठः प्र-
 सङ्गाद् भाष्यविरोधाच्च । “दिव औत्” (पा०सू०७-२-८४) इति सूत्रे
 हि ‘अक्षयः’ इत्यत्र अतिव्याप्तिमेकदेशविकृतस्यानन्यत्वादाक्षिप्य “नि-
 रनुबन्धक” (पा०भा०८३) परिभाषया “उगिदचाम्” (पा०सू०७-१-७०)
 इति सूत्रादधानुग्रहणानुवृत्त्या वेति द्वेषा समाहितम् । उभयथाऽपि
 स्वल्पक्षे असङ्गतिः स्पष्टैवेति दिक् ।

तमिच्छति तद्यति । यद्यति । प्राणितीति प्राण्, प्राण्यनि । अहर्ष-
 ति । “रोऽसुपि” (पा०सू०८-२-६९) इति रुत्वापवादो रेफः । स च न
 लोपे कर्तव्ये असिद्धो गेति वक्ष्यते ।

उञ्जेः क्तिप् उत्, तमिच्छति उञ्ज्यति । ककुम्भ्यति । मृडं परिवृढं-
 वाऽऽचक्ष्णामिच्छति मृड्यति, परिव्रज्यति । णाविष्टवदित्यतिदेशात्परि-
 ष्टेर्ऋकारस्य रेफः । बुधेः क्तिप्, भुत्, तमिच्छति बुध्यति । त्वां मामि-
 च्छति त्वद्यति मद्यति । अतित्वामतिमामिच्छति अनित्वद्यति, अतिम-
 द्यति । “प्रत्ययोत्तरपदयोश्च” (पा०सू०७-२-९८) इति त्वमौ । युवामा-
 र्वां वेत्यादिविग्रहे युष्मद्यति, अस्मद्यति । अतियुष्मद्यति, अत्यस्मद्यति ।
 उखां पन्थानं च आचक्ष्णामिच्छति उष्यति, पथ्यति । मरुत्यति ।
 अदस्यति । पयस्यतीत्यादिः ।

काम्यच्च (पा०सू०३-१-९) । उक्तविषये काम्यच् स्यात् । पुत्रमा-
 त्मन इच्छति पुत्रकाम्यति । “सुप आत्मनः कथक्काम्यचौ” इति वक्तव्ये
 उत्तरत्र द्वयोरनुवृत्तिर्मा भूदित्येवमर्थो योगविभागः । न चैवमपि स-

निहितत्वात्काम्यजेवोत्तरत्र सम्यध्येतेति वाच्यम्, इह चकारेणानुक्तस्य क्यच उत्तरार्थत्वात् । सुप आत्मनः काम्यच् क्यच्चेति तु पुत्रयितुं युक्तम् । काम्यचः ककारस्य इत्संज्ञा न, फलाभावात् । न च "दिति च" (पा०सू०७-२-११८) इति निषेधः फलम्, अघातुविहितत्वेन आर्द्धधातुकत्वाभावादेव गुणाप्राप्तिः । 'वाक्काम्यति' इत्यत्र सम्प्रसारणं फलं स्यादिति चेत् ? न, पठान्ते भ्रौणहत्ये तत्त्वनिपातनेन "धातोः स्वरूपप्रहणे तत्प्रत्यये कार्यविज्ञानम्" इति ज्ञापयिष्यमाणत्वात् । तत्प्रत्यये धातुसशब्दनेन विहितः प्रत्यय इति प्राञ्चः ।

स्वरूपप्रहणं च नेह शृङ्गमार्हिकयोपादानम्, तथा सति 'घृतस्पृग्धाम्' इत्यादौ "अनुदात्तस्य चतुर्धस्य" (पा०सू०६-१-१९) इत्यमागमप्रसङ्गात् । किन्तु यत्कार्यं धातुं न व्यभिचरति तत्रेयं परिभाषोपतिष्ठते । तथाच स्वरूपप्रहणं नाम धातोरेवाधयणम् । तत्र यथाकथञ्चिदित्यास्तां तावत् ।

चकारस्तु भाष्यवार्तिकयोः प्रत्याख्यातः । न्यासकारहृत्तमाधवास्तु 'पुत्रकाम्यप्यति' इत्यादौ सतिशिष्टमपि स्यस्वरं वाधित्वा धातुस्थरो यथा स्यादित्येतदर्थं चित्करणमित्याहुः । तत्तु प्रौढियादमात्रं, मुनिपचनविरोधेन स्वोत्प्रेक्षितस्वारस्यानादचंभ्यत्वादिति सुहृदयेषि भाष्यताम् ।

पुत्रकाम्यता । पुत्रकाम्यप्यति । इह "यस्य हलाः" (पा०सू०६-४-३९) इति न भवति, अनर्थकत्वात् । यस्येति हि सज्जातप्रहणात् "अर्थघ्नहणे नानर्थकस्य" (पा०भा०१४) इति वक्ष्यते । अत एव प्रयत्नात् पुत्रकाम्यप्येति सिध्यति । इहान्तर्धर्तिन्याधिभक्त्या पदस्याद्यथायोगं पदकार्याणि । यशस्काम्यति, रुधं विसर्गं, सोपदादाविनि सत्यम् । स्वकाम्यति, सोपदादाघनस्यस्येति वचनात्सत्त्वाभावात्, अधिकरणशक्तिप्रधानस्याप्यस्य वृत्तिविषये शक्तिप्रधानत्वाद् इषिणा कर्मत्वेन योगः । गोःकाम्यतीत्यादौ 'रोः काम्ये' इति रोरेय विसर्जनीयस्य काम्ये सत्यनिषमात्सत्त्वाभावः । सर्पिकाम्यति, सत्यं वाधित्वा "इणः पः" (पा०सू०८-३-३९) इति पः । अयं च सत्त्वापवादतया यत्र तत्प्रसङ्गस्तत्रैव । तेनोच्चेःकाम्यति गोःकाम्यतीत्यादौ न भवति । पुंसकाम्यति । अत्र पुंसः संयोगान्तलोपे "पुमः स्यपमूपरे" (पा०सू०८-३-६) इति रुधं निर्घर्षं "सम्पुमकानां सो वक्तव्यः" (का०वा०) इति सत्यवचनाप्राप्ति विसर्जनीय इति न पश्यम् । मास्ताप्येभ्योऽप्ययं भवत्येव-किंकाम्यति । अनुस्वारपरस्यर्णपिकर्षा ।

उपमानादाचारे (पा०सू०३-१-१०) ॥ उपमानात्कर्मणः सुबन्ता-
दाचारेऽर्थे क्यच् स्यात् । पुत्रमिवाचरति पुत्रायति ङडात्रम् । विष्णु-
पति द्विजम् ।

अधिकरणाच्चेति वक्तव्यम् (का०वा०) । प्रासादीयति कुट्याम् । कु-
टीयति प्रासादे । इहोपमेये सप्तमीध्वषणाद्रुपमानमपि सप्तम्यन्तमेवेति
कर्मत्वाविवक्षया सूत्रेणासिद्धे वार्तिकारम्भः । सूत्रवार्तिकयोश्चमयोर-
प्युदाहरणे क्यच्प्रत्ययस्य आचारमात्रमर्थः । प्रकृतेस्तु वृत्तिविषये
एकत्र स्वार्थकर्मकाचरणसदृशमर्थः, अपरत्र स्वार्थाधिकरणकाचर-
णसदृशम् । तच्च प्रत्ययार्थेऽभेदेन संसर्गेण विशेषणम् । प्रत्ययार्थे
भूताचरणक्रिया तु उपमेया । सा च बाह्याभ्यां कर्माधिकरणाभ्यां-
सम्बन्धते ।

कर्तुः क्यङ् स लोपश्च (पा०सू०३-१-२१) ॥ उपमानात्कर्तुः सुब-
न्तादाचारे क्यङ् वा स्यात्, सान्तस्य तु कर्तुरलोन्त्यस्येति लोपो वा
स्यात् । प्रत्ययविकल्पनात्पक्षे वाक्यम् । सान्तस्य लोपविकल्पस्तु व्य-
वस्थितः—ओजोऽप्सरसोर्नित्यमन्येषां तु विकल्प एवेति । कृष्ण इवा-
चरति कृष्णायते । कथं तर्हि—

क्षीरोदीयन्ति सद्यः सकलजलधयो वासुकीयन्ति नागाः । इति ?

क्षीरोदमिव आत्मानमाचरन्तीत्यर्थे “उपमानादाचारे”(पा०सू०३-
१-१०) इति क्यच् । ओजायते । ओज शब्दोऽत्र वृत्तिविषये तद्वति
वर्तते । अप्सरस इवाचरति अप्सरायते । यशायते, यशस्यते । विद्वा-
यते, विद्वस्यते । इह सूत्रे चकारोऽन्वाचये । तेन कर्तुं क्यङ् सर्वत्र
भवति, यत्र तु सकार सम्भवति तत्र लोपोऽपि । सेति च पृथक्पदं
लुप्तपट्टीकम् । तेन कर्तुर्विशेषणात्तदन्तविधिः । अतो ‘इसायते’ इत्यादौ
सलोपो न । सान्तेष्वपि लोपो व्यवस्थितः । तथाच वार्तिकम्—

“ओजोऽप्सरसोर्नित्यम्” इति । एवं स्थिते ।

“ओजसोऽप्सरसो नित्यं पयसस्तु विभाषया”

इति काशिकायां पयोप्रहणं ओजोऽप्सरसोर्भिन्नसकारान्तस्योपलक्ष-
णार्थम् । एतेन यशःप्रभूतेर्नैव भवतीति भ्राम्यन्तःपरास्ताः । यत्तु प्रक्रि-
यायां सुपूर्वस्य मतसो नित्यमिति, तदपाणिनीयम् । यत्तु “विद्वस्यमानः
शास्त्रेऽधिकारी” इति वाचस्पतिग्रन्थव्याख्याचसरे कल्पतरुकारैरुक्तम्—
विद्वस्यमान इति “लोहितादिडाज्भ्यः क्यप्” (पा०सू०३-१-१३) इति,
तद्दोहितादेराकृतिगणत्वेन प्रौढिवाद्मात्रम् । वस्तुतस्तु क्यङ्केयायं न
तु क्यप्, लोहितादिसूत्रे “नायं हलन्ताद्विधीयते” इति वद-

द्विर्भाष्यकारैर्हलन्तात्फ्यपोऽनङ्गीकृतत्वात् । कथमन्यथा "क्यस्य विभाषा" (पा०सू०६-४-५०) इत्यत्र सामान्यप्रदणार्थं ककारं प्रत्याचक्षोरन्वित्यवधेयम् । अचिरिवाचरति अचिर्यते । "नः क्ये" (पा०सू०१-५-१५) इति नियमेन पदान्तत्वाभावात्पत्वम् । त्वघते, मघते । अनेकार्थत्वे तु युष्मघते, अस्मघते । कुमारीवाचरति कुमारायते । हरिणां च गौरीव गुर्वीवाचरति हरिणायते, गौरायते, गुरूयते । "क्यद्मानिनो-ञ्च" (पा०सू०६-३-३६) इति पुंयत् । सपत्नीवाचरति सपत्नीयते । अत्र पुंश्रद्धावो नेति न्यासकारः । यदाह—"नित्य सपत्न्यादिपु" (पा०सू०४-१-३५) इत्यत्र समुदायोच्चारणं पुंश्रद्धाववाधनार्थमिति, तद्वेतनुक्ति-विच्छेदं भाष्याविच्छेदं च । तथाहि, समुदायनिपातनं रूढ्यर्थं समानस्य सभावार्थं चेति न त्वदुकार्यद्वापकम् । तथा "तसिलादिपु" (पा०सू०६-३-३५) इति सूत्रे भाष्यकारः—सपत्नीशब्दाच्छिवाद्यापि "भस्यादे" (का०या०) इति पुंश्रद्धावे 'सापतः' इति प्रापस्य अटप्रहण-मपनीय अनपत्य इति विवक्षया परिहृत्य गार्ग्यायण्या अपत्ये तु कुत्सिते "गोत्रस्त्रियाः कुत्सने ण च" (पा०सू०४-१-१५०) इति णप्रत्यये गार्ग्यायण इति स्यात्, गार्ग्य इति चेष्यत् इति दोषमुद्गाप्य "भस्यादे" (का०या०) इति यथान्यासं स्थापयित्वा "नित्य सपत्न्यादिपु" (पा०सू०४-१-३५) इति समुदायनिपातनं परिहारत्वेनानभिधाय शत्रुपर्यायात्सपत्नशब्दात् "शाङ्कर्यादि" (पा०सू०४-१-७३) उक्तान्तात् शिवाद्यण् इति सापत्नशब्द साधितवान् । शिवादिपु समानः पतिर्यस्या इति व्युत्पादितस्य समानस्यामिकाभिधायिनो भाषितपुंस्कस्य केवलयोगिकत्वाद्ब्रह्मण नेष्टमिति तदाशयः । एवं स्थिते तस्मात् "लिङ्गविशिष्ट" (प०भा०७३) परिभाषया पत्युत्तरपदलक्षणे ष्ये सापाय इति भवति, भावकर्मणोः पर्यन्तलक्षणे यकि सापत्यमिति सुष्धानुवृत्तौ माधयः । तस्मात्क्यटपि प्रकृतिभेदेन 'सपत्नायते' 'सपत्नीयते' इति द्वयमपि साधु । यत्तु पा रक्षणे (अ०प०४६) इति धातौ माधयेनोक्तम्-भावकर्मणोः पर्यन्तलक्षणे यकि सापत्यम्, मभाषितपुंस्कस्यापुंश्रद्धावो नेत्यादि, तत्तु पिशाहजन्यसंस्कारविशेषनिमित्तकं पतिशब्दमाधिय, इतरत्तु स्वामित्वमात्रपरमित्यविरोधः । एवं च शिवादी निरत्यज्जलिङ्गस्यापि योगरूढस्य ब्रह्मणःसापत्नशब्दो द्रव्यधः, 'सपत्नीयते' इति च तृतीयमपि रूपं साध्यायवधेयम् । युवतिरियाचरति युवायते । यत्तु "उपाप्" (पा०सू०४-१-१) सूत्रभाष्ये 'युवतितरा' इत्युदाहरणात् योयन जातिः, अन्यथा "जातेञ्च" इति निषेधा-

भावात्तसिलादिष्विति पुंस्त्वभावः क्रियेतेति । तन्न, वयसोऽनित्यत्वेन अजा-
तित्वात् । कथमन्यथा “अचः परस्मिन्” (पा०सू०१-१-५७) इति सूत्रे
युवजानिरिति भाष्यं सङ्गच्छेन । युवतितरेति तु भाष्यनिर्देशादेव न
पुवदिति कैयटे स्पष्टम् ।

पट्त्वी च मृद्धी च पट्त्वीमृद्धयौ । ते इवाचरति पट्त्वीमृद्धयते । पूर्वं
पदस्य कप्रङ्परत्वाभावात्त पुंस्त्वत् । पाचिकायते, “न कौपधायाः”
(पा०सू०६-३-३७) । चतुर्थीयते, “सञ्ज्ञापूरण्योश्च” (पा०सू०६-३-
३८) । स्त्रीष्ठीयते, “वृद्धिनिमित्तस्य च तद्धितस्यारक्तविकारे” (पा०सू०
६-३-३९) । कापायीयते कन्था । रकार्यत्वात्तेह पुंस्त्वत्त्वाविषेधः । खदि-
रस्य विकारः खादिति । “पलाशादिभ्यो वा” (पा०सू०४-३-१४१) इति-
विकारे अणञोरन्यतरस्मिन् ङीप् । खादिरायते इत्यादि ।

‘आचारेऽवगल्मकलीवाहोडेभ्यः क्विब्वा’ (का०वा०) ॥ कप्रङ्परधा-
दोऽयम् । पक्षे वाग्रहणात्कप्रङ्गि । गल्म धाष्ट्यं (भा०आ०३२२) ।
कलीवृ अधाष्ट्यं (भा०प०३८१) । होडु अनादरे (भा०अ०२८६) ।
एते पचाद्यजन्ता । अचोऽकारस्य इहैव वार्तिके अनुदात्त-
त्वानुनासिकत्वे प्रतिज्ञायेते । तेन क्विबन्तादात्मनेपदं सिध्यति ।
क्विप्सन्नियोगेनानुनासिकत्वप्रतिज्ञानात्कप्रङ्गपक्षे इत्सञ्ज्ञा न भवति ।
स्यादेतत्, उक्तधातूनामनुदात्तेत्वादवगल्मते, कलीवते, होडते, इति
सिद्धम् । तेभ्य एव पचाद्यजन्तेभ्यः क्यङि अवगल्मायत इत्यादि । न
च अवगल्मते इत्यादीनां धाष्ट्यादिकमवार्थः स्यात्त त्वाचार इति
वाच्यम्, धातूनामनेकार्थत्वेनाचारार्थताया अपि लाभात् । तत्किमनेन
वार्तिकेनेति चेत् ? सत्यम् । ‘अवगल्माञ्चके’ ‘कलीवाञ्चके’ ‘होडाञ्चके’
इत्यत्र प्रत्ययान्तत्वादाम् यथा स्यादित्येवमर्थमिदं वार्तिकम् । अवग-
ल्मेति किम् ? अनुपसर्गादुपसर्गान्तरविशिष्टाच्च क्यङेव यथा स्या
त् ‘गल्मायाञ्चके’ इति भाववादयः । प्रक्रियायां तु भवेत्यपहाय केव
लस्य पाठः । तदनुगामिप्रसादादिग्रन्थश्च प्रामादिक एव । धातुभ्य एव
लिटि तु-ऊगल्मे, क्विक्लीषे, कुहोडे ।

‘सर्वप्रातिपदिकेभ्यः’ (का०वा०) ॥ न केवलमवगल्मादिभ्य एव
किन्तु सर्वेभ्य एव आचारे क्विबन्तव्य इत्यर्थः । पूर्ववार्तिकन्तु अनुष-
न्धासंगार्थं स्थितमेव । प्रातिपदिकग्रहणादिह सुप इति न सम्बध्य
ते । तेन पदत्वाभावाद्वादहरणेषु पदकार्याणि न । कृष्ण इवाचरति
कृष्णति । “अतो गुणे” (पा०सू०६-१-२७) इति शपा सह पररूपम् ।
एतेन ‘वर्मेवाचरति चर्मति’ इति प्रक्रियाग्रन्थ- परास्तः, अपदान्तत्वेन

नलोपायोगात् । कथमन्यथा इहैव शपा सह पररूपं स्यादिति य-
त्किञ्चिदेतत् । इह द्वितीयवार्तिके वाग्रहणं नानुवर्त्यम्, प्रातिपदि-
कविषयकेणानेन विवपा सुवन्तविषयस्य क्वलो भिन्नविषयत्वादेव
याधस्याप्रसङ्गाद्वचनद्वयप्रामाण्याद्विकल्पोपपत्तेश्च । पूर्ववार्तिकेऽपि एत-
त्सिद्धविषयनुवादेनानुबन्धासङ्गमात्रे तात्पर्यस्य भाष्ये स्थितत्वेन प्रा-
तिपदिकविषयता वाशब्दवैयर्थ्यं चेति तत्त्वम् । तस्य सुवन्तविषयत्वे
हि अन्तर्वर्त्तिविभक्त्या पदत्वात् गल्भतेः संयोगान्तलोपो दुर्वारः ।

अथ विषयन्तेषु रूपाणि लेशत उदाह्रियन्ते । अश्वाचरति अति, अतः,
अन्ति । णलि "अचोऽङ्गिति" (पा०सु०७-२-११५) इति घृद्धौ "आत
औ णलः" (पा०सु०७-१-३४), औ । तथाच कशब्दस्य चकाविति हरद-
त्तः । माधवस्तु "ण्यल्लोपौ" इति वचनाण्णलि वृद्धिभ्याधित्वा अतोलो-
पात् 'चक' इत्युदाजहार । तन्मतेऽपि अशब्दस्य औ, अतुः, उः । सर्वत्रात्र
द्विर्वचने अतोलोपादन्तरङ्गत्वाद्दोगुणे पररूपत्वे तस्याङ्गग्रहणेन प्राप्ताद्
तोलोपात्परत्यादभ्यासग्रहणेन ग्रहणाद् "अत भादेः" (पा०सु०७-४-७०)
इति दीर्घः । "आतो लोप इटि च" (पा०सु०६-४-६४) इत्यालोपः वि-
ति, णलस्तु औ वृद्धि । स्यादेतत्, इह प्रत्ययान्तत्वादासा भाष्यम् ।
न च "कास्यनेकाङ्ग्रहणम्" इति वार्तिकेन प्रत्ययग्रहणस्थानेऽनेकाङ्-
ग्रहणस्य कृतत्वात्प्रत्ययान्तेभ्योऽप्येकाङ्गभ्य आम्नेति वाच्यम्, चुलु-
म्पादीनामप्रत्ययान्तानां संप्रदाहर्मनेकाङ्ग्रहणमधिकं कर्तव्यमित्ये-
तावन्मात्रपरतयाऽपि वार्तिकस्य कृतार्थत्वे सौत्रस्य प्रत्ययग्रहणस्या-
पनयने कारणाभावात् । अत एव वार्तिककृता चुलुम्पाद्यर्थामित्युक्तं
न त्वेकाङ्गनिवृत्त्यर्थमिति । अत एव "अवगल्भाञ्चके" इत्यादि भाष्यापु-
दाहृतं सङ्गच्छते । न हि तत्रानेकाञ्चवमस्ति, आत्मनेपदार्थमनुबन्धा-
सङ्गस्य निर्धिवादत्वात् । अत एव स्वामास स्वाश्चकारेति प्रक्रियाकारो-
दाहृतनिर्वाधमिति चेत्तमैवम्, हरदत्तादिग्रन्थेषु कशब्दाद् भशब्दाद्वा-
गादिभ्यश्चाचारविषयन्तेभ्य एकाङ्गोऽपि प्रत्ययान्तत्वादासाम् स्यात्, चुलु-
म्पादिभ्यश्च न स्यात्, अतोऽप्यप्यतिव्याप्तिपरिहाराय प्रत्ययग्रहण-
मपनीय तास्थाने अनेकाङ्ग्रहण कर्तव्यमित्यर्थकृतया वार्तिकस्य व्या-
ख्यातत्वात् । माधवादिभिरपि तदनुसारेणैव रूपाणामुदाहृतत्वाच्च ।
युक्तं चैतत्, कास्यनेकाङ्ग्रहणमिति वार्तिकोत्तरस्वरसात् । अन्यथा
हि अनेकाञ्च उपसंख्यानमित्येव मूपात्, न तु प्रत्ययशब्दायकृत्का-
स्युत्तरभागमनेकाञ्चं निषेधयेत्, भागन्तूनामन्ते निषेधस्य व्याप्यत्वा-
त् । चुलुम्पाद्यर्थांमिति वार्तिकग्रन्थस्वरसो ममाप्यनुकूलोऽस्तीति चेत् ?

न, तदपेक्षया उपक्रमस्य प्राबल्यात् । न चैवं गदभादावाम् न स्यादिति वाच्यम्, तेषां क्विप्सन्नियोगेन एकाच्छ्वेऽपि पूर्वमनेकाञ्चत्वात् । कास्य-
नेकाच्च इत्यत्र भूतपूर्वगतेराश्रयणात् । आचारेऽवगल्भेत्यादिवार्तिक-
स्यैव च भूतपूर्वगत्याश्रयणे प्रमाणत्वात् । तद्धि- आम्प्रत्ययो यथा स्या-
दित्येवमर्थमिति भाष्यादौ स्पष्टम् । इह ज्ञापकस्य सामान्यविषयत्वे
घटपटप्रभृतिभ्यस्तत्करोतिष्यन्तेभ्यः “क्विप् च” (पा०सू०३-२-७६)
इति क्वौ तत आचारक्वौ लिटि आमा भाष्यम् । गदभादिविशेषमा-
त्रविषयत्वे तु नेत्यन्यदेतत् ।

इदं त्ववशिष्यते—“सर्वप्रातिपदिकेभ्यः” (का०वा०) इति क्विपि
परस्मैपदे प्राप्ते आत्मनेपदप्रवृत्त्या चरितार्थं वचन कथमाम्प्रवृत्ति-
ज्ञाघयेदिति ।

अत्रोत्तरम्, वाक्याभ्यनुष्ठानार्थं कृतस्यापि इच्छासनि वाग्रहणस्य
[वसूत्रद्वये व्यवस्थापकत्वमाश्रित्य गुपादेर्निन्दाक्षमादिष्वेव सन्नान्य-
वेति यथा सिद्धान्तित, तथेहापि तद्वलेनैव “सर्वप्रातिपदिकेभ्यः” (का०
वा०) इति क्विप् गल्भादेर्न करिष्यते इति परस्मैपदनिवृत्तिस्तावत्सिद्धा
आत्मनेपदमपि स्वतन्त्रधानुभ्योऽस्त्येव । आचारार्थताऽप्यनेकार्थत्वात्सु-
कृमा । तथाच वचनस्य नान्यत्र चरितार्थनेति ज्ञापकत्वं सुस्थमेव । एवं
व सकलमहाग्रन्थविरुद्ध ‘स्वामास’ इति प्रक्रियोदाहरणं न श्रद्धेयमिति
स्थितम् । इणः अयतेर्वा णिजन्तात् “क्विप् च” (पा०सू०३-२-७६) इति
क्विप् आययतीतिः आ, आयमाचक्ष्ण आ, स इवाचरति आति । “य-
मरम” (पा०सू०७-२-७३) इतीद्सकौ, आसीत्, आसिष्टाम् । एकादे-
शस्य पूर्वान्तत्वात् “लिङ्गविशिष्ट” (पा०भा०७३) परिभाषया च मालेवा-
चगति मालाति । अमालासीत् । अमालासिष्टाम् । अश्मालुङ्ङि-अमा-
लात्, अमालाः । अत्र हल्ङ्यादिलोपस्तु न भवति, डीसाहचर्यादा-
योऽपि सोरेव लोपविधानात् । कविरिव कवयति । कवयाञ्चकार ।
आशीर्लिङ्गि कवीयात् । “सिचि वृद्धिः” (पा०सू०७-२-१) इत्यत्र ‘ऋत
इद्धातोः” (पा०सू०७-१-१००) इत्यतो धातोरित्यनुवृत्तेर्धातुरेव यो धातु-
रिति विज्ञानान्नामधातोर्न वृद्धिरिति कैयटहरदत्तौ । तन्मते गुणे अक-
वयीत् । वर्धमानोऽप्येवम् । माधवस्तु इक्परिभाषारम्भपक्षे धात्वनु-
वृत्तेः कैयटेन प्रदर्शितत्वादिगन्ते नामजातावपि वृद्धिमिच्छति । त-
न्मते अकवायीत् । विरिव वयति । विवाय, विव्यतुः । अवयीत्, अ-
वायीत् । इरिव अयति । इयाय, इयतुः, इयुः । इययिथ, इयथुः ।
इय । इयाय. इयिथ. इयिम । अत्र कित्सु सवर्णदार्ढ्यं कृते इयङ् । यद्वा,

दीर्घात्परत्वेनोत्तरखण्डे "परनेकाचः" (पा०सू०६-४-८२) इति यप् ।
गुणवृद्धिविषये तु अयायोः "द्वित्रिचनेऽचि" (पा०सू०१-२-५९) इति
स्थानिवत्त्वाद् पदैतोर्द्वित्वम्, अभ्यासलृत्वः । "अभ्यासस्यासवर्णे" (पा०
सू०६-४-७८) इतीयङ् । पदैतोर्पि स्थानिवन्त्वाद्दिकारस्य द्वित्वमिति
पक्षे तु सवर्णदीर्घात्परत्वादुत्तरखण्डस्य पुनर्गुणवृद्धौ, ततोऽभ्यासस्ये
यङ् । लक्ष्मीरिव लक्ष्मयति । लक्ष्मयाञ्चकार । धीरिव धयति । शि-
धाय, शिधिपतुः, शिधियुः । उरिव भवति । भवाञ्चकार । "इजा-
देश्च" (पा०सू०३-१-२६) इत्याम् । कुरिव कवति । चुकाय । चुरिव
भ्रवति । चुन्नाय, चुम्कयतुः । "अचि इनुधा" (पा०सू०६-४-७७) इत्यु-
वङ् । गुणवृद्धिविषये तु ताभ्यां वाभ्यते । पितेव पितरति । पितव-
ञ्चकार । आशीलिङि "दिङ्शयगिङङ्क्षु" (पा०सू०७-४-२८) इति दि-
ङादेशः । पिप्रियात् । नेव नरति । ननार । एवाचरति अरति । "वा-
प्रा" (पा०सू०७-३-७८) इत्यादौ नायं गृह्यते । "अभिष्यकपदार्थां ये"
इति न्यायेन धातुपाठस्थस्यैव प्रहात् । एवञ्चास्मादशब्दाह्निके "स-
च्छत्युताम्" (पा०सू०७-४-२१) इति न प्रवर्तते । तत्र धात्वभ्यासयोः
सवर्णदीर्घे धातुप्रहणेन प्रहणाद्दकारान्तलक्षणे गुणे 'अरतुः' इत्यादी-
त्येके । अन्ये तु अभ्यासप्रहणेन प्रहणात् "उरत्" (पा०सू०७-४-६६)
अत्यं "हलादि शेषाः" (पा०सू०७-४-६६) । "अत आदेः" (पा०सू०७-
४-७०) इति दीर्घः । "आतो लोप इति च" (पा०सू०६-४-६४) इत्या-
लोपः । अतुः, उः, इति प्रत्ययमात्रमवशिष्यत इत्याहुः । दुरिवाचरति
द्रवति । अनभिष्यकपदार्थत्वेन "णिधिदुष्पुम्पः" (पा०सू०३-१-४८) इति
चङोऽभाषारिसचि-अद्रावीत् । भूरिवाचरति भयति । मत्र "गातिस्था"
(पा०सू०२-४-७७) इति न प्रवर्तते । अमायीत्, अमायिष्टाम्, अमा-
यिपुः । युभाषेत्यादि । एवं पिबतेर्विचि पाः । ततः क्विपि "वाप्राप्मा"
(पा०सू०७-३-७८) इति "गातिस्था" (पा०सू०२-४-७७) इति च न
प्रयच्छते । पाति । अपासीत् । एव प्रतिपदोक्तानामभ्येपामपि इहाप्र-
तिश्रेया । कथं तर्हि बुभुवतुरिति प्रागुवङ्कशाहन इति चेत् ? धातुस्य-
प्रयुक्तोऽसौ न तु भ्वात्प्रयुक्त इत्यवधेहि । पूरिवाचरति परति । पपाय,
पपरतुरित्यादि । अयं पृथग्धानुकरणे न पुनः कृपादीं लुङोत्पादीं पा प-
ठ्यमान इति भा इत्युच्यते न भवति । किति लिङि "सच्छत्युताम्" (पा०
सू०७-४-२१) इति ऋकारान्तलक्षणां गुणः । "दृक्प्राम्" (पा०सू०७-४-
१२) इति ह्रस्वपिकरस्तु न भवति, अनभिष्यकपदार्थात् । ऋदि-
वाचरति अरति । अराञ्चकार । "इजादेश्च" (पा०सू०३-१-२६) इत्या-

म् । लृ इवाचरति । अलति । लिटि द्विर्वचनम् । लृवर्णस्य दीर्घाभावात्सवर्णदीर्घाभावः । उत्तरखण्डस्य यणि अभ्यासस्योरदत्वादेव आल, आलतुरित्यादीति माधवः। तत्र यणीति किद्विपय, पित्सु तु गुणवृद्धी बोध्ये। सवर्णदीर्घाभाव इति तु गुणवृद्धिस्थले भवतु नाम, अवर्णस्य लृकारं प्रत्यसवर्णत्वात् । गुणवृद्धोः स्थानियद्भावेन लृकारद्विर्वचनेऽपि सवर्णदीर्घात्परत्वेन पुनरुत्तरखण्डे गुणादिप्रवृत्तेः । न चान्तरङ्गत्वात्सवर्णदीर्घः, “अभ्यासस्यासवर्णे” (पा०सू०६-४-७८) इत्यस्य निर्विपयतापत्तेः । न च ‘इयति’ ‘इयृतः’ इत्यादिरवकाशः, एवं हि “अभ्यासस्यर्त्तौ” त्वेव ब्रूयात् । न च एपेः इयेप, ओणेः उवोणेत्यवकाशः, भाषायाम् “इजादेः” (पा०सू०३-१-३६) इत्याम्प्रत्ययस्योचितत्वात् । छन्दसि तु तन्वादीनामुपसंख्यानात् ‘त्रियम्बकं सुवर्ग’ इत्यादिवदियडुवडोरुपपत्तेस्तथापि लृवर्णस्य दीर्घाभावादिति माधवोपन्यस्तो हेतुरसङ्गत एव, ‘होतृकारः’ इत्यादाविव ऋकारस्य दुर्वारत्वात् । तथा च ऋशब्दात्क्वपीव एकादेशस्य धातुग्रहणेनाभ्यासग्रहणेन वा ग्रहणमिति मतभेदेन— अरतुः, अरुः, अतुः, उः, इति रूपद्वयमेवोचितम् । “लृति लृ धां” इति पाठुवार्तिकाविधेयस्य वर्णान्तरस्य प्रवृत्तौ तु लृअतुः लृउरित्युचितम् । सर्वथाऽपि ‘अलतुः’ अलुरिति माधवोदाहृतं दुरुपपादमेवेति विभाष्यतां भाष्यञ्चैः ।

हेरिवाचरति हयति । जिहाय । अहयीत् । यान्तर्यात्र वृद्धिः । परिवाचरति अयति । “इजादेः (पा०सू०३-१-३६) इत्याम् । अयाञ्चकार । “नेटि” (पा०सू०७-२-४) इति वृद्धिनिषेधान्मा भवानयीत् । गौरिवाचरति गवति । अपदान्तत्वादवङ्पूर्वरूपे न स्तः । जुगाव । ‘अगवीत्’ अगवीत् । “अतो हलादेः” (पा०सू०७-२-७) इति वा वृद्धिः । ओकारात्—अवति । अवाञ्चकार । मा भवानवीत् । रै—रावति । रिराय । नौ—नावति । नुताव । औ—आवति । आवाञ्चकार । गोधुगिवाचरति गोदोहति । पय इवाचरति पयति । पपाय । लुङि यान्त्वद्ब्रह्मभावात् अपयीदिति माधवः ।

अत्रेदं वक्तव्यम् । अयपयहयधातुषु “किप् च” (पा०सू०३-२-७६) इति किपि अत् पत् हत् इति तावत्त्वयैवोदाहृतम् । आचारकिपि तु अहृत्वात्तुगागमो मा भूत् । यकारस्तु कथं न लुप्येत ? तस्मात्कशब्दवदेवात्र रूपमुचितम् । यौरिवाचरति ‘देवति’ इति—माधवः । अत्र ऊटि ‘द्यति’ इत्युचितम् । फलेणौ “किप् च” (पा०सू०३-२-७६) इति किप् तत् आचारकिप् । फलति । यहलुकि पम्फलयते । अपम्फालीत् ।

एकदेशविकृतस्यानन्यत्वात् अभ्यासस्य नुक् इति "चरफलोद्य" (पा० सु०७-४-८७) इति सूत्रे न्यासविस्तरौ । यद्यपि प्रतिपदोपात्तेष्वनि व्यकपदार्थानामेव ग्रहणं, तथापि "उत्परस्यातः" (पा०सु०-७-४-८८) इति सूत्रे अत इति तपरनिर्देशेन दीर्घनिवृत्त्यर्थं क्रियमाणेन इहास्यापि ग्रहणं ज्ञाप्यत इति तदाशयः । इदमिवाचरति इदामति । यञ्चि यञ्चति । बाणिव बाणति । राजेव राजानति । "मनुनासिकस्य कि" (पा०सु०६-४-१५) इति दीर्घः । यत्तु कश्चिज्जलादिः क्ञिच् धातोरेव सम्भवतीति तत्साहचर्याद्भातुविहत एव किप् गृह्यत इति भाचारकौ नानेन दीर्घं इत्याह । तत्र, अस्य किपः ककारस्यात्रैव सामान्यग्रहणार्थत्वात् । पकारस्य च तद्विघातार्थत्वात्साहचर्यस्य च सर्वशानियामकृतायाः द्विस्त्रिभ्यतुरितिह्रस्वोऽर्धग्रहणेन ज्ञापितत्वात् । एतेन इह किपि अनुबन्धयोः फलं चिन्त्यमिति घदन्यासकारः प्रयुक्त इति दिक् ।

एवं च पथिमध्यभुक्षां परमप्युपघागुण वाचित्याऽन्तरङ्गत्वादीर्घं सति पथीनति मथीनति ऋभुक्षीणतीत्यादि योष्यम् । इदं च माधवादिमतमनुसृत्यानुनासिकान्तानां दीर्घः प्रपञ्चितः । अपरं मतं कुत्सेष दीर्घो न त्वाचाराकिपि साहचर्यस्य नियामकत्वेनापि क्ञिचिदाश्रयणात् । न चैवमनुबन्धवैयर्थ्यम्, "वेरपृक्तस्य" (पा०सु०६-१-६०) इत्यप्रास्येष ग्रहणं मा भूदिति ककारासङ्गात् । पिन्धसामर्थ्यात्तु प्रकृतिः सर्वानुदात्तेति केपाञ्चिन्मतस्य न्यासप्रसंगे स्पष्टत्वात् । युक्तं च तत्, कौमारव्याकरणसंवादात् । तत्र हि कपञ्च एष र्धकल्पिको लोपो विहितो न तु किपः, तत्र च किवाभ्यस्य दीर्घस्याप्रसङ्गात् । गुणे सति 'पथेनति' मथेनतीत्याद्युदाहृतम् । न्यायसाम्येन "चृष्टोः शृष्ट" (पा० सु०१-४-१९) इत्यप्रापि अस्य फियणोऽग्रहणात् द्यौरिवाचरति देवतीत्यपि माधवोदाहृतमस्मिन्पक्षे निर्यहति, यलोपस्य भाष्ये प्रत्याख्यानत्वात् अत एव पदमञ्चर्षा यद्गुपु पुस्तकेषु राजनतीति हस्यपाठः सङ्गच्छते । अत एव च "न पदान्त" (पा०सु०१-१-५८) सूत्रे 'प्रतिर्दाग्न्ः' इत्यत्र "उपधायां च" (पा०सु०८-२-७८) इति दीर्घं इति काशिकाऽपि सङ्गच्छते, आचारविषयन्ताद्विच् प्रत्यय इति तदाज्ञापात् । चर्मवाचरति चर्मतीति प्रक्रिया तु भ्रापि पक्षे मनुदेव । नलोपपररूपयोः पदान्तापदान्तावप्रयुक्तयोः समावेशस्य दुर्घटत्वादिति दिक् ।

मप्रसिद्धा ये हलान्तास्तेषां कारित्वेन। ठते टिलोपे च णिलोपे च तद्व्यत्ययमुद्यताम् । मठ मध्व कफ रथ चाचक्षानः कुर्वन् पा मद्,

मक्, कप्, रत् । स इवाचरति मठति । मखति । कफति । रथति
इत्यादिक्रमेण यथालक्षणमप्रयुक्तेऽप्युह्यामित्यर्थः ।

प्रकृतमनुसरामः—

भृशादिभ्यो भुव्यच्चेर्लोपश्च हलः (पा०सू०३-१-१२) ॥ अत्राच्चे-
रित्येकवचनं भृशाद्यवयवापेक्ष, सौत्रो वा वचनव्यत्ययः । पर्युदासात्स-
द्भृशप्रहः । अभूततद्भावविषयेभ्यो भृशादिभ्यो भवत्यर्थे क्यङ् स्यात्,
हलन्तानां त्वेषां लोपोऽपि स्यात् । अभृशो भृशो भवति भृशायते ।
सशब्दोऽन्वाचये न तु सन्नियोगे, अजन्तानां गणे पाठस्य वैयर्थ्यापत्तेः ।
अच्चेरिति यदि प्रमज्यप्रतिषेधः स्यात्तर्हि असमर्थसमासो वाक्यभेद-
श्च स्पष्ट एव । किञ्च भवतियोगे चोर्विधानादनुप्रयुज्यमानेन भवति नैव
उक्तार्थत्वात्क्यङोऽप्रसक्तौ निषेधवैयर्थ्यम् । अतः पर्युदास एवोचि-
तः । तथाच नात्रियुक्तन्यायेन सादृश्यलाभादभूततद्भावविषयेभ्य
इत्युक्तम् । तेनेह न-क्य दिवा भृशा भवन्ति । ये रात्रौ भृशा नक्षत्रादयः
ते दिवा क्व प्रदेशे भवन्तीत्यर्थः । इह सुमनस् उन्मनस् दुर्मनस् अभि-
मनस् इति पठ्यते । तत्र शङ्क्यते-समासात्क्यङि विशिष्टस्य धातुत्वा-
द्दृढयुवद्विवचनेषु दोषः । तथाहि, स्वमनायत, उदमनायत इत्यादी-
ष्यते । असुमनायत, औन्मनायत इत्यादि प्राप्नोति । तथा 'सुमनाय्य' इत्या-
दौ ल्यपिष्टः । सु उद् इत्यादीनां क्त्वान्तशरीरप्रवेशे तु तद्व्यतिरिक्त-
पदाभावादसति समासे ल्यपोऽभावात् 'सुमनायित्वा' इत्यादि प्राप्नोति ।
तथा क्यङन्तात्सनि सन्नन्तस्य प्रथमस्यैकाचो द्वित्वे सुसुमनायिषते
इत्यादि प्राप्नोति । सुमिमनायिषते इत्यादीष्यते ।

अत्राहुः—चुरादिषु "संग्राम युद्धे" इति पठ्यते स न पाठ्यः । संग्रा-
मशब्दाद्युद्धवाचिनः "तत्करोति" (ग०सू०) इत्येव णिचः सिद्धेरिति
तत्पाठो नियमार्थः—धातुसंज्ञानिमित्तः प्रत्यय सोपसर्गाच्चेद्भवति सं-
ग्रामयत्तेरेव नान्यस्मादिति, ज्ञापनार्थो वा-सोपसर्गात्संघाताद्धानुसं-
ज्ञानिमित्ते प्रत्यये विधित्सिते उपसर्गाः पृथक् क्रियन्ते परिशिष्टादेव
तु प्रत्यय इति । संग्रामशब्दो हि चुरादौ पठ्यमानः सोपसर्गः संघात
एव न 'तूपसर्गसदृशावयवम् 'आप्ल' व्याप्तावितिवच्छब्दान्तरम् ।
तथाच "वा पदान्तस्य" (पा०सू०८४-४-५९) इति परसवर्णविकल्पो
भवति । संघातपाठफलं तु असंग्रामयत शूर, संग्रामयित्वा,
सिसंग्रामयिषते इत्यादि । ततश्चोक्तीत्या नियमो ज्ञापनं वा निष्कृ-
ष्टं फलमिति ।

अत्र हरदत्तः—अनुदात्तेदयं संग्रामयतिरिष्यते । ततश्च आत्मनेप-

दार्थं गल्भत्यादीनामिवाञ्जवन्धासङ्घार्यः पाठः स्यादिति कथं नि यमो ज्ञापकं वा भवेदिति । न चानुबन्धासञ्जनार्थं पाठे 'प्राम युद्धे' इत्येव पठयेत् । संशब्दस्तु द्योतकः प्रयोगदर्शनवशादेव लभ्य ते । यथा इडिकोरधिः । तस्माद्विशिष्टपाठः प्रागुक्तफलक एवेति वाच्यम्, एवं हि यथा इडिकोरधः पूर्वमाङ् न भवति तथाऽस्यापि न स्यादिति ।

अत्र माधवः—अस्यानुवाचेत्वमपाणिनीयमिति पाठस्यैतदर्थतया न ज्ञापकमङ्ग इति । एतच्च "संप्रामयतिरनुवाचेद्दोऽव्यः" इति कैपटेन विदध्यते । यद्यपि हरदत्तेन सिद्धान्तितं-मन-शब्दस्य स्वादिभिर्न समासः, किन्त्वसमस्ता एवैते प्रत्ययार्थविशेषणम्, मनःशब्दश्च वृत्तिविषये तद्वति षत्तंते, मनस्वी सुष्ठु भवतीत्यादिरर्थ इति; तदपि "प्रमौ परिवृद्धः" (पा०सू०७-२-२१) इत्यत्र परिवृद्धमाचष्टे इति णिचि क्त्वाप्रत्यये कृते 'परिमदव्य' इति व्यप् भवतीति भाष्यकारादिभिर्वक्ष्यमाणेन विरोधात्पराहृतमेव । नह्यत्रैव तथापि प्रत्ययार्थविशेषणत्वं सम्भवति । कथं तर्हि इष्टार्थसिद्धिरिति चेत् ?

अत्रोच्यते—चुरादौ पठ्यमानं 'सङ्ग्राम' इत्येतत्प्रातिपदिकम्, "अतिस्तुसु" (उ०सू०१४५) इति मप्रधिकारे "प्रसेरा च" (उ० सू०१४८) इति व्युत्पादनात्, न तु धातुः, तस्य च "तत्करोति" (ग०सू०) इति पूर्वप्रक्रान्तेन गणसूत्रेण णिचि सिद्धे तस्य त्रियोगे अनुबन्धासङ्ग एव फल गल्भ्यादिवत् । एवं स्थिते "युद्धे योऽप्य प्रामशब्द" इत्युक्तेऽपि केवलस्य प्रामशब्दस्य युद्धे गृह्यभावात्सामर्थ्यात्सङ्ग्रामशब्दो लभ्यत एव । तत्र च 'सङ्ग्राम' इति विशिष्टस्य धातुरत्यमपि सुलभम्, "सनाद्यन्ताः" (पा०सू०३-१-३२) इति सूत्रेण विधीयमानायाः सङ्ग्रायाः प्रकृतिप्रत्ययसङ्गति विधान्तेः । एतेन इडिकोः प्रतियन्दिः परास्त्वः, तत्र हि पाठापेक्षा धातुसङ्ग्रा विशिष्टं न दृश्यतीति धैर्यात् । एवं च "सङ्ग्राम" इति विशिष्टपाठो प्रापयति "उपसंगंसमानाकारं पूर्वपदं धातुसङ्ग्राप्रयोजकीभूते प्रथमे चिकीर्षिते गृह्यन् क्रियते" इति । तथात्रहत्स्वार्थायां वृत्तां स्वोत्तरभागेन धातुसङ्ग्रानिमिष प्रत्ययप्रकृतिभूतेन समानार्थकमिति तद्गृह्यतितिशिष्टार्थेनापि कथाभ्ते न सह समर्थत्वात् "कुगति" (पा०सू०२-२-१८) इति सूत्रेण प्रादिप्रहणात्समस्यत इति 'परिमदव्य' इत्यादिसिद्धिः । भवजिगत्स्निपते, भवागत्स्नत, अषगत्स्न्य इत्यादावपीपमेव गतिः । न चैवम् "उत्सोमाङ्स्वाट." (का०या०) इति पाठुवार्तिकेन 'भोटापत्'

इति तद्भाष्येण च सह विरोधः, ज्ञापकस्य सजातीयविषयतया श्रूयमाणे पूर्वपदे प्रवृत्तिः, न त्वादेशेनापहृते इति स्वीकारात् । अत्र च भाष्यवार्तिकधातुवृत्त्यादिग्रन्था अनुकूला इति गुणगृह्यैर्विभाव्यताम् । एवंच 'प्रमाणयित्वा' 'विचारयित्वा' इत्यादयः केषांचित्प्रयोगाः प्रामादिका एव । अत एव प्रशस्यमाचष्टे 'श्रापयति' 'ज्यापयति' इति श्रज्याबुदाहरन्तः सुधाकरादयः 'श्रपयति' 'ज्यपयति' इत्युदाहरन्तः शाकटायनादयश्च प्रक्रियारत्ने निराकृताः, प्रशब्दस्य पृथक्करणेन शस्यशब्दादेव णिञ्जुत्पत्त्या श्रज्ययोरप्राप्तेः । अत एव माधवादिभिः 'प्रशस्ययति' इत्येव स्वीकृतम् । एतेन 'प्रावृषमास्यत् अपश्रावत्' 'वीरुधमाख्यत् अविधीरत्' इत्याद्युदाहरन्तो धातुचन्द्रोदयकारादयः परास्ताः । सङ्ग्रामयतेः पाठेन ज्ञापितस्वार्थस्य "उस्योमाङ्क्षादः" (का०वा०) इति पाठभाष्यवार्तिकवलेन अनित्यताज्ञापनमाश्रित्य कथंचिद्वा समर्थनीया इति दिक् ।

भृशादयस्तु श्लोकगणपाठानुरोधेन माधवीये उदाहृताः । तद्यथा-भृशायते । चपलायते । मन्दायने । पण्डितायते । रेहायते । रेहशब्दो रहसि निर्घृणत्वे भिक्षाभिलाषस्य च निवृत्तौ वर्तते इति गणवृत्तिः । तृणायते, तृपश्चन्द्रः समुद्रश्च । वेहायते, वेहद् गर्भोपघातिनी । अधरायते, 'अधरो मूर्खः पुष्करश्च' इति गणवृत्तिः । ओजायते, वर्चायते, ओजोवर्चःशब्दौ वृत्तिविषये तद्वति वर्तते । रेफायते, रेफः सरोप इति गणवृत्तौ । दुर्मेनायते । सुमनायते । उम्मनायते । उत्सुकायते । शश्वायते, वृहायते, तान्तावेतौ । "सुवामन्त्रिते" (पा०सू०२-१-२) इत्यत्र मनस्युपसर्गस्य पराङ्गवद्भाव उपसंख्येयः । तेन 'सुमनायते' इत्यादौ "तिङ्ङतिङ्" (पा०सू०८-१-२८) इति निघातो न भवति, 'देवदत्तः सुमनायते' इत्यादौ सोपसर्गस्य निघातश्च भवतीति प्रकृतसूत्रस्थभाष्यपर्यालोचनया लभ्यते । अमी श्लोका गणपाठस्था भृशादयः । गणवृत्तौ तु बृहच्छब्दो न पठ्यते । भद्रशब्दस्तु पठ्यते । कन्धरशब्दश्च त्वचोऽभ्यन्तरे स्थूलतन्वाभा असंयुक्ता स्नायुः कन्धरा, तद्वान् कन्धरः । मत्वर्थे अर्शभादिभ्योऽच् (पा०सू०५-२-१२७) ।

लोहितादिडाज्भ्यः क्यप् (पा०सू०३-१-१३) ॥ लोहितादिभ्यो डाजन्ताच्च भवत्वर्थे क्यप् स्यात् । "वा क्यप्" (पा०सू०१-३-२०) लोहितायति, लोहितायते । अत्र 'अच्ये' इत्यनुवृत्त्या अभूततद्भावविषयत्वं लभ्यते । तच्च डाचो न विशेषणम्, असम्भवात् । अलोहितो लोहितो भवतीति विग्रहः । पट्टपटायति, पट्टपटायते । कृष्णस्तिर्योगं विनाऽपि क्यपो डाजन्ताद्विधानसामर्थ्यादेवेह डाच् । भवत्वर्थे विधीयमानेन

शिष्टतु व्यर्थमेव । वृत्तिकारस्तु वार्तिकस्यार्थमन्यथा मन्यते । तद्यथा-
न किलानेनादिग्रहणं प्रत्याख्यायते, किन्तु यानि पठितानि नीलादीनि
पट् तेषामेव इतोऽपहृष्य भृशादिषु निवेश उच्यते । अपठितानां तु
क्यपेव । तानि चाकृतिगणत्वाद्ब्रुवन्ते । आकृतिगणत्वे ह्यापकं तु “नः
क्ये” (पा०सू१-४-१५) इति सामान्यग्रहणार्थः क्यपः ककारः तदधि-
यातार्थः पकारश्च, न हि पठ्यमानेषु लोहितादिषु नान्तः कश्चिद्
स्ति । तानि चाकृतिगणासिद्धानि गणवृत्तिकारः सञ्जग्राह ।

लोहितश्यामदुःखानि हर्षगर्वसुखानि च ।

मूर्च्छानिद्राकृपाधुमाः करुणानित्यश्मणीति ॥

निद्राकरुणादयो वृत्तिविषये तद्वृत्ति वर्तन्ते । निद्रायति निद्रायते
पादि । तदेतत्सर्वं भाष्यविरुद्धत्वादुपेक्षम् । किञ्च ‘लोहितडाऽभ्यः’
ते यदतो घातिककारस्यापि आदिशब्दप्रत्याख्यानमभिप्रेतमिति
।ष्टं लभ्यते । अभ्यथा हि ‘लोहितात्’ इत्येव ब्रूयात् । अत एव “चिद्वस्य-
।न इत्यत्र लोहितादिडाऽभ्यः क्यप्” इति कल्पतरुग्रन्थो वृत्तिकाररी-
।स सम्भवन्नपि भाष्यविरुद्धत्वात्प्रौढिवादमात्रमिति क्यङ्विधाववो-
।।म ।

स्यादेतत्, “क्यप् च” इति सूत्रमस्तु, चात्क्यङ् । तत्र क्यपक्षे पर-
।मैपदम्, क्यङ्पक्षे त्वात्मनेपदमिति “वा क्यपः” (पा०सू०१-३-२०)
।ति सूत्रं मास्त्विति चेत् ? मैवम्, “प्रातिपदिकग्रहणे लिङ्गविशिष्ट-
।ःपापि ग्रहणम्” (पा०भा०७३) इति लोहिनीशब्दात् क्यपि ‘लोहिनी-
।ति’ ‘लोहिनीयते’ इति रूपद्वयमिष्यते । क्यङि तु “क्यङ्मानिनोश्च”
(पा०सू०६-३-३६) इति पुंशब्दावे सति ‘लोहिनायते’ इति स्यादि-
।ति फले भेदात् ।

कषाय क्रमणे (पा०सू०३-१-१४) ॥ कष्टं कृच्छ्रम् । “कृच्छ्रगहनयोः
।कपः” (पा०सू०७-२-२२) इति कृच्छ्रे इडभावः । तेन च तत्करणं पापं
।कर्म लक्ष्यते । क्रमणमुत्साहः, “वृत्तिसर्गतायनेषु” (पा०सू०१-३-३८)
।इति सूत्रे हि ‘सर्ग उत्साह’ इत्युक्तम् । तदयमर्थः-चतुर्थ्यन्तात्कष्टशब्दा-
।दुत्साहेऽर्थे क्यङ् स्यात् । कषाय क्रमते कषायते । पापं कर्म कर्तु-
।मुत्सहत इत्यर्थः ।

सत्रकक्षकष्टकृच्छ्रगहनेभ्यः कषयचिकीर्षायामिति षक्तव्यम् (का०
।षा०) ॥ कषवं पापम् । सत्रादयो वृत्तिविषये पापपर्यायाः । ते-
।भ्यो द्वितीयाभ्येभ्यः चिकीर्षायां क्यङ् । पापं चिकीर्षतात्पि स्वपदेन वि-
।प्रहः । सत्रायते । कषायते । कषायते । कृच्छ्रायते । गहनायते ।

कर्मणो रोमन्धतपोभ्यां वर्तिचरोः (पा०सू०३-१-१५) ॥ कर्मण इति पञ्चमी, रोमन्धतपोभ्यामित्यनेन सामानाधिकरण्यात् । प्रत्येकं सम्बन्धात्त्वेकवचनम् । वर्तीति ण्यन्ताद्धृतेः “ण्यसश्नन्थोयुच्” (पा०सू०३-३-१०७) इति युचि प्राप्ते अत एव निपातनात् किन् । चरतेः सम्पदादि-त्वाद्भावे क्तिप् । रोमन्धतपोभ्यां कर्मभ्यां यथासङ्ख्य वर्तिचरोरर्थयोः क्यङ् स्यात् । रोमन्धं वर्तयति रोमन्धायते ।

हनुचलन इति वक्तव्यम् (का०वा०) ॥ हनुचलनेनात्र चर्वितस्य मुखप्रदेशे आकृष्य चर्षणं लक्ष्यते । नेह-कीटो रोमन्धं वर्तयति । अपानप्रदेशान्निःसृत द्रव्यं कीटो वर्तुलं करोतीत्यर्थ इति न्यासकारहरदत्तौ । अपानप्रदेशान्निःसृतमश्रातीत्यर्थ इति तु कैयटो व्याख्यत् । तपस्यति, १ह तङ् प्राप्तः । तस्मात्—

तपसः परस्मैपदं च (का०वा०) । इति वक्तव्यम् । एवं च “नमोवरि-व” (पा०सू०३-१-१९) इत्यादिसूत्र एव तपःशब्दः पठितुमुचितः । तथा तु न कृतमित्येव ।

वाष्पोष्मभ्यामुद्भमने (पा०सू०३-१-१६) कर्मणः ॥ क्यङिति वर्तते । वाष्पमुद्भमति वाष्पायते । ऊष्माणमुद्भमति ऊष्मायते ।

फेनाञ्चेति वक्तव्यम् (का०वा०) ॥ फेनायते ॥

शब्दवैरकलहाभ्रकण्वमेघेभ्यः करणे (पा०सू०३-१-१७) ॥ एभ्यः कर्मभ्यः करोत्यर्थे क्यङ् स्यात् । शब्द करोति शब्दायते । एवं वैरायते । कलहायते । अभ्रायते । कण्वायते । मेघायते । “तत्करोति” (ग०सू०) इति णिचि प्राप्तेऽयमारम्भः । पक्षे णिजपीष्यतं-‘शब्दयति’ इति । तदर्थं मण्डूकप्लुत्या “भृशादिभ्यो भुवि” (पा०सू०३-१-१२) इति सूत्राच्चकारोऽत्रानुवर्तत इति न्यासकारः । अत्र वार्तिकम्—

सुदिनदुर्दिनाभ्याञ्च (का०वा०) ॥ सुदिनायते । दुर्दिनायते ।

नीहाराञ्च (का०वा०) ॥ नीहारायते ।

अटाट्टाशीकाकोटापोटासोटाप्ठष्टाप्लुष्टाप्रहणं कर्तव्यम् (का०वा०) ॥ पोटा स्त्रीपुंसलक्षणा । अतोऽन्ये क्रियावचना इति सुन्धातुवृत्तौ माध-धः । अट गतौ (भा०प०२९६) । अटतीत्यटा । अचि टाप्, तां करोति अटायते । अट्ट अतिकमर्दिसयोः (सु०उ०२८) “गुरोश्च इलः” (पा०सू०३-३-१०३) इत्यकारः-अट्टा, तां करोति अट्टायते । शीकृ सेचने (भा० आ०७५) तालव्यादिः । दन्त्यादिरिति तु धनपालकाश्यपौ । गुरोश्चेत्य-कारः-शीका, तां करोति शीकायते । इति तद्भानुव्याख्यायां मा-धवः । कुट कौटिल्ये (तु०प०८६) । तुदादिः, हेतुमण्णिच् ।

कुट छेदने (सु०आ०१६५) आकुस्मीयः । कोटयति कोटयते वा कोटा, तां करोति कोटायते । पोटाका, पोटायते । 'सोटा'इति पाठे धात्वर्थोऽन्वेषणीयः । 'मोटा'इति पाठे तु मुट सञ्चूर्णने(सु०प०८१)चुरादिः, प्रदर्शने भादिः । प्रदर्शनाक्षेपयोस्तुदादौ (तु०प०९४) । मोटयतीति मोटा, मोटायते । प्लष प्लुष दाहे (भ्या०प०५५,५६) । कर्मणि क्, प्रुष्टा प्लुष्टातां करोति प्लुष्टायते, प्लुष्टायते । उज्ज्वलदत्तस्तु "अशूकपिलटि-कणिखटिविशिभ्यः क्वन्" (उ०सु०१५७) इति सूत्रे 'प्लुष्वःस्या-दितुसूर्ययोः' 'प्लुष्वा जलकणिका'इति रत्नमतिः । प्लष स्नेहनादा-विति धातुः 'प्लुष्वायते' इत्युदाहरन् इह वार्तिके 'प्लुष्वा'इति पाठ-मुपन्यस्तवान् ।

सुखादिभ्यः कर्तृ वेदनायाम् (पा०सु०३-१-१८) ॥ कर्तृ इति पृथक्पदं लुप्तपष्ठोकम् । वेदना ज्ञानम् । "विद चेतनाख्यानविधासेषु" (सु०आ० १७५) इत्यस्माच्चुरादिष्यन्ताद्भावे "ष्यासश्नथो युच्" (पा०सु०३-३-१०७) । "घट्टिवन्दिदिविदिभ्यश्च" (का०वा०) इति औपसङ्ख्यानिको वा । कर्तृत्वं च श्रुतवेदनक्रियापेक्षम् । तदयमर्थः-वेदनक्रियायाः कर्तुरा-धेयभावेन सम्बन्धिभ्यः सुखादिभ्यः कर्मभ्यो वेदनायामर्थं क्यङ् स्यात् । सुखं वेदयते सुखायते । कर्तृग्रहणं किम् ? सुखं वेदयते प्रसा-धको राज्ञः । अयं वेदिः आकुस्मीयः । एव च 'वेदयति'इति केषांचित्प-रस्मैपदपाठः प्रामादिकः । अत्र श्लोकगणकारः—

सुखतुःखगहनकृत्वास्तुप्रालीकप्रनीपकरणश्च ।

कृपणः सोढ इतीमे सुखादयो दश गणे पठिताः ॥

सोढ सहनमभिभवो वा । गणरत्नमहोदधौ तु आस्यशब्दो-प्याह पठ्यते ।

नमोवरिवश्चित्रङः क्यच् (पा०सु०३-१-१९) ॥ करणग्रहणमनुवृत्त-मभिधानशक्तिस्वाभाव्यादिह क्रियाविशेषपरम् । तेन नमसः पूजा-यां, वरिवसः परिचर्यायां, चित्रङ आश्चर्यं, क्यच् स्यात् । नमस्यति देवान्, नमस्कारेण पूजयतीत्यर्थः । वरिवस्यति गुरुन् । शुभ्रूपत इत्य-र्थः । चित्रीयते । 'विश्मयते इत्यर्थः, 'विश्माययते' इत्यन्ये । तथा च मा-यामुगं प्रकृत्य भट्टिराह—"ततश्चित्रीयमाणोऽसौ" इति । अत्र चित्रङो-ङित्करणादवयवे कृत लिङ्गं समुदायस्य विशेषकं भवतीति वाच्यम् । तथा सति क्यजन्तादात्मनेपदम् । न-चैव शब्दवैरादिसूत्रे चित्रश-ब्दोऽपि पठ्यतां क्यङ् इव तङ् भविष्यतीति वाच्यम्, तथा सति हि

“क्यञि च” (पा०सू०७-४-३३) इति ईत्वं न स्यात् । तस्मात्क्यञेव कार्यो ङित्त्वं च ।

पुच्छभाण्डर्चावराण्णङ् (पा०सू०३-१-२०) ॥ करण इत्यनुवृत्तेः क्रियाविशेषे पुच्छादुदसने व्यसने पर्यसने च । उदसनमुत्क्षेपणम् । व्यसने-विविधं विरुद्धं वाउत्क्षेपणम् । पर्यसने-परितः क्षेपणम् । उत्पुच्छयते । विपुच्छयते । परिपुच्छयते ।

भाण्डात्समाचयने (का०वा०) ॥ समाचयने राशीकरणम् । सम्भाण्डयते । भाण्डानि समाचिनोतीत्यर्थः ।

चीवरादर्जने परिधाने वा (का०वा०) ॥ संचावरयते मिथुः । चावराण्यर्जयति परिधत्ते वेत्यर्थः । णिङो णकारः सामान्यप्रहणार्थो न तु वृद्धयर्थः, असम्भवात् । उकारस्तदविधातार्थः आत्मनेपदार्थश्च । अत एव पुच्छादय उत्तरसूत्रे न निवेशिताः ।

मुण्डमिध्रदलक्षणलवणव्रतवस्त्रद्वलकलकृततूस्तेभ्यो णिच् (पा०सू० ३-१-२१) ॥ एभ्यो दशम्यः कृत्र्ये णिच् स्यात् । मुण्डं करोति मुण्डयति । मिध्रयति । दलक्षयति । लवणयति ।

व्रताङ्गोजने तन्निवृत्तौ च (का०वा०) ॥ पयः शूद्राग्रं वा व्रतयति ।

वस्त्रात्समाच्छादने (का०वा०) ॥ संवस्त्रयति । इह भोजनतन्निवृत्तौ व्रतशब्दस्यार्थः । समाच्छादने तु वस्त्रशब्दस्य । प्रत्ययस्तु कृत्र्ये । ध्रूयते च भोजने व्रतशब्दः—“यदस्य पयो व्रतं भवति । आत्मानमेव तद्वर्धयति । त्रिव्रतो वै मनुरासीत् । द्विव्रता असुराः । एकव्रता देवाः” इति । पस्पशायां च—“शक्यज्ञानेन श्वमांसादीन्पि व्रतयितुम्” इति । अयमेव व्रतशब्दो दर्शादिवद्विपरीतलक्षणया तन्निवृत्तौ वर्तते । ‘संवस्त्रयति प्रावारम्’ इत्यत्र प्रावारमाच्छादयतीत्यर्थ इति माधवः ।

हलादिभ्यस्त्रिभ्यो प्रहणे प्रत्ययः । हलि गृह्णाति हलयति । कलि गृह्णाति कलयति । कृतं गृह्णाति कृतयति ।

तूस्तानि विहन्ति वितूस्तयति । ‘तूस्तं केशः’ इति श्रीमद्रः । जटीभूताः केशा इति न्यासः । पापमिति वैजयन्ती ।

स्यादेतत्, “प्रातिपदिकाद्वात्वर्थे” (ग०सू०) इत्येव सर्वमिदं सिद्धम् । न च “तत्करोति” (ग०सू०) इत्यादिना तत्र घात्वर्थनियमः, राजानमतिक्रान्तवान् अत्यरराजदित्यादेरपांष्टत्वात् । तर्हि मुण्डादि-सूत्रेणेति चेत् ?

अत्राहुः, मुण्डयति भाणवकं, मिध्रयत्यन्नं, दलक्षयति वस्त्रं, लव-

णयति व्यञ्जनामिति सापेक्षेभ्योऽपि णिजर्थमिदम् । हलिकल्पोस्त्वत्व-
निपातार्थम् । तथा च वार्तिकम्—

• हलिकल्पोरदन्तत्वनिपातनं सन्वद्भावप्रतिषेधार्थमिति । तथाहि,
'हलिइ' 'कलिइ' इति स्थिते "अचो ङ्णिति" (पा०सु०७-२-११५) इति वृद्धिः
प्राप्नोति, णाधिष्ठवदिति टिलोपश्च । तत्र लोपः शब्दान्तरप्राप्त्या अ-
नित्यः, वृद्धिस्तु टिलोपे सत्यप्राप्तेः । उभयोरनित्ययोः परत्वाद् वृद्धौ
कृतायां ऐकारस्य आयादेशात्पूर्वमेव परत्वात् वार्णादाङ्गस्य वलीय-
स्वाच्च लोपेऽनग्लोप्यम्भवतीति "सन्वल्लघुनि" (पा०सु०७-४-९३)
इति सन्वद्भावः स्याद् "दीर्घो" (पा०सु०७-४-९४) इति दीर्घश्च । न च
टिलोपस्य "अचः परस्मिन्" (पा०सु०७-१-५७) इतिस्थानिषद्भावत्वेन
व्यवधानात्त दोष इति वाच्यम्, चङ्परं णौ यदङ्गं तस्य योऽभ्यासो
लघुपरः तस्य सन्वत् लघोर्दीर्घश्चेति हरदत्तादिभिः पुरस्कृते कैय-
टेनैकोयमततयोपन्यस्ते व्याख्याने स्थानिवद्भावस्याकिञ्चित्कर-
त्वात् । चङ्परं णौ यल्लघु तत्र परतो योऽभ्यासः तस्येति भाष्यकै-
प्रथमतेऽपि अभ्यासस्य टिलोपाद्यनन्तरं जातत्वेन (१) आदिष्ठादचः पूर्व-
त्वेन स्थानिवत्त्वाप्रसङ्गात् । अत्वनिपातने तु यद्यपि परत्वाद् वृद्धिस्त-
थापि अगेव लुप्यत इति सन्वद्भावदीर्घो न भवतः । एवं च वलिपटु-
प्रभृतिभ्यो णिचि अवीबलत् अपीपटत् इति भवति न तु अबबलत्
अपपटत् इति ।

स्यादेतत्, "णौ चङि" (पा०सु०७-४-१) इत्यप्रत्यभाष्येण स-
हैतद्विरुध्यते । तत्र हि वृद्धेर्लोपो वलीयानिति स्थितम् । युक्तं चैतत्,
शब्दान्तरप्राप्तौ सत्यामपि कृताकृतप्रसङ्गत्वमात्रेण क्वचिन्नित्यत्वाभ्यु-
पगमात् । यदाह—भ्रुवोबुकोनित्यत्वादित्यादीति, ज्ञापकं चात्र "ना-
ग्लोपिशास्" (पा०सु०७-४-२) इति सूत्रे अगिति प्रत्याहारग्रहणम् । त-
र्थाहि, श्वर्णान्तेष्ववर्णोपधेषु ऋवर्णान्तेषु च वृद्धावप्यवर्ण एव लुप्यते ।
तत्र अलोपिनां नेत्येव वाच्यम् । इवर्णोवर्णान्तयोस्तु वृद्धौ कृतायामौ-
कारो लुप्यते न त्वक् । न च स्वामिनमाख्यत् असस्वामत्, गोमिनमा-
ख्यत् अजुगोमत, प्रादुराख्यत् अपप्रादत्, यादृशमाख्यत् अययादत्, ता-
दृशमाख्यत् अततादत् इत्यादौ यत्र वृद्धेरप्रसङ्गादिको लोपस्तत्र वृद्धनि-
वृत्तये अग्रग्रहणमिति वाच्यम्, अनभिधानात्तत्र णिच एवानुत्पत्तेः ।

(१) आदिष्ठादचः पूर्वत्वेन दृष्टस्य विधौ कर्तव्ये विहितस्य स्था-
निवत्त्वस्याप्रसङ्गादित्यर्थः ।

एतच्च भाष्यकारेण ज्ञापकत्वस्य समर्थनादवसीयते । न चैवमपि स्रग्विषणमार्यद् असन्नजत् इत्यत्र विन्मतोर्लुकि उपधाया वृद्धौ इस्व निवृत्त्यर्थं अलोपग्रहणं स्यात्, अस्ति ह्यत्राभिधानम् “टेः” इत्यत्र भाष्ये ‘सन्नजयति’ इत्युदाहणादिति वाच्यम्, एवमपि सन्नजयतीत्यत्र वृद्धमावस्य सिद्धान्तसम्मतत्वेन टेरित्यत्र भाष्यकारेण सन्नजयतीति निर्देशात् “अङ्गवृत्ते” (पा०भा०९४) इति परिभाषया वा वृद्धेरप्रसङ्गेन इस्वमा विन्या उपधाया एव अमावात् । अतः प्रत्याहारग्रहणं ज्ञापकं वृद्धेः पूर्वं टिलोप इति । तत्कथमिहोच्यते वृद्धौ सत्यां टिलोप इतीति चेत् ?

अत्र माघवः—परस्वाद् वृद्धिरिति मुस्यः पक्षः, वृद्धेर्लोपो बलीयानिति तु प्रौढिवादमात्रमित्येकं मतम् । तद्विपरीतं मतान्तरम् । भाष्यद्वयप्रामाण्याद् वृद्धेः पूर्वं पश्चाद्वा कामचारेण टिलोप इति अपपटत् अपीपट्टादिति रूपद्वयमपि साध्विति चापरं मतमिति मतत्रयमपि सुम्धातुवृत्ताबुपनिबद्धवान् । तत्रायं मतं हरदत्तस्य, द्वितीयं कैयटस्य, तृतीयं त्वन्येषामिति विवेकः । एतद्वलाबलचिन्ता तु करिष्यते । अयं च भेदो णिमिश्रविषयः, णेर्णिचि तु ण्यल्लोपाविति विप्रतिषेधात् निष्कर्षंतीत्याऽपवादत्वाद्वा प्रागेव णिलोपः । उपधाइस्वत्वे सन्वद्भावदीर्घयोश्च णेर्णिचान्युपसंख्यानाण्णयाकृतिनिर्देशाद्वा अर्वावददित्येव रूपमिति सप्तमे वक्ष्यामः ।

प्रकृतमनुसराम । मुण्डादिसूत्रे केषांचिद्ग्रहणं प्रपञ्चार्यम् । मुण्डादयः सर्वेऽपि “सत्यापपाश” (पा०सु०३-१-२५) इत्यत्रैव पठितुं युक्ताः । एवं हि एकवाक्यता लभ्यते । द्विर्णिज्ग्रहणं च न कर्तव्यमिति लाघवम् । तथा तु न कृतमित्येव ।

धातोरेकाचो हलादेः क्रियासमभिहारे यद् (पा०सु०३-१-२२) ॥ एकाच् हलादिः समभिहित्यमाणक्रियावृत्तियों धातुः तस्मात्स्वार्थे यद् स्यात् । समभिहारोऽत्र पौनःपुन्यं भृशार्थो वा । यद्यपि विप्रकीर्णानामेकत्र राशीकरणं समभिहारशब्दस्य मुख्योऽर्थः, तथाप्यसौ धान्यादानानेव सम्भवति, न तु धातुवाच्यायाः क्रियायाः, अमूर्तत्वात् । अतो गौणोऽर्थो गृह्यते । स च न प्रत्ययस्य वाच्यः, प्रकृत्यर्थं प्रति विशेष्यतापत्तेः, किन्तु द्योत्योऽर्थः । अत एव टावाद्यस्तरवाद्यश्च स्वार्थिका एवेति निरुद्धः पन्थाः । यदा तु प्रकृत्यर्थं प्राधान्यमात्सर्गिकम् आख्यात इव टावादिष्वपि त्यज्यते तदा टावादयो वाचका इत्यपि पक्षः सम्भवत्येव । स्वीकृतश्चायं लिङ्गादिविधौ भाष्येऽपीति तत्रतत्र स्फुटम् । पुनः पुनरतिशयेन वा पचति पापच्यते । “दीर्घोऽप्रकृतः” (पा०सु०७-४-८३)

इति दीर्घः । देदीप्यते । “गुणो यङ्लुकोः” (पा०सू०७-४-८२) इति गुणः । ननु “क्रियासमभिहारे च” (का०वा०) इति वार्तिकेन “नित्य-
 वाप्सयोः” (पा०सू०८-१-४) इति वा पदद्विवचनमिह कुतो नेति चेत् ?
 यङैव क्रियासमभिहारस्य द्योतितत्वात् । न चैवं लुनीहिलुनीदीत्य-
 चापि न स्यादिति वाच्यम् , केवलं लोटा तुल्यरूपो हिः क्रियासमभि-
 हार द्योतयितुं सहायतया द्वित्वमपेक्षते, अन्यथा संशयापत्तेः; यङ्
 तु न तथेतिवैपम्यात् । धातोरिति किम् ? आर्धधातुकत्वं यथा स्यात् ।
 तेन “द्रुवो वाचिः” इत्यादि सिध्यति । एकाच- किम् ? पुनःपुनर्जा-
 गतिः । हलादेः किम् ? भृशमीक्षते । यङो द्वित्वं बोभूयते मरीमृश्यते
 इत्यादौ गुणवृद्धिनिषेधार्थम् । न चैवमवयवे चरितार्थस्य समुदायं
 प्रत्यविशेषकत्वात् यङन्तादात्मनेपदं न स्यादिति वाच्यम् , डिदन्ता-
 द्धातोस्तदिति “अनुदात्तङि” (पा०सू०१-३-१२) इति सूत्र एव प्रप-
 ङ्घितत्वात् । ‘भृशं शोभते’ ‘भृशं रोचते’ इत्यत्रानभिधानाद्यङ् नेति
 भाष्यम् । कथं तर्हि “रुच दीप्तौ” (भा०आ०७४६) “शुभ शोभा-
 याम्” । (तु०प०४१) इति धातू व्याचक्ष्णः धातुवृत्तिकारैः ‘रोच्यते’
 ‘शोशुभ्यते’ इत्युदाहृतमिति चेत् ? भाष्ये भृशार्थोपादानात् पौनःपुन्ये भव-
 त्येवेत्याशयेनेत्याहुः । शोभत इति शब्धिकरणस्योदाहरणात्तौदादिकस्य
 यङ् भवत्येवेति धातुचन्द्रोदये । “सूचिसूत्रिमृश्यत्यर्थशूर्णुप्रहणम्”
 (का०वा०) । सूच पैशून्ये (तु०प०३४१) सूत्र अवमोचने (तु०प०३७६)
 मूत्र प्रस्रवणे” (तु०प०३७७) चुरादिष्यन्ताः । अष्ट गतौ (भा०प०२९६) ।
 ऋगतौ (भा०प०१६१) । अश भोजने (क्या०प०५१) अशू व्याप्तौ (स्वा-
 आ०१८) द्वयोरपि ग्रहणम् । अत्र आद्यानां त्रयाणामनेकात्त्वात् ततो
 ऽन्येषां अहलादिस्त्वात्, ऊर्णोतेस्तु अनेकात्त्वादहलादित्वाच्चाप्राप्तौ
 वचनम् । अत्र ऊर्णोतेर्वक्ष्यमाणेन णुवद्भावेनापि सिद्धम् । सोसूच्यते ।
 सोसूच्यते । सूचिसूत्री अदन्तौ, चुरादिणिच्, अतोलोपः, यङ् , णिलो-
 पः, द्वित्व, “हलादिः शेषः” (पा०सू०७-४-६०), अभ्यासस्य गुणः ।
 अभ्यासात्परस्य परत्वं तु न भवति, अनादेशत्वात् । न चेमौ वापदेशौ,
 अदन्तत्वेनानेकात्त्वात् । वापदेशलक्षणे हि सेकसूत्रादिपर्युदासात् त-
 त्सादृश्यंकारुचं विवक्षितमिति निष्कर्षः । ‘सोसूच्यते’ ‘सोसूच्यते’
 इति भाष्योदाहरणं चात्र प्रमाणम् । वापदेशलक्षणे एकात्त्वं विशेषणं
 वेयमिति वदतो माधवस्याप्ययमेवाशयः । सोसूच्यते । अटाच्यते ।
 “अजाद्वितीयस्य” (पा०सू०६-१-२) इति च्यशब्दस्य द्वित्वं, “स-
 न्यङोः” (पा०सू०६-१-२) इति षष्ठीति वक्ष्यमाणत्वात् । अरायते । “गु-

णोऽतिसंयोगाद्योः” “यङि च” (पा०सू०७-४-१२९, १३०) इति गुणः, यंशब्दस्य द्वित्वम् । न च “नन्द्राः संयोगादयः” (पा०सू०६-१-३) इति रेफस्य द्वित्वनिषेधः, “यकारपरस्य नायं निषेधः” इति पष्ठे वृत्तिकारोकेः । न चैतदप्रामाणिकम्, प्रकृतसुत्रस्य अरार्थत इति भाष्यस्यैव तत्र प्रमाणत्वात् । अशाश्रयते । ऊर्णानूयते । ऊर्णुञ् आच्छादने (अ० उ०२९) । नोपधोयम् । तस्याष्टमिकं णत्वम् । तस्यासिद्धत्वान्नुशब्दस्य द्वित्वम् । “पूर्वत्रासिद्धीयमद्विर्वचने” (प०भा०१२८) इत्यनित्यम् “उमौ साभ्यासस्य” (पा०सू०८-४-२१) इति लिङ्गात् । स्यादेतत्, लुनीहिलुनीहीत्येवाय लुनाति । अत्र यडा लोट् बाध्येत । अन्तरङ्गो हि यङ्, क्रियासमभिहारमात्रापेक्षत्वात् । लोट् तु यहिरङ्, क्रियाभेदाश्रये धातुसम्बन्धे भावकर्मकर्तृषु विधानात् । तथा लोट् सावकाशोऽपि क ? अनेकाचि अजादौ च-जागृहिजागृहीत्येवायं जागर्ति, ईक्षस्वैक्षस्वेत्येवायमीक्षते ।

अत्राहुः, वेत्यनुवर्तते । यदा न यङ् तदा लोट् भविष्यति ।

नित्यं कौटिल्ये गतौ (पा०सू०३-१-२३) ॥ गतौ वर्तमानाद्धातोः कौटिल्ये एव द्योत्ये यङ् स्यात् न तु क्रियासमभिहारे । क्रमु पादविक्षेपे (भ्वा०प०४७४) द्रम गतौ (भ्वा०प०४६७) चङ्कम्ब्यते । दन्द्रम्यते । अवधारणार्थान्नित्यग्रहणाश्लेष-भृश क्रामति । ननु यथा “वडवाया वृषे वाच्ये” इत्यनेन अपत्ये प्राप्तस्ततोऽपकृष्य विधीयते, यथा वा ज्ञीतः क्तो भूते प्राप्तः ततोऽपकृष्य वर्त्तमाने विधीयते, एवमत्रापि धातुमात्रात् क्रियासमभिहारे यङ् विहितो गतिवचनान्तु कौटिल्य इति तत्कौण्डिन्यायेनैव बाधः । सिद्धः । सत्यम्, अत एव नित्यग्रहणं भाष्यवार्तिकयोः प्रत्याख्यातम् ।

लुपसदचरजपजभदहदशगृभ्यो भावगर्हायाम् (पा०सू०३-१-२४) ॥ एभ्यो यङ् स्यात् धात्वर्थगर्हायां द्योत्यायाम् । लुप्लृ च्छेदने (तु०उ०१-५१) । पद विशरणादौ (भ्वा०प०८७९) । यस्तु “आङः सदिः पद्यर्थे” (सु०प०२९९) इति चौरादिको ष्यन्तः स इह न गृह्यते ‘एकाच’ इत्यनुवृत्तेरिति हरदत्तः; तच्चिन्त्यम्, प्रकृतिग्रहणे ष्याधिकस्याप्राप्तेः । अन्यथा लुपादेरपि हेतुमण्यस्तस्य चारणीयतया सदरेवोपन्यासे वीजाभावाच्च । चर गतौ (भ्वा०प०५६०) जप व्यक्तायां घञि (भ्वा०प०३-९६) जभी गात्रविनामे (भ्वा०भा०३८८) दह भस्मीकरणे (भ्वा०प०१०१६) । अत एव दशेति निपातनात् यङ्लुकि नलोपः—दन्दशीति । गृ निगरणे (तु०प०१३०) तुदादि । गृ शब्दे (क०वा०प०२६) कयादिः ।

तत्र अदन्तविकरणसाहचर्यात्तुदादेरेव ग्रहणमित्येके । द्वयोरपीत्यन्ये । गर्हितं लुम्पति लोलुप्यते । सासद्यते । चञ्चूर्यते । “चरफलोश्च” (पा० सू०७-४-८७) इति नुक् “उत्परस्यातः” (पा०सू०८-४-८८) “हलि च” (पा०सू०९-२-७७) इति दीर्घः । जञ्जप्यते । जञ्जभ्यते । दन्दह्यते । दन्दश्यते । जपादीनां चतुर्णामभ्यासस्य “जपजभदहदशभञ्जपशाश्च” (पा०सू०७-४-८६) इति नुक् । निजेगित्यते । “ऋत इद्धातोः” (पा०सू०७-१-१००), रपरत्वं, द्विर्वचनम्, अभ्यासस्य गुणः, जेगिर् य इति स्थिते “प्रो य ङि” (पा०सू०८-३-२०) इति लक्षम् । न च परत्वात् “हलि च” इति दीर्घः, तस्यासिद्धत्वात् । लत्वे कृते तु न विहतनिमित्तत्वाद्दीर्घः । भावेति किम् ? साधनगर्हायां मा भूत्—मन्त्रं जपति वृषलः । अत्र स्वरवर्णादिभ्रंशाभावाद् गर्हा नास्ति । कर्त्राख्यसाधन तु गर्हितं शूद्रस्य वेदे अनधिकृतत्वात् । नित्यग्रहणमवधारणार्थमिहानुवर्तते । तस्य व्याख्यानं च पूर्ववत् ।

सत्यापपाशरूपवीणातूलश्लोकसेनालोमत्वचवर्मवर्णचूर्णचुरादिभ्यो णिच् (पा०सू०३-१-२५) ॥ एभ्यो णिच् स्यात् । सत्यादेभ्यश्चूर्णा-न्तेभ्यः प्रातिपदिकाद्धात्वर्थे इत्येव सिद्धे सत्यस्यापुगर्थे वचनम्, अन्येषां प्रपञ्चार्थम्, मालिन्या उपश्लोकयतीत्यादौ सपेक्षादुत्परत्यर्थे च । धात्वर्थे इत्यविशेषोक्तावपि स्वभावलोभ्योऽर्थविशेषो वृत्तिकारादिभिर्निर्दिश्यते । तद्यथा—सत्यमाचष्टे सत्यापयति । सत्य करोतीति तु भाष्यम् ।

अर्थवेदसत्यानामापुग्वक्तव्यः (का०वा०) ॥ आपुग्वचनसामर्थ्याद्विलोपो न । अर्थापयति । पुक्कैव सिद्धे आकारोच्चारणमन्यतो विधानार्थे, तेन लिखापयतीत्यादि सिद्धमिति कश्चित् । तन्न, ‘पुगेव करिष्यते’ इति भाष्यविरोधात् । तस्माल्लिखापयतीत्यपप्रयोग एवेत्याहुः ।

पादौ प्रक्षालापयतीति गृह्यप्रयोगस्तु छन्दोबह्वयः कुर्वन्तीति सभाष्ये इति हरदत्तादयः । पाशं विमुञ्चति विपाशयति । रूपं पश्यति रूपयति । वीणयोपगायति उपवीणयति । तूलेनानुकुष्णाति अनुतूलयति तूणाप्रम् । अनुकुष्णाति अनुघट्टयतीत्यर्थे इति हरदत्तः । श्लोकैरुपस्त्वौति उपश्लोकयति । सेनया अभियाति अभिपेणयति, “उपसर्गात्स्तुनोति” (पा०सू०८-३-६६) इति पत्वम् । अभ्यपेणयत्, “प्राक् सितादह्वयघायंऽपि” (पा०सू०८-२-६३ इति पत्वम् । त्वच संवरणे (तु०प० २१) “पुंसि सञ्ज्ञायाम्” (पा०सू०३-३-११८) इति घः । त्वचं गृह्णाति त्वचयति । टिलोपस्य स्थानिवत्त्वादुपधावृद्धिर्न । उक्तादेव

घातोः क्विपि हलन्तात् “तत्करोति” (ग०सु०) इति णौ ‘वाचयति’ इत्युपधावृद्धिर्भवत्येव । “प्रकृत्यैकाच्” (पा०सु०६-४-१६३) इति टिलोपाभावः । तस्मात्सुत्रे त्वच्चेत्कारो विवक्षितो न तु सत्यापेतिवदुच्चारणार्थं इत्यवधेयम् । वर्मणा सन्नहति संवर्मयति । वर्षं गृह्णाति संवर्णयति । चूर्णैरवध्वंसयति अवचूर्णयति । चुपादिभ्यस्वार्थे, चोरयति । चिन्तयति ।

हेतुमति च (पा०सु०३-१-२६) ॥ हेतुः कर्तुः प्रयोजकः, तद्व्यापारप्रवर्तनारूपो हेतुमान्, तस्मिन्वाच्ये घातोर्णिच् स्यात् । पाचयति देवदत्तो यद्भदत्तेन । यद्भदत्तनिष्ठविक्रियनुकूलव्यापारविषयिणी प्रवर्तना देवदत्ताश्रयेत्यर्थः । प्रवर्तनाऽनेकधा-प्रेषणमध्येषणं तत्समर्थाचरणं चेति । भृत्यादेर्निष्ठस्य प्रवर्तना प्रेषणम्, आश्रित्यर्थः । गुर्वादेराराध्यस्य प्रवर्तना अध्येषणम्, प्रार्थनेत्यर्थः । तत्समर्थाचरणमपि बहुधा अनुमतिरूपदेशोऽनुग्रह इति । तत्र यस्यानुमतिं विना क्रिया न निष्पद्यते सोऽनुमतिमात्रे प्रयोजकः । यथा राजादिः । वैद्यादिस्तु ज्वरितः कषायं पिवेदिति उपदेशमात्रेण प्रवर्तकः । यस्तु केनचिद् जिघांसितं प्रलायमानं रुणाद्धि सोऽपि हन्तुरनुग्राहकत्वात् प्रयोजक एव । तदिह अर्थप्रकरणादिगम्या अमी विशेषाः । सर्वानुगतं प्रवर्तनासामान्यं तु णिचोऽर्थः । स च णिचः शक्य इति मुख्यः पक्षः । द्योत्य इति पक्षान्तरमप्याकरे स्थितम् । यद्यपि हेतुशब्दस्य ससम्बन्धिकत्वात् हेतुमानित्युक्ते यं प्रति प्रयोजकत्वं स एव लभ्यते, यथा पितृमानित्युक्ते पुत्रः, तादृशब्देह कर्ता कारकाधिकार हेतुसंज्ञोक्तेः क्रिया च, तथाच पक्तुः पाकस्य वा हेतुमत्त्वं युक्तम्, तथापि करणे इत्यधिकारात् नेह कर्ता गृह्यते, प्रकृत्यैवाकत्वाच्च न पाकः, किन्तु पाकपक्षेक्षया यो हेतुस्तद्दीपव्यापार एव स्वभावतो लोके णिज्जर्धतया प्रसिद्धो हेतुमच्छब्देनोच्यते इति सिद्धान्तः । एवं च हेतोरित्येव सूत्रं युक्तम् । हेतोः करणे व्यापारे णिज्जित्यर्थः । तथा तु न कृतमित्येव । इह यद्यपि फलव्यापारयोर्धातुवाच्यत्वाद्विक्रियनुकूलव्यापारत्वस्य च प्रेषणादावपि सुलभत्वात्तस्यापि पक्ष्यर्थात्माश्रित्य णिचो द्योतकतेति वणितं भाष्यादौ, तथापि, प्रौढिवाद्मात्रमेतत् । तथाहि, अधिभ्रयणादिरेव व्यापारविशेषः पचेरर्थः । न तु ततः प्राचीनोऽपि क्रयणाद्यवस्थायां पचतीत्यप्रयोगात्, अन्यथाऽतिप्रसङ्गात्, क्वाचित्कप्रयोगस्य भाकत्वेनाप्युपपत्तेश्च, पचतिपाचयत्योरर्थवैलक्षण्यस्य अनुभवसिद्धत्वाच्च, अणौ कर्तुर्णौ कर्मत्वमित्यादिष्ववस्थाभ्युपगमाच्च, ‘प्रणाययति’ ‘अभिपाच-

गति'इत्यादौ उपसर्गस्य प्रकृत्यर्थगतविशेषद्योतकत्वे णत्वपत्त्वे स्तः, णच्चा सम्यन्धे तु नेत्यष्टमे स्फुटत्वाच्च । अतोऽत्र पक्षे नातीषामिनि हेतव्यम् । स्यादेतत्, प्रवर्त्तनामात्रस्य निजर्थत्वे णिचो लोडादीनाञ्च ण्यापिप्रसङ्गः । ततश्च पृच्छतु मां भवानिति वक्तव्ये णिजपि प्रयुज्येते- षे चेत् ? कर्तुः प्रयोजको हि हेतुः, प्रैषविषयस्तु नाद्यापि कर्तृत्वेना- धारितः । तथाच प्रयोज्यप्रवृत्त्युपहिता प्रवृत्तिर्निजर्थः । केवला तु शोडश इति विवेकः । उक्तं च—

द्रव्यमात्रस्य तु प्रैषे पृच्छादेश्लोड् विधीयते ।

सक्रियस्य प्रयोगस्तु यदा, स विषयो णिचः ॥ इति ।

किञ्च प्रयोक्तृधर्मः प्रयुक्तिलोडर्थः । अनियतकर्तृका तु निजर्थः । षेति द्विवक्तुरेव प्रेरणा गम्यते । पाचयतीत्यत्र तु वक्तृभिन्नस्य ।

तत्करोतीत्युपसंख्यानं सूत्रयत्याद्यर्थे (का०वा०) ॥ गणपाठासिद्ध र्थायमर्थं उपसंख्यानेनापि प्रदर्शितः । इह करोतीत्यत्र प्रकृत्यर्थमात्रं वेवक्षितं न प्रत्ययार्थः, तेन पयन्तात् भावकर्मणोः भूतभविष्यतोः द्वित्वव- ह्त्वयोश्च लः सिध्यति । अयं णिच् प्रातिपदिकादेशं न तु सुवन्तादिति भावः । युक्तञ्चेत्, सुप इत्याधिकारस्यैह विच्छिन्नत्वात् । किञ्च सु- णादिषु ह्येवं पठ्यते—“प्रातिपदिकाद्वात्वर्थं बहुलमिष्टवच्च” (ग०सू०) “तत्करोति तदाचष्टे” (ग०सू०) “तेनातिक्रामति” (ग०सू०) “कर्तुं ऋणाद्वात्वर्थं” (ग०सू०) इति । अस्यार्थः प्रातिपदिकाद्वातेरर्थवि- षयरूपे वाच्ये णिच् स्यात् इष्टनीव चास्मिन् बहुल कार्यं स्यादिति । हलमुल्लङ्घयति उत्कूलयति । अस्यैव प्रपञ्चः—तत्करोतीत्यादिः । त्वञ्च प्रातिपदिकादित्युपक्रमात्प्रेद सुवन्ताद्विधायकम् । तथा च प्रकृ- ष्ठासिक्तमपि तत्समानार्थकत्वात्तथैव । “तेनातिक्रामति” (का०वा०) त्वेत्तत्तु कर्तृकरणादित्यस्यैव प्रपञ्चः । कर्तृग्रहणञ्च करणस्यैव विशेष- णं करणत्वेन लोके प्रसिद्धानां चक्षुरादीनामेव ग्रहणमिति शङ्काभ्युद- तनाय । अन्यथा चक्षुषा पश्यति चक्षयतीत्यादावेव स्यात् न तु करि- षेरेववधनाति अवकरयतीत्यादौ । एवञ्च, तत्तेनेतिशब्दौ कर्मकरणयो- रलक्षकौ । करणस्य कर्मणश्च समर्पकात्प्रातिपदिकादित्यर्थः । सुवन्ता- द्दृप्तौ तु हस्तिनाऽतिक्रामति अतिहस्तयतीत्यादौ णौ सुपो लोपे ष्टेलोपे च कृते अन्तर्वृत्तिविभक्त्या पदत्वाच्चशब्दं स्यात् । न च ष्टिलो- ष्य स्थानिवन्त्वम्, अञ्जलादेशत्वात् । हरदत्तस्तु सुवन्ताणिचम- भेति । यदाह—तदिति द्वितीयान्तोपलक्षणमिति । न चास्मिन्पक्षे पद-

कार्यप्रसङ्गः, इष्टवदित्यतिदिष्टया भसंज्ञया पदन्वस्य बाधात् । अत एव हि पटिष्ट इत्यादौ सुवन्तादिष्टनि जश्वादिपदकार्याप्रवृत्तिः । किञ्च स्रग्विणमाचष्टे स्रजयतीत्यादौ माधवमतेऽप्येव गतिः । सुवन्तादुत्पन्नयोर्विन्मतोर्लुकि तत्प्रकृते सुवन्तत्वात्प्रत्ययलक्षणेन पदकार्यप्रसङ्गस्य स्पष्टत्वात् । तदिह मतभेदेन प्रातिपदिकात्सुवन्ताद्वा णिजिति स्थितम् । आद्यपक्षेऽपि यथाकथञ्चित् प्रातिपदिकग्रहणे लिङ्गविशिष्टग्रहणाद् ङयावन्तादपि भवति । अत एव णाविष्टवदित्यत्र भाष्ये इष्टवदित्यतिदेशस्य “पुंवङ्गावटिलोपयणादिलोपविन्मतोर्लुगर्थम्” इति पुंवङ्गावोऽपि प्रयोजनतयोक्तः । इदञ्च दिङ्मात्रं न तु परिगणनमिति पष्ठ एवाकरं स्पष्टम् । उदाहरणानि तु प्रपञ्चयामः—एनीमाचष्टे एतयति । हरिणीमाचष्टे हरितयति । न चात्र पुंवङ्गावस्य इष्टनि विशिष्याविधानात्कथमतिदेश इति वाच्यम्, विशेषातिदेशे सामान्यस्थाप्यतिदेशात् । घसिष्टवदत्र वसित्वप्यमित्युक्ते हि ब्राह्मणत्वं सामान्यनिबन्धनमप्यतिदिश्यत एव । तथेह भसंज्ञानिमित्ततद्धितत्वप्रयुक्तः पुंवङ्गावोऽपीत्यदोषः । नन्वेतयतीत्यादौ टिलोपेन ङीपि निवृत्ते तत्सन्नियोगशिष्टवाञ्छकारोऽपि निवर्त्यताम् । तथा घटिलोपेनैव गतार्थत्वे किमर्थं पुंवङ्गावोऽपि पृथक् प्रयोजनतया भाष्ये गणित इति चेत् ?

अत्र कैयटः, “सन्नियोगशिष्ट” (पा०भा०८८) परिभाषाया अनित्यत्वज्ञापनायेदम् । तेन ‘एनेयः’ ‘इयैनेयः’ इत्यत्र “यस्य” (पा०सू०६-४-४९) इति लोपे कृतेऽपि नकारो न निवर्तते इत्याह । हरदत्तस्तु फलान्तरमपि मतान्तरत्वेनाह—इडविडमाचष्टे ऐडविडयति । दरदं दारदयति । इडविडशब्दो जनपदस्य क्षत्रियजातेश्च वाचकः । तस्मात् “जनपदशब्दात् क्षत्रियादञ्” (पा०सू०४-१-१६८) दरच्छब्दात् “द्वयञ्मगध” (पा०सू०४-१-१७०) इत्यण् । अज्जणोस्तद्राजसङ्गा “ते तद्राजाः” (पा०सू०४-१-१७४) इति सूत्रेण । अजादीनामापादपरिसमाप्तेस्तद्विधानात् “अतश्च” (पा०सू०४-१-१७७) इति लुक् । अकाररूपस्य तद्राजप्रत्ययस्य स्त्रियां लुगिति हि सूत्रार्थः । ततश्च इडविट्, दरत् स्त्री । ऐडविडो दारदश्च पुमान् । पुंवङ्गचनेन च स्त्रीशब्दस्य पुंशब्देऽतिदिष्टे सिद्धमिष्टम् । न चैवं गोत्रत्वेन जातित्वात् “जातेश्च” (पा०सू० ६-३-४१) इति पुंवङ्गावनिषेधः शङ्क्यः, औपसख्यानिकस्य नायं निषेध इति वक्ष्यमाणत्वात् । न चैवमप्यजादी गुणवचनादेवेत्युकोरिष्टन एवाभ्यामसम्भवेन कथं तद्वदित्यतिदेश इति वाच्यम्, नहीष्टनि दृष्टस्यैवाः

तिदेशः किन्तु सम्भावितस्य । अन्यथा अतिराज्यतीत्यादौ टिलोपो न स्यात् ।

नन्वस्मिन्पक्षे 'ऐनेयः' 'इयैनेयः' इति कथं सिञ्च्येदिति चेत् ?

अत्र माधवः--अनन्ययासिद्धमपि पेडाबिडयतीत्याद्युदाहृत्य एतय-

ति इयेतयतित्युदाहरन् भाष्यकारः "सन्नियोगशिष्ट" (पा०भा०८८) परि-

भाषाया अनित्यत्वं ज्ञापयतीत्याह । वस्तुतस्तु पुंवद्भावस्यैकाक्षुं टिलो-

पस्याभाषितपुंस्केषु च चारितार्थ्येऽपि एतयतीत्यादावन्तरङ्गत्वेन पुंव-

द्भाव एव ज्ञाप्यः "सिद्धश्च प्रत्ययविधौ" इत्युक्तत्वेन प्रत्ययोत्पत्तेः पूर्वमेव

प्रवृत्तत्वात् । अत एव नकाररहितप्रयोगसिद्धिः । न चात्र टिलोपेऽपि

सन्नियोगशिष्ट न्यायेन नकारनिवृत्तिः सुलभेति वाच्यम्,

उक्तन्यायेन नकारनिवृत्तौ कर्त्तव्यायाम् "अचः परस्मिन्" (पा०

सू०१-१-५७) इति स्थानिवद्भावस्य दुर्वारत्वात् । अत एव 'पञ्चेन्द्रा-

प्यो देवता' अस्येति पञ्चेन्द्रः' इत्यादौ स्थानिवद्भावेनानुगादिश्रवणे

प्राप्ते स्थानिवद्भावनिषेधार्थं "क्विलुगुपधा" इतिवाचित्के लुगप्रहणमिति

भाष्यवाचिकादौ स्पष्टम् । अत एवाभ्यासेकारसाहितमैतदिति रूपं

सिद्धम् । टिलोपे तु प्रक्रियादशायां परिनिष्ठिते रूपे वाऽऽवर्णपरत्वाभा-

वेन स्थानिवद्भावानतिपत्ताबुक्तरूपासिद्धिः । नचाल्लोपस्यापि

स्थानिवद्भावः, तस्य छानिमित्तत्वेऽपि णिजनिमित्तत्वादिति ध्येयम् ।

पृथुमाचष्टे प्रथयति । चङि वृद्धेः पूर्वं टिलोप इति पक्षे अग्लोपि

त्वात् "सन्वल्लघुनि" (पा०सू०७-४-९३) इत्यस्याप्रवृत्तेः-अप्रथयत् ।

परत्वाद् वृद्धौ आवादेशात्पूर्वं टिलोपे अनग्लोपित्वात्-अपिप्रथयत् । पक्ष-

द्वयमपीदं "मुण्डमिश्र" (पा०सू०३-१२१) इति सूत्रे प्रपञ्चितम् । एवं सू-

दुमाचष्टे म्रदयति । अमम्रदत्, अमिम्रदत् । भ्रशयति, क्रशयति, द्रढ

यति । एषां चङि सर्वथाऽऽव्यग्लोपित्वात्-अवभ्रशत्, अचक्रशत्,

अदद्रदत् इत्येकमेव रूपम् । परिव्रदयति । अव्रोपसर्गस्य पृथक्करणा-

त्पर्यव्रदयत्, पर्यवव्रदत् ।

पृथुं मृदुं भृशं चैव कृशं च हृदमेव च ।

परिपूर्वं वृद्धञ्चैव पंडेतान् रविधौ स्मरेत् ॥

कवि पेटुं वा आचष्टे कवयति, पटयति । अचकवत्, अर्वाकवत् ।

अपपठत्, अपपिपठत् । कुमारीभाष्यत् अचुकुमारत् । अत्र एकमेव

रूपम्, "सन्वल्लघुनि" (पा०सू०७-४-९३) इति "दोर्घो लघोः" (पा०

सू०७-४-९४) इति च सूत्रे चङ्परि पौ परे अच्चा अव्यवहितं यल्लघु त-

स्मिन्परि योऽभ्यासः तस्येति कैपटादिसम्प्रते सूत्रार्थं यदत्राभ्यासात्परं

लघु न तच्चङ्परणिपरमिति दीर्घत्वस्याप्रसङ्गात्, चङ्परिणौ यद्-
ङ्गन्तस्य योऽभ्यासो लघुपरः तस्येति हरदत्तादिपक्षेऽपि कुमारशब्-
स्य पुंवद्भावेन वृद्धावप्यग्लोपित्वात् । नदीमाख्यत् अननदादित्यादि ।
ननु कैयटमते "येननाव्यवधानम्" इतिन्यायेन एकव्यञ्जनव्यवहिते
अजीहरदित्यादौ सन्वद्भावोऽस्तु नाम, अचिक्षणदित्यादौ तु कप्रमिति
चेत् ? असस्मरदित्यादावित्वाभावात् "अत्स्मृदृत्वर" (पा०सू०७-
४-२५) इति अत्वविधानेन संयोगव्यवधानेऽपि भवतीति ज्ञापनात् ।
ऊढमाख्यत् औजढत् । ऊढिमाख्यत् औजिढत् । कर्तारमाचष्टे करयति ।
भर्तारं भरयति । दोग्धारन्द्गोहयति । "तुश्छन्दासि" (पा०सू०५-३-१९)
इति वृशब्दलोपोऽपि णावतिदिश्यते इत्येकं । अन्ये तु छन्दस्युपादिष्टो-
ऽस्ती णावपि छन्दस्येवातिदिश्यतां नाम । भाषायान्तु कथं भवेत् ?
तस्माद्विलोपे कर्त्तयतोत्याद्येव रूपमित्याहुः । त्वां मां वा आचष्टे त्वा-
पयति, मापयति । इह "प्रत्ययोत्तरपदयोश्च" (पा०सू०७-२-२८) इति
एकार्थयोर्युष्मदस्मदोर्मपर्यन्तस्य त्वमौ । "अतो गुणे" (पा०सू०६-
१-२७) इति पररूपात्पूर्वं नित्यत्वात्तिलोपे वृद्धौ पुगित्येकं मतम् । वस्तु-
तस्तु परादप्यन्तरङ्गस्य यलोयस्त्वात्पररूपत्वे "प्रकृत्यैकाच्" (पा०
सू०६-४-१६३) इति टिलोपामायादुपधावृद्धौ त्वादयति मादयतीत्येव
रूपमिति बहवः । "प्रकृत्यैकाच्" (पा०सू०६-४-१६३) इत्येतत्प्रत्या-
ख्यानभाष्यन्तुदाहरणविशेषेऽन्यथासिद्धिरित्येताध्वन्मात्रपरम् । तद्य-
था-वृत्तिकारोदाहृतेषु मध्ये प्रेष्टादय आभात्सूत्रेण सिद्धाः । तस्यागो-
ऽपि ज्येष्ठवदकारोच्चारणसामर्थ्यात् ।

इष्टमेयःस्वनेकाचोऽप्यवशिष्टस्य नेत्यते ।

टिलोपो भाष्यकारेण प्रवृत्ते विन्मतोलुकि ॥

लुकोऽपवादभूतस्य तस्मिन्पक्षे प्रवर्तनात् ।

कनिष्ठादाविदं तुल्यं वृलोपस्य प्रवर्तनात् ॥

कैयटमाधवादिप्रन्याश्वेहानुकूला इति वक्ष्यामः । "अङ्गवृत्त" (पा०
भा०९४) परिभाषया वृद्धिमङ्गत्वा त्वदयति मद्यतीत्यन्ये प्रतिपन्नाः ।
युवामावां वा आचष्टे युष्मयति अस्मयति । "युवावौ द्विवचने" (पा०
सू०७-२-२२) इत्यत्र यद्यपि द्विवचने इत्यर्थप्रहणं तथाऽपीह युवावौ
न स्तः, विभक्तिपरत्वाभावात् । प्रातिपदिकादेव हि णिजिति माधवा-
दयः । सुवन्तादिति हरदत्तपक्षेऽपि "अन्तरङ्गानपि" (पा०भा०५२) इति
न्यायेन विभक्तैर्लुकापहारात् । त्वामतिक्रान्तमतिक्रान्तौ वा अतित्वाम् ।
अतिक्रान्तान् अतित्वान् । आचष्टे अतित्वयति, अतिमृयति । युष्मद-

स्मदोरेकार्यत्वेन "प्रत्ययोत्तरपदयोश्च" (पा०सू०७-२-२८) इति त्व-
मौ । अन्तरङ्गत्वात्पूर्वरूपं, ततः णिलोप इति माधवः । तच्चिन्त्यम्, उप-
सर्गस्य पृथक्करणेन "प्रकृत्यैकाच्" (पा०सू०६-४-१६३) इति प्रकृति-
भावात् । तस्मादातेत्वादयति अतिमादयतीत्येव बोध्यम् । अत्रापि पर-
रूपात्पूर्वे नित्यत्वाट्टिलोप इति मते अतिस्थापयति अतिमापयति ।
गुवामावां युष्मानस्मान्वा अतिक्रान्तमतिक्रान्तावातिक्रान्तान्वा आच-
ष्टे अतियुष्मयति अत्यस्मयति ।

इदानीं ष्यन्तात्किञ्चपि कश्चिद्विशेष उच्यते । तत्र त्वां मां वा आचष्ट
इति आख्येयैक्ये त्वाप् माप्, त्वाद् माद्, त्वद् मद् इति प्रागुक्तमत-
भेदेन त्रिधा प्रातिपदिकानि । गुवामावां युष्मानस्मान् वा आचष्ट इति
आख्येयस्थानेकत्वे त्वमयोरभावाणौ टिलोपे, क्वौ, णिलोपे, केश्या-
पूर्कलोपे युष्म् अस्म इति मान्ते प्रातिपदिके भवतः । ततः स्वादयः ।
अत्र प्रातिपदिकाष्टकादपि विभक्तानां यथावथं "उपप्रथमयोरम्" (पा०
सू०७-१-२८) "शसो न" (पा०सू०७-१-२९) "भ्यसोऽभ्यम्" (पा०
सू०७-१-३०) "पञ्चम्या अत्" (पा०सू०७-१-३१) "एकवचनस्य च"
(पा०सू०७-१-३२) "युष्मदस्मद्वृभ्यां ङसोऽश्" (पा०सू०७-१-२७) "सा-
म आकम्" (पा०सू०७-१-३३) इति सूत्रसप्तकेन विहिता आदेशा भव-
न्ति । एवं "युष्मदस्मदोरनादेशे" (पा०सू०७-२-८६) "द्वितीयायाश्च"
(पा०सू०७-२-८७) "प्रथमायाश्च द्विवचने भाषायाम्" (पा०सू०७-२-
८८) इति त्रिषुऽपि विहितमात्वं "योऽचि" (पा०सू०७-२-९२) इति यत्वं
च भवत्येव । "शेषे लोपः" (पा०सू०७-२-९०) तु आत्ययत्वनिमित्तेत-
त्वावेभक्तौ परतोऽन्त्यलोप इति व्याख्याने भवत्येव । शेषशब्दस्य ना-
न्ताच्छेषपरत्वमाश्रित्य टिलोप इति व्याख्याने तु न भवत्येवाख्येय-
स्थानेकत्वे । तत्र हि शेषलोपेनापहार्यं मान्तात्परं णाविप्रुबदित्यति-
दिष्टेन टिलोपेनैवापहृतम् । आख्येयैक्ये तु भवत्येव, प्राक् टिलोपा-
भावात् । 'टिलोपे स्वीकृत्य पुका पान्तत्वम्' इति मते तु न भवत्ये-
व । अत्रादौ यत्त्वविधानादात्वं हलादावेव पर्यवस्यति । "त्वाहौ सौ"
(पा०सू०७-२-९४) "युयवयौ जसि" (पा०सू०७-२-९३) "तुभ्य-
महौ ऊयि" (पा०सू०७-२-९५) "तवममौ ङसि" (पा०सू०७-२-९६) इति
चतु सूत्रैर्विहिताः प्रकृत्यादेशास्तु- आख्येयैक्ये न भवत्येव, मपर्यन्ता-
भावात् । आख्येयद्वित्वबहुत्वयोस्तु, वैकल्पिकाः । तथाहि-"मपर्यन्त-
स्य" (पा०सू०७-२-२९) इत्यत्र मान्तस्येत्येव सिद्धे परिग्रहणसाम-
र्थ्याद्युष्मदस्मदोर्मान्तत्वावस्थायां नादेशाः इत्येकं मतम् । परिग्रहणा-

भावे मान्तस्यैव स्यात्, सति तु तस्मिन् मान्ते ततोधिके च भवति इति मतान्तरम् । उभयमिदं तस्मिन्नेव सूत्रे व्युत्पादयिष्यते । मतभेदाच्च ह फलितो विकल्पः । तत्र आख्येयादित्वे सुजस्डेङ्सु परत्वात् त्वाहादि प्रवृत्तावपि 'औ' 'अम्' इत्यादिषु वचनान्तरेषु विभक्तिपरत्वाद्युवावौ एकस्मिन्मते स्त एव, मतान्तरे तु न त्वाहादयो नापि युवौ इति विवेकः ।

अथ रूपाणि-आख्येयैक्ये सौ त्वां, माम् । 'वृद्धिर्न' इतिवादिनान्तु शेषे लोपे त्वम्, मम् । शेषेलोपष्टिलोपः, स चाचक्षणे न प्रवर्त्तत इति पक्षेऽप्याख्येयैक्येऽस्त्येव दान्तयोरित्युक्तम् । पान्तयोस्तु पक्षे त्वापम्, मापम्, । इत्थं सङ्कलनया त्रीणि । औङि 'त्वां, माम्' इत्येकमेव । "प्रथमायाश्च द्विवचने" (पा०सू०७-२-८८) इत्यात्वम् । जसि साविव त्रीणि, शेषे लोपस्य पान्तयो पाक्षिकत्वात् । अम् औटोः-त्वां, माम् । शसि-त्वान्, मान् । "द्वितीयायाश्च" (पा०सू०७-२-७७) इत्यात्वम् । आङि-त्वाया, माया । अवृद्धौ तु-त्वया, मया । त्वाभ्यां, माभ्याम् । त्वाभिः, माभिः । ऊयि अम्, शेषे लोपः (पा०सू०७-२-९०) । वृद्धिपक्षे "आतो धातोः" (पा०सू०६-४-१४०) इत्यालोपः त्वम्, मम् । पक्षे त्वापम्, मापम् । त्वाभ्याम्, माभ्याम् । त्वाभ्यम्, माभ्यम् । भ्यमि शेषे लोपः । अभ्यमादेशपक्षे तु शेषे लोपे आलोपे च त्वभ्यम् मभ्यम् । अवृद्धिपक्षेऽप्येवम् । पान्तपक्षे त्वापभ्यम्, मापभ्यम् । तत्र भ्यमि "अङ्गवृत्त" (प०भा०९४) परिभाषया "बहुवचने ज्ञस्येत्" (पा०सू०७-३-१०३) इत्येत्वं न । त्वत्, मत् । शेषे लोपे वृद्धिपक्षे आलोपः । त्वापत्, मापत् । त्वाभ्याम्, माभ्याम् । त्वत्, मत् । त्वापत्, मापत् । त्व, म । त्वाप, माप । त्वायोः, मायोः । अवृद्धौ तु-त्वयोः, मयोः । त्वाकम्, माकम् । त्वापाकम्, मापाकम् । त्वायि, मायि । त्वायोः, मायोः । अवृद्धौ तु-त्वयि मयि । त्वयोः, मयोः । त्वासु, मासु । एवञ्च—

आख्येयैक्येऽत्र सुजसोश्चतुर्थ्या भ्यसि च प्रथम् ।

टौस्ङिदाम्भ्यस्सु रूपे द्वे निश्चिनुष्वैकमत्यतः ॥

इदं त्ववधेयम् । कृतः कर्त्तर्यसंज्ञायामिति विशेषानिप्रतोकेराचक्षणस्य क्लीबत्वे सुजसोरसर्वनामस्थानत्वेन भत्वात् "आतो धातोः" (पा०सू०६-४-१४०) इत्यालोपे त्वम्, मम् इत्येव रूपम् । अवृद्धिवादिनां सम्बोधने "एङ्हस्वात्" (पा०सू०६-१-६९) इति हल्मात्रलोपे हे त्व, हे म । स्त्रीत्वे तु टाप् प्राप्तः "सन्निपात" (प०भा०८७) परिभाषया समाधेयः । यस्तु केवले समाधानद्वयम् "अलिङ्गत्वाट्टिलोपाद्वा" इति, तदिह न भवतीति दिक् ।

... श्वानमाचष्टे शावयति । 'श्वन् इ' इति स्थिते णाविष्टवदित्यतिदेशेन द्वौ टिलोपौ प्राक्तौ "टेः" (पा०सू०६-४-१४३) इत्येकः, "नस्तद्धिते" (पा० सू०६-४-१४४) इत्यपरः । तत्र "प्रकृत्यैकाच्" (पा०सू०६-४-१६३) इति प्रकृतिभावो येननाप्राप्तिन्यायेन "टेः" (पा०सू०६-४-१४३) इत्यस्यैवेति तस्मान्निवृत्तेऽपि "नस्तद्धिते" (पा०सू०६-४-१४४) इति भवत्येव । तत इष्टवदित्यतिदिष्टया भसंज्ञयैव वकारस्य सम्प्रसारणे वृद्धावावा देशः । न च 'दविष्टः' इत्यादौ इष्टनि "ओर्गुणः" (पा०सू०६-४-१४६) पूर्वस्य दृष्ट इति श्हाप्यतिदिश्येतेति वाच्यम्, तस्मिन्कर्तव्ये सम्प्रसारणटिलोपयोः "असिद्धवदत्र" (पा०सू०६-४-२२) इत्यसिद्धत्वात् । अन्ये तु 'ब्रह्मिष्टः' इत्यादौ नान्तलक्षणाट्टिलोपात्परत्वात् "टेः" (पा० सू०६-४-१५६) इत्येव प्रवर्तते । तच्चेह प्रकृतिभावेन निवृत्तम् । "नस्तद्धिते" (पा०सू०६-४-१४४) इति तु इष्टनि क्वापि न दृष्टमिति तस्ये हानतिदेशात् सम्प्रसारणपूर्वत्वयोः 'शुनयति' इति रूपमाहुः । न च टिलोपयोराभीयत्वेन अन्योन्यस्यासिद्धत्वात्कथं विप्रतिषेध इति वाच्यम्, विप्रतिषेधे आभीयमसिद्धत्वं नास्तीति वक्ष्यमाणत्वात् । विद्वांसमाचष्ट इत्यत्र णौ टिलोपे विद्वयतीति दौर्गाः । अत्र सम्प्रसारणाभावश्चिन्त्य इत्यात्रेयः । "अङ्गवृत्त" (पा०भा०२९४) परिभाषया चिन्त्योद्धारो बोध्यः । सम्प्रसारणे वृद्धावावादेशे च 'विदावयति' इत्येके । अन्ये तु 'विदयति' इत्याहुः । तथाहि, नित्यत्वाट्टिलोपात्प्राक् सम्प्रसारणं ततोऽन्तरङ्गत्वात्पूर्वरूपे पश्चाट्टिलोपः । न च टिलोपस्यापि नित्यत्वम्, शब्दान्तरप्राप्त्या अनित्यत्वात् । ननु सम्प्रसारणमात्रेण न शब्दान्तरप्राप्तिः किन्तु पूर्वरूपेण, "यस्य च लक्षणान्तरेण निमित्तं विहन्यते न तदनित्यम्" (पा०भा०४८) इति चेत् ? न, यस्य चेत्यस्य असार्वत्रिकताया हृदत्तादिभिरुक्तत्वात् । उदधमाचष्टे उदीचयति । अत्र उपसर्गस्यै पृथक्करणत् लुप्तनकारादच्छब्दाणिच् । "प्रकृत्यैकाच्" (पा०सू०६-४-१६३) इति टिलोपाभावे इष्टवदित्यतिदेशेन भवे "अचः" (पा०सू०६-४-१३८) इत्यल्लोपे प्राप्ते तदपवाद "उद् ईत्" (पा०सू०६-४-१३९) इतीत्वम् । चङि तु उदीचिचत् । अत्र णिलोपस्य "द्विर्वचनेऽचि" (पा०सू०१-१-५९) इति स्थानिषत्वात् "अजादेर्द्वितीयस्य" (पा०सू०६-१-२) इति चि शब्दस्य द्वित्वम् । अङ्गस्याऽऽद्, वृद्धिः । यपि लघुपूर्वत्वाभावेन अपादेशाभावाणिलोपे उदीच्य । प्रत्यञ्जमोचष्टे प्रतीचयति । अत्र "अचः" (पा०सू०६-४-१३८) इत्यल्लोपः "चौ" (पा०सू०६-३-१३८) इति पूर्वपदस्य दीर्घः । चङि चिशब्दात्पूर्वमटि यणादेशे प्रत्यचिचत् । "इकोऽस-

वर्णे" (पा०सू०६-१-१२७) इति प्रकृतिभावपक्षे प्रति अचिञत् । अयपि प्रतीच्य । सम्यञ्चमाचष्टे समीचयति । चङि-सम्यचिचत्, समि अचिचत् । समीच्य । तिरोऽञ्चतीति तिर्यङ् । "निरसस्तिर्यलोपे" (पा०सू०६-१-९४) इति तिर्यादेशः । तमाचष्टे तिराययति । इष्टवद्भावेन टिलोपेनाञ्चतेरपहारे वृद्धयायौ । न चात्र अञ्चतेर्लोपात् तिरसास्तिरिः कथमिति वाक्यम्, अलोपे इति हि "अच.", (पा०सू०६-४-१३८), इति विधायमाने लोपे तिर्यादेशो वार्यते, तस्यैवानन्तरत्वात् । इह तिरैरिकारस्य वृद्धयायोः कृतयोरकृतयोर्वा लोपः प्राप्तः "अङ्गवृत्त" (पा०भा०९४) परिभाषया न भवति । यद्वा चिणोलुङ्गन्यायेन प्रथमप्रवृत्तटिलोपस्य "असिद्धवदत्र" (पा०सू०६-४-२२) इत्यसिद्धत्वात् पुनष्टिलोपो न । अत एव तिरैः स्थानिवत्त्वेनाव्ययत्वात् "अध्ययानां भमात्रे" (का० वा०) इति प्राप्तेऽपि टिलोपो न भवति । एव "यस्य" (पा०सू०६-४-१४८) इति लोपोऽपि न भवति, परया वृद्धया बाधाद्वा । चङि अग्लोपित्वेन उपधाङ्स्वो न, अतितिरायत् । सह अञ्चतीति सध्रद्, "स ह्रस्वसधि." (पा०सू०६-३-१५) । सध्यञ्चमाचष्टे सध्राययति । अससध्रायत् । पूर्ववत्पुनष्टिलोपो न ।

त्यादेतत्, यदि तिरिसध्योरिकारे टिलोपस्याप्रवृत्तौ, चिणोः लुङ्गन्यायेनासिद्धत्वं मूलम्, तर्हि कुमारीमाचष्टे 'कुमारयति' इति नृसिध्येत, तत्रापि इष्टवद्भावेन प्रवृत्तस्य पुंवस्वस्य तेनैव कुमाराकारलोपे असिद्धत्वापत्तेरिति चेत् ? मैवम्, "अतिदिश्यमानानाङ्कार्याणामुत्पात्तिदेश एव देशः" इत्यभ्युपगमात् पुवस्वस्य च "भस्यादे तद्धिते" (का० वा०) इति आर्भाषेभ्यः प्रागेवोत्पत्तेः । अत एव भाष्यकारेण 'लोहिनीमाचष्टे लोहितयति' इत्युदाहृतम् । विश्वञ्चमाचष्टे विश्वद्राययति । देवद्रपञ्चमाचष्टे देवद्राययति । "विश्वग्देवयोश्च" (पा०सू०६-३-९२) इति चकारात् सर्वनाम्नोऽद्देशे सर्वद्राययति । अदसोऽद्यादेशे अमुमुआयति, अदमुआययति, अदद्राययति । चङि अजादित्वात् द्वितीयस्य द्विष्वम् । अग्लोपित्वात्प्रोपधाङ्स्वः । आमुमुआयत्, आददमुआयत्, आददद्रायत् । आद्ये "पूर्वत्रासिद्धोयमद्विर्वचने" इति मुत्वस्यासिद्धत्वाभावात् । इमाचष्टे आययति, "प्रकृत्यैकाच्." (पा०सू० ६-४-१६३) इति प्रकृतिभावाट्टिलोपाभावे वृद्धौ आयादेशः । चङि उपधाङ्स्वे द्वितीयस्य द्वित्वे माभवान् अयियत् । न च द्वित्वे कर्तव्ये "णौ कृते स्थानिवत्" इति वृद्धपादेः स्थानिवत्त्वं शङ्क्यम्, स्थानिरूपस्य यत्र द्विर्वचनं लभ्यते तत्र हि तत्, इह तु णेरेव द्विर्वचनमिति माधवः ।

वस्तुतस्तु अचिकीर्त्तदित्यत्र अतिज्यातिं वारयितुम् "भोः पुष्जि" (पा० सू०७-४-२०) इति ज्ञापकस्य सजातीयविषयतानाहित-
 भवर्षवदुत्तरखण्ड एव स्थानिवद्भावप्रवृत्तिरिति "द्विवचनेप्रचे" (पा०
 सू०-१-१-५९) इति सूत्रे एवावोचाम । स्पष्टञ्चैतदेवम् "उरत्" (पा०सू०
 ७-४-६६) इति सूत्रे रक्षितपदमत्रयादिष्वपि । उत्तरखण्डस्यावर्षव-
 क्षापि न प्रयोगपर्यवसायिन्येवेत्याप्रहः किन्तु प्रक्रियावस्थागताश्रयि ।
 तेन 'भौजिडठ' 'अपोप्यत्' इत्यत्र द्विवचनोत्तरकालं टिलोपेन "लोपः पि-
 वतेः" (पा०सू०७-४-४) इत्यनेन च उत्तरखण्डे अवर्षापहारेऽपि न
 क्षतिः । भुवनाचष्टे भावयति । चङि-अवीनवत् । पौ कृतस्य स्थानिव-
 त्वात् नृशब्दस्य द्वित्वम् । पुनरुत्तरखण्डे वृद्धावौ, ह्रस्वः । ततः सन्व-
 द्भावे "भोः पुयण्जि" (पा०सू०७-४-८०) इतीत्वम् । "दीर्घो लघोः"
 (पा०सू०७-४-२४) इति दीर्घः । नन्विह नृ इत्यस्य द्वित्वे सत्युत्तरख-
 ण्डे वृद्धावह्रस्वत्वानि प्रवृत्तानि, एवञ्च अन्यासस्यानादिष्टादचः पूर्व-
 त्वात् तस्य सन्वद्भावेन पुयण्लक्षणे इत्वे कर्त्तव्ये "पौ चङि" (पा०
 सू०७-४-१) इति ह्रस्वस्य "अचः परस्मिन्" (पा०सू०१-१-५५) इति
 स्थानिवत्त्वं अलघुपरत्वात्कथमित्वमिति चेत् ? उच्यते, "भोः पुयण्-
 जि" (पा०सू०७-४-८०) इतीत्वस्य सन्वदतिदेशस्य च भारन्नसा-
 मर्थ्यात् स्थानिवद्भावस्येहाप्रवृत्तेः । न्दवनाख्यत् अवुव्रवत् ।
 अत्र यः अवर्षपरं यप्, नासावन्यासात्परः । यञ्च परः पवर्गः, नासा-
 ववर्षपर इति इत्वाभावः । अशिध्यत् । पौ कृतस्य स्थानिवत्त्वेन शि-
 शब्दस्य द्वित्वम् । हेशब्दनाख्यत् अजीहयत् । गान् अजूगवत् । यपन्
 अरीरयत् । नावम् अनूनवत् । स्वम्बम् स्वाशद्वत् । स्वराचष्टेस्वयति ।
 "अप्ययानां भमात्रे" (का०वा०) इति टिलोपः । "प्रकृत्यैकाच्" (पा०
 सू०६-४-१६३) इति प्रकृतिभावस्तु "येननाप्राप्ति" (पा०ना०५९) न्या-
 येन आनन्तर्याच्च "टः" (पा०सू०६-४-१५५) इत्यस्यैव टिलोपस्य ना-
 न्यस्येत्युक्तम् । पौ कृतत्वेन टिलोपस्य स्थानिवत्त्वात् स्वरशब्दस्य
 द्वित्वे असत्त्वादित्येके । अत्रादेशस्यैव स्थानिवत्त्वम्, अपं त्वञ्छटारेण
 इति स्थानिवत्त्वानायात् स्विशब्दस्य द्विवचने असिस्वदित्यन्ये । बहु-
 नाचष्टे भावयति । अत्र "इष्टस्य यिद् च" (पा०सू०६-४-१५९)
 इति इष्टनिषिद्धितत्वाद् बहोभूभावः । यिडागमस्तु न भवति 'यौ'
 इत्युपमेये सप्तमाध्वजेन, "इष्टवत्" इति उपमानादपि सप्तम्यन्ताद्धतिः ।
 तेन इष्टनि परे पूर्वस्य यत्कार्यं तस्यैवातिदेशो न त्विष्टनः कार्यस्यापीति
 सिद्धान्तात् 'प्रातिपदिकस्य' इति वचनस्य प्रत्ययकार्यातिदेशा-

यत्वाच्च । 'टः' (पा०सू०६-४-१५५) इति सूत्रे कैयटेन 'भावयति' इत्युदाहृत्य, यिट्सप्रियोगाशिष्टत्वाद् भूभावस्य यिडभावे अस्याप्यभावात् 'वहयति' इत्येकीयमतत्वेनोपन्यस्तम् । हरदत्तेन तु सोपपत्तिकत्वात्तत्रैव प्राबल्यमिति मन्यमानेन 'वहयति' इति स्वपक्षत्वेनोक्त्वा । अत एव पुरुषकारेऽपि भावयतीति चिन्त्यमित्युक्तम् ।

वस्तुतस्तु कैयटपक्ष एव प्रबलः । तथा च इष्टवदिति कार्यातिदेशः, कार्यस्यैव प्राधान्यात् । तथा च इष्टवद्वचनमेव प्रकृतौ दृष्टानामिह विधायकमिति तदेव भूभावं विधत्ते । तथा च सप्रियोगाभावः स्पष्ट एव । चान्द्रकौमारशाकटायनेषु तु इष्टानि युग्मेति बहारेषु युक्तं विधाय 'भूययति' इति स्वीकृतम् । स्थूलमाचष्टे स्थवयति । दूर दवयति । युवानं यवयति । ह्रस्वयति । क्षेपयति । क्षोदयति । अत्राद्येषु गुणस्य "अचो ङ्णिति" (पा०सू०७-२-११५) इति वृद्धिः प्राप्ता "अङ्गवृत्त" (पा०भा०९४) इति वा "प्रातिपदिकाङ्गात्वर्ये बहुलम्" (ग०सू०) इति बहुलप्रहणाद्वा न भवति । युवतिशब्दादपि इष्टानि "लिङ्गाविशिष्ट" (पा०भा०७३) परिभाषया "स्थूलदूर" (पा०सू०६-४-११६) इति यणादिपरलोपादेः सस्वाण्णावपि तदन्तिदेशात् यवयतीत्येव रूपम् । यद्वा पुंस्वज्ञावे कृते यणादिपरलोपाच्चदेव रूपम् ।

शीकरव्यतिकरमरीचिभिर्दूरयत्यधनते विधस्वति ।

इति कालिदासप्रयोगस्तु चिन्त्य इति सुधाकरादयः । वस्तुतस्तु दूरमयेत, दूरात् तं करोतीति समाधेयम् । अग्विणमाचष्टे अजयति । अश्रान्तिदेशाद्विनो लुक् । "प्रकृत्यैकाच्" (पा०सू०६-४-१६३) इति टिलोपो न । "अत उपधायाः" (पा०सू०७-२-११६) इति वृद्धिस्तु "अङ्गवृत्त" (पा०भा०९४) इति न भवतीति भाष्ये स्थितम् । गोमन्तमाचष्टे गावयति, मनुव्लुकि "अचो ङ्णिति" (पा०सू०७-२-११५) इति वृद्धिः । चङि अग्लोपित्वात्सन्वदित्स्वदीर्घत्वयोरभावे-असन्नजत्, अजुगवत् इत्यादि । युवानमल्पं वाऽऽचष्टे कनयति, "युवाल्पयोः कनन्यतरस्याम्" (पा०सू०५-३-६४) । पक्षे यवयति । युवतिमल्पां वेति विग्रहेऽप्येवम् । अन्तिकमाचष्टे नेदयति । वाढमाचष्टे साधयति । "अन्तिकवाढयोर्नेदसाधौ" (पा०सू०५-३-६३) । प्रशस्यमाचष्टे प्रशस्ययति । इह "प्रशस्यस्य अः" "ज्य च" (पा०सू०५-३-६०, ६१) इति अज्यौ न भवतः, उपसर्गस्य पृथक्करणादिति माधवः । यत् सुधाकरेण 'श्रापयति' इत्युदाहृतम्, यद्य शाकटायनेन 'श्रयति' 'ज्ययति' इति, तत्सर्वं भाष्यविरोधात्-

दुपेक्ष्यम् । वृद्धमाचष्टे ज्यापयति । अयञ्च ज्यादेशः वपादेशेन सह विकल्पते । “प्रियस्थिर” (पा०सू०६-४-१५७) इति प्रादयः । प्रियमाचष्टे प्रापयति, स्थिरं स्थापयति, स्फिरं स्फापयति, उरुम् वरपति इति सुब्धातौ माधवः । ऊर्णुधातौ तु वृद्धिं स एवोदाजहार । बहुलं बंहयति । गुरु गरयति । वृद्धं वर्पयति । तृप्प्रं दुःख, तदाचष्टे प्रपयति । दीर्घं द्राघयति । वृन्दारकं वृन्दयति ।

इति इष्टवन्भावोदाहरणप्रपञ्चः ।

प्रकृतमनुसराम—सूत्रङ्करोति सूत्रयति । इह व्याकरणस्य सूत्रङ्करोतीति वाक्ये द्रव्यरूपं सूत्रं सूत्रशब्देनोच्यते । लक्ष्यलक्षणसमुदायश्च व्याकरणशब्दार्थः । तयोरशांशिभावात् पष्ठी । वृत्तौ तु “सूत्रशब्दोऽनर्थकः करोत्यर्थपरो वा” इति पक्षद्वयेऽपि सूत्रस्य पदार्थकदेशत्वात् न तेन व्याकरणं सम्बध्यते, किन्तु करोत्यर्थेनैव, इति ‘व्याकरणं सूत्रयति’ इति द्वितीयैव भवति । तत्रापि सम्बन्धसामान्यविवक्षायां ‘मातुः स्मरति’ इतिवत् पष्ठी भवत्येवेति दिक् ।

“आख्यानान्कृतस्तदाचष्टे इति णिच् कृद्लुक् प्रकृतिप्रत्यापत्तिः प्रकृतिवच्च कारकम्” (का०वा०) ॥ आख्यायत इत्याख्यानम्, बाहुलकात्कर्मणि ल्युट् । आख्यानशब्देन च तदभिधायी शब्दो गृह्यते, अथ कृदन्तत्वासम्भवादिति प्राञ्चः ।

वस्तुतस्तु करणे ल्युट् । कसवधमाचष्टे कंसं घातयति । इह कृद्ग्रहणे गतिकारकपूर्वस्यापि ग्रहणात् (पा०भा०२८) ‘कंसवध’ इति कृदन्त आख्यानशब्दः । ततो द्वितीयान्तात्प्रातिपदिकाद्वा णिच् । कृतोऽप्रत्ययस्य लुक् । तस्यैव या प्रकृतिः ‘हनृ’ इति, तस्याः चिकारपरित्यागेन स्वैव रूपेणावस्थानम् । यद्यपि कृतो लुकि कृते तत्सन्नियोगशिष्टस्य वधादेशस्य निवृत्तिः सिद्धेय, “हनश्च वधः” (पा०सू०३-३-७६) इति सूत्रेण हि अप्रत्ययवधादेशौ सन्नियोगशिष्टौ । तथापि ‘सीतायोगमाचष्टे सीतया योजयति’ इत्यत्र कृत्वस्यासन्नियोगशिष्टत्वेन तन्नियुत्यर्थं प्रकृतिप्रत्यापत्तिवचनमिति कैयटहरदत्तमाधवादयः ।

वस्तुतस्तु “निमित्तापाय” (पा०भा०५७) न्यायेनैव तत्सिद्धेस्तस्या नित्यत्वज्ञापनार्थमिदम् । “नहीदं वचनं, नापि न्यायः” इति वदद्भिरपि “अकृतव्यूह” (पा०भा०५७) परिभाषायाः तत्स्थानापन्नायाः पुरस्कृतत्वात्तस्या एवानित्यत्वमनेन ज्ञाप्यत इति निष्कर्षः । इदञ्च “अचः परस्मिन्” (पा०सू०१-१-५७) इति सूत्र एव प्रपञ्चितमस्माभिः । एवञ्च ‘कंसहनृ-इ’ इति स्थिते अङ्गसन्ना धातुसंज्ञा च कसविशिष्टस्यैव

प्राप्ता, ततश्चाङ्घ्रिर्वचनयोर्दोषः स्यात्, अत उक्तं “प्रकृतिवच्चकारक-
म्” इति । अस्वार्थः—प्रकृतिर्हेतुमणिचः प्रकृतिः, पृष्ठन्तावृत्तिः,
वधादेः कृदन्तस्य यत्कारकं कंसादिकं तस्य कृत्प्रकृतेर्द्वन्पादेः हेतुम-
णौ धातावनन्तर्भूतं द्वितीयान्तं यद्रूपं तदेष भवतीति । अत एव
'राजागमनमाचष्टे राजानमागमयति' इत्यत्र नकारश्रवणमप्युपपन्नम् ।
अनेन चातिदेशेन कारकस्य धातावनन्तर्भावे लब्धे तद्व्यतिरिक्ताद्व-
यादेरेव णिच् । एतेन 'कंसमजीघतत्' इत्यङ्घ्रिर्वचने यथाभिमतं
सिध्यतः । नन्वेवमपि “हो हन्तेः” (पा०सू०७-३-५४) इति “हनस्तोऽचि-
ण्णलोः” (पा०सू०७-३-३२) इति च कुत्वतश्च न प्राप्नुतः, “घातोः
स्वरूपग्रहणे तत्प्रत्यये कार्यविज्ञानात्” (प०भा०९०) इति चेत् ?

अत्र हरदत्तमाधवादयः—“प्रकृतिवच्च” इति चकारो भिन्नक्रमः,
'कारकम्' इत्यस्यानन्तरं द्रष्टव्यः । कार्यशब्दश्चाध्याहार्यं । हेतुम-
णिच्प्रकृतौ यादृशङ्कारकं तथेहापि, यादृशञ्च नत्र कार्यं अङ्घ्रिर्वचन-
तत्त्वकृत्वादि तदपीह तथैवेत्यर्थः । इह च अङ्घ्रिर्वचने अतिदेशद्वयेनापि
सिध्यतः । असङ्कीर्णोदाहरणन्तु द्वितीयादिकं कुत्वतस्त्वादिकञ्चेति वि-
वेकः । इह कंसवधसुभद्राहरणादिनिरुद्धोपाख्यान एव णिजिति ना-
ग्रहः, किन्तु प्रतिपादनमात्रे । तेन राजागमनमाचष्टे राजानमागमय-
ति । यद्यपीह कृत्प्रकृतौ 'राजा' कर्तासीत्, तथापि गमेर्हेतुमणौ
“गतिबुद्धिः” (पा०सू०१-४-५२) इति कर्माभूतः, तद्वच्चेहापि । 'राजा-
नम्' इत्यस्य प्रकृतिभागो यद्यपि अन्तर्वर्त्तिन्या पृष्ठया प्रत्ययलक्षणेन
पदम्, तथापि नकारश्रवणं भवत्येव, रूपातिदेशयलात् । 'देवदत्तपाक-
माचष्टे देवदत्तेन पाचयति' इति तृतीयैव भवति । “गतिबुद्धिः” (पा०सू०
१-४-५२) इति नियमेन कर्मत्वापहारे कर्तृत्वस्यैव स्थितेरिति दिक् ।

इत्यर्थायां च प्रवृत्तौ (का०वा०) ॥ मृगाणां रमणं मृगरमणम् । कर्तृ-
पृष्ठया समासः । तदाचष्टे मृगान् रमयति । यदा प्रतिपाद्यकर्तृकदर्शना-
र्थमाख्यातं तदैव णिजिष्यते नान्यदेश्यतदर्थं वचनम् । येयमाख्यातरूपा
वृत्तिः सा, यदि इदर्थः । तेन 'स्वयं मृगरमणमनुभवन् अन्यस्मै दर्श-
यितुमाचष्टे' इत्यस्मिन्विषये 'मृगान् रमयति' इति प्रयोगः । यदा तु
अरण्ये इष्टं मृगरमणं ग्राममेत्याऽन्यस्मा आचष्टे—'एवं तत्र मृगा रमन्ते'
इति, तस्मिन्नाख्याते बोधनीये 'मृगरमणमाचष्टे' इति वाक्यमेव भवति ।

अत्र कैयटादयः—इत्यर्थायामेव इति नियमो मृगरमणादिविषयक
एव, न तु सार्वत्रिकः । तेन राजागमनादौ इत्यर्थप्रवृत्त्यभावेऽपि णि-
च् भवत्येवेत्याहुः ।

लोपश्च कालात्यन्तसंयोगे मर्यादायाम् (का०वा०) । इह आख्यानादिति न सम्बध्यते । शेषं पूर्ववत् । सन्निहितया आख्यानक्रियया सह कालस्य साकल्येन सम्बन्धे बोधनीये णिच्, मर्यादावचनस्याङो लोपश्चेत्यर्थः । उदाहरणन्तु विवसनं विवासः अतिक्रमणं, घञ्, रात्रेर्विवास इति कर्तृपृष्ठा समासः । ततः "आङ् मर्यादाभिविधयो." (पा०सू०२-१-१३) इत्याङो सहाव्ययीभावः । आरात्रिविवासमाचष्टे रात्रिं विवासयति । यावद्रात्रेरतिक्रमणं तावत्कथाः कथयतीत्यर्थः । वसिक्रियायां कर्तृभूताया रात्रेर्हेतुमणौ तावत्कर्मत्वं वसेरकर्मकत्वाच्चद्वद्रापि णौ कर्मत्वं 'रात्रिम्' इत्यस्य लुप्तपृष्ठयन्तत्वेन प्रकृतिभागस्य पदत्वे "इकोऽसवर्णे" (पा०सू०६-१-१२७) इति पाक्षिकः प्रकृतिभावः प्राप्तः पूर्ववद्रूपातिदेश्याश्रित्वेति । इहाख्येयं णिच्प्रकृत्या अत्रुपात्तमपि अर्थाद्भ्रम्यते । तद्वाचकस्तु 'भारतकथाम्' इत्यादिः शब्दो नेह प्रयोक्तव्यः । तत्समभिव्याहारे हि सति णिजेव नोत्पद्यते, अनभिधानात् । अत्र च प्रमाणं वक्ष्यमाणं भाष्यकारीय प्रत्याख्यानमेव । नहि फलभेदे प्रत्याख्यानं सम्भवति । प्रत्याख्यानपक्षे च 'कथाम्' इत्यादेर्यथा न प्रयोगस्तथा प्रत्याख्यानावसर एव स्फुटीभविष्यति । तथा 'प्रकृतिवच्च कारकम्' इत्यस्य पूर्वोक्ते विपरीतकमाध्याहारव्याख्यानेऽपि भाष्यकारीयप्रत्याख्यानं प्रमाणमिति दिक् ।

चित्रीकरणे प्रापि (का०वा०) ॥ आख्यानादिति विहाय शिष्टं सम्बध्यते । छद्न्तादाश्चर्यकरणे गम्यमाने प्राप्नोत्यर्थे णिच् स्यात्, क्लृप्तादि पूर्ववत् । उज्जयिन्याः प्रस्थितो माहिष्मत्यां सूर्योद्गमनं प्राप्नोति सूर्यमुद्गमयति । इह उज्जयिन्या माहिष्मती दूरदेशस्थेति तावतो देशस्य प्रागुदयादतिक्रमणमाश्चर्यकरणम् "प्रकृतिवच्च कारकम्" इति सूर्यस्य पृथग्भावः । सङ्ग्रामयतेरेव सोपसर्गादिर्युक्तं क्लृप्तादिस्यापि पृथक्करणम् । सूर्यस्य हेतुमणौ कर्मत्वात् इहापि कर्मत्वे सूर्यमुद्गमयदित्यादि ।

नक्षत्रयोगे द्वि (का०वा०) ॥ नक्षत्रयोगवाचिनः छद्न्ताज्जानात्यर्थे णिच्, शेषं प्राग्वत् । पुष्येण योगः कर्तृकर्मकः योग इत्यर्थः । पुष्यो हि चन्द्रमसं युनक्ति सम्बध्नाति । इह कर्मणोऽपि गम्यमानत्वात् "उमयप्राप्तौ" (पा०सू०२-३-६६) इति नियमात्कर्तरि पृष्ठपनावे तृतीयाया "अन्तर्द्धा येनादर्शनमिच्छति" (पा०सू०१-४-२८) इतिवत् । पुष्ययोगं जानाति पुष्येण योजयति । युजेः कर्तुः पुष्यस्य गत्यादिकर्तृत्वानन्तर्भावेण हेतुमणौ न कर्मता किन्तु कर्तृत्वमेवेति इहापि तथा, तेन

तृतीयैव । इदञ्च “आख्यानात्कृतः” (का०वा०) इत्यादि वार्तिकजातं भाष्यवार्तिकयोरेव प्रत्याख्यातम्, तदीयलक्ष्यजातस्य आरोपेणापि सुपपादत्वात् । तथाहि, कंसं घातयतीति तावदारोपः । ये हि कंसानुकारिणां नटानां व्याख्यानापाध्यायाः ते कंसानुकारिणं नटं सामाजिकैः कंसवुद्ध्या गृहीतं तादृशेनैव वासुदेवेन घातयन्तीव । येऽपि चित्रं व्याचक्षते इयं मथुरा, अयं प्रासादः, अयं भगवान् वासुदेवः प्रविष्टः इत्यादिक्रमेण, तेषु तथैव । येऽपि ग्रन्थं वाचयन्तः कंसवधमाचक्षते ग्रन्थिका नाम तेऽपि तत्तत्पदार्थविषयकनिश्चयोत्पादनाच्चास्ताः क्रिया निर्वर्तयन्तीव । तथाच स्पष्ट आरोपः । किञ्च ‘गच्छ हन्यते कंसः’ ‘गच्छ घानिष्यते’ किं गतेनेह तेन हतः कत्तः’ इत्यादिषु निरुद्धेषु व्यवहारेषु तवाप्येषैव गतिः । नह्यत्र णिज्विधिः किञ्चिदुपकरोति, उक्तोदाहरणेषु णिजप्रवेशाभावात् । उक्तञ्च—

शब्दोपहितरूपांश्च बुद्धेर्विषयताङ्गतान् ।

प्रत्यक्षमिव कंसादीन् साधनत्वेन मन्यते ॥ इति ।

एव ‘राजानमागमयति’ इत्यादावपि बोध्यम् । ‘राजानमानयति’ इत्यादौ हि णिजभावाच्चवाप्येषैव गतिः । ‘रात्रिं विवासयति’ इत्यत्रापि विचित्रकथाऽऽख्यानान् रात्रिरनेनैव गमितेति आरोपः । ‘निशाधिनाय’ इत्यादौ च तवाप्येषैव गतिः । ‘सूर्यमुद्रमयति’ इत्यत्रापि प्रयोज्यप्रयोजकभावाध्यारोपः, तदालम्बनन्तु ‘माहिष्मर्त्यां सूर्योद्गमनं लभेय’ इत्येवंरूपस्य देवदत्ताभिप्रेतार्थस्य निर्वृत्तिरेव । यो हि यस्य प्रवर्त्यः स तस्याभिप्रेतं निर्वर्तयति । तत्र स्वभूत्यर्थं प्रवर्तमाना अपि शिष्यादयो गुर्वभिप्रेतमपि उद्दिशन्त्येव । सूर्यस्तु न देवदत्ताभिप्रेतोद्देशेन प्रवर्तत इति वैषम्यम् । तथापि अभिप्रेतार्थलभ्यत्तिमात्रेण आरोपे न काचित् क्षतिः । एवं “पुष्येण योजयति” इत्यत्रापि ज्योतिःशास्त्रपरिशीलनेन पुष्ययोगस्य सर्वान्प्रत्याविष्करणत्वात् योजयतीवेत्यारोपः ।

इति श्रीशब्दकौस्तुभे तृतीयस्याध्यायस्य प्रथमपादे द्वितीयमाह्निकम् ॥

कण्ड्वादिभ्यो यक् (पा०सू०३-१-२७) ॥ एभ्यो धातुभ्यो यक् स्यात्स्वार्थे । कण्डून् (क० उ०१) कण्डूयति । कण्डूयते । न च कण्ड्वादीनि प्रातिपदिकान्येवेति वाच्यम्, गुणनिषेधार्थेन यकः कित्त्वेन तेषां धातुत्वसिद्धेः । न चैवं धातोस्त्विनुवृत्तैर्व्यर्थमिति वाच्यम्, प्रातिपदिकानां वारणीयत्वात् । न चैते धातव एवेति वाच्यम्, कण्ड्वादिषु केषांचिद्दीर्घपाठेन प्रातिपदिकत्वसिद्धेः । यदि हि धातव एव ते स्युस्तर्हि धाप्रहणं निवर्त्य नित्यो यगिति तावदास्थेयम्, अन्यथा शवा-

दौ 'कण्डवति', इत्याद्यनिष्टरूपप्रसङ्गात् । एवं स्थिते ह्रस्वान्तादपि यकि 'मन्तूयति' इत्यादिचत् "अकृतसार्व" (पा०सू०७-४-२५) इति दीर्घत्वे 'कण्डूयति' इत्यादिसिद्धेः किं दीर्घपाठेन ? तस्मात् कित्त्वदीर्घाभ्यां ज्ञापकाभ्यां धातवः प्रातिपदिकानि चेति द्विविधाः कण्डूवाद्य इति स्थितम् । उक्तञ्च भाष्ये—

धातुप्रकरणाद्धातुः कस्य चासञ्जनादपि ।

आह चायमिमं दीर्घं मन्ये धातुर्विभाषितः ॥ इति ।

तत्र धात्वधिकारात् धातुभ्य एव प्रत्ययः । स च नित्य इति सिद्धान्तः ।

स्यादेतत्, एषां प्रातिपदिकत्वमेवास्तु, त्यज्यतां दीर्घपाठः प्रत्ययस्य कित्त्वञ्च । नचैवम् "अकृतसार्व" (पा०सू०७-४-२५) इति दीर्घः द्विति विधीयमान इह न स्यादिति वाच्यम्, तत्र "द्विति" इत्यस्य निवृत्तेः । न चैवम् 'उरुया' 'धृष्णुया' इत्यादावतिप्रसङ्गः, तस्य छान्दसत्वात् । न च यको नित्यत्वे 'कण्डूः' इति न सिद्धयेदिति वाच्यम्, कण्डूयशब्दात्सम्पदादित्वाद्भावे क्वौ अलोपे "लोपो व्योः" (पा०सू०६-१-६६) इति यलोपे च तत्सिद्धेः । न च यलोपेऽलोपस्य स्थानिवत्त्वं शङ्क्यम्, "न पदान्त" (पा०सू०१-१-५८) इति निषेधात् । न चैवमलोपस्य स्थानिवत्त्वाद्युपलब्ध्यादिति वाच्यम्, सति स्थानिवत्त्वे अकारान्तस्यैव धातुनेति पूर्वदले उवङ्गेऽप्राप्ते । तर्हि यप् स्यादिति चेत् ? अस्तु, तस्य ऊठ् करिष्यते । न च ऊठि कर्तव्ये अलोपस्य स्थानिवत्त्वेन क्विप्परत्वं नास्तीति वाच्यम्, वकारस्य आदिष्ठादचः पूर्वत्वात् । ननु स्थानिद्वारकमनादिष्ठादचः पूर्वत्वमस्त्येवा न च तस्याशास्त्रीयत्वाज्जातिदेश इति माधवोक्तं युक्तम्, अनादिष्ठादचः पूर्वत्वमाश्रित्य, कर्तव्यस्य "अचः परस्मिन्" (पा०सू०१-१-५७) इत्यतिदेशस्य शास्त्रीयतया "स्थानिघत्" (पा०सू०१-१-५६) सूत्रेण अतिदेशातिदेशस्य दुर्वारत्वात् । अन्यथा, "न पदान्त" (पा०सू०१-१-५८) इति सूत्रे सवर्णप्रहणस्य वैयर्थ्याः पत्तेरिति चेत् ? न, स्थानिद्वारकस्य अनादिष्ठादचः पूर्वत्वस्य असार्वात्रिकतायाः प्रागेव निर्णोतत्वात् । अत एव ऊठि कृते पुनरुपलब्धं न । यद्वा, "क्वौ लुप्तं न स्थानिघत्" (का०वा०) इति निषेधाद्यणैव मास्तु । नन्वेवमपि 'कण्डूयौ' इत्यादौ संयोगपूर्वकत्वेन "ओः सुपि" (पा०सू०६-४-८३) इत्यस्याप्रवृत्तौ उवङ् स्यादिति चेत् ? अस्तु, क्विपः प्रत्ययलक्षणेनोठ करिष्यामः । तस्मात् प्रातिपदिकान्येवैतानि दीर्घकित्त्वे च निष्फले इति चेत् ? भैवम्, उवङ्गे बाहिरत्वेनासिद्धतया ऊठो दुर्ब-

लत्वात् । किञ्चोक्तीत्या हि 'कण्डूः' इतिवत् 'मन्तूः' इत्यादि स्यात् । 'मन्तुः' इत्यादि च न सिध्येत् । अथ "धातोः कर्मणः" (पा०सू०३-१-७) इत्यतो वाग्रहणमनुवर्तेत, तर्हि यद्यपि 'मन्तुः' इत्यादि ह्रस्वं सिद्धं, तथापि 'कण्डूः' इतिवदल्लोपयलोपाभ्यां 'मन्तूः' इत्यपि स्यात् । तथा यगनुत्पत्तिपक्षे 'मन्तुः' इत्यादिवत् 'कण्डूः' इत्यपि स्यात् । किञ्च सुखादिभ्यो यप्रत्यये तस्य अनाद्वैधातुकत्वादतोलोपाभावे "अकृत्सार्व" (पा०सू०७-४-२५) इति दीर्घं 'सुखायति' इत्यादि स्यात् । 'सुखयति' इत्यादि चेप्यते । अथ हलन्तमेव पठ्येत, तर्हि 'सुख' 'दुःखम्' इत्यधरान्तं न सिध्येत् । तस्माद्यथान्यासमेव मनोरमम् ।

नन्वेवमपि प्रातिपदिकैः 'कण्डूवौ' 'मन्तुः' इत्यादि यद्यपि सिद्धं, तथापि यगन्तेभ्यः क्वौ अनिष्ट स्यादेव । तद्यथा-कण्डूयतेः कण्डूवौ, कण्डुवः । मन्तूयतेः मन्तूः । सुखादेः सुक् इत्यादि हलन्तम् । नैव दोषः, यगन्तेभ्यः क्विप् एवानुत्पत्तेः । उक्तं हि भाष्ये-"नैतेभ्यः क्विप् द्रश्यते" इति । कथन्तर्हि कण्डूयतेरप्रत्ययः ? 'कण्डूः' इति "नपदान्त" (पा०सू०१-१-५८) सूत्रे उक्तमिति चेत् ? क्वयजन्तात्क्विपोत्यवेहि । तत्र च 'कण्डूवौ' इत्युवङिष्ट एव । एवं प्रातिपदिकादाचारक्विवजन्तात्क्विपङ्गताद्वा क्विप्यपि बोध्यम् ।

स्यादेतत्, कण्डूवादयः प्रातिपदिकाम्येव, यथान्यासं दीर्घाश्च सन्तु, ककारस्तु त्यज्यतां, वाग्रहणञ्चानुवर्त्यताम्, यगन्तात्क्विपोऽनभिधानञ्च आवयोस्तुल्यं, तर्हि कण्डूवादीनां धातुत्वेनेति चेत् ? उक्तीत्या 'सुखयति' इत्याद्यसिद्धेः । प्रातिपदिकात्प्रत्यये तस्यानाद्वैधातुकत्वेन 'सुखायति' इति स्यादिति हि स्पष्ट एव दोषः । यत्तु कौमुद्याम्-कृत्रर्थं यक् स्यात्, धातवः प्रातिपदिकानि चेति कण्डूवादयो द्विविधाः, कण्डू करोति कण्डूयते, नामधातुस्वाद्येष्टं द्वित्वे प्राप्ते कण्डूवादेस्तुर्तीयस्य इत्युक्तं; तदेतत्सर्वमाकरविरुद्धमनेकदोषप्रस्तञ्च । तथाहि, कृत्रर्थ इतिव्याख्यानानेन 'करणे' इत्यस्यानुवृत्तिर्लभ्यते । तच्च व्यर्थम्, धात्वर्थमात्रस्यानुवृत्तिं विनाऽपि लाभात् । ततोऽतिरिक्तस्य चानन्वयात् एवञ्च 'कण्डू करोति' इति विग्रहप्रदर्शनमप्ययुक्तम् । नामधातुत्वादिति च सुतरामशुद्धम्, धात्वधिकाराद्धानुभ्य एव यगिति सिद्धान्तात् । अथ प्रातिपदिकादेव यकमभ्युपैपि, तर्हि लडादौ 'कण्डवति' इत्यादि स्यात् । अथ प्रातिपदिकाम्येव कण्डूवादीनीत्यभिप्रायैपि, तर्हि 'सुखयति' इत्यादि न सिध्येत् "द्विविधाः कण्डूवादयः" इति स्वोक्तिविरोधश्च । आकरविरोधस्तु स्पष्ट एवेत्यास्तां तावत् ।

मान्यास्तु अनेकदोषदुष्टमपीमं प्रक्रियाप्रघट्टकं कथञ्चित् समर्धयन्ते । तद्यथा—प्रातिपदिका कण्ड्वादयः, तेभ्यश्च वैकल्पिको यक् इति पक्षेणायं ग्रन्थः । अत एवोक्तः 'कृजर्थे' इति । विगृहीतञ्च 'कण्ड्रे करोति' इति च । नहि धातुभ्यो यकि प्रातिपदिकेभ्यो वा नित्ये यकि भयं विग्रहः सम्भवति । एवञ्च नामधातुत्वादित्याद्यपि सम्यगेव । कथन्तर्हि द्विविध्यमुक्तमिति चेत् ? यगन्ताः सन्तो धातवः । केवलास्तु प्रातिपदिकानीत्याशयात् । यद्वा, यगन्तधात्ववयवेषु तेषु धातुशब्दो गौणः । 'प्रथयसदसद्भावाभ्याम्' अद्यथाभेदाद् द्विविध्यम् । न चैव 'सुख्यति' इत्यादौ "अतो लोपः" (पा०सु०६-४-६४) न स्यादिति वाच्यम्, यकः कित्त्वेन आवश्यक्त्वाल्लाघवाच्चाद्धधातुक्त्वस्यैव श्रापनात् । अत एव 'द्विविधा' इत्येवोक्तं न तु धातुभ्य एव योगिति । तद्वदं भाष्यादिविरुद्धमपि लक्ष्ये विसर्वादाभावावस्तु कथञ्चित् । ।

अथोदाहरणानि—१ कण्डूञ् गात्रविघपणे । अद्ययधे कृतं लिङ्गसमुदायं विशिनष्टि । एवमग्रेऽपि । कण्डूयति, कण्डूयते । २ मन्तु अपराधे रोप इत्येके । मन्तूयति । चन्द्रस्तु त्रितं पठित्वा मन्तूयते इत्यप्याह । ३ वदगु पूजामाधुर्ययोः । वदगूयति । तद्वल्गुना युगपदुन्मिपितेन । ४ असु उपतापे । असूयति । असूयुः । "भृगव्यादयश्च" (उ०सु०३९) इत्युप्रत्यय इति माधवः । एतेन—

सन्तः प्रणयिवाक्यानि गृह्णन्ति ह्यनसूययः ।

इति भट्टिप्रयोगो व्याख्यातः । केचित्तु 'अस्' ५ 'असूञ्' इति पठित्वा आद्यस्य सान्तस्य 'अस्यति' द्वितीयस्य दीर्घान्तस्य 'असूयति' 'असूयते' इत्याहुः । ६ लेट् ७ लोट् धौत्स्ये, पूर्वभावे, स्वप्ने च । लेट्यति, लोट्यति । लाटता, लोटिता । अल्लोपयलोपौ । केचित् लेट्लोटौ दीप्त्यर्थावाहुरिति माधवः । पूर्वभावे पूर्वत्वम् ।

अत्र केचित् पूर्वशब्दं प्रकृतिनिर्देशार्थमाश्रित्य 'पूर्व्यति' इत्युदाहरन्ति । तथा चान्तःकरणवृत्तिवर्गे भट्टमल्लेनोक्तम्—

शेते द्रायति निद्राति सस्ति स्वपिति पूर्व्यति ।

निद्रायते संविशति निद्रायां संस्ति मन्दते ॥ इति ।

अस्यार्थो धातुचन्द्रोदये उक्तः । शेतप्रभृतीनि दशाख्यातानि निद्रायाम् । पस स्वप्ने (अ०प०६८) अदादिः । 'पसि शयने' इत्येके पेटुरिति तत्रैव क्षीरस्वामी । पूर्व्यतीति कण्ड्वादियगन्त इत्यादि । तथा देधेः नाप्युक्तम्—

पूर्व्यतीति तु यत्स्वप्ने तत् कण्ड्वादियु दर्शनात् इति ।

बैकल्पिके दीर्घे प्राप्ते तन्नित्यवृत्त्या, मिस्वप्रतिषेधस्य, सार्धक्यात् । न च तत्र दीर्घग्रहणं परित्यज्य प्रकृतो ह्रस्व एव विकल्प्यताम्, तथाच कमेर्मित्संज्ञाप्रतिषेधोऽपि मास्त्विति वाच्यम्, णिजन्ताद्यङताह्वा णिचि सति ततश्चिण्णमुलोः—अशामि, अशामि; शमं शमम्, शामम् शामम्; अशंशामि, अशंशामि; शंशमं शंशमम्, शंशामं शंशामम् इति रूपद्वयस्य दीर्घग्रहणं विना अनिर्वाहात् । दीर्घविधिम्प्रति, हि णियङ्गोर्लोपस्य न स्थानिवत्त्वं, “न पदान्त” (पा०सु०१-१-५८) इति निषेधात् । ह्रस्वविधिम्प्रति तु स्थानिवत्त्वे, सति, चिण्णमुल्परस्य णिचः णियङ्भ्यां ध्यवधाने ह्रस्वाविकल्पो न प्रवर्त्तत । यत्राश्रुतसूत्ररीत्या, चेद्म । पूर्वत्रासिद्धीयेनेत्युक्ता, सवर्णानुस्वारादिग्रहणं, न कर्तव्यमिति पक्षे तु णिजन्ताण्यिचि ण्याङ्गनेरैक्यात् सिद्धम् । ‘शंशामं, शंशामम्’, इति तु यङ्गुन्ताण्यमुलिति “न पदान्त” (पा०सु०१-१-५८) सूत्र एवाचोचाम । अस्मिन्निष्कृष्टपक्षेऽपि “चिण्णमुलोः” (पा०सु०६-४-९३) इति सूत्रे दीर्घग्रहणं कर्तव्यमेव । तथाहि, ‘हेड् अनादरे’, घटादिः। (१) एञ् इक्, हिडयति । अत्र चिण्णमुलोः कृतयोः ह्रस्वे विकल्प्यमाते ‘अहिडि, अहेडि’ इति स्यात् । दीर्घे तु ‘अहिडि, अहीडि’ इति भवति । एवञ् क्रमेरपि चिण्णमुलोः दीर्घविकल्पे प्राप्ते तद्यावृत्त्या कृतार्थो मिस्वनिषेधो वृद्धिज्ञापयितुं नालम् । किञ्च—“आयादय आर्द्धधातुके वा” (पा०सु०३-१-३१) इति णिङ्मावे णिचि कृते वृद्धौ सत्यां “मितां ह्रस्वः” (पा०सु०६-४-९२) इति ह्रस्वे वारयितुं मिस्संज्ञाप्रतिषेधः सर्वथाऽपि नायं, वृद्धेर्नापकः । तस्मात् “ङिति च” (पा०सु०१-१-५) इति निषेधं वारयितुं कश्चिदुपायो वक्तव्य इति चेत् ? सत्यम्, उक्त एवासौ तद्धितक्राम्पोरिप्रकरणादिति ।

आयादय आर्द्धधातुके वा (पा०सु०३-१-३१) ॥ आर्द्धधातुकविवक्षायामायादयो वा स्युः । जुगोप्, गोपायाञ्चकार । आनर्त, ऋतीयाञ्चके । कामयाञ्चके, चकमे । इह ‘आर्द्धधातुक’ इति यदि, प्ररससमी स्यात् तदा प्रवृत्ता आयादय आर्द्धधातुके परे पक्षे निवर्त्तन्त इत्यर्थः स्यात् । तत्र बहवो दोषाः । तथाहि—आयप्रत्ययान्तात् स्त्रीभावेर्विवक्षायाम् “अ प्रत्ययात्” (पा०सु०३-३-१०२) इत्यकारप्रत्यये कृते आयनिवृत्तिपक्षे ‘गोपा’ इत्यनिष्टे स्यात् ‘गुप्तिः’ इति चेष्टे न सिध्येत् । तथा ऋतीयशब्दाङ्घ्रिदि, प्रत्ययान्तरत्वेनामि इयप्रत्ययस्य निवृत्तौ ‘ऋताञ्चकार’ इति स्यात्, ‘आनर्त’ इति च न स्यात् ।

तथा अतितासि, अतिष्यति, क्रन्त्यात्, आर्तात् इत्यादौ परस्मैपदं न स्यात् । तथा तास्यादेरार्द्धधातुकस्य ईयङ्निवृत्तिं प्रति निमित्तत्वेन "न घातुलोप" (पा०सू०१-१-४) इति निषेधात् तन्निमित्तो गुणो न स्यात् ।

अथोच्येत—'नानेन निवृत्तिर्विकल्प्यते किन्तु प्रवृत्तिरेव' इति । तत्रापि आयादिविधिभिः सहास्यैकवाक्यता भिन्नवाक्यता वा ? आये गुपादिभ्य आर्द्धधातुके परे आयो वेत्यर्थः स्यात् । एवमुत्तरत्रापि । ततश्च आर्द्धधातुक एव विकल्पेनायादयः, सार्वधातुके तु नैव स्युः ।

अथोच्येत—गुपादिसुत्र एव आर्द्धधातुके वेति वक्तव्ये आयादय इति न कर्तव्यमिति लाघवे स्पष्टे सति गौरवं सोढवा "आयादय आर्द्धधातुके वा" इति पृथक्सुत्रकरणसामर्थ्याद् व्यापारभेदेनैकवाक्यता । ततश्चायमर्थः—गुपादिभ्य आयादयो नित्य भवन्तीत्युत्सर्गः, आर्द्धधातुके परे तु वा भवन्तीति । एवञ्च विकरणवत् प्रत्यये परे आयादयः प्रवर्तेरन् । ततश्च गुपेः किञ्चिन्नायपक्षे अल्लोपयलोपयोः 'गोपायिः' इत्यनिष्ट स्यात् 'गोपाया' इति चेष्टं न सिध्येत् । तस्माद् दुष्ट एवात्र परसत्तर्मापक्षः ।

सनाद्यन्ता धातवः (पा०सू०३-१-३२) ॥ सनादयो णिङ्गन्ताः प्रत्यया अन्ताश्चरमावयवा येवान्ते संघाता धातुसंज्ञा स्युः । जुगुप्सन्ते । कामयन्ते । "सुतिङ्गन्तम्" (पा०सू०१-४-१४) इत्यत्र अन्तग्रहणेन "संज्ञाविधौ प्रत्ययग्रहणे प्रत्ययग्रहणपरिभाषा न प्रवर्तते" (पा०भा० २७) इति तत्प्रतिप्रसवार्थमिद्वान्तग्रहणं न त्वयमपूर्वाविधिः, गौरवात् 'देवदत्तश्चिकीर्षति' इत्यादौ देवदत्तादेः समुदायस्य संज्ञाप्रसङ्गाच्च । प्रतिप्रसवे तु लाघवमुक्तदोषाभावश्चेति स्पष्टमेव । "भूवादयः" (पा०सू०१-३-१) इत्यस्यातन्तरमेव "सनाद्यन्ताश्च" इति न सूत्रितं, सनादीनामियत्तानवगमात् । णिङो ङकारेण प्रत्याहारमाश्रित्य "सङ्गन्ताश्च" इति कुतो न सूत्रितामिति चेत् ? चङादिष्वपि ङकारसत्त्वेन सन्देहापत्तेः । इद्वैव "सनाद्यन्ताः" इत्यस्यानन्तरं "भूवादयश्च" इति सूत्रयि तुमुचितं, तथा न कृतमित्येव ।

एतत्सूत्रं माष्ये प्रत्याख्यातम् । तथाहि—जहत्स्वाधोयां वृत्तौ चिकीर्ष जिहीर्षे इत्यादिसङ्घाता एवार्थवन्तः तदवयवा अनर्थकाः, "सर्वे सर्वपदादेशाः" इत्यत्र च अर्थवत्येव स्थान्यादेशमावविश्रान्तेः । "परुः" (पा०सू०३-४-८६) इत्यादौ तेस्तुरिति पर्येवस्यतीत्युक्तम् । एवञ्चेहापि करणविशिष्टेष्वर्थस्येवैः प्रसङ्गे चिकीर्षशब्दः, तथा हरणविशिष्टेष्वर्थवृत्तेः प्रसङ्गे जिहीर्षशब्दः, गुपेः प्रसङ्गे गोपायशब्दः, पुत्रविशिष्टेष्वर्थावृत्तेः प्रसङ्गे पुत्रीयशब्द इत्यादिपर्यवसाने स्थानिवद्भावेन

सिद्धं धातुत्वम्, जग्ध्यादिवत् 'पचतु' इत्यत्र तोस्तिङ्त्ववच्च ।

स्यादेतत्, स्थानिवत्सूत्रे आदेशशब्देन चिकीर्षादयो प्रहीतुं न शक्यन्ते, आदेशशब्दस्य पष्ठीनिर्दिष्टस्थानिनियर्त्तकेष्वेव कृत्वत्वादिति चेत् ? न, स्थानिवदित्युक्त्यैव आदेशस्य लाभे पुनस्तद्ग्रहणसामर्थ्येन अनुमीयमानस्य तेस्तुरित्यादेरिव 'आदिश्यते' इति यौगिकार्थपुरस्कारेण चिकीर्षादेरपि सुप्रहत्वात् । न च पुत्रीयादिरादेशः सुबन्तस्यैव न त्विपेरिति वाच्यम्, "अणुरपि विशेषः" इति न्यायेन प्रधानसमर्पकस्य इपेरेव तदभ्युपगमात् । "वा क्यवः" (पा०सू०१-३-२०) इत्यादिलिङ्गैरपि धातुत्वस्यावश्यकत्वे स्थिते तन्निर्वाहाय इच्छायामाचारे भुवीत्यादिक्रियासमर्पकाणामेव स्थानित्वनिर्णयाच्चेति दिक् ।

स्यतासी लृलुटोः (पा०सू०३-१-३३) ॥ लृ इति लृलृलृटोः सामान्यप्रहणम् । धातोः लृ इत्यास्मिन् लृटि च परे यथासङ्गं स्यतासी प्रत्ययो स्तः । अकरिष्यत्, करिष्यति । इवः कर्त्ता । तासेरिकार इत्संज्ञक इति जयादित्यः । तथाहि, 'मग्ता हन्ता' इत्यत्र 'मन् तास् आ' 'हन् तास् आ' इति स्थिते टिलोपे कृते डाप्रत्ययप्रति तान्तमङ्गं तस्य उपधानकारः, तस्य "अनिदिताम्" (पा०सू०६-४-२४) इति लोपः प्राप्तः, तं वारयितुं तासेरिदिस्वमेषितव्यम् । न चाभीयत्वेन टिलोपस्यासिद्धत्वात् नकार उपधा नेति वाच्यम्, "आभात्" (पा०सू०५-४-२२) सूत्रस्य भाष्ये प्रत्याख्यानत् । सूत्रमतेऽपि आभीयस्य असिद्धत्वस्य अनित्यत्वाच्च । तत्र च, "असोरलोपः" (पा०सू०६-४-१११) इति तपरकरणं लिङ्गम् । तद्धि 'आस्ताम्' 'आसन्' इत्यादौ मा भूदित्येवमर्थम् । तत्राटोऽसिद्धत्वादेव लोपाप्रसक्तौ तपरत्वं व्यर्थं सद् असिद्धत्वस्यानित्यतां ज्ञापयति । तेन 'देभतुः' 'देभुः' इत्यत्र धन्धिप्रन्धिदम्भिस्वजीतां लिटः कित्वाप्तलोपे तस्यासिद्धत्वाभावाद् एत्वाभ्रशसलोपो स्तः । एवञ्चेहापि टिलोपस्यासिद्धताविरहे प्राप्ते नलोप इदिस्वन वार्यते । न चैवं नुम्विधौ धातुप्रहणस्य तासिन्पावृरया कृतार्थत्वेन धातुपदेशावस्थायामेव नुम् भवतीत्ययमर्थो न साधितः स्यादिति वाच्यम्, "नुम्विधातुपदेशिवद्भचनं प्रत्ययसिष्यर्थम्" इति वचनस्यैव शरणीकरणात्, "धिन्विकृष्योः" (पा०सू०३-१-८०) इति सनुमृकनिर्देशाद् ज्ञापकाद्वा । वामनस्तु 'तासेरिकार उच्चारणार्थ' इत्याशयेन "इदितो नुम् धातोः" । (पा०सू० ७-१-५८) इति धातुप्रहण धातुपदेशावस्थायामेव नुम् यथा स्यादित्येवमर्थं मन्यते । तन्मते 'मग्ता' 'हग्ता' इत्यत्र टिलोपस्यासिद्धत्वाभ्रलोपो नेति योष्यम् ।

इदमिदानीं विचार्यते—लकारं निमित्तत्वेनाधित्य विधीयमानाः स्यादयो विकरणाः किं लावस्थायामेव स्युः, उत लादेशेषु कृतेष्विति । आद्ये पक्षे लावस्थायां तासौ कृते तस्य प्रत्ययाद्युदात्तत्वे कृते लादेशाः स्युः, ततश्च तेषां स्वरः सतिशिष्टः । ततश्च तासैः परस्य लसार्वधातुकस्यानुदात्तवचनमप्राप्तविधिरेव स्यात् । एवञ्च 'सतिशिष्टोऽपि विकरणस्वरो लसार्वधातुकस्वरं न बाधते' इत्यस्यार्थस्य ज्ञापकमेतदिति पाठः सिद्धान्तो भज्येत । ततश्च—“या दम्पती समनसा सुनुते” इत्यत्र सतिशिष्टस्य विकरणस्वरस्य बलीयस्त्वापत्तौ मध्योदात्तं तिङन्तं स्यात् । इष्यते त्वन्तोदात्तम् । एवं “प्रीणीताम्बान्” “हिन्वन्ति सूरम्” इत्यादिष्वपि स्पष्टो दोषः ।

द्वितीये तु पक्षे तासिस्वरः सतिशिष्ट इति शेषनिघातेनैव लसार्वधातुकानुदात्तत्वे सिद्धे तासिप्रहणं ज्ञापकमिति सिध्यति । किन्तु 'गमिष्यति' 'पठिष्यति' इत्यादि न सिध्यति । तथा हि, “सार्वधातुके यक्” (पा०सू०३-१-६७) उत्सर्गः, नस्यापवादाः शबाद्यः स्यादयश्च । तत्र शबादीनामवकाशः—‘गच्छति’ ‘पठति’ । स्यादीनान्तु ‘गस्यते’ ‘पठिष्यते’ इति । ‘गमिष्यति’ ‘पठिष्यति’ इत्यत्रोभयप्रसङ्गे परत्वाच्छष् प्राप्तोति ।

अधोक्ष्यते—यकः शबादीनाञ्च नोत्सर्गापवादभावः, विविक्तविपयत्वात् । यन्विधौ हि भावकर्मग्रहणमनुवर्तते । तच्चावश्यमनुवर्त्यम्, ‘पचति’ ‘पठति’ इत्यादौ शपि परे यङ् मा भूदिति । एवमपि ‘गमिष्यति’ ‘पठिष्यति’ इत्यादि सिध्यतु नाम, यक्शपोरुत्सर्गयोः स्यादिभिरपवादैर्बाधसम्भवात् । किन्तु ‘देविष्यति’ ‘सेविष्यति’ इत्यादि न सिध्येदेव । तथाहि, विकरणानां यक्शपावुत्सर्गा, तदपवादाः इयनादयः स्यादयश्च । इयनादीनामवकाशः—‘दीव्यति’ ‘सीव्यति’ । स्यादीनान्तु ‘पश्यते’ । ‘देविष्यति’ ‘सेविष्यति’ इत्यत्रोभयप्रसङ्गे परत्वात् इयनादयः स्युरिति ।

अत्र बहुधा समाहितं भाष्ये । तथाहि, शबादेशाः इयनादयः करिष्यन्ते, “दिवादिभ्यः” (पा०सू०३-१-६९) इति पञ्चम्या अनुवृत्तायाः कर्त्तरि शविनि प्रथमायाः षष्ठीप्रकल्पनात् । एवञ्च दिवादिभ्यः स्यादिविषये शबेव नास्ति, स्यादिभिरपवादैर्बाधात् । तदादेशाः इयनादयस्तु दूरापास्ता एव । अथवा “दिवादिभ्यः इयन्” (पा०सू०३-१-६९) इत्यादिषु स्यादयोऽनुवर्तिष्यन्ते । दिवादिभ्यः ष्यन् भवति लृलुटोस्तु स्यतासी भवतः । दिवादिभ्य इत्येव । एवमप्येऽपि । एनेन

लावस्थायामिष प्राप्नुवन्तः स्यादयः सार्वधातुकोत्पत्तिं किमर्थं प्रती-
 क्षन्ताम् ; अतश्च कथं तासैर्लसार्वधातुकानुदात्तवचनस्य उक्तार्थं
 शापकत्वं सङ्गच्छतामिति द्वयणं प्रत्युक्तम्, “सार्वधातुके यद्” (पा०
 सू० ३-१-६७) इत्यादौ अनुवृत्तियलादेव सार्वधातुकोत्पत्तेः प्रतीक्षणी-
 यत्वात् । अथवा इयनादयः शशादेशा मा भूवन् मा चानुवर्तन्तामु-
 च्छरन् स्यादयः । किन्तु ‘देविष्यति’ इत्यादौ स्यादीन् याधित्वा पर-
 त्वात्तावह्लादेशाः । न चानित्यास्ते, आतृतीयाध्यायसमाप्तेर्धात्वधिकार-
 रात् स्यादिभिव्यघधाने धातोः परस्य लस्याभावेन आदेशाप्राप्तेरिति
 घाद्यम्, धातोर्विहितस्य लस्येति विहितविशेषणाध्ययनेन लादेशानां
 नित्यत्वात् । एवञ्च कृतेषु लादेशेषु उभये प्रसक्ताः, स्यादयः इयनादयश्च ।
 तत्रान्तरङ्गत्वात्स्यादय एव भविष्यन्ति न तु इयनादयः, सार्वधातु-
 कत्वं कर्त्तरीत्यर्थं विशेषश्च अपेक्षमाणानान्तेषां बहिरङ्गत्वात् ।

सिष्यहुलं लेटि (पा०सू० ३-१-३४) ॥ धातोः सिप्प्रत्ययो बहुलं
 स्यात् लेटि परे । जोषिपत् । जुषी प्रीतिसेवनयोः (तु०आ० ८) ।
 अनुदात्तत् । व्यत्ययेन परस्मैपदम् । सिप् इट् । “लेटोऽडाटौ” (पा०
 सू० ३-४-९४) इति तिपोऽट् । “इतश्च लोपः” (पा०सू० ३-४-९७) इती-
 कारलोपः । बहुलप्रहणाद्देह-पताति दिद्युत् ।

सिष्यहुलञ्छन्दसि णिङ्गक्तव्यः (का०वा०) ॥ “प्रण ऋयूषि-
 तारिपत्” “अयामिषां सविता साविपत्” णित्याहुद्धिः ।
 “देवस्य हेडोऽवयासिसीष्ठाः” इह यातेरवपूर्वाह्लिङ् । बहुलघ-
 चनात् सिप् यास् सीयुट् सुट् इट् । “एकाच उपदेशेऽनु-
 दात्तात्” (पा०सू० ७-२-१०) इति निषेधस्तु न भवति, सिपा व्यवधा-
 नात् । सीयुटः सस्य पत्वाभावश्छान्दसः । “तिङ्ङितिङः” (पा०सू०
 ८-१-२८) इति निघातः । यच्छन्दयोगे तु ‘यासिसीष्ठाः’ इति पदमा-
 नुदात्तमेवेष्यते । यद्यपि प्रत्ययस्वरेण यास उदात्तत्वाद्न्तोदात्तं पद-
 म्प्राप्तं, तथापि सुप्रमङ्गेन सिपन्त्यक्त्वा सवयं कर्तव्य इति माष्योक्तैः
 सपि कृते अदुपदेशात् परत्वेन “छन्दस्युभयथा” (पा०सू० ३-४-११७)
 इति सार्वधातुकत्वेन च लसार्वधातुकानुदात्तत्वादिष्टसिद्धिः ।
 सपः पित्वाभावे उदात्तनिवृत्तिस्वरेण इट उदात्तत्वं स्यात् । तस्मा-
 दिह सपः पित्वादन्तस्ये म्वरार्थे इति स्थितम् । यथाश्रुतसुप्ररीत्या तु
 पित्त्वं व्यर्थमेव । तथाच घातिकं—“पित्करणानर्थक्यं चानङ्कत्वा-
 त् । इटोऽनुदात्तार्थमिति चेत् ? आगमानुदात्तत्वासिद्धम्” इति ।

“कास्प्रत्ययादाममन्त्रे लिटि” (पा०सू० ३-१-३६) काम्घातोः

प्रत्ययान्तेभ्यश्च आम् स्याद्विधिः न तु मन्त्रे । काख् शब्दकृत्सायाम् (भ्वा०आ०६२४) । कासाञ्चके । लोळूपाञ्चके । अमन्त्रे किम् ? कृष्णो नोताव । अच्छन्दसीति तु नोक्तम्, ब्राह्मणे इष्टत्वात् । “पुत्रमामन्त्रयामास” । “अथ ह शुनः शेष ईक्षाञ्चके” (ऐ०ब्रा०७-३) इत्यादि ।

कास्यनेकान् इति वक्तव्यं चुलुम्पाद्यर्थम् (का० वा०) । चुलुम्पाञ्चकार । चुलुम्पतिर्घात्तिककारवचनयत्तात्साधुः । इहाव्याप्य-
तिव्याप्तिपरिहाराय प्रत्ययग्रहणमपनीय तत्स्थाने अनेकाज्ग्रहणं कर्त-
व्यमिति प्रागेव व्याख्यातम् । चकासाञ्चकार । दरिद्राञ्चकार । “आत
औ णलः” (पा० सू० ७-१-३४) इत्यत्र ओकारे विधानव्ये औकार-
विधानं “दरिद्रातेराधेधातुके लोपः” (का०वा०) इत्याकारस्य लोपेऽपि
औकारस्य श्रवणार्थम् । तेन ‘ददरिद्रौ’ इत्यपि भवतीत्याहुः ।

ऊर्णोतेस्तु न भवति, नुवञ्जावातिदेशात् । न चैवमपि “इजादेः”
(पा० सू० ३-१-३६) इत्युत्तरसूत्रेणानेकाच्त्वनिरपेक्ष आम् स्यादे-
वेति वाच्यम्, “आमश्च प्रतिषेधार्थम्” इति नुवञ्जावफलेषु पाठसामर्थ्या
त्तस्या अप्यप्रवृत्तः भाष्यकारेण संहितया सूत्रपाठमाश्रित्य ‘अनृच्छो
दयायासः’ इत्यत्र अनृच्छ उ इत्युकारप्रश्लेषेण उकारान्तस्यामनिषेवा-
च्च । नन्वेवमुशब्दादाचारादपि “इजादेः” इत्याम् पूर्वोदाहनो माधवा-
दिसम्मतश्चानेन भाष्येण विरुध्येतेति चेत् ? न, प्रथमपक्षेण तत्सम्भ-
वात् । द्वितीयपक्षे तु मा भूदाम्, यथालक्षणमप्रयुक्त इत्यभ्युपगमात् ।
यद्वा—उश्वासौ उश्चेति प्रश्लिष्टनिर्देशेन उदन्तस्यैव गुरुमतः-पर्यु-
दासः । स च “इजादेः” इति सूत्रस्यैव शेषः । तेन चल्गुफल्गुप्रभृतिभ्यः
विवन्तेभ्योऽनेकाच्त्वप्रयुक्त आम् भवत्येवेति सर्वं सुस्थम् । अत्र
काशिका—

आमोऽमित्त्वमदन्तत्वाद्गुणात्विदेस्तथा ।

आस्कासोरांविधानाच्च पररूपं कतन्तवत् ॥

अस्यार्थः—मिस्वाभावोऽमित्त्वम् । आमो मकारस्य “हलन्त्यम्”
(पा०सू०१-३-३) इतीत्संज्ञा न भवति कुतः ? अत् अन्ते समीपे यस्य
तथात्वात् । सूत्रे विधानवेलायां समीपे अकारवत्त्वादिति यावत् ।

प्रसङ्गादाह—विदेरामि गुणाभावोऽपि तथा । अदन्तत्वादेवेत्यर्थः ।
‘उपविद्जागृभ्यः’ (पा०सू०३-१-३८) इति सूत्रे हि आम्प्रत्ययसन्नि-
भोगेन विदेरदन्तत्वं निपात्यते । तत्रालोपस्य स्थानिवत्त्वात् गुणो न
भवति । यदि तु ‘विद् ज्ञाने’ इति धातुपाठ एव अकारो विवक्ष्यते तदां
‘वेत्ति’ इत्यादि न सिद्ध्येत्, अकारश्रवणप्रसङ्गात् । इदानीमां प्रत्ययस्य

मान्तत्वमङ्गीकृत्यापि मित्राभावे ज्ञापकमाह—आस्कासोराभिवधा-
येति । आमः अमित्रमित्यनुपङ्गः । “दयायासञ्च” (पा०सु०३-१-३७)
“कासप्रत्ययात्” (पा०सु०३-१-३५) इति सूत्राभ्यामास्कासोराभिवधा
नादमिन्त्वमामोऽनुमीयते । सति हि मिन्त्वे आस्कासोराम् भवत्
अचामन्त्यादाकारात्परः स्यात् । तथा च सवर्णदीर्घत्वे सति अङ्क-
ञ्चित्करः स्यादिति भावः । नन्वदन्तःषपक्षे आमामम्प्र इति निर्देश्य
स्यादत आह—पररूपमिति । यथा “मर्वत्र लोहितादिकतन्तेभ्यः”
(पा०सु०४-१-१८) इति सूत्रे पररूपं निपातनात्, शकन्वादिवाहा,
एवमिहापीति भावः ।

इजादेश्च गुरुमतोऽनृच्छः (पा०सु०३-१-३६) ॥ इजादिषो घातु
गुरुमान् ऋच्छतिभिन्नस्तस्मादाम् स्याल्लिटि नतु मन्त्रे । इहाञ्चके ।
ऊहाञ्चके । इजादेरिति किम् ? ततक्ष । गुरुमतः किम् ? इषेपि ।
नन्विह गुणे कृते गुरुमत्ताऽप्यस्त्येवेति चेत् ? सत्यम् । गुरुमङ्गहणे
सति “सन्निपात” (पा०भा०८७) परिभाषया इहाञ्च, लिटान्नन्तर्पहे-
तुकत्वाद् गुरुमत्तायाः । यद्वा, ‘लिटि’ इति धिहितविशेषणम् । इजा
देश्गुरुमतो धिहितो यो लिट् तस्मिन्निति । तेन लिण्निमित्ता या गुरुम-
त्ता तस्मात्प्रभविष्यति । अनृच्छः किम् ? आनच्छे, आनच्छेतुः, आन-
च्छेः । ‘अनृच्छ’ इति शक्यमकर्तुम्, “ऋच्छत्यृताम्” (पा०सु००-४-
११) इति लिटि परे गुणविधानाल्लिङ्गादेव आमोऽप्रवृत्तेः । न च तत्र
‘ऋच्छति’ इत्यनेन अर्तेरेव शिपा निर्देश इति वाच्यम्, “ऋच्छत्यृताम्”
(पा०सु०७-४-११) इति सवर्णदीर्घेण स्वरूपेणैवार्तेः प्रश्लेषात् । प्रसं-
धे च यदुवचनं प्रमाणम् । अत्र श्लोकवार्तिकम्—

वाच्यमूर्णोर्णुवद्भावो यद्प्रसिद्धिः प्रयोजनम् ।

आमश्च प्रतिषेधार्थमेकाचक्षेहुपप्रहात् ॥

अत्र यद्धि भावातिदेशः । आमिष्टोस्त्वभावातिदेशः, नो तयो
रभावात् । इहुपप्रह इत्प्रतिषेधः । “विभाषाऽगुणे” पा०सु०२-३-२५) इति
पञ्चमी । फलस्य चात्र हेतुत्वम् ‘अध्ययनेन घसति’ इतिषद् ।
‘एकाच’ इति घत्तमाने “इयुकः किति” (पा०सु०७-२-१२) इति य-
इत्प्रतिषेधः ततोऽपि हेतोर्णुवद्भावो वाच्य इत्यर्थः । प्रोर्णोनूयते । प्रो-
र्णुनाथ । प्रोर्णुतः । प्रोर्णुतवान् ।

१ दयायासञ्च (पा०सु०३-१-३७) ॥ एभ्य आम् स्याल्लिटि । इय
दानगतिरक्षणेषु (श्वो०आ०४८२) अय गतौ (श्वो०आ०४७५) । आस
उपवेशने (अ०आ०११) प्रयोऽप्यनुदात्ततः । दयाञ्चके । पलायाञ्च-

के । “उपसर्गस्यायतौ” (पा०सू०८-२-१९) इति लत्वम् । आसाञ्चके ।

उपविदजागृभ्योऽन्यतरस्याम् (पा०सू०३-१-३८) ॥ एभ्य आम् वा स्याल्लिटि । उव दाहे (भा०प०६९८) । विद ज्ञाने (अ०प०५४) । सत्ताविचारणार्थयोस्तु आत्मनेपदिनोर्लाभार्थस्य चोभयपदिनो नेह ग्रहणम्, परस्मैपदिभ्यामुपजागृभ्यां साहचर्यात् । ओषाञ्चकार, उवोप । विदेरिह आम्सन्निभोगेनादन्तत्वनिपातनाद् गुणो न, विदाञ्चकार, विवेद । जागराञ्चकार, जजागार ।

मीन्हीभृदुवां इलुवच्च (पा०सू०३-१-३९) ॥ एभ्यो लिट्याम्वा एषां श्लाविच कार्यं च । किं पुनस्तत् ? द्वित्वमित्वञ्च । विभयाञ्चकारं, विभाय । जिहयाञ्चकार, जिहाय । विमयाञ्चकार, वभार । जुहवाञ्चकार, जुहाव । इह द्वित्वम् सर्वेषाम्, इन्त्वन्तु विभक्तैः, “भृञामित्” (पा०सू०७-४-७६) इति श्लौ विधानात् ।

कृञ् चानुप्रयुज्यते लिटि (पा०सू०३-१-४०) ॥ आमः पश्चात् लिट् परः कृञ् प्रयुज्यते । कृञिति प्रत्याहारः “कृभ्वस्ति” (पा०सू०५-४-५०) इत्यतः “कृञो द्वितीय” (पा०सू०५-४-५८) इति अकारेण । तेन कृभ्वस्तयो प्राह्याः ।

अत्र च प्रमाणम्—“आम्प्रत्ययवत्कृञोऽनुप्रयोगस्य” (पा०सू०१-३-६३) इति सूत्रे कृञ्प्रदणम् । अनुप्रयोगसामर्थ्यादस्तेर्भूभावो न । अन्यथा हि “कृभ्वनुप्रयुज्यते” इत्येव धूयात् । याचयांचकार । याचयाम्बभूव । याचयामास । इहानुप्रयुक्तस्यास्तेर्भावकर्मणोस्तद् । तत्र एशि इटि च रूपे विप्रतिपद्यन्ते । तथाहि—उभयत्रापि “इ एति” (पा०सू०७-४-५२) इति हादेशे कृते ‘ईक्षामाहे’ इति केचित् । तासिसाहचर्यादित्येव हत्वमित्यन्ये । तत्साहचर्यादेव सावंधातुक एव एति हत्वम् । तेनोभयत्रापि ‘ईक्षामासे’ इति रूपमित्यपरे ।

स्यादेतत्, आमन्तमेतदनमित्यक्तपदार्थकं, नह्यस्मात् कारकविशेषः सङ्ख्याविशेषो वाऽवगम्यते । तत्र विशेषसमर्पणाय न्यायत एवा अनुप्रयोगलाभात्किमनेन सूत्रेणेति चेत् ?

अत्रोच्यते—कियामात्रविवक्षायां कारकतत्सङ्घट्टयोश्चाविवक्षार्थां पाकुरेणा जातेत्यादिप्रयोगास्तावत्सर्वसम्भताः । तत्र तथैव ‘पाचया म’इषेतावन्मात्रप्रयोगे प्रसक्ते तं चारयितुमिदम् । किञ्चास्तिभवत्यो-रिव विद्यंतरपि प्रयोगे न्यायतः प्रसक्ते तमपि चारयितुमेतत् । किञ्च निवृत्तप्रेषणाद्गतोः प्राकृतेऽर्थे णिचि सामान्यवाचकानुप्रयोगार्थं सूत्रमेतत् । अपिच पश्चादेव प्रयोगो यथा स्यात् न तु पूर्वमिति । तेन

'चक्रे 'ईक्षाम्' इत्यादि न भवति । अपिच अश्ववहिन एव पश्चाद्भावे मुख्यः । तथा च अश्ववहिननिवृत्त्यर्थमपीदम् । तेन 'ईक्षां राजा चक्रे' इत्यादि न भवति । कथन्तर्हि बह्वचब्राह्मणे—“त्रान् ह राजा मद्यमिव चकार” (पे०ब्रा०६) इति ? छान्दसत्वादित्येवेहि । कथन्तर्हि नट्टिकाव्ये—“उक्षाम्प्रचक्रुर्नगरस्य मार्गान्” “विमयाम्प्रचकारसौ” इति, कथञ्च रघुकाव्ये—“तं पातयां प्रथममास पपान पश्चात्” “प्रवृत्तया यो नहुपञ्चकार” इति ? प्रमाद एवायम्, “विपर्यासानिवृत्त्यर्थं, अश्ववहिननिवृत्त्यर्थञ्च” इति वार्तिकविरोधादित्याहुः ।

इहाम्प्रकृतेः कृत्वस्तीनाञ्च सामान्यविशेषवचनतया तदर्थयो रमेदान्वयो बोध्यः । अत एव प्रत्याहारेऽन्तर्भूतस्यापि सम्प्रदोऽनुप्रयोगो न भवति, अनन्वितार्थकत्वात् । यत्तु “सनाद्यन्ता” (पा०भू० ३-१-३२) इत्यतो घात्वधिकारात् घात्पूर्वसर्गसमुदायस्य नानुप्रयोग इति । तन्न, एवमपि योऽत्र घातुः पादिः तन्मात्रस्य उक्तरीत्यैव वारणीयत्वात् । एवञ्च सामान्यस्य सप्रिहिते विशेषे पर्यवसानात् तद्वत्साधनादिविशेषामिधानम् आमन्तगतविशेषामिधानमेवेति सम्पद्यते । अत एव अनुप्रयुज्यमानयोर्भ्रंशस्योरामन्तवशेन सकर्मकत्वात् ताम्बा, कर्मणि लिट् । तथाच भाष्यः—“तस्यातपत्रं विमयं वमूत्रे” इति । धीर्हर्षञ्च—

तपत्पूर्तावपि नेदसाम्भरा विमावरीमिर्विमराम्बमूविरे । इति ।

विदाङ्कुर्वन्वित्यन्यतरस्याम् (पा०भू० ३-१-४१) ॥ वेत्तेर्लोप्यान्, गुणामावः, लोटो लुङ्, लोट्परस्य ह्रस्वोऽनुप्रयोगश्च वा निपात्यते । इतिशब्दः सर्वेषां लाडवचनानामुपलक्षणार्थः । सूत्रे प्रथमपुरुषबहुवचनप्रयोगस्तु प्रयुक्तप्रयोगत्वमात्रेण । विदाङ्कुर्यात् । विदाङ्कुर्यात् । विदाङ्कुर्वन्तु ।

अभ्युत्सादयाम्प्रजनयाञ्चि कर्षांरमयामकः पावयाङ्क्रियाद्विदामकप्रिति छन्दसि (पा०भू० ३-५-४२) ॥ एते छन्दसि वा निपात्यन्ते । सदिजनिरमीणां ष्यन्तानां लुङ्पाम्प्रत्ययः । चिनोतेत्यपि शुद्धस्य लुङ्पाम्, द्विर्यचनं, कुत्वञ्च । 'अकः' इत्यनुप्रयोगः प्रत्येकं चतुर्भिः सम्बन्धते । पवतेः पुनातेर्षां ष्यन्तस्य आशीर्लिङि आम्, 'क्रियात्' इत्यनुप्रयोगश्च । विदेर्लुङ्पाम्, गुणामावः, 'प्रकृन्' इत्यस्यानुप्रयोगश्च । 'अकः' इति ह्रस्वो लुङि तिप् । "मन्त्रे चत्" (पा०भू० २-४-८१) इति ष्टंलुङि तिपो "हल्ङ्पादि" (पा०भू० ६-१-६८) लोपः । 'अकृन्' इति तत्रैव बहुवचनम् । अभ्युत्सादयामकः । 'अभ्युत्सादयन्' इति पञ्चमापायां

च । प्रजनयामकः, प्राजीजनत् । चिकयामकः, अचैपीत् । रमयामकः, अरीरमत । पावयांक्रियात्, पाव्यात् । विदामकन्, अवेदिषुः ।
इति श्रीशब्दकौस्तुभे तृतीयाध्यायस्य प्रथमे पादे तृतीयमण्डिकम् ॥

चिल लुङि (पा०सू०३-१-४३) ॥ धातोश्चिलप्रत्ययः स्यात् लुङि परे । इकारो लेरिति सामान्यग्रहणार्थं । चकारः स्वरार्थं इत्युत्तरसूत्रे स्फुटीभवत्यिति । अस्यादेशाः सिजादयो वक्ष्यन्ते । नन्वेवं किं चिल-प्रत्ययेन ? सिजेवोत्सर्गः प्रत्ययोऽस्तु, तदपवादाश्च कसादयः सन्तु । न च-“मन्त्रे घस” (पा०सू०२-४-८१) इति सूत्रे सर्वधातुषु लेरित्येकेनैव निर्वह्ने लाघवार्थं चिलः कर्त्तव्यः । अन्यथा हि घसन्शङ्गमर्थमङ्गो ग्रहणम् । आकारान्तेषु घेटोऽन्तर्भावात्तदर्थं चङो ग्रहणम् । तस्य हि “विभाषा घेट्शब्दयोः” (पा०सू०३-१-४९) इति चङस्ति । धात्वन्तरार्थं सिचो ग्रहणम् । यदि तु जनेः “दीपजन” (पा०सू-३-१-६१) इति विहितस्य चिणो लुक् छन्दसि दृश्यते ततस्तस्यापीति त्रीणि चत्वारि वा ग्रहणानि कर्त्तव्यानि स्युरिति वाच्यम्, चिलपक्षेऽपि “चिल लुङि” “ल्लेः सिच्” (पा०सू०३-१-४३, ४४) “मन्त्रे घस” (पा०सू०२-४-८१) इति सूत्रेषु मिलित्वा चिलल्लेरिति त्रयाणां ग्रहणस्य तुल्यत्वात् । न चोक्तीत्या साम्येऽपि चिलपक्षे लाघवान्तरमस्ति, “गातिस्था” (पा०सू० २-४-७७) इति सूत्रे ‘सिच्’ इत्यपनीय तत्स्थाने ‘ल्लेः’ इत्यभिपिच्य मन्त्रेघसादिसूत्रे तस्यैवानुवर्तनादिति वाच्यम्, एवं हि घदन् अकृतेष्वेव सिजाद्यादेशेषु तदपवादां लेरेव लुगित्यभिप्रेयि, किं वा आदेशेषु कृतेषु स्थानिवद्भावो नेति ?

नाद्यः, ‘अगुः’ ‘अस्थुः’ इत्यादौ सिचः परत्वाभावेन “सिजभ्यस्त” पा०सू०३-४-१०९) इति जुसोऽप्रवृत्तिप्रसङ्गात् । न च “आतः” (पा०सू०३-४-११०) इति जुस्, तत्रापि ‘सिच्’ इत्यस्यानुवृत्तेः ।

- अथोच्येत, “आतः” इति सूत्रे सिज्ग्रहणं नानुवर्त्तते, तथाच ‘अगुः’ इत्यादौ विध्यर्थं तत् न तु नियमार्थम्, व्यावर्त्याभावात् । न च ‘अभूवन्’ इति व्यावर्त्यम्, तत्र जुतः प्राप्तेरेषाभावात् । न च “सिजभ्यस्त” (पा०सू०३-४-१०९) इति प्राप्तिः, लाघवस्थायामेव लुगिति पञ्चस्य इदानीं परिगृहीतत्वात् । न चैवम् ‘अवान्’ इत्यत्रापि “आतः” (पा०सू०३-४-११०) इति नित्यो जुस् स्यादिति वाच्यम्, “लङः शाकटायनस्यैव” (पा०सू०३-४-१११) इति नियमाद्विकल्पोपपत्तेरिति । एवमपि ‘मा हि गातां’ ‘मा हि स्याताम्’ इत्यादिषु ‘आदिः सिचोऽन्यतरस्याप्’

(पा०सू०६-१-१७८) इत्येव स्वरो न सिद्धयेत् । तस्माद्भावस्याप्यं
लोप इति प्रथमः पक्षो दुष्ट एवेति स्थितम् ।

न द्वितीयः, एवं हि सति "विभावा घ्राघेद्" (पा०सू०२-४-७८)
इति सूत्रेणापि च्चयादेशानामेव लुक्, इति घेटक्षडोऽपि स
स्यात् । तत्र यदा "विभावा घेट्त्वयोः" (पा०सू०३-१-४२) इति
चडो विकल्पितत्वेन पक्षे सिचि कृते तस्य लुगलुको, तदा अ-
घात्, अघाताम्, अधुः । अघासीत्, अघासिष्टाम्, अघासिपुः इति
सिद्धमिष्टम् । चडोऽपि लुगभावपक्षे अदधत्, अदधताम्, अदधन् ।
इति सिद्धम् । लुक्पक्षे तु "न लुमता" (पा०सू०१-१-६३) इत्यङ्गाधि-
कारनिर्देश इति मते प्रत्ययलक्षणेन द्विवचने 'अदघात्' इत्यपि चतुर्थं
रूपं स्यात् । "न लुमता" (पा०सू०१-१-६३) इति नाङ्गाधिकारनिर्देशः,
किं त्वाङ्गमनाङ्गं वा लुमता लुप्ते प्रत्यये परे पूर्वस्य प्राप्तं सर्वं निषिध्यत
इति मुख्यपक्षे तु चडो लुकि द्वित्वाप्रवृत्तौ सिज्लुका तुल्यमेव रूप-
मिति 'अघात्' इत्यादौ यद्यपि न दोषः, तथापि बहुवचने 'अघान्' इत्य-
निष्टमपि चतुर्थं रूपं स्यादेव, इष्यते तु श्रेयश्चम् 'अधुः, अघासिपुः,
अदधन् इति । न च चडो लुकि "आतः" (पा०सू०३-४-११०) इति जुस्
भविष्यतीति घाच्यम्, तत्र 'सिचि' इत्यस्यानुवृत्तेः । अन्यथा तस्य
नियमार्थताऽनुपपत्तौ 'अभूषन्' इत्यत्र प्रत्ययलक्षणेन "सिजभ्यस्त"
(पा०सू०३-४-१०२) इति जुस्प्रसङ्गात् । ननु "च्यभ्यस्तविदिभ्यश्च"
इति वक्ष्यामि । एवञ्च चङ्लुक्पि च्लेः परत्वाञ्जुस् भविष्यति ।
"आतः" (पा०सू०३-४-११०) इति सूत्रेऽपि लिप्रहणानुवृत्त्यैव निय-
मात् 'अभूषन्' इत्यत्र जुस् न भविष्यति । 'मा हि गाताम्' इत्यादौ "मादि
सिचिः" (पा०सू०६-१-१८७) इति स्वरोऽपि सिद्धः । एवञ्च कृतेऽवादे-
शेषु लुगिति पक्षो निर्बाध एवेति चेत् ? न, यदि "च्यभ्यस्त" इति श्रुतेर्नाहं
पसाङ्कचङ्ङु दोषापत्तेः॥ अधुक्षन्, अघोचन्, अदधन्, अप्रापि हि जुस्
प्राप्नोति । तस्मात्सिजभ्यस्तेत्येव वक्तव्यम् । "आतः" (पा०सू०३-४-
११०) इत्यत्र च सिज्प्रहणमनुवर्त्तनीयम् । एवञ्च चङ्लुकि बहुवचने
'अघान्' इति प्राप्नोतीति दोषः स्थित एव । तस्मात् "गातिस्था" (पा०
सू०२-४-७७) इत्यत्र सिचि इत्येव वक्तव्यम् । ततश्च च्लिपक्षेऽपि च्लिच्ले-
ल्लिरिति त्रयाणां ग्रहणं तुल्यमेवेति स्थितम् । प्रायुतः क्लेरकरणे महत्प्र-
घषम् । "मग्ने घस" (पा०सू०२-४-८१) इत्यादिसूत्रे हि भङ् एव ग्रह-
णं कर्तव्यम् । सिच् तु "गातिस्था" (पा०सू०२-४-७७) इति सूत्रादनु-
वर्त्यं । घेटो जनेश्च चङ्चिणौ वैकल्पिकौ, तत्र आनि लुमुदाहरणानि

ज्ञानि सिच एष लुका सिद्धानि । न चैवम् “आदिः सिचोऽन्यतरस्याम्” (पा०सू६-१-१८७) इति स्वरः स्यादिति वाच्यम्, चञ्चिणोऽग्रहणेऽपि पाक्षिकस्य तस्य दुर्धारत्वात् । तस्मात् “चिल लुङि” इति सूत्रं ध्यर्थं भवेति चेत् ?

अत्राहुः, असति च्लौ “मन्त्रे घस” (पा०सू०२-४-८१) इत्यत्र येभ्यः सिचो लुक् तेषाम् “आदिः सिचः” (पा०सू०६-१-१८७) इति-स्वरः स्यात् । सति त्वस्मिन् ‘ले.’ इति लावस्थायामेव लुकि सिजभावाद्यथायथं स्वरः । किञ्च आकारान्तेभ्यः सिचो लुकि जुस प्राप्नोति लेस्तु लुकि अन्तिभाव एव भवति । अपि च, “शल इगुपधात्” (पा०सू०३-४-४५) इति सूत्रे अनिटः इत्यनेन चिल विशेषण्यनुमपि चिलरे-प्यः । असति हि च्लौ ‘अनिटः’ इति धातोरेव विशेषण स्यात् । तत इच ‘अगुह्वत्’ इति न सिद्धेत् । ननुदिस्त्वादिहृदिकल्पे पाक्षिकेण्डभावेन अनिडेवायमिति चेत् ? तर्हि नित्य कसः स्यात् । ततश्च ‘अगुहीत्’ इति न सिद्धेत् । ‘अनिटः’ इति च्लेर्विशेषणे तु यदा चिलरनिट् तदा कसः, यदा सेट् तदा सिजिति सिद्धमिष्टम् । तस्मात् यथायथं स्वरोऽन्तिस्त्वागुहीदिति च्लेः फलमिति स्थितम् ।

भाष्ये तु चिलः प्रत्याख्यातः । यत्तूक्तम्, “आदिः सिचः” (पा०सू०६-१-१८७) इति स्यादिति, तत्र, तस्य वैकल्पिकतया इष्टस्वरस्य निर्वाचत्वात्, सर्वविकल्पानां छन्दसि व्यवस्थितत्वेन अनिष्टस्यानापाद्यत्वात् । यदपि आकारान्तेभ्यो जुस् स्यादिति । तदपि न, मन्त्रे तादृशस्योदाहरणस्याभावात् । अत्र च भाष्यकारीयप्रत्याख्यानमेव प्रमाणम् । यदपि ‘अगुहीत्’ इति न सिद्धेयदिति । तदपि न, गुहादयो विकल्पिते इटो भावाऽभावाभ्यां भिद्यन्ते । तत्र ये सेट् तेभ्यः सिच्, अनिट्भ्यस्तु कस इति भगवद्भाष्यकाराशयस्य कैयटेन वर्णितत्वात् ।

च्लेः सिच् (पा०सू०३-१-४४) ॥ च्लेः सिजादेशः स्यात् । इकार उच्चारणार्थं इत्संज्ञको वेति पक्षद्वयमपि “हनः सिच् (पा०सू०१-२-१४) इत्यत्र प्रतिपादितम् । चकारः स्वरार्थः । मा हि लावीत् । अत्र हि “आगमा अनुदात्ता” इति इटोऽनुदात्तत्वं प्राप्त स्थानिन्यादेशे च छि-क्षित्करणाद्वाध्यते । यत्तु केचित्—प्रत्ययस्वरस्य द्वावपवादाौ आगमानुदात्तत्वं चित्स्वरश्च । तत्र आद्यं यासुङ्घिधौ ज्ञापितं तद्देशम्, चित्स्वरस्तु पाष्ठः । तत्रापवादविप्रतिषेधे परत्वाच्चित्स्वर एव सिद्ध्यति तर्कि सिचश्चिखेनेति । तत्र, आगमानुदात्तत्वं हि भानुगादिषु प्रकृत्यागमेष्वपीष्यते । कुण्डिनजादीनाञ्च चित्स्वरः, तत्कथमिमौ प्रत्यय-

स्वरस्यापत्रादौ स्याताम् ? किञ्च इह चित्स्वरस्य परत्वमपि नास्ति, स्थानिषदित्यस्य कार्यातिदेशत्वात् । तस्मादागमानुदात्तत्वेन अविशेषात्सर्वः स्वरौ वाध्यत इति तद्वाधनाय सिचश्चित्त्वम् । न च च्लेश्चित्त्वसामर्थ्यादेव तद्वाधः, "मन्त्रे घस" (पा०सू०२-४८१) इति सूत्रे 'लेः' इति सामान्यग्रहणेन तस्य चरितार्थत्वात् । अन्यथा हि निरनुबन्धकत्वाद्स्यैव ग्रहणं स्यात्, न लिटः । ततश्च "आमः" (पा०सू०२-४-८१) इति सूत्रे निरनुबन्धकस्य लेरसम्भवात् लेरिति नानुवर्त्तत । ततश्च परत्वाद्न्तरङ्गत्वाच्च त्रिवादिषु पश्चाद्भुक्ति 'कार्याम्' इत्यस्य प्रत्ययलक्षणेन तिङन्तत्वात् 'देवदत्तः कारयाञ्चकार, इत्यत्र आमन्तस्य निघातः ततः परस्य चानिघातः स्यात् । तस्मात् "आमः" इत्यत्र 'लेः' इत्यनुवर्त्यमेव । तदर्थञ्च पूर्वत्र सामान्यग्रहणं वाच्यम्, तदविघाताय च्लेश्चकारश्चरितार्थः । च्लेः प्रत्याख्यानपक्षे तु सिच एव चित्त्वेनानन्याय्येन आगमानुदात्तत्वं वाध्यते ।

स्पृशशृशकृपतृपटपः सिज्वेति घक्तव्यम् (का०वा०) ॥ स्पृश स्पर्शने (तु०प०१४२), शृश आमर्शने (तु०प०१४५), कृप विलेखने (भ्या०प०१०१५) पभ्यः फसे प्राप्ते तृप प्राणने, टप हृपविमोचनयोः (दि०प०८९, ९०) आभ्यां पुषादित्वादाङि प्राप्ते सिजपि पक्षे अभ्यनुज्ञायते । अस्प्राक्षीत्, अस्पाक्षीत्, अस्पृक्षत् । अम्राक्षीत्, अमाक्षीत्, अमृक्षत् । अक्राक्षीत्, अकाक्षीत्, अकृक्षत् । अप्राप्सीत्, अताप्सीत्, अतृपत् । अद्राप्सीत्, अदाप्सीत्, अटपत् । प्रक्रियाकौमुद्यान्तु प्रकृतघात्तिके सृपिमपि प्रक्षिप्य 'अम्राप्सीत्, 'असाप्सीत्,' इत्यपि रूपद्वयमुदाहृतम् । तन्तु अप्रामाणिकत्वादुपेक्ष्यम् ।

शल इगुपधादितिटः फस. (पा०सू०३-१-४५) ॥ शलन्त इगुपधा यो धातुः तस्मात्परस्य अनिटच्च्लेः फसः स्यात् । दुह्-अधुक्षत् । लिङ्-अलिक्षत् । शलः किम् ? अभैत्सीत् । इगुपधात्किम् ? अधाक्षीत् । अनिटः किम् ? अकोपीत् । च्लेः प्रत्याख्यानपक्षे तु 'अनिटः' इति धातोरेव विशेषणमिति प्रागेधोक्तम् । यद्यपि अकृत एव फसे लाघवस्थायां गुणः प्राप्नोति, तथापि इगुपधादिति विशेषणसामर्थ्यात् भवति । न च कृतेऽपिगुणे भूतपूर्वगत्या विहितविशेषणाश्रयणेन वा फसोऽस्तित्यति वाच्यम्, कित्करणधैयर्थापत्तेः । न च "फसस्याचि" (पा०सू०७-३-७२) इत्यत्र विशेषणार्थं तत्, "सस्याचि" इत्येव सिद्धेः । न चैवं घृतवदिह निकृमिकृपिभ्यः से 'घस्से' 'घस्सा' इत्यत्र प्रसङ्गः न्यादिति वाच्यम्, "लुधा दुह" (पा०सू०७-३-७३) इत्यत्रापि हि 'सस्याचि' इत्यतः 'स-

स्य इत्यनुवर्तते । एवञ्च दुहादिषु यस्य सम्भवः तस्यैव पूर्वसूत्रेऽपि प्रहणमिति सुवचत्वात् । तस्मात्किंकरणसामर्थ्याद् गुणो निति स्थितम् ।
। श्लिष आलिङ्गने (पा०सू०३-१-४६) ॥ अत्र योगो विभज्यते—

श्लिषः ॥ श्लिषः परस्य अनिट्छलेः कसः स्यात् । पूर्वेणैव प्राप्तस्य कसस्य पुषाद्यङ्गा बाधे प्राप्ते इदमारभ्यते । पुषादिपाठसामर्थ्यात्पक्षे अङ् । एवञ्च अङ्कस्योः सर्वत्र विकल्पे प्राप्ते आलिङ्गनानालिङ्गनयोर्विशेषेण कसे च प्राप्ते नियमार्थं द्वितीयो योगः—

आलिङ्गने ॥ श्लिषः परस्यानिट्छलेर्योऽयं कसादेशः स आलिङ्गने एव, न त्वर्थान्तरे । एवं चार्थान्तरे सावकाशोऽङ् आलिङ्गने कसेन बाध्यते । अङ्कस्य कन्यां देवदत्तः । आलिङ्गन एवेति किम् ? समाश्लिषज्जतु काष्ठम् । इह अङ्के । प्रत्यासत्तौ ह्यत्र श्लिषोऽनुवर्तते न तुपगूढनपरिष्कारपर्याये आलिङ्गने । उपाश्लिषानां जतुना काष्ठे । नन्विह “शल इगुपधात्” (पा०सू०३-१-४५) इति कसो दुर्वारः । आलिङ्गने एवेति नियमेन हि ‘अनन्तरस्य’ (पा०भा०६३) इति न्यायेन श्लिष इति या प्राप्तिः अङ्बाधनार्थां सैव नियम्यते न तु ततः प्राचीनमपीति चेत् ? न, योगविभागसामर्थ्येन सर्वस्याः कसप्राप्तेः नियमनात् । आत्मनेपदे च अङ्कोऽप्राप्तेः सिजेव पर्यवस्यति । नन्वेवमपि आलिङ्गन-एवेति आदेशनियमोऽयमिति कुतः, अर्थनियम एवाय किं न स्यात् आलिङ्गने कस एवेति । तत्रश्चालिङ्गने अङ् मा नाम भूत् । आत्मनेपदे तु अनालिङ्गनेऽपि पूर्वेण कसो दुर्वार एवेति चेत् ? सत्यम्, उभयपदे नियमसम्भवेऽपि प्रत्ययनियम एवाश्रीयते, लक्ष्यानुरोधात् विधेयवि-मक्तिनिर्देशेन प्रधानत्वाद्वा भाष्यकारोक्तव्याख्यानाद्वेति न काश्चिद्दो-षः । श्लिष इति योगे अनिटः किम् ? ‘श्लिष आलिङ्गने’ (दि०प०८०) इत्यस्यैव प्रहणं यथा स्यात् । ‘श्लिषु षुषु प्लुषु दाहे’ (भा०प०७०३) इत्यस्य सेटो प्रहणं मा भूत् । सानुबन्धकत्वादेव तदप्रहणे तु ‘अनि-टः’ इति नावश्यकमिति दिक् ।

श्लिष इति योगविभागसिद्धश्च कसः “पुरस्तादपवाद” (पा०भा० ६१) न्यायेन अङ्मेव बाध्यते न तु चिणन्तेन ‘समाश्लेषि कन्या देवद-त्तन’ इति चिणेव भवति ।

। न दशः (पा०सू०३-१-४७) ॥ दशः छलेः कसो न स्यात् । अदर्शत् । अद्राक्षत् । “इरिता वा” (पा०सू०३-१-५७) इत्यङ्पक्षे “ऋदशोऽङ्गि” (पा०सू०७-४-१६) इति गुणः । सिष्पक्षे “सृजिदशोऽङ्गलि” (पा०सू०६-१-५८) इत्यम् ।

णिश्रित्स्त्रुभ्यः कर्त्तरि चङ् (पा०सू०३-१-४८) ॥ एभ्यश्च्लेञ्चञ्
स्यात् कर्तृधाचिनि लुङि परे । 'णि' इति णिङ्णिचोः सामान्यप्र-
णम् । अचीकमत । अचीकरत् । अशिथियत् । अदुद्रुवत् । असुञ्जवत् ।
कर्त्तरि किम् ? अकारयिषातां घटी देवदत्तेन । चङो ङकारो गुणनिषे-
धार्थः । चकारश्चङीति विशेषणार्थः । अङीत्युच्यमाने "अस्यतिष-
क्ति" (पा०सू०३-१-५२) इत्यङि "पिङ्गिदादिभ्यः" (पा०सू०३-३-१०४)
इति चाङि अतिप्रसङ्गः । यदि तु "णिधि" (पा०सू०३-१-४८) इत्यादौ
ङ एव क्रियेत तदा शक्यं चिस्वमकर्तुम् ।

कमेरुपसंख्यानम् (का०धा०) ॥ "आयादय आर्द्धधातुके घा" इति
पदाणिङ् नास्ति तदर्धमिदम् । अचकमत । अप्र भाष्यम्—

नाकमिष्ट सुखं यान्ति सुयुक्तैर्षड्वारधैः ।

अथ परकापिणो यान्ति येऽचीकमत भाषिणः ॥

अस्यार्थः । अचकमताचीकमतेति शब्दयोः साधुत्वे तुल्येऽपि 'अ-
चकमत' इत्यस्य विशेषलक्षणसापेक्षतया तत्रयोगे क्लेशाधिषयात्क-
लाधिष्यम् । तेन कमेर्लुङि किं रूपमिति पृष्टे 'अचकमत' इति ये प्रयु-
क्ते सुयुक्तैः रथैः स्वर्गं यान्ति । यैस्तु 'अचीकमत' इत्युक्तं ते पादौ
कपन्तीति परकापिणो यान्ति । "हिमकापिहतिषु च" (पा०सू०६-३-
५४) इति पादस्य पदादेशः ।

अग्रे तु इयाचक्षते । अकमिष्टेति यैरुक्तं ते एषोपचारादक-
मिष्टशब्देनोच्यन्ते । तेऽग्री सुयुक्तैर्षड्वारधैर्गच्छन्तोऽपि सुखं न
प्राप्नुवन्ति, अपशब्दोच्चारणात् । अचीकमतभाषिणस्तु परका-
पिणोऽपि सुखं यान्ति ।

विभाषा धेद्द्वयोः (पा०सू०३-१-४९) ॥ आभ्यां च्लेञ्चङ् घा
स्यात् । अद्वघत् । सिघ्रपक्षे "विभाषा घ्राधेद्" (पा०सू०२-४-७८) इति
वा लुक् । अघात् । अघासीत् । अशिथियत् । पक्षे "जूस्तम्भु"
(पा०सू०३-१-७८) इत्यङ् । "द्वयतेरः" (पा०सू०७-४-७८) अश्वत् ।
सिचि वृद्धेः प्रतिषेधे गुणः । अद्वघात् । कर्त्तरात्पेथ, अधिषातां-
गापौ वत्सेन । कर्मणि प्रियचनम् । "स्थाच्योरिच" (पा०सू०१-२-
२७) इति किरयेत्ये ।

गुपेदङ्दसि (पा०सू०३-१-५०) ॥ गुपेः परस्य च्लेश्चङ् घा
स्यात् छन्दसि । आयप्रत्ययामायस्थल एवेदम्, सूत्रे केचलस्योच्चार-
णात् । इमाद्यो मित्रावरुणौ गृहानजुगुपते युचम् । गुप् रक्षणं (ध्वा०
प०३९५) लुङ् घसस्तम् । "तुजादीनां दीर्घोऽभ्यासस्य" (पा०सू०६-

१-७) इति अभ्यासदीर्घ इति हरदन्तः । कल्पसूत्रेषु तु प्रायेण ऋहस्व एव पठ्यते । पक्षे अगौप्तम्, अगोपिष्टम् । ऊदिस्वादिडमावे "घद्व-ज" (पा०सू०१-२-३) इति वृद्धिः । "झलो झलि" (पा०सू०८-२-२६) इति सिचो लोपः । इदृष्ये "नेटि" (पा०सू०७-२-४) इति वृद्धिनिषेधः, गुणः । आयप्रत्ययपक्षे-अगोपायिष्टम् । इति चत्वारि छन्दसि । भाषायान्तु चट्टन्तं वर्जयित्वा श्राणि रूपाणि ।

नोनपतिध्वनपरेल्यत्यर्दयतिभ्यः (पा०सू०३-४-५१) ॥ पभ्यो प्यन्तेभ्यः चलञ्चङ् न स्यात् छन्दसि । "मा त्वायतो जरितुः काममूनयोः" । त्वायतस्त्वामिच्छतो जरितुः स्तोतुः मम काममभिलाषं मा उनयोः ऊने मा कार्पोरित्यर्थः । 'मा ऊननः' इति भाषायाम् । ऊन परिहाणे (चु०प०३५६) । चुरादावदन्तः । णिच् सिप् चङ् णौ कृतस्याल्लोपस्य स्थानिषद्भावात् 'अजादेर्द्वितीयस्य' (पा०सू०६-१-२) इति नशब्दस्य द्विर्वचनम् । अग्लोपित्वात् सन्धद्भावदीर्घोपधाह्रस्वत्वानि । इह वृत्तिपदमञ्जयोः प्रायेण औनिनत् इति पाठः । तत्र अभ्यासे इकारः प्रामादिकः । इदञ्च "द्विर्वचनेऽचि" (पा०सू०१-१-५१) इति सूत्रे श्फुटीकृतमस्माभिः । "मा त्वाग्निर्ध्वनयोद् धूमगन्धिः" । ध्वन शब्दे (चु०प०३५७) चुरादिरेदन्तः । घटादिनान्तश्च । भाषायां तु अग्लोपित्वात् सन्धत् । अदध्वनत् । घटादेस्तु अनग्लोपित्वात् अदिध्वनत् । पेलयात् । पेलिलत् इति भाषायाम् । इल प्रेरणे (चु०प०१२७) चुरादिः । आर्दयात् । आर्दिदत् इति भाषायाम् । अर्दं गतौ याचने च (श्वा० प० ९२७) अर्दं हिंसायाम् (चु०उ०२९६) हेतुमण्यन्तौ । इह सूत्रे 'छन्दसि' इत्यस्यानुवृत्तिवृत्त्यादिमहाग्रन्थसंमता । तथा च भट्टिः—

अजिमहत्तं जनको धनुस्तघेनार्दिदईत्यपुरं पिनाकी । इति ।

प्रक्रियाकौमुद्यां तु द्वयमपि लोके इत्युक्तम् । छन्दसीति नानुवर्त्तते, विभाषेति चानुवर्तते इति तदाशयः । इदञ्चाशुद्धम्, सूत्रे नञो धैयर्थापत्तेः सकलमहाग्रन्थविरोधाच्चेत्यास्तान्तावत् ।

अस्यतिवक्तिख्यातिभ्योऽङ् (पा०सू०३-१-५२) ॥ असु क्षेपणे (दि० प०२३); वच्च परिभाषणे, (अ०प०५२) झूजो (अ०उ०३४) वचिश्च; तथा प्रकथने (अ०प०५०), चक्षिङ् (अ०आ०७) आदेशश्चेति प्राञ्चः । घस्तुतस्तु सार्वधातुकमात्रविषयः ख्यातिः । इह त्वादेशस्यैव ग्रहणम् । पभ्यश्चलेरङ् स्यात् कर्तृवाचिनि लुङि परे । अस्यते पुषादिपाटादेश अङि सिद्धे पुनर्ग्रहणमात्मनेपदार्थम् । पर्यास्थत, पर्यास्थेताम्, पर्यास्थ-स्त । "उपसर्गादस्यत्युहोर्वावचनम्" (का०वा०) इत्यात्मनेपदम् ।

अङ् । अस्यतेस्थुक् । कर्मकर्तरि तु प्रथये परत्याङ्गिण्, अन्यत्र अङ् । पर्यासि, पर्यास्थेताम्, पर्यास्थन्त । अघोचत्, अघोचताम्, अघोचन् । "वच उम्" (पा०सू०७-४-२०) । अरुपत्, अरुपताम्, अरुपन् "आतो लोपः" (पा०सू०६-४-६४) कर्त्तरीति किम् ? कर्मणि मा भूत्, चिण्-सिचावेष यथा स्याताम् । निरासि, निरासिपाताम् ।

लिपिसिचिह्वश्च (पा०सू०३-१-५३) ॥ एभ्यश्च्लेरङ् स्यात् । लिप उपदेहे (तु०उ०१५३) अलिपत् । पिच क्षरणे(तु०उ०१५४) । अलिचत् । श्वेप्स्पर्द्धायां शब्दे च (भ्वा०उ०१०३३) । अहत् । "अस्यतिवक्तिव्याति-लिपिसिचिह्व" इति तु नोक्तम्, एकसूत्रत्वे हि अस्ययादीनामपि उत्तरसूत्रे अनुवृत्तौ विकल्पः स्यात् ।

आत्मनेपदेश्वन्यतरस्याम् (पा०सू०३-१-५४) ॥ पूर्वैण नित्ये प्राप्ते विभाषयम् । अलिपत्, अलिप्त । असिचत्, असिक्त । यङ्भावे सिच् । "झलो झलि" (पा०सू०८-२-२६) इति सलोपः । "लिङ्सिचौ" (पा०सू०३-७-५३) इति किन्त्वाद् गुणाभावः । अहत्, अह्नास्त ।

पुपादिद्युताद्य्लृदितः परस्मैपदेषु (पा०सू०३-७-५५) ॥ श्यन्वि-करणपुपादेशुतादेर्लृदितश्च परस्य च्लेरङादेशः स्यात्परस्मैपदेषु । पुप पुष्टौ, शुप शोषणे, (दि०प०७६,७७) इत्येवमादिरादिवादिगणसमाप्तेः पुपादिः । यन्तु मध्ये 'पिणह प्रीतौ (दि०प०९४) वृत् इति वृत्करणं तद्-धादिसमाप्तयर्थम् । "अस्यतिवक्ति" (पा०सू०३-१-५२) इति सूत्रे "अस्य-तिग्रहणमात्मनेपदार्थं पुपादित्वात्" इति धातृकारयचन चात्र प्रमा-णम् । अपुपत् । अशुपत् । यस्तु भूयादिः पुप पुष्टौ, ध्रियु श्रियु ष्यु ष्युपु दाहे (भ्वा०प०७१, -७५) इत्येवमादिः, सोऽत्र न गृह्यते, पुतादीनां पृथक्करणाज्ज्ञापकात् । ते हि तत्र पुष्येत्तरत्र पठ्यन्ते । योऽपि पुप पुष्टौ, मुप स्तेये (क्=भा०प०५७,५८) इति क्रयादिषु पठितः, सोऽप्यत्र न गृह्यते । तत्र हि चत्वार एव धातवः । यदि च ते जिघृक्षिताः स्युर्लृ-दित एव ते क्रियेरन् । यन्तु स्वरितेत्यादेरपि तेनैव सिद्धत्वादिति हरदत्तेनोक्तम्, तत्र तेषां निरनुबन्धकत्वात् ग्रहेः स्वरितेस्त्वेऽप्यादिश-ब्दार्थात्लाभात् । अङ् आदेशश्चार्थत्वे तु अपिशब्दार्थात्लाभादिति दिक् ।

अथ सिद्धान्तेऽपि पुपादयो युतादयश्च लृदित एव कुनो न पठि-ता इति चेत् ? न, प्रत्येक लृकारपाठे विपरीतगौरवापत्तेः । न धानुबन्धा-न्तरेण लृकारो निमातुं शक्यः, तत्तत्कार्यानिर्वाहप्रसङ्गात् । आदिता-मीदितामुदितामुदिताश्च तत्र सस्यात् । तद्यथा—पुपादिषु त्रिविधा गात्रप्रक्षरणे(दि०प०८२), मदी ह्ये (दि०प०१२) । शमु उपशमे, (दि०प०

अस्तभत्, अस्तम्भीत् । म्बु म्बु गतौ (भ्वा०प०१९५।१९६) अम्ब
 चत् —अम्बोर्चात् । अम्बुचत्, अम्बोर्चात् । म्बु म्बु, स्तेयकरणे
 (भ्वा०प०१९७-१९८) । अम्बुचत्, अम्बोर्चात् । म्बुम्बु पस्ज गतौ (भ्वा०
 प०२०१-२०२) । अम्बुचत्, अम्बुञ्चात् । अश्वत्, अश्वयीत् । अशिदि
 यत् । "विभाषा धेद्व्योः" (पा०सू०३-१४१) इत्यत्र व्युत्पादितमेतत् ।
 म्बुम्बुञ्चोरेकतरोपादानेनापि रूपत्रयं यद्यपि सिद्धयति, तथापि म्बु
 ञ्चावुपात्ते 'अम्बुचत्' 'अम्बुचीत्' इति द्वयम् । म्बुचेस्तु सिचि अम्बोर्चात्
 तथा म्बुचावुपात्ते तस्याम्बुचत्, अम्बोर्चात् । म्बुञ्चस्वम्बुञ्चीदिति ।
 तथापि अर्थभेदात्सुप्रकृता उभावुपात्तौ । भाष्यकृता तु धातूनामने
 कार्यत्वेनेष्टसिद्धिमाश्रित्य अन्यतरो न कर्त्तव्य इत्युक्तम् । एतेन द्वयोर्
 पादानसामर्थ्यात् म्बुञ्चेरनुनासिकलोपो न भवतीति जयादित्यापन्य-
 स्तद्धेयां चिन्मतं परास्तम्, भाष्यविरुद्धत्वात् ।

कृमृदृहृभ्यश्छन्दसि (पा०सू०३-१-५१) ॥ एभ्यश्छलेट् वा
 स्याच्छन्दसि । अकरत् । अमरत् । व्यत्ययेनेह परस्मैपदम् । अदरत् ।
 यत्सानोः सानुमारुहत् । यत्तु ऋगभाष्ये इमामृचं व्याचक्ष्णण्यक्तम्-यदे
 लंडि त्रिपि शपि "संज्ञापूर्वकां विधिरनिरपः" (प०भा०२५) इति लघू
 पद्यगुणो न भवतीति, तत्प्रौढिवादमात्रमित्यवधेयम् । लोके तु-अका-
 र्यात् । अमृत । अदारीत् । अरुश्रत् ।

चिण्ते पदः (पा०सू०३-१-६) ॥ पद गतौ (दि०आ०६०) अस्मात्
 छलेच्छिण् स्यात् तद्भाष्ये परे । आत्मनेपदैकवचनमेषात्र गृह्यते न तु
 "तस्थस्थामिपाम्" (पा०सू०३-४-११) इति विहितः, धातोरात्मनेपदित्वेन
 तस्येहासम्भवात् । धेति निवृत्तम्, उत्तरत्र अन्यतरस्यांप्रहणात् । उद-
 पादि सस्यम् । सप्तपादि भैक्षम् । त इति किम् ? उदपरसाताम् ।
 उदपरसत ।

दीपजनयुधपूरितायिप्यायिम्योऽन्यतरम्याम् (पा०सू०३-१-६१) ॥
 एभ्यश्छलेच्छिण् वा स्यात्ते परे । अदीपि, अदीपिष्ट । अजनि, अजनिष्ट ।
 अयोधि, अयुध । अपूरि, अपूरिष्ट । अतापि, अतापिष्ट । अप्यापि,
 अप्यापिष्ट । । जनो प्रादुर्भावे (दि०आ० ४३), युध अयगमने इत्यनयो-
 र्दिव्याद्योरिह प्रहणम् । यत्तु जन जनने (दि०आ०६६) भ्वादिः, युध
 योधने (भ्वा०प०८८३) युधिर् योधने (भ्वा०उ०१००) भ्वादी, तेषां नह
 प्रहणं निरयात्मनेपदिस्यां दिवादिभ्याञ्च दीपिपूरिभ्यां साहचर्येण ताह-
 द्ययोरेव जनिशुष्योर्प्रहणात् । यत्तु अकर्मकसाहचर्यादकर्मकयोरेवेति
 माधवेनोक्तम् । तच्चिमयम्, "क्रमादमुं गारु इत्ययोधि स." "अयोधि

तजागरदु ससाक्षिणी" इत्यादिप्रयोगविरोधात् । अयञ्च विकल्पः कर्तव्येव । भावकर्मणोस्तु नित्याञ्चिण्, परत्वात्, इह कर्तरीत्यनुवृत्तेर्वा ।

अचः कर्मकर्त्तरि (पा०सू०३-१-६२) ॥ अजन्ताद्घातोश्चिण् वा स्यात्कर्मकर्त्तरि तशब्दे परे । प्राप्तविभाषेयम् । अकृत मा कटः स्वयमेव । अलावि अलाविष्ट धा केदार. स्वयमेव । अच इति किम् ? अमेदि काष्ठं स्वयमेव । कर्मकर्त्तरीति किम् ? अकारि कटो देवदत्तेन ।

दुहश्च (पा०सू०३-१-६३) ॥ दुहश्च्लेश्चिण् वा स्यात्कर्मकर्त्तरि तशब्दे परे । अदोहि अदुग्ध वा गौः स्वयमेव । चिणभावे, "लुग्वा दुह" (पा०सू०७-३-७३) इति कसस्य वा लुक् । पक्षे अधुक्षत । कर्मकर्त्तरीति किम् ? शुद्धकर्मणि चिणेव यथा स्यात् । अदाहि गौर्गोपालकेन । अप्राप्तविभाषेयम्, "न दुहस्तुनमां यक्चिणौ" (पा०सू०३-१-८१) इति चिण् प्रतिषेधात् । तत्र दुहिग्रहण यक्प्रतिषेधार्थम् । चिण्ग्रहणन्तु स्तुनमर्थम् ॥

न रुधः (पा०सू०३-१-६४) ॥ रुधश्च्लेः कर्मकर्त्तरि चिण् न । अरुद्ध गौः स्वयमेव । शुद्धं कर्मणि तु-अरोधि गौर्गोपालकेन । रुचिर्भावरणे (रु०उ०१) इत्यस्यैवात्र ग्रहणं न तु अनो रुध कामे इत्यस्य, कर्तृस्थभावकत्वेन कर्मकर्तुरभावात् ।

तपोऽनुतापे च (पा०सू०३-१-६५) ॥ च्लेश्चिण् न स्यात् कर्मकर्त्तरि अनुतापे च । अनुतापः पश्चात्तापः, तस्य ग्रहणमकर्मकर्मार्थम् । तत्र हि भावकर्मणोऽपि प्रतिषेधो भवति । "कर्मवत्कर्म" (पा०सू०३-१-८७) इति कर्मवद्भावातिदेशस्थलेऽपि-अतस्त तपस्तापसः, तप आजिजदित्यर्थः । अत्र "तपस्तपःकर्मकस्यैव" (पा०सू०३-१-८८) इति कर्मवद्भावातिदेशात्प्राप्तिः । अनुतापे-अन्वतप्त पापेन । पूर्वं यत्पाप कर्म कृतं तेन पश्चाद्भ्यादत्त इत्यर्थः । शुद्धे कर्मणि लकारः । पापेनेति कर्त्तरि तृतीया । कर्माविवक्षायां शोकार्थे वा तपो भावे लकारः । हेतौ तृतीया । यदा तु अभ्याहननार्थस्य तपेः कर्मस्थभावकस्य कर्मकर्ता विशदयते तदा "कर्मवत्कर्मणा" (पा०सू०३-१-८७) इत्यतिदेशादात्मनेपदम् । तदापि हेतौ तृतीया ।

चिण् भावकर्मणोः (पा०सू०३-१-६६) ॥ घातोश्च्लेश्चिण् स्यात् भावकर्मणाच्चिनि तशब्दे । अशापि भवता । अकारि कटस्त्वया । चिण्-ग्रहणं स्पष्टार्थम्, "चिण् ते पदः" (पा०सू०३-१-६०) इत्यतस्ते इत्यस्यैव चिण्ग्रहणस्याप्यनुवृत्तेः । यन्तु "दीपजन" (पा०सू०३-१-६०) इत्यत्र अन्यतरस्यांग्रहणं, तत् "न रुधः" (पा०सू०३-१-६४) इत्यत्रैव

स्थात्वेन विवक्षितत्वात् । अत एव 'पचति भवति, पच्यते भवति, पश्य मृगो घावति' इत्यादौ चाक्षरार्थमूनायाः क्रियायाः क्रियान्तं प्रति कर्तृत्वकर्मत्वाम्ब्यामन्वयेऽपि न काचित् क्षतिः । न चैताव ता यत्रादिसाम्यं, यत्रादिवाच्यो हि भावः सल्लिङ्गो यथायथं सङ्घ-
कारकान्वितश्चेति वैषम्यस्य स्पष्टत्वात् । अत्र वैषम्ये अनुभवसङ्क-
ल्पः शब्दशक्तिस्वभाव एव नियामकः । तदेतदुक्तम्—“कृदभिहितो भा-
वो द्रव्यवत्प्रकाशते” इति । कृत्वपि तुमुनादौ न सर्वार्थकत्वम् । एतच्च
“अव्ययकृतो भावे” इति धातुके स्फुटोभाविष्यति । अनव्ययकृत्वपि
'शयितव्यं भवद्भिः' इत्यादौ एकत्वसंख्याया एवान्वयः, न तु द्विन्वादेरि-
त्यादि यथानुभवं यथाकरञ्च विवेकव्यम् ।

कर्त्तरि शप् (पा०सू०३-१-६८) ॥ कर्त्तृवाचिनि सार्धघातुके परे
घातोः शप् स्यात् । प्रकारः स्वरार्थः डित्वप्रतिषेधार्थश्च । शकारः
सार्धघातुकार्थः “शप्श्यते” (पा०सू०७-१-८१) इत्यादौ विशेषणार्थश्च ।
पचति । पठति । कर्त्तृग्रहणं “कर्मवत्कर्मणा” (पा०सू०३-१-८७) इत्यत्रो-
पयोस्यते । इह तु सार्धघातुके शप् भवतीति सामान्यविधानेऽपि न
क्षतिः, भावकर्मणोर्यगादेरपवादत्वात् कर्त्तव्येव शपः पर्यवसानात् ।
न च यन्विधौ भावकर्मग्रहणं नानुवर्त्तत इति वाच्यम्, 'पचति' इत्यादौ
शयादिमेव निमित्तत्वेनाधिन्य यकः प्रसङ्गात् ।

दिवादिभ्यः श्यन् (पा०सू०३-१-६९) ॥ शपोऽगवाद् । दीःपति ।
सीध्यति । मृग अन्वेषणे (शु०आ०३६८) इति चुरादावदन्तेष्वात्मनेपदो
पठ्यते । तस्य—

पयःपारावारं परमपुरुषोऽयं मृगयते ।

इत्यादि भवति । दिवादिष्वपि पाठात् 'मृगयति' इति साधुः । 'कण्ड-
वादिषु वा मृगशब्दो द्रष्टव्यः' इति हरदत्तादयः ।

घा त्राशब्लाशन्नमुकमुकलमुत्रमिषुटिलपः (पा०सू०३-७-७०) ॥
एभ्यः श्यन् घा । दुन्नाशु दुन्लाशु दौती (म्वा०आ०८२९, ८६०) । त्रमु
अनवस्थाने (दि०ग०९९) त्रमु चलने (म्वा०प०८६५) द्वयोरपि ग्रहणम् ।
कमु पादविक्षेपे (म्वा०प०८५७) । क्लमु ग्लानौ (दि०प०१०१) । त्रसो उद्वे-
गे (दि०ग०११) । पुटी छेदने (तु०प०९५) । लय कान्ता (म्वा०३०९१३) ।
इह अनवस्थानार्थो त्रमिः क्लमिष्रसो च दिवादयः । पुटिस्तौदादि-
कः । इतरे मौषादिकाः । अत उभयत्र विभाषणम् । त्राश्रयते, त्राशते ।
भ्याश्रयते, भ्याश्रते । त्राम्यति, त्रामति । दैवादिभ्यः त्रमेः “शत्राम
एतां दार्यः श्यति” (पा०सू०७-३-७४) इति श्यति दार्घ्यं । मौषादिक-

स्य तु न भवति, अशमादित्वात् । क्राम्यति, क्रामति । “क्रमः परस्मैप-
देपु” (पा०सू०७-३-७६) इति दीर्घः । अयञ्च ‘शिति’ इत्यनुवृत्तेः शपि
श्यनि च भवति । कौमुद्यान्तु ‘क्रमो दीर्घः स्याच्छपि’ इति व्याख्या-
य श्यनि ह्रस्व एवोदाहृतः । तदशुद्धमेव । फलाम्यति, क्लामति । “श्रिपु-
क्लमुचमां शिति” (पा०सू०७-३-७५) इति दीर्घः । क्लमेर्दिवादिपाठः
पुपादिकार्यार्थः । कौमुद्यान्तु भौवादिकस्य तु ‘क्लमति’ इत्युक्तं तदपाणि-
नायमेव । अस्यति, असति । प्रसेर्दिवादिपाठे फलं चिन्त्यमिति हरदत्त ।
वुड्यति, वुटति । लप्यति, लपति ।

यसोऽनुपसर्गात् (पा०सू०३-१-७१) ॥ अनुपसर्गाद्यसेः श्यन् वा
स्यात् । यस्यति, यसति । अनुपसर्गात्किम् ? आयस्यति । प्रयस्यति ।
इह नित्यं श्यन्, यसु प्रयत्ने (दि०प०१०४) इत्यस्य दैवादिकत्वात् ।

संयसश्च (पा०सू०३-१-७२) ॥ सम्पूर्वाद्यसेः श्यन्वा । संयस्यति,
संयसति । इह “यसः संयसश्च” इत्येव वक्तुं युक्तम्, सोपसर्गाच्चेत्
संयस एव न तु प्रयसादेः” इति नियमेनेष्टसिद्धेः ।

स्वादिभ्यः श्नुः (पा०सू०३-१-७३) ॥ स्पष्टम् । सुनोति । पिञ् ७-
न्धने (स्वा०उ०२, कन्या०उ०५) इत्यस्य स्वादौ कथादौ च पाठात् ‘सि-
नोति, सिनाति’ इत्युभयं भवति ।

श्रुवः श् च (पा०सू०३-१-७४) ॥ श्रुवः श्नुः प्रत्ययः स्यात्तस्मान्नि-
योगेन ‘श्रु’ इत्ययमादेशश्च । शृणुतः, शृण्वन्ति ।

अक्षोऽन्यतरस्याम् (पा०सू०३-१-७६) ॥ अक्ष्ण्वामौ (भ्वा०प०६५५)
भौवादिकः । अस्मात् श्नुर्वा स्यात् । अक्ष्णोति, अक्ष्णोति ।

तनूकरणे तक्षः (पा०सू०३-१-७७) ॥ श्नुर्वा स्यात् । काष्ठं तक्षणो-
ति, तक्षति वा । तनूकरणे किम् ? सन्तक्षति, चाग्निर्भूतसंपतित्यर्थः ।

तुदादिभ्यः शः (पा०सू०३-१-७८) ॥ तुदाति । तुदति । ‘तुद्-ति’
तुद्-ति’ इति स्थिते परत्वात्प्राप्तं गुणं नित्यत्वाच्छ्लो वाधते ।

रुधादिभ्यः श्नम् (पा०सू०३-१-७९) ॥ एभ्य श्नम् प्रत्ययः स्यात् ।
मिस्तादन्त्याद्दक्षः परः । तक्रकौषिड्यभ्यायेनायं शपं वाधते । शकारः
‘श्नान्नलोपः’ (पा०सू०६-४-२३) इति विशेषणार्थः । “नान्नलोपः”
इत्युच्यमाने ‘यज्ञानां’ ‘यज्ञानाम्’ इत्यत्रापि स्यात् । न च “नामि”
(पा०सू०६-४-३) इति दीर्घत्वे कृते “नात्” इति व्यपदेशाभावात्तत्र म-
विष्यतीति वाच्यम्, एकदेशविहृतस्यानन्यत्वेन सत्यपि दीर्घं ‘नात्’
इति व्यपदेशसम्भवात् । किञ्च परत्वात्प्राप्तं नैव भाव्यम् । न च ततोऽपि
परत्वात् ‘सुपि च’ (पा०सू०७-३-१२) इति दीर्घोऽस्त्विति वाच्यम्,

“सन्निपात” (पा०भा०८७) परिभाषया तस्य नाभ्यप्रवृत्तेः न चैवं रा
 माणामित्यादौ “नामि” (पा०सू०६-४-३) इति दीर्घोऽपि न स्यादेवेति
 वाच्यम्, आरम्भसामर्थ्यान्नामीति दीर्घे कर्तव्ये सन्निपातपरिभाषया
 अप्रवृत्तेः । “सुपि च” (पा०सू०७-३-१०२) इति दीर्घस्तु “रामाभ्याम्”
 इत्यादौ चरितार्थः सन्निपातपरिभाषां वाधितुं नेष्टे । यन्तु हरदत्तेनो-
 क्तं ‘कण्ठाप’ इति निर्देशात्सामान्यपेक्षणापकादीर्घो भविष्यति,
 एवमपि तस्य पूर्वस्माद्धिर्घो स्थानिवत्त्वात्प्रशब्द एवायमिति नलोप-
 स्यादेवेति । ताच्चिन्त्यम्, सामान्यापेक्षेण हि क्षापकेन परिभाषायाः छा-
 चित्की अप्रवृत्तिरिति लक्ष्यानुरोधात्सिध्यतु नाम, औत्सर्गिकी तत्प्रवृ-
 त्तिः किमर्थमिह त्याज्या । ‘यत्नानाम्’ इत्यादिलक्ष्यसिद्ध्यर्थमेवेति चेत्
 सत्यपि दीर्घे लक्ष्यं न सिध्यतीति समनन्तरमेवोक्तत्वात् स्वयमपि ल-
 क्ष्यासिद्धेर्लक्ष्यमाणत्वाच्च । किञ्च “पूर्वस्माद्धिर्घो” इति अतिस्यधीपः,
 तस्य हि पूर्वस्माद्भ्रिमिच्छत्वेनाश्रितादित्यर्थः स्थितः । यच्चेहानादि-
 प्रादचः पूर्व नकारव्यञ्जनमात्रं न तन्निमित्तत्वेनाश्रितम्, यच्च निमि-
 त्तं नकाराकारसंघातः नासावनादिप्रादचः पूर्व इति यत्किञ्चिदेतत् ।
 तस्मात्प्रागुक्ताविधया एकदेशविहितस्यानन्यत्वात्प्राप्तिः । दीर्घात्प्रागेव
 वेति विशेषणार्थः शकारः । न चैवमपि ‘विदनानां’ ‘प्रश्नानाम्’ इत्य-
 प्रातिप्रसङ्गः, धनर्थकत्वात् । न च विकरणेऽप्येवमेवेति वाच्यम्, एक-
 देशिमते तस्य वाचकत्वात् । मुख्यमतेऽपि द्योत्येनार्थेनार्थवत्त्वात् । अत-
 एव प्रत्ययसंज्ञाया अन्यर्थत्वेऽपि इनमि तत्प्रवृत्तौ “लशकु” (पा०सू०
 १-३-८) इति शस्येत्संज्ञा सिध्यति । किञ्च “लक्षणप्रतिपक्षोक्त” (पा०
 भा०११६) परिभाषयाऽपि ‘विदनानाम्’ इत्यादौ नातिप्रसङ्गः । तस्मात्
 “इनाप्रलोपः” पा०सू०६-४-२३ इति विशेषणार्थः इनमः शकार इति
 स्थितम् । न चार्धधातुसंज्ञानिवृत्त्यर्थोऽपि सोऽस्तु, सत्यां हि तस्यां
 अनक्ति, मनक्ति, अतो लोप स्यात् । एणद्धि, भिनक्ति, गुणः स्यात् ।
 हिनस्ति, तृणोदि, इडाममः स्यात् । “नेङ् वशि” (पा०सू०७-२-८)
 इति तु नेङ् प्रवर्त्तते, अहृत्यादिति चेत् ? न, सत्यप्याङ्धातुक्ये स-
 त्यप्रायात् । न च लोपो गुण इङ् वेति प्रितपं म्यादिरुक्तमिति चेत् ?
 न, भिनपस्याप्यागमत्वात्, इनमः पूर्वभागस्य चानङ्गत्वात् । तथाहि,
 “यस्मात्प्रत्ययविधिः” (पा०सू०१-४-१३) इत्यस्यायमर्थः—प्रत्यये वि-
 धीयमाने यत्पञ्चम्या निर्दिष्टं धातोः प्रातिपदिकादित्यादि तदादि त-
 स्मिन्परतोऽङ्गमिति । इह तु यत्पञ्चमीनिर्दिष्टं रुधादिभ्यो धातुभ्य इति,
 न तस्मात् प्रत्ययः परः, यस्माच्च पूर्वभागान्प्रत्ययः परः, नासौ तस्मि-

“कषादिभ्यः दना” (पा०सू०३-१-८१) । तस्य शानच्, चिश्वादन्तो दात्तः । “सन्निपात” (पा०भा०८७) परिभाषाया अनित्यन्याङ्गैर्लुक् । हल किम् ? क्रीणीदि । हौ किम् ? पुष्णाति । ‘दनः’ इति स्थानिनिर्द्देश आदेशत्वलाभाय । इतरथा हि प्रत्ययान्तरमेवेदं स्यात् । ननु तयैवास्तु को दोष इति चेत् ? न, ‘पच’ ‘पठ’ इत्यादावपि शपे घाधिन्वा शानच्प्रसङ्गात् । न च “कषादिभ्यः” (पा०सू०३-१-८७) इति अनुवर्त्तत इति वाच्यम्, ‘स्तमान’ ‘स्तुमान’ इत्यादिचतुर्णामसिद्ध्यापत्तेः । न च स्तम्भाद्योऽप्यनुवर्त्तयितुं शक्याः, विशेषविहितेन शानच्वादन इव इनोरपि बाधे ‘स्तम्भुहि’ इत्यादेरसिद्धिप्रसङ्गात् । न च ‘स्तुम्भ’ इत्यप्यनुवर्त्त्यम्, कषादेरपि स्तुप्रसङ्गात् । न च स्तम्भादिभ्य एव स्तुम्भ, शानच् तु तेभ्यः कषादिभ्यश्चेत्यत्र प्रमाणमस्ति । तस्मात्तान्यासमेवास्तु । शानचः शित्करणे प्रयोजनं चिन्त्यम्, स्थानियङ्गावे नैव सिद्धेरिति हरदत्तः ।

अत्रेयं चिन्ता, अनुवन्धकार्येऽपि क्वचिदनल्लविधाधिति निषेधः प्रवर्त्तत इति ज्ञापनार्थमिदम् । तेन घात्तिकमते ‘घृतात्’ इत्यत्र ईर्णन । भाष्यमते तु ‘भविषीष्ट’ इत्यत्र डित्त्वं नित्यं न भवति । एतच्च “द्विति च” (पा०सू०१-१-५) इति सूत्रे स्फुटीकृतमस्माभिः ।

छन्दसि शायजपि (पा०सू०३-१-८४) ॥ अपिशब्दाच्छानच् ही अहौ च । गृमाय जिह्वया मधु । वधान देवसाधितः । “हृप्रहोर्भेदुन्दसि” (का०घा०) इति गृह्णातेर्हकारस्य मकारः । “अनिदिताम्” (पा० सू०६-४-२४) इति यघनातेर्नलोपः । यो अस्कभायदुत्तरम् । मस्कभ्रादित्यर्थः ।

व्यत्ययो बहुलम् (पा०सू०३-१-८५) ॥ विकरणाः प्रकान्ताः, तेषां छन्दसि बहुल व्यत्ययः स्यात् । व्यतिगमनं व्यत्ययः । व्यतिपूर्वादिणो (अ०प०३५) भावे परच् । क्वचिदन्योन्यधिषयाधमाह्वनम् । क्वचित् द्वौ विकरणौ । क्वचित् त्रयः । आण्डा शुष्णस्य भेदति । शुष्णस्याण्डानि भेदति । ‘मिनसि’ इति प्राप्ते । न ह्यस्या अपरञ्चन जरसा मरते पतिः । ‘म्रियते’ इति प्राप्ते ।

जीवचामरघासाधो व्याधमाजीवमामरः ।

इत्यपि पुराणार्थां छान्दसदर्शनात्समाधेयम् । इन्द्रो घस्तेन नेयतु । नयतेल्लोटि तिपि शप्सिपौ द्वौ विकरणौ । इन्द्रेण युजा तरुपेम हृत्रम् । ‘तरुपे’ इत्यर्थः । तरुतेर्घिष्वादां लिङ्, मस्, उः, सिष्, शप् इति त्रयो विकरणाः । घातोर्गुणः । तरुप् मस् इति स्थिते “नित्यम्

डित' (पा०सू०३-४-११) इति सलोपः। यासुट् । "अतो येयः" (पा० सू०७-२-२०)। यलोपः । "आट् गुणः" (पा०सू०६-१-८७)। बहुलप्रदण स्वर्गविधिव्यभिचारार्थम् । तथा च भाष्यम्—

सुप्तिहुपग्रहलिङ्गनराणां कालहलस्वरकर्तृपडां च ।

व्यत्ययमिच्छानि शास्त्ररुदेपां सोऽपि च सिञ्चति बाहुलकेन ॥

सुर्वा व्यत्ययः—युक्तामातासीद् धुरिं दक्षिणायाः । दक्षिणस्याम् इति प्राप्ते । तिङां—चपालं ये अश्वयूपाय तक्षति । 'तक्षन्ति, इति प्राप्ते । लादेशव्यङ्ग्यः क्रियासाधनविशेषरूप स्वार्थपरार्थत्वादिश्चोप-
ग्रहशब्दस्य वाच्यः । यथोक्तम्—

य आत्मनेपदाद्भेदः क्वचिदर्थस्य गम्यते ।

अन्यतश्चापि लादेशान् मग्यन्ते तमुपग्रहम् ॥ इति ।

आत्मनेपदादिति लादेशादिति च हेतौ पञ्चमी । इह तु तत्प्रती-
तिनिमित्ते परस्मैपदे आत्मनेपदे च उपग्रहशब्दो लक्षणया वर्तते ।
ब्रह्मचारिणामिच्छने । 'इच्छति' इति प्राप्ते । प्रतीपमन्य ऊर्मिर्मुध्यति ।
'मुध्यते' इति प्राप्ते । मधोस्तृप्ता इवास्ते । मधुन इति प्राप्ते । भाष्याया-
न्तु यद्यप्यङ्गादिवाहुमयलिङ्गो मधुशब्दोऽस्ति तथापि अर्थविशे-
ष एव । तथा—

मकरन्दस्य मद्यस्य माक्षिकस्यापि वाचकः ।

अङ्गादिगणे पाठात् पुत्रपुंसकयोर्मधुः ॥

इति शाश्वतकोशात् । अमृते तु नपुंसक एव । अत एव व्यत्ययो-
दाहरणं दत्तम् । माघस्तु—

सरसमकरन्दनिर्मरासु प्रसवविभूतिषु विरुधां विरक्त ।

ध्रुवममृतपनामवाञ्छयासामधरमधु मधुपस्तवाजिहीते ॥

इत्यत्रामृतवाचकमधुशब्दं पुल्लिङ्गं प्रयुज्जानश्चिन्त्यः, शाश्वतको-
शात् । नरः पुरुषः । अधासर्घारैर्दशभिर्वियूया । 'वियूयात्' इति प्रा-
प्ते । यु मिथ्रणे (अ०प०२३) विपूर्वः आशीपि लिङ् । कालवाची प्रत्य-
यः कालः । इवोऽग्नीनाथास्यमनेन । लुटो विषये लृट् । हल्—त्रिण्डु-
भौज शुफिनमुग्रवारिम् । शुभ शुम्भ शोभार्थं (तु०प०४१,४२) भक्का
रस्य फकारः आश्वलायनसूत्रे । तैत्तिरीये भकार एव पठ्यते इति हर-
दत्तः । वस्तुतस्तु आश्वलायनसूत्रेऽपि भकार एव पठ्यते । हल्प्रत्य-
योदाहरणन्तु सुहितमिति प्राप्त इति भाष्यानुरोधेन स्पष्टम् । अच्—
उपगापन्तु मां पन्नयो गर्भिण्यः । दीर्घस्य ह्रस्वः स्वरव्यत्ययः परादिदृ-
न्दासि बहुलम्" (पा०सू०६-२१-२९) इत्यत्र वक्ष्यते । कर्तृशब्दः कारकमा

प्रस्योपलक्षणं तद्वाचिनीनां विभक्तीनां व्यत्यय इति हरदत्तः । एष्वन्तु सु-
 तिङ् इत्येष गतार्थता स्यात्, तस्मात्कारकवाचिनां कृतसञ्ज्ञितादीनामपि
 व्यत्यय उदाहार्यः । तथा च “कर्मण्यण्” (पा०सू० ३-२-१) सूत्रे भाष्यम-
 ब्रवादायेति च कृतां व्यत्ययश्छन्दसीति । तच्च तत्रैवस्फुटीकरिष्यामः ।
 यदिति प्रत्याहारः यको यशब्दादारभ्य “लिङ्घाशिष्यङ्” (पा०सू०
 ३-१-८६) इति लकारेण । तेषां व्यत्ययः प्रागेवोदाहृतः । एव सुतिङ्
 भृतीनां व्यत्ययं शास्त्रकृत्पाणिनिरिच्छति । स च बाहुलकेन सिष्य-
 ति । बहून्थान् लात्यादत्त इति बहुलं तस्य भावो बाहुलकम् । मनो-
 ह्यादित्वाद् घुञ् ।

लिङ्घाशिष्यङ् (पा०सू० ३-१-८६) ॥ छन्दसि घातोर्ङ् प्रत्ययः
 स्यात् आशिषि लिङ्घि परे । स्थागागमिचचिविदिशकिरुद्विष्वेषायमङ्
 प्रायेण इष्यते । उपस्थेयं वृषभन्तुमियाणाम् । उपपूर्वांसिष्ठेराशिषि
 लिङ्घि मिपोऽम, यासुङ्, “छन्दस्युभयथा” (पा०सू० ६-४-८६) इति
 सार्वधातुकसंज्ञाया अपि सत्त्वात् “लिङ्घ. सलोपोऽनत्यस्य” (पा०सू०
 ७-२-७१) इति सलोपः । अङि “आतो लोपः” (पा०सू० ६-४-६४)
 “अतो येयः” (फ०सू० ७-२-८०) । सत्यमुपगेयम् । गमेम जानतो गृहान् ।
 मन्त्रं घोचेमाग्नये । “वच उम्” (पा०सू० ७-४-२०) विदेयमेनां मनासि
 प्रविष्टाम् । प्रतं चरिष्यामि तच्छकेयम् । अन्नयन्तीमारुहेमास्वस्तये ।

दृशेरग् घक्तव्यः (का०षा०) । पितरञ्च दृशेयं मातरञ्च । अङि
 तु सति “ऋदृशोऽङि” (पा०सू० ७-४-१६) इति गुणः स्यात् । अथ
 कथं ‘उपस्थेयान् शरणं गृहन्त’ इति ? स्थेमेति हि प्राप्नोति ।

अत्र भाष्यम्—सार्वधातुकत्वात्लिङ्घ सलोप आर्द्धधातुकत्वादेश्व-
 मिति । “एलिङ्घि” (पा०सू० ६-४-६७) इति सूत्रेणेति भावः । अङ् चात्र
 न कार्यः, बाहुलकात् ।

इति धोशब्दकोस्तुभे तृतीयाध्यायस्य प्रथमे पादे चतुर्थमाह्निकम् ।

कर्मवत्कर्मणा तुल्यक्रियः (पा०सू० ३-१-८७) ॥ कर्मशब्देन स्वनि-
 ष्टा क्रिया लक्ष्यते । कर्मस्थया क्रियया तुल्यक्रियो लकारवाच्यः कर्त्ता
 कर्मवत् स्यात् । “व्यत्ययो बहुलं लिङ्घाशिष्यङ्” (पा०सू० ३-१-
 ८६, ८६) इति द्विलकारको निर्देशः । तुल्यनिर्दिष्टो वा लकारः ।
 लोपन्तु “सयोगान्तस्य” (पा०सू० ८-२-२३) इति “हलो यमाम्”
 (पा०सू० ८-४-६४) इति वा । तच्च लप्रहणमिदानुष्ठं पठ्या विप-
 रिणम्येत, तुल्यपठिकं वा, पठ्यगंधा वाच्यत्वम् । ‘कर्त्तरि णप्’
 (पा०सू० ३-१-६८) इति सूत्रात्कर्त्तृप्रहणमनुष्ठं प्रथमया विपरिण-

इयते । तेनामिमतार्थलाभः । यगात्मनेपदचिण्विण्वद्भावाः प्रयोजनम् । भिद्यते काष्ठं स्वयमेव । अभेदि काष्ठं स्वयमेव । कारिष्यते कटः स्वयमेव । आत्मनेपदस्य शीष्यपि इमान्युदाहरणानि । यक्चिण्विण्वद्भावानां तु क्रमेणेति विवेकः ।

निवृत्तप्रेषणं कर्म स्वक्रियावयवे स्थितम् ।

निवर्तमाने कर्मत्वे स्वे कर्तृत्वेऽवतिष्ठते ॥

अस्याञ्चावस्थायामकर्मकत्वात् कर्त्तरि भावे च लकाराः । तत्र यदा कर्त्तरि तदा शुद्धे कर्त्तरीव रूपेषु प्राप्तेषु पूर्वावस्थायां भिदेः कर्माभूते काष्ठे यादृशी क्रिया द्विधाभवनरूपा, करोतिः कर्मणि च कटे उत्पत्तिरूपा, तथा तुल्यक्रियोऽयं भिदिकृत्रोः कर्त्ता लकारवाच्यश्चेत्यतिदेशाद्यगादिचतुष्टयप्रवृत्तिः । यथा निवृत्तप्रेषणस्याकर्मकत्वं, यथा च क्रियायाः क्वचित्कर्मस्थत्व, क्वचिन्न, तथा “णेरणौ” (पा०सू०१-३-६७) इति सूत्रे व्युत्पादितम् । कर्मणेति किम् ? करणाधिकरणाभ्यां तुल्यक्रिये मा भूत् । साध्यसिद्धिनत्ति । साधु स्थाली पचति । नन्विह करणाधिकरणत्वावस्थायामसिस्थाल्योर्द्वयोपारो वस्तुतः सन्नपि धातुना नोपादीयत इति चेत् ? किं ततः ? नह्यस्मिन् सूत्रे सादृश्यप्रतियोगिभूतायाः क्रियाया धातृपात्तत्वं शब्देनाश्रितं, येन कर्मग्रहणं विनाऽप्यतिप्रसङ्गो न भवेत् । किञ्च कर्तृस्थक्रिया अप्यस्यैव व्यावर्त्या । गच्छति ग्रामः स्वयमेव, आरोहति हस्ता स्वयमेवेति ।

अधिगच्छति शास्त्रार्थः स्मरति श्रद्धधाति च । इत्यादि ।

नग्येषं करोत्यर्थस्य यत्नस्यापि ज्ञानेच्छादिवाकर्तृस्थत्वात् कारिष्यते कटः स्वयमेवेति कथमुदाहृतमिति चेत् ? न, करोतेरुत्पादनार्थत्वस्य प्रागेव वर्णितत्वात् । लकारवाच्यः किम् ? भावे लकारोत्पत्तौ मा भूत्, भिद्यते कुसुलेन । इह सत्यतिदेशे कुसुलाद् द्वितीया स्यात् । किञ्च लकारवाच्यत्वविशेषणाभावे कृत्याः खलर्थाश्च अस्मिन् कर्त्तरि स्युः-भेत्तव्यः कुसुलः स्वयमेवेति । ईपद्भेदः कुसुलः स्वयमेवेति । इष्यते तु भाव एव-भेत्तव्यं कुसुलेन कुसुलस्य वा । “कृत्यानां कर्त्तरि षा” (पा०सू०२-३-७१) इति वा पठ्या । ईपद्भेदं कुसुलेन । यत्त्विह वार्तिके “कृत्यकखलर्थेषु प्रतिषेधः” इत्युक्तम्, तत्र कर्मग्रहणमविवक्षितम्, अन्यत्र सह पाठान्त्वह पठितम् । भवत्येव हि एभ्योऽकर्मकत्वात् “गत्यर्थकर्मक” (पा०सू०३-४-७२) इति सूत्रेण कर्त्तरि कः । तथा च “सिनोतेर्प्रासकर्मकर्तृकस्य” (का०वा०) इति निष्ठान्तवे “सिनो प्रास स्वयमेव” इति कर्त्तरि क उदाहरिष्यते !

अन्ये त्वाहुः-कप्रहणं विवक्षितमेव, 'गवा दुग्धं पय' इत्युदाहरण सम्भवात् । अत्र हि गोः कर्मकर्तृत्वात् तत्र कर्मव्यतिदेशे सति कः स्यात् । न ह्यत्र सिद्धान्ते "गत्यर्थाकर्मक" (पा०सू०३-४-७२) इत्येतत्प्रवृत्तं, पयोरूपेण कर्मणा सकर्मकत्वात् । न चैवं सकर्मकत्वादेव कर्मव्यतिदेशो न भविष्यतीति वाच्यम्, बुद्धिपच्योर्बहुलं सकर्मकयोरिति प्रतिप्रसवात् । न च बहुलप्रहणादेव प्रवृत्तिः, तस्य भाष्ये प्रत्याख्यातत्वादिति दिक् ।

वतिप्रहणन्तु शक्यमकर्तुम् । तथाहि, लकारवाच्यस्य कर्तुः कर्म संज्ञेवास्तु । न च कर्मसंज्ञया कर्तृसंज्ञाया वाच्यः, एकसंज्ञाधिकारात् । अन्यत्र संज्ञानां समावेशात् । न चैवं सकर्मकत्वाभावे लो न स्यादिति वाच्यम्, आनुपूर्व्या सिद्धत्वात् । कर्मसंज्ञा हि लकारोत्पत्तिं प्रतीक्षते, लकारवाच्यस्यैव कर्तुस्तद्विधानात् । ततः प्राक् चाकर्मकत्वानपायेन "भावे चाकर्मकेभ्य" (पा०सू०५०३-४-६१) इति भावे कर्तरि च लोविधेरप्रत्यहत्वात् । नन्वेवमपि यगात्मनेपदे न स्यातां, शुद्धयोः कर्मकर्मोः सावकाशयोर्बहुलः परत्वात् शप्प्रसङ्गात्, "भावकर्मणोः" (पा०सू०१-३-१३) इत्यात्मनेपदस्य "शेषात्कर्तरि" (पा०सू०१-३-७८) इति परस्मैपदस्य च विप्रतिषेधेन परत्वात्परस्मैपदप्रसङ्गाच्चेति चेत्? भावकर्मणोर्विहितेन यका अपवाद्भूतेन आक्रान्तविषयं परिहृत्य सावधातुके शयिति उत्सर्गस्य प्रवृत्तिसम्भवात् कर्तरिशयिति सूत्रे कर्तृप्रहणमतिरिच्यते । तस्यैताफलं—"कर्मव यः कर्ता तत्र शबादयो यथा स्युः कर्मकर्तरि मा भूयन्" इति । नन्वस्मिन् ह्रदचंपक्षे "न दुह" (पा०सू०३-१-८९) इत्यादिना यकि निषिद्धे शप् न स्यात् । तथा च लिङ्गलिटोरिव निर्विकरणप्रयोगात्पत्तिरिति चेत्? एवं तर्हि कर्तृपीति योगो विभज्यते, भावकर्मणोरित्यत्रापि भावे, कर्मणि चेति । ततः कर्मणोरित्यनुवर्त्य कर्मणि कर्तरि यक् भवति शपोऽपवादः । न दुहेत्यादी अपवादाभावात्पुनरुत्सर्गस्य स्थितिः । एतच्च व्याख्यातं यद्विधायेव भाष्ये स्थितम् । एवन्तावद्यक् सिद्धः, न दुहस्नुनमामिति लिङ्गाच्च । तथा "कर्तरि कर्म" (पा०सू०१-३-१४) इत्यतः "कर्तरि" इत्यनुवर्त्य "कर्तव्यः यः कर्ता तत्र परस्मैपदं, न तु कर्मकर्तरि" इति व्याख्यानादात्मनेपदम् । तस्माद्भूकरणे त्यक्तेऽपि सर्वमिष्टं सिद्धयतीति स्थितम् । क्रियमाणे तु घटकरणे व्यतिदेशोऽयमिति स्पष्टमेव । स च षोढा-रूपनिमित्ततादारभ्यव्यपदेशशास्त्रकार्यातिदेशमेवादिति "स्थानियत्" (पा०सू०१-१-५६) सूत्रे ध्युरपादितम् । इह तु धादितस्त्रयाणामसम्भ-

घः । व्यपदेशातिदेशस्तु संज्ञापक्षात् भिद्यते । तत्र घत्करणे व्यर्थम् ।
 अनो ह्यवेव शिष्येते । तत्रापि शास्त्रातिदेशे यनात्मनेपदमिच्छर्थं पूर्वा-
 क्यत्न आस्थेय इति क्लिष्टता । प्रधानं च कार्यं न दर्शत्वादातिदेशान्त-
 राणाम् । अतः कार्यातिदेश एवायम् । न चास्मिन्पक्षे द्वितीयाऽप्यति-
 दिश्येत, तथा च भिद्यते कुसुलेनेति भावे लकारे कर्त्तरि द्वितीया
 स्यादिति वाच्यम्, "लवाच्यस्यैव कर्तुः कर्मवदतिदेशः" इत्युक्त्वात् ।
 न चैवमपि 'भिद्यते कुसूलः' इत्यत्र दोषापत्तिः, अभिहितत्वेन द्वितीया-
 या अप्रवृत्तेः । नन्विह अनभिहिताधिकारो नास्तीति चेत् ? सत्यम् ।
 तथापि घत्करणसामर्थ्यात् यथाऽनभिहिते कर्मणि प्रत्ययः तथैवानभि-
 हिते कर्त्तर्यपि लभ्येत, तेन अभिधानमस्तीत्युक्तमेव । ननु निवृत्तप्रेष-
 णा लुनातिभिनस्यादयोऽकर्मकाः द्विधा भवतीतिवत्, तत्कथं तत्कर्तुः
 कर्मणा तुल्यक्रियत्वम् इति चेत् ? न, नह्यस्मिन्प्रयोगे यत्कर्म तेन तु-
 ल्यक्रियतां ब्रूमः, किं तर्हि प्रयोगान्तरे यत्कर्म तेन । नन्वेवं 'पचत्योदनं
 देवदत्तः' 'राध्यात्योदनः स्वयमेव' इत्यादावतिप्रसङ्ग इति चेत् ? अत्र
 वार्तिकम्—

। कर्मदृष्टश्चेत्समानधातौ (का०वा०) ॥ इति । न्यायसिद्धं चेदं, धातो-
 रिति ह्यनुवर्तते कर्तृकर्मणी च धातोरन्यत्र न सम्भवत इति सामर्थ्या-
 देव सिद्धे तदनुवृत्तिरेकत्वविवक्षार्था । यस्मिन्नेव धातौ यत्कर्म तेन
 तुल्यक्रियस्तस्यैव कर्त्तति । तेन धातुभेदे न भवति ।

∴ स्यादेतत्, एकस्यापि रूपभेदेन कर्तृत्व कर्मत्व च दृश्यते, 'आत्मा-
 नमात्मना वेरिस' इति यथा, एवं च 'धोदन' पच्यते' इत्यादावपि
 प्राकृते कर्मण्येव लकारोऽस्तु तर्हि निवृत्तप्रेषणत्वाद्यप्यनेन, किञ्च
 कर्मवदित्यतिदेशेन ? न चैव 'भिद्यते कुसुलेन' इति भावे लो न स्या-
 दिति वाच्यम्, इष्टापत्तेः । कर्मण्येव हि सोऽस्तु ।

∴ अत्राहुः, एवं सति "न दुहस्नुतमाम्" (पा०सू०३-१-८९) इत्या-
 दिना यक्विचणोः प्रतिषेधस्य विषयविभागो न लभ्येत । अपि च 'नमते
 दण्डः' 'कारयते अर्चाकरत वा कटः' इत्यादौ यक्विचणोः प्रतिषिद्धयोरपि
 षष्पञ्चौ न स्याताम्, अकर्तृत्वात् । किं च 'पचत्योदन' इत्यापि
 प्रयोगः प्रसज्येत । तस्मान्निवृत्तप्रेषणतामाश्रित्यातिदेशसूत्रमारब्ध-
 प्यमेवेति ।

∴ करणेन तुल्यक्रियः कर्त्ता बहुलं कर्मवदिति वक्तव्यम् (का०वा०) ॥
 परिवारयति कण्टकैर्बृक्षम् । परिवारयन्ते कण्टका बृक्षम् । अत्रात्मनेपदं
 सिष्यति । न च "णिचश्च" (पा०सू०१-३-७४) इत्यनेन तस्माद्धिः,

क्रियाफलस्य कर्तृगामित्वे सत्येष तत्प्रवृत्तेः । इह तु तदभावेऽप्याग्ने-
नेपदस्येष्यमाणत्वात् । बहुलप्रदणाम्नेह—‘साध्वसिदिछनात्ते’ ।

सकर्मकाणां प्रतिषेधो वक्तव्यः (का०वा०) ॥ अन्योन्यमाश्लिष्यतः ।
अन्योन्यं स्पृशतः । एतच्च न्यायासिद्धम् । तथाहि, कर्मस्थया क्रिय-
या तुल्या क्रिया यस्य कर्तुरित्युक्ते सन्निधानादिदं गम्यते—यत्कि-
यावेशादसौ कर्ता सैव चेत्कर्मत्वोपयोगिनीति । न चैतादिहास्ति, स्व-
यमनाश्लिष्यतोऽपि परेणाश्लिष्यमाणस्य कर्मत्वसम्भवात् । परसमवे-
तसयोगात्प्रफलानुकूलव्यापारयोश्चलनात्मकयोरेकधातूपात्तयोरपि स्व-
रूपेणात्र भेदात् । एतेन ‘भिद्यमानः कुसूलः पात्राणि भिनात्ते’ इत्यपि
व्याख्यातम् । द्विधाभवनस्य दैवगत्या कुसूलनिष्ठत्वेऽपि पात्रनिष्ठकर्म-
तायामप्रयोजकत्वात् । स्वयमभिद्यमानोऽपि हि कुसूलः उपरि पतन्
पात्राणि भिनन्त्येव । नन्वेवमपि पचिरुघादीनां द्विकर्मकाणामेकस्य क-
र्मणः कर्तृत्वेऽप्यपरेण सकर्मकत्वाद्यथायां कर्मवद्भावः प्राप्ता, तत्रिषे
दुधु सकर्मकाणां प्रतिषेधवचनं कर्तव्यमेवेति चेत्? योगविभागासि-
द्धम् । तथाहि,

तपेः ॥ तपेरेव सकर्मकस्य न त्वन्यस्य । ततः, तपः कर्मकस्यैव ।
तपेरित्यनुवर्तते । यद्वा धार्तिके योगविभागः करिष्यते—

दुहिपच्योर्बहुलं सकर्मकयोः (का०वा०) ॥ अत्र “दुहिपच्योः सकर्म-
योः” इत्येक वाक्य निवमार्थ—‘दुहिपच्योरेव न त्वन्येषाम्’ इति । दुग्धे
गौः पयः । तस्मादुदुग्धरः सलोहितं फलं पच्यते । । गौरुदुग्धरश्चात्र
कर्मकर्त्ता । “अकाशितं च” (पा०सू-७-४-५१) इति सूत्रे दुह्यादिपरि-
गणने पचिरपि घोष्य इत्युक्तं प्राक् । तत्रेदं धार्तिकमुपपद्यमानकर्मि-
त्यवधेयम् ।

ओदनं पचतीत्यादायतिप्रसङ्गनिवारणाय “बहुलम्” इति द्वि-
तीयं वाक्यम् । तच्च प्रायाण्यातं माष्ये । दुहिपच्योरिति हि कर्मकर्त्त-
विषयकम्, कर्मस्थया क्रियया तुल्यक्रिय एव विधायकं नियामकं वा ?
उभयघाऽपि ‘ओदनं पचति’ इत्यादी प्रसङ्ग एव नास्तीति । न च कर्म-
कर्त्तयैव परस्मैपदार्थं बहुलवचनं, तस्यानिष्टत्वादिति दिक् ।

सृजियुज्योः इयंस्तु (का०वा०) ॥ अनयोः सकर्मकयोः कर्ता बहुलं
कर्मवद्भवतीति वक्तव्यम् । यगपवाद्दद्य इयन् ।

सृजेः अज्ञोपपन्ने कर्त्तयैवेति वक्तव्यम् (का०वा०) ॥ सृज्यते अज्ञं
भक्तः, अज्ञया निष्पादयतीत्यर्थः । असाज्ञं, अज्ञया निष्पादितयान् ।
सृज्यते प्रादन्तरी योगम् । इयति सति प्रहृतेराशुदरत्वात् भयति । यकि

तु लसर्वधातुकानुदात्तत्वे यक एवोदात्तत्वं स्यात् । कौमुद्यां तु “श्रद्धा-
वर्तुकात् स्रजेर्याचिणौ कर्तरि इति के चित्” इत्युक्तम् । तत्र यगि-
त्यशुद्धम्, आत्मनेपदानुकेश्च न्यूनतेति दिक् ।

भूपाकर्मकिरादिसनां चान्यत्रात्मनेपदात् (का०घा०) ॥ भूपायाचिनां
किरादीनां सन्नन्तानां च यक्चिणौ न भवत इति वक्तव्यमित्यर्थः । अलं
कुरुते कन्या स्वयमेव । अलमकृत । भूपाफलस्य शोभाख्यस्य कर्मणि
दर्शनात् कर्मस्था भूपा । एयन्तानां तु भूपार्थानां वक्ष्यमाणेनापि यक्
चिणोः प्रतिषेधेन सिद्धत्वात्नेह मुष्योदाहरणता-भूययते कन्या स्वय-
मेव । अबुभूपत कन्या स्वयमेव । किरादि-अवकिरते हस्ती स्वयमे-
व । अवाकीष्टं हस्तिनं कश्चित् । पांस्वादिनाऽवकिरति । तत्र सौकर्यात्
हस्ती कर्तृत्वेन विवक्ष्यते । गिरते । अगीष्टं । किरादिस्तुदाद्यन्तर्गणः ।
सन्-चिकीर्षते कटः स्वयमेव । अचिकीर्षिष्ट । इहेच्छायाः कर्तृस्थ-
त्वेऽपि करोतिक्रियापेक्षं कर्मस्थक्रियत्वम् ।

तपस्तपःकर्मकस्यैव (पा०सू०३-१-८८) ॥ तप सन्तापे (भा०प०
१०१०) । अस्य कर्ता कर्मवत्स्यात् स च तपःकर्मकस्यैव नान्यकर्मक-
स्य । क्रियाभेदाद्विध्यर्थमेतदिति वृत्तिः । तथाहि, उपवासादीनि तपां-
सि तापसं तपन्ति, दुःखयन्तीत्यर्थ । तथा च तापसस्य कर्मत्वे तपे-
र्दुःखनमर्थः । कर्तृत्वे तु अर्जनमर्थ । तापसस्तप्यते, तपोऽर्जयतीति
यावत् । नन्वेवमपि शरीरसन्तापलक्षणक्रिया अवस्थाद्वयेऽपि तुल्या,
नहि शरीरसन्तापादन्यत् अर्जनं नाम तापसस्य व्यापारोऽस्ति । तथा
च भाष्यसम्मतं नियमार्थत्वमेव वृत्तिहता कुतो नाहतमिति चेत् ?

अत्राहुः, वस्तुतदशरीरसन्तापस्य सत्त्वेऽपि शब्दान्न तत्त्वेन भानं
किं त्वर्जनत्वेनैव । अन्यथा तपसः कर्मत्वानुपपत्तेः । तथाच तुल्यक्रि-
यत्वाभावाद् विध्यर्थत्वमेति । लुङि-अतप्त तपस्तपसः । “तपोऽनुता-
पे च” (पा०सू०३-१-६५) इति चिणः प्रतिषेधात्सिच् । तस्य “स्रलो
स्रलि” (पा०सू०८-२-२६) इति लोपः । तपःकर्मकस्येति किम् ? उत्तपति
सुवर्णं सुवर्णकारः । एवकारस्तु व्यर्थ एव । श्रुतस्य तस्य अन्ययो वक्त-
व्य इति चेत् ? सत्यम्, वाक्यं भिरवा कथंचिदन्वयः प्रदर्शित एव ।

न दुहस्तुनमां यक्चिणौ (पा०सू०३-१-८९) ॥ एषां यक्चिणौ न
स्तः । कर्मवदतिदेशेन प्राप्तयोरयं निषेधः, “अनन्तरस्य” (प०भा०
६३) इति न्यायात् । तेन शुद्धे कर्मणि भावे स्त एव । दुहेरेनेन यक्
निषिध्यते । चिण् तु “दुहश्च” (पा०सू०-३-१-६३) इति सूत्रेण प्रागेव
विभाषितः, दुग्धे गौः स्वयमेव । अदुग्ध, अदोहि गौः स्वयमेव । यकि

प्रतिपिद्धे शप्, अदादित्वाच्चस्य लुक्, "दादेः" (पा०सु०८-२-३२) इति घः, "झवस्तथोः" (पा०सु०८-२-४०) इति घत्वम्, जश्चम । अप्रधाने दुहादीनामिति यस्मिन्कर्मणि लकारस्तस्य कर्तृत्वविषया, प्रधान कर्म तु कर्मैव ।

'स्वयं प्रदुग्धेऽस्य गुणैरुपस्तुता वसुपमानस्य वसुनि मेदिनी' । इतिवत् । चिणभावे षसः, लुग्यादुहेति लुक् । प्रस्तुते । प्रास्नोष्टे, चिणि प्रतिपिद्धे सिच् । नमते दण्डः स्वयमेव । अनस्त । अन्तर्भावितप्यर्थोऽत्र नमिः । तत्र यथा 'नमयति दण्ड देवदत्त.' 'नमयते दण्डः स्वयमेव' इति ण्यन्तस्य कर्मस्थक्रियत्वम्, एवमस्यापि द्रष्टव्यम् ।

यक्चिणोः प्रतिषेधे हेतुमणिश्रिद्भ्रूआमुपसंख्यानम् (का०शः०) ॥ कारयते कटः स्वयमेव । अचीकरत् । उच्छ्रयते दण्डः स्वयमेव । उद-शिध्यति । श्रूते कथा स्वयमेव । अघोचत् । घचनं शब्दप्रकाशनफलत्वारकर्मस्थम् । भारद्वाजीयाः पठन्ति—

णिध्न्यिप्रन्धिभ्रूआत्मनेपदाकर्मकाणामुपसंख्यानम् ॥ इति णीति णिङ्णिचोः सामान्यग्रहणम् । णिजुदाहृतः । णिङः-पुच्छमुदस्यति उत्पुच्छयते गौः । अस्यान्तर्भावितप्यर्थतायाम्—उत्पुच्छयते गाम् । पुनः सौकर्यातिशयेन कर्तृत्वविषयायाम्—उत्पुच्छयते गौः स्वयमेव । उदपुपुच्छत । इह ण्यन्तात् यक्चिणोः प्रतिपिद्धयोः शप्-डौ भवतः । कौमुद्यां तु कर्मकर्तरि चङ् नेत्याह । अकारयिष्टेऽपुदाहृतं तदशुद्धमेव । धन्य ग्रन्थ सन्दर्भे (चु०प०३०५, ३०६) । चुरादावाधृयी-यो । तयोर्णिजभावपक्षे ग्रहणम् । ग्रन्थति ग्रन्थं देवदत्तः । धन्यति मे-यलाम् । ग्रन्थते ग्रन्थः स्वयमेव । अप्रन्थिष्ट । धन्यते । अधन्थिष्ट । प्रयादावपि इमौ पठ्येते, तयोरपीह ग्रहणम् । अर्थनीते प्रथनीते स्वयमेव । आत्मनेपदविधायकर्मका ये धातवो निर्दिष्टास्ते यदाऽन्तर्भावितप्यर्थाः पुनश्च निवृत्तप्रेषणास्त इहोदाहरणम् । तद्यथा—'वेः शब्दकर्मणः' "अकर्मकाच्च" (पा०सु०१-३-३४, ३५) । विकुर्वते सैन्धवाः, वदगन्तीत्यर्था । तांश्विकरोति, वदगयतीत्यर्थः । पुनः सौकर्यात्कर्तृत्वे-विकुर्वते सैन्धवाः स्वयमेव । स्पष्टयत । यत्तु पृथो पठ्यते 'आहन्ति माणयकम्, आहते माणयकः स्वयमेव' इति, तद्युक्तम्, 'आहन्ति माणयकम्' । इत्यस्य सकर्मकारथादात्मनेपदाभावाच्चेति हरदत्तः ।

अन्ये त्वाहुः-आत्मनेपदाकर्मकेति धातूपलक्षणं, हन्तिश्चाप्यम् "मा-डो यमहनः" (पा०सु०१-३-२८) इत्यत्र यदा कर्माविषयतया अकर्मकः, तदा आत्मनेपदस्य निमित्तम् । तस्यात्र सकर्मकारथेऽपि न विकुर्वतुदाहरणमिति ।

कुपिरजोः प्राचां श्यन् परस्मैपदं च (पा०सू०३-१-९०) ॥ कुप
निष्कर्षे (कन्या०प०४६) । रञ्ज रागे (भ्वा०उ०१०२४) । अनयोर्धात्वोः
कर्मकर्त्तरि यक् न स्यात् किन्तु श्यन् परस्मैपदश्च । आत्मनेपदापवादः ।
कुप्यति पादः स्वयमेव । रज्यति वस्त्रं स्वयमेव । प्राचाङ्ग्रहण विक-
ल्पार्थम् । कुप्यते । रज्यते । “न दुह” (पा०सू०३-१-८९) इति सूत्रात्
यक् नेत्यनुवर्त्य तस्मिन्नेव स्थले श्यन् विहितः । तत्सन्निभयोगशिष्टं च
परस्मैपदम् । तेन आशीलिङ्गलिटोः स्यादीनां च विषये श्यन् परस्मैपदे
न भवतः । कोपिपीपदादः स्वयमेव । रङ्गीष्ट वस्त्रं स्वयमेव । चुकुपे । ररञ्जे ।
कोपिष्यते । रङ्गिष्यते । अकोपि । अरीञ्ज इत्यादि । श्यन्पकोः स्वरे नुमि च
विशेषः—कुष्यन्ती जङ्गा । श्यनि “शष्यनोर्नित्यम्” (पा०सू०७-१-८१)
इति नुमागमः, निस्त्वादाद्युदात्तश्च । यकि तु “आच्छीनद्योः” (पा०सू०
७-१-८०) इति नुम्विकल्पः लसार्वधातुकानुदात्तत्वेन यक् एवोदात्-
तत्वं च स्यात् ।

धातोः (पा०सू०३-१-९१) ॥ आतृतीयसमातेरधिकारोऽयम् । यद्य-
पि “धातोरेकाचो हलादेः” (पा०सू०३-१-२२) इति सूत्राद्धातुग्रहणम-
नुवर्तत एव, तथापि आर्द्धधातुकसंज्ञाया आश्रितशब्दव्यापारत्वला-
भाय पुनर्धातुग्रहणम् । अन्यथा ‘लृभ्याम्’ ‘पृभ्याम्’ इत्यादौ भ्यामादे-
रिद् प्रकृतेर्गुणश्च स्यात् । धातोरित्येवमविधानात् न भवति । तथा
कृतसंज्ञा उपपदसंज्ञा चास्मिन्नेव धात्वधिकारे यथा स्यादित्येवमर्थम-
पीदम् । अन्यथा पूर्वत्रापि स्यात्, तत्रश्च ‘करिष्यति’ इत्यत्र स्यप्रत्य-
यस्य कृतसंज्ञायां कृदन्तस्य प्रातिपदिकत्वे सौरुत्पत्तिः स्यात्, एकव-
चनस्यैतस्मिन्कत्वात् । “प्रातिपदिकार्थे” (पा०सू०२-३-४६) इति सूत्रे
वचनग्रहणाच्च । तथा “चिल्लुङि” (पा०सू०३-१-४३) इत्यस्य लुङन्ते
उपपदे चिल्लित्यर्थः स्यात् । वासरूपविधेश्च पूर्वत्र प्रवृत्तौ कसादिभिः
सिचः समावेशः स्यादिति । तस्मात् धातोरिति कर्तव्यमिति स्थितम् ।
एतच्च शक्यं प्रत्याख्यातुम् । तथाहि, “शमि धातोः” (पा०सू०३-२-१४)
इति यद्धातुग्रहणं न देव द्वितीयं सार्वधातुकार्द्धधातुकसंज्ञयोरनुवर्तिष्यते ।
कृदुपपदसंज्ञे वासरूपविधिश्च अधिकारेणैव व्याख्यास्यन्ते । “प्रत्ययः”
“परश्च” (पा०सू०३-१-१, २) इत्यादिवत् । तेन पूर्वत्र न तत्प्रसङ्गः ।

तत्रोपपदं सप्तमीस्थम् (पा०सू०३-१-६२) ॥ सप्तम्यन्ते पदे “कर्म
णि” इत्यादौ प्रनिपाद्यत्वेन स्थितं कुम्भादिकं सप्तमीस्थं तद्वाचकं पद-
मुपपदसंज्ञं स्यात्, तस्मिन्श्च सत्येव वक्ष्यमाणः प्रत्ययः स्यात्, महासं-
ज्ञाकरणसामर्थ्यात् । पदमत्र संज्ञि । तेन समर्थपरिभाषा व्याप्रियते ।
संज्ञाप्रदेशा “उपपदमतिङ्” (पा०सू०२-२-१९) इत्यादयः ।

कृदतिङ् (पा०सू०३-१-२३) । अस्मिन् घात्वधिकारे तिङ्निष्प्रत्ययः कृत्सञ्ज्ञः स्यात् । कर्तव्यम् । करणीयम् । अतिङ् किम् ? चांषत् । सञ्ज्ञाप्रदेशाः कृत्सञ्ज्ञितसमासाश्चेत्येवमादयः । “अतिङ्” इति शक्यमकर्तुम् । कथं चांयादिति ? ज्ञापकात्सिद्धम् । “अकृतसार्वघातुकयोः” (पा०सू०७-४-२५) इति सूत्रे अकृतित्येष्वसिद्धे पुनः सार्वघातुकप्रहणं ज्ञापयति ‘न तिङां कृत्सञ्ज्ञा भवति’ इति । न च स्यात्तृत्त्यर्थं सार्वघातुकप्रहणमिति वाच्यम्, दिवादिषु ह्रस्वान्तस्य दीर्घाहस्याभावेन स्यावर्त्याप्रसिद्धेः । भाष्ये तु तिङां कृत्सञ्ज्ञापामिष्टापत्तिः कृता । न चैवं तिङन्तस्य प्रातिपदिकत्वात्स्वाद्युत्पत्तिः स्यादिति वाच्यम्, तिङा एकत्वादेरुक्तत्वात् । न च वचनप्रहणादुक्तेऽपि तदापत्तिः, ‘एकः’ इत्यादौ चरितार्थत्वात् । “अतिशयने तमादिष्टौ” “तिङ्शब्द” (पा०सू०५-३-५५, ५६) इत्यनेन तिङन्तानामसुबन्तत्वज्ञानात् । न चैवमपि ‘पचति’ ‘पठति’ इत्यत्र “ह्रस्वस्य पिति कृति” (पा०सू०६-१-७१) इति तुकप्रसङ्गः, तुग्विधौ “घात्वादेः” (पा०सू०६-१-६४) इति सूत्रात् घातुप्रहणानुवृत्तेः । एवमपि ‘चिकीर्षति’ ‘जिहीर्षति’ इत्यादौ स्यादिति चेत् ? न, शपा व्यवधानात् । एकादेशे कृते नास्ति ध्वघानमिति चेत् ? न, एकादेशस्य पूर्वविधौ स्थानिवद्भावात् । न च स्थानिवद्भावं याधिष्ठा परत्वाद्दन्तवद्भावः, तस्य प्रत्याख्यास्यमानत्वात् । न चैवमपि “अतिङ्” इति प्रत्याख्यायमाने ‘पचेरन्’ इत्यत्र प्रातिपदिकान्तत्वाप्रलोपः स्यादिति वाच्यम्, “ह्रस्व रन्” (पा०सू०३-४-१०५) इति नकारोच्चारणसामर्थ्यादेव लोपाप्रवृत्तेः । इह तर्हि ‘चांयात्’ इति कृत्कारत्वादीर्घो न स्यादिति चेत् ? नैव दोषः, सार्वघातुकप्रतिषेधो ज्ञापयति “अकृतानि प्रतिषेधः तिङ्भ्यु न प्रवर्तते” इति । न चैवमपि तिङ्ममामे कृदुत्तरपदस्वरः स्यादिति वाच्यम्, इष्टापत्तेः, ‘यो ज्ञानपय पर्यम्पात्’ इत्यादौ तथैव पाठस्य निर्विवादात्त्वात् गीतकारकोपपदात्कृत्’ (पा०सू०६-२-१३९) इति सूत्रे वृद्धहणस्य प्रत्याख्यास्यमानत्वाच्चेति दिक् ।

इति श्रीशब्दकोस्तुभृतीयाध्यायप्रथमपादे पञ्चममाहिकम् ।

याऽसकृपोऽस्त्रियाम् (पा०सू०३-१-२४) ॥ परिभाषेयम् । अस्मिन्घात्वधिकारे इत्यधिकारव्यतिरेकेण यत्रासकृपोऽपवादप्रत्ययो विधीयते तत्र वेत्युपतिष्ठते । एवञ्च “दशानिदघातोर्विभाषा” (पा०सू०३-१-१३९) इत्यादिबहुवचनस्यैव अपवादे शास्त्रात्प्रमिते तद्देशे परे उरसगोः प्रवर्तते । इमुपघञ्जातीकिरः कोऽपवादः तद्विषये ण्युत्पत्त्यापि भवतः ।

विशेषकः, विशेषता, विक्षिपः । नचैवम् "आतोऽनुपसर्गो कः" (पा०सू०३-३) इति कस्य विषये "कर्मण्यण्" (पा०सू०३-२-१) इत्यपि पक्षे प्रवृत्तः । सरूपोऽसाविति चेत् ? किं ततः ? शुण्वृद्धिशास्त्रेष्विक्पदस्येव विधौ चेति पदस्य उपस्थितिर्हि ज्ञातव्यः । अन्यथा ण्वुलादेरपि दुर्लभत्वात् । सत्याञ्च वेत्यस्योपस्थितौ कथं सरूपस्यापि पक्षे प्रवृत्तिर्न भवेदिति चेत् ? सत्यम्, असरूपग्रहणसामर्थ्यात् यमप्रत्यस्वरूपता तस्यैवास्य पाक्षिकता, अन्यं तु प्रति बाधकतैवेति न कश्चिद्दोषः । तत्र असरूपोऽपवादप्रत्यय उत्सर्गस्य वा बाधकः स्यादिति फलितोऽङ्गः । अस्त्रियां किम् ? चिकीर्षा । अत्र क्तिन्न भवति । स्त्रीग्रहण स्वयंते । स्वरितेनाधिकारगतिर्भवतीति "स्त्रियां क्तिन्" (पा०सू०३-३-९४) इत्यधिकारे विकल्पो नेति सिद्धान्तः । यदि तु स्त्रियामभिधेयायां नेत्युच्येत तदा 'विक्षोपका' 'विक्षेप्री' इति कविषये ण्वुल्लुचौ न स्याताम् । तथापि 'स्त्रियाम्' इत्येवंशब्दमुच्चार्य विहिते निषेधः इत्युच्येत, तर्हि व्यावक्रोशां 'व्यावकरोष्ट' इति कर्मव्यतिहारे णचो विषये क्तिन्न स्यात् । द्वयोरपि 'स्त्रियाम्' इत्युच्चार्य विधानात् ।

अत्र केचित्—उत्सर्गापवादयोर्द्वयोरपि स्व्याधिकारनिषेधितत्वे सति प्रतिषेधोऽयमित्याहुः । अन्ये तु अपवादमात्रस्यापीति । तत्राद्ये मते 'आसना' 'आस्या' स्व्याधिकारविहितेनापि युचाऽपवादेन सह ऋहलोपर्यतः (पा०सू०३-१-१२४) समावेशः सिध्यति । घञस्तु किनादिनाऽनभिधानान्न समावेशः । द्वितीयपक्षे तु घञः क्तिन्नादिभिरसमावेशः सिध्यति । 'आस्या' इत्यत्र तु "कृत्यल्युटो बहुलम्" (पा०सू०३-३-११३) इति प्यदिति विवेकः । नन्विह सारूप्यं प्रयोगे उपदेशे वा ? नाद्यः, 'ग्रामणीः' 'ग्रामण्यः' इति क्विवादिविषयेऽणादीनामप्रवृत्तिप्रसङ्गात् । न हि क्विवाद्यः प्रयोगे रूपवन्तः, लोपविधानात् । नान्यः, अनुबन्धभिन्नेषु कणप्रभृतिष्यतिप्रसङ्गादिति चेत् ? न, अनुबन्धानामनेकान्तत्वेन द्वितीयपक्षे दोषाभावात् । एकान्तत्वेऽपि "नानुबन्धकृतमसारूप्यम्" (प०भा०८) "ददातिदधात्योर्विभाषा" (पा०सू०३-२-१३९) इति लिङ्गात् । अन्यथाऽनुबन्धकृतादसारूप्यादेव 'ददः' 'दधः' इति शविषये 'दायः' 'घायः' णोऽपि इति भविष्यतीति किं विभाषाप्रहणेन ? अनित्येयं वासरूपपरिभाषा "अर्हे कृत्यतृचञ्च" (पा०सू०३-३-१६९) इत्यत्र कृत्यतृज्ग्रहणादिति । तेन "कल्युटतुमुन्खलर्थेषु चाऽसरूपविधिर्न भवति" (प०भा०७०) इति सिद्धान्तः । हसितं हसनं छात्रस्य । अत्र कल्युट्त्वविषये घञ् न । तुमुन्-इच्छति भोक्तुम् । अत्र "इच्छार्थेषु लिङ्लोटौ" (पा०सू०३-३-१५७)

इति लोपनमवति । लिङ् तु नञ्च्येव, "लिङ् च" (पा०सू०३-३-१५९) इति वचनात् । एवं चान्मादेश नियमादिह लोङ् सुपरिहरः । अतोऽत्र तु-
मुन्प्रहणमापाततः । खलर्घः-आतोयुष्, ईपरान् । अत्र खल् न नञ्ति ।
ननु स्वयधिकाराद्बुध्वे 'पाऽसरूप' (पा०सू०३-१-९५) न्यायो नास्ती-
त्येवाधीयताम् । मैत्रम्, 'आसिन्वा बुद्धे' 'आस्यते भोक्तुम्' इत्याद-
सिद्धिप्रसङ्गात् । इह हि भोजनार्थत्वादासनस्य पूर्वकालता गम्यते ।
कन्याप्रत्ययश्च तुमर्थाधिकाराद्भावे तत्रैव च लकार इति समानविषय-
त्वाद्भाष्यवाचकभावः स्यात् । "प्रैपातिसर्ग" (पा०सू०३-३-१६३) इति
सुत्रे "रिष्यां सिन्" (पा०सू०३-३-९५) इत्यत ऊर्ध्वे वासक्यादिष्वे-
भावादिनि कौमुदीप्रत्यस्तु आकरविरुद्ध इति दिक् ।

कृत्याः (पा०सू०३-१-९६) । अघकारोऽयम् । अश्विषिषोऽप्यनु-
ष्ठापकात्सिद्धः । "अहं कृत्यत्चञ्च" (पा०सू०३-३-१६९) इति सूत्रे 'कृ-
त्याः' इत्येव वक्तव्ये तृज्प्रहणं योगापेक्षं स्थापकम्—'पुत्रत्वाविष्ये-
षोऽगात्प्राक् कृत्यसंज्ञाऽधिक्रियते' इति । संज्ञाप्रदेशाः—'कृत्यानां क-
र्त्तरि वा" (पा०सू०३-३-३१) इत्यादयः । बहुवचनमनुक्तसमुच्चयार्थम् ।
तेन "कालिमर उपसंख्यानम्" (का०शा०) इत्यादि सूत्रेणैव सूचितं
भवति । अत्र सूत्रे वृत्तिकारः "प्राङ् पुत्रुल." इति प्रविक्षेप ।

तव्यत्त्वानोपरः (पा०सू०३-१-३६) ॥ धातोरेवैते प्रत्ययाः स्युः ।
तकाररेर्काः स्वराद्यः । कर्त्तव्यम् । करणयिम् ।

यसस्त्वय्यङ्कर्त्तरि णिष् (का०शा०) ॥ यस्य निवासे (भ्या०प०१०३०)
इत्यस्य प्रहणम्, न तु यस्य आच्छादने (अ०भा०१३) इत्यस्य लुग्विह-
रणस्य । तयोरेषेति वचनात् कर्त्तरि न प्राप्नोतीति वचनम् । यस्तो-
ति धारतव्यः । तद्वितान्तो वा । यास्तुनि भवो यास्तव्यः । दिगादि-
ग्यायत् । 'मयाम्त्वय' इत्यत्र स्वरभेदोऽपि नास्ति । तव्यत्प्रत्यये हि
'कृत्योकेषुच्चावांश्च' (पा०सू०६-२-१६०) इत्यन्तोदात्तस्यम् । यत्र-
त्यये तु "ययतोऽङ्गानदर्थे" (पा०सू०६-२-१५६) इत्यनेनेति ।

कालिमर उपसंख्यानम् (का०शा०) ॥ कृत्या इति बहुवचनेनैतन्मुचि-
तमिच्छुत्तम् । ककारो गुणवृद्धिनिषेधार्थः । रेफः स्वराद्यः । यचेतिमा
माया । पञ्चप्याः । मिदेतिमाः सरता । भेत्तव्याः । मुद्धे कर्मणि प्रत्ययो
माप्ये स्थितः । वृत्तिकारस्तु कर्मकर्त्तरि चाथमिष्यते इत्याह । मङ्गाप्य
विरुद्धम् ।

अथो यत् (पा०सू०३-१-९७) ॥ अजन्ताज्ञानोपस्थात् । अथम् ।
उपम् । अतु पूर्वसूत्रेण पय यश्चि निर्दिश्यताम्, अज्प्रहणं च मास्तु, इत्

न्ताण्यतं वक्ष्यति, परिशेषादजन्तेभ्य एव यद् भविष्यति इति चेत् ? अजन्तभूतपूर्वादपि यथा स्यादित्येवमर्थमिदम् । दित्स्व्यं, धित्स्व्यम् । इह हि दाप्रो धाजश्च सन्नन्तस्य 'दित्स' 'धित्स' इति स्थिते आर्द्धधातुके इति विषयसप्तमीमाश्रित्य सनोऽतो लोपे कृते साम्प्रतिकं हलन्तत्वमस्तीति प्यत्स्यात् । अज्प्रहणान्तु भुतपूर्वमजन्तत्वमाश्रित्य यद्भवति । तेन "यतोऽनावः" (पा०सु०६-१-२१३) इत्याद्युदात्तत्वम् । प्यति तु कृते तित्स्वरितत्वं स्यात् । 'चिकीर्ष्यम्' इत्यादौ तु प्यद्यतोविशेषो नास्ति । "यतोऽनावः" इत्यत्र द्वयज्प्रहणानुवृत्तेः । "आर्द्धधातुके" इत्यस्य परसप्तमीत्वे तु इहाज्प्रहणं न कर्तव्यमेव ।

तकिशसिचतिपतिजनीनामुपसंख्यानम् (का०वा०) ॥ तक हसने (भा०प०११७) । शसु हिंसायाम् (भा०प०७२८) । चते याचने (भा० उ०८२०) । यती प्रयत्ने (भा०आ०३०) । जनी प्रादुर्भावे (दि०आ०४३) । तक्ष्यम् । शस्यम् । चत्यम् । यत्यम् । जन्यम् । अत्र जनेर्द्विधानं "यतोऽनावः" (पा०सु०६-१-२१३) इति स्वरार्थं "जनिवध्योश्च" (पा०सु०७-३-३५) इति वृद्धिनिषेधेन प्यत्यपि रूपे विशेषाभावात् । इह शसिमपि केचित्पठन्तीति हरदत्तः । तेन "तद्वाचराशंस्यं राध्यं च" अत्राद्युदात्तः सिध्यति । अपाठपक्षे तु प्यन्तादचो यति सिध्यतीति बोध्यमिति वदन्ति । तदेतत्सर्वम् "ईडघन्द" (पा०सु०६-१-२१४) इत्यादिसूत्रविस्मरणमूलकत्वात्पेक्ष्यम् ।

हनो वा वधश्च (का०वा०) ॥ हन्तेर्वा यत्, तत्सन्नियोगेन च वधादेशो वक्तव्य इत्यर्थः । वध्यः । घात्यः । यदभावे प्यत्, "हनस्तांऽविष्णलोः" (पा०सु०७-३-३२) इति तत्वम् । "हो हन्तेः" (पा०सु०७-३-५४) इति कुत्वम् । यद्यपि 'वधमर्हतीति वध्यः' इति रूपं यदित्यनुवर्तमाने "दण्डादिभ्यः" (पा०सु०५-१-६६) इति तद्धितेन यताऽपि सिध्यति तथापि 'असिवध्यः' 'मुसलवध्यः' इत्यत्र समासो न सिध्येत् । कृति पुनः "कर्तृकरणे कृता" (पा०सु०२-१-३२) इति सिध्यति । न च असिवधमर्हतीति विग्रहे कृतसमासादेव तद्धितोऽस्त्विति वाच्यम्, दण्डादिषु केवलस्य वधशब्दस्य पाठात् । तदन्तविधेश्च प्रतिषेधात् स्वरे भेदाच्च । असिवधशब्दाद्यति हि "तित्स्वरितम्" (पा०सु०६-१-१८५) इति स्वरितः प्रसज्येत । कृदन्तेन समासे तु कृदुत्तरपदप्रकृतिस्वरेण वध्यशब्द आद्युदात्तः । अत एव वध्यशब्देन तद्धितान्तेन सह "सुप्सुपा" (पा०सु०२-१-४) इति समास इत्यपि न वाच्यम्, अन्तोदात्तप्रसङ्गात् । वध्यशब्दे कृतद्धितान्ते प्रकारकृतविशेषस्य सत्त्वा-

च । एतेन "गिरौ डदुन्दसि" (का०वा०) इति वार्तिकप्रत्याख्यानरं
भाष्यमप्यपास्तम् । अत एव "कनलन्धक्रीतकुशलाः" (पा०सु०४-३-
३८) इत्यादीनां चारितार्थमिति दिक् ।

अप्रत्यमाध्यादिपर्यालोचनया असमस्तवध्यशब्दे विशेषानाव
इति लभ्यते । तथा च दण्डादिभ्य इत्येव सूत्रं, यच्चानुवर्तते । दण्डा-
दिभ्यो य इति निरनुबन्धपाठस्तु ग्रामादिक इति भाववो हन्तिघातौ
स्फुटीचकार । हरदत्तग्रन्थपर्यालोचने तु इदं च वचनं यद्विधौ भाष्या-
दौ पठिनमपि क्यञ्चिधौ "मृजोर्धिभाषा" (पा०सु०३-१-११३) इत्य-
स्याप्र एव पाठ्यमित्येव भाष्यतात्पर्यं युक्तम्, विकल्पाकरणेन लघु
त्वादिति लभ्यते । नस्मिन्नपि पक्षे वध्यशब्दो घातुस्वरेणापुदात्त-
व्यन्तुपित्वादानुदात्तः । न च नन्समासे "यतोश्चातर्धे" (पा०सु०६-
२-१५६) इत्यस्य प्रवृत्त्यभावेन स्वरे दोष इति घाच्यम्, "कृग्याकेप्नुञा-
र्यादयश्च" (पा०सु०६-२-१६०) इत्यस्य प्रवृत्त्येष्टासिद्धेः । असमस्ते एव
विशेषामाद्यस्य प्रतिपाद्यत्वाच्च ।

पोरदुपघात् (पा०सु०३-१-९८) ॥ पवर्गान्तादकारोपघात् घातो-
र्धसु स्यात् । ष्यतोऽपघाद्ः । शक्यम् । लभ्यम् । पो- किम् ? वाक्यम् ।
"चञोः कु घिष्ण्यतोः" (पा०सु०७-३-५२) इति कुत्वम् । अदुपघा-
त्किम् ? कोष्यम् । तपरकरण किम् ? भाष्यम् । कुप कोपने (दि०प०
१२७) आप्लृ व्याप्तौ (स्था०प०१४) आभ्यां ष्यति तित्स्वरः । यति तु
"यतोऽनावः" (पा०सु०६-१-२१३) इति स्यात् ।

शकिमहोश्च (पा०सु०३-१-९९) ॥ स्पष्टम् । शक्यम्, सष्टम् ।

गदमदचरयमध्यानुपसर्गे (पा०सु०३-१-१००) ॥ व्यत्ययेन पञ्चम्यर्थे
सतमी । एभ्योऽनुपसर्गेभ्यो यत्स्यात् । गद्यम् । मद्यम् । चयम् । य-
म्यम् । अनुपसर्गे किम् ? "न नैपधे कार्यमिदं निगाद्यम्" । प्रमाद्यम् ।
प्रघायम् । यमेः पूर्वैषेण सिद्धे नियमार्थे वचनम् "मनुपसर्गादेशे यथा
म्यात् सोपसर्गांश्चा मूत्" इति । कथं तर्हि "तेन न तत्र मधेद्वितिय-
म्यम्" "मनियम्यस्य नायुक्तिः" "त्यथा नियम्या ननु दिभ्यचमुपा"
इत्यादि ? प्रमादपाठ एवायम् । 'विनियाम्यम्' इत्यादि दार्ढ्ये एव तु
पठनीय इति हरदत्तः । नियमे साधुर्नियम्य इति "तत्र साधुः" (पा०सु०
४-५-९८) इति यदित्यन्ये । केयलाद्यतं कृग्या निशब्देन ममात् इत्यपरं ।

चरेराटि चागुरी (का०वा०) ॥ सोपसर्गाद्यं पार्थिकम् । भावयो
देशः । गन्म्य इत्यर्थः । अगुरी किम् ? भावार्थो गुरुः ।

अथपण्ययथा गद्योपनिषत्पानिरोधेषु (पा०सु०३-१-१०१) ॥ अथ-

धादयस्त्रयो यथासंख्यं गर्ह्यादिष्वर्थेषु निपात्यन्ते । तत्र घदेर्नाञि उप-
पदे "वदः सुपि क्यप् च" (पा०सू०३-१-१०६) इति यत्क्यपोः प्रातयो-
र्यदेव यथा स्यात्, सोऽपि गर्ह्यायामेव यथा स्यादित्युमयार्थं निपात-
नम् । अवद्यं पापम् । अवचनार्हत्वात् । गर्ह्यं किम् ? अनुद्यं गुरुनाम ।
तद्धि न गर्ह्यं वचनार्हं तु न भवति,

आत्मनाम गुरोर्नाम नामातिकृपणस्य च ।

श्रेयस्कामो न गृह्णीयात् ज्येष्ठापत्यकलत्रयोः ॥

इति स्मृतेः । अत्र "वदः सुपि" (पा०सू०३-१-१०६) इति क्यवेव
भवति । यज्ञादित्वात् सम्प्रसारणम् । "नलोपो नञ्" "तस्मान्नुडचि"
(पा०सू०६-३-७३, ७४) । पणोर्व्यवहारार्थात् प्यति प्राप्ते यत् विधीयते ।
पण्यः कम्बलः । पण्या गौः । पाण्यम् अन्यत् । स्तुत्यर्हम् इत्यर्थः ।
'पणितव्य'शब्दस्य साधारणत्वेऽपि निपातनस्य रूढ्यर्थत्वात् पण्य-
शब्दस्य व्यवहर्तव्ये एव रूढत्वादर्थनियमो लभ्यते । उक्तञ्च—

घातुसाधनकालानां प्राप्यर्थं नियमस्य च ।

अनुबन्धविकाराणां रूढ्यर्थं च निपातनम् ॥ इति ।

वृङ् सम्भक्तौ (कन्या०भा०३७) अस्माद्यत् अप्रतिबन्धोऽशतेन सहस्रेण
वर्षा कन्या । शतसहस्रशब्दावनियतवचनौ, कन्याया वरणे वरायितृणां नि-
यमो नास्तीत्यर्थः । 'वृङ्' एवेदं निपातनम्, तत्रैव अनिरोधसम्भवात् ।
तेन 'वृञ् वरणे' (स्वा०उ०८) इत्यस्मात् "यातिस्तुशास्" (पा०सू०३-
१-१०९) इत्यादिना क्यवेव, वृन्या । इह सूत्रे अवद्यादीनि अविभाकि-
कानि पृथक् पदानि, न तु द्वन्द्वस्य जसन्तस्य निर्देशः । तेन 'वर्षा'
इति स्त्रियामेव निपात्यते । अस्त्रियान्तु "ऋहलोः" (पा०सू०३-३-
१२४) इति ण्यदेश-त्रायां ऋत्विजः, इति वृत्तिकारमतम् । न चात्र "ए-
तिस्तु" (पा०सू०३-१-१०९) इति क्यप् शङ्क्यः, तत्र 'वृञ्' एव प्रहणं
न तु 'वृङ्' इति वक्ष्यमाणत्वात् ।

भट्टिस्तु द्वन्द्वाजसा निर्देशं मन्थानः पुल्लिङ्गेऽपि यत् प्रायुङ्क्त—
सुप्रीवो मम वर्षोऽसौ भवता चारुविक्रमः । इति ।

पुरुषोत्तमादयोऽप्येवम् ।

वह्यं करणम् (पा०सू०३-१-१०२) ॥ वह्यं निपात्यते करणं चेद्भ-
वति । वह्न्यनेनेति वह्यं शकटम् । करणे किम् ? वाह्यम् अन्यत्,
घहनकर्मेत्यर्थः ।

अर्थः स्वामिवैश्ययोः (पा०सू०३-१-१०३) ॥ ऋ गतौ (भ्वा०प०९६१)
अस्मात् ण्यनि प्राप्ते यत् निपात्यते । अर्थः स्वामी वैश्यो वा । स्वामि-

वैश्ययोः किम् ? आर्यो ब्राह्मणः । प्राप्तव्य इत्यर्थः । अत्र भाष्ये 'स्वामि
न्यन्तोदात्तत्वञ्च' इत्युक्तम् । वैश्ये तु "यतोऽनावाः" (पा०सू०६-१-२१३)
इति आद्युदात्तमेष । अथ यो वैश्यः स्वामी च तत्र कथमिति चेत् ?
वैश्यत्वविषक्षायामाद्युदात्तम्, स्वामित्वविषक्षायामन्तोदात्तम् । अत
एव 'अर्यः स्वाम्याख्या चेत्' इति फिट्सूत्रे आख्याग्रहणं कृतम् । तथा
चेदृशो विषये युगपदर्थद्वयविषक्षा न कर्तव्येति फलितोऽर्थः ।

उपसर्गा काल्या प्रजने (पा०सू०३-१-१०४) ॥ उपपूर्वात्सुर्धानोर्भावा
दिकात् जीहोत्यादिकाद्य यत् निपात्यते प्रथमगर्भग्रहणे- प्राप्तकाला
चेत् । उपसर्गा गौः, गर्भाधानार्थं वृषमेणोपगन्तुं योग्या इत्यर्थः ।
काल्याप्रजने इति किम् ? उपसर्गा शरादि मधुरा, प्राप्तव्या इत्यर्थः ।
कर्मणि ण्यत् । 'काल्या' इत्यत्र 'तदस्यप्राप्तम्' इति वर्तमाने "कालाद्यत्"
(पा०सू०५-१-१०७) इति यत् । प्रजननं प्रजनः, भाष्ये घञ् । "जनि
व्योश्च" (पा०सू०७-३-३५) इति वृद्धिनिषेधः ।

अजर्यं सङ्गतम् (पा०सू०३-१-१०५) ॥ नञ्पूर्वाञ्जीर्यतेः कर्त्तरि यञि-
पात्यते सङ्गतं चेत् विशेषम् । 'सङ्गतम्' इति नपुंसके भाष्ये कः । न
जीर्यतीत्यजर्यं सतां सङ्गतम् । इह 'अजर्यम्' इति समुदायस्य सङ्गतं
धाच्यम् इत्यर्थो न ब्राह्मणः, उदाहरणे सहप्रयोगानुपपत्तेः । न च 'घटः
कलशः' इतिघट् ध्याख्यानपरतया सहप्रयोगः,

तेन सङ्गतमार्येण रामाजर्यं कुरु द्रुतम् ।

इति भट्टिप्रयोगात् ।

मृगैरजर्यं जरसोपविष्टमदेहपन्धाय पुनर्वयन्ध ।

इति कालिदासप्रयोगस्तु 'सङ्गतम्' इत्यध्वाहृत्य ध्याप्येयः । सङ्गतं
किम् ? अजरिता कम्बल । कर्त्तरि निपातनम् इत्युक्तत्वात् भाष्ये
सङ्गतकर्तृकेऽपि ण्यदेश भवति । 'अजार्यं सङ्गतेन' इति ।

यद् सुपि क्वप् च (पा०सू०३-१-१०६) ॥ 'अनुपसर्गो' इति वर्तते'
इति वृत्तिरुक्तम् । यद्दर्धात्तोरनुपसर्गो सुष्युपपदे क्वप् स्यात् चापत् ।
प्रह्लोद्यम्, प्रह्लवद्यम्, भाष्ये क्वप् पूर्ववत्सम्प्रसारणम् । अत्र वेदा,
तस्य यदनामिष्यर्थः । ननु सकर्मकाज्ञापे कृत् प्रत्ययो दुर्लभः, "भाष्ये
धाकर्मकेभ्यः" "तयोरेव दृश्यकघलर्थाः" (पा०सू०३-४-६९, ७०) इति
वक्ष्यमाणत्वादिति चेत् ? सत्यम्, उत्तरसूत्रादिह भाष्यग्रहणस्यापक-
र्षणात्तदोपः । इह सूत्रे अनुपसर्गग्रहणस्यानुवृत्तिर्यद्यपि वृत्तिमा-
ध्यादिषु स्थिता, तथापि सा नावश्यकी, "साम्प्रदिव" (पा०सू०३-२-
११) इति सूत्रे उपसर्गग्रहणं भाष्यकम्—'अन्वयप्रसङ्गे उपसर्गप्र-

इणं न' इति वक्ष्यमाणेन गतार्थत्वात् । 'सर्वधाऽप्युपसर्गे न' इति फलं
नेर्विवादम् । तेनेह उपपदेव-प्रवाचम्, अनुवाचम्, अरवाचम् । यत्तु
मट्टवार्तिके 'अनूद्यम्' इति प्रयुक्तं व्याकरणाधिकरणे, तत्र निश्चया-
यैनुशब्दे उपपदे क्यप् विधाय नञ्समासे सति क्यञ्चिन्समाधेयमिति
न्यायसुधायामेव स्पष्टम् ।

भुवो भावे (पा०सु०३-१-१०७) ॥ भवतेरनुपसर्गे सुव्युपपदे क्यप्
स्यात् भावे । यत्तु नानुवर्त्तते, पूर्वसूत्रे चानुकुष्टत्वात् । ब्रह्मणो भावो
ब्रह्मभूयम् । सुपि इत्येष-मध्यम् । अनुपसर्गे इत्येव-प्रमध्यम् । ननु
अनुपसर्गे भवतिरकर्मकः, तस्माद्भावे एव भविष्यति, तर्हि भावप्र-
हणेनेति चेत् ? मैवम्, प्राप्स्यर्थात्कर्मणि प्रसङ्गात्सत्तार्थकादपि काला-
दिकर्मणि प्रसङ्गात् उत्तरार्थत्वाच्च ।

हनस्तच्च (पा०सु०३-१-१०८) ॥ हन्तेर्धातोरनुपसर्गे सुवन्ते उपपदे
भावे क्यप् स्यात् तकारश्चान्तादेशः । ब्रह्महत्या । एतत्सूत्रविहित-
क्यप्प्रत्ययान्तस्य स्वभावात् खीलिङ्गत्वमेव लोके । छन्दसि तु क्लीब-
तापीष्यते । सनादेव दस्युहत्याय जज्ञिषे ।

छन्दसि स्त्रियां क्यप् चिद्वक्तव्यः (का०वा०) ॥ तरति ब्रह्महत्यां
योऽश्वमेधेन यजते । सुपीति किम् ? घातो वर्त्तते । ण्यत्तु न भवति,
सकर्मकाद्भावे विधानाभावात् । कर्माधिवक्षायामकर्मकत्वेऽपि न
भवति, अनभिधानात् । अनुपसर्गे इत्येव । प्रघातो वर्त्तते ।

एतिस्तुशास्वृहजुषः क्यप् (पा०सु०३-१-१०९) ॥ सुव्यनुपसर्गे भाव
इति निवृत्तम् । पभ्यः क्यप् स्यात् । 'एति' इति इण एव ग्रहणं
नेङिकोः, तयोरधिपूर्वयोरेव प्रयोगात् 'एति' इति निर्देशानुपपत्तेः ।
तथा च "रक्षार्थं वेदानामध्येयं व्याकरणम्" इति भाष्ये यदेव प्रयुक्तः ।
केचित्तु "इण्यदिक इति वक्तव्यम्" (का०वा०) इति चचनादधीत्यमि-
त्युदाहरन्ति । इत्यः । कथन्तर्हि उपेयमिति ? ईङ् गतौ (दि०आ०३७)
इति दैवादिकाद्यत् । स्तुत्यः । शिष्यः, "शास इदङ्ग्लोः" (पा०सु०६-
४-३४) इति इत्वम्, "शासिवासि" (पा०सु०८-३-६०) इति पत्वम् ।
'आङः शासु इच्छायाम्" (अ०आ०१२) इत्यस्यापि ग्रहणम्, अविशे-
पात् । तेन 'आशास्यम्' इति धातुस्वरेण मध्योदात्तं पदं भवति ।
ण्यति तु "गतिकारकोपपदात्कृत्" इति अन्तस्वरितत्वं स्यात् । के-
चित्तु "शासु अनुशिष्टौ" (अ०प०६५) इत्यस्यैव ग्रहणमिच्छन्ति । 'वृ'
इति वृजो ग्रहणं न वृङ् । पूर्वोत्तरसाहचर्येणोभयपदिनो ग्रहणाज्ज्ञाप-
कात् । यदयं "ईङ्गन्द्बृशंसदुहो ण्यतः" (पा०सु०६-१-२१) इति वार्या-

शब्दस्याद्युदात्तत्वं शास्त्रित् । तत्र हि ईडिवन्दिभ्याम् अकारवद्विकरण
प्रकृतिभ्यां साहचर्यात् आत्मनेपदिनो घृडो ग्रहणम् । घृत्यः । इत्यः ।
जुष्यः । 'क्यप्' इति वर्तमाने पुनः क्यप्ग्रहणं बाधकबाधनार्थम् । तेन
“ओरावश्यके” (पा०सु०३-१-१२५) इति ण्यत्वं बाधित्वा क्यप्बोध मर्ताने
तथाहि, इह सूत्रे स्तौतेग्रहणस्यावकाशो बाधशक्याधिवक्ष्यायां स्तुप्
इति, “ओरावश्यके” इत्यस्यावकाशो 'अवश्यलाव्यम्' । 'अवश्यस्तुत्वं'
इत्यत्र उभयप्रसङ्गे परत्वात् ण्यत्त्वं स्यात्, पुनः क्यप्ग्रहणात् क्य
बोध भवति ।

शंसिदुहिगुहिभ्यो घेति घकव्यम् (का०वा०) ॥ शस्यम्, शंस्यम् ।
दुह्यम्, दोह्यम् । गुह्यम्, गोह्यम् । एतच्च घृत्ताघेध स्थितम् । भाष्ये
तु नास्ति तत्र “प्रशस्यस्य थः” (पा०सु०५-३-६०) “ईडिवन्दिभ्यां
दुहां ण्यत्वं” (पा०सु०६-१-२१४) इति सूत्रद्वयप्रामाण्यात् संसैः
सिद्धम् । इतरयोस्तु मूलं मृग्यम् ।

आङ्पूर्वाद्भजेः संज्ञायामुपसंख्यानम् (का०वा०) ॥ अङ्गु इति
भ्रक्षणादिषु (रु०प०२१) । अस्मात् बाहुलकात्करणे क्यप् । “अनिदिता
हल” (पा०सु०६-४-२४) इति नलोपः, आज्यम् । ननु ण्यत्वेध नलोपः
कस्मात्प्रोक्त इति चेत् ? न, कुत्वप्रसङ्गात्, तित्स्वरप्रसङ्गाच्च । तस्मा
त्क्यवन्त एवायम् । नन्वेवमद्यग्रहः प्राप्नोति, न चेष्टापत्तिः, “मा
ज्यं किमासीत्परिधिः क आसीत्” इत्यादौ पदकारैस्तदकरणत्वात् ।
इति चेत् ?

अत्र भाष्यम्—न लक्षणेन पदकारा अनुवर्त्याः पदकारैस्तु लक्ष
णमनुवर्त्यमिति । अयमाशयः—संहितैव नित्या पदाविच्छेदस्तु पौठ-
पेयः । यत एवार्थविनिश्चयमायाप्रावृहन्ति । यथा 'हरिद्रव' इति ।
अत्र किं हरिद्रा इकारान्तः । उत हरिच्छब्दस्तकारान्त इति सन्देहः,
विज्ञ "घनेन घापः" इति मन्त्रे "घेति चघ इति च चकार शाकल्यः"
इति सूत्रस्य "उदात्तं त्येवमास्यात्तमभविष्यम्" इति अधाविशब्दे
"घेति चघ इति च चकार शाकल्यः" इत्येकत्रयेण सिद्धान्तं कुर्यन्
यास्कः पदविभागः । ननु पौठपेयं स्पष्टमेवाद्ये । अपि च सति पदार्थ
मवग्रहणे, असति तु न, इति द्वयमपि प्रायोवाद्यमात्रं सम्प्रदायानुरोधे
दुमयस्यापि बहुधा परित्यक्तं । इदमेव, "गोमिर्मदाय" "गोम्यो
'गातुम्" इत्यादौ अद्यग्रहणत्वात् "इविषांसमतिस्त्रिष." "देवयम्तो
यथामतिम्" इत्यादावद्यग्रहणत्वेति दिक् ।
प्रक्रियावैभुषान्तु 'अत्र गौ क्षेपणे च' (म्या०प०२३०) इत्यस्य

‘आज्यम्’ इत्युक्तं, तन्तु भाष्यविरुद्धम्, अर्धाननुगुणञ्च, इति प्रामा-
णिकैरुपेक्ष्यमेव ।

ऋदुपधाच्चाकल्पापिचृतेः (पा०सू०३-१-११०) ॥ ऋकारोपधाद्वातोः
क्यप् स्यात् कल्पापिचृती वजायित्वा । वृत्-वृत्यम् । वृध्-वृध्यम् । अकल्
पिचृतेरिति किम् ? कृप् सामर्थ्ये (भा०आ०७६३) कल्प्यम् । कृपेलेत्व-
स्यासिद्धत्वात् ऋकारलकारयोः सवर्णसहाविधानाच्च ऋदुपधात्वम् ।
चृति हिंसाग्रन्थनयोः (तु०प०४४) चत्यम् । तपरकरणं किम् ? कृत
सशब्दने (सु०प०१२०), णिजभावे ण्यदेव भवति । कीर्त्यम् । इदमेव
च तपरकरणं लिङ्गम्, “अनित्यण्यन्ताश्चुरादयः” इत्यत्र । णिजन्ता
तु णिलोपे कृते चाकृते च दिस्त्वमितिवद्येष । तेन “यतोऽनाचः”
(पा०सू०६-१-२१३) इत्याद्युदात्तता भवति ।

इं च खनः (पा०सू०३-१-१११) ॥ खनः क्यप् न्यात् इंकारश्चान्ता-
देशः । दीर्घनिर्देशः प्रश्लेषार्थः । तत्र द्वितीय इकारो “ये विभाषा” (पा०
सू०६-४-४३) इत्यात्ववाधनार्थः । अन्यथा “ये विभाषा” इत्यस्यावका-
शः—‘स्वायते’ ‘खन्यते’ । इत्यस्यावकाशः यस्मिन्पक्षे आत्वं नास्ति ।
आत्वपक्षे उभयप्रसङ्गे परत्वादन्तरङ्गत्वाच्चात्वं स्यात् । “ये विभाषा”
इति विषयसप्तमी । तथा च यकारादौ वृद्धिस्थे एव भवदात्वमन्तर-
ङ्गम् । अयात्विकारः क्यपा सह विधानाद्वाहिरङ्गः । तदित्यम्—“ये वि-
भाषा” इति विषयसप्तमीति पक्षमाश्रित्य सूत्रकृता दीर्घोच्चारणं कृ-
त् । भाष्यकृता तु परसप्तमीमाश्रित्य प्रत्याख्यातम् । तथाहि, परस-
प्तमीपक्षे इत्वमन्तरङ्गम्, परनिमित्तमतपेक्ष्य विधानात् । क्यप्साश्रियो-
गशिष्टं हि तत् । तथाच तदेवात्वस्य बाधकम् । ननु ह्रस्वादेशे तस्य
पूर्वेण सह आद् गुणे सत्यापि “पत्वतुकोरासिद्धः” (पा०सू०६-१-८६)
इति एकादेशस्यासिद्धतया “ह्रस्वस्य पिति कृति तुक्” (पा०सू०६-
१-७१) इति तुक् स्यात् अतो दीर्घ एव विधेयः इति चेत् ?
न, पदान्तपदाद्योरैकादेशस्तुग्विधावसिद्धः, न त्वन्योऽपि इति घट्ट्यमाण-
त्वात् । अन्यथा ‘वृक्षे छत्रम्’ इत्यत्र डो आद्गुणस्यासिद्धत्वात्
“छे च” (पा०सू०६-१-७३) इति ह्रस्वाश्रयो नित्यस्तुक् स्यात्, इष्यते
तु “दीर्घात्” “पदान्ताद्वा” (पा०सू०६-१-७५, ७६) इति दिक् । खेयम् ।

भृजोऽसंज्ञायाम् (पा०सू०३-१-११२) ॥ क्यप् स्यात् । भृत्या- कर्म-
कराः, भर्त्सया इत्यर्थः । तथा च क्रियाशब्दोऽयं, न तु संज्ञा ।

समश्च बहुलम् (का०वा०) ॥ असंज्ञायामेव । सूत्रेण नित्यं प्राप्तस्य
क्यपो विकल्पार्थमिदं वार्तिकम् । सम्भृत्याः, सम्भार्याः । असंज्ञायां

किम् ? भार्यो नाम क्षत्रियः ।

संज्ञायां पुंसि दृष्ट्वात्र ते भार्या प्रसिध्यति ।

स्त्रियां मायाधिकारोऽस्ति तेन भार्या प्रसिध्यति ॥

अथवा बहुलं कृत्याः संज्ञायामिति च स्मृतम् ।

यथा पत्यं यथा जन्यं यथा भित्तस्तथैव सा ॥

अस्यार्थः—ते तत्र सूत्रकारस्य भार्याशब्दो न सिध्यति, ष्यतं बाधि-
त्या "संज्ञायां समजमिपद" (पा०सू०३-३-९९) इत्यादिना कथपः प्रस-
ङ्गात् । ननु "भृञोऽसंज्ञायाम्" (पा०सू०३-१-१२) इति प्रकृतसूत्रे संज्ञायां
निषेधसामर्थ्यात् "संज्ञायां समज" (पा०सू०३-३-९९) इत्यादिसूत्रान्तर-
प्राप्नोऽपि कथप् भृञ् संज्ञायां न भविस्यति । न चैवं तत्र "संज्ञायाम्"
इत्यस्य वैयर्थ्यं, धात्वन्तरेषु चरितार्थत्वात्, इत्याशङ्क्याह-संज्ञायामि-
त्यादि । प्रतिषेधस्येति शेषः, 'असंज्ञायाम्' इत्यस्य प्रतिषेधस्य पुंसि
'भार्यो नाम क्षत्रियः' इत्यत्र दृष्ट्वात् चरितार्थत्वात् । तथा च साम-
र्थ्यं नास्तीति भावः । तस्मात् भार्याशब्दो न सिज्यतीति शोधं सुस्पष्टम् ।

उत्तरमाह—स्त्रियां मायाधिकारोऽस्तीति । ननु "संज्ञायां समज" (पा०सू०३-३-९९) इति सूत्रे वृत्तिद्वयस्य भावे इति न ह्यर्थते पूर्ण-
प्राधिकार इति । युक्तं चैतत्, 'समजमिति तस्यामिति समज्या' 'निषे-
दन्ति तस्यामिति निषद्या' इत्यादिदशमात् । तत्कथमुच्यते 'स्त्रियां
मायाधिकारोऽस्तीति ? सत्यम् । स्त्रियां-स्त्रीप्रकरणे "संज्ञायां समज"
इत्यादिना कथपि विधीयमाने मायस्याधिकारः व्यभिचयेत्योपगमल-
क्षणां स्वापारोऽस्ति । शब्दशक्तिस्वभावाद्याद्भाव एव कथप् न तु क-
र्मणीत्वाशयः ।

एतदपरितीपादेवाह—अथयेति । न पतत्यनेनेत्यपत्यम् । अजन्तात्
मायकर्मणोर्विधीयमानोऽपि सन् हलन्तात्करणे च भवति । 'अत्यम्'
इत्यत्रापि हलन्तात्त्वात्, 'भित्ति' इत्यत्र "पिङ्गिदिभ्योऽह्" (पा०सू०
३-३-१०४) इत्यङो विषये क्तिन् । सर्वमिदं यथा बाहुलकाद्भवति, एवं
भार्याशब्दे कथप्यप्येव व्यवहृतीत्यर्थः । अथवा इत्थं समाधेयम्-कथ-
प्यिधौ भृञ् मरणे (म्वा०उ०९२३) इति म्वादिरेव शूराने न जीहोम्यादि-
को इभृञ् (तु०उ००), ह्यनुवर्धकत्वात् । एतच्च विमर्शो 'मृञ्मरणे'
(कन्या०प०१९) इति दीर्घान्तात् प्रयादेर्वाप्यति भार्याशब्दो निषाधयेति ।

मृजेर्विभावा (पा०सू०३-१-११३) ॥ ऋदुपधायादिशब्दं कथपि प्राप्ते
विकल्पार्थं सूत्रम् । परिमृज्यः । परिमार्यः । एतदर्थे "मृजेर्वादिः" (पा०
सू०३-२-११४) 'अञोः' (पा०सू०३-३-१२) इति कुरथम् ॥

राजस्यसूर्यमृषोद्यरुच्यकुप्यकृष्टपच्याभ्यध्याः (पा०सू०३-१-११४) ॥
 रते सप्त क्यबन्ता निपात्यन्ते । अभिपिक्तः क्षत्रियो राजा तेन मोत-
 थोऽभिपवद्वारेण निष्पादयितव्य इत्यर्थे कर्मणि क्यप् । दीर्घत्वञ्च
 निपात्यते रुच्यर्थम् । यद्वा लतात्मकः सोमो राजा, "राजानं क्रीणन्ति"
 इत्यादौ दर्शनात् । स सूर्यते कण्डूयते अत्र इत्यर्थे अधिकरणे क्यप् ।
 निपातनं रुच्यर्थम् । तेन आद्यपक्षे अश्वमेधादौ द्वितीयपक्षे ज्योतिष्टोमा-
 दौ च नातिप्रसङ्गः । राजस्यशब्दश्च पुनर्पुंसकलिङ्गोऽर्धर्चादित्वात् ।
 सरत्याकाशमार्गे इति सूर्यः । 'सृ गतौ' (भ्या०प०९६०) । कर्तरि क्यप्
 निपातनादुत्वं, रपरत्वं, "इलि च" (पा०सू०८-२-७७) इति दीर्घः ।
 यद्वा 'पू प्रेरणे' (तु०प०१२८) तुदादिः । सुवति-कर्मणि लोकं प्रेरयति
 इत्यर्थे कर्तरि क्यपि कृते क्यपो रुडागमश्च निपात्यते । मृषोपपदाद्भेदेः
 कर्मणि क्यप् । पक्षे यति प्राप्ते नित्यं क्यप् निपात्यते । विशेष्यनि-
 ल्लोऽयम् ।

भवन्ति नाहामगिरां कवीना-

मुच्छ्रायसौन्दर्यगुणा मृषोद्याः । (मा०का०४-१०)

इति माघः । रोचते असां रुच्यः । कर्तरि क्यप् ।

गुपेरादेः कुत्वश्च संज्ञायाम् । कुप्यम् । सुवर्णरजतातिरिक्तस्य
 धनस्येवं संज्ञा । कृष्टे स्वयमेव पच्यन्ते कृष्टपच्याः । कर्मकर्तरि निपात-
 नम् । इहान्तोदात्तत्वमपि निपात्यते । शुद्धे तु कर्मणि 'कृष्टपाक्यः' इत्येव
 भवति । न व्यथते अव्ययः, कर्तरि क्यप् । अत्र वार्तिकानि—

स्यरुच्यभ्यध्या कर्तरि (का०वा) ॥

सुसतिभ्याञ्च सत्तैरुत्वम् (का०वा०) ॥

सुवतेर्वा रुडागमः (का०वा०) ॥ कुप्य संज्ञायाम् (का०वा०) इति ।

मिद्योद्धौ नदे (पा०सू०३-१-११५) ॥ मिद्रेरुद्धेश्च कर्तरि क्यप् उ-
 ज्जेष्वेत्वञ्च । भिनसि फूलं मिद्यः । उज्जत्युदकम् उज्जयः । नदे किम् ?
 भेत्ता । उज्जिता ।

पुष्यसिध्वौ नक्षत्रे (पा०सू०३-१-११६) ॥ पुष्येः सिध्वेश्च अधिकरणे
 क्यप् निपात्यते नक्षत्रे अभिधेये । पुष्यन्त्यस्मिन्नारब्धा अर्था इति पु-
 ष्यः । सिध्वन्त्यास्मिन्निति सिध्वः । नक्षत्रे इति किम् ? पोषणं, सेव-
 नम् । पुष्यसिध्वशब्दौ पर्यायौ । स्वरूपपरत्वात्तु सूत्रे द्वन्द्वः । 'पुष्ये तु
 सिध्वतिष्वौ' (अ०को०३-२४) इत्यमरः । तत्र तुष तुष्टौ (द्वि०प०७८)
 इत्यस्मात् षाहुलकादधिकरणे ष्यति "सूर्यतिष्य" (पा०सू०६-४-१४२)
 इति निपातनादुकास्येकार इत्येके । 'तिष्यः पुष्ये कलियुगे' (अ०को०

३-३-१५५) इत्यमरव्याख्याने क्षीरस्वामी त्वाह-त्वेप दीप्तौ (म्वा० उ०१०२६) "अभ्याद्यञ्च" (उ०सु०५६१) इत्यादिप्रत्ययान्तः । निपातनादलोपः ।

विष्यविनीयत्तिया मुञ्जककहलिषु (पा०सु०३-१-११७) ॥ पूर नीक्षिभ्यः फयप् निपात्यते यथासंख्यं मुञ्जादिषु षाब्देषु । पूर पथन (म्वा०आ०९९१) विपूर्वः । विष्यो मुञ्जः । 'रज्ज्वादिकरणाप शोधयितव्यः' इत्यर्थः । मुञ्जस्तृणविशेषः । विनीयः कल्कः । कल्कशब्दोऽयमस्ति पिष्टे औषधविशेषे । यथा—

पथ्या शुण्ठी सैन्धवांशस्य कल्कः पेयो नित्यं सर्वरोगक्षयाय । इति अस्ति च पापे, 'तपो न कल्कोऽव्ययं न कल्कः' इत्युपक्रम्य 'तान्येय भावोपहतानि कल्कः' इति महाभारते दर्शनात् । इह तु प्रथमस्य महणमिति केचित् । अविशेषेणेति हरदत्तः । तथाच माघः प्रायुक्त--'अधिनीयसम्प्रमयिकासिभक्तिभिः' इति । जि अभिमर्षे (म्वा०प०९७१) । जित्यो हलि । 'धलेन कृष्टव्यः' इत्यर्थः । महदलं हलि । कृष्टसमीकरणार्थं स्यूडकाष्ठमुच्यते । विष्यम् । विनेयम् । जेयञ्चान्यत् । सर्वत्र "अचो यत्" (पा०सु०३-१-९७) ।

प्रत्यपिष्वां प्रहेः (पा०सु०३-१-११८) ॥ फयप् स्यात् । मत्तस्य न प्रतियुक्तम् । तस्मात्प्रतियुक्तम् ।

उन्दर्साति वक्तव्यम् (का०वा०) ॥ लोके तु-प्रतिप्राहम्, अपिप्राहम् । पदाभ्यैरिषाद्यापश्येपु च (पा०सु०३-१-११९) ॥ एषु चतुर्ष्वेषु गृहेषांताः फयप् स्यात् । प्रगृह्यम्पदम् । यस्य प्रगृह्यसंज्ञा विहितेति वृत्तिः । यद्यपि पदाशयस्य द्विवचनादेः प्रगृह्यसंज्ञा न तु पश्य, तथापि अचयवधर्मस्य समुदाये उपचारो बोध्यः । यद्वा यौगिकोऽयं पदद्वयः पठ्यते, गम्यतेऽनेनार्थ इति । असाधिकर्षणात् गृहेर्र्थः, 'अग्नी मत्र' इत्यादौ हि प्रकृतिभाषात् यणाद्यभावे कियताऽपि कालेन व्यवधानात् परस्परमन्त्रो न सन्निवृत्त्यन्ते । तथा च षाट्त्वप्रतिशाब्दम्—स्वराभ्यन्तरे तु विवृत्तिः, सा या स्परमन्त्रिकालेति । स्परमन्त्रिकालस्तु अर्द्धमात्रा षट्मात्रा वा द्वाघीयमी सार्द्धमात्रेति तत्रैवोक्तत्वात् । तथा चाचोरत्तरालस्य विवृत्तिमङ्गलस्य वर्णद्वयकालस्य फयनिर्द्धमात्रस्य फयविस्थापमात्रस्य धेति फलितोऽर्थः । एतद्वचनस्या तु शिरासु बोद्धव्या । अथपृष्ट पदम्, यस्यावप्रहः कियते इति वृत्तिः । अथप्रहो विरुद्धः । अत्रापि गृहातेर्थः प्राग्वत्, मात्रा द्वय-

स्नावद्वंप्रधान्तरमिति प्रातिशाखात् । अत्र पदकाले समासे पूर्वपदमेवगृह्यामिति हरदत्तः । उपलक्षणञ्चेत्, 'हरिभिः' इत्यादेरपि सङ्ग्राह्यात् । तस्मात् महापदसंज्ञाक्रान्ते य एकदेशः पदकाल विच्छिद्य पठ्यते, स सर्वोऽप्यवगृह्यामिति स्थितिः । स्वेनैव ईरितुं शीलमस्य स्वैरी स्वतन्त्रः । अस्वैरी परतन्त्र । गृह्याकाश्मे, 'गृहीतका' इत्यर्थः । उभयप्रानुकम्पायां कन् । पञ्जरादिवन्धेन परतन्त्रीकृताः शुकादय उच्यन्ते ।

गृहासक्ताः पक्षिमृगाः छेकास्ते गृह्याकाश्च ते ।

(अ०को०५-४६) इत्यमरः । बाह्यायाम्—ग्रामगृह्या, नगरगृह्या सेना । 'ग्रामनगराभ्यां बहिर्भूता' इत्यर्थः । स्त्रीलिङ्गनिर्देशात्पुत्रपुंसकयोर्न भवति । पक्षे भव—पक्ष्यः । दिगादित्वाद्यत् । वासुदेवगृह्याः । आर्य-गृह्या । तत्पक्षाश्रित इत्यर्थः ।

विभाषा कृवृपोः (पा०सू०३-१-१२०) ॥ क्यप् स्यात् । पक्षे ण्यत् । कृत्यम् । कार्यम् । वृपु सेचने (श्वा०प०७०७) । वृष्यम् । घर्ष्यम् ।

युग्यञ्च पत्रे (पा०सू०३-१-१२१) ॥ पतन्त्यनेन पत्रं वाहनम् । "दाम्नीशस" (पा०सू०३-२-१८२) इत्यादिना करणे ट्ठ् । तस्मिन्नर्थे युजेः कर्मणि क्यप् कुत्वञ्च निपात्यते । युग्यो गौः । पत्रे किम् ? 'योग्यम्' अन्यत् । ण्यति "चजोः" (पा०सू०७-३-५२) इति कुत्वम् ।

अत्र हरदत्तः—प्राग्घृतीयेन यतेदं सिद्धम् "तद्वहतिरथयुगग्राम-ङ्गम्" (पा०सू०४-४-७६) इति । स्वरेऽपि नास्ति भेदः । क्यपि धातु-स्वरः, यद्यपि "यतोऽनावः" (पा०सू०६-१-२१३) इत्याद्युदात्तत्वम् । 'अयुग्यम्' इत्यत्रापि न स्वरभेदः । "ययतोश्चातदर्थे" (पा०सू०६-२-१५६) । "कृत्योक्तेषुच्चार्यादयश्च" (पा०सू०६-२-१६०) इत्युभयत्रापि यन्तोदात्तत्वविधानात् । तस्मादिदं सूत्रं शक्यमकर्तुमिति ।

अत्रेदं वक्तव्यम् । 'युग्यो गौः' इत्यादिसिद्धावपि 'युग्योहस्ती' इति वृत्ताद्युदाहृतं तद्धितेन न सिध्यति, नहि हस्ती युगं वहतीति । कृता तु सिध्यति युज्यते सम्बध्यते ह्यसौ कृयादिनेति । किञ्च असत्यस्मिन्सूत्रे ण्यत्प्रत्ययेन 'योग्यो गौः' इत्यपि स्यात् । अपि च स्वरभेदोऽपि पाक्षिकोऽस्त्येव । "ऋतुभंवर्युक्यः" इत्यादौ तिस्रस्वरदर्शनात् । "यतोऽनावः" (पा०सू०६-१-२१३) इति सूत्रं यदन्ते षष्ठीके एकान्त्रकृतिक एव प्रवर्तत इति घेदभाष्यकारप्रतिपादिते पक्षे स्वरभेदस्य दुर्वारत्वादिति दिक् ।

अभावस्यदन्यतरस्याम् (पा०सू०३-१-१२२) ॥ अमाशब्दः सहाय्ये

यस्यते, 'अमात्यः' इत्यादौ दर्शनात् । तस्मिन्नुपपदे वसेर्घातोराधिकरणे
 ष्यत् तन्निमित्तायां वृद्धौ सत्यां पाक्षिको ह्रस्वश्च निपात्यते । निपात-
 नादेव कालविशेषे रुढिर्भ्यते । अमा सह सन्निकृष्टौ वसतोऽस्यां
 चन्द्राकां इत्यमावस्या, अमावास्या । एकदेशविहितस्यानन्यथा
 "अमावास्याया वा" (पा०सू०४-३-३०) इति दीर्घमध्यमनूय विहित-
 स्ताद्धितो ह्रस्वमध्यादपि सिद्ध्यति । यदि तु यत्प्रत्ययान्तस्येदं पाक्षिकं
 निपातनमित्याधीयेत तदा यता मुक्ते 'अमावास्या' इत्याधिकरणे ष्यदेश-
 तावद् दुर्लभः । अथापि बाहुलकाह्नयेत, एवमपि "अमावास्याया वा"
 (पा०सू०४-३-३०) इत्यत्र ष्यदन्तग्रहणे यदन्तं न गृह्येत । किञ्च ष्यत्-
 पक्षे उपपदसमासो न स्यात् । मयूरव्यंसकादित्वाद्भाविष्यतीति चेत् ।
 एवमपि "गतिकारकोपपदात्" (पा०सू०६-२-१३९) इति स्वरो न
 स्यात्, किं त्वन्तोदात्तः स्यात्, इष्यते तु तित्स्वर एव "अमावास्या-
 सुभगा सुशेष" "यदाग्नेयोऽष्टाकपालोऽमावास्यायाम्" इत्यादौ स्यात्-
 ष्ये स्वरितत्वस्य शेषनिघातस्य च पठ्यमानत्वात् । तस्मात् "ष्यदन्त-
 स्यैव वृद्धौ सत्यां पक्षे ह्रस्वो निपात्यते" इति यथाव्याख्यानमेवादर्श-
 यम् । तथा च माष्यम्—

अमावसोरहं ष्यतोर्निपातयाम्यवृद्धिताम् ।

तथैकवृत्तिना तयोः स्वरश्च मे प्रसिध्यति ॥

इह व्यक्तिभेदाधयो द्विवचननिर्देशः । एकस्येति शेषः । ष्यतो-
 ष्यदन्तयोः । अमापूर्वयोर्मामंमध्ये एकस्य अवृद्धितां ह्रस्वम् अहं नि-
 पातयामि । सूत्रकारेणैक्यमापन्नस्येयमुक्तिः । तथा सति तयोः शब्द-
 योरेका तद्धितवृत्तिर्धयोः तच्चा भिष्यति एकदेशविहितस्यानन्यथायात् ।
 एवं निपातयतो मे स्वरोऽपि सिध्यति । न च व्यापपात एव । न च
 सिद्धान्तेऽपि उत्तरपदप्रकृतिस्वरो दुर्लभः, सूत्रे सतम्यमायेन उपपद-
 संज्ञाया अपवृत्तौ उपपदात्परत्वाभावादिति वाच्यम्, 'अमा' इति सत-
 म्या लुका निर्देशादिति भावः ।

उन्दासि निष्कर्षदेशद्वयप्रणीयोऽथीयोऽपिऽप्यमर्यस्तवांश्चर्यन्त्यथा-
 ष्यदेशव्यापुच्छप्रतिषिध्यप्रत्ययान्तमाष्यत्तःऽप्योपचारात्पृच्छति (पा०
 सू०३-१-१२३) ॥ एतानि सप्तदश उन्दासि निपात्यन्ते । कृता उदरे
 (सू०प०१५५) अस्मात् मिम्वृषांश्चपि प्राप्ते ष्यत्, भाष्यन्तयोर्विष-
 यांसा, मिसः पत्यं च निपात्यते, निष्कर्षं चिन्वीत पशुकाम । देवदा-
 ष्य उपपदे ष्यतेतुंशोतेवां ष्यत् क्षीयंशं गुणमावश्य, स्पर्शन्ते वा उ-
 देवद्वये । अत्र प्रपूर्वाद्गुणव्याच्यं तयतेः ष्यत्, प्रणीयाः, उर्षीयाः ।

उत्पूर्वाच्छिवेः क्यप्, उच्छिष्यम् । मृड् प्राणतयागे (तु०भा०१२३),
 स्तृप् आच्छादने (स्वा०उ०६), घृष्ट् हृष्टने (भ्वा०प०९६४) एभ्यो
 यत्, मर्य, स्तर्या, स्त्रियामेवास्य निपातनम् । ध्वर्यः । खनेर्यत्प्यतो,
 सन्यः, खान्यः । देवशब्द उपपदे यजेर्यप्रत्ययः, शुन्धभ्वं दैव्याय कर्मणे
 देवशब्दायै । प्रत्ययस्वरेणान्तोदात्तत्वे कृदुत्तरपदप्रकृतिस्वरः । स्त्रीलिङ्ग
 एवेदं निपातनम् । आङ्पूर्वात्पृच्छं: क्यप्, आपृच्छथ धरणं वाज्यपति ।
 प्रतिपूर्वात्सीव्यते क्यप् पत्वञ्च, प्रतिषीव्यः । ग्रहण्युपपदे घदेष्यत्,
 "बदः सुपि क्यप् च" (पा०सू०३-१-१०६) इति प्रातयोः क्यव्यतोत्प-
 वादः, ग्रहणवाचम् । अथ कथं 'ग्रहोद्य घदन्ति' (ऋ०ध्रो०सू०२-४) इति?
 छन्दसि विशेषविहितेन ण्यता लोके चारितार्थस्य "बदः सुपि" इति
 क्यपो बाधप्रसङ्गात् । न च "वासरूप" (पा०सू०३-१-९३) न्वायः सरू-
 पत्वात्, "नानुबन्धकृतमसारूप्यम्" (प०भा०८) इत्युक्तत्वात् । सत्यम्,
 कृद्व्यत्ययोऽत्र बोध्यः । उक्त हि, "कालहल्वस्वरकर्तृपडां च" इति ।
 तत्र हि कर्तृग्रहण कृतप्रत्ययपरामित्यवाचाम् ।

भवतेः स्तौतेश्च ण्यत्, भाव्यः, स्ताव्यः । उपपूर्वाच्चिनोतेर्ण्यत् आया-
 देशश्च निपात्यते पृष्ठे उत्तरपदे । मृड् सुखने, पृड् च (तु०प०४७,४८) ।
 इत्येतस्मादिगुपधलक्षणः कः, उपचाय्यपृडम् ।

हिरण्य इति वक्तव्यम् (का०वा०) ॥ उपचेयपृडमेवान्यत् । अत्र
 वार्तिकम्—

निष्टकर्म व्यत्ययं विद्यात् निसः पत्वं निपातनात् ।

ण्यदायादेश इत्येतौ उपचाय्ये निपातितौ ॥

ण्यदेकस्माच्चतुर्भ्यः क्यप् चतुर्भ्यश्च यतो विधिः ।

ण्यदेकस्माद्यशब्दश्च द्वौ क्यपो ण्यद्विधिश्चतुः ॥

व्यत्ययामिति, आद्यन्तविपर्यासामित्यर्थः । 'चतुर्भ्यः' इति देवह्या-
 दिषु चतुर्भ्यो धातुभ्यः क्यप्, उपसर्गभेदाप्रयतेर्भेदः । द्वौ क्यपाविति,
 द्वाभ्यां धातुभ्यां द्वाविति भावः । ण्यद्विधिश्चतुरिति सुजन्तम् । 'च-
 तुरो वारान् ण्यद्विधीयते' इत्यर्थः ॥

ऋद्वलोर्ण्यत् (पा०सू०३-१-१२४) ॥ ऋवर्णान्तात् घातोर्हलन्ताच्च
 ण्यत् स्वात् । कार्यम् । हार्यम् । बाच्यम् । पाच्यम् । सूत्रे पञ्चम्यर्थे यष्टी ।
 'ऋ' इति च अर्तेर्ग्रहणं न भवति, किन्तु वर्णग्रहणम्, इला साहचर्यात् ।
 'परहार्यम्' (पा०सू०१-४-२) इति निर्देशात् । "इडवन्दृशंसदुहां ण्यत्."
 (पा०सू०६-४-२१४) इति लिङ्गाश्च । अत्र वार्तिकानि—

पाणौ मृजेर्ण्यद्विधिः (का०वा०) ॥ ऋदुपभत्वात्प्रातस्य क्यपोऽपवा-

दः । पाणिभ्यां सृज्यते पाणिभर्ग्यां रज्जुः ।

समघपूर्वाच्चेति घकड्यम् (का०वा०) ॥ समघसर्ग्यां ।

लपिदमिभ्याञ्चेति घकड्यम् (का०वा०) ॥ अपलाप्यम् । अथश
भ्यम् । आभ्यां "पोरदुपघात्" (पा०सू०३-१-९८) इति प्रातस्य यतोऽ
पवाद् । अत्र 'दाभिः' घातुष्यर्थात्तोऽपि घात्तिक्रवचनात् चुराण्मे
"बहुलमेतन्निदर्शनम्" (सु०ग०सू०) इति बहुलप्रहणाच्चुल्लुम्पादिव
स्माधुः । तथा च प्रयुज्यते—"न तानशान्ति न दमाति तस्करः" इति,
"विष्णुर्गोपा'अशभ्यः" इति च । जयादिस्वस्तु 'आद्यं घात्तिक्रवणम्
"एतिस्तुशास्वृ" (पा०सू०३-१-१०९) इति सूत्रे पाठित्वा नृतीयघात्तिक्र
कपोर्धात्वोर्मध्यं लपिम्, "आसुयुषपि" (पा०सू०३-१-१२६) इति
सूत्रे रपेरुपरि प्रक्षिप्य अनुकसमुच्चवायेन चकारेण दमेः सहप्रहमाह ।
तत्र घैरूप्यं निर्योजनंवेत्यवधयम् ।

ओरावदयके (पा०सू०३-१-१२५) ॥ उघर्णान्ताद्घातोर्ण्यत् स्यात्
आवदयके चोत्थे । अथदय भाव आवश्यकम् । मनोनादित्वाद् युञ् । "अय
यानां भमात्रे टिलोपः" (का०वा०) । लाप्यम् । पाप्यम् । चोत्तितार्थस्या-
पि क्वचिप्रयोगो दृश्यते, लाघय प्रत्यनादरात् । अथदयलाप्यम् । अत्रो-
पपदसमासासम्भवेऽपि मयूरव्यसकादेशकृतिगणत्यासमासः । उच
रपदप्रकृतिस्वरस्यमपि तत्रैव निपातनाद्घोष्यम् ।

आसुयुषपिरापिप्रापिचमश्च (पा०सू०३-१-१२६) ॥ आहपूर्वांसुनो-
तेयुंमभृतिभ्यश्च ष्यत् स्यात् । "अयो यत्" "पोरदुपघात्" (पा०सू०३-१-
९७, ९८) इति यथायोगं प्रातस्य यतोऽपवाद् । अत्र रपेरुपरि लपिर्गुं
सिद्धता प्रक्षिप्त इत्युक्तम् । युञ् अभियये (म्या०उ०१) । आसाप्यम् ।
यु मिधने (म०प०२३) । याप्यम् । 'युञ् घञ्चने' (क्या०उ०७) इत्यस्य तु
सानुबन्धवत्त्वात्तेह प्रहणम् । घाप्यम् । राप्यम् । अपत्राप्यम् । आचाप्यम् ।

आनायोऽनिये (पा०सू०३-१-१२७) ॥ नयतेराहपूर्वात् ष्यदापा-
देशो निपात्यते । कृत्प्रथमपि निपातनम् । तेन घटादीं न भवति । किं-
न्तु दक्षिणाप्रविशेष एव भवति । तथाहि—दक्षिणाग्नेयानिर्घिकञ्च्यते
वैश्यकुलाद्दिक्षयतः स्राष्ट्राद्वा गार्हपत्याच्चेति । तत्र यो गार्हपत्यादानो
यते आहवनीयेन सहकरोति, मन्त्रियेद् निपातनं, तस्य चानिर्यायम्,
सततमप्रयत्ननात् । अत्र माध्यम्—

आनायोऽनिये इति चेदक्षिणाग्नी एते भवेत् ।

एकयोर्नो तु तं विद्यादानेयां हाग्या भवेत् ॥

चेदित्यस्यान्तर घटादिभ्यामिप्रसङ्ग इति चेत् । भवेदिति सम्मा-

वने लिङ्, निपातनादेश रुढिः सम्भाव्यत इत्यर्थः । एकयोनाविति । साहवनीयेन सहेति शेषः । आनेय इति । घटादावनित्ये भिन्नयोनौ च दक्षिणाग्री “अचो यत्” (पा०सू०३-१-२७) इति यदेव भवत्यर्थः ।

प्रणाय्योऽसम्मत्तौ (पा०सू०३-१-२२८) ॥ सम्म नन सम्मतिः । प्रीतिविषयभावोपगमन कर्मव्यापारोऽत्र विवक्षित । तथा भोगविषय आदरोऽपि सम्मतिः । तन्त्रेणार्थद्वयं विवक्षितम् । तेन पूजानर्हं निष्कामे च प्रपूर्वाश्रयतेः ष्यदायादेशौ निपात्यन्ते । प्रणाय्यश्चोरः । ज्येष्ठाय पुत्राय पिता ब्रह्म प्रव्रयात् प्रणाय्यायान्तेवासिने नान्यस्मै कस्मै चन ।

पाय्यसान्नाय्यानिकाय्याधाय्या मानहविर्निवाससामिधेनीषु (पा०सू०३-१-१२९) ॥ यथासंख्यं चतुर्षु चत्वारो निपात्यन्ते । पाय्य मानम् । मीयतेऽनेन मानम् । माडो ष्यत्प्रत्यय-करणे । “आतो युक् चिण्कृतोः” (पा०सू०७-३-३३) इति युक् । धात्वादेः पत्वञ्च निपातनात् । मेयमन्यत् । सान्नाय्य हविर्विशेषः । सम्पङ् नोयते होमार्थमग्निं प्रतीति । सम्पूर्वाश्रयतेऽर्ष्यदायादेशौ उपसर्गदीर्घत्वञ्च निपात्यते । ऐन्द्रन्द्ध्यमावास्यायाम्, ऐन्द्रं पयोऽमावास्यायामिति विहितयोर्दाधिपयसोः संज्ञेयम् ।

माघस्तु यथाश्रुतग्राही हविर्मात्रे प्रायुङ्क—

प्रतिशरणमशीर्णज्योतिरग्न्याहितानां

विधिविहितविरिन्धैः सामिधेनीरर्धात्य ।

कृतगुरुदुरितौघध्वसमध्वयुर्मुष्यै-

हुंतमयमवलीढे साधुसान्नाय्यमग्निः ॥ इति । (मा०का०११-४१)

नग्निदमपि दधिपयोविषयकमेव किं न स्यादिति वाच्यम्, चन्द्रोदयास्तमयवर्षणपूर्वकं सूर्योदयं प्रक्रम्य पठितस्यास्य कृष्णप्रतिपद्विषयत्वेन तत्र दधिपयोयोगस्यासम्भवात् । हविर्विशेषवाचकस्य सामान्ये विशेषान्तरे वा लक्षणेत्यपि बोध्यम् । निकाय्यो निवासः । निपूर्वाच्चिन्तेतेरधिकरणे ष्यत्, आयादेशः, आदेः कत्वञ्च निपात्यते । निचोयतेऽस्मिन्धान्यादिकमिति विग्रहः । निचेयमन्यत् । अत्रैवार्थे निकायशब्दोऽप्यस्ति । स च “निवासचितिशरीरोपसमाधानेष्वादेशकः” (पा०सू०३-३-४१) इत्यत्र व्युत्पादयिष्यते । धात्रो ष्यत्प्रत्ययः सामिधेन्याम् । सामिधामाधानो सामिधेनी । “सामिधामाधाने षेषण्” (का०वा०) । “प्रवोवाजाः” इत्यादिका ऋचः सामिधेन्यः । अत्र च न सर्वा सामिधेनी धात्येत्युच्यते, किन्तु सामिध्यमानवन्ती सामिद्धवन्ती चान्तरेण विकृतिषु प्रक्षिप्यमाणा “पृथुवाजा अमर्त्यः” इत्यादिकैव । सूत्रे सामिधेनीग्रहणं प्रयोगविषयोपलक्षणार्थम् । तथा चानामिधे

न्यामपि हृदयते—घार्याः शंसति । “अग्निर्नेता” “स्वं सोमक्रतुभिः” इति ज्योतिष्टोमे मरुत्वतीये शस्त्रविधानमेतत् । तत्र ‘धीयते अथा समित्’ इति करणे ण्यदिति हरदत्तग्रन्थः “पृथुपाजाः” इत्यादिविषय, ‘धीयत इति घार्या’ इति कर्मणि ण्यदिति माघवग्रन्थस्तु “अग्निर्नेता” इत्यादिसाधारण इति विवेकः । सर्वथायं विशेषो निपातनस्य कृतरथंवाहलभ्यते ।

क्रतौ कुण्डपाठ्यसञ्चार्यो (पा०सू०-३-१-१३०) ॥ एतौ निपात्येते क्रतौ घार्ये । तत्र कुण्डशब्दे तृतीयान्ते उपपदे विद्यतेघांतोराधिकरणे यत् प्रत्ययो निपात्यते युक्च । कुण्डेन पीयते अग्निस्तोम इति कुण्डपाठ्यः क्रतुः । ननु अप्र ण्यदेव निपात्यतां प्रकृतस्यात्, एवञ्च युक् न निपातनीयः, “आतो युक्” (पा०सू०-७-३-३३) इत्येष सिद्धत्वादिति लाघवमपीति चेत् ? मैवम्, तित्स्वरप्रसङ्गात् । इष्यते तु “यतोऽनाघ” (पा०सू०-६-१-२१३) इत्याद्युदात्तत्वम्, कृदुत्तरपदप्रकृतिस्वरेण तस्यैव परिनिष्ठितत्वात् । तथा च प्रयुज्यते—“यस्ते शूद्ररूपो नयात् प्रणयात् कुण्डपाठ्यः” इति । सम्पूर्वाच्चिनोतेण्यत् घायादेशश्च निपात्यते । सञ्चार्यते असौ सञ्चार्यः क्रतुः । क्रतायिति किम् ? कुण्डपान, मञ्जेषः ।

अग्नी परिचार्योपचार्यममूहाः (पा०सू०-३-१-१३१) ॥ एते निपात्यन्ते अग्नायामिधेये । अग्निश्चेह न ज्वलनः, किन्तु तद्धारणार्थमिष्टकाचयननिर्मितस्थलविशेष, तस्यैव निरुद्धत्वात् । परिपूर्वाद्दुपपूर्वाच्च चिनोतेण्यद्वायादेशो निपात्येते-परिचार्यः । उपचार्य, सम्पूर्वाद्धेः सम्प्रसारणं शिघ्रव्यञ्ज निपात्यते—समूहां चिन्वीत पशुकामः । अत्रायिति किम् ? परिचेयम् । उपचेयम् । संघाहाम् । इह सम्पूर्वात् “ऊरवितर्क” (श्रा०आ०-६-४९) इत्यस्मादनेकार्थत्वाद्देरर्धे वर्धमानादलन्तत्वाण्यति ‘समूहम्’ इति सिद्धम् । युक्तं चैतत्, “समूहां चिन्वीत पशुकामः । पशयो ये पुरावः । पशुनेषाम् तस्ममूहति” इति षष्ठ्येन ऊहिना प्राप्तने समूहाशब्दस्य निरुक्तत्वात् । उक्तञ्च वार्तिककृता-

‘समूहा’ इत्यनर्थकं पचनं सामान्यकृतत्वात् । षष्ठ्यर्थमिति चेद्धते स्तदर्थंत्वात्सिद्धम् । ऊद्विप्रिप्रदाद्य प्राप्तने सिद्धमिति ।

चिपाग्निरिधेये च (पा०सू०-३-१-१३२) । चिपायत्र कर्मणि षष्प निपात्यते । यतोऽपचादः । धातुस्वरेणाद्युदात्तं षष्पम् । चापते असौ चिपाग्निरिधेयः । अग्नेधयनमग्निरिधेया । भावे यकारप्रत्ययस्तुक् च निपात्यते, न तु षष्प । तेनान्तोदात्तत्वं भवति । इह सूत्रे ‘अग्नी’ इत्यनु

वर्तते, तच्च चित्यशब्दस्यैव विशेषणं, नाग्निचित्याशब्दस्य, तस्य भावे निपातितत्वात् । तेनाग्नेरन्यत्र 'चेयम्' इत्येव भवति ।

समाप्ताः कृत्याः ॥

ण्वुल्तृचौ (पा०सू०३-१-१३३) ॥ धातोर्ण्वुल्तृचौ स्तः । इत ऊर्ध्वमध्यायपरिसमाप्तेरुत्सर्गतः 'कर्तरि कृत्' (पा०सू०३-४-६७) इत्युक्तेः कर्तरि प्रत्ययाः । पाचकः । पका । तृचश्चकारः सामान्यग्रहणाविधातार्थः । "तुदञ्जदसि" (पा०सू०५-३-५९) "तुरिष्टेमेयः सु" (पा०सू०६-४-१५४) इति । एवञ्च "अप्तृञ्" (पा०सू०६-४-११) इति सूत्रेऽपि तुन्तृचोः इति पृथक्ग्रहणं विहाय 'अप्तृस्वसृ' इत्येव ग्रहणमुचितम् ।

नन्दिग्रहिपचादिभ्यो ल्युणिन्यचः (पा०सू०३-१-१३४) ॥ नन्द्यादे ल्युः, ग्रह्यादेर्णिनिः, पचादेरच् स्यात् । नन्दिग्रहिपचादयश्च न धातुपाठे सन्निविष्टाः संगृह्यन्ते । किन्तर्हि नन्दन रमण इत्येवमादिषु प्रातिपदिकगणेषु ये प्रकृतिभागास्ते इह बुद्ध्या पृथक् कृत्य गृह्यन्ते । नन्वेवं किमनेन सूत्रेण, गणपाठादेव नन्दनादिशब्दानां साधुत्वोपपत्तेरिति चेत् ?

अत्र हरदत्तः--असत्यस्मिन्नष्टाध्याय्यां क्वचिद्व्यनुपयोगात् गणपाठो नापेक्षिष्यते इति । तस्यायमाशयः--एत एव साधव इति स्वरूपनियमपरं हि व्याकरणशास्त्रं तच्च "सूत्रेष्वेव हि तत्सर्वम्" इति न्यायेन सूत्रात्मकम् । तथा च यत्सूत्रं कथमपि न विषयीकृतं, तस्य गाव्यादिवदर्थोदसाधुत्वं प्रसज्येतेति ।

नन्दिवाशिमादिद्विसाधिवर्द्धिशोभिरोचिभ्यो ण्यन्तेभ्यः संज्ञायाम् (ग०सू०) ॥ दुनदि समृद्धौ (भ्वा०प०६७) । नन्दयतीति नन्दनः । वाश्ट् शब्दे (दि०आ०७७) । वाशनः । मदी हर्षे (दि०प०१०२) । मदनः । दुप वैकृत्ये (दि०प०७९) । "दोषो णौ" (पा०सू०६-४-९०) इत्युत्वम्, दूषणः । राध साध संसिद्धौ (स्वा०प०१६, १७) । विप्रो यज्ञस्य साधनः । ल्युः कर्त्तरीति पुंसत्वम् । कथन्तर्हि 'होनुराहुतिसाधनं धेनुः' इति ? करणे ल्युटि सामान्ये नपुंसकं भविष्यति । वृधु वृद्धौ (भ्वा०आ०७६०) वर्द्धनः । शुभ शुम्भ शोभार्थे (तु०प०४१, ४२) शोभनः । रुच दीप्ती (भ्वा०आ०७४६) । रोचनः ।

सहितपिदमः संज्ञायाम् (ग०सू०) ॥ पह मर्षणे (भ्वा०आ०७७) सहनः । तप सन्तापे (भ्वा०प०१०१०) तपनः । दमु उपशमे (दि०प०२७) । दमनः । जप जल्प व्यक्तायां वाचि (भ्वा०प०३२७,

३९८) । जल्पनः । रमु क्रीडायां (३५०५०८७८) रमणः । हृप हर्षयि-
मोचनयोः (दि०प०१०) हर्षणः । कृदि आह्वाने रोदने च (३५०५०९१)
सहक्रन्दनः । कृप विलेखने (३५०५०१०१५) सङ्कर्षणः । हृपु अलीके
(३५०५०९१०) हर्षणः । अर्द्धं हिंसायाम् (३५०५०५५) जनमर्दयतीति
जनार्दन । कर्मण्यणि प्राप्ते । एवमुत्तरत्रापि कर्मण्युपपदे द्रष्टव्यम् । यु
मिथणे (अ०प०२३) । यवनः । पूद् क्षरणे (३५०५०२५) । मधुनामा-
ऽसुरस्तं सूदयतीति मधुसूदनः । जिभी मये (जु०प०२) । विपूर्वात्
णिति "भियो हेतुभये युक्" (पा०सू०७-३-४०) इति युक्, विभीषणः ।
नृम् छेदने (फ०या०३०११) । निपातनाण्णत्वम्, लघणः । णश अदर्शने
(दि०प०८८), दमु उपशमे (दि०प०९७) । ण्यन्तौ । विस्रं नाशयतीति
विस्रनाशनः । कुलं दमयतीति कुलदमनः, शत्रुदमनः । इति नन्त्यादिः ।

ग्रह उपादाने (फ०या०८०६१) । प्रादी । पद् मर्षणे (३५०५०८७७)
उत्सादी । दसु उपक्षये (दि०प०१०७) उद्गासी । भस भर्त्सनशील्योः
(जु०प०१८) उद्गासी । तिष्ठते "भातो युक्" (पा०सू०७३-३३) ।
स्थायी । मग्नि शुभपरिभाषणे (सु०आ०१४६) चुरादिः, मग्नी । अर्द्धं
हिंसायाम् (सु०उ०२९६) । समर्द्धी ।

रक्षधुषणं नां (ग०सू०) ॥ रक्ष पालने (३५०५०६५९)
निरक्षी । श्रु धयणे (३५०५०९६७) । निधायी । इषप् बीजसन्ताने
(३५०५०१०२८) निधायी । शो तनूकरणे (दि०प०३९) निशायी । च-
त्वारोऽमी निपूर्वाः ।

याचृत्प्राहसव्याह्वयज्जपदघसां नऽपूर्वाणाम् (ग०सू०) ॥ टुवाचृ या-
त्प्रायास (३५०५०८८८) । हृप् हरणे (३५०५०९२४) । मज गतौ (३५०
५०२५४) । वद् व्यक्तायां यान्ति (३५०५०१०३४) । घस निवासे
(३५०५०१०३४) । भयाची । अव्याहारी । असंख्याहारी । भयार्जी ।
भयादी । भयासी ।

अचामग्निसप्तकर्तृकाणाम् (ग०सू०) ॥ अजन्तानां धातूनाम् अचे-
तमकर्तृकाणां निनिर्भवति । प्रतिविज्ञार्थानामेष । अकारी । अहारी ।
शीहृ श्यन्ने (अ०भा०२२) विशयी, वृद्धमाषो निपातनात् । वित्र् व-
न्धने (स्वा०उ०२) विषयी, वृद्धवमाषः प्राग्वत् । इह पाठमपि निपा-
तनादिति गणरत्नमटोदधिव्याख्यायां घट्टमानः । 'विशयी विषयी
देशे' इति वृत्तिः । अभिमायी मूने । अभिमूतवान् अभिमायी । राघ सं-
मिर्द्धं (३५०५०१६) अघराधी । कधिर् भाषरणे (स०उ०१) अघरोधी ।
उपरोधी । परिमायी । इह पाठिनी वृद्धवमाषो निपातयते । इति प्रदादिः ।

दुपचप् पाके (भा०उ०१०२१) वच परिभाषणे (भा०प०५३) इत्यादि ।
 आकृतिगणोऽयम् । तथा च "शिवशमरिष्टस्य करे" (पा०सू०४-
 ३-१४३) इति सूत्रे कृञोऽच् प्रत्ययः कृतः । "कर्मणि घटोऽठच्" (पा०सू०
 १-२-३५) इति सूत्रे च घटेः । तथा "यङोऽचि च" (पा०सू०२-४-७४)
 इति सूत्रेण अस्मिन्नच् प्रत्यये परे यङो लुगिवाहितः । भाष्ये च "अजपि
 सर्वधातुभ्यो वक्तव्यः" इत्युक्तम् । किमर्थं तर्हि पचाद्यनुक्रमणामिति
 वेत् ? नदद् इत्यादौ अनुबन्धासङ्गनार्थम्, कर्मोपपदानामिगुपधानां च
 शयनार्थम् । अन्येषाम्नु प्रपञ्चार्थम् । तथाहि-नदद्, भपद्, प्लवद्, चरद्,
 गरद्, तरद्, चोरद्, देवद्, सुदद् एते टितः । नद् अद्यक्ते शब्दे
 (भा०प०५४), टो ङीर्धर्धः, नदः । नदी । भप भर्त्सने (भा०प०६९६)
 भपी । प्लुङ् गतौ (भा०आ०९८३) प्लवी । चर गतौ (भा०प०५६०)
 वरी । गृ निगरणे (तु०प०१३०) गरी । नृ प्लवनतरणयोः (भा०प०
 १९४) तरी । चुर स्तेये (चु०प०१) चोरी । दिवु क्रीडादौ (दि०प०
 ७) देवी । सूदिरुक्तार्थं, सूदी । मिप स्वर्ज्यायाम् (तु०प०७२) मेपः ।
 कुप क्रोधे (दि०प०१०७) कोपः । सृप्लृ गतौ (भा०प०१००८) सर्पः ।
 इह दिविप्रभृतिषु इगुपधत्वात्कः प्राप्तः । इभृञ् (जु०उ०५) जारं
 विभर्तीति जारभरा । इवानं पचतीति इवपचा । अनयोः कर्मण्यण्
 प्राप्तः । न्यङ्कादिषु इवपाकशब्दस्य पाठात् पक्षे "कर्मण्यण्" (पा०
 सू०३-२-१) अपि भवतीति कैयटादयः । जृप्सृङ्प्रभृतीनान्तु पाठः प्रप-
 ञ्चार्थं एवेति विवेकः ।

इगुपधजाप्रीकिरः कः (पा०३-१-१३५) ॥ इगुपधेभ्यो जानातेः प्री-
 पातेः किरतेश्च कः प्रत्ययः स्यात् । विक्षिपः । विलिखः । विवुधः ।
 कृशः । जानातीति ज्ञः । "आतो लोप इटि च" (पा०सू०६-४-४४)
 इत्यालोपः । प्रीञ् तर्पणे (क-पां०उ०२) इयडादेशः, प्राणातीति प्रियः ।
 कृ विश्लेषे (तु०प०१२९) "ऋन इद्भातोः" (पा०सू०७-१-१००), किर-
 तीति किरः । सूत्रे तु इतरेतरयोगद्वन्द्वे व्यत्ययेन पञ्चम्येकवचने कृश-
 दस्य धात्वनुकरणत्वेन "प्रकृतिवदनुकरणम्" इत्यतिदेशात् ऋन इत्वं
 बोध्यम् । समाहारद्वन्द्वे तु नपुंसकत्वेन ह्रस्वे सतीत्वं न स्यात् ।

भातश्चोपसर्गे (पा०सू०३-१-१३६) ॥ आकारान्तद्भातोरुपसर्गे उप-
 पदे कप्रत्ययः स्यात् । "श्याद्यघा" (पा०सू०३-१-१४१) इति प्रातस्य
 पप्रत्ययस्यापवादः । प्रस्थः । सुम्लः । सुम्लः ।

पात्राध्माघेङ्दशः शः (पा०सू०३-१-१३७) ॥ एभ्यः पञ्चभ्यः शप्र-
 त्ययः स्यात् । पियतीति पियः । जिघ्रः । धमः । धय । स्त्रियान्तु टाप्,

गावादेशः । अनुपसर्गादिति किम् ? प्रलिपः ।

नौ लिम्पेरिति वक्तव्यम् (का०वा०) ॥ निलिम्पा नाम देवाः ।

गवादिषु चिन्देः सज्ञायामिति वक्तव्यम् (का०वा०) ॥ गोविन्दः ।

मराविन्दः । चक्रस्य नामिनेभ्योरन्तराले स्थितानि काष्ठानि अरः, त-
दाकाराणि दलानि साहदयात्तच्छब्दभाञ्जि लभत इत्यर्थे कर्मण्यणो
षाघनायेदम् ।

ददातिदघातयोर्विभाषा (पा०सू०३-१-१३९) ॥ शः स्यात् । पक्षे
"द्याद्यधा" (पा०सू०३-१-१४१) इति णः । ददः । दधः । दाय । धा-
यः । अनुपसर्गादित्येव । प्रदः । प्रधः । दद दाने (म्वा०आ१७) दध धा-
रणे (म्वा०आ०८) आभ्यामाचि 'ददः' 'दधः' इति सिद्धम् । दाधाभ्यां
णे 'दायः' 'धायः' इति । सत्यम्, स्वरार्थमिदं सूत्रम् । अददः । अदधः ।
अत्र नञ्स्वरेण आद्युदात्तत्वं यथा स्यात् । अजन्तत्वे तु "अच्कावशक्तौ"
(पा०सू०६-२-१५७) इति अन्तोदात्तत्वमिति महान् भेदः ।

ज्वलितिकसन्तेभ्यो णः (पा०सू०३-१-१४०) ॥ इतिशब्द आद्यर्थः ।
'ज्वल दीप्तौ' (म्वा०प०८५६) इत्येवमादिभ्यो घातुभ्यः 'कस गतौ' (म्वा०
प०८८५) इत्यन्तेभ्यो णो वा स्यात् । ज्वलः, ज्वालः । चलः, चालः । अनुपस-
र्गादित्येव, प्रज्वलः । कसिमधीत्य 'वृत्' इति ये पठन्ति तेषां मते कसन्त-
ग्रहणं चिन्त्यप्रयोजनम् । ज्वलघातुश्च यद्यपि घटादिषु परस्ताच्चेति
द्विः पठ्यते तथापि द्वितीय एवेह गृह्यते, घटादिपाठस्य मित्संज्ञायां
चरितार्थत्वात् । इनरस्य चानन्यार्थत्वात् ज्वलादिषु 'भ्रमु चलने'
(म्वा०प०८७५) इति पठ्यते । तस्मापणे 'भ्रमः' इति रूपं, नोदात्तोपदेश
स्य" (पा०सू०७-३-३४) इति वृद्धिनिषेधात् । ज्वलादिपाठस्तु स्वरा-
र्थः 'अभ्रमः' इत्यत्र "अच्कावशक्तौ" (पा०सू०६-२-१५७) इति स्वरो
मा भूदिति ।

तनोर्ण उपसर्गानम् (का०वा०) । अवतनोतीत्यवतानः । विभा-
पेत्यनुपसर्गादिति च नात्र वार्तिके सम्बध्यते ।

द्याद्यधाम्बुसंभ्रवतीणवसावहलिहश्लिषद्वसद्व (पा०सू०३-१-
१४१) ॥ अनुपसर्गादिति निवृत्तम्, उत्तरसूत्रे पुनरनुपसर्गग्रहणात् ।
एवञ्च तत्सम्बद्धं विभाषाग्रहणमपि निवर्त्तते । श्यैङ्प्रभृतिभ्यो णः
स्यात् । श्यैङ् गतौ (म्वा०आ०९८८) अस्य आदन्तत्वादेव सिद्धं उपस-
र्गे कं वाधितुं ग्रहणम् । अवध्यायः, प्रतिदयायः । "आतो युक्" (पा०सू०
७-३-३३) इति युक् । पतेनावस्यनेर्ग्रहणं व्याख्यातम् । आत्-दायः,
धायः । इह सूत्रे 'द्या आत्' इति प्रश्लेषो न तु शीङो यणादेशेन, नापि

अततेः, अल्लन्दान्तानां वा यतिप्रभृतीनाम् । नाप्यकारान्तानाम् । अथ
 च व्याययानमेव शरणम् । व्यध ताडने (दि०प०७५) व्याधः । ध्रुग
 ती (म्या०प०१६०) आङ्पूर्वः सम्पूर्वश्च । आस्त्रायः । संव्रायः । इप्
 गती (पा०सु०३५) अति पूर्वः । अत्यायः । पोऽन्तकर्मणि (दि०प०४१) ।
 ह्यप्र हरणे (म्या०उ०१२४) । अघपूर्वः । अघसायः । अघहारः । लिट् भा
 र्वादाने (अ०उ०६) लेहः । श्लिष आलिङ्गने (दि०प०८०) स्लेषः ।
 द्यस प्राणने (अ०प०५९) श्वासः ।

दुन्योरनुपसर्गं (पा०सु०३-१-१४२) ॥ दुनोतेनयतेश्च अनुपसर्गा
 ष्यः स्यात् । दुनोतीति दायः । नयतिसाहचर्यात्सानुबन्धकस्य दुनो
 तेरिह प्रहणम् । निरनुबन्धकाहचतेस्तु पचाद्यच्, दयः । करणसाधनो वा
 "ऋदोरप्" (पा०सु०३-३-५७) इत्यन्तः । "दघदाणौ वनारण्ययङ्" (अ०को०३-३-२१४) इत्यमरः । नयतीति नायः । अनुपसर्गं किम् ।
 प्रदयः । प्रणयः ।

विभाषा प्रहः (पा०सु०३-१-१४३) । णः स्यात् । पक्षे अच् । एष
 स्थितविभाषेयम् । तेन जलचरे-प्राहः । ज्योतिषि-प्रहः ।

मघतेश्चेति षक्तव्यम् (का०घा०) ॥ भयो देवः संसारश्च । भाषा
 पदार्थाः । एतच्छक्तव्य भाष्य नास्ति । 'भाषाः' इति तु प्राप्यर्थांश्च्युता
 दिष्यन्तादचि योष्यम् ।

गेहे कः (पा०सु०३-१-१४४) ॥ प्रहेः कः स्यात् गेहे कर्तरि । गृहा
 ति धान्यादिकमिति गृहम् । तास्त्वाद् गृहा दाराः । गृहशब्दोऽप्यं
 चादिः । तत्र पुष्टिर्हो षदुषचनान्त एव । नपुंसकस्तु अभिषेयवचनः ।
 द्विविधोऽपि घञ्मनि मुख्यः । दारेषु गौणः । तथा च—

न गृहं गृहमित्याहुर्गृहिणी गृहमुच्यते ।

इति घञ्मनि मुख्यतामभिप्रेत्यैव व्ययहरन्ति । शृष्टिकारस्तु तन्त्रा-
 युस्योरन्यतराधयनेन सूत्रे गेहशब्देन अर्थद्वयं निर्दिश्य प्रत्ययविधानाद्
 दारेष्वपि गृहशब्दं मुख्यमेवेच्छन्ति । 'गेह' इति च प्रत्ययाधंस्य कर्तुं
 विशेषणं न नूपपद् "गृहपतिना सयुक्तं" (पा०सु०४-४-२०) इति
 निर्देशादिति न्यासकारहरदत्ता । गृह प्रहणे (सु०भा०३६७) इति चुरा
 दापदस्ताप्लिषि पचाद्यच् व्यादेरिगुपलसणेन कप्रत्ययेन वा गृहश
 ब्दस्य सिद्धां निर्देशवान्यधोपपत्तेर्दुपेन्द्रमिदं ज्ञापकम् । व्याख्यानादेश
 तु कर्तृविशेषणतरेष्वधेयम् ।

यस्तुनस्तृत्तरीष्वेव गृहशब्दसिद्धेः "गेहे कः" इति सूत्रं शक्यम-
 कर्तृमिति दिक् ।

शिल्पिनि ष्वुन् (पा०सु०३-१-१४५) ॥ धातोः ष्वुन् स्यात् शिल्पिनि कर्त्तरि । क्रियाकौशलं शिल्पं, तदस्यास्तीति शिल्पी । पूर्वेण साहच-
यांश्च 'शिल्पिनि' इत्यपि प्रत्ययार्थस्य विशेषणम् । अत्र भाष्ये "नृतिखनि
रञ्जिभ्यः" इति परिगणनं कृतम् । नर्तकः । नर्तकी । खनकः । खनकी ।
"जतीजृप्फनसुरञ्जोऽमन्ताश्च" (ग०सु०) इति मित्रवांक्तिर्ज्ञापयति—रञ्ज-
रङ्घित्यपि क्वचिदनुनासिकलोपो भवतीति न्यासकारहरदत्तादयः ।
एवञ्च "रञ्जेणौ मृगरमणे" (का०वा०) इति "रजकरजनरजस्सुपस-
ह्वानम्" (का०वा०) इति च धात्तिकं ज्ञापनासिद्धार्थानुवादकम् ।
रजकः । रजकी । पित्वाण्डोप् ।

भाष्यमते तु डीप् न भवति । तथाहि—पठे "रजकरजनरजःसुप-
सङ्ख्यातम्" इति धात्तिकं प्रत्याख्यातुं भाष्यकृतोक्तं "कित एते औणा-
दिकाः" इति,

तत्र कैयटः—'रजकः' इति "क्वुन् शिल्पिसंज्ञयो" (उ०सु०२००)
इति क्वुन् । 'रजनम्' इति "रञ्जेः क्युन्" (उ०सु०२४६) इति क्युन् ।
'रजः' इति "भूराजिभ्यां कित्" (उ०सु०६६६) इत्यसुन्प्रत्ययः । 'रज-
की' इत्यत्र तु पुंयोगलक्षणो डीप् । अपुयोगे तु डीषा न भाव्यमिति
भाष्यकाराभिप्राय इति । एवञ्च भाष्यमते नृतिखनिभ्यामेव ष्वुन् न
तु रञ्जेरिति स्थितम् ।

गन्धकन् (पा० सु० ३-१-१४६) ॥ गायनेस्थकन् स्यात् शिल्पिनि
कर्त्तरि । गायकः । गामादाग्रहणेऽपि 'गै शब्दे' (भा०प०२४२)
इति इह गृह्यते न तु 'गाङ् गतौ' (भा०आ०९७५) इति । धकन्प्रत्ययो
हि गायत्यर्थाविषयमेव शिल्पिनमभिधातुं समर्थः ।

प्युट् च (पा० सु० ३-१-१४७) ॥ गायतेपर्युट् स्यात् शिल्पिनि क-
र्त्तरि । गायनः । गायनी । योगविभाग उतरत्रास्यैवानुवृत्त्यर्थः ।

हृथ ब्रीहिकालयोः (पा० सु० ३-१-१४८) ॥ जहातेजिहातेश्च प्युट्
स्यात् ब्रीहौ काले च कर्त्तरि । जहात्युदकमिति हायनो ब्रीहिः । अम्बु-
नोऽधिक वर्धनात् । जिहीते जलमिति वा विग्रहः । जलं प्रायेणापेक्षते
इत्यर्थः । जाङ्गलदेशोद्भवा ब्रीहिविशेषा हायना इत्याहुः ।

प्रलयावस्थायां जहाति भावानिति, जिहीते गच्छति परिच्छेदक-
त्वेन व्याप्नोतीति वा हायनो वर्धम् । अत्रापि ब्रीहिकालयोरिति नोपप-
दम्, "त्रिचतुर्भ्यां हायनस्य" (का०वा०) इति लिङ्गात् ।

प्लुट्त्वः समामिहारे बुन् (पा० सु० ३-१-१४९) ॥ एभ्यो बुन् स्यात्
साधुकारिणि कर्त्तरि । समामिहारग्रहणेन साधुकारित्वं लक्ष्यते, भूयः

सहचारात् । यो हि यां द्विषां पुनः पुनरनुतिष्ठति स तत्र दौष्टलं दर्शनं
इत्युन्मर्गः । तेन सहदपि यः सुष्टु करोति तत्र भवति । बहुशोऽपि दुर्गं
दुर्वति न नयति । प्रदकः । सरकः । लवकः । सूत्रे 'प्यसूत्यः' इति पञ्च
न्याः स्थाने उस् ।

आशिपि च (पा०सू०३-१-६५०) ॥ मन्नातमार्घनाविषयोमूत्रेऽप्येवं
मानाद्वातोयुंन् स्यात्कर्तरि । जीवनात् जीवकः । नन्दतात् नन्दकः ।
आशोश्चेद प्रयोक्तृधर्मः । पित्रादिगतेच्छाविषयोमूत्रयोर्जीवननन्दनयोः
कर्तरि पुत्रादीं पित्रादेरियमुक्तिः ।

इति धातोश्चान्तुमे मृतायाभ्यापयस्य प्रथमे पादे
षष्ठमार्हकम् ॥ पादस्य मन्नातः ॥

कर्मण्यप्य (पा०सू० ३-२-१) ॥ कर्मण्युपपदे धातोश्च प्रदणः
स्यात् । कर्म च मत्तघेयुक्तम् । तन्मयमविशोवादिह गृह्यते । निर्वर्ण्ये-
कुम्भं करोतीति कुम्भकार । विकार्ये—काण्डलायः । प्राप्ये—वेदापः
यः । यद्ययं 'मानं गच्छति' आदित्यं पश्यति 'द्विमवर्णं शूलोति' इत्यादी
प्राप्नोति ? अन्यम्, मनमिधानाग्रंति भाष्यम् । तच्चानमिधानं पत्रः
निर्द्वयत्वं तत्रैव । अन्यत्र तु यथालक्षणं भवत्येष ।

यस्य धृषी 'त्रिषिधं कर्मह गृह्यते' इत्युक्तं, तस्यायमाशयः—'आदित्यं
पश्यति' इत्यादीं ना भूदित्येवमर्थ 'कर्मणि निर्वर्ण्यमाने विक्रयमात्रे इति
यत्कल्प्यम्' इत्यादिभ्यश्च धातुर्जातकम्—कर्मणि निर्वर्ण्यमाने विक्रयमात्रे
इति संज्ञकाप्यायादीनामुपमद्वयानामित्यादि । एवं स्थिते त्रिषिधमर्गः
कर्म गृह्यते, न तु प्राप्यं न गृह्यते इति । एवञ्च त्रिषिधमिति गृह्ये
हृद्वा सूत्रान्तरोक्तं नेह गृह्यते इति न उचितस्यम् । तथा च "दिक् कर्म
घ" (पा०सू०१-६-४३) इत्यत्र संश्राममावेशस्य प्रयोजनमुक्तम्—'मन्
मा देवः' इत्यत्र कर्मधात्त्वं, कर्णवास्तुर्त्वेति । एवञ्च 'वृक्षावाम' 'व-
र्षनायामः' इत्यादयि यथाऽमिधानं भवत्येष ।

शालिकाभिर्मन्त्र्याः शर्मिणे षः पूर्वपदमृतिस्वरपञ्च (का०शा०) ॥
'शाल ममाघो' (न्या०२०५२५) । 'कमु कान्ती' (न्या०मा०४४४) । 'मत्त
मदने' (सु०२०२४) चुरादिष्यन्तः । शर्मिण्यर्थं आट्पूर्वः । एतद्
लिङ्गत्वे चरेत्पूर्वम् । एदुक्तपदमृतिस्वरं बाधितुं पूर्वपदेषादि ।
मांमं शालयति मांमशालः । मांसकामः । मांसमहा । अत्र शानि सति
दोःस्थान् । वेऽप्यप्यर्थमिति तु ताच्छालिके एवेति यद्यने । 'मन्त्रे-
यं वञ्च' (उ०सू०३५१) इति मन्त्रययाम्—'वाद्गोदातो मांसशब्दादप्या-

वावात् । कल्याणशब्दो "लघावन्ते" (फि०सू०४२) इति मध्योदात्तः ।
 शिक्षामिभ्यां चेति वक्तव्यम् (का०वा०) ॥ अत्रापि पूर्वपदप्रकृतिस्व-
 त्वं चेति सम्बध्यत एव । वाक्यभेदस्तु वैचित्र्यार्थः । सुखप्रती-
 क्षा बहुसमा ।

स्यदितत् । यो मांसं भक्षयति तस्य मांसं भक्षो भवति । तत्र
 भक्षणेनः कर्मण्येरजन्तस्य बहुव्रीहिणा सिद्धम् । एवमन्यत्रापि ।
 यस्तु अप्यन्तस्तस्य घञन्तस्य बहुव्रीहिः । न च 'बहुभक्षः' इत्य-
 त्र 'बहोर्नञ्वत्' (पा०सू०६-२-१७५) इति उत्तरपदान्तोदात्तत्व स्या-
 दिति वाच्यम्, भावे अजन्तेन बहुषु भक्षोऽस्येति विग्रहोपपत्तेः । न
 घञ बहुस्वरप्राप्तिरस्ति, उत्तरपदार्थस्य बहुत्वाभावात् । एवञ्च घाञ्ति-
 कद्वयमपि नारम्भणीयमिति चेत् ? मैवम्, कर्मण्यणं वाधितुं तस्याव-
 श्यारभ्यत्वात् ।

अकारादनुपपदात्कर्मोपपदो विप्रतिषेधेन (का०वा०) ॥ पञ्चादि-
 भ्योऽच् अनुपपद अकारः, तस्यावकाश-पचतीति पचः । कर्मोप-
 दस्यावकाशः-काण्डलावो वृजति । 'ओदनपच' इत्यत्र उभयप्रस-
 ङ्गे परत्वादणोव । तेनोपघातृद्धिः उपपदसमासश्च नित्यो भवति । अ-
 चि तु षष्ठीसमासो वैकल्पिकः स्यात् । कथं तर्हि 'गङ्गाधरः' 'श्रीधरः'
 'धनधरः' 'भूधरः' 'स्रग्धरः' इत्यादि ?

यत्र कोचित्-युगपद्विवक्षायां हि भवतु विप्रतिषेधः, केवलप्र-
 कृत्यर्थविवक्षायान्तु अचि कृते पश्चात्कर्मसम्बन्धे सिद्धं रूपमिति ।

अत्र हरदत्तः-एवं सति 'ओदनपचः' इत्यपि स्यात्, तच्चानिष्टम् ।
 किञ्चोक्तरीतिन्यायविरुद्धा, एकत्वात्प्रयोगस्य । न हि तस्मिन्नेव प्रयोगे
 विवक्षित चाविवक्षितं च कर्म भवति । तस्मात् 'ओदनपचः' इत्यसाधु-
 र्वे । गङ्गाधरादयस्तु संज्ञाशब्दा इत्याह ।

अत्रेदं वक्तव्यम्, परिनिष्ठिते प्रयोगे कर्मान्वयसत्त्वेऽपि प्रक्रियाद-
 र्शायां क्रमेण विवक्षायां न क्षतिः । कथमन्यथा शक्यञ्चेत्यादौ अन्त-
 रङ्गः पदसंस्कारो बहिरङ्गस्त्वेन न विहन्येनेत्यादि तत्र तत्रोच्यते ।
 किञ्च कर्मणः शेषत्वविवक्षयाऽपि गङ्गाधरादिशब्दानां सौष्ठवे सम्भव-
 ति रथन्तरादिवन्न केवलं संज्ञात्वमाश्रयितुं युक्तम् । ओदनपचशब्दो-
 ऽपि उक्तरीत्या प्राप्नोत्येव । यदि त्वस्यासाधुत्वे प्रमाणमस्ति तर्ह्यन-
 मिधानं शरणीक्रियतामित्यास्तां तावत् ।

प्रकृतमनुसरामः-पञ्चादिभ्य एवाजिति यथाश्रुनसृजमनुसृत्य
 विप्रतिषेध उदाहृतः । यदा तु 'अजपि सर्वधातुभ्यः' इति पक्षस्तदा

उच्यते । सुपि आकारान्तेभ्यो धातुभ्यः कप्रत्ययः स्यात् । द्वाभ्यां
पिवतीति द्विषः ।

स्थः ॥ सुपि तिष्ठतेः कः स्यात् भावे । आखूनामुत्थानमाखूत्यः ।
प्रक्रियाकौमुद्यान्तु 'आखूत्यम्' इति नपुंसकं पठ्यते तत्प्रामादिकम्,
भाष्यादौ सर्वत्र पुल्लिङ्गस्यैवोदाहृतत्वात् ,

व्युः कर्त्तरीमनिञ् भावे को घाः किः प्रादितोऽन्यत् ।

(अ०को०३-५-१५)

इत्यमरकोशाज्ञावे कस्य पुंस्त्वविधानाच्च, भावे "नणकवि-
द्भ्योऽन्यः" इति नपुंसकविधाने कस्य पर्युदासाच्च । ननु "स्थः" इति
सूत्रेण विधीयमानोऽपि कः कृत्वात्कर्त्तयैव स्यादिति चेत् ? न, "आतः"
(पा०सू०३-२-३) इत्यनेनैव सिद्धेः । तथा च 'स्थः' इत्यारम्भसाम-
र्थ्यान्न कर्त्तरि किन्त्वनिर्दिष्टार्थत्वात्स्वार्थे । धातोश्च स्वार्थो भाव
एव । नन्वेवं "घञर्थे कविधानम्" (का०वा०) इत्यनेनैव गतार्थत्वमिति
चेत् ? न, धार्ष्टिक दृष्ट्वा सूत्रकृतोऽप्रवृत्तेः । किञ्च नित्यसमासार्थमिदम् ।
अन्यथा हि "वष्टी" (पा०सू०२-२-८) इति सूत्रेण पाक्षिकः समास-
स्यात् । इष्यते तु नित्यमुपपदसमासः । तथा च आखूनामुत्थानमिति
अस्वपदविग्रहः क्रियते । "घञर्थे कविधान स्यात्स्नापाव्यधिहनिद्युष्य-
र्थम् इत्यत्र स्थाग्रहणन्तु कर्त्तवर्जिते कारके यथा स्यादित्येवमर्थम् ।

इत ऊर्ध्वं कर्मणि सुपीति च द्वयमप्यनुवर्त्तते । तत्र सकर्मकेषु
कर्मणोत्पत्तिष्ठते "स्पृशोऽनुदके" (पा०सू०३-२-५८) इति यावत् ।
अन्यत्र सुपीति "सुप्यजातौ णिनि." (पा०सू०३-२-५८) इति यावत् ।
एवञ्च प्रकृतस्य सुप्प्रहणस्य उपसर्गोत्तरपरत्वं "मासुद्विष" (पा०सू०
३-२-६१) इति सूत्रस्येन 'उपसर्गोऽपि' इत्यनेन श्रापितमिति सुप्मात्र-
रिग्रहार्थं णिनिविधौ पुनः सुप्प्रहणमिति वक्ष्यामः ।

तुन्दशोकयोः परिमृजापनुदोः (पा०सू०३-२-५) ॥ तुन्दशोकयोः
कर्मणोरुपपदयोः परिमृजापनुदिभ्यां धातुभ्यां कप्रत्ययः स्यात् ।

आलस्यसुखाहरणयोरिति षकस्यम् (का०वा०) ॥ आलस्ये सुखो-
त्पादने च गम्यमाने प्रत्यय इत्यर्थः । तत्र सामर्थ्यादलसे कर्त्तरि सुख-
स्य चाहर्त्तरि प्रत्यय इति फलितं भवति । तुन्दं परिमार्ष्टीति तुन्दप
रिमृजाऽलस ।

अत्र मृजेरजादाधिति वैकल्पिकी वृद्धिर्नेति हरदत्तः । भवतीत्य
परे । एतन्मतद्वयवलायलं तु "द्विति च" (पा०सू०१-१-५) इति सूत्रे
प्रतिपादितम् । अलसादन्यत्र 'तुन्दपरिमार्जः' इत्येव भवति । शोका-

पनुदः सुखस्याहर्ता । यस्तु सेसारासारवाद्युपदेशेन शोकमेव केवल-
मपनुदति न तु सुखमुत्पादयति स शोकापनोदः ।

कप्रकरणे मूलविभुजादिभ्य उपसंख्यानम् (का०वा०) ॥ तादर्थ्य
पपा चतुर्थी । मूलविभुजादिसिध्यर्थमित्यर्थः । मूलानि विभुजर्नाति
मूलविभुजो रथः । नखान्मुञ्चतीति नखमुच्यति घनूपि । कां मोदते
कुमुद सरोरुहम् । इह यद्यपि 'काकगुहास्तिलाः' इति भाष्यवृत्त्यादिषु
उदाहृत तथापि काकेभ्यो गूहितव्या इति कर्माद्यावगतेः "घप्रथे कवि-
घानम्" (का०वा०) इत्यत्रेदं द्रष्टव्यमिति हरदत्तः ।

आकृतिगणोऽयम् । तेन महीध्रकुध्रशिरोध्रशिरोरुहादि सिद्धम् ।

प्रे दाङ्गः (पा०सू०३-२-६) ॥ दारूपाज्ञानातेश्च प्रोपसृष्टात्कर्मण्यु-
पपदे कप्रत्ययः स्यात् । अणोऽपवादः । सर्वप्रदः । पथिप्रदः । प्रे इति
किम् ? गोसन्दायः । अनुपसर्गे इत्यनुवृत्ते प्रेत्यस्मादन्यस्मिन्नुपसर्गे
सति को न भवति, किन्त्वणेव, गोसम्प्रदायः । इह वृत्तौ ददातेरित्युक्तं,
तनु सर्वेषां दारूपाणामुपलक्षणम् । गामादाग्रहणेष्वविशेषादिति हरदत्तः ।

समि र्यः (पा०सू०३-२-७) ॥ सम्पूर्वात्स्या इत्यस्मात्कर्मण्युपपदे
कप्रत्ययः स्यात् । गाः सञ्ज्ञे गोसत्यः । चक्षिळः व्याज्रादेशः । 'व्या
प्रकथने' (अ०प०५०) इत्यस्य तु सम्पूर्वस्य प्रयोगो नास्तीति न्यासकारः ।

गापोष्टक् (पा०सू०३-२-८) ॥ आभ्यां टक् स्यादनुपसर्गे कर्मण्युप-
पदे । सामगः । सामगो । अत्र वार्त्तिकम्—

सुराशीध्वो पिवतेरिति (का०वा०) ॥ अत्र पिवतेरिति लुग्विक-
रणपरिमापालब्धार्थकथनम् । उपपदपरिगणनन्तु वाचनिकमेव ।
सुरापः । सुरापी । शीधुपः । शीधुपी । सुराशीध्वोः किम् ? क्षीरपा
ब्राह्मणी । पिवतेरिति किम् ? सुरां पाति रक्षतीति सुरापा । अनुपसर्गे
किम् ? सामसङ्गायः । गामादाग्रहणेष्वविशेषेपि 'नै शब्दे' (भ्वा०प०९५२)
इत्यस्यैवात्र ग्रहणं न तु 'गाङ् गती' (भ्वा०आ०९७) इत्यस्य सानुबन्ध-
स्य, नापि 'गा स्तुतौ, (जु०प०२४) इति जुहोत्यादेः, निरनुबन्धेन अलु-
ग्विकरणेन च पिवतिना साहचर्यात्, अनभिधानाद्वा ।

बहुलं तणि (का०वा०) ॥ या ब्राह्मणी सुरापा भवति नैतां देवाः
पतिलोकं नयन्ति ।

हरतेरनुद्यमनेऽच् (पा०सू०३-२-९) ॥ उत्क्षेपणादन्यस्मिन्नर्थे वत्ते
मानाद्धरतेर्घातोः कर्मण्युपपदेऽच् स्यात् । अणोऽपवादः । अशहरः ।
रिक्थहरः । अनुद्यमने किम् ? भारहारः ।

अचप्रकरणे शकिलाङ्गलाङ्कुशतोमरयष्टिघटघटीधनुःषु ग्रहेरप-

संख्यातम् (का०वा०) ॥ शक्तिग्रहः । लाङ्गलग्रहः, इत्यादि । लिङ्गविशिष्ट परिभाषया घटग्रहणं नैव सिद्धे घटीग्रहणं परिभाषाया अनित्यत्वज्ञापनार्थम् । तेन 'मद्राज्ञी' इत्यत्र टच् न । 'द्विपतीतापः' इत्यत्र "द्विपत्परयो" (पा०सू०३-२-३९) इति खच् नेति दिक् ।

सूत्रे च धार्यर्थे (का०वा०) ॥ ग्रहेरुपसंख्यानमित्येव । सूत्रग्रहः । धार्यर्थे इति किम् ? यः सूत्र केवलमुपादत्ते न तु धारयति तत्रापेक्षयथा स्यात्, सूत्रग्राहः ।

वयसि च (पा०सू०३-२-१०) ॥ वयसि गम्यमाने हरतेर्घातोः कर्मण्युपपदे अच् स्यात् । अणोऽपवादः । उद्यमनार्थ आरम्भः । कवचहरः क्षत्रियकुमारः । इह कवचोद्यमनं क्रियमाणे सम्भाव्यमानं वा वयो गमयति । तेनास्त्यपि कवचग्रहणे 'कवचहरः' इति भवति ।

आङ्गि ताच्छील्ये (पा०सू०३-२-११) ॥ आङ्गपूर्वाद्धरतेः कर्मण्युपपदेऽच्प्रत्ययः स्यात्ताच्छील्ये गम्यमाने । पुष्पाण्याहरति तच्छीलः पुष्पाहरः । फलाहरः । ताच्छील्ये किम् ? भारमाहरति भाराहारः ।

अर्हः (पा०सू०३-२-१२) ॥ अर्हं पूजायामित्यस्मात्कर्मण्युपपदेऽच् स्यात् । अणोऽपवादः । स्त्रियां विशेषः, पूजार्हा ब्राह्मणी ।

स्तम्बकर्णयोरमिजपोः (पा०सू०३-२-१३) ॥ स्तम्बकर्णयोरुपपदयोः यथासंख्यं रमिजपिभ्यामच्प्रत्ययः स्यात् । रमिस्तावदकर्मकः । जपिस्तु शब्दकर्मकः 'मन्त्रं जपति' इत्यादिदर्शनात् । उभावपि प्रति स्तम्बकर्णयोः कर्मत्वाम्भवात् सुपीत्येवात्र सम्बन्धते ।

हस्तिसूचकयोरिति षक्तव्यम् (का०वा०) ॥ स्तम्बे रमते इति स्तम्बेरमो हस्ती । "तत्पुरुषे कृति बहुलम्" (पा०सू०६-३-१४) इत्यलुक्, "हलदन्तात्" (पा०सू०६-३-९) इति वा । कर्णेजपः सूचकः । हस्तिसूचकाभ्यामन्यत्र तु स्तम्बेरन्ता । कर्णेजपिता मशकः । उपांशुशब्दादित्यर्थः ।

शमि घातोः संज्ञायाम् (पा०सू०३-२-१४) ॥ शमि उपपदे घातुमात्रात् संज्ञायां विषये अच् स्यात् । शङ्करः । शम्भवः । शब्दः । घातवधिकारे पुनर्घातुप्रयणमपवादविषयेऽपि प्रवृत्त्यर्थम् । तथा च धार्ष्टिकम्—

शमिसंज्ञायां घातुग्रहणं कृजो हेत्वादिषु टप्रतिषेधार्थमिति (का०वा०) ॥ असति घातुग्रहणे शमिसंज्ञायामित्यस्यावकाशः—शम्भवः, शब्दः । "कृजो हेतुताच्छील्य" (पा०सू०३-२-२०) इत्यस्यावकाशः—'धाङ्करः' । 'शङ्करः' इत्यत्रोभयप्रसङ्गे परन्वाट्ट एव स्यात् । घातुग्रहणसामर्थादज्ञेव भवति । शङ्करा नाम परित्राजिका तच्छीलः । कुणरवाङ्-

वस्वाचार्यो मन्यते । गृणातेः शब्दकर्मण एतद्रूपम् । पृषोदरादित्वाद्गकारस्य ककार इति । तन्मते धातुग्रहणं चिन्त्यप्रयोजनम् ।

अधिकरणे शेतेः (पा०सू०३-२-१५) ॥ सुपांति सम्बध्यते । अच् स्यात् । खे शेते अशयः ।

पाश्वादिपूपसङ्घघानम् (का०वा०) ॥ पाश्वाभ्यां शेते पाश्वशयः । पृष्ठशयः । उदरशयः ।

दिग्धसहपूर्वाच्च (का०वा०) ॥ दिग्धेन सह शेते इति विग्रहे दिग्धसहशयः । अत्र दिग्धसहशब्दो मयूरव्यंसकादिः । तस्य शयशब्देन सह उपपदसमासः ।

उत्तानादिपु कर्तृषु (का०वा०) ॥ उत्तानः शेते उत्तानशयः । अवमूर्धशयः । अवनतो मूर्धा यस्य अवमूर्धः । अघोमुखः शेते इत्यर्थः ।

गिरौ डश्छन्दसि (का०वा०) ॥ गिरौ शेते गिरिशः ।

तद्धितो वा (का०वा०) ॥ गिरिरस्यास्तीति गिरिशः । लोमादित्वाच्छः । इह यद्यपि कृच्छ्रिताभ्यां गिरिशशब्दो द्वेषा माष्यवासिकयोर्व्युत्पादितस्तथापि लोके तद्धितास्त एव, न तु कृदन्तः, “डश्छन्दसि” (का०वा०) इत्युक्तेः । एवञ्च “प्रत्याहतास्त्रां गिरिशप्रमावात्” “आरोपितं यद्विरिशन पश्चात्” “गिरिशमुपचचार प्रत्यह सा सुकेशो” इत्यादि प्रयुञ्जानानां कवीनां न कोऽप्यपराधः । ‘गिरौ शेते’ इति व्याचक्ष्णानां तु प्रमाद इत्यवघेयम् ।

चरेष्टः (पा०सू०३-२-१६) ॥ अधिकरणे उपपदे चरेष्टः स्यात् । कुरुचरः । कुरुचरी ।

भिक्षासेनादायेषु च (पा०सू०३-२-१७) ॥ एषु उपपदेषु चरेष्टम्यात् । भिक्षां चरतीति भिक्षाचरः । चरतिरत्र चरणपूर्वके अर्जते वर्त्तते । चरणेन भिक्षामर्जयतीत्यर्थः । सेनां चरति प्रविशतीति सेनाचरः । आदायेति ह्यवन्तं, आदाय चरति गच्छतीत्यादायचरः । भक्षयतीति वा । कथं—

“प्रस्य स्थितां सहचरीं व्यवधाय देहम्” इति ?

एवादिषु चरडिति पठ्यते । “सुप्सुपा” (पा०सू०२-१-४) इति समासः । टविधानं तु नित्यसमासार्थम् ।

पुरोऽप्रतोऽप्रेषु सतैः (पा०सू०३-२-१८) ॥ टः स्यात् । पुरः सरतीति पुरःसरः । अप्रतःसरः । अप्रमप्रेणाप्रे वा सरतीत्यप्रेसरः । सुत्रे अप्रशब्दस्य पदन्तत्वमपि निपात्यते । कथन्तर्हि—

‘युधं तदप्रसरगर्वितकृष्णसारम्’ इति ? बाहुलकादिति हरदत्तः ।

पूर्वं कर्त्तरि (पा०सू०३-२-१९) ॥ कर्त्तृवाचिनि पूर्वशब्द उपपदे स
र्त्तृः स्यात् । पूर्वः सरतीति पूर्वसरः । कर्त्तरीति किम् ? पूर्व देशं सर-
तीति पूर्वसारः ।

कृप्रो हेतुताच्छीलानुलोम्येषु (पा०सू०३-२-२०) ॥ हेत्वादिषु घो
ः येषु करोतेष्टः स्यात् । हेतुरिह लौकिकः । यशस्करो विद्या । "अतः
कृकमि" (पा०सू०८-३-४६) इति सः । ताच्छील्ये-भ्राद्भकारः । आनु-
लोम्ये-वचनकरः । एषु किम् ? कुम्भकारः । इह प्रसिद्धतरत्वात् द्वय-
नुबन्धकोऽपि करोतिरेव गृह्यते न तु 'कृष् हिंसायाम्' (स्वा०उ०७)
इति । हेतुः कारणम् । आनुलोम्यमाराध्यचित्तानुवर्त्तनम् ।

दिवाविभानिशाप्रभाभास्कारान्तानन्तादिबहुनान्दीकिलिपिलिवि
घलिभक्तिकर्त्तृचित्रक्षेत्रसङ्ख्याजङ्घावावहर्ह्यसद्वनुररुषु (पा०सू०
३-२-२१) ॥ एषु सुधन्तेषु यथायोगं कर्मसु चोपपदेषु करोतेष्टः
स्यात् । अहेत्वाद्यर्थ आरम्भः । दिवा दिघसे करोति प्राणिनश्चेष्टायुक्ता
निति दिवाकरः । अत्र दिवाशब्दः अन्धीति सप्तम्यन्तस्यार्थं वर्त्तत
इति तस्य कर्मत्वानुपपत्तेः सुपीत्यनेन सम्बन्धः । शेषाणां तु कर्मणी-
त्येव । यदि तु वृत्तिविषये दोषामन्यमहर्द्दिवामन्या रात्रिरितिषत् कर्म-
त्वमभ्युपगम्यते तदा सर्वेषां कर्मणीत्यनेनैव सम्बन्धो बोध्यः । विभा-
करः । निशाकरः । प्रभाकरः । भास्करः । सूत्रे भास्कारान्तेति भाःश-
ब्दस्य प्रत्ययसन्धियोगेन सकारो निपात्यते । तेन 'भास्करः' इत्यत्र वि-
सर्जनीयजिह्वामूलौ न भवतः । यद्वा कस्कादिषु बोध्यः । कार-
करः । कर एव कारः । प्रहादित्वात्स्वार्थं अण् । अन्तकरः । अनन्तक-
रः । अन्तकरशब्देन नञ्समासेऽप्येतदेव रूपम् । स्वरे तु विशेषः । न
ञ्समासे हि सतिशिष्टोऽव्ययपूर्वपदप्रकृतिस्वर । अनन्तशब्दस्योप-
पत्त्ये तु कृदुत्तरपदप्रकृतिस्वरेणान्तोदात्तत्वम् । भादिकरः । बहुकरः ।
बहुशब्दोऽत्र धेपुल्यवचनः । संख्यावचनस्य तु संख्यावचनग्रहणेनैव
सिद्धेः । नान्दीकरः । किङ्करः । लिपिलिविशब्दौ पर्यायौ । लिपिकरः ।
लिविकरः । घलिकरः । भक्तिकरः । कर्त्तृकरः । चित्रकरः । क्षेत्रकरः ।
संख्या-एककरः । द्विकरः । जहाकरः । घाहुकरः । अहस्करः । अहन्,
"रोऽसुपि" (पा०सू०८-२-६९) इति रेफः, कस्कादिघात्सः । यत्करः ।
तत्करः । धनुष्करः । अरुष्करः । "नित्य समासेऽनुत्तरपदस्यस्य"
(पा०सू०८-३-८५) इति पत्वम् ।

कियत्तद्बहुषु कृप्रोऽजिघधानम् (का०वा०) ॥ घात्तिकमेतदिति कै-
यटहरदसौ । श्ऐरिति माधवः । किङ्करा । यत्करा । तत्करा । घात्ति-

केन सूत्रयाधाट्टस्याभावात् 'किंकरी' इत्यसाधुरिति कैयटः । हेत्वादा-
यपि ट् वाधित्वा परन्वादजेवेति तस्याशयः । वृत्तौ तु पक्षान्तरमप्यु-
क्तम्-अथ वा पचादिपाठः करिष्यते इति । इह किमादिग्रहणमपनीय
पचादिष्वेव कियत्तद्बहुषु कृत्रिति पठितव्यमिति तस्यार्थः । वात्तिक-
मपीत्यमेव व्याख्येयमित्याशयः । अस्मिन्पक्षे हेत्वादिविवक्षायां पर-
त्वाद्देन भाव्यम् । तेन किंकरणशीला 'किंकरी' इति भवत्येव ।

पुंयोगधिवक्षायां तु निर्विघादो ङीप् । कियत्तद्बहुष्वञ्जेति प्रक्रिया-
यां विकल्पोक्तिस्तु आकरविरुद्धत्वात्कर्मण्यणोऽपि पक्षे प्रसङ्गाच्चायु-
क्तैव । न चाजभावे सौत्रष्टः, सूत्रे किमादिग्रहणापनयनस्य हरदत्तादि-
भिरुक्तत्वात् । अथवा सौत्रस्यापनयनं मास्तिवति प्रौढिवादेन नेया,
ताच्छील्यादौ व्याख्यानभेदात् फलित विकल्पमाधित्य विषयाविशेषा-
भिप्रायेण कथञ्चिद्वा नेया ।

कर्मणि भृतौ (पा०सू०३-२-२२) ॥ कर्मशब्दे कर्मण्युपपदे करोतेष्टः
स्याद् भृतौ गम्यमानायाम् । भृतिर्वैननम् । कर्म निर्वेशः क्रियायाः नि-
ष्क्रयाय देयं भक्तादि द्रव्यमिति यावत् । कर्मकरो भृतकः । कर्मकारोऽन्यः ।

न शब्ददलोककलहगाधावैरचाटुसूत्रमन्त्रपदेषु (पा०सू०३-२-२३) ॥
पपुपपदेषु करोतेष्टो न स्यात् । हेत्वादिषु प्रातः प्रतिविध्यते । शब्दका-
रः । श्लोककार इत्यादि ।

स्तम्बशक्तोरिन् (पा०सू०३-२-२४) ॥ एतयोः कर्मणोरुपपदयोः
करोतेरिन्प्रत्ययः स्यात् ।

ब्रीहिवत्सयोरिति षकव्यम् (का०वा०) ॥ स्तम्बकरिर्वीहिः । शक-
त्करिर्वसः । इनो निस्वात्कृदुत्तरपदप्रकृतिस्वरेणोत्तरपदमाद्युदात्तम् ।
ब्रीहिवत्सयोः किम् ? स्तम्बकारः । शकृत्कारः ।

हरतेर्दतिनाथयोः पशौ (पा०सू०३-२-२५) ॥ दतिनाथयोः कर्मणो-
रुपपदयोर्हरतेर्धातोः पशौ कर्त्तरि इन् प्रत्ययः स्यात् । इति हरतीति
दतिहरिः । नाथं नासारज्जुं हरतीति नाथहरिः । इह प्रत्ययार्थस्य क-
र्तुः पशुर्विशेषणं न तु तस्य बाधकं, प्रकृतिप्रत्ययार्थयोरन्वयप्रसङ्गात् ।
प्रकृत्यर्थो हि प्रत्ययार्थं विशिनष्टि । प्रकृतिश्चेह घातुः । तद-
र्थश्च क्रिया । सा च साधनेन सम्बन्धादा । पशुशब्दस्तु चतुष्पाज्जातीयं
वस्तु स्वरूपेणाचष्टे न शक्तिमद्रूपेण, नतरां शाकेरूपेण । अतस्तथैव च
प्रत्याख्यमानः पशुः प्रत्ययार्थो भवितुं नार्हति । अतः कर्त्तव्यं प्रत्ययार्थः ।
तद्विशेषणं च पशुः सूत्रवाक्यजन्ये बोधे पशुरूपे कर्त्तरि वाच्ये प्रत्ययो
भवतीति हि विषयः ।

उदाहरणे तु पशुरेव विशेष्यः । तत्राभेदेन सम्बन्धेन कर्त्ता विशेष-
पणम् । तत्र प्रकृत्यर्थः परमविशेष्यः । पशुस्तु समुदायशक्त्या उपति-
ष्ठते । एतेन पङ्कजप्रभृतयो व्याख्याताः । पङ्कजनिकर्तृ पद्ममिति हि
तत्रार्थः । एवं विधिवार्थेषु ब्रह्मसुखाहर्त्रोर्वीहिवत्सयोरित्यादिषु
सर्वत्र प्रत्ययार्थविशेषणत्वम् । उदाहरणेषु च विशेषणत्वमलसादीनां
द्रष्टव्यम् । पशौ किम् ? इतिहारः । नायहारः ।

फलेग्रहिरात्मम्भरिश्च (पा०सू०३-२-२६) ॥ एतौ निपात्येते । फ-
लानि गृह्णातीति फलेग्रहिर्वृक्षः । “स्यादवन्ध्यः फलेग्रहिः” (अ०
को०२-४-६) इत्यमरः । भट्टिकाव्ये तु फलग्राहिमात्रे इन् प्रयुज्यते “फ-
लेग्रहीद्वंसिवनस्पतीनाम्” इति । उपपदस्यैदन्तत्वे इन्प्रत्ययश्च ग्रहे
निपात्यते । आत्मानं विभर्तीत्यात्मम्भरिः । आत्मशब्दस्योपपदस्य मु-
मागमः, इन्प्रत्ययश्च भृञो निपात्यते । चकारोऽनुक्तसमुच्चयार्थ इति
वृत्तिः । कुक्षिम्भरिः । छन्दसि फलशब्दस्यादन्तत्वमपि दृश्यते ।
“यो वनस्पतीनां फलग्रहिः” इति । इदमपि कुक्षिम्भरिवच्चकारेण
सङ्गाद्यमिति हरदत्तः । चान्द्रास्तु आत्मोदरकुक्षिष्विति पठन्ति ।
तथा च मुरारिः—

ज्योत्स्नाकरम्भमुदरम्भरयश्चकोराः । इति ।

देवापिवातापिप्रभृतयोऽप्यनेन सिद्धाः । भाष्ये तु भृञः कुट्या-
त्मनोर्नुम् चेत्येतावदेव स्थितम् ।

छन्दसि वनसनरक्षिमथाम् (पा०सू०३-२-२७) ॥ एभ्यः कर्मण्युप-
पदे इन्प्रत्ययः स्याच्छन्दसि । ‘वन पण सम्भक्तौ’ (भा०प०४६४,
४६५) गणे सहनिर्हिष्टौ भौवादिक्तौ इमावेव गृह्येते न तु ‘धनु याचने’
(त०भा०८) ‘पणु दाने’ (त०उ०२) इति तानादिकौ, निरनुबन्धकत्वात्
साहचर्याद्य । प्रह्ववर्नि त्वा क्षत्रवनिम् । प्रह्व वनति क्षत्रं वनतीति विवक्षा-
यामिन् प्रत्ययः । तदन्ताद् द्वितीयैकवचनम् । उत नो गोपणिन्धि-
यम् । सुपामादित्वात् पत्वं, गा सनतीति विप्रहः । यौतेष्ठानौ यमरक्षि-
तारौ चतुरक्षौ पथिरक्षी । ये पथां पथिरक्षयाः । पन्थानं रक्षतः, रक्ष-
न्ति चेति विप्रहः । हविर्मथीनामभ्याषिवासताम् । हविर्मथन्तीति हवि-
र्भयः तेषाम् ।

एजेः खग् (पा०सू०३-२-२८) ॥ एज् कम्पने (भा०प०२३४) । म-
स्माप्प्यन्तात् कर्मण्युपपदे खग् स्यात् । जनम् एजयतीति जनमेजयः ।
सुत्रे ‘एजेः’ इति ष्यन्तस्य निर्देशः न तु शुद्धस्येका, खशः शिक्कर-
णात् । तद्धि सार्वधातुकत्वे सति शश्वथा स्यादिति । न च शुद्धस्य

शपि सत्यसति वा विशेषोऽस्ति । नचोत्तरार्थे शिन्त्वमिति वाच्यम्, इहार्थत्वे सम्भवति केवलोत्तरार्थत्वस्यायुक्तत्वात् । खश् शिन्त्वं मुमर्थम् । 'शुनिन्धयः' इत्यादौ ह्रस्वत्वार्थम्—

खश्प्रकरणे वातशुनीतिलशङ्खजधेदुदजहातिभ्य उपसर्पानम् (का०वा०) ॥ वातमजा मृगाः। शुनिन्धयः । "खित्यन्ययस्य" (पा०सू० ६-३-६६) इति ऋस्वत् । तिलन्तुदः । शङ्खजहा मापाः । ओहाक् त्यागे- (जु०प०८) । जुहोत्यादित्वाच्छपः श्लौ द्विर्वचनम् । "श्राभ्यस्तयो." (पा०सू०६-४-११२) इत्यालोपः । शङ्खोऽपानशब्दः, तज्जहतीति विग्रहः । माधवस्तु 'शङ्खजहा मापाः' इत्युदाजहार । दुर्गसिंहोऽप्येवम् । तत्र जहानिरन्तर्भाषितपर्ययः साध्वसिच्छिनत्तीतिवत् । मापाणां करणकर्तृत्वमिति वा ।

नासिकास्तनयोध्माधेटोः (पा०सू०३-२-२९) ॥ खश् स्यात् । तत्र यथासंख्य वारयितु वार्तिकम्—

स्तने धेटः (का०वा०) ॥

नासिकायां धमश्च धेटश्च (का०वा०) ॥ स्तनं धयतीति स्तनन्धयः । 'धेटष्टित्वस्य अवयवे अचरितार्थत्वात्स्तनन्धयी । खत्रैव च ङीविष्यते नान्यत्रेत्याहुरिति हरदत्तः । अत्रैवेति खश्प्रत्ययान्तोपलक्षणम् । तथा च क्षीरस्त्रामी 'स्तनन्धयीत्यादौ ङीव्यः' इति । वर्द्धमानोऽपि-शुनिन्धयी । स्तनन्धयी । खश्प्रत्ययान्त एव ङीविति । तेन "पाघ्राध्माधेट्-दशः शः" (पा०सू०३-१-१३७) इति शरत्यये "आतोऽनुपसर्गो" (पा०सू० ३-२-३) इति कप्रत्यये च टावेव ।

अत्र च सम्प्रदाय एव शरणम् । नासिकन्धयः । "पाघ्रा" (पा०सू० ७-३-७८) इति धमादेशः । नासिकन्धयः ।

नाडीमुष्टयोश्च (पा०सू०३-२-३०) ॥ एतयोः कर्मणोरुपपदयोध्माधेटोः खश् स्यात् । अत्र यथासंख्यं नेष्यत इति भाष्ये वृत्तौ च स्थितम् । "यथासंख्यमनुदेशः" (पा०सू०१-३-१०) इति सूत्रे तु भाष्ये यथासंख्यमस्तित्युक्तम् । तन्मतेभेदेन बोध्यम् । नाडिन्धयः, नाडिन्धयः मुष्टिन्धयः, मुष्टिन्धयः । भाष्ये घटीखारीशब्दावप्युपसंख्यातौ । घटी-घटः । घटिन्धयः । घटिन्धयः । खारिन्धयः । खारिन्धयः । खारीशब्दः परिमाणवचनः । 'खरी' इति पाठान्तरम् । खरी गर्दभी । जातिलक्षणो ङीप् । खरिन्धयः । खरिन्धयः । जयादित्यस्तु वातशब्दमप्युदाजहार, वातन्धयः । वातन्धय इति । तन्तु भाष्यादौ न दृश्यते ।

उदिकूले रुजिबहोः (पा०सू०३-२-३१) ॥ उत्पूर्वाभ्यां रुजिबहिभ्यां

कूले कर्मण्युपपदे खश् स्यात् । कूलमुद्गजतीति कूलमुद्गजः । कूल-
मुद्गहः । धातूपसर्गयोः कार्यस्यान्तरङ्गत्वात्पूर्वं गतिसमासः पश्चादुप-
पदसमासः । ननु “तत्रोपपदं सप्तमीस्थम्” (पा०सू०३-१-९२) इत्यत्र
यत्र सति प्रत्ययः स्यात् तत्रैव च सप्तमीनिर्दिष्टमुपपदम् इति व्या-
ख्यानाद् उपपदमित्यनेन प्रत्यय आक्षिप्यते । ततश्च प्रत्ययेनैव समा-
सः स्यान्न तु तदन्तेन समासः । संज्ञाविधौ प्रत्ययग्रहणे तदन्तग्रहण-
स्य दुर्लभत्वादिति चेत् ? न, प्रत्ययमात्रेण सामर्थ्याभावात्संज्ञाविधा-
यपि “प्रत्ययग्रहण” (पा०भा०२३) परिभाषाऽप्रवृत्तेः । न चैवमपि तदा-
दितदन्तानियमादुपसर्गविशिष्टेन समासानुपपत्तिः, कृद्ग्रहणे गतिकार-
कपूर्वस्यापि ग्रहणात् । न चेदं कृद्ग्रहणमिति भ्रमितव्यम्, उपपदसंज्ञा-
मात्रस्य मा भूदित्यादौ माडादिष्वपि प्रवृत्तिसम्भवेन कृतप्रत्ययव्यभि-
चारित्वेऽप्युपपदसमासस्य कृतप्रत्ययाव्यभिचारात् । यत्कार्यं हि कृतप्र-
त्ययं न व्यभिचरति तत्र कृद्ग्रहणपरिभाषा प्रवर्त्तते । यथा “घातोः
स्वरूपग्रहणं” इत्येषा परिभाषा यत्कार्यं धातुं न व्यभिचरति तत्र प्रव-
र्त्तते । अत एव ‘वृत्स्पर्श्याम्’ इत्यत्र “अनुदात्तस्य चर्दुपघस्य” (पा०
सू०६-१-५९) इत्यमागमो न प्रवर्त्तते । एतेन ‘गोसन्दायः’ इत्यादि व्या-
ख्यातम् । तथापि हि धातुमात्रात्कर्मण्यणि गतिसमासे च सगतिके-
नोपपदसमासः ।

स्यादेतत्, सप्तमीनिर्दिष्टत्वाविशेषात्कूलस्येयोच्छब्दस्याप्युपपद-
त्वं स्यात् । ततश्चोपपदयोः सजिवहोश्च यथासङ्गं स्यादिति चेत् ?
मैवम् । तत्र हि प्रत्येकमुपपदत्वमिच्छति तत्र समुदायात्सप्तमीमुच्चार-
यति, लाघवात् । “नाडीमुष्टयोः” (पा०सू०३-२-३०) इति यथा । इह
तु चिपर्ययः कृतः । तस्मात् ‘उदि’ इति पञ्चम्याः स्थाने सप्तमी ।
‘सजिवहो’ इति पञ्चम्याः स्थाने षष्ठी । तेनोकार्यलाभः । एतच्च
यथासंख्यसूत्रे कैपटे स्पष्टम् ।

बहाम्ने लिहः (पा०सू०३-२-३२) ॥ बहाम्नयोः कर्मणोऽपपदयोर्लि-
हः खश् स्यात् । बहः रुग्न्धः, तं लेढीति बहलिहो गौः । लिह आ-
स्वादने (अ०उ०६) । अदादित्वाच्छपो लुक् । खशो लिन्त्वात् गुणः ।
असंलिहो वायुः ।

परिमाणे पच (पा०सू०३-२-३३) ॥ परिमाणं प्रस्थादि, तस्मिन्क-
र्मण्युपपदे पचेः खश् स्यात् । प्रथ पचतीति प्रथमपचा स्थाली ।
स्मारिम्पच. कटाहः । इह सूत्रे परिमाण इति न स्वरूपग्रहण, तस्य पचि
प्रति कर्मत्वायोगात् । अतस्तद्विशेषाः प्रस्थादयो गृह्यन्ते । तेऽपि यदि

परिमाणनिष्ठा एव स्युस्तर्हि विकलेदनवाचिना पचिना सह कर्मत्वा सम्भव एव । अतः परिमिते व्रीह्यादौ वर्त्तमाना इह प्राह्याः ।

मितनखे च (पा०सू०३-२-३४) ॥ एतयोः कर्मणोः पचेः खश् स्यात् । मितंपचा ब्राह्मणी । नखंपचा यवागूः । पचिरत्र तापवचनः ।

विध्वरूपोस्तुदः (पा०सू०३-२-३५) ॥ एतयोः कर्मणोरुपपदयोस्तु-
देर्धातोः खश् स्यात् । विधुं तुदतीति विधुन्तुदः । अरुन्तुदः । “अरुर्हि-
पदजन्तस्य मुमु” (पा०सू०६-३-६७) इत्युकारात्परो मुमु । “संयोगा-
न्तस्य लोपः” (पा०सू०८-२-२३) । “संहिकेयो विधुन्तुदः” (अ०को०
१-३-२८) । “व्रणोऽस्त्रियामीमरुः” (अ०को०२-६-५४) “अरुन्तुदं तु
ममंस्पृक्” (अ०को०३-१-८१) इत्यमरः ।

असूर्यललाटयोर्दशितपोः (पा०सू०३-२-३६) ॥ एतयोः कर्मणोरुप-
पदयोर्यथासङ्ख्यं दशितपिभ्यां खश् स्यात् । ‘असूर्यम्’ इत्यसमर्थस-
मासः, दशिना नञः सम्बन्धात् । सूर्ये न पश्यन्तीत्यसूर्यपद्याः राज-
दाराः । “पात्राध्मा” (पा०सू०७-३-७८) इति पद्यादेशः । गुतिपरञ्चे-
दं । एवञ्च नाम गुता यदपरिहार्यदर्शनं सूर्यमपि न पश्यन्तीति । तेन
सत्यपि सूर्यदर्शने प्रयोगो न विरुध्यते । यदा तु सूर्यदर्शनाभावमात्रं
चिर्वक्षितं तदा न भवितव्यमेव प्रत्ययेनानिमिधानादिति न्यासकारः ।

उग्रम्पश्येरंमदपाणिन्धमाश्च (पा०सू०३-२-३७) ॥ एते निपात्यन्ते ।
‘उग्रम्’ इति क्रियाविशेषणं, तस्मिन्नुपपदे दशः खश् । उग्रं पश्यती-
त्युग्रम्पश्यः । इरा उदकं तेन माद्यति दीप्यते अविन्धनत्वादिति इरम्भ-
दो भेद्यज्योतिः । मदी हर्षे (दि०य०१०२), अस्मादेव निपातनात् ‘दि-
धादिभ्यः श्यन्’ (पा०सू०३-१-६९) भवति । पाणयो ध्मायन्तेऽस्मि-
न्निति पाणिन्धमोऽध्वा । स पुनरस्मिन् गच्छद्भिः सर्पाद्यपनोदनाय पा-
णयः शब्दन्ते तादृशः अन्धकाराद्यावृत्तो मार्गः ।

प्रियवशे वदः खच् (पा०सू०३-२-३८) ॥ ‘प्रिय’ ‘वश’ इत्येतयोः
कर्मणोरुपपदयोर्वदेर्धातोः खच् स्यात् । प्रियंवदः । वशवद । खकारो
मुमर्थः चकारस्तु “खश्चि ष्वस्वः” इति विशेषणार्थं इति वृत्तिः । “खे
ष्वस्वः” इत्युच्यमाने “एजेः खच्” (पा०सू०३-२-२८) जनमेजयः, अ-
त्रापि स्यादिति भावः । ननु एकानुबन्धकग्रहणे न ष्यनुबन्धकस्येति
खशि न भविष्यति । न चैवमपि “कुलात्ख” (पा०सू०४-१-१३९) कु-
लीनः, “यस्व” (पा०सू०६-४-१४८) इति लोपाप्रवृत्तये ष्वस्वः स्यादिति
घाच्यम्, प्रकरणसाहचर्याङ्गानुप्रत्ययस्यैव ग्रहणात् । किञ्च “दोषोणौ”
(पा०सू०६-४-९०) इति सूत्रादत्र णावित्यनुवर्त्य खे परे णौ ष्वस्वो

विधीयते । अतः कुलीने न दोषः । जनमेजये तु उक्तैव गतिः । सत्यम्, चिन्त्यप्रयोजन एवायं सकारः । प्रत्ययान्तरकरणमुत्तरार्थम् । 'द्विपन्तपः' इत्यत्र षड्वर्णिलोपां यथा स्यातां, शप् च मा भूदिति । नन्वेवमुत्तरैर्ब्रह्म क्रियतामिति चेत् ? सत्यम्, इह करणमन्यतोऽपि भवतीति ज्ञापनार्थम् । तेनानुपदमेव वक्ष्यमाणं धात्तिकं गतार्थम् ।

खच्प्रकरणे गमेः सुपि (का०वा०) ॥ असंज्ञार्थमिदं धात्तिकम् । सहायां तु वक्ष्यमाणेन "गमश्च" (पा०सू०३-२-४७) इति सूत्रेणैव सिद्धम् । इदञ्च धात्तिकं ज्ञापकमित्यर्थमित्युक्तम् । मितङ्गमो हस्ती ।

विहायसो विह च (का०घा०) ॥ विहायसो 'विह' इत्ययमादेशो वक्तव्यः । खश्च डिद्धा वक्तव्यः । विहङ्गः । विहङ्गमः ।

डे च (का०घा०) ॥ डे परं विहायसो विहादेशो वक्तव्यः । विहगः । "अन्यत्रापि दृश्यते" (का०वा०) इति डप्रकरणे वक्ष्यमाणेनेह डः ।

द्विपत्परयोस्तापे (पा०सू०३-२-३९) ॥ एतयोः कर्मणोरुपपदयोस्तापेः खच् स्यात् । तप दाहं (चु०प०२८६) चुरादि, तप सन्तापे (भ्वा०प०१०१०) भ्वादिः, द्वयोरपि ग्रहणम् । द्विपन्तं तापयतीति द्विपन्तपः । "अरुद्विपत्" (पा०सू०६-३-६७) इति मुमि संयोगान्तलोपः । परन्तपः । 'द्विपत्परयो' इति द्वितकारको निर्देशः । तत्रैकेन द्विपच्छब्दो विशेष्यते, तकारान्तो यो द्विपच्छब्द इति । सौत्रत्वाद्निर्देशस्य विशेषणस्य परिनिपातः । तेन स्त्रियां न भवति । घटघटोप्रहणेन "लिङ्गविशिष्ट" (प०भा०७३) परिभाषाया अनित्यत्वज्ञापनात् । द्विपन्तो तापयतीति द्विपतीतापः । "कर्मण्यण्" (पा०सू०३-२-१) एव भवति ।

वाचि यमो व्रते (पा०सू०३-२-४०) ॥ वाचशब्दे कर्मवाचिन्युपपदे यमोः खच् स्यात् व्रते गम्यमाने । शास्त्रेण योधितः सङ्कल्पविशेषो व्रतम् । वाच यच्छतीति वाचंयमः । "वाचयमपुरन्दरी च" (पा०सू०६-३-६९) इति पूर्वपदस्यामन्तत्वम् । न चैव खच्प्रत्ययोऽपि तत्रैव निपात्यतामिति वाच्यम्, व्रतादन्यत्रापि प्रसङ्गात् । यदि तु निपातनबलादेव व्रतविषयता आश्रियते तत्रैव वा व्रतग्रहणं क्रियते, वाचंयमो व्रते पुरन्दरश्चेति, तदेह "वाचि यमो व्रते" इति सूत्र "पूः सर्वयोः" (पा०सू०३-२-४१) इत्यत्र 'पुरिदारैः' इत्यंशश्च शक्यमकर्तुम् । व्रते किम् ? यो ह्यज्ञसत्तादिना वाचं यच्छति तत्राणैव यथा स्यात् । वाच्यमः ।

पूः सर्वयोर्दारिसहोः (पा०सू०३-२-४१) ॥ 'पुर्' 'सर्वे' इत्येतयोः कर्मणोरुपपदयोर्पद्यासङ्गं दारिसहोर्धात्वोः खच् स्यात् । पुर्ं दारयतीति पुरन्दरः, "वाचंयमपुरन्दरी च" (पा०सू०६-३-६०) इत्यम् । सर्वसहो

राजा । इह सूत्रे 'दृ' विदारणे' (कृष्ण०प०२१) इत्यस्य ग्रहणं, न तु 'दृ मये' (म्वा०प०८१०) 'दृङ् आदरे' (तु०आ०१३१) इत्येतयोस्त्रियुपदेशः । सहिप्रहणमसंज्ञार्थम् । संज्ञायान्तु "भृत्भृजि" (पा०सू०५०३-२-४६) इत्यादि वक्ष्यति ।

"भगे च दारेरिति वक्तव्यम्" इति काशिका । भाष्यादावदृष्टम-
पीदं बाहुलकेन लभ्यते । मगं दारयतीति भगन्दरः ।

सर्वकूलाभ्रकरीषेषु कषः (पा०सू०३-२-४२) ॥ एषु चतुर्षु कर्मसु-
पपदेषु कषेः खच् स्यात् । सर्वङ्कषः खलः । कूलङ्कषा नदी । अभ्रङ्कषो
वायुः । करीषङ्कषा वात्या ।

मेघस्तिभयेषु कृत्रः (पा०सू०३-२-४३) ॥ एषु त्रिषु कर्मसुपपदेषु
करोतेः खच् स्यात् । मेघङ्करः । क्रान्तिङ्करः । भयङ्करः । उपपदविधौ
भयादिग्रहणं तदन्तविधिं प्रयोजयतीत्युक्तत्वात् अभयङ्करः ।

क्षेमप्रियमद्रेण् च (पा०सू०३-२-४४) ॥ त्रिष्वेषु कर्मसुपपदेषु करो-
तेरण् स्याच्चात्खच् । क्षेमङ्करः । क्षेमकारः । प्रियङ्करः । प्रियकारः ।
मद्रङ्करः । मद्रकारः । चेति वक्तव्ये अप्रग्रहणं हेत्वादिषु टप्रतिषेधा-
र्थम् । कथन्तर्हि 'अद्वपारम्भा' क्षेमकराः' इति ? कर्मणः शेषत्वविवक्षार्थां
पञ्चाद्यच् भविष्यति ।

छन्दसि 'शिवङ्करः' इत्यपि दृश्यते । तथा चाधर्वशास्त्रायां 'शिव
एको ध्येयः शिवङ्करः सर्वमन्यत्परित्यज्य' इति । कर्तृव्यत्ययात्सिद्धम् ।

आशिते भुवः करणभावयोः (पा०सू०३-२-४५) ॥ अत्र 'सुपि' इत्यु-
पतिष्ठते न तु 'कर्मणि' इति, भवतेरकर्मकत्वात् । यद्यपि सौपसर्गस्य
प्राप्प्यर्थस्य च भवतेः सकर्मकत्वमस्ति तथापि तत्र खच् न भवि-
ष्यमनभिधानादित्याहुः ।

आशितशब्दश्च द्विविधोऽत्र गृह्यते । 'अश भोजने' (क-या०प०५१)
इत्यस्मादाङ्पूर्वाद्द्विविधिते कर्मणि कर्त्तरि कप्रत्ययान्त एकः । अशे-
र्ष्यन्नात्प्रयोज्यकर्मणि कप्रत्यये कृते अपरः । "आशित' कर्ता" (पा०
सू०६-१-२०७) इत्याद्युदात्तविधेरप्युभयोरविशिष्टः । तत्र द्वितीये
प्रयोज्य एव भूतपूर्वगत्या कर्त्तृव्यते । प्रत्यवसानार्थानामणौ कर्त्तृणौ
कर्मसंज्ञाविधानात् । "कृपञ्चित्फालआशितं कृणोति" इत्यत्रापि अयमेव
प्राह्यः । अवप्रहादर्शनात् । आद्ये तु साम्प्रतिकमेव कर्तृत्वम् । यस्तु "धौ-
व्यगतिप्रत्यवसानार्थेभ्यः" (पा०सू०५०३-४-७६) इति भावकर्माधिकर-
णेषु कः तदन्तो नात्र गृह्यते, अनभिधानात् । सुबार्थस्तु आशित-
शब्दे सुवन्त उपपदे भवतेर्धातोः करणे भावे चार्थं खच् स्यात् । आ-

शितो भवत्यनेन आशितम्भव ओदनः । यावता ओदनेन अतिथ्यादि-
भोजितो भवति स एवमुच्यते । भावे-आशितस्य भवनमाशितम्भवः ।
इह "वासरूप"(पा०सू०३-१-२४)विधिना व्युडपि भवति । 'आशि-
तभवनम्'इति । घञ् तु बाध्यते एव, सरूपत्वादित्याहुः ।

न चात्र "कव्युट्त्तुमुन्खलर्धेषु वासरूपविधिर्न"(प०भा०७०) इति
निषेधः शङ्क्यः, यत्र हि घञादेरपवादत्वेन व्युट् प्रसक्तः, स उत्सर्ग
नित्यं बाध्यते न तु विकल्पेनेति तदर्थः । इह तु व्युटोऽपवादोऽयं खच् ।
तत्र वासरूपन्यायो निर्वाध एव । 'आशितभवनम्' इत्युदाहरतो जया-
दित्यस्य सम्मतश्चेति दिक् ।

संज्ञायां भृतृवृत्तिधारिसहितपिदमः (पा०सू०३-२-४६) ॥ भृप्रभृ-
तिभ्योऽष्टभ्यः यथायोग कर्मणि सुबन्ते चोपपदे खच् स्यात्संज्ञायाम् ।
विश्व विभर्तीति विश्वम्भरः कैटभाजित् । "रसा विश्वम्भरा स्थि-
रा"(अ०को०२-१-२) । रथन्तरं साम । रथेन तरतीति द्युत्पात्तिमात्रम्,
स्वरसस्काराद्यप्रहादिसिद्धार्थम् । न त्वत्राद्यवार्थानुगमोऽस्ति, "रथ-
न्तरमाजमारा वसिष्ठः" इत्यत्र हि रथमित्यवगृह्णन्ति । अन्तोदात्तं चा-
धीयते । अखण्डत्वे तु अधप्रहो न स्यात् । "नध्विपयस्य"(फि०सू०
२६) इत्याद्युदात्तश्च स्यात् । पतिवरा कन्या । शत्रुञ्जयो हस्ती । युग-
न्धरः पर्वतः । शत्रुंसहः । शत्रुन्तपः । धरिन्दमः । अन्तर्भाषितण्य-
र्थोऽत्र दमिः । संज्ञायां किम् ? कुटुम्बं विभर्तीति कुटुम्बमारः ।

गमश्च (पा०सू०३-२-४७) ॥ अस्मात् खच् स्यात्कर्मण्युपपदे संज्ञा-
याम् । सुतङ्गमः । पूर्वसूत्रे एव गमिर्नाकः । उत्तरसूत्रे गमेरेवानुवृत्ति-
र्यथा स्यात्, भृतृप्रभृतीनां मा भूदिति ।

अन्तात्पन्ताध्वदूरपारसर्वान्तेषु ड (पा०सू०३-२-४८) ॥ 'संज्ञा-
याम्'इति निवृत्तम् । सप्तसु कर्मसूपपदेषु गमेडः स्यात् । अन्तं गच्छ-
तीत्यन्तगः । अत्यन्तगः । अध्वगः । दूरगः । पारगः । सर्वगः । अन-
न्तगः । डित्वसामर्थ्यादभस्यापि टेलोपः ।

सर्वप्रपन्नयोरुपसंख्यानम्(का०वा०) ॥ सर्वत्रगः । पन्नं पतितं यथा
स्यात्तथा गच्छतीति पन्नगः । 'पन्नम्' इति क्रियाविशेषणं पठ्यते कान्तम् ।
उरसो लोपश्च (का०वा०) ॥ उरसा गच्छतीत्युरगः ।

सुदुरोरधिकरणे (का०वा०) ॥ सुखेन गच्छत्यग्रेति सुगः । दुर्गः ।
कर्मणि तु सलेष । सुगमः । दुर्गमः ।

निरो देशे (का०वा०) ॥ निर्गो देशः ।

अन्यत्रापि दृश्यते इति षकव्यम्(का०वा०) । प्रागमः । गुयतव्यगः ।

आशिपि हनः (पा०सू०३-२-४२) ॥ कर्मण्युपपदे हन्तेर्ङः स्यादाशिपि गम्यमानायाम् । शत्रुं वध्यात् शत्रुहः । आशिपि किम् ? शत्रुघातः । अत्र चार्त्तिकानि—

दारावाहनोऽणन्तस्य च ट संज्ञायाम् (का०वा०) । 'दारौ' इति शब्दापेक्षया पुल्लिङ्गता । दारुशब्दे उपपदे आङ्पूर्वाद्धन्तरेण, अन्तस्य च टकारादेशो वक्तव्य इत्यर्थः । टविधानार्थमिदम् । अण् तु "कर्मण्यण्" (पा०सू०३-२-१) इत्येव सिद्धः । अन्तग्रहण स्पष्टार्थम् "अलोऽन्त्यस्य" (पा०सू०१-१-५२) इत्येव सिद्धेः । अन्यथा हि टः प्रत्ययः सम्भाव्येत । गोघाकालकादावाघाटस्ते वनस्पतीनाम् ।

चारौ वा (का०वा०) ॥ चारुशब्दे उपपदे प्रागुक्तं वा वक्तव्यमित्यर्थः । चार्वाघाट । चार्वाघातः ।

कर्मणि समि च (का०वा०) ॥ कर्मण्युपपदे सम्पूर्वाद्धन्तरेण, अन्त्यस्य च टो वा वक्तव्यः । वर्णान्संहन्तीति वर्णसंघाटः । वर्णसघातः । पदसघातः । पदसंघाटः ।

अपे क्लेशतमसोः (पा०सू०३-२-५०) ॥ अपपूर्वाद्धन्तेर्ङः स्यात्क्लेशतमसोः कर्मणोरुपपदयोः । क्लेशापहः पुत्रः । तमोऽपहः सूर्यः । अनाशिरथोऽयमारम्भः ॥

कुमारशीर्षयोर्णिनिः (पा०सू०३-२-५१) ॥ पतयो. कर्मणोरुपपदयोर्हन्तेर्णिनिः स्यात् । कुमारघाती । शीर्षघाती । "सुप्यजातौ" (पा०सू०३-२-७८) इत्येवमादिभिः सिद्धे ताच्छर्त्तिल्यावश्यकधमपर्यादिविरहेऽपि यथा स्यादित्येवमर्थ, शिरसः शीर्षभावार्यञ्च वचनम् ।

लक्षणे जायापरसोष्टक् (पा०सू०३-२-५२) ॥ हन्तेर्भातोर्जायापरसोः कर्मणोरुपपदयोर्लक्षणवति कर्त्तरि टक्प्रत्ययः स्यात् । जायाघ्नो ब्राह्मणः । पनिर्घ्ना वृषली । सूत्रे लक्षणशब्दोऽर्थाद्यन्तप्रत्ययान्तो न तु केवलः, सूत्रारम्भसामर्थ्यात् । केवले हि लक्षणे तिलकरेखाविशेषादौ कर्तृत्वेन विवक्षिते उत्तरसूत्रेणैव सिद्धः प्रत्ययः । तस्माद्यस्य तिलकादि जायामरणनिमित्तमस्ति स तां हन्तीति गौणो घादः । एवं 'पतिर्घ्नी' इत्यत्रापि ।

अमनुष्यकर्तृके च (पा०सू०३-२-५३) ॥ मनुष्यमिन्नकर्तृकेऽर्थे वस्मानादातो. कर्मण्युपपदे टक् स्यात् । जायाघ्नस्तिलकालकः । पतिर्घ्नी पाणिरेखा । पित्तघ्नं घृतम् । अमनुष्यकर्तृके इति किम् ? आलुघातः शूद्रः । यद्यपि अमनुष्यशब्दो रक्षःपिशाचादिषु रुढस्तथापीह लक्ष्यानुपरोधिना व्याख्यानामनुष्याद्भ्यस्त्वमेवाह । ननु पूर्वसूत्रे लक्ष-

णप्रहणं यथा प्रत्ययार्थविशेषणम्, तथेहाप्यमनुष्यप्रहणमस्तु, किं कर्तृप्रहणेनेति चेत् ? मैवम्, 'अमनुष्य' इत्युच्यमाने उपपदत्वं विश्वायेत, पूर्वसूत्रे तु उपपदान्तरसत्त्वात्प्रत्ययार्थविशेषणता निश्चीयत इति वैपम्यात् । अथ कथं 'कृतघ्ने नास्ति निष्कृतिः' 'यलभद्रः प्रलम्बघ्नः' 'शत्रुघ्नः' इत्यादि ? मूलविभुजादिषु द्रष्टव्याः । कथन्तर्हि 'चोरघातो नगरघातो हस्ती' इति ? बाहुलकादणिति वृत्तिर्भाष्यञ्च ।

शकौ हस्तिकपाटयोः (पा०सू०३-२-५४) ॥ शकौ गम्यमानायां हस्तिकपाटयोः कर्मणोरुपपदयोर्हन्तेर्घातोष्टक् स्यात् । मनुष्यकर्तृकार्थ आरम्भः । हस्तिकघ्नो मनुष्यः । कपाटघ्नश्चोरः । शकाविति किम् ? विषेण हस्तिकं हन्तीति हस्तिकघातः । यद्यपीह शकिरास्ति अशकस्य कर्तृत्वानुपपत्तेस्तथापि शक्तिप्रहणसामर्थ्यात्प्रकर्षविज्ञानम् । तेन स्वयलेनैव हन्तुं या शक्तिः सा गृह्यते । एवं चोदाहरणेऽपि हस्तिकं हन्तुं मा वा वधीत् । सामर्थ्यातिशयमात्रान्तु 'हस्तिकघ्नः' इत्याद्युच्यते । केशिरः पाटयति प्रविशते इति कपाटम् । 'कवाटम्' इति पाठे तु अदत्तेः पचाद्यच् । "कवञ्चोष्णे" (पा०सू०६-३-१०७) इत्यत्र योगविभागात्कोः कवादेश इति हरदत्तः ।

पाणिघताड्यौ शिल्पिनि (पा०सू०३-३-५५) ॥ एतौ निपात्येते शिल्पिनि कर्त्तरि वाच्ये । 'पाणि' 'ताड' इत्येतयोरुपपदयोर्हन्तेर्घातोष्टक्प्रत्ययः तस्मिंश्च टिलोपः घत्वञ्च निपात्यते । पाणिघः । ताडघः । शिल्पिनीति किम् ? पाणिघातः । ताडघातः ।

राजघ उपसङ्ख्यानम् (का०शा०) ॥ राजानं हन्तीति राजघः । आढ्यसुभगस्थूलपलितनग्नान्धप्रियेषु ङ्यर्थेष्वच्चौ कृत्रः करणे ष्युन् (पा०सू०३-२-५६) ॥ आढ्यादिषु ङ्यर्थेष्वङ्यन्तेषु सप्तसु कर्मसुपपदेषु करोतेः ष्युन् स्यात् । करणे च्चेर्वैकल्पिकत्वाद् द्विविधा ङ्यर्थो आढ्यादयः, ङ्यन्ता अङ्यन्ताश्च । तत्र ङ्यन्ताः पर्युदस्यन्ते । अनाढ्यमार्त्यं करोत्यनेन आढ्यद्वरणम् । सुभगद्वरणमित्यादि । ङ्यर्थेष्विति किम् ? आढ्यन्तैलेन कुर्वन्ति । अम्बज्जयन्तीत्यर्थोऽनेकार्थत्वाद्भातूनाम् । तेन नात्र प्रागनाढ्यः सन् आढ्यः क्रियते इति अमृततद्भावाभावः । अस्तु वा अमृततद्भावः, तथापि प्रकृतेरविवक्षायां प्रत्युदाहरणम् । प्रकृतिरेव परिणामिनीतवेन यदा विषक्ष्यते यथा अपटास्तन्तघः पटीभवन्तीति, तदा च्चिप्रत्ययः । तथा च तत्र घार्तिकम्—

प्रकृतिविग्नप्रहणं च(का०शा०) । इति । अच्चाविति किम् ? आ-

कारोत्पन्ने ।

स्यादेतत् । “करणाधिकरणयोश्च” (पा०सू०३-३-११७) इति ल्युटाऽत्र भवितव्यम् । न च ल्युटः ल्युनश्चेह विशेषोऽस्ति, उभयथाऽपि हि ‘आख्याकरणम्’ इत्येव रूपम् । “खित्यनव्ययस्य” अरुर्द्धिपदज्ञस्तस्य मुम्” (पा०सू०६-३-६६, ६७) इति हि ह्रस्वत्वं मुम् चानव्ययस्य विधीयते । ऋयन्तश्चाव्ययम्, “ऊर्यादिच्चिडाचश्च” (पा०सू०१-४-६१) इति निपातत्वात् । न च ल्युनि सति “उपपदमतिङ्” (पा०सू० २-२-१९) इति नित्यसमासो लभ्यते ल्युटि तु नेति वाच्यम् । ल्युट्यपि गतिसमासस्य सम्भवात् तस्यापि नित्यसमासत्वाविशेषात् । न च स्त्रीप्रथये विशेषः, उभयत्रापि लीवेव भवति । ल्युटि “दिङ्ढाणञ्” (पा०सू०४-१-१५) इति सूत्रेण, ल्युनि तु तत्रत्येन ल्युन उपसंख्याननेन । न च स्वरे विशेषः, ल्युटि हि लित्स्वरेण कृष्ण उदात्तत्वं ल्युन्यपि निःस्वरेण तथैवेति । तस्मात् ‘अर्चवौ’ इति व्यर्थमिति चेत् ? सत्यम्, उत्तरार्थं तदुक्तमिति भाष्यकाराः । एवञ्च ‘आख्याकरणम्’ इत्यादि रूपं ल्युटा भवत्येवेति भाव इति कैयटः । यत्तु जयादित्येनोक्तम्—प्रतिषेधसामर्थ्यात् ल्युन्यसति ल्युडपि न भवति । तेन ल्युटोऽप्ययमर्थत प्रतिषेध इति । तस्यायमाशयः—केवलोत्तरार्थत्वे तत्रैवाच्चाविति द्र्यात् । इहकरणसामर्थ्यान्तु ल्युडपि न । यथा “इकोऽचि विभक्तौ” (पा०सू०७-१-७३) इत्यञ्प्रहणस्य उत्तरार्थत्वे सत्यपि इहकरणसामर्थ्यात् “न लुमता” (पा०सू०१-१-६३) इत्यस्यानित्यता ज्ञाप्यते इत्यभिप्रायेणाह—इह किञ्चित् त्रयो इतीति वक्ष्यते । तथा चोत्तरार्थतापि काममस्तु न तु केवलोत्तरार्थतेति । भाष्यवार्तिकस्वरसेन तु केवलोत्तरार्थत्वं लभ्यते । अतस्तद्विरोधाद्दृष्टिः कृष्णमतमयुक्तमिति कैयटः ।

कर्त्तरि भुवः खिण्णुञ्खुकञ्चौ (पा०सू०३-२-५७) ॥ आख्यादिषु ऋयर्थेष्वऋयन्तेषु सुवन्तेषूपपदेषु भवतेर्धातोः कर्त्तरि खिण्णुञ्खुकञ् पतौ स्तः । आढ्यम्भाविण्णुः । आढ्यम्भाडुकः । सुभगम्भाविण्णुः । सुभगम्भाडुक इत्यादि । कर्त्तृप्रहणं करणनिवृत्त्यर्थमुत्तरार्थञ्च । खकारो मुमर्थः । अकारो वृद्धचर्चः ।

स्यादेतत् । खिण्णुच इकारो मास्तु ‘खस्तु.’ इति ‘स्तुष्’ इति घोच्यताम् । तत्रापम्यर्थः, स्वरार्थश्चकारो न कर्त्तव्यः, प्रत्ययस्वरेणैवाभिमतासिद्धेः । कथन्तर्हि इकारादित्वमिति चेत् ? इडागमेनेति गृहाण । न च “एकाच उपदेशे” (पा०सू०७-२-१०) इतीणनिषेधः,

भवतेरुदात्तत्वात् । अत्रोत्तरं वार्तिककार आह—

नञस्तु स्वरसिद्ध्यर्थमिकारादित्वमिष्णुचः ॥ इति ।

'नञः' इति पञ्चमी । नञ उत्तरस्य खिष्णुजन्तस्य स्वरसिद्ध्यर्थमित्यर्थः । यद्ययमिकारादिर्न क्रियेत ततः सत्यपीटि "कृत्योकेष्णुघा-
र्धादयश्च" (पा०सू०६-२-१६०) इति सूत्रे अस्य ग्रहणं न स्यात् । अस्य
चकारानुबन्धाभावात् ।

अथोच्येत—अयमपि चित् । 'ख्स्नुच्' इति । एवमपि लाक्षणिक
त्वात्पठणत्वयोश्चासिद्धत्वात् 'इष्णुच्' इति रूपाभावात् ग्रहणं
न स्यादेव । तत इकारादित्वं क्रियते ।

अत्रेदं षकट्यम्—सत्यपीकारादित्वे "तदनुबन्धकग्रहणे नातदनुब-
न्धकस्य" (पा०भा०८४) इति परिभाषया अलङ्कारादिष्णुच एव ग्रहणेन
साध्यं, नास्य ।

अथोच्येत । इकारोच्चारणसामर्थ्यादस्यापि ग्रहणमिति । हन्तैवं
रूष्णुजयमस्तु तत्रेति कृते चकारानुबन्धसामर्थ्यादस्यापि ग्रहणम-
स्तिवति किमिकारेण ? तस्माद्विन्ध्यमेतत् । यत्तु हरदत्तेन पठणत्वयोः
सामर्थ्यादस्यग्रहणं भवतीत्युक्तम्, तदप्यापाततः स्नुजपेक्षया ष्णुज-
कौ प्रत्युत प्रक्रियालाघवेन पठणत्वयोः करणस्योचिततया सामर्थ्या-
योगादिति दिक् ।

स्पृशोऽनुदके किन् (पा०सू०३-२-६८) ॥ अनुदके सुवन्ते उपपदे
स्पृशोः क्विवन् स्यात् । यद्यपि स्पृशोः सकर्मकत्वात्कर्मण्युपपदे इत्येव
प्राप्तस्तथापि पूर्वसूत्रात् 'कर्त्तरि' इत्यनुवृत्तेः 'सुपि' इत्येवोपपदं निर्णी-
यते । तथाहि—"कर्त्तरि कृत्" इत्येव कर्त्तरि क्विवनः सिद्धत्वात्कर्त्तनुवृ-
त्तिः कर्त्तृप्रचयार्था । कर्मण्युपपदे एकः कर्त्ता, करणादौ चापर इत्येवं
कर्त्तृप्रचयः । तथा च सुवन्ने उपपदे इति फलितं भवति । घृतं स्पृश-
तीति घृतस्पृक् । मन्त्रेण स्पृशतीति मन्त्रेस्पृक् इति प्राञ्चः ।

यस्तुतस्तु पूर्वसूत्रे कर्त्तृग्रहणं व्यर्थमेव । तद्धि न तत्रैव करणानु-
वृत्तिनिरासार्थम्, अस्वरितत्वादेव तत्सिद्धेः । नापीह कर्त्तृप्रचयार्थम्,
'मन्त्रस्पृक्' इत्यादेः क्विपाऽपि सिद्धेः । न च क्विपि कुत्वं न स्या-
दिति घाञ्यम्, क्विग्रन्थयो यस्मात्तस्यान्यत्रापि कुत्वं इति षस्य
माणत्वात् । अन्यथा 'असृक्' इत्याद्यसिद्धेरित्यवधेयम् ।

अनुदके इति किम् ? उदकस्पृशोः । न चेह क्विपा 'उदकस्पृक्'
इति रूपं दुर्वारमिति घाञ्यम्, अनुदके इति पयुंदाससामर्थ्यात्क्वि-
पोऽप्यनुवृत्तेः । क्वन्तर्हि, 'मन्त्रस्पृक्' इत्यादेः क्विपा सिद्धिकोति

चेत् ? उदके ऋषपोऽप्रवृत्तावपि मन्त्रादानुपपदे प्रवृत्तौ घाघकाभा-
दिति दिक् ।

क्विवनः ककारो गुणप्रतिषेधार्थः । इकारो “वेरपृक्तस्य” (पा०सू०६-
१-६७) इति विशेषणार्थः । नकारस्तु यद्यपि नाद्युदात्तार्थः, एकाज्भ्यः
क्विवनो विधानात्तत्र घातुस्वरेणैव सिद्धेः, यस्त्वनेकाच् ‘दधृक्’ इति,
तत्रान्तोदात्तस्य वक्ष्यमाणत्वात्, तथापि “क्विवन्प्रत्ययस्य कुः” (पा०सू०
८-२-६२) इति विशेषणार्थः । “क्विवन्प्रत्ययस्य” इत्युच्यमाने सन्देहः
स्यात् । केः क्विवपो वा निर्देश इति । न च क्वेर्निर्देश एकः प्रकारः,
क्विवपस्तु ह्यादिनि विशेषः । क्वेरपि निर्देशे एकारस्य “अनञि च”
(पा०सू०८-४-४७) इति द्विर्वचनोपपत्तेः । न चैव क्वियपि एकारत्रय-
मिति घाच्यम्, “हरो हारि” (पा०सू०८-४-६५) इति लोपोपपत्तेः ।
व्यञ्जनपरस्यैकस्यानेकस्य घोषारणे विशेषानुपपलम्भाच्च ।

ऋत्विग्दधृक्स्त्रिदगुणिगञ्बुयुजिकुञ्चाञ्च (पा०सू०३-२-५९) ॥
आद्याः पञ्च क्विवन्नता निपात्यन्ते । तत्त्रिभ्यः क्विवन्विधीयते । त
त्रापि निपातनै सह निर्देशात्किञ्चिदलाक्षणिकमस्ति । तद्यथा-अञ्चैः
‘सकर्मकत्वात्कर्मण्येव प्रातः सुबन्तमात्रे विधीयते । युजिकुञ्चिभ्यान्तु
केवलाम्यामेव । युजेर्विधानसामर्थ्याच्च । न हि सोपपदाद्युजेः क्विव-
नि क्वियपि वा विशेषोऽस्ति, कुत्वस्य “बोः कुः” (पा०सू०८-२-३०)
इत्यनेनैव सिद्धत्वात् । अनुपपदे तु “युजेरसमासे” (पा०सू०७-१-७१)
इति नुमि कृते नकारस्य कृत्वार्थं क्विवनो विधानं भवति सार्थकम् ।
कुञ्चैर्नलोपाभावश्च निपात्यते । ऋतौ यजति ऋत्विक् । इह ऋतुशब्दे
उपपदे यजेः क्विवन् । अिधृषा प्रागल्भ्ये (स्वा०प०२३), अस्य क्विवन्
द्विर्वचनमन्तोदात्तत्वञ्च निपात्यते, दधृक् । सृजेः कर्मणि क्विवन्, अमा-
गमश्च निपात्यते । सृज्यते इति खक् । दिशेः कर्मणि क्विवन् । दिश्य-
ते इति दिक् ।

उत्पूर्वादिस्तिन्देः क्विवन्, उपसर्गान्तलोपः, सस्य पत्वञ्च, उणिक् ।
प्राङ् । प्रत्यङ् । युद्, युञ्जौ । सोपपदात्तु “सत्सुद्विष” (पा०सू०३-२-
६१) इति क्विप् । अद्वयुक् । यदि तु निपातनसाहचर्यात्सोपपदादनु-
पपदाच्च युजेः क्विवन् भवतीत्युच्येत, तदा “सत्सुद्विष” इति सूत्रे
युजिप्रहणं शक्यमकर्तुम् । कुञ्च कुञ्च कौटिल्याल्पीभावयोः (स्वा०प०
१८५, १८६) । नोपधाविमौ । तथा च निकुञ्चितिरित्यत्र नलोपो दृश्यते ।
“सन्निपात” (प०भा०८७) परिभाषायाः फलानि पठन् वास्तिककारो-
ऽप्याह—“उदुपधात्वमकित्त्वस्य निकुञ्चितः” इति । ऋकारस्तु “स्तोः”

(पा०सू०८-४-४०) इति चुत्वेन, तस्यासिद्धत्वात् "चोः कुः" (पा०सू०८-२-३०) इति कुत्वं न। अकारोपधं पठतां तु 'कुञ्चौ' 'कुञ्चः' इत्यादौ प्राप्तं कुत्वं सञ्ज्ञे श्लीति वचनाद्वार्यते। सञ्ज्ञिति प्रत्याहारः सनःसशब्दादारभ्य वा महिडो डकारात्।

अत्र केचित्—कुञ्चिरेक एव घातुः। तस्य ककारात्परसो रेफोऽपि क्विबन्सन्नियोगेन निपात्यते इत्याहुः। "चोः कुः" (पा०सू०८-२-३०) इति सूत्रे वामनकाशिकायां स्पष्टमेतत्।

त्यदादिषु दृशोऽनालोचने कम् च (पा०सू०३-२-६०) ॥ अनालोचनार्थाद् दृशोर्घातोस्त्यदादिषु कञ्स्याच्चात्क्विबन्। तादृक्। तादृशः। यादृक्। यादृशः। कञो अकारो विशेषणार्थः उक्तञ्चक्रमिति स्वरार्थश्च। अनालोचने किम्? तत्पश्यतीति तद्दर्शः। तादृशादयस्तु क्विदृशब्दाः। ते च अक्षताऽप्यवयवार्थेन व्युत्पाद्यन्ते। अत एव अनालोचने इत्युक्तम्। दृश्यर्थाभावेऽप्ययं विधिः। सति तु दृश्यर्थे अपेक्ष्य भवतीति भावः।

भाष्ये तु कर्मकर्त्तरि व्युत्पत्तिर्दर्शिता। तामिवेमं पश्यन्ति जनाः, स इवायं पश्यति ज्ञानविषयो भवतीत्यर्थात्। तथा दृग्दृशदृक्षा इवार्थे तस्मिन्प्रत्यया एवेत्यपि पक्षान्तरं स्थितं भाष्ये। तच्च "दिह्द्वानम्" (पा०सू०४-१-१६) इति सूत्रे व्युत्पादयिष्यामः।

समानान्ययोश्चेति घकव्यम् (का०घा०) ॥ सदृक्। सदृशः। अन्यादृक्। अन्यादृशः।

कसोऽपि घकव्यः (का०घा०) ॥

त्यदादिषु समानान्ययोश्च (का०घा०) ॥ तादृक्षः। सदृक्षः ॥ अन्यादृक्षः।

सत्सुद्विपद्बहुद्वयुजविदमिद्विलिदजिनीराजामुपसर्गेऽपि क्विबन् (पा०सू०३-२-६१) ॥ सुपीति घञ्ते। कर्मप्रहणं तु "स्पृशोऽनुदके" (पा०सू०३-२-५८) इत्यतः प्रभृति नानुवर्तते। तत्र ह्यनुवृत्तं कर्त्तृप्रघयार्थेन कर्त्तृप्रहणेन तन्निवृत्तिरित्युक्तम्। कर्त्तृप्रहणप्रत्याख्यानं तु व्याख्यानोदेव कर्मप्रहणनिवृत्तिरित्यन्यदेतत्।

सदादिभ्यो घातुभ्यः सुप्युपसर्गेऽप्यनुपसर्गेऽप्युपपदे क्विबन् स्यात्। उपसर्गप्रहणं ज्ञापनार्थम्। "सुपि स्थः" (पा०सू०३-२-४) इत्यतः प्रहणस्य सुप्रहणस्य उपसर्गतरपरत्वमिति। युक्तञ्चतत्; विज्ञेपसन्निधौ आम्नातस्य सामान्यशब्दस्य तदतिरिक्तपरत्वौचित्यात्। तत्फलन्तु "स्पृशोऽनुदके क्विबन्" (पा०सू०३-२-५८) इत्यत्र

उपसर्गस्याग्रहणमिति कैयटः ।

यत्तु सामान्यापेक्षं ज्ञापकमाश्रित्य "बदः सुपि क्यच्च" (पा०सु० ३-१-१०६) इत्यत्रापि उपसर्गंतरपरत्वमुक्तं भाष्यवृत्त्योस्तत्तु मन्दप्र-
योजनम् । तत्रत्यभाष्ये "गदमदचरयमध्य" (पा०सु० ३-१-१००) इति
सूत्रादनुपसर्गग्रहणमनुवर्तत इति सिद्धान्तितत्वात् ।

वस्तुतस्तु कैयटोक्तमपि फल चिन्त्यमेव, स्पृशेरुपसर्गं क्विन्नभा-
षेऽपि क्विन्नो दुर्वारत्वात् । तत्र च क्विन्नक्विन्नोः स्वरे रूपे वा
विशेषस्य दुर्लभत्वात् ।

अथ वा सप्तमिधाने यद्भ्रुगन्ते अनेकाच्चकत्वेन स्वरे विशे-
षो वर्णनीयः ।

वस्तुतस्तु "अनुदके" इति पर्युदासादत्र सन्ववाचकस्यैव ग्रहणेनो-
पसर्गं प्राप्तिरवनास्ति । यत्तु "गापीष्टक्" (पा०सु० ३-२-८) इत्यत्र फल-
मित्याहुः, तत्र, तत्रापि "अनुपसर्गे" इत्यनुवृत्तेः । "कर्माणि" इत्यस्य
सम्बन्धेऽपि 'सुपि' इत्यस्यासम्बन्धेन ज्ञापकाप्रवृत्तेश्च । तस्मात् "सु-
पि स्थः" (पा०सु० ३-२-४) इत्यत्रैव यथाकथाञ्चित्फलविशेषो वर्णनीय
इत्यास्ताम्तावत् ।

हंसः शुचिपत् । "पूर्वपदात्" (पा०सु० ८-४-३) इति पत्वम् ।
तत्र च 'छन्दसि' इति वर्त्तते । तेन भाषायां 'शुचिसत्' इत्येव भवति ।
तथा च माघः—"मनस्सु येन शुसदां न्यधीयते" इति । "आदिते
या दिविपदः" (अ०का० १-१-३) इत्यत्र तु सुषामादिपाठात् पत्वमिति
माधवः । उपनिपत् । "सदिरप्रने" (पा०सु० ८-३-६६) इति पत्वम् ।
'सु' इति द्विधा साहचर्यात्सूतेरादादिकस्य ग्रहणम्, न तु सुवतिसूय-
त्थोः । अण्डसुः । प्रसुः । मित्राष्टिर् । प्रद्विद् । मित्रःरुक् । प्रःरुक् । गो-
धुक् । प्रधुक् । युजिर् योगे (रु०उ०७) युजसमाधौ (दि०आ०७१) द्वयो-
रपि ग्रहणम् । अश्वयुक् । प्रयुक् । विद ज्ञाने (अ०प०५४) विद विचा-
रणे (रु०आ०१३) विद सत्तायाम् (दि०आ०६५) त्रयाणामपि ग्रहणम्,
न लाभार्थस्य विदेः, अकारस्य विवक्षितत्वात् । वेदवित् । प्रवित् ।
काष्ठमित् । प्रमित् । रज्जुच्छित् । प्रच्छित् । शशुजित् । सेना-
नीः । प्रणीः । "उपसर्गादसमासेऽपि" (पा०सु० ८-४-१४) इति
णत्वम् । अग्रणीः । प्रामणीः । अत्र ज्ञापकाणत्वम् । "स एषां
प्रामणीः" इति निर्देशो हि पूर्वपदस्थानिमित्तादुत्तरस्य नयतेर्न-
कारस्य असंज्ञायामपि णत्वं ज्ञापयति । नरूपविषयं चेदं ज्ञापकम् ।
तेन 'प्रामनाय' इति कर्मण्यपि णत्वञ्च । ज्ञापकस्य सामान्यापेक्ष

त्वादप्रशब्दादपि णत्वम् । नन्वेवं रामादिशब्देभ्योऽपि प्राप्नोतीति चेत् ? इष्टापत्तिरित्येके । अप्रग्रामाभ्यां नयतेरिति वचनाज्ज्ञापनमपि उपपदद्वयमात्रविषयम् । निरूपमात्रविषयता तु वचनस्याप्यवधेयेत्यग्रे ।

स्वराद् । विराद् । सभाद् । “मो राजि” (पा०सू०८-३-२५) इति मत्वम् । इह युजिप्रहणं शक्यमकर्तुमिति “ऋत्विग्दधृक्” (पा०सू० ३-२-५९) इति सूत्रे एवावोचाम ।

अत्र जयादित्यः—“अन्येभ्योऽपि दृश्यते” (पा०सू०३-२-१७८) इति सामान्येन क्विप्त्वदृश्यते तस्यैवायं प्रपञ्च इति ।

नन्वेतदसङ्गतम्, तस्य ताच्छीलिकत्वादिति चेत् ? सत्यम्, “क्विप् च” (पा०सू०३-२-७६) इति सूत्रमिह विवक्षितम् । तथापि हि “विजुपे छन्दसि” “आतो मनिन्क्वानिक्वनिपञ्च” “अन्येभ्योऽपि दृश्यन्ते” (पा०सू०३-२-७३, ७४, ७५) इति साभिहितं दृशिप्रहणमनुष्यं वचनविपरिणामेन व्याख्यातुं शक्यत इत्याशयेनोदाहृतजयादित्यप्र-
न्यप्रवृत्तेः । एतेन “स्थः क च” (पा०सू०३-२-७७) इति सूत्रे क्विप् सि-
द्धोऽन्येभ्योऽपि दृश्यते इति इति भाष्यं तत्रत्यवृत्तिश्चेत्युभयमपि व्याख्यातम् ।

अत्रेदमवधेयम्, सूत्रस्य प्रपञ्चार्थत्वे स्थिते सूविदेत्यत्र धातुविशे-
पणपरिग्रहे वृत्तिरुक्तोक्तो यत्नो निष्फलः, सुवतिसूपत्योर्विन्दतेश्च “क्विप् च” (पा०सू०३-२-७६) इति क्विपो दुर्धारत्वात् । न चेद् धातुविशे-
पप्रहणं नियमार्थं तेन सुवत्यादिषु “क्विप् च” इति सूत्रं न प्रवृत्तं इति वाच्यम्, प्रपञ्चार्थमिदं सूत्रमिति स्योक्तिविरोधात् । किञ्च “लु-
ग्विकरणां लुग्विकरणयोः” (पा०भा०९२) इति परिभाषया सुवतिसूप-
त्योरेव प्रहणं न्याय्यं, साहचर्यमात्रपुरस्कारे वा उच्चारणार्थाकारवाङ्म-
पूर्वोत्तरः साहचर्यमुपेक्ष्य कथं विदेत्यकारविषयोक्ता, कथं वा युज्ये-
त्युभयप्रहणमवोचत्, न हि युज्येदयोरपि वैषम्यमस्ति, तस्मादि-
ह वृत्तिरुक्तान्तदनुगामिनामभ्येयाञ्च धातुविशेषपरिग्रहे अभिनिवेशो
निर्मूलो निष्फलश्च ।

ननु प्रपञ्चत्योक्त्या सूत्रमर्यात्प्रत्याख्यातम्, तथा च सुवप्रहणे
उपसर्गनिवृत्तिर्न प्राप्येनेति चेत् ? मा अपि, तत्फलस्य प्रागेव शिथि-
लाकृतत्वात् । एवञ्च णिनिविधौ सुवप्रहणमपि न कर्त्तव्यम् इति मह-
देव लाघवमिति दिक् ।

मजो णिः (पा०सू०३-२-६२) । मुप्युपसर्गे घोपपदे मजो णिः
स्यात् । अस्माद् । प्रमाद् ।

छन्दसि सहः (पा०सु०३-२-६३) ॥ सुप्युपपदे उपसर्गे च सहेर्धा-
तोश्छन्दसि णिवप्रत्ययः स्यात् । दुद्व्यवनः पृतनापाळयुध्यः । अभीद-
मेकमेकोऽस्मि निःपाट् । कथन्तर्हि “पुरासाह पुरोधाय” “धरापुरा-
साहिमदर्थयाञ्च” इत्यादि, छन्दसीत्युक्तेर्भाषायां णिवप्रत्ययानुपपत्ते-
रिति चेत् ? चिन्त्यमिति हरदत्तः । सहतेरभिभवार्थान्निवृत्तप्रेषणात्प्रा-
कृतेऽर्थे णिचि किञ्चिचोरन्यतर इति वा समाधेयम् ।

वहश्च (पा०सु०३-२-६४) ॥ वहतेर्धातोः सुप्युपसर्गे चोपपदे छन्दसि
विषये णिवः स्यात् । दित्यवाट् च मे दित्यौही च मे । योगविभाग
उत्तरार्थः ।

कव्यपुरीपपुरीष्येषु ऋयुट् (पा०सु०३-२-६५) ॥ ऋपूपपदेषु छन्द-
सि वहेऽर्युट्प्रत्ययः स्यात् । कव्यवाहनः पितृणाम् । पुरीषवाहनः ।
पुरीष्यवाहनः ।

हव्येऽनन्तःपादम् (पा०सु०३-२-६६) ॥ हव्यशब्दे उपपदे छन्दसि
वहेऽर्युट् स्यात् पादान्ते । अग्निश्च हव्यवाहनः । पादमध्ये तु “वहश्च”
(पा०सु०३-२-६४) इति णिवरेव । हव्यवाळग्निरजर. पिता नः ।

जनसनखनक्रमगमो विट् (पा०सु०३-२-६७) ॥ उपसर्गे सुपि चो-
पपदे छन्दसि विट् प्रत्ययः स्यात् । “घेरपृक्तस्य” (पा०सु०६-१-६७)
इत्यादौ सामान्यग्रहणाविघातार्थेष्टकारः, “विड्वनोः” (पा०सु०६-४-४१)
इत्यादौ विशेषणार्थश्च । जन जनने (जु०प०२३), जनी प्रादुर्भावे
(दि०आ०४३) द्वयोरपि ग्रहणम् । अञ्जाः । गोजाः । पणु दाने (त०उ०
२), पण सम्भक्तौ (भ्वा०प०४६५) द्वयोरपि ग्रहणम् । गोपा इन्द्रो नृपा
अस्यश्वसा घाजसा उत । इयं शुष्मेभिर्विसखा इवारुजत् । आदधि-
क्ताः शवसा पञ्च कृष्टीः । अग्निमुपसमदिवनान्दविक्रान्ताः सूर्यो अग्रे
शुक्रोऽग्रेगाः । उदाहरणेषु “विड्वनोरनुनासिक स्यात्” (पा०सु०६-४-
४१) इत्याख्यम् । ‘गोपा’ ‘नृपा’ इत्यत्र “सन्तोतेरनः” (पा०सु०८-३-
१०८) इति पत्वम् । अग्रेगा इति सप्तम्या अलुक् ।

अदोऽनन्ते (पा०सु०३-२-६८) ॥ ‘छन्दसि’ इति निवृत्तम् । अन्न-
मिन्ने सुप्युपपदे अदेर्विट् स्यात् । आममस्ति आमात् । सस्यात् । अन-
न्ते किम् ? अन्नादः । माषायां “कर्मण्यण्” (पा०सु०३-२-१) । छन्द-
सि तु कृद्व्यत्ययेन पचाद्यच् इत्युक्तम् । तेन ‘अन्नादः’ इत्यत्र ‘अन्न अदः’
इत्यवग्रहः सिध्यति ।

क्रव्ये च (पा०सु०३-३-६९) ॥ क्रव्योपपदे अदेर्धातोर्विट् प्रत्ययः
स्यात् । क्रव्यमस्ति क्रव्यात् । पूर्वैणैव सिद्धे वचनमसकृत्वाधनार्थम् ।

तेनाण् न भवति । कथन्तर्हि "ऋव्यादो ऽस्य आशरः" (अ०को०१-१-६२) इत्यमरः ?

अत्राहुः—कृत्तविकृत्तपकमांसशब्दे उपपदे अण् । तस्य च पृषो-
दरादित्वात्कव्यभाव इति । अस्यार्थः—कृत्त छिन्नं तदेव पुनर्विशेषतः
कृत्त, "पूर्वकाल" (पा०सू०२-१-४८) इति समासः, तस्य पकशब्देन
पुनः स एव समासः, ततो मांसशब्देन पुनर्विशेषणसमासः, तस्य
ऋव्यादेशः । नन्वेवं 'ऋव्यादः' इति रूपस्यावर्जनीयतया किं वासरूप-
याधनार्थेनानेन घचनेन । चार्त्तिकविरोधश्च । यदाइ—अदोऽनन्ने कव्य-
ग्रहण वासरूपनिवृत्त्यर्थमितीति चेत् ? भैवम्, अर्थभेदादुभयसाधुत्वो-
पपत्तेः । आमांसभक्षको हि ऋव्यात् । विशिष्टपकभक्षस्तु 'ऋव्यादः' इति

दुहः कव्यश्च (पा०सू०३-२-७०) ॥ दुहेः सुव्युपपदे कप् स्याद्-
ध्वान्तादेशः । कामदुघा धेनुः ।

मन्त्रे श्वेतवहोऽफथशस्पुरोडाशो णिवन् (पा०सू०३-२-७१) ॥ श्वेता-
दिपूर्वभ्यो घहादिभ्यो धातुभ्यो णिवन्प्रत्ययः स्यान्मन्त्रे । धातूपपदस-
मुदायाश्चेह निपात्यन्ते अलाक्षणिककार्यार्थं, प्रत्ययस्तु विधीयते ।
श्वेतशब्दे कर्तृवाचिन्युपपदे बह्वेर्धातोः कर्मणि कारके णिवन्प्रत्ययो भव-
ति । श्वेता एनं वहन्ति श्वेतवा इन्द्रः, तं श्वेतवाहम् । उफथे कर्मणि
करणे घोपपदे शसतेः प्रत्ययो नलोपश्च । उफथानि उफथैर्वा शसति
उफथशा यजमानः । उफथशासौ । उफथशासः । दाशु दाने (श्वो०
उ०९०७) अस्य पुरस्पूर्वस्य आदेर्द्धत्व कर्मणि च प्रत्ययः । पुरो दा-
शयते पुरोडाशः ।

श्वेतवाहादीनां डस् पदस्येति वक्तव्यम् (का०वा०) । यत्र डस-
न्तस्य पदत्वं भविष्यति तत्र णिवनोऽपवादो डस्प्रत्ययो वक्तव्य इत्य-
र्थः । ततश्च 'श्वेतवाहौ' इत्यादाघपदान्तविषय एव सूत्रोक्तो णिवनुदा-
हार्यः । 'श्वेतवाः' इत्यादि तु सौप्रस्य णिवनोऽपवादेन औपसंख्यानिके-
न डस्प्रत्ययेनैव सिध्यतीत्यधेयम् ।

वृत्तौ णिवनं प्रक्रम्य 'श्वेतवाः' इत्याद्युदाहरणन्तु डस्विषये णिव-
नोऽपि प्राप्तिः स्थितेऽप्येतावन्मात्राभिप्रायकतया कर्त्तव्यमेवम् । न च
डसं विनापि "अवयाः श्वेतवाः" (पा०सू०८-३-६७) इत्यनेन यत् न नि-
पात्यतामिति वाच्यम्, अविशेषण निपातने 'श्वेतवाहौ' इत्यादाघपति-
प्रसक्तेः । पदान्तविषयत्वेऽपि 'श्वेतयोभ्याम्' इत्यादाघुत्वं न सिध्येत् ।
तस्माद्डस् वाच्य एव । नन्वेवं 'श्वेतवाः' इत्यादिनिपातनं स्वर्थमिति
चेत् ? न, तस्य सम्बुद्धयत्वात् । एवञ्च 'उफथशाः' इत्यपि सम्बुद्धयर्थ

निपातनं कर्त्तव्यं यदि मन्त्रे दर्शनमस्ति इति कैयटादयः । एवं स्थिते मन्त्रमात्रविषयानामेषां शब्दानां प्रक्रियाकौमुद्यां लौकिकेपूदाहरणमनुचितम् । वैदिकप्रक्रियायान्तु युज्यते । असन्तन्वेन सान्तप्रातिपदिकेष्वेवोदाहर्तुमुचिता अप्येतेऽपदान्तविषये हकारान्तत्वादकं पुरस्कृतं यथायथं तत्तत्प्रघट्टकेपूक्षा इति बोध्यम् ।

अवे यजः (पा०सू०३-२-७२) ॥ णिवन् स्यान्मन्त्रे । त्वं यज्ञे वरुणस्यावया असि इति काशिका । इह 'अवयाः' इति प्रतीकमुपादाय पूर्वसूत्रेऽपि 'श्वेतवाः' इत्याद्युद्दिश्य "अवयाः देवतवाः पुरोडाश्व" (पा०सू० ८-२-६७) इति निपातनाद्भुत्वमिति हरदत्तः ।

एतच्च सर्वं प्रामादिकम्, णिवनपवादो उस् इति भाष्यकैयटादौ स्वग्रन्थे च निर्णीतत्वात् । तस्माद्दृश्युदाहृतं उस एवोदाहरणम् । सूत्रस्य त्वपदान्तविषयं मन्त्रान्तरमन्वेपणीयमिति दिक् ।

पूर्वसूत्रे एवावयजितं पठितः । उत्तरत्र हि श्वेतवाहादयोऽप्यनुवर्तेन् । यजिश्चावपूर्वं एवानुवर्तेत । केवल एव तु सिद्धान्तेऽनुवर्तते ।

विजुषे छन्दसि (पा०सू०३-२-७३) ॥ उपे उपपदे यजेर्विच् स्याच्छन्दसि । उपयङ्मिर्ध्वं यजन्ति तदुपयजामुपयद्वत्त्वम् । मन्त्रे इत्यनुवृत्त्यैव भाषाव्यावृत्तौ सत्यां छन्दोप्रहणं ब्राह्मणसङ्ग्रहार्थम् । उत्तरसूत्रे एव विज्रप्रहणे छन्दोप्रहणे च क्रियमाणे यद्यपि सर्वं सिध्यति तथापि नियमार्थमिदम् । उपयजेश्छन्दस्येव न भाषायाम् इति वृत्तिकारः । ननु दृशिप्रहणादेव भाषायां न भविष्यतीति चेत् ? सत्यम्, तस्यैवायं प्रपञ्च इति हरदत्तः ।

आतो मनिन्क्वनिष्क्वनिपश्च (पा०सू०३-२-७४) ॥ सुप्युपसर्गे चोपपदे आकारान्तेभ्यो धातुभ्यश्छन्दसि विषये मनितादयस्त्रयः प्रत्ययाः स्युः । चकाराद्विच् । सुदामा । अश्च इव तिष्ठतीत्यश्वत्थामा । शृषोदरादित्वात्सकारस्य तकारः । सुधीवा । सुपीवा । "धुमास्थादि" (पा०सू०६-४-६६) सूत्रेणत्वम् । भूरिदावा । घृतपावा । विचि तु कौलालपाः ।

अभ्येभ्योऽपि दृश्यन्ते (पा०सू०३-२-७५) ॥ 'छन्दसि' इति निवृत्तम् । अपिशब्दः सर्वोपाधिष्यभिचारार्थः । अनाकारान्तेभ्योऽपि धातुभ्यो मनिन् क्वनिप् वनिप् विच् एते प्रत्ययाः स्युरूपपदे सत्यसति च । सुशर्मा । प्रातरित्वा । विजाघा । रेडसि पर्णं नवेः ।

क्विप् च (पा०सू०३-२-७६) ॥ धातोः क्विप्स्यात्कर्त्तरि । उस्वात् । पर्णष्वत् । वाहाद् भ्रश्यति वाहभ्रद् । वृत्तौ तु 'वहाभ्रद्' इति

पाठः । तत्र घडाद् म्रदयतीति विग्रहः । “अन्येषामपि दृश्यते” (पा०सू०६-३-१३७) इति दीर्घ इति हरदत्तः ।

स्थः क च (पा०सू०३-२-७७) ॥ तिष्ठतेः सुप्युपपदे कः स्यात्क्विवच्च । सूत्रे ‘क’ इत्यविभक्तिको निर्देशः । शंस्थः । शंस्थाः । इह “सुपि स्थः” (पा०सू०३-२-४-) इति कः प्राप्तः । तिष्ठतेरन्तर्भावितप्यर्थतया ‘शम्’ इत्यस्य कर्मत्वे तु “आतोऽनुपसर्गे कः” (पा०सू०३-२-३) इति कः प्राप्तः “क्विवच्च” (पा०सू०३-२-७६) इति क्विवचपि । न च विशेषविहितेन कप्रत्ययेन क्विपो याचः शङ्क्यः, “वाऽसरूप” (पा०सू०३-१-२४) इत्युक्तेः । तदित्यम्—कक्विपोः पर्याये प्राप्ते तदुभयवाधेन “शमि घातोः संज्ञायाम्” (पा०सू०३-२-१४) इति अच् प्राप्तः । स हि धातुप्रहणसामर्थ्यात्कञो हेत्वादिषु टं यथा वाधते तथा तिष्ठतेः कक्विपावपि वाधेत । अतस्तमप्यचं याधितुं कक्विपाविह पुनर्विधीयते ।

ननु ‘शस्याः’ इत्यत्र क्विपि लुप्ते प्रत्ययलक्षणेन घुमास्थेतीत्यं स्यादिति चेत् ? न, स्यानिवद्भावस्य “अनक्विधौ” (पा०सू०५०१-१-५६) इति निषेधात् “प्रत्ययलोपे” (पा०सू०१-१-६२) इति सूत्रन्तु तियमार्थमिति सिद्धान्तात् । यत्क्विह कैट्टेनोक्तम् इत्वमयकारादाविति घचनाद् भाष्यकारघचनप्रामाण्याद्वा प्रत्ययलक्षणेनेत्याभाष इति । तदल्लविध्यर्थे “प्रत्ययलोपे” इति सूत्रमिति पूर्वपक्षमभिप्रेत्य, तत्राप्यवकारादाविति घचनस्वीकारे ‘सुधीधा’ इति न सिध्येदित्यपरितोषेण द्वितीयपक्षस्वीकार इति बोध्यम् ।

स्यादेतत् “शमि घातोः” (पा०सू०३-२-१४) इत्यस्यानन्तरमेव “स्थः क च” इति सूत्रपताञ्जकारेण ‘अच्’ समुधीयताम् । तत्र सघर्षं दीर्घं ‘शंस्थाः’ इति भविष्यति । एषञ्चोत्सर्गापवादयोः समानदेशतया सन्दर्भशुद्धिरपि लभ्यते । इत्याभाषार्थे च न यतनीयमिति ।

मैथम्, ‘अशंस्थाः’ इत्यत्र “अघ्कावशक्तौ” (पा०सू०६-२-१५७) इत्युत्तरपदान्तोदात्तत्वापत्तेः । “कृद्ग्रहणे गतिकारकपूर्वस्यापि” (पा०भा० २८) इति ‘शंस्थाः’ इत्यस्याजन्तत्वात् । क्विबध्त्वेन नञ्समासे तु नञ् पूर्वपदप्रकृतिस्वर एव सिध्यति ।

सुप्यजातौ णिनिस्ताच्छोदये (पा०सू०३-२-७८) ॥ अजातिवाचिनि सुयन्ते उपपदे ताच्छोदये घोऽये धातोः कर्त्तरि णिनिः स्यात् । उरणमोजी । शीतमोजी । अजाताविति किम् ? प्राह्वणानामन्ययिता । ताच्छोदयस्य विधक्षितत्वात् “न लोक” (पा०सू०२-३-६९) इति पद्योपसिपेधः । ताच्छोदये किम् ? उरणं भुङ्क्ते कदाचित् ।

अत्र भाष्यम्—सुपीति वर्त्तमाने पुनः सुव्प्रहणं किमर्थम्, 'अनुप-सर्ग' इत्येवं तदभूत् । इदं तु सुव्मात्रे यथा स्यात् । उदासारिण्यः प्र-त्यासारिण्य इति ।

अस्यायमाशयः—“सत्सुद्विप” (पा०सु०३-२-६१) इति सूत्रे “सुपि स्थः” (पा०सु०३-२-४) इत्यतः ‘सुपि’ इत्यनुवर्त्तते, तच्चोपसर्गोत्तरपरम् “उपसर्गोऽपि” इति पृथगुक्तेः । तदिहानुवर्त्तमानमर्थाधिकारादुपसर्गोत्तरपरमेव स्यात् । न चोपसर्गोपीत्यंशोपीहानुवर्त्तयितुं शक्यः, केवलमज्वा-धनार्थत्वेन निर्णोते “स्थः क च” (पा०सु०३-२-७७) इति पूर्वसूत्रे “उ-पसर्गोपि” इत्यंशस्य फलाभावेन विच्छिन्नत्वादिति । यद्यप्युत्तरार्थनया पूर्वप्राप्यनुवृत्तिरिति वा मण्डूकच्छ्रुतिन्यायेनेहैव सम्बन्ध इति वा सुव्-प्रहणस्यैव शब्दाधिकार इति वा “सत्सुद्विप” (पा०सु०३-२-६१) इति सूत्रे वर्णितरीत्या तस्यानावश्यकतेति वा सुवचं, तथापि सूत्रकाराशय-वर्णनमाश्रमेतत् । निष्कर्षे तु मा भूदिह सुव्प्रहणमनुवृत्त्यैव निर्वा-हात् । सर्वथाऽपि सुव्मात्रे उपपदे णिनिः नत्वनुपसर्ग एवेति सिद्धा-न्तः । तथा च प्रयुज्यते—“स बभूवोपजीविनाम्” “न्यषेधि शेषोऽप्य-नुयायिवर्गः” “अरिष्टशय्यां परितो विसारिणा” “पतत्यथो धाम वि-सारि सर्वतः” “विसारिभिः सौधमिषांशुजालैः” “प्रभाविनं भाविनम-न्तमात्मनः” “न वञ्चनीयाः प्रभवोऽनुजीविभिः” इत्यादि । यत्त्विह वृत्तिकृतोक्तं सुपीति वर्त्तमाने पुनः सुव्प्रहणमुपसर्गनिवृत्त्यर्थमिति, तन्न, भाष्यविरोधात्, उदाहृतप्रयोगविरोधाच्च । न चैते प्रयोगा आव-श्यकादिणिनिना कथं विनिर्वाह्या इति वाच्यम्, यथाश्रुते बाधका-भावात् । यद्यपि वृत्तिकृतोक्तम् “उत्प्रतिभ्यामाडि सत्तैरुपसंख्यानम्” (का०वा०) इति; तदपि न । भाष्ये तादृशवार्त्तिकामावात् । एतेन “उत्प्रतिभ्याम्” इति प्रतीकमुपादाय ‘सुप्’ इत्यस्योपसर्गनिवृत्त्यर्थत्वा-दयमारम्भ इति वदन् हरदत्तोऽपि प्रत्युक्तः, भाष्यविरोधात्, आष्ट-मिकसकलप्रन्धविरोधाच्च । तथाहि, “कृत्यचः” (पा०सु०८-४-२९) इति सूत्रे अनमानानीपानोनिनिष्ठादेशाः प्रयोज्यन्तीत्येतद्वाक्यान्तर्ग-तेनिप्रहणव्याख्यावसरे “सुप्यजातौ णिनिः” “आवश्यकं च” इति व्याख्यातम् । “सुप्यजातौ” इत्यस्योपसर्गं प्रवृत्त्यभावे असङ्गतमेव तस्स्यात् । “कृत्यचः” (पा०सु०८-४-२९) इत्यत्रोपसर्गादित्यनुवृत्तेः । यद्यपि “अनुगादिनष्टक्” (पा०सु०५-४-१३) इत्यत्रास्मादेव निपानना-पिणनिरिति “विसारिणो मत्स्ये” (पा०सु०५-४-१६) इत्यत्र च पूर्वव-पिणनिरिति तदप्येतेनापास्तम् । यद्यपि भाष्येनोक्तम्—अस्मादेव वि-

सारिण इति निर्देशादणसन्नियोगेनैव णिनिरित्युक्त्वा निपिद्धञ्च पद-
मञ्जर्याम्—'विसारी' इति पृथक् प्रयोगः । पृथक्प्रयोगमसहमानेनैव
न्यासकारेणापि प्रहादित्वाण्णिनिरित्युक्त्वा अत एव निपातनादित्यु-
क्तम् । निपातनञ्च प्रत्ययसन्नियोगेनैवेति सिद्धान्तितम् । तदपि न,
"विसारिणो मत्स्ये" (पा०सू०५-३-१६) इत्यत्र मत्स्य इति किम् ? वि-
सारी देषदत्त इति प्रत्युदाहरता वृत्तिकृता सह विरोधात् । भाष्यवि-
रोधस्त्वस्त्येव । एतेनोपसर्गनिवृत्त्यर्थम् इति वृत्तिकृद्वचनं केवलोप-
सर्गनिवृत्त्यर्थम् इति प्रसादकारोक्तिरपि प्रत्युक्ता । यन्तु सप्तपदा-
र्थोऽटीकायां 'व्यापि' इत्याङ्गप्रश्लेषात् 'उदासारिण्यः' 'प्रत्यासारिण्यः' इति
घस्राधुरित्युक्तम्, तदपि उदाहृतप्रसादकारवाक्ये केवलपदस्य अस-
हायपरतया अनेकोपसर्गे णिनिर्मवत्येवेत्यर्थं गृहीत्वा रमसादेशोक्त-
मिति सर्वमिदं भाष्यतत्त्वहेतुपक्षमेवेति दिक् । अत्र घात्तिकद्वयं—

णिवन्विधौ साधुकारिण्युपसख्यानम् (का०धा०) । अताच्छील्यार्थ-
मिदम् । एतच्च ज्ञापकात्सिद्धम् । यदयम् "आ क्तेः" (पा०सू०३-२-
१३४) इति सूत्रे 'तच्छीलतद्धर्म' इत्यभिधाय साधुकारग्रहणं करोति
तज् ज्ञापयति साधुकारिणि अताच्छील्येऽपि णिनिर्मवतीति । साधु-
कारी । साधुदार्यौ ।

ग्रहणि घद उपसख्यानम् (का०धा०) । ग्रहणादिनो घदन्ति । ग्रह
घेदः । इदमपि घात्तिकम् अताच्छील्यार्थम् इति कंयटहरदत्तौ । यन्तु
भट्टवात्तिके ग्रहणादिशब्दस्य तच्छीलतद्धर्मतत्साधुकारिपरतया व्या-
ख्यानं कृतं, तद्व्यायमाशयः—"सुप्यजाती" इति सूत्रेण ताच्छील्ये सम-
नन्तरोक्तघात्तिकेन साधुकारिणि च णिनिः । "आघश्यकाघमर्षयो-
र्णिनि" (पा०सू०३-३-१७०) इति आघश्यके णिनिस्तु तद्धर्मं पर्यव-
स्यति । न त्विह "आ क्तेः" (पा०सू०३-२-१३४) इति सूत्रस्य व्यापा-
रोऽस्तीति दिक् ।

कर्तुर्युपमाने (पा०सू०३-२-७२) ॥ कर्तृघातिन्युपमाने उपपदे घा-
तोर्णिनिः स्यात् । उपपदं कर्ता प्रत्ययार्थस्य कर्तुर्युपमानम् । उट्ट इय
क्रोशति उट्टक्रोशी । घ्राट्टसरायी । अताच्छील्यार्थं जात्यर्थञ्च पच-
नम् । कर्तरि किम् ? अपूपानियं भक्षयति मापान् । उपमाने किम् ?
उट्टः क्रोशति ।

मते (पा०सू०३-२-८०) ॥ सुप्युपपदे घातोर्णिनिः स्यादृते गम्य-
माने । समुदायोपाधिरप्यम् । घातूपपदप्रत्ययसमुदायाच्चेद् घतं गम्यत
इत्यर्थः । स्यण्डिलशार्थी । मध्राद्धमोजी । यद्यपि द्विधा नियमः स-

भवति 'स्थण्डिले शेते एव' 'अध्राद्धं भुङ्क्ते एव' इति वा, 'स्थण्डिले एव शेते' 'अध्राद्धमेव भुङ्क्ते' इति च, तथापि आद्ये प्रत्ययो न भवति 'व्रते' इत्युक्ते । शास्त्रसिद्धो नियमो हि व्रतं, न च शयितव्यमेव भोक्तव्यमेवैष्येयंरूपं शास्त्रमस्ति । अस्ति तु स्थण्डिले एव शयितव्यम्, अध्राद्धमेव भोक्तव्यम् इति । तस्मात्तत्रैव प्रत्ययः । अताच्छील्यार्थमजात्यर्थं वा आरम्भः ।

बहुलमाभीक्ष्ये (पा०सू०३-२-८१) ॥ सुप्युपपदे धातांबहुल णिनिः स्यात् पौनःपुन्ये द्योत्ये । क्षीरपायिण उशीनराः ।

मनः (पा०सू०३-२-८२) ॥ सुप्युपपदे मन्यतेर्णिनि' स्यात् । दर्शनीयमानी । बहुलग्रहणादिह देवादिकस्यैव ग्रहणं न तु तानादिकस्य । तेनोत्तरसूत्रे खाशे श्यनेव भवति ।

आत्ममाने खश्च (पा०सू०३-२-८३) ॥ मनन मान' । आत्मशब्दः स्वपरः । कर्मणि पष्ठ्या समासः । प्रत्ययाद्यन्तेन सन्निहितः कर्त्ता स्वपदार्थः । आत्मकर्मकमनने वर्त्तमानान्मन्यतेर्धातो' सुप्युपपदे खञ् स्यात् चाण्णिनिः । यद्यपि वासरूपावधिना सिद्धोऽसौ तथाप्यविच्छेदाय समुच्चीयते । तेन "करणे यजः" (पा०सू०३-२-८५) इत्यादौ णिनिरैवानुवर्त्तते न तु खञ् । दर्शनीयमात्मान मन्यते दर्शनीयम्मन्यः । दर्शनीयमानी । पण्डितम्मन्यः । पण्डितमानी । आत्ममाने इति किम् ? दर्शनीयमानी देवदत्तो यज्ञदत्तस्य । खशः खकारो मुमर्थः, 'दर्शनीयम्मन्या कुमारी' इत्यादौ ऋस्वार्थञ्च । शकारः सार्वधातुकसंज्ञार्थः । दिवादिवात् श्यन् । स्वरस्तु सतिशिष्टोऽपि विकरणस्वरः सार्वधातुकस्वरं न वाधते इति खश एव भवति न तु निस्वर इति भाष्यकैयटपदमञ्जर्यादिषु स्थितम् ।

एवञ्च सतिशिष्टोऽपि विकरणस्वरो लसार्वधातुकस्वरं न वाधते इति यस्ततस्तत्रतत्र प्राचां ग्रन्थेषूक्तम् । तत्र लादेशत्वमविवक्षितमित्यवधेयम् । अत एव दिवादिभ्यश्चानशि श्यनि नित्स्वरेण आद्युदात्तत्वम् इत्येवंपरः कैयटग्रन्थे आपाततो न तु श्रद्धेय इति प्रपञ्चितमस्माभिः "स्थानिवत्" (पा०सू०१-१-५६) सूत्रे ॥

इति श्रीशब्दकौस्तुभेऽनुतायाध्यायस्य द्वितीये पादे प्रथममाहिकम् ॥

भूते (पा०सू०३-२-८४) ॥ अधिकारोऽयम् । “वर्तमाने लट्” (पा० सू०३-२-१२३) इति यावत् ।-

करणे यजः (पा०सू०३-२-८५) ॥ करणे उपपदे भूतार्थवृत्तर्पणैर्णिनिः स्यात्कसैरि । सोमेनेष्टवान्सोमयाजी ।

स्यादेतत्, ‘अग्निष्टोमयाजी’ इत्यादौ यागसमानाधिकरणे उपपदे कथं णिनिरिति चेत् ?

अत्र काशिका—अग्निष्टोमः फलभावनायां करणम् इति ।

अयमाशयः—अस्ति हि सर्वघातूनां घातुत्वेन व्यापारे भावनापर-
परायं शक्तिः । पचिभजित्वादिविशेषरूपेण तु पाकयागादिविशेषोपेक्षति-
भूषादिषुत्रे एवोक्तम् । तत्र यागस्य समानप्रकृत्युपात्तभावनां प्रति
करणत्वे कटोऽपि कर्मेति न्यायेन ज्योतिष्टोमोऽपि करणमथ । अग्नि-
ष्टोमादिशब्दास्तु यद्यपि संस्थावचनाः तथापि तद्वृत्ति लक्षणया याग-
समानाधिकरणा एवेति दिक् ।

इह प्रघट्टके हरदत्तग्रन्थे अग्निष्टोमशब्दः कर्मनामधेयम् इति ।
दीक्षणीयादिरुदधसानीयान्तो ज्योतिष्टोमाएयो याग एव स्वर्गमाय-
नेति । द्विविधो यजमानस्य व्यापारः—सामान्यरूपो विशेषरूपश्च ।
तत्र सामान्यरूप आभ्यन्तर औदासीन्यप्रच्युतिरूपः कृतिप्रयत्नादिप-
दाधिलब्धः, बाह्यस्तु—दीक्षणीयादिरुदधसानीयान्तः प्रसिद्ध एवेत्यादि
व्यवहृतम् । एतच्च यद्यपि सोमांसाधिकृतम्, अग्निष्टोमशब्दस्य सं-
स्थावाचितात् । न च संसर्पेणह कर्मशब्दार्थो विवक्षितस्तत्कथम-
ग्निष्टोमस्य यज्ञि प्रति करणत्वं, न हि तदेव तत्र करणं भवति इति
तदुत्तरतद्ग्रन्थविरोधात् । दीक्षणीयादेरुदधसानीयाया ज्योतिष्टोमाङ्ग-
त्वेऽपि ज्योतिष्टोमाएवयागशरीराप्रवेशान्, दीक्षणीयादीनां बाह्यत्वो-
पघर्णनाविरोधाच्च । देवतोद्देशेन श्रुत्यव्यागरूपान्तेषामाभ्यन्तर-
त्वात् । प्रक्षेपो हि याद्यः न तु यागोऽपीति स्पष्टमेव । तथापि गौण्या
लक्षणया वा कथञ्चिन्मोमांसानिदान्नाविरोधेन हरदत्तग्रन्थो व्या-
ख्येय इति दिक् ।

कर्मणि हनः (पा०सू०३-२-८६) ॥ कर्मण्युपपदे भूतार्थाङ्गन्तोर्णि-
निः स्यात् । इह कर्मप्रहण “सहे च” (पा०सू०३-२-७६) इति यावदनु-
वर्तने । पितृव्यघाती । मातुलघाती ।

अत्र काशिका—शुभिसनप्रहणं कर्तव्यम् । इह मा भूत्, ‘घोरं हन-
वान्’ इति । यद्यपि इदं भाष्ये नास्ति, तथापि शक्तिस्थामाष्याहभ्य-
ते इति भाष्यः ।

ब्रह्मरूपवृत्तेषु क्विप् (पा०सू०३-२-८७) ॥ ब्रह्मादिषु कर्मसूपपदेषु हन्तेभूते क्विप् न्यात् । ब्रह्महा । भ्रूणहा । वृत्रहा । “क्विप् च (पा० सू०३-२-७६) इत्यनेन । सिद्धे नियमार्थमिदम् । नियमश्चेह चतुर्विधोऽपीष्यन् इति वृत्तिकारः । तस्यायमाशयः—इह सूत्रे श्रुतत्वात्पूर्वं ब्रह्मादय उद्देश्याः । ततोऽनन्तरं प्रकृतिवाङ्मन्तिः । ततः परिशयाद् भूते इति । किप् तु सर्वान्ते निर्हेष्टव्य, विधेयत्वात् । तदेवं वचनव्यक्तिः ब्रह्मादिपूपपदेषु हन्तेभूते क्विविति । एवं स्थिते यत्रैवकारस्ततोऽन्यत्र नियम इति न्यायेन नियमोऽन्यत्र भवन् अनन्तरे भवति । नतश्च ब्रह्मादिष्वेवैतद्यवधारणे हन्तेस्तदनन्तरनिर्दिष्टत्वादुपपदान्तरसम्बन्धनिवृत्तिफलो नियमो भवति । ब्रह्मादिषु हन्तेरेव ‘भूते’ इति तु अनन्तरत्वाविशेषेऽपि प्राधान्यादुपपदनियमः । ब्रह्मादिषु हन्तेभूते एव । ‘क्विप्’ इति तु आनन्तर्ये क्विब्धात्वोरविशिष्टेऽपि प्राधान्यात्प्रत्ययनियमः । ब्रह्मादिषु हन्तेभूते क्विवंबेति वचनव्यक्तौ कालनियमः । सोऽय प्रकृत्युपपदप्रत्ययकालनियमानां विवेकः । अगृह्यमाणविशेषत्वात्तु चतुर्विधस्यापीह ग्रहणम् । तत्र ब्रह्मादिष्वेव हन्तेरिति प्रकृतिनियमे ‘भूते’ इत्याश्रयणात्कालान्तरे उपपदान्तरेऽपि भवत्येव । पुरुष हन्ति हनिष्यति वा पुरुषहा । अरिहयोगविचक्षणः । ब्रह्मादिषु हन्तेरेवेत्युपपदनियमेऽपि ‘भूते’ इत्याश्रयणात्कालान्तरे धात्वन्तरादपि भवत्येव । वृत्रं जयति जेष्यति वा वृत्रजित् इति । भूते एव क्विविति प्रत्ययनियमोऽपि ब्रह्मादिष्वित्युक्ते. ‘पुरुषहा’ ‘अरिहा’ इति प्राग्वत् । भूते एव क्विवेवेति कालनियमेऽपि उपपदान्तरे भूतेऽपि प्रत्ययान्तर भवत्येव । पितृव्यं हतवान् ‘पितृव्यघाती’ इति । सोपपदश्च प्रत्ययो नियमेन ध्यावर्त्यते । निष्ठा तु भवत्येव, ‘वृत्र हतवान्’ इति । भाष्यकारस्तु प्रकृतिकालनियमावेव अशिथियत् । तस्यायमाशयः—धातुकालौ हि नेह सूत्रे श्रुतौ किन्तु प्रकरणलक्षणजघन्यप्रमाणेनोपस्थितौ । अतस्तयोरेवोपरोधो न्याय्यः न तूपपदप्रत्यययोः, श्रुत्युपस्थापितत्वात् । एव न्यायोपष्टम्भेन भाष्येण सह विरोधात् वृत्तिमतमुपेक्ष्य भवेति कैयटे स्थितम् । यत्त्विह हरदत्तेनोक्तं धातूपपदविषयं नियमद्वयं भाष्ये प्रदर्शितमिति । तत्र ‘धातुकालविषयम्’ इति वक्तव्ये उपपदग्रहणं प्रामादिकमित्यवधेयम् ।

षड्गुलं छन्दसि (पा०सू०३-२-८८) ॥ पूर्वेण नियमादप्राप्तः क्विप् प्रतिप्रसूयते । उपपदान्तरेऽपि हन्तेर्वहुलं क्विप् स्यात् । यो मातृहा पितृहा । क्व चिन्न, पितृघातः ।

सुकर्मपापमन्त्रपुण्येषु कृञ्. (पा०सु०३-२-८९) ॥ सुकर्मादिषु च कर्मसुपपदेषु कृञ्ः क्तिप् स्यात् । त्रिविधोऽत्र नियमः धातुनियमं वर्जयित्वेति वृत्तिः । सुकृत् । कर्मकृत् । पापकृत् । मन्त्रकृत् । पुण्यकृत् । कालनियमात् 'कर्म कृतवान्' इत्यत्रान् न भवति । उपपदनियमात् 'मन्त्रमधीतवान्मन्त्राध्याय' इत्यनेन भवति न क्तिप् । प्रत्ययनियमात् मन्त्रं करोति करिष्यति वेति विवक्षायामणेन भवति न क्तिप् । धातोरनियतत्वादन्यस्मिन्नप्युपपदे 'क्तिप् च' इति क्तिप् भवत्येव । शास्त्रकृत् । भाष्यकृत् ।

सोमे सुञ्ः (पा०सु०३-२-९०) ॥ सोमे कर्मण्युपपदे सुनोतेः क्तिप् स्यात् । सोमसुत् । चतुर्विधोऽत्र नियम इति वृत्तिः ।

अग्नौ चोः (पा०सु०३-२-९१) ॥ अग्नौ कर्मण्युपपदे चिनोतेः क्तिप् स्यात् । अग्निचित् । अत्रापि चतुर्विधो नियम इति वृत्तिः ।

कर्मण्यग्न्याख्यायाम् (पा०सु०३-२-९२) ॥ कर्मण्युपपदे चिनोतेर्धातोः कर्मण्येव कारके क्तिप् स्यादग्न्याख्यायाम् । इयेन इव चीयते इयेनचित् । अग्निशब्द आहवनीयधारणार्थम् इष्टकानिर्मितस्थलविशेषे वेदे बहुशः प्रयुज्यते । य एवं विद्वानग्निं चिनुते । अग्निञ्चेप्यमाण इति । स तत्र मुख्यो जघन्यो वास्तु इह त्वसत्यापपाग्रहणे लोकप्रसिद्धिदेशेन ज्वलन एव गृह्येत । स मा प्राहि, स्थलविशेष एव च गृह्यतामित्येतदर्थमाख्याग्रहणम् । एव धातूपपदप्रत्ययसमुदायेन स्थलविशेषे गम्यमाने अयं प्रत्यय इति स्थितम् ।

कर्मणानिर्विक्रियः (पा०सु०३-२-९३) ॥ कर्मण्युपपदे विपूर्वात्कीणान्तेरितिः स्यात् । अत्र धात्तिकम्—

कर्मणि कुरिसतप्रहणम् (का०धा०) इति ॥ एतच्च पुनः कर्मग्रहणसामर्थ्याल्लुप्तते । यत्कर्म क्रियया सम्यक्ष्यमानं कर्तुः कुरसामावहति तत्रेत्यर्थः । सोमादप्यस्य विक्रीपमाणः । शास्त्रे प्रतिषेधात्कुरसावहाः । सोमविक्रयी । घृतविक्रयी । तैलविक्रयी । कुरिसतप्रहणाग्रह-धान्यविनाय ।

इशोः क्तिप् (पा०सु०३-२-९४) ॥ कर्मण्युपपदे भूतार्थाद् इशोः क्तिप् स्यात् । "अन्वेष्योऽपि हृदयने" (पा०सु०३-३-१३०) इति सिद्धे नियमार्थमिदं "क्तिप्येष पथा स्यात् तत्सहनिर्दिष्ट मनिनादि सोपपदज्ञाणादि मा भूत्" इति । निष्ठा तु भवत्येव, परलोकं हृदयान्" इति । एवं स्थिते 'विदवहृदयनयना ययमेव' इत्यादौ विदयं पदवर्त्तति यत्समानविग्रहेऽपि न क्षतिः, प्राययान्तरनिवृत्त्यर्थं सूत्रम् इति वृत्तिकारादिभिर्व्याख्यातायात् । कालान्तरनिवृत्त्यर्थस्य चामियुक्तैरनुच्छायादिति दिक् ।

राजनि युधिऋजः (पा०सू०३-२-२५) ॥ राजशब्दे कर्मवाचिभ्युप-
पदे युध्यतेः करोतेश्च कनिष्प्यात् । युध्यतेरकर्मकत्वेऽप्यन्तर्भावित
पयर्थत्वात्सकर्मकत्वम् । राजानं योधितवान् राजयुध्वा । राजकृत्वा ।

सहे च (पा०सू०३-२-२६) ॥ 'कर्माणि' इति निवृत्तम्, असत्त्व-
चनत्वेन इहानन्वयात्, उत्तरत्राप्यनुपयोगात् । सहशब्दे उपपदे युधेः
ऋजश्च कनिष्प्यात् । सहयुध्वा । सहकृत्वा । "दशैः कनिष्" (पा०
सू०३-२-२४) इति यदिदमपि सुबद्धय नियमार्थमिति न्याय्यम् ।

वस्तुतस्तु दृशिग्रहणेन निर्वाहस्यागतिकगीतत्वादियन्त्रिसूत्री वि-
धात्रीत्यपि सुबच्चम् । प्राचां ग्रन्थास्तिवह उदासीना एवेति बोध्यम् ।

सप्तम्याज्जेडः (पा०सू०३-२-२७) ॥ सप्तम्यन्ते उपपदे जनेडं प्र-
भ्यय. स्यात् । सरसिजम् । मन्दुरजः । बाजिशाला तु मन्दुरा । 'डया-
पोस्संज्राच्छन्दसोर्वहुलम्" (पा०सू०६-३-६३) इति ह्रस्वः ।

पञ्चम्यामजातौ (पा०सू०३-२-२८) ॥ जानिशब्दवर्जिते पञ्चम्यन्ते
उपपदे जनेडः स्यात् । बुद्धिजः । संस्कारजः । गुणशब्दोऽयम् । यद्य-
पि बुद्धित्वं जातिरिति बहवस्तथापि गुणगतजात्यनभ्युपगममत्तेने-
दम् । मतान्तरे तु "अन्येष्वपि" (पा०सू०३-२-१०१) इत्यनेन सिद्धम् ।
प्रकृतसूत्रोदाहरणन्तु अदृष्टजम् । इन्द्रियजम् । शरीरजम् इत्यादि
बोध्यम् ।

उपसर्गे च संज्ञायाम् (पा०सू०३-२-२९) ॥ जनेडः स्यात् । "प्रजा
स्यात्सन्ततौ जने" (अ०को० ३-३-३८) ॥

अनौ कर्मणि (पा०सू०३-२-१००) ॥ अनुपूर्वाज्जनेः कर्मण्युपपदे डः
स्यात् । पुमांसमनुरुध्य जाता पुमनुजा । इह जनिः सकर्मकः ।

अन्येष्वपि दृश्यते (पा०सू०३-२-१०१) ॥ उपपदान्तरेष्वपि जनेडः
स्यात् । अजः । द्विजः । ब्राह्मणजः । अपिः सर्वोपाधिष्वभिचारार्थः ।
तेन घात्वन्तरादपि कारकान्तरेष्वपि यथादर्शनं भवति । परितः खा-
ता परिखा । उखा । क्रोडादिगणे निपातनाडुदोऽन्तलोप इति वर्धमा-
नः । यत्रन्तात्यन्ताध्वेति प्रकरणे "अन्यत्रापि दृश्यते" इत्युपसह्यार्तं
तद् भूतकालं विनाऽपि यथा स्यादित्येवमर्थम् ।

वस्तुतस्तु प्रकृतसूत्रस्थस्यापिग्रहणस्य सर्वोपाधिष्वभिचारार्थ-
त्वाद्वाचिकमनेनैव गतार्थम् । विभाषितं चेदम् "इको गुणवृद्धी"
(पा०सू०१-१-३) इति सूत्रे जनेडं प्रकृतम् "गमेरप्ययण्डो वक्तव्यः"
इति वदता भाष्यकारेण । एवञ्च प्रकृतसूत्रस्थम् "अन्येष्वोऽपि दृश्य-
ते" इति वाचिकमपि गतार्थम् ।

निष्ठा (पा०सू०३-२-१०२) ॥ घातोभूते निष्ठा स्यात् । “तयोरेव”
 ०सू०३-४-७०) इति कः कर्मणि, कवतुस्तु कर्त्तरि । कृतः कटः ।
 कृतघान् ।

आदिकर्मणि निष्ठा वक्तव्या (का०वा०) ॥ कृतः कटः । कर्त्तुमारब्ध
 र्थः । न्याय्यं त्वाद्यपवर्गात् । उपसङ्गघानप्रत्याख्यानमेतत् । आदि-
 णो यः क्रियाक्षणः अपवृक्तः तस्मिन्नेव अवयवे समूहरूपारोपात्तिस-
 प्रत्यय इति माधः । अत एव लुडादयोऽपि प्रयुज्यन्ते । उक्तञ्च—

समूहः स तथाभूतः प्रतिभेदं समूहिषु ।

समाप्यते ततो भेदे कालभेदस्य सम्भवः ॥ इति ।

सुपजोर्द्वनिष् (पा०सू०३-२-१०३) ॥ सुनोतेर्यजेक्ष् ड्वनिष् स्यात् ।
 वा । सुत्वानां । सुत्वानः । यज्वा । यज्वानौ । यज्वानः । इह तु ‘सु गतौ’
 प्रसवैश्वर्ययोः’ (श्वा०प०२६६) इत्यनयोरेव निरनुबन्धकयोर्ग्रहणं
 तम् अत्रभिधानादुभयपदिना साहचर्याद्वा न भवति । डकारः
 नोतेर्गुणप्रतिषेधार्थः । पकारः स्वरार्थस्तुगर्थश्च ।

जीर्घतेरत्त्न् (पा०सू०३-२-१०४) ॥ स्पष्टम् । जरन् । जरन्तौ । जर-
 ः । वासरूपेण निष्ठा । “जानो जीर्णो जरन्नपि” (अ०का०२-६-४२)
 यमरः ।

छन्दसि लिट् (पा०सू०३-२-१०५) ॥ स्पष्टम् । अहं चायापृथिवी
 ततान् । ननु “छन्दसि लुह्लह्लितः” (पा०सू०३-४-६) इति सि
 मिति चेत् ? न, “घातुसम्बन्धे प्रत्ययाः” (पा०सू०३-४-१) इत्य-
 ऋष्य तद्विधेः । इह त्वविशेषेणति भेदात् । लिट् इकारटकारानुबन्धौ ।

लिटः कानज्या (पा०सू०३-२-१०६) ॥ “लिट्यभ्यासस्य” (पा०सू०
 -१-१७) इत्यादौ विशेषणार्थः टकारट्टेरेत्वार्योऽपि ।

कसुध (पा०सू०३-२-१०७) ॥ छन्दसि लिटः कानच्छम् वा स्तः ।
 गविभाग उत्तरार्थः । योऽग्निञ्चिद्वानः । मन्दानः । सोमम्पिधान् ।
 नन्तरस्यैव लिट् इमाथादेशी । लिङ्ग्रहणन्तु प्रत्ययान्तरत्वशून्यानि-
 त्यर्थम् । घायचनमुत्तरार्थम् । कानचश्चिक्करणं स्वरार्थम् । कसोरु-
 र उगितकार्यार्थः । ‘जक्षिषान्’ इत्यादौ “उगित्त्वाम्” (पा०सू०
 -१-७०) इति नुम् । ‘उपेयुषी’ इत्यादौ “उगित्त्वाम्” (पा०सू०४-१-६)
 ने ङीप् । ‘वसो. सम्प्रसारणम्” (पा०सू०६-४-१३१) इत्यत्र सामा-
 रग्रहणमप्युकारस्य प्रयोजनम् ।

अथ किमर्थं किरकरणम्, ‘इजान’, ससृजानः, नेपानः’ इत्यादौ सम्प्र-
 षारण गुणनिषेध प्रत्याभ्यासलोपधासंयोगाल्लिटः किर्यादेश सिद्धम् ।

अस्तु तर्हि संयोगान्तार्थम् । अन्ध' अन्धने (क्रया०प०३६) । वृत्रस्य यद्बद्धधानस्य रोदसी । त्वमर्णवान् बद्धधानां अरम्णाः । अत्र "अनिदिताम्" (पा०सू०६-४-२४) इति नलोपः । अभ्यासप्रकारस्य दलादि-
 ऽपेण निवृत्तिः प्राप्ता छान्दसत्वात् भवति । "अलाञ्जश् झशि" (पा०
 सू०८-४-५३) इति जश्त्वं दकारः । एवमञ्जेः-आजिवान् । उपधालो-
 ऽः । मैवम्, छान्दसौ हि कसुकानचौ । लिट् च छन्दसि सार्वधानुक-
 रणं भवति, "छन्दस्युभयथा" (पा०सू०३-४-११७) इति वचनान्त ।
 तत्र "सार्वधानुकमपित्" (पा०सू०१-२-४) इति लिट्त्वम् । न च सं-
 योगान्तेषु कित्त्वलिट्त्वयोर्विशेषोऽस्ति । तस्माद् व्यर्थमनयोः कित्त्व-
 मिति चेत् ?

अत्राहुः, "ऋच्छत्सृताम्" (पा०सू०७-४-११) इति ऋकारान्तानां
 प्रतिषेधविषये गुण आरभ्यते स यथेह भवति परितस्तेर तेरनुस्तेर
 रिति, एवमिहापि स्यात् । यत् स्तुत्रा वर्हिरुतिस्तिराणाः । तथा तित्ती-
 र्वांनिति । तद्यावृत्तये कित्करणम् । नचैवम् "आरिवान्" "सर्वाभ्रणा-
 न्यारुषी" इत्यत्रापि गुणो न स्यादिति वाच्यम्, ऋकारान्तरप्रक्षेपेण
 ऋधातौ पुनर्विधानादिति दिक् ।

यत्तु केचित् कित्करणसामर्थ्याज्जापायामपि कसुकानचौ स्त
 इत्याहु । तज्जाप्यविरुद्धम् । "भाषार्या सद" (पा०सू०३-२-१०८) इत्यादि-
 सूत्रविरुद्धञ्चेत्युपेक्ष्यम् ।

भाषार्या सदवसश्रुवः (पा०सू०३-२-१०८) ॥ एभ्यो भूतसामान्ये
 लिट् वा स्यात्तस्य च नित्यं कसुः स्यात् । पक्षे यथास्वं प्रत्ययाः । से-
 दिवान् । असदत् । असीदत् । ससाद् । उपेवान् । अवात्सीत् । अव-
 सत् । उवास । शुश्रुवान् । अश्रौपीत् । अशृणोत् शुश्राव । लङ्लिङ्-
 विषयेऽपि भवति, परस्तादनुवृत्तेः ।

उपेयिवाननाश्वाननूचानश्च (पा०सू०३-२-१०९) ॥ उपेत्याविवाक्षि-
 तम्, व्याख्यानात् । "इयिवांसमतिस्त्रिध" इति दर्शनाच्च । इणो न-
 ङ्पूर्वाद्दशनातेरनुपूर्वाद्द्वेषेश्च भूतसामान्ये वा लिट् तस्य नित्यं क्वसु
 कानचौ । पक्षे तु लडादपः । अगात् । पेत् । इयाप । अनाश्वान्,
 इहेडभावोऽपि निपात्यते । नाशीत् । नाश्रात् । नाश । वचेः कर्त्तव्येव
 कानच् न तु भावकर्मणोः, निपातनसामर्थ्यात् । अन्ववाचत् । अन्व
 प्रवीत् । अनूवाच ।

अत्रेदमवधेयम्— "भाषार्या सदवस" (पा०सू०३-२-१०८) इति
 सूत्रे एवैण् प्राह्यः, 'उपेयिवान्' इति तु न निपात्यम्, द्वित्वात्प्रागेव

परत्वादिद् । नन्वेवं 'विमिद्धान्' इत्यादावपीद्प्रसङ्ग, तत्र द्वित्यस्य नित्यत्वात् । इणस्तु इडपि नित्यः । द्वयोर्नित्ययोः परत्वादिद् । न च कृते द्वित्वेऽनेकाक्षवादिण् न लभ्यत इति वाच्यम्, इत्यनुस्वित्यादाविव मघण्दीर्घे सत्येकाक्षत्वात् । न च "दीर्घे इणः किति" (पा०सू०७-४-१९) इति दीर्घसामर्थ्यादेकादेशवाचः । "इणो यण्" (पा०सू०६-४-८१) इति यणि कृते दीर्घस्य स्वरिताद्यत्वात् । न च यणि कृतेऽपि स्थानिघञ्जाघेनैकादेशः स्यादिति वाच्यम्, पूर्वमाथस्य विधौ स्थानिघ-
ञ्जाघः न तु पूर्वपरविधौ, विधिग्रहणसामर्थ्यादित्युक्तत्वादिति दिद् ॥

लुङ् (पा०सू०३-२-११०) ॥ भूताद्यवृत्तेर्घातोर्लुङ् स्यात् । अमूत् ।

घम्लुङ् रात्रिशेषे जागरणसन्तताविति वाच्यम् (का०वा०) ॥ रात्रेश्चतुर्थे यामे यत्रा वाक्यं प्रयुङ्क्ते तदा अनघतनत्वाह्ण्टि प्राप्ते तद्विचुत्तये लुङ्पसंख्यायते । क्व भवानुपितः । अमुप्रायात्सम् । जाग-
रणसन्तताविति किम् ? यत्रा सुष्या प्रवृष्य प्रयुङ्क्ते तदा लडो तिह-
स्तिर्मा भूत् । अमुप्रावमिति ।

अनघतने लट् (पा०सू०३-२-१११) ॥ नाभ्यद्यतनो यस्मिन् भूते तद्वृत्तेर्घातोर्लट् । अमघत् । बहुमोहिव्याख्यानाग्नेह, अघ हा-
ञ्चाभुञ्महि ॥

परोक्षेऽपि लोकविज्ञाते सम्भावितप्रयोक्तृकर्तृकदर्शने लट् ध-
क्तव्यः (का०वा०) ॥ लिटोऽपवादः । अरुणत्पथनः साकेतम् । लोक-
विज्ञाते किम् ? अकार कट् देवदत्त । सम्भावितेत्यादि किम् ? कृष्णः
कसं जघान । नात्रेदानोन्तनस्य प्रयोक्तृदर्शने सम्भाव्यते, घिराती-
नत्वात् । यस्तु कृष्णाघतारम्भकालः प्रयोक्ता स लट् प्रयुक्तशानेव ।
अहनत् कसमिति ।

अभिज्ञापघने लट् (पा०सू०३-२-११२) ॥ भूमिघोषके उपपदे लट्घिषये लट् स्यात् । अभिज्ञानासि स्मरसि युष्मिन्ने चेतपसे वा प्रयागे वास्यामः ।

न यदि (पा०सू०३-२-११३) ॥ यच्छब्दयोगे पूर्वैर्न प्राप्ते निविष्यते ।
अभिज्ञानामि यत्कास्यामवमाम ।

विभाषा साकाह्णे (पा०सू०३-२-११४) ॥ उभयत्र विभाषेयम् ।
यच्छब्दयोगे पूर्वैर्न निषेधादप्राप्ते अन्यत्र नित्यं प्राप्ते । अभिज्ञानामि
देवदत्त प्रयागे वास्यामः, तत्र माघं स्नास्यामः; अथमाम, मन्तामे-
ति वा । एवं यच्छब्दयोगेऽपि बोध्यम् । इह वासस्नानयोः लरपल-
क्षणमाथस्य विधित्तत्वात्साकाह्णता बोध्या ।

परोक्षे लिट् (पा०सू०३-२-११५) ॥ भूतानद्यतनपरोक्षार्थवृत्तेर्धा-
तोर्लिट् स्यात् । वभूय । अथ कथम् "अभून्नुपो विबुधसख" इति
भट्टिः, "अभूद्भूमिः प्रतिपक्षजन्यनाम्" (मा०का०१-४२) इति माघ-
श्चेति चेत् ? शृणु, वस्तुतो लिट् विषयस्यापि भूतत्वसामान्याश्चमा-
प्रविषक्षायां लुङ् ।

अत्यन्तापह्वे लिट् वक्तव्यः (का०वा०) । नाहं कलिङ्गान् जगाम ।
अपरोक्षार्थमुपसह्वपानम् । कलिङ्गाख्ये कुत्सिते देशविशेषे त्वया चिरं
स्थितम् इत्यभियोगे कृते नावस्थानमात्रं निषिध्यते किन्तु तत्प्रयोजकं
गमनमपीति सोऽयमत्यन्तापह्वः ।

हशश्वतोर्लङ् च (पा०सू०३-२-११६) ॥ लिट् विषये लङ् चा-
ल्लिट् । इति हाकरोच्चकार वा । शश्वदकरोच्चकार वा ।

प्रश्ने चासन्नकाले (पा०सू०३-२-११७) ॥ पृच्छयते इति प्रश्नः । क-
र्माणि नङ् । पञ्चदश्याभ्यन्तरमासन्नकालः । प्रश्नविषयीभूतासन्नकाल-
भूतानद्यतनपरोक्षार्थाद्घातोर्लङ् लिटौ स्तः । अगच्छार्त्तिके देवदत्तः,
जगाम वा ।

लट् स्मे (पा०सू०३-२-११८) ॥ लिटोऽपवादः । यजति स्म युधि-
ष्ठिरः । इयाज किलेत्यर्थः ।

अपरोक्षे च (पा०सू०३-२-११९) ॥ स्मे लट् स्यात् । लङोऽपवादः ।
एवं स्म पिता ब्रवीति ।

ननौ पृष्टप्रतिवचने (पा०सू०३-२-१२०) ॥ अनद्यतनपरोक्षे इति
निवृत्तम् । भूतसामान्ये लट् स्यात् । अकार्षीः किम् ? ननु करोमि भोः ।

नन्वोर्विभाषा (पा०सू०३-२-१२१) ॥ भूतसामान्ये पृष्टप्रतिवचने
लङ् वा । अकार्षीः किम् ? न करोमि, नाकार्षम् । अहं नु करो-
म्यकार्षं वा ।

पुरि लुङ् चास्मे (पा०सू०३-२-१२२) ॥ अनद्यतनग्रहणं मण्डूकप्लु-
त्याऽनुवर्तते । स्मवर्जिते पुराशब्दे भूतानद्यतने लुङ् लटौ वा स्तः । त-
योरभावे यथाप्राप्तम् । वसन्तीह पुरा छात्राः । अघात्सुः, अवसन्, ऊ-
पुर्वा । अस्मे किम् ? नडेन स्म पुराऽधीयते । नडार्यं सृणुविशेषं हस्ते
गृहीत्वेत्यर्थः ।

वर्त्तमाने लट् (पा०सू०३-२-१२३) वर्त्तमानार्थघातोर्लट् स्यात् । प-
चति । अधिभ्रयणादिरघःश्रयणान्त एकफलावच्छिन्नो विततरूपो
व्यापारकलापः पञ्चेरर्थः । तस्य च वर्त्तमानत्वमारब्धापरिसमाप्तत्वम् ।
तच्च लटो घोष्यम् ।

स्यादेतत् । 'आत्मा अस्ति' इत्यादौ आरम्भाभावात्कथं लट्, 'मा-
त्मा वा इदमेक एवाप्र वासीत्' इत्यादौ भूतप्रत्ययाः, आत्मा मादिक-
त्वेऽपि मधिष्यतीत्यादिमधिष्यप्रत्ययाश्च कथमिति चेत् ? एकस्या
व्यप्यात्मसत्तायास्तत्तत्क्रियोपाहिताया औपाधिकं भेदं पुरस्कृत्य सर्व-
निर्वाहात् ।

इति श्रीशब्दकौस्तुभे तृतीयस्याध्यायस्य द्वितीये पादे द्वितीयमान्दिकम् ।

लटः शतृशानचावप्रथमासमानाधिकरणे (पा०सू० ३-२-१२५) ॥
द्वितीयाद्यन्तेन समानाधिकरणे लटि सति तस्य लटः स्थाने शतृशानघौ-
स्तः । पचन्तं पचमानं पद्य । पचता पचमानेन कृतम् । यद्यपि तिङ-
न्तोपस्थाप्ययोः कर्तृकर्मणोरप्रथमान्तेन सामानाधिकरण्यं नास्त्येष,
तथापि कृदन्तोपस्थाप्ययोः सामानाधिकरण्यदर्शनात्कृष्णानितया
प्रक्रियावन्धायां कल्प्यमानो लकारः प्रकृत्यर्थं प्रति प्रधानभूते कर्तृकर्म-
णो अमिदधान कल्प्यते । लकारवाच्यांशस्य तिङ्कृतोरपिशोपेऽपि
शुभप्रधानभावे धलक्षण्यमस्तीति फलितोऽयं । अप्रथमेत्यादि किन् ?
देवदत्तः पचति । कथन्तर्हि सन् ब्राह्मण इत्यादि ?

मयाहुः । "लटः शतृशानचौ" (पा०सू० ३-२-१२५) इति योगो विम-
ञ्जते । "नन्वोर्धिमाया" (पा०सू० ३-२-१२६) इत्यनो विभाषाऽनुवर्तते ।
व्यवहितविभाषेणम् । तेन यथादर्शनं प्रयोगोऽप्यवतिष्ठते । अप्रथ-
मेत्यादि तु योगान्तरं विषयविशेषे शतृशानचोर्नित्यतायाः स्पष्टी-
करणाय । एवं "मन्वोधने च" (पा०सू० ३-२-१२६) इत्याद्यपि बोध्यम् ।

माटयाक्रोशे इति पठ्यम् (का०वा०) । मा जीवन् । मा पचमा-
नः । माङ्ङित्वाऽवधादोऽन एष लट् ।

सन्वोधने च (पा०सू० ३-२-१२६) ॥ हे पचन् । हे पचमान ।

लक्षणहेत्वोः क्रियायाः (पा०सू० ३-२-१२६) ॥ लक्षणं चिन्दम् ।
हेतुः फलं साधनञ्च । क्रियाया लक्षणे हेतुः च यो धातुस्तन्माहृतः
शतृशानचौ स्तः । शयाना भुञ्जते यवना । इह शयतं भुज्जिक्रियायाः
परिचायकम् । अत्रयन्मतिः । अजनं वासस्य फलम् । विद्वान्मुच्यते ।
ज्ञानं मोक्षसाधनम् । इह लक्षणव्यादिकं बोध्यम् । लट्प्रत्ययस्य कर्त्रा-
दिरेयेति बोध्यम् । परिचायकशयनाध्ययवचनरूपानेकाध्ययनिष्ठा वने-
माना भुज्जिक्रिया । फलाभूताजनाध्ययकर्तृको वासः । जनज्ञानाध्यय-
निष्ठो मोक्षस्य साधनार्थं इति दिक् ।

तौ सत् (पा०सू०३-२-१२७) ॥ शतृशानचौ सत्संज्ञौ स्तः । संज्ञा-
प्रदेशः पूरणगुणेत्यादयः । तौग्रहणसामर्थ्यादिद् शतृशानचोरा-
पूर्वमात्रं गृह्यते । अन्यथा प्रकृतयोर्वत्तमानार्थयोरेव संज्ञा स्यात् ।
लडादेशयोस्तु न स्यात् । तेन तद्योगे “पूरणगुण” (पा०सू०२-२-११)
इति न प्रवर्तते । “लृट्. राद्धा” (पा०सू०३-३-१४) इति सूत्रं तु सत्स
दशौ स्त इत्येवंपरं स्यात् । यथा ‘अमी पिष्टपिण्डाः भिन्नाः क्रियन्ताम्’
इत्युक्ते सिंहशब्देन तदाकारतामात्रं लक्ष्यते मुख्यार्थस्य बाधात्त-
थेहापीति दिक् ।

पूङ्ग्यजोः शानन् (पा०सू०३-२-१२८) ॥ पवमानः । यजमानः ।
नन्वेते शानन्नादयः किन्तुजादिवस्वतन्त्रा उत लादेशाः ? नाद्यः,
‘सोमं पवमानः’ इत्यादौ कृद्योगलक्षणपष्ठ्यापत्तेः । न हीदानीं “न लो-
क” (पा०सू०२-३-६९) इति निषेधोऽस्ति, अलादेशत्वात् । न द्वितीयः,
भावकर्मणोरपि प्रसङ्गात् ‘पवमानः’ इत्यत्र ताच्छील्ययादौ चानशो
लसावैधानुक्तस्वरापत्तेश्च । आत्मनेपदसङ्गाप्रसङ्गेन परस्मैपदिभ्यश्चा-
नशोऽनुत्पत्तिप्रसङ्गाच्चेति चेत् ?

अत्राहुः, स्वतन्त्रा एवैते । “न लोक” (पा०सू०२-३-६९) इति सूत्रे
तुप्रिति प्रत्याहारः शतृशब्देन तुनो नकारेणयुक्तम्, अतो न पठ्योति ।
ताच्छील्यवयोवचनशक्तिषु चानश् (पा०सू०३-२-१२९) ॥ ता-
च्छील्यवादिषु द्योत्येषु कर्तरि चानश् स्यात् । मण्डयमानः । शिखण्डं
वहमानः । शत्रुं निघ्नानः ।

इङ्घार्यो. शत्रुकच्छिणि (पा०सू०३-२-१३०) ॥ इङ्घारिभ्यां शतृ-
प्रत्ययः स्यादनायासेन क्रियां निर्धत्तयति कर्तरि । अधीयन्पाराय-
णम् । धारयन्नुपनिषदम् । अकच्छिणीति किम् ? कच्छेणार्थाने धा-
रयति वा ।

द्विपोऽमित्रे (पा०सू०३-२-१३१) ॥ शत्रौ कर्तरि द्विषेः शतृप्रत्ययः
स्यात् । द्विषन् शत्रुः । अमित्रे किम् ? द्वेषि पति भार्या ।

सुत्रो यज्ञसंयोगे (पा०सू०३-२-१३२) ॥ सुनोतेः शता स्याद्यज्ञा-
धिकारिणि कर्तरि । ता अश्वदा अश्वधत्सोमसुत्वा । सर्वे सुन्व-
न्तः सत्रे यजमाना इत्थमुच्यन्ते । संयोगे किम् ? अयजमानेषु ऋ-
त्विक्षु मा भूत् ।

अर्हः प्रशंसायाम् (पा०सू०३-२-१३३) ॥ पूजामर्हन् । प्रशंसाया
किम् ? अर्हति वध चोरः ।

आकंस्तच्छीलितद्धर्मतरसाधुकारिषु (पा०सू०३-२-१३४) ॥ “आ-

जभास" (पा०सु०३-२-१७७) इति वक्ष्यमाणं क्षिप्रमभिव्याप्य तच्छी-
लादिष्वित्यधिक्रियते । प्रथयार्थस्य कर्तुर्विशेषणञ्चैदम् । शीलादीनां
प्रयाणां विशेषणं समर्पयितुं निर्दिष्टैस्तच्छब्दैः प्रकृतिभूतधात्वर्था
निर्दिश्यन्ते ।

तृन् (पा०सु०३-२-१३५) ॥ धातोस्तृन्स्यात्तच्छीलादिषु कर्तृषु ।
याता सुतमिन्द्रो अस्तु सोमम् । योद्धारः क्षत्रियाः । कर्ता कटम् ।

तृन्विधां ऋत्विधु चानुपसर्गस्येति वक्तव्यम् (का०शा०) । अता
च्छीलियाश्चर्ध आरम्भः । होता । पोता । अनुपसर्गस्येति किम् उद्गाता ।
प्रतिहर्ता । अत्र "तृन्तृचौ शासिक्षदादिभ्यः संज्ञायां चानिटौ" (उ०सु०
२५९) इत्युणादिसूत्रेण तृजेय भवति । तत्र तृन्तृचौ संसीति पाठान्त-
रम् । स्वरे विशेषः । तृनि हि सति "तादौ च निति कृत्यता" (पा०
सु०६-२-५०) इति गतेः प्रकृतिस्वरः स्यात् । तृचि तु कृतस्वरो भव-
ति । "तृन्तृचौ" (उ०सु०२५९) इत्युणादिसूत्रस्यैव विषयव्यवस्थार्थ-
मिदम् । अनुपसर्गोऽपस्तृन् सोपसर्गोऽप्यस्तु तृजिति ।

नयतेः पुक् (का०शा०) । अयं गुणे कृते बोध्यः । नेष्टा नेपतिः ।
प्रकृत्यन्तरमिति धा ।

त्विपेर्देवतायामकारश्चोपधाया अनिदृश्यञ्च (का०शा०) । स्वष्टा ।
अप्रानिदृश्यमित्युक्तं वक्ष्यमाणसर्षोपसर्गपानशेषो बोध्यः । त्विपेः स्वत
पयानिदृत्वात् । तेन 'पोता' 'क्षत्ता' इति सिद्धम् । "क्षदेश्च युक्ते" (का०
शा०) । धातुः पठितोऽपि क्षादिरत एव धाफगात्स्वीकार्यः । मात्मने
पदी चायम् "उक्ष्माण धावेदत धाक्षदन्तः" (दि०ब्रा०१-३) इति यद्-
पृच्छब्राह्मणप्रयोगात् "शत मेवानृषये चक्षदानम्" इति मन्त्राद्य ।

क्षत्ता स्यारसारथी ह्याःस्ये क्षत्रियायाञ्च शूद्रजे ।

(अ०को०३-३-६६) इत्यमरः ।

अलं कृत्प्रतिराहृत्प्रजनेतपचोत्पतोन्मद्दृश्यपप्रपृत्तुषुसदचर इ-
ष्णुच् (पा०सु०३-२-१३६) । अलङ्कारिष्णुः निराकारिष्णुः इत्यादि । इद
पचत्यादयश्च उरपूर्वा उपात्ताः । तत्र "उदः पचपतमदा" इत्येष
पक्तस्ये प्रत्येकमुत्पूर्वपाठ उपसर्गान्तश्निवृन्त्यर्थः । तेन 'समुत्पतिष्णुः'
इत्यादि न भवतीत्याहुः ।

पचेरनन्तरं पतिस्तान्तः पठ्यते ।

उत्पतिष्णुसदिष्णु च चेरतुः सरदृषणौ ॥

इति मीट्टः । "पलानामुत्पतिष्णवः" इति रघुकाव्यम् । केचिन्तु
तस्यामे दान्तं पठिष्या 'पद् मर्गा' (दि०ब्रा०६३) अस्मात्प्रत्ययमाहुः ।

पेङ्गन्दासि (पा०सू०३-२-१३५) ॥ इष्णुच् स्यात् । वीरुवः पारयिष्णवः । "अयामन्ता" (पा०सू०६-४-५५) इत्यायः ॥

भुवश्च (पा०सू०३-२-१३८) ॥ छन्दसीत्थेव । भविष्णुः । योगविभाग उत्तरार्थः । कथन्तर्हि "जगत्प्रभोरप्रभविष्णु वैष्णवम्" (मा०का १-५४) इति माघः, "विष्णवे प्रभविष्णवे" (वि०स०१) इत्यादि च । निरङ्कुशाः कवय इति हरदत्तः ।

चकारोऽनुकसमुच्चयार्थः । तेन 'भ्राजिष्णुः' इति काशिका । एवञ्च 'क्षयिष्णुः' इत्यपि केषाञ्चित्प्रयोगः सङ्गच्छते । किन्तु चकारस्यानुकसमुच्चयार्थत्वं भाष्ये नोकमतो बहवो न पुरस्कृवन्ति ।

ग्लजिस्थश्च वस्तुः (पा०सू०३-२-१३९) ॥ चाद्भुवोऽपि । गिद्यम् । कत्वन्तु साहितिकचर्त्वेन बोध्यम् । यदत्र वक्तव्यं तत् "किडति च" (पा०सू०१-१-५) इति सूत्रेऽघोचाम । ग्लास्तुः । जिष्णुः । स्थास्तुः । भूष्णुः ।

दंशेदछन्दस्युपसङ्ख्यानम् (का०वा०) ॥ दंक्षणवः पशवः ।

त्रसिष्टिधृषिषिषेः वस्तुः (पा०सू०३-२-१४०) ॥ त्रस्तुः । गृष्णुः । धृष्णुः । क्षिष्णुः ।

शमित्यष्टाभ्यो घिनुण् (पा०सू०३-२-१४१) ॥ घकार उत्तरत्र कुत्वार्थः । उकार "उमितश्च" (पा०सू०६-३-४५) इति ह्रस्वविकल्पार्थः । शमिनितरा । शमिनितरा । शमिनितमा । शमिनितमा । न चैवं 'शमिनौ' 'शमिन' इत्यत्र "उगिदचाम्" (पा०सू० ७-१-७०) इति नुम्प्रसङ्गः, नुम्विधौ श्लघ्नहणस्यापकर्णात् । इह च श्लन्तन्याभावादिति भाष्ये स्थितम् । वृत्तिकारस्तु-उकार उच्चारणार्थो नानुबन्ध इत्याह । शमिनितरादौ घरूपेति नित्यमेव ह्रस्ववामिष्यते इति तस्याशयो न्यासकृतोक्तः । तदेतत्सर्वं भाष्याविरोधादप्रमाणमिति प्रामाणिकाः ।

शमी । तमी । दमी । धमी । जमी । क्षमी । क्लीमी । इह सप्तसु "नोदासोपदेशस्य" (पा०सू०७-३-३४) इति वृद्धिनिषेधः । प्रमादी । कथन्तर्हि उन्मादाति, अलङ्कृत्वादिना उत्पूर्वाङ्गिशेषविहितस्येषुच एवोचितत्वादिति चेत् ? वासरूपन्यायेन घिनुणपि भविष्यति । ननु "ताच्छीलिकेषु वासरूपन्यायो नास्ति" इति ज्ञापयिष्यत इति चेत् ? न, तस्यानित्यताया अपि ज्ञापयिष्यमाणत्वेन सर्वसौष्ठवात् ।

सम्पृचानुरुधाडचामाडयसपरिस्संस्जपरिदेविसंज्वरपरिक्षिपपरिरटपरिषदपरिदहपरिमुद्दुपाङ्गिष्टुहदुदुजाक्तीडविविचत्यजरजमजातिचरापचरामुपाभ्याहनश्च (पा०सू०३-२-१४२) ॥ सम्पर्का । अनु-

रोधी । आयासी । आयासी । परिसारी । संलगी । परिदेवी । सञ्जारी । परिधेयी । परिराटी । परिवारी । परिदाही । परिनीही । दोषी । द्वेषी । द्रोही । दोही । योगी । जाकोही । विवेकी । त्यागी । रगी । नागी । अत्रिचारी । अपचारी । आनीधी । अन्दाघाती । येऽत्र सन्पूर्वास्तेषां द्वन्द्वं ह्रस्वा“सप्त एभ्यः” इति बलव्यन् । एवमाहपूर्वाणां परिपूर्वाणाञ्च । एवञ्च सिद्धे प्रत्येकशब्दे उपसर्गान्तरविशिष्टे ना मूर्धित्येवमर्थः ।

धी कदलसकत्यन्नः (पा०सू०३-२-१४३) ॥ ‘कप हिसापां’ (न्वा०२०६८६) । विकारी । विलापी । विकथी । विकन्ती ॥

अपे च लपः (पा०सू०३-२-१४४) ॥ चाट्टी । अपलापी । विलापी ॥

प्रे लपञ्चुद्रुमयवद्वसः (पा०सू०३-२-१४५) ॥ प्रलापी । प्रसारी । प्रदावी । प्रमापी । प्रवादी । इस निवासे (न्वा०५०१०३०) ! प्रदासी । आच्छादनार्थस्तु न गृह्यते, लुग्विकरणव्यात् ।

निन्दईसिकिलशब्दादिविनाशपरिभ्रमपरिरटपीरखीदिव्यानायासुयां जुष् (पा०सू०३-२-१४६) ॥ अत्र नभ्यतेपर्यन्तस्य नाविता मिलोपेन निर्देशः । अकारस्तुच्चारणार्थः । कौचिन्तु‘विनाशो’इति पर्यन्तमेष पठन्ति । अमुयतिः कृष्वाडियगन्तः । समाहारद्वन्द्वः । व्यत्ययेन पुंस्त्वम् । पञ्चम्यर्थे च प्रथमा । ‘निन्दकः’ इत्यादि ।

स्यादेतत् । अमुयतिभिधानानिह ग्रहणं व्यर्थम्, ष्वुल्लैव रूपासिद्धेः । अमुयतेस्तु ष्वुलि प्रत्ययात्पूर्वमुदात्तं जुञ्जि तु भिन्न्यादिः” (पा०सू०६-१-१९७) इति स्वरे विशेषः । इतरेषां त्वेकाच्न्वाश्च स्वरे भेदः । न च तृता ष्वुलो वाध, वासरूपन्यायस्य जागरूकतादिति चेत् ? सत्यम्, ‘ताच्छौलिकेपु वासरूपन्यायेन ष्वुल्लृजादयो न भवन्ति’ इति ज्ञापनार्थमेतत् ।

देदिदुशोओपसर्गे (पा०सू०३-२-१४७) ॥ आदेवकः । परिक्रोशकः । उपसर्गे किम् ? देवायिता । क्रोष्टा । दीव्यतेईतुमाप्पिजन्तस्य ‘दिवु कृजने’ (जु०भा०१७३) इत्यस्य जुषादिप्यन्तस्य च ग्रहणमित्याहुः ॥

चलनशब्दार्थादकर्मकाद्युच्च (पा०सू०३-२-१४८) ॥ चलनः । चोपनः । शब्द शब्दने (जु०प०१८१) जुषादिः । शब्दतः । खपः । अकर्मकात्किम् ? पठिता विद्याम् ।

अनुदात्तेतच्च हलादेः (पा०सू०३-२-१४९) ॥ अकर्मकाद्युच्चित्यनुवर्तते । वर्ततः । अनुदात्ततः किम् ? भाविता । हलादेः किम् ? पाविता । यादिग्रहणं किम् ? हलन्तादित्यर्थो ना मूत् । तथाहि सति ‘पथिता’ इत्यादावतिप्रसङ्गः ‘जुगुन्सतः’ ‘मीमांसतः’ इत्यादाव्यातिथ्य स्यात् ।

गुणादिष्वनुबन्धः समुदायस्य विशेषक इत्युक्तत्वादस्तीहानुदात्तत्वम् ।
न चार्द्धधातुके विवक्षितेऽतो लोपे सति हलन्तत्वमस्येव । ततश्च व्या-
घर्त्यालाभात् तदन्तविधिबाधे हलादेरित्येवार्थोऽस्त्विति चेत् ? मैवम् ,
आर्द्धधातुके परे लोपाभ्युपगमात् ।

अत्र चेदमेवादिग्रहणं शापकम् । अत एव परनिमित्तत्वादहोपस्य
स्थानिषत्वे 'घटयति' इत्यादौ न वृद्धिः । "न पदान्त" (पा०सू०१-१-
५८) सूत्रे घरेग्रहणमपीह लिङ्गमित्युक्तम् । यत्तु "अत्रो यत्" (पा०सू०-
३-१-२७) इति सूत्रे दित्स्यं धित्स्यमित्यादावजन्तभूतपूर्वादिषु प्रत्य-
यार्थमन्ग्रहणमित्युक्तं, तत् "आर्द्धधातुके" (पा०सू०२-४-३५) इत्यस्य
विषयसप्तमत्त्वमभ्युपेत्य ।

वस्तुतस्तु तत्राज्ग्रहणं व्यर्थमेवेति दिक् । अकर्मकारिकम् ? व-
सिता वस्त्रम् ।

जुचङ्क्रम्यदन्द्रम्यसृगृधिष्वलशुचलषपतपदः (पा०सू०३-२-१५०) ॥
'जु' इति सौत्रो धातुः । जवनः । चङ्क्रमणः । दन्द्रमणः । सरणः ।
गर्दनः । ज्वलनः । शोचनः । लपणः । पतनः । पदन । ननु पदिग्रहणं
व्यर्थम्, पूर्वसूत्रेण युचः सिद्धत्वादिति चेत् ? सकर्मकार्थमिति वृत्तिकारः ।
भाष्ये त्वनभिधानादेव सकर्मकात्त्र भविष्यतयामिप्रेत्य पदिग्रहणं शा-
पनार्थमित्युक्तम् । तथाहि, "लपत" (पा०सू०३-२-१५४) इति सूत्रेण
पदेरुक्तञ्च विशेषविहितः युचं बाधेत । वासरूपन्यायेन युजपीति चेत् ?
"ताच्छालिकेषु परस्पर वासरूपविधिर्नास्ति" इति ज्ञापनार्थमिदमिति ।
तेनालङ्कारादिभ्यस्तुन्न । प्रायिकञ्चेदमिति "सुदक्षिप" (पा०सू०३-२-१५३)
इत्यत्र वक्ष्यते ।

कुवमण्डार्थेभ्यश्च (पा०सू०३-२-१५१) ॥ क्रोधनः । रोपणः ।
मण्डनः । भूषणः ।

न यः (पा०सू०३-२-१५२) ॥ यकारान्ताद्धातोर्युच् न । कृन्विता ।
हमायिता ।

सुदक्षीपदक्षिप (पा०सू०३-२-१५३) ॥ युच् न । सुदिता । ङीपि
ता । दीक्षिता । ननु दीविग्रहणं व्यर्थम् । "नमिकाग्नि" (पा०सू०३-२-
१६७) इति रेणैव युचो बाधात् । "ताच्छालिकेषु वासरूपविधिर्नास्ति"
इति पदिग्रहणेन ज्ञापितत्वादिति चेत् ? सत्यम्, तस्यानित्यत्वमनेन
ज्ञाप्यते । तेन—कम्ना । कमना । इह युज्योरैव समावेशो ज्ञाप्यते इति
भाष्यस्वरसः । यदाह—भवति युचा रेण समावेश इति । वृत्तिकारस्तु
उपलक्षणमिदं मन्यते । तेन "वौ कपलस" (पा०३-२-१४३) इति धि

नुणो विषयेऽपि अनुदात्तलक्षणो युच् भवति । 'विकरथन' इति यथा ।

लषपतपदस्थाभूवृपहनकमगमशृभ्य उकञ् (पा०सू०३-२-१५४) ॥

अभिलापुकः । पातुकः । पादुकः । स्थायुकः' इत्यादि ।

जल्पभिक्षकुट्टलुण्टवृडः पाकन् (पा०सू०३-२-१५५) ॥ जल्पाकः ।
जल्पाकी । भिक्षाकः । भिक्षाकी इत्यादि ।

प्रजोरितिः (पा०सू०३-२-१५६) ॥ प्रजर्षी ।

जिहृक्षिविश्रीष्वमाव्यथाभ्यमपरिभूप्रसुभ्यश्च (पा०सू०३-२-१५७) ॥
जर्षी । दर्षी । क्षर्षी । विशर्षी । अत्यर्षी । वमी । व्यथ भयसञ्चलन-
योः (श्वा०आ०७६५) नऽपूर्वः । सूत्रे निपातनादेव नञो घातुना समा-
सः, ततो नलोपः, ततः प्रत्ययः । अव्ययी । परिभर्षी । प्रसर्षी । इह
क्षि क्षये (श्वा०प०२३६) क्षि निवासगत्योः, पू प्रेरणे (तु०प०१२७, १२८)
एते गृह्यन्ते, निरनुबन्धकत्वात् । क्षि हिंसायाम् (स्वा०प०३१) पूङ्
प्राणिगर्भविमोचने (अ०आ०२१) पूङ् प्राणिप्रसेवे (दि०आ०२६) एते
न गृह्यन्ते, सानुबन्धकत्वात् । प्रजोरप्यत्रैव ग्रहणं कृत्वा सूत्रभेद-
श्चकारश्च सुत्यजः ।

स्पृहृगृहिपतिदयिनिद्रातन्द्राश्रद्धाभ्य आलुच् (पा०सू०३-२-
१५८) ॥ स्पृह ईप्सायाम् (चु०प०३३९) गृह ग्रहणे (चु०आ०३६७)
पत गतौ (चु०प०३२९) एते चुरादावदन्ताः । "अयामन्ता" (पा०सू०
६-४-५५) इत्ययादेशः । स्पृहयालुः । गृहयालुः । पतयालुः । निद्रा-
लुः । तत्पूर्वको द्रा । अत्र समासस्तदो नान्तत्वंञ्च निपात्यते । तन्द्रा-
लुः । श्रद्धालुः ।

शीडो वाच्यः (का०वा०) । शयालु । कथं 'कृपालुः' 'स्पर्धालु'
इति ? कृपां स्पर्धा च लातीति विग्रहे मृगश्वदित्वात्कुः ।

दाघेट्सिशदसदो रुः (पा०सू०३-२-१५९) ॥ दारुः । धारुः ।
सेरुः । शद्रुः । सद्रुः ।

सृघस्यदः क्मरच् (पा०सू०३-२-१६०) ॥ घसिः प्रकृत्यन्तरम् ।
सुमरः । घस्मरः । अघरः ।

भङ्गभासमिदो घुरच् (पा०सू०३-२-१६१) ॥ भङ्गुरम् । भासु-
रम् । मेदुरम् ।

विदिमिदिच्छिद्रेः कुरच् (पा०सू०३-२-१६२) ॥ वेत्तेरेव ग्रहणं,
व्याख्यानात् । विदुरः । मिदुरः । छिदुरः ।

भङ्गेभिदिच्छिदिभ्याञ्च कर्मकर्त्तरि प्रत्ययौ ।

इति वृत्तिकारा । न त्वेतद्भाष्ये दृष्टम् । तथा च माघ-शुद्धे कर्त्त-

रि प्रायुङ्क्त—

प्रियतमाय वपुर्गुहमस्तरच्छिदुरयाऽदुरयाचितमङ्गनाः(६-८)इति ।
कथन्तर्हि "समुग्धकान्तास्तनसङ्गमङ्कुरैः" (१-४७) इति माघ इति
चेत् ? न हि वयं कर्मकर्तरि नेति धूमः, तस्यापि कर्तृतया तत्र प्रत्यय-
स्थाप्रत्ययहत्वात् । किन्तु शुद्धेऽपि कर्तरि यथासम्भवं भवत्येवेति ।

स्यादेतत् । प्रकृतस्यैव घुरचो डित्वप्रतिदिश्यतां विद्विभिदिच्छि
देडिदिदि, किं प्रत्ययान्तरेणेति चेत् ?

अत्र के सिदाहुः, आतिदेशिकं डित्त्वमनित्यमिति ज्ञापनायेदम् ।
तेन 'ध्वित्रं' सिद्धम् । धू विधूनने (तु०प०११८) कुटादिः । इत्रस्य
डित्वाभावाद् गुण इति । अन्ये तु 'धुवित्रम्' इत्येवेच्छन्ति ।

इणशजिसर्तिभ्यः षवरप् (पा०सु०३-२-१६३) ॥ इत्वरः । नद्वरः ।
जित्वरः । सूत्वरः । "टिड्ढा" (पा०सु०४-१-१५) इति डीप् । इत्वरी ।
गत्वरश्च (पा०सु०३-२-१६४) ॥ गमेरनुनासिकलोपोऽपि निपात्यते ।
जागुरुक (पा०सु०३-२-१६५) ॥ जागुरिति पञ्चम्यन्तम् । 'जा-
गुरुक' इत्येव तु न निपातितम् उत्तरसूत्रे 'ऊक' इत्यस्यानुवृत्तये ।

यजजपदशां यङः (पा०सु०३-२-१६६) ॥ दंशेर्भाविता नलोपेन
निर्देशो लाघवार्थः । यायजूकः । जङ्गपूकः । दन्दशूकः ।

नमिकम्पिस्म्यजसकर्महिसदीपो रः (पा०सु०३-२-१६७) ॥ नम्रः ।
कम्पः । स्मेरः । जसु मोक्षणे (दि०प०१०५) नञ्पूर्वः क्रियासातत्ये
वर्तते । ततो निपातनात्समासे कृते रः । अजस्रम् । 'कथमजस्रा
अस्रय.' इति, अजस्रधारणादजस्राः ।

सनाशंसभिक्ष उः (पा०सु०३-२-१६८) ॥ सन् प्रत्ययो गृह्यते न तु
'वणु दाने'(त०उ०२) 'वण सम्भक्तौ' (भ्वा०स० ४६५) इति धातू,
गर्गादिषु जिर्गापुशब्दस्य पाठात् । 'आङः शंसु इच्छायाम्' (भ्वा०
आ०६३०) इत्ययं गृह्यते न तु 'शंसु स्तुतौ' (भ्वा०प०७२९) इति,
आङा सह निर्देशात् । चिकीर्षुः । आशंसुः । भिक्षुः ।

विन्दुरिच्छुः (पा०सु०३-२-१६९) ॥ विद् ज्ञाने (अ०प०५४) इप
इच्छायाम् (तु०प०७१) । आभ्यामुप्रत्ययः विदेनुम् इपेच्छत्वञ्च नि-
पात्यते । विन्दुशब्दस्तु पवर्गायादिः । विदि अवपथे (भ्वा०प०६४)
अश्मान्मृग्यादित्वात्कुप्रत्ययो बोध्यः ।

क्याच्छन्दसि (पा०सु०३-२-१७०) ॥ उः स्यात् । अदेवयुं विद-
धे देवयुभिः । 'कितः क्यः' इति व्याख्यानात्कण्ड्वादियगन्तादपि भव-
ति । यमस्य योनौ शकुनं भुरण्युम् । तुरण्यवोऽङ्गिरसो नक्षन्त ।

सपर्येम सपर्यवः । अथ कथं

सन्तः प्रणयिवाक्यानि गृह्णन्ति ह्यनसुयवः ।

इति भट्टपादाः ? मृगश्वदियु द्रष्टव्य इति हरदत्तः ।

आह्वगमहनजनः किकिनौ लिट् च (पा०सु०३-२-१७१) ॥ आकारान्तेभ्य ऋवर्णान्तेभ्यः गमादिभ्यश्च किकिनौ स्तश्छन्दसि, तौ च लिङ्वत् । आदिति नायं तकारः । कस्तर्हि ? दकारः, “ऋदोरप्” (पा०सु०३-३-५७) इतिवत् । तेन तादपि परस्तपर इत्येतन्न । अपिः सोमम् । ददिर्गाः । वभिर्बृजम् । ततुरिः । जगुरिः । जग्मिर्युवा नृपवनम् । जग्मिर्बृजममित्रियम् । जज्ञिः । स्वरूपाधाधेनातिदेशप्रवृत्तेस्तिबादयो न । यद्यपि “असंयोगाल्लिट्” (पा०सु०१-२-५) इति किञ्च लभ्यत एव तथापि “ऋच्छत्युताम्” (पा०सु०७-४-११) इति प्रतिप्रसृतमपि गुणं निषेद्धुं किकिनोः कित्करणम् । तेन तृ, गृ, एतयोर्गुणाभावादित्वे प्राप्ते “बहुल छन्दसि” (पा०सु०७-१-१०३) इत्युत्वे ‘ततुरिः’ इत्यादि सिद्धम् ।

छन्दसि सर्वेभ्यः किकिनौ वाच्यौ (का०वा०) ॥ सेदिः । नेमिरित्यादि ।

भाषायां धाञ्कसृजनिनमिभ्यो वाच्यौ (का०वा०) ॥ दधिः । चक्रिः । सन्निः । जज्ञिः । नेमिः । इह काशिकायां धातुवृत्तौ च गमिरपि पठ्यते । जग्मिः ।

सासहिवावहिचाचलिपापतीनाम् (का०वा०) ॥ इति वार्तिकम् । सहिवहचलिपतिभ्यो यङन्तेभ्यः किकिनौ निपात्येते । “निग्वञ्चु” (पा०सु०७-४-८४) इत्यादिना पतेरभ्यासस्य नीग्नं प्राप्तस्तदभावश्च । अत्र ‘भाषायाम्’ इत्यपेक्षते इति हरदत्तन्यासकारादयः । ननु वार्तिकद्वयेऽपि ‘भाषायाम्’ इति निष्फलम् । “अहिर्महीसासहिरस्तिकोऽभ्यः” इति श्रीहर्षादिप्रयोगाणां निर्वाहः फलमिति चेत् ? न, ‘छन्दसि’ इत्यस्याननुवृत्तिमात्रेण तन्निर्वाहात् । प्रत्युत ‘भाषायाम्’ इत्यनुवृत्तौ वेदे एषां किकिनौ नेति लभ्येत । तच्चायुक्तम् “अपील्लहमुग्रं पृतनासु सासहिम्” “ध्रुवस्तिष्ठा विचाचलिः” इत्यादिप्रयोगविरोधादिति चेत् ? सत्यम्, ‘छन्दसि’ इत्यस्येहासम्बन्धस्फोरणमात्रं फलम् ।

स्वपितृपोर्नजिह्व (पा०सु०३-२-१७२) ॥ स्वप्नक् । तृष्णक् । धृपेक्ष’ इति काशिका । धृष्णक् ।

शृष्वन्धोराहः (पा०सु०३-२-१७३) ॥ शराहः । वन्दाहः ।

भियः कृक्लृकनौ (पा०सु०३-२-१७४) ॥ भीहः । भीलृकः ।

कुकुत्रपि पक्तव्यः (का०वा०) ॥ मीरुकः ।

स्थेशभासपिसक्तसो वरच् (पा०सू०३-२-१७५) ॥ स्थावरः ।
ईश्वरः । भास्वरः । पेस्वरः । कस्वरः ।

यश्च यङ् (पा०सू०३-२-१७६) । यातेयङ्कन्ताङ्गरच् । पायावरः ।
भ्राजभासधुविद्युतोर्जिपृजुप्रावस्तुवः क्तिप् (पा०सू०३-२-१७७) ॥
"यश्च" (पा०सू०८-२-३६) इति पत्वम् । विभ्राद्, विभ्राजौ । भाः,
भासौ । "राल्लोपः" (पा०सू०६-४-२१) इति वलोपः । धूः, धुरौ ।
विद्युत् । ऊर्क् । पूः, पुरौ । दशिमहणाज्जवतेर्दीर्घः । जू, जुवौ,
जुवः । प्रावस्तुत् ।

अन्येभ्योऽपि दृश्यते (पा०सू०३-२-१७८) ॥ दशिमहणं विध्यन्त-
रांपसद्बुद्धार्थम् । तच्च वार्तिककारः स्फुटीचकार । आह हि—

वचिप्रच्छयायतस्तुकटप्ञ्जुश्रीणा दीर्घश्च (का०वा०) ॥

द्युतिगमिजुहोतीनां द्वे च (का०वा०) ॥

दृणातेर्ह्रस्वश्च (का०वा०) ॥ ध्यायतेः सम्प्रसारणञ्च (का०वा०) ।
इति । वकीति वाक् । शब्दप्राद् । आयतस्त् । कटप् । जूः । श्रीः ।
वचिप्रच्छयोः सम्प्रसारणन्तु न, दीर्घवचनसामर्थ्यात् । अपर आह
'दशिमहणादेव वचिप्रच्छयोः सम्प्रसारणञ्च' इति । "द्युतिगमि" इति
वार्तिके चकारेण दीर्घं समुच्चीयते, स च जुहोतेरेव, दीर्घश्रुत्युपस्थि-
तेनात्रा तदन्तविधिविज्ञापनात् । दिद्युत् । "द्युतिस्थाप्यो." (पा०सू०
७-४-६०) इत्यभ्यासस्य सम्प्रसारणम् । जगत् । जुहुः । नन्विहाभ्या-
ससंज्ञैव दुर्लभा, प्रत्यासत्था पाष्टद्वित्वे एव तत्प्रवृत्तेः । अत्र एवाष्टमिके
सा न, इति चेत् ? सत्यम्, दशिमहणादेवाभ्याससंज्ञेति हरदत्तः ।

वस्तुतस्तु "लिटि धातो." (पा०सू०६-१-८) इत्यनो 'धातोः' इ-
त्यनुवृत्त्या 'धातोः' इति द्वित्वेऽभ्याससंज्ञा । एवञ्च न कोऽपि दोष
इत्यवधेयम् ।

ददत् । दृणातेर्दीर्यतेर्वा । ध्यायतीति धीः । इह जुहुवीरित्यनयोः
करणस्य कर्तृत्वाविवक्षाया प्रत्यय इति हरदत्तः ।

भुव संज्ञान्तरयोः (पा०सू०३-२-१७९) ॥ भवतेः क्विप्स्थ्यासंज्ञा-
यामन्तरे च गम्यमाने । मित्रभूर्नाम कश्चिद् । धनिकाधमर्णयोरन्तरे
यस्तिष्ठति विश्वासार्यं स प्रतिभूः । यस्तु ग्रामयोरन्तरे तिष्ठति तत्र न,
दशिमहणस्यानुवृत्तेः ।

विप्रसभ्यो द्ववसंज्ञायाम् (पा०सू०३-२-१८०) ॥ एभ्यो भुवो हुः
स्यात् न तु संज्ञायाम् । विभु सर्वगतः । प्रभुः स्वामी । सम्भुर्जनितः ।

असंज्ञायां किम् ? विभूर्नाम कश्चित् ।

मितद्वादिभ्य उपसंख्यानम् (का०वा०) ॥ मितं द्रवतीति मितद्गुः । शम्भुः । अन्तर्भावितण्यर्थोऽत्र भवति, सुख भावयतीत्यर्थात् ॥

धः कर्मणि घ्नून् (पा०सू०३-२-१८१) ॥ धयतेर्दधातेश्च कर्मणि कारके घ्नून् स्यात् । धीयते पीयने धात्री स्तनदायिनी । धीयते धार्यते भैषज्यार्थमिति धात्री आमलकी ।

दाग्नीशसयुयुजस्तुतुदसिसिचामिहपतदशनहः करणे (पा०सू०३-२-१८२) ॥ पभ्यः करणे घ्नून्स्यात् । दात्यनेन दात्रम् । नेत्रम् । शस्त्रम् । योत्रम् । योषत्रम् । स्तोत्रम् । तोत्रम् । सेत्रम् । सेक्रम् । मेद्रम् । पत्रम् । अजादित्वाद्दृष्ट्वा । नद्धी । दंशेर्नलोपेन निर्देशो ज्ञापकः “क्वचिदङ्कित्यपि नलोपः” इति । तेन व्युटि दशनाः । “आनिदिताम्” (पा०सू०६-४-२४) इति सूत्रस्यभाष्यस्वरसस्तु शबन्तोऽयन्निर्देशः ।

हलसूकरयोः पुवः (पा०सू०३-२-१८३) ॥ पूङ्पूञ्ओ करणे घ्नून् स्याद्धलसूकरयोरवयवश्चेत्सः । पोत्रम् । हलस्य सूकरस्य च मुखम् ।

अर्तिलुधूसूखनसहचर इत्रः (पा०सू०३-२-१८४) ॥ करणे इत्येव । अरित्रं मूलम् । लवित्रम् । धुवित्रम् । सवित्रम् । खानित्रम् । सहित्रम् । चरित्रम् ।

पुवः संज्ञायाम् (पा०सू०३-२-१८५) ॥ पूङ्पूञ्भ्यां करणे इत्रः स्यात् । दर्भपावित्रम् । येनाज्यमुत्पूयते तत्पवित्रम् । जपादिष्वनामिकाङ्गुलिवेष्टनञ्च ।

कर्तरि चर्षिदेवतयोः (पा०सू०३-२-१८६) ॥ कर्तरि करणे च पुव इत्रः स्यात् । यथासङ्घसम्बन्धात् ऋषौ करणे देवतायां कर्तरि इति काशिका । “कर्तरि कृत्” (पा०सू०३-४-६७) इति सूत्रस्यभाष्यकैयटयोस्तु यथासंख्यं नेति गम्यते ।

ऋषिर्मन्त्रः, ‘तदुकमृषिणा’ इति दर्शनात् । पूयतेऽनेनेति पवित्रस्पाघमान्यादि । देवतायान्तु-अग्निः पवित्रं स मा पुनातु ।

ऋतः कः (पा०सू०३-२-१८७) ॥ ऋतो धातोर्वर्तमाने कः स्यात् । अनेन विशेषविधानात् ऋतः कस्य भूतविषयना दाध्यते । एवमुत्तरसूत्रे बोध्यम् । जिधृषा-धृष्टः ।

मतिबुद्धिपूजार्थेभ्यश्च (पा०सू०३-२-१८८) ॥ मतिरिच्छा न तु बुद्धिः, तस्याः पृथगुपात्तत्वात् । राक्षां मत इष्टः, बुद्धो विदितः, पूजितोऽर्चित इत्यादि । कथन्तर्हि “जनैरधिदिताविभवो भवानीपतिः” इति भारविः, “तेन” इत्यधिकारे “उपहाते” (पा०सू०४-३-११५) इति सूत्रि-

तत्वाज्ञानार्थेभ्यो भूतेऽपि कः । “पूजितो यः सुरासुरैः” इत्यादि तु चिन्त्यामेति हरदत्तः । सामान्यापेक्ष ज्ञापकमित्यनुन्यासादयः । चकारोऽनुक्तसमुच्चयार्थः । तथा च भाष्यम्—

शीलितो रक्षितः क्षान्त आक्रुष्टो जुष्ट इत्यपि ।

रुष्टश्च रूपितश्चोभावभिषयाहृत इत्यपि ॥

हृष्टतुष्टौ तथाकान्तस्नथोभौ संयतोद्यतौ ।

कष्टम्भाविष्यतीत्याहुरमृताः पूर्ववत्स्मृताः ॥ इति ।

रुष रोषे (जु०प०२३७) “रुष्यमत्वर” (पा०सू०७-२-२८) इतीङ्-विकल्पः । कष्टशब्दो भविष्यत्काले । अमृतास्तु पूर्ववत् । वर्तमान इत्यर्थः । न भ्रियन्ते अमृताः ।

इति श्रीशब्दकौस्तुभे तृतीयाध्यायस्य द्वितीयं पादे
तृतीयमान्दिकं, समाप्तश्च द्वितीयपादः ॥

हमारे यहां हर तरहकी छपाई व जिल्दसार्जीका कार्य भी होता है।
हर तरह के संस्कृत ग्रन्थ तथा भाषा पुस्तकों के मिलने का पता—

जयकृष्णदास-हरिदास गुप्तः,

चौखम्बासंस्कृतसीरीज आफिस,

विद्याविलास प्रेस, गोपालमन्दिर लेन,

बनारस सिटी ।

स्फोटचन्द्रिका

श्रीमन्मौन्युपाह्वश्रीकृष्णभट्टविरचिता

काशीस्थराजकीयसंस्कृतप्रधानपाठशालाध्यापक-
नेने-इत्युपनामक गोपालशास्त्रिणा संस्कृता ।

THE SPHOTA CHANDRĪKĀ

by
Pandit S'ri Kṛiṣṇa Bhaṭṭa Maunī.

Edited by
Pandit Gopal S'astri Nene,
Professor, Government Sanskrit College, Benares.

Printed, published & sold by
JAI KRISHNADAS-HARIDAS GUPTA,
The Chowkhamba Sanskrit Series Office,
VIDYA VILAS PRESS, North of Gopal Mandir,
BENARES CITY.

Printed-Published & sold by
JAI KRISHNADAS-HARIDAS GUPTA,
The Chowkhamba Sanskrit Series Office,
VIDYA VILAS PRESS,
North of Gopal Mandir,
BENARES CITY.

स्फोटचन्द्रिकाविषयसूची ।

	पृ०	पं०
१ मङ्गलाचरणम्	१	३
२ स्फोटशब्दार्थः	"	५
३ स्फोटशब्दस्य योगरूढत्वम्	"	७
४ स्फोटभेदा अष्टौ	"	१२
५ वाक्यस्फोटातिरिक्तानां सर्वेषां तदुपायत्वम्	"	१४
६ वर्णस्फोटनिरूपणम्	"	२१
७ तत्रादेशानामेव वाचकत्वम्	"	२४
८ वर्णस्फोटस्यैव तार्किकाणां पदस्फोटत्वम्	२	१
९ शक्तस्य पदत्वानिरसनम्	"	३
१० तत्र पदचातुर्विध्यम्	"	४
११ पाचकपदे शक्तस्य यौगिकत्वासम्भवः	"	६
१२ यौगिकलक्षणम्	"	८
१३ गोपदे रूढत्वाभावः	"	११
१४ रूढपदलक्षणम्	"	"
१५ योगरूढपदलक्षणम्	"	१३
१६ यौगिकरूढनिरसनम्	"	१५
१७ तार्किकोरूढिलक्षणोदाहरणनिरसनम्	"	१९
१८ द्विरेफपदस्य लाक्षणिकत्वनिरासः	"	२१
१९ प्रत्येकं वर्णानां स्फोटत्वम्	"	२६
२० स्फोटशब्दस्य भूषणोक्तयौगिकत्वनिरसनम्	"	२९
२१ तार्किकमते ईद्वरच्छाशक्तिः	३	६
२२ नव्यतार्किकाणां मीमांसकानां च मते पदार्थान्तरं शक्तिः	"	"
२३ साधुशब्दवदसाधुशब्देऽपिशक्तिः	"	११
२४ असाधुषु सा नास्तीति तार्किकमत्तनिरासः	"	"
२५ तत्र असाधुभ्यः साधुशब्दस्मरणाद्बोधनिरासः	"	१२
२६ एवं शक्तिभ्रमाद्बोधनिरासः	"	१४
२७ शक्तिमत्त्वरूपतार्किकोक्तसाधुत्वलक्षणनिरसनम्	"	२५
२८ साधुत्वासाधुत्वलक्षणनिरूपणम्	"	२९
२९ ईद्वरज्ञानं शक्तिरिति वर्धमानमतम्	४	५

	पृ०	प०
३० धोषजनकत्व शक्तिरिति शाब्दिकमतम्	"	६
३१ अनादिसम्बन्धः शक्तिरिति ग्रन्थकृतमतम्	"	१५
३२ बन्धादिवच्छब्दशक्तेरपि अज्ञातायाः सत्या उपयांगः	"	१८
३३ नानार्थेऽपि एकैव शक्तिः	"	२५
३४ लक्षणोच्छेदस्येष्टत्वम्	"	२८
३५ शाब्दिकमतेऽपि बन्धादावतिरिक्तशक्तिः	"	३
३६ तार्किकमते विशिष्टस्य कारणतया बन्धादौ शक्त्यभावः	"	५
३७ समवायस्थाने तादात्म्यसम्बन्धः	"	८
३८ गुणविशिष्टघटाद्युत्पत्तिर्विशिष्टस्यैव च कारणत्वम्	"	११
३९ तार्किकाणामधेजरती	"	१४
४० कर्णविद्यरवर्तिनभोनिष्ठशक्तेःशक्तिविशिष्ट नभसो वा श्रोत्रत्वम्	"	२०
४१ श्रोत्रेन्द्रियस्य गुणमात्रसाक्षात्कारजनकत्वम्	"	२५
४२ रसनघ्राणेन्द्रिययोर्द्रव्यविशिष्टगुणप्राहकत्वम्	"	२७
४३ त्वक्चक्षुषोर्द्रव्यविशिष्टगुणस्य तद्विशिष्टद्रव्यस्य वा प्राहकत्वम्	"	६
४४ असाध्वन्तर्गतप्रतिवर्ण स्फोटत्वम्	"	९
४५ साध्वनुकरणानां स्फोटत्वम्	"	१२
४६ असाध्वनुकरणानां विवक्षाभेदेन स्फोटत्वास्फोटत्वे-	"	२१
४७ पदस्फोटनिरूपणम्	"	२४
४८ पदस्फोटस्य वर्णस्फोटोपापेक्षयाऽन्तरङ्गत्वम्	"	२५
४९ वर्णस्फोटस्य पदस्फोटोपापेक्षया बहिरङ्गत्वम्	"	२६
५० पदस्फोटभेदौ	"	२७
५१ सखण्डपदस्फोटस्तार्किकमते वाक्यस्फोटः	"	२८
५२ अखण्डपदस्फोटः	"	३०
५३ स्फोटस्य वाचकत्वेऽनुष्णरितस्याप्रत्यायकत्वपरमाप्य विरोधपरिहारः	"	७
५४ तार्किकवेदान्तिमतनिराकरणम्	"	७
५५ रुढयौगिकयोस्तार्किकसिद्धयोरेवाखण्डसखण्डस्फोटत्वं शाब्दिकानामिष्ट्यविरोधः	"	३०
५६ चित्ररूपनिरासः	"	११
५७ निर्विकल्पकज्ञाननिरासः	"	१६

	पृ०	प०
१८ अनिरिक्तकालपदार्थनिरासः	"	२०
१९ वीलुपाकवादनिरासः	९	३
३० वाक्यस्फोटनिरूपणम्	"	८
६१ अखण्डवाक्यस्फोटः	"	१०
६२ सखण्डवाक्यस्फोटः	"	१२
६३ वाक्यलक्षणं शाब्दिकमते	"	१४
६४ तार्किकमते वाक्यलक्षणम्	"	१७
६५ प्रत्यक्षानुमानयोरेकवाक्यत्व तन्मते	"	२१
६६ तार्किकवाक्यलक्षणे दोषकथनम्	"	२३
६७ प्रत्यक्षानुमानयोरेकवाक्यत्वनिरासः	"	३२
६८ प्रसङ्गत प्रकरणलक्षणम्	१०	६
६९ वाक्यस्फोटभेदाः	"	१६
७० प्रथमान्तमुख्यविशेष्यकबोधे दूषणानि	११	०
७१ तार्किकोक्तस्य वाक्यार्थकर्मत्वस्य निरासः	"	७
७२ नीलो घटो भवतीत्यत्र व्युत्पत्तिवादोक्तबोधखण्डनम्	"	३२
७३ तत्त्वमस्यादिवाक्येषु जहदजहल्लक्षणा	१२	६
७४ नामार्थयोरभेद इति व्युत्पत्तेर्लाघवमूलकत्व न तु नियमत्वम्	"	१०
७५ जहदजहल्लक्षणास्थले लाक्षणिकवाक्यस्फोटः	"	२३
७६ लाक्षणिकवाक्यस्फोटनिरासः	"	२५
७७ प्रकृतिगतसंख्यानुरोधश्चिच्चविषये एव	१२	९
७८ वाक्यस्वरूपभेदाः	"	१५
७९ काव्यात्मकवाक्यलक्षणम्	"	१६
८० रसगङ्गाधरोक्तकाव्यलक्षणदूषणम्	"	२५
८१ तात्पर्यविषयाबाध एव योग्यता, तस्या एव बोधे कारणत्वं, तदभावनिश्चयस्य च प्रतिबन्धकत्वम्	१४	७
८२ यद्वा शाब्दबोधे ऽयोग्यतानिश्चयस्य न प्रतिबन्धकत्वम्	"	२३
८३ लक्षणास्थले पूर्वं भ्रमात्मको बोध इति तार्किकोक्तनिरासः	१५	३
८४ अखण्डवाक्यस्फोटस्यैकवर्णात्मकत्वम्	"	१०
८५ कामादीनामात्मधर्मत्वनिरासः	१६	१

हमारे यहां हर तरहकी छपाई व जिल्दसाजीका कार्य भी होता है।
हर तरह के संस्कृत ग्रन्थ तथा माया पुस्तकों के मिलने का पता—

जयकृष्णदास-हरिदास गुप्तः,

चौखम्बासंस्कृतसीरीज आफिस,

विद्याविलास प्रेस, गोपालमन्दिर लेन,

बनारस सिटी ।

श्रीकृष्णभट्टमौनिरचिता

स्फोटचन्द्रिका ।

पित्रोः पादयुगं नत्वा जानकीरघुनाथयोः ।

मौनिश्रीकृष्णभट्टेन तन्यते स्फोटचन्द्रिका ॥ १ ॥

शाब्दिकानां वाच्यलक्ष्यव्यङ्ग्यार्थप्रतिपादकानां वाचकलाक्षणिक
व्यञ्जकानां शब्दानां तन्निष्ठजातेर्वा स्फोट इति व्यवहारः । स्फुटति
अर्थो यस्मादिति व्युत्पत्त्या पङ्कजादिपदवचोगरुढ स्फोटशब्दः । कं-
लयोगस्वीकारे वाच्यलक्ष्यव्यङ्ग्यानां चेष्टायाश्च व्यङ्ग्यार्थप्रतिपादकत्वेन
तत्रातिव्याप्तेः । न च वाचकादिपर्यायः स्फोटशब्दोऽप्रसिद्धः,

अक्षराणामकारस्त्वं स्फोटस्त्व वर्णसंश्रयः ।

इति हरिवंशे दृष्टत्वात् । तथा च वर्णपदवाक्याखण्डपदाखण्डवा-
क्येति पञ्च व्यक्तिस्फोटाः । शक्यतावच्छेदिकाया जातेर्वाच्यत्ववत्
शक्यतावच्छेदिकाया जातेर्वाचकत्वमिति मते वर्णपदवाक्यभेदेन त्रि-
विधो जातिस्फोटः । एवं चाष्टौ स्फोटाः । यथाऽऽनन्दवल्यां शुद्ध-
ब्रह्मज्ञानार्थमन्नमयप्राणमयमनोमयाधिज्ञानमयानन्दमयेति पञ्चसु को-
शेषु अपारमार्थिकब्रह्मत्वप्रतिपादनमुपायः, यथा वाऽरुन्धतीज्ञानार्थं
स्थूलनक्षत्रे अपारमार्थिकारुन्धतीत्वबोधनम्, तथा पारमार्थिकाख-
ण्डवाक्ययोर्धार्थमेते वर्णपदवाक्याखण्डपदस्फोटा उपायाः । तदुक्तम्-
उपायाः शिक्षमाणानां बालानामुपलालनाः ।

अमत्ये वर्त्मनि स्थित्वा ततः सत्यं समीहते ॥ इति ।

सुप्तिङन्तं पदमिति, एकतिङन्तार्थमुत्पत्तिशेष्यक वाक्यमिति
पदवाक्यलक्षणानाक्रान्तवर्णसमूहस्य वर्णस्य वा प्रकृतिप्रत्ययरूपस्य
व्याकरणेन गृहीतशक्तिकस्य पच् तिप् इत्यादिकस्य वाचकत्वे वर्ण-
स्फोटः । ते च प्रयोगसमवायिनो विसर्गतिवाद्यो न तु तत्स्थानित्वेन
कल्पिताः सकारलकारादयः, तेषामनियतत्वात् ।

तथाहि, विसर्गेण रोः स्मरण, तेन सोः । एवं णला निपः स्मरणं,
तेन लकारस्य, एवञ्च गौरवं स्पष्टमेव । किञ्च स्थान्यादेशज्ञानशून्य-
स्यौघैवाकरणस्यादेशमात्रादबोधोपत्तेश्च । एवञ्च स्थान्येव वाचको
लाघवात्, न त्यादेशो गौरवादिनि तार्किकोक्तमगास्तम्, विपरीतगौ

रवापत्तेः । अथ तार्किकाणां पदस्फोटत्वेनाभिमतः, शक पदमिति तैः स्वीकृतत्वात् ।

तद्य मानाभावात् फलाभावात्स्वप्रत्यविरोधाच्चायुक्तमिति शाब्दिकाः । तथा हि, शकं पदं चतुर्धा—रूढं यौगिकं योगरूढं यौगिकरूढं चेति । गौः, पाचकः, पङ्कजम्, अद्वकणः, इति क्रमेणोदाहरणानि । तत्र 'पाचकः' इति यौगिकोदाहरणे यच्छकं पदं पच् अक इति, न तयौगिकं, समुदायस्तु यद्यपि यौगिकस्तथापि न शकः । एवञ्च शकं पदं यौगिकमित्यविचारिताभिधानम् । विशिष्टशक्यभावे सति व्याकरण-योधितार्थप्रकृतिप्रत्ययसमुदायरूपसुवन्ततिङन्तपदत्वं यौगिकपदत्वम् । सत्यन्तं योगरूढातिव्याप्तिवारणाय, तत्र विशिष्टे शक्तिग्रहात् । एवं गौरिति रूढशुदाहरणमप्यसङ्गतम्, व्याकरणकल्पितप्रकृतिप्रत्ययार्थ-प्रत्ययाभावे सति समुदायसुवन्तस्यार्थबोधकत्वे रूढपदत्वं यथा मणि-नूपुरादीति रूढिलक्षणानाक्रान्तत्वात् । शास्त्रकल्पितावयवार्थानुसन्धानपूर्वकसमुदायशक्त्याऽर्थबोधकपदत्वं योगरूढत्वम् । यथा पङ्कजादीति । तदाक्रान्तत्वाद्योगरूढत्वं युक्तम् । यौगिकरूढ इति तार्किकोक्तो भेदोऽपि न युक्तः, सकृदुच्चरितः सकृदर्थं प्रत्याययतीति न्यायान्मण्डपपदं गृहविशेषे रूढं भिन्न, मण्डपानकर्त्तरि भिन्नमिति अतिरिक्तमेदस्वीकारे मानाभावात् ।

पद्यं रूढिलक्षणायाः 'कर्मणि कुशल.' इत्युदाहरणमप्ययुक्तम्, उक्त-रित्या कुशले रूढत्वस्य कुशादानकर्त्तरि यौगिकत्वस्य सम्भवात् । द्विरेफपदं भ्रमरे रूढमेव, कोशे भ्रमरपर्याये उपादानात् । नहि कोशे लाक्षणिकोपादानं पर्यायेष्वस्ति । एवञ्च स्वघाव्यपदघाव्यत्वसम्बन्धेन द्विरेफपदस्य भ्रमरे लक्षणेति तार्किकोक्तमपास्तम्, अकूरेऽपि उक्तसम्बन्धसत्त्वेन तत्रातिव्याप्तेश्च ।

यद्वा, एकाक्षरकोशावधृतशक्तिकानां सर्वेषां वर्णानामेव स्फोटत्वम्, "अर्थवन्तो वर्णाः" इत्यनेन भाष्ये तथा प्रतिपादनात् । न चैवं धनं, वनमित्यादौ प्रतिपदिकसंज्ञापत्तिः, समुदायशक्तैः स्वाश्रयशकतावच्छेदकानुपूर्वीभङ्गजनकार्यकार्यं प्रति प्रतिबन्धकत्वात्(?) ।

यत्तु भूपणे स्फुटति अर्थो यस्मादिति स्फोटः घाचक इति यावदिति केवलयौगिकः स्फोटशब्द उक्तः । तत्र सम्यक्, साधुशब्दाना-

(१) अथपनिष्ठशक्तिनिरूपकार्यविशयकशाब्दबोधे मति समुदायनिष्ठशक्तिनिरूपकार्यविशयक-तात्पर्यज्ञानस्य प्रतिबन्धकत्वादित्यर्थः ।

मिवासाधुशब्दानामपि शक्तिसत्त्वेन बाधकत्वाविशेषात्स्फोटत्वापत्तेः । न चेष्टापत्तिः । शाब्दिकैस्तथाऽनङ्गीकारात्, लाक्षणिकव्यञ्जकयोरसं प्रहापत्तेः । न च 'शब्दोऽत्र व्यञ्जकस्त्रिधा' इति 'अत्र' ग्रहणात्काव्य एव व्यञ्जको न व्याकरणे इति भ्रमितव्यम्, पदेन स्फोटोऽस्त्रण्डो व्यज्यत इति वदद्भिस्तत्स्वीकृतत्वात् ।

ननु तार्किकमते ईश्वरेच्छा शक्तिः । मीमांसकमते अतिरिक्ता पदार्थान्तरं, नवीनतार्किकैरीश्वरेच्छाज्ञान वा छोतेष्वेति विनिगमनाविरहान्मीमांसकमतमेवाङ्गीकृतम् । उभयथाऽपि साधुत्वेव सा, नासाधुषु । अन्यथा शक्तिमत्त्वं साधुत्वम् इति साधुत्वलक्षणाक्रान्तत्वेनासाधूनामपि साधुत्वापत्तेः, शक्तिप्राहकव्याकरणकौशादेरभावाच्च; इति चेत् ? न, तत्र शक्यभावेन तेभ्यो बोधानापत्तेः ।

न च शक्तिभ्रमात्साधुशब्दस्मरणाद्वा बोध इति तार्किकोक्तं युक्तम्, साधुशब्दस्मरणं विनापि व्युत्पन्नानामपि बोधस्यानुभवसिद्धत्वात् गौरवाच्च । भ्रमाद्बोध इत्यपि न, रजनभ्रमाद् गृहीतायाः शुक्ले रजतव्यवहारानाधायकत्ववच्छक्तिभ्रमाज्जातबोधस्यापि व्यवहारानाधायकत्वापत्तेः । सन्मात्रविषयिण्या ईश्वरेच्छायास्तत्र अभावस्य वक्तुमशक्यत्वात् ।

किञ्च शक्तिभ्रमः कस्य, सर्वव्यवहारकर्तुरीश्वरस्योतान्यस्य ? नाद्यः, ईश्वरस्य भ्रमित्वानुपपत्तेः । नान्त्यः, सर्गादौ प्रयोज्यप्रयोजकस्वरूपसाध्वसाधुशब्दव्यवहारकर्तुरीश्वरादन्यस्याभावात् । यथा पुण्यपापोमपज्जनिकाऽर्थसृष्टिरीश्वरकर्तृका तथैव साध्वसाधुभयविधशब्दसृष्टिरपीश्वरकर्तृकैव । तथा च भ्रम इति अयुक्तमेव । न च तटस्थबालस्यानुमितिभ्रमः, साधुशब्देष्विवासाधुशब्देष्वपि शक्त्यनुमापकसामग्रीसत्त्वेन बाधकाभावेन च भ्रमत्वायोगात् ।

नन्वसाधुष्वपि शक्तिस्वीकारे शक्तिमत्त्वं साधुत्वमिति तार्किकलक्षणाक्रान्तत्वात्साधुत्वापत्तिः । तथा च "न म्लोच्छित्तवै नापभाषितवै" इति निषेधानवकाशः-इति चेत् ? न, लाक्षणिकानामसाधुतापत्तेः । न च वृत्तिमत्त्वं तत्, शकिलक्षणान्यतरत्वनिवेशे गौरवात् ।

तस्मात्पुण्यजनकतावच्छेदकजातिविशेष साधुत्वं, प्रत्यवायजनकतावच्छेदकश्चासाधुत्वम् । यद्वा, व्याकरणबोध्यत्वं साधुत्वं, तद्विज्ञातमसाधुत्वम् । तथा चैकः शब्दः सम्यग् ज्ञातः सुप्रयुक्तः स्वर्गलोके कामधुग् भवतीति । व्याकरणेतार्थविशेषे प्रकृतिप्रत्ययेन व्युत्पा-

दित इति ज्ञातः । तादृशार्थविशेषे प्रयुक्तः । तेन गोणीशब्दस्य गोण्या-
मेव साधुत्वं न गवि ।

विनिगमनाविरह इत्यपि न युक्तम् । अन्यतरपक्षपातिनी युक्तिर्हि
विनिगमना । सा च ज्ञानस्य पूर्वाभिव्यक्तिरूपा प्रकृतेऽस्ति । अत एव-
स्वरजानं शक्तिरिति वर्द्धमानोपाध्यायाः ।

शाब्दिकास्तु बोधजनकत्वं शक्तिः । तद्यानादिवोधजनकतावच्छे-
दकधर्मवस्त्वम् । तदुक्तं हरिणा—

इन्द्रियाणां स्वविषयेष्वनादिर्योग्यता यथा ।

अनादिरर्थैः सम्बन्धः शब्दानां योग्यता तथा ॥ इति ।

तज्जनकतावच्छेदकधर्मवस्वरूपा योग्यता । न चागृहीतशक्तिकस्य
शाब्दबोधानुदयाच्छाब्दबोधे शक्तिग्रहस्य हेतुत्वाद् बोधोत्तरं शक्तिग्रहः
शक्तिग्रहोत्तरं बोध इति अन्योऽन्याश्रयः, व्याकरणकोशादिना शक्ति-
ग्रहात् । अन्यधेस्वरेच्छा शक्तिरिति पक्षेऽपि शक्तिग्रहोत्तरं बोधः बोधो-
त्तरं शक्तिग्रह इति अन्योऽन्याश्रयस्य तुल्यत्वात् ।

यद्वा, शब्दार्थयोरनादिसम्बन्धः शक्तिः मम तु प्रतिभाति । शक्तिः
सामर्थ्यं, यथा दीपादौ तेजसि ग्राह्यत्वग्राहकत्वसामर्थ्यं, बन्धादौ दा-
हकत्वसामर्थ्यम्, इन्द्रियादौ विषयप्रकाशनं, तत्स्वरूपसद्वेषोपयुज्यते
न तु ज्ञातम् । एवं शब्देऽपि ग्राह्यत्वग्राहकत्वसामर्थ्यं स्वरूपसद्वेषोप-
युक्तं न तु ज्ञातम् । न चागृहीतशक्तिकस्यापि बोधापत्तिः, सन्निकर्षा-
दिवत् बोधाभावप्रयोजकीभूताभावप्रतियोगितात्पर्यग्रहाभावात् । न
च नानार्थेष्वेव तात्पर्यग्रहस्य कारणत्वमिति चेत् ? सत्यम्, शाब्दि-
कमते सर्वेषां नानार्थत्वात् । अत एव "वृद्धिरादैच्" (पा०षु०१-१-१)
इति सूत्रे भाष्ये "अनेकशक्तेः शब्दस्य" इत्युक्तम् । अनेकेष्वनेका वा
शक्तिरस्येति विग्रहः । अवच्छेदकभेदे शक्तिभेद इति तार्किकादिसिद्धान्तः ।
लाघवाच्छक्तिरैकेवेति शाब्दिकराजान्तः ।

न चान्यायश्चानेकार्थत्वमिति वाच्यम्, भवन्मतेऽपि तुल्यत्वात् ।
एतावान् पर भेदः—तन्मते वृत्तिभेदेन, मन्मते तु एकया वृत्त्या । न च
लक्षणोच्छेदापत्तिः, इष्टत्वात् । यथा भवद्भिः सर्वानुभवसिद्धाऽपि व्य-
ञ्जना लाघवात् स्वीक्रियते । तत्र च व्यञ्जनोच्छेदापत्तेरदुपकत्वधन्म-
न्मतेऽपि लाघवाच्छक्त्यैव निर्वाहे लक्षणोच्छेदापत्तेरदुपकत्वात् ।

वस्तुत एकवृत्त्यैव निर्वाहे अनेकवृत्तिकल्पनमन्यायमित्येव तदर्थः,
अर्धपदस्य वृत्तिपरत्वात् । अन्यायश्चेत्यस्य लाघवमूलत्वात् ।

न चानन्यलभ्यः शब्दार्थ इति वाच्यम्, तस्य लक्षणया लभ्ये श-

किकल्पनमन्याद्यमिति नार्थं, किन्तु संसर्गमयादया सिद्धे शक्तिकल्पनमयुक्तमिति तदर्थान्त ।

एवञ्च शाब्दिकानां शब्दवद्वन्हौ अतिरिक्तशक्तिस्वीकारः । तार्किकाणां तु शब्दे शक्तिस्वीकारः वन्हौ तु नेत्यर्द्धजरतीयस्वीकारोऽनुचितः । न चोत्तेजकाभावविशिष्टमण्यभावेनोपपत्तौ तत्स्वीकारो व्यर्थ इति वाच्यम्, गुरुभूतविशिष्टस्य कारणतावच्छेदकत्वस्वीकारापेक्षया लघुभूतस्वीकृतातिरिक्तशक्तिसम्बन्धस्यैवोचितत्वात् । किञ्च शाब्दिकमते भेदसहिष्णुरभेदस्तादात्म्यम् । गुणत्वद्रव्यत्वादिना भेदेऽपि गुणं विना द्रव्यानुपलम्भाद् द्रव्यं विना गुणानुपलम्भाच्च तयोस्तादात्म्यम् । एवञ्च समवायो यत्र तत्र तादात्म्यमिति व्यवहारः । तथा च ततः गुण प्रति घटस्य पूर्ववर्तित्वासम्भवेन कारणत्वाभावादन्यथानुपपत्त्या विशिष्टस्यैव कारणतावच्छेदकत्वमङ्गीकृत्य गुणविशिष्टघटं प्रति गुणविशिष्टकपालस्य कारणत्वमिति स्वीकृतम् ।

तार्किकैस्तु विशिष्टस्य कारणतानवच्छेदकत्वाद्द्विशिष्टस्य कारणत्वासम्भवाद्भिर्गुणघटोत्पत्तिः स्वीकृता, तत्र च गुणाश्रयत्वरूपद्रव्यत्वलक्षणानाक्रान्तत्वाद् गुणसमानाधिकरणद्रव्यत्वव्याप्यजातिमत्त्वमिति निष्कर्षः कृतः ।

सोऽयुक्त इति मम भाति । तथाहि, प्रतिबन्धकोत्तेजकाभ्यां वन्हौ ज्ञाताऽपि शक्तिरुत्तेजकाभावविशिष्टमण्यभावस्य कारणत्व स्वीकृत्यातिरिक्ता शक्तिः खण्डिता, शब्दे च सा स्वीकृता । एवं विशिष्टस्य तत्र अवच्छेदकत्व स्वीकृत्येद् नेत्युक्ता खपुष्पवन्निर्गुणघटोत्पत्तिः स्वीकृता । सर्वेषामनुभवानारूढत्वादेनत्सर्वमयोग्यामेति दिक् ।

शाब्दिकैस्तु शब्दवद्वन्हौ कर्णविवरवर्तिनभसि चातिरिक्ता शक्तिः स्वीकृता । सैव श्रोत्रं, शक्तिविशिष्टं नभो वा । एवञ्च दूरस्थभेरीशब्दस्य स्वस्थानस्थितस्यैव श्रोत्रस्य दीपवत् प्रकाशनसामर्थ्यम् । एवञ्च वीचीतरङ्गन्यायेन भेरीशब्दस्य श्रवणदेशगमनमिति न मनोरमम्, साक्षात् भेरीशब्दं शृणोमीत्यनुमवापलापापत्तेः अनेकशब्दकल्पने गौरवाच्च । न च श्रोत्रमेव तत्र गच्छतीति युक्तम्, आकाशस्य गमनासम्भवात् कर्णविवरे आकाशाभावप्रसङ्गाच्च । श्रोत्रेन्द्रियं गुणमात्रसाक्षात्कारजनकम् ।

केचित्तु श्रोत्रेन्द्रियवद्मनेन्द्रियघ्राणेन्द्रिययोरपि गुणमात्रसाक्षात्कारजनकत्वमिति वदन्ति ।

तदयुक्तमित्यपरे । तथाहि, शब्दस्याकाशगुणत्वात्समवायेन सा-

क्षात्सम्बन्धसत्त्वेन केवलप्रत्यक्षसम्भवेऽपि रसगन्धयोस्तु संयुक्तस-
मवायः सन्निकर्षः । स च द्रव्यसम्बन्धे घटते इति परम्परासम्बन्धः ।
तत्र द्रव्यसाक्षात्कारसन्निकर्षसत्त्वेन द्रव्यं विना केवलगुणस्यासत्त्वेन
च केवलगुणसाक्षात्कारसम्भवं । तस्माद् द्रव्यविशिष्टगुणसाक्षात्कार-
जनकत्वं तयोः, न तु गुणविशिष्टद्रव्यसाक्षात्कारजनकत्वम् ; अनु-
मवेन तर्धैव शक्युन्नयनात् । चक्षुरिन्द्रियत्वागिन्द्रिययोस्तु गुणविशि-
ष्टद्रव्यं द्रव्यविशिष्टं वा गुण इत्युभयविधसाक्षात्कारजनकत्वम् । विस्त-
रस्तु मत्कृतशब्दार्थनर्कामृते द्रष्टव्यो गौरवमयाग्नेह तन्यते इति दिक् ।

प्रकृतमनुसरामः । असाधुशब्दस्य वाचकत्वेऽपि व्याकरणप्रतिपा-
द्यत्वाभावात्स्फोटत्वाभावः । तदन्तर्गतवर्णानां तु एकाक्षरकोशावधृत-
शक्तिकानामर्थान्तरप्रकाशकत्वे पदस्फोट इति पदस्फोटे विवेचयिष्यते ।
अनुकरणशब्दानां तु अनुकार्यानुकरणयोर्भेदविवक्षयाऽनुकार्यरूपार्थप्र-
तिपादकत्वात् स्फोटत्वम् । ननु साध्वनुकरणस्य साधुत्वेन स्फोटत्वेऽप्य
साध्वनुकरणस्यासाधुत्वात्कथं स्फोटव्यवहार इति चेत् ? न, असाध्व-
नुकरणस्यापि साधुत्वस्वीकारात् । दैत्यैर्हेऽस्य इति प्रयोक्तव्ये हेऽलय
इति प्रयुक्तं, तदनुकरणं हेलयो हेलय इति कुर्वन्तो न परावभूवुरिति,
न वाक्येऽपि तस्यासाधुत्वम्, तथा यद्दानः तद्दानः भवतु इत्यर्थं यर्वा-
णस्तर्वाणः भवतु इति प्रयुक्तं, तदनुकरणं कुर्वन्तो यर्वाणस्तर्वाणो
नाम ऋषयो बभूवुरिति, न वाक्येऽपि तस्यासाधुत्वं कस्यापि सम्भ-
तम् । तस्मादसाधोरनुकरणस्य साधुत्वं सर्वसम्भतम् । तत्र यदा त-
योरभेदविवक्षा तदाऽर्थप्रकाशकत्वाभावाच्च स्फोटत्वम् । शुद्धब्रह्मज्ञानाय
सर्वथाहिर्भूताक्षमयकोशवदखण्डवाक्यबोधनाय वर्णस्फोट इति दिक् ।

इति वर्णस्फोटः ॥

अथ पदस्फोटो वर्णस्फोटापेक्षया अक्षमयकोशापेक्षयाऽन्तरङ्गप्राणम-
यकोशवदन्तरङ्गो निरूप्यते । अन्तरङ्गत्वं तु साक्षाद्वाक्यघटकत्वेन । वर्-
णस्य बाहिरङ्गत्वं पदानिष्पत्तिद्वारा तद्घटकत्वम् । पदस्फोटो द्विधा-स-
खण्डोऽखण्डश्च । व्यवहारादिना पदे एव शक्तिप्रहात् । तत्र योऽस्माकं
सखण्डपदस्फोटः 'पचति' 'रामः' इत्यादिसुवन्तातेऽन्तरूपः, शकं
पदमिति मने स एव वाक्यस्फोटस्ताकिंकाणाम् ॥

अथाखण्डपदस्फोटो निरूप्यते । स च सर्वैः पदास्थितवर्णैर्घटयते ।
स चार्थप्रत्यायक इति शाब्दिकसिद्धांतः । न च प्रतीतस्य प्रत्यायक-

त्वन्नास्ति, अन्यथा शब्दं वेत्तीत्यत्रार्थं वेत्तीति प्रत्ययापत्तेरिति अणु-
दित्सूत्रस्य भाष्यविरोधः । तस्य समान्यतः प्रतीतस्य प्रत्यायकत्व ना-
स्तीति तार्थः, किन्तु शब्दसंज्ञया प्रतीतस्य शब्दस्येति, प्रकरणानुरो-
धेन तस्य सङ्केचात् । एषञ्च रहसि पुस्तकमीक्षमाणभ्यार्थप्रत्ययाना
पत्तिमाशङ्क्य तत्रापि सुश्मोच्चारणमस्त्येवेति नव्योक्तमपास्तम्, अणु-
भवविरोधाच्च ।

यस्वत्र तार्किकवेदान्तिनः—यावद्वर्णव्यङ्ग्यो वा यत्किञ्चिद्वर्णव्यङ्ग्यो
वा चरमवर्णव्यङ्ग्यो वा सः ? न तावदाद्यः, आशुविनाशिनां मेलनास-
म्भवात् । न द्वितीयः, पशब्देनैव व्यञ्जिते स्फोटे टवर्णवैयर्थ्यम् । न
तृतीयः, पूर्वपूर्ववर्णानुभवजन्यसंस्कारसहितचरमवर्णेनैवार्थप्रतीतिसि-
द्धौ किं स्फोटेनेति ।

तत्र, वर्णानामाशुविनाशित्वे मानाभावात् । न चोत्पन्नो गकारः,
नष्टो गकार इति प्रतीतिर्मानम् । "तश्माद्याकाशः सम्भूतः" इतिवदा-
विर्भावतिरोभावेनाप्युपपत्तेः अनन्तप्रागभावध्वंसकल्पने गौरवाच्च ।
अनित्यत्वेऽपि वर्णानुभवजन्यसंस्कारजन्यस्मृतौ मेलनसम्भवात् ।

द्वितीयेऽपि न द्वितीयादिवर्णवैयर्थ्यम्, पशब्दोच्चारणे किं पस्फोट
उत पटस्फोट उत पटः स्फोट इति सन्देहनिवर्त्तकत्वेन सार्थक्यात् ।

तृतीये यथा पटपदशक्यः विजातीयतन्तुसंयोगविशिष्टचरमसंयो-
स्यैव पटकार्यकारित्वेऽपि अतिरिक्तोऽवयवी स्वीक्रियते, तथा मयाऽपि
स्वीक्रियते । न च तथाऽनुभवात्तिरिक्तः पटः, स्फोटेऽपि तुल्यत्वात्
गौरवाच्च ।

स्फोटे तु लाघवं कथमिति चेत् ? शृणु, ध्वनिभिरेव स्फोटो
व्यज्यते । एवञ्चानन्तवर्णतत्प्रागभावध्वंसकल्पना, नदी दीन सरो रस
जरा राज इत्यादौ भिन्नार्थप्रतीत्यर्थमानुपूर्व्याः पूर्ववर्णानुभवजन्यसं-
स्कारसहितचरमवर्णस्य कारणता च न वाच्येत्यतिलाघवम् । त्वया तु
तद्वाच्यमिति गौरवम् । एतावत्प्रघटकेन वर्णातिरिक्तः वर्णव्यङ्ग्यः—

चैतन्ये सर्वभूतानां शब्दब्रह्मेति मे मति ।

इति शब्दब्रह्मरूपोऽतिरिक्तः स्फोटस्तार्किकादिदूषणाभासनिरस-
नपूर्वको व्याख्यातः ।

प्रकारान्तरेणाप्युच्यते । अखण्डपदस्फोटो नातिरिक्तः । यत्र तार्कि-
कादिभिर्यौगिकं योगरूढं च पदमित्युच्यते 'पाचकः' 'पङ्कजम्' इत्यादि,
तदेवास्माभिः सखण्डपदस्फोटत्वेन व्यवह्रियते, खण्डशक्त्यनुसन्धान-
पूर्वककोशादिना समुदायशक्तिप्रहात् । यस्य तु व्याकरणज्ञानशून्यस्य

केवलव्यवहारेण समुदायशक्तिग्रहस्तस्य स एवाखण्डपदस्फोटः । यत्तु रुढं पदं मणिनूपुरादि वः नः इत्यादि, तत्सर्वेषामपि अखण्डपदस्फोटत्वेनाभिमतम्, तत्र सर्वेषामपि अवयवार्थज्ञानाभावविशिष्टव्यवहारेण समुदाये शक्तिग्रहात् । एवञ्च रुढयौगिकपदयोः सखण्डाखण्डस्फोटयोश्च पर्यायत्वे नाममात्रे विवाद इति दिक् । एवञ्च तार्किकादीनां दूषणाभासा गर्भस्त्रावेणैव पराहता इति दिक् ।

नहि तार्किकादितर्का एव सत्तर्का इति नियमः, तत्रापि यद्गुणोऽनुभवाविषयासत्तर्कदर्शनात् । तथा हि विशिष्टस्य कार्यत्वकारणत्वे नैव सिद्धौ निर्गुणघटोत्पत्तिरयुक्तं पूर्वमुक्तम् । तथा रूपस्य व्याप्यवृत्तित्वनियमाद् घटस्य प्रत्यक्षान्यथानुपपत्त्या स्वीक्रियमाणातिरिक्तचित्रं रूपमिति कल्पनाऽप्ययुक्तैव, तादृशनियमे प्रमाणाभावात् । अस्तु वा नियमः, तथापि (१) तत्तद्रूपावच्छिन्नतत्तदवयवसन्निकर्षसहितचरमरूपावच्छिन्नचरमावयवसन्निकर्षणैव घटमाक्षात्कारसिद्धौ अतिरिक्तचित्ररूपस्वीकारं गौरवात् । एव विशिष्टबुद्धौ विशेषणज्ञानस्य कारणत्वात्तस्य चायं घट इत्यादावसम्भवात् घटघटत्वयोः सम्बन्धानवगाहिनिर्विकल्पकज्ञानकल्पनाऽप्ययोग्यत्वादयुक्तैव । नित्यसम्बन्धातिरिक्तसयोगसम्बन्धादावेव तत्कल्पना 'दण्डी पुरुष' इत्यादौ, न तु 'अयं घटः' इत्यादौ, तत्र विशिष्टज्ञानस्यैव जायमानत्वात् । एवञ्च निर्विकल्पकज्ञानं न स्वीकार्यमिति महत्लाघवम् ।

एवमखण्डखण्डभेदेन कालद्वैविध्यकल्पनमप्ययुक्तमेव, अखण्डस्य व्यवहारानाधायकत्वात् । न च—

जन्यानां जनकः कालो जगतामाश्रयो मतः ।

इति जगदाधारत्वेन जनकत्वेन च तत्स्वीकारः, ईश्वरस्यैव तत्र सिद्धत्वात् । न च पदार्थखण्डने 'दिक्कालौ नेद्वरादतिरिच्येते' इत्यादिनाऽस्माभिस्तदुक्तमिति वाच्यम्, तत्र दिक्कालयोरेव विशिष्येद्वरामेद् उक्तः । स च "सर्वं खल्विदं ब्रह्म" इति श्रुतिविरुद्धः । तथा "यतो वा इमानि भूतानि जायन्ते" "तस्मिन्मर्त्ये प्रतिष्ठितम्" इत्यादिश्रुतिभिर्जगत्कर्तृत्वं जगदाधारकत्वं चेश्वरस्यैव, न तु कालस्य । तेन "जन्यानां जनकः कालः" इत्यस्य पृथिव्यादिसप्तपदार्थानामपीश्वरामेदेन विशिष्योभयोरेव तदभेदप्रतिपादनस्य चायुक्तत्वात् ।

एवं खण्डकालोऽप्ययुक्तः । सूर्यगतिविशेषरूपोपाधिभेदेन हि खण्ड

नालः । एवञ्च सूर्यगतिविशेषस्यैवास्तु खण्डकालत्वं किं तदतिरेकेण ।
तथा च खण्डकालस्य क्रियात्वम् ।

एवं पाल्लुपाकवादिभिः परमाणौ पाकं स्वीकृत्य दयामघटनाशः
रक्तघटोत्पत्तिः स्वीकृता, तत्र चक्रदण्डादिनिमित्तकारणाभावात्कथ-
मुत्पत्तिः । निमित्तकारणं विनाऽपि तत्स्वीकारे दण्डचक्रादीनां निमि-
त्तकारणतैवोच्छिद्येत । एवंविधाऽनेकानुभवानारुढगुणभूततर्काश्रयणे
लाघवमूलातिरिक्ताखण्डस्फोटखण्डनं दूषणाभासैरनुचितमिति दिक् ।

वाक्यार्थज्ञानं प्रति पदार्थज्ञानस्य कारणत्वात्पदस्फोटं निरूप्य वा-
क्यस्फोटो निरूप्यते । स चाखण्डसखण्डभेदेन द्विधा । तत्राखण्डः
पदातिरिक्तोऽखण्डपदव्यङ्ग्यो लाघवात्स्वीक्रियते । तच्चाखण्डपद-
स्फोटे निरूपितम् । अन्यच्चाकाङ्क्षायोग्यतासत्तीनां कारणतान् वाच्येति
महलाघवम् । सखण्डस्तु प्रसिद्ध एव । यद्वा, 'हरेऽव' इत्यादौ एकादेशे
कृते पदविभागो दुर्वारस्तत्राखण्डवाक्यस्फोटोऽन्यत्र सखण्ड इति
विवेकः । एवञ्च दूषणानां गर्भश्चात्र एव । तत्र वाक्यं नामैकतिङन्तार्थ-
मुख्यविशेष्यकम् । यथा 'पचति भवति' इति । तत्रापि पचतीत्यस्य
विशेष्य वेऽपि मुख्यविशेष्यस्यैवाभावात्तद्व्याप्तिः ।

तार्किकास्तु पूर्वापरग्रन्थैकवाक्यताप्रतिपत्तये "अर्थैकत्वादेकं वा-
क्यं साकार्हाङ्गं चेद्विभागे स्यात्" (जै०सु०२-१-४६) इति मीमांसासूत्र-
मुपन्यस्य 'विशेष्यभूतभावनैकत्वात्' इति "अर्थैकत्वात्" इत्यस्य तेषा-
मर्थं त्यक्त्वा 'तात्पर्यविषयैक्यम्' इति स्वयं तदर्थं व्याख्याय, प्रत्यक्षा-
नुमानयोरेकवाक्यत्वमुक्तम् । स्वातन्त्र्ये यद्यत्संस्कृतिमत्तदेकं वाक्य-
मिति वक्तव्यं, न तु यत्किञ्चिदर्थकल्पनमुचितं दोषदुष्टञ्च । तथाहि,
पठनतात्पर्यं यथैव देवदत्तः पठति तत्र पुत्रस्तथैव पठतीत्यत्राप्येकवा-
क्यत्वापत्तिः । न चेष्टापत्तिः, समानवाक्यत्वात्तत्रादेशापत्तेः । तथा
"श्येनन्ते सदनं करोमि, घृतस्य धारया सुपेव कल्पयामि" इति सद्-
नप्रतिपादको मन्त्रः प्रत्यक्षग्रन्थवत् । तस्मिन्सादामृते प्रतितिष्ठ व्रीही-
णां मेघ सुमनस्यमान इति सादनप्रतिपादको मन्त्रः अनुमानवत् ।
प्रमाणानिरूपणव्यायाङ्गनिरूपणं तात्पर्यविषयः । एवमनुमानस्य प्रत्य-
क्षापेक्षत्वेऽपि प्रायश्चस्य तदनपेक्षत्ववत् सादनप्रतिपादकमन्त्रस्य सद्-
नप्रतिपादकापेक्षत्वेऽपि सदनप्रतिपादकस्य न तदनपेक्षत्वम् । एवञ्चान-
योरप्येकवाक्यत्वापत्तिः । न चेष्टापत्तिः, अर्थैक्यादिस्यस्य भवदुक्तप्र-
त्युदाहरणाविरोधात् । किञ्चैयं पदैकवाक्यता उत धाक्यैकवाक्यता उत
ग्रन्थैकवाक्यता ? नाद्यः क्रियाकारकाणामेव तत्सम्भवात् । तयोरेव

परस्परमाकाङ्क्षासम्भवात् । उभयाकाङ्क्षायामेव तत्सम्भवेनान्यतरा
काङ्क्षायां तदसम्भवाच्च । न द्वितीयः, इतरनिरपेक्षतया सिद्धे-
नैकवाक्येन सापेक्षतरवाक्यस्यान्वयो हि सा । प्रकृते च वाक्यसंदर्भ-
रूपग्रन्थयोरेव सा, न तु वाक्ययोः । अनुमानस्थितवाक्यानां 'परामर्श-
जन्यं ज्ञानमनुमितिः' इत्यादिवाक्यानां प्रत्यक्षवाक्याकाङ्क्षाभावाद् आ-
सत्यभावाच्च । किञ्च वाक्यैकवाक्यता हि प्रकरणम्, अन्यतराका-
ङ्क्षा प्रकरणमिति तल्लक्षणात् । तस्याप्येकवाक्यत्वस्वीकारे वाक्यात्प्र-
करणस्य दुर्बलत्वप्रतिपादकश्रुतिलिङ्गवाक्यप्रकरणेत्यादिवलावलाधि-
करणविरोधः । न तृतीयः । प्रत्यक्षानुमानयोराकाङ्क्षा अर्थी, न तु शा-
ब्दी । तस्मादत्र सूत्रलिखनं यत्किञ्चिदर्थकल्पनमनुचितम्, शिरोमणि-
ग्रन्थस्तु यद्यत्सङ्गतिमत्तदेकं वाक्यमित्यनेनैव सिद्धत्वादिति दिक् ।

प्रकृतमनुसरामः । व्यवहारेण वाक्ये शक्तिग्रहाद्वाक्यस्यैव वाच-
कात्वाद्वाक्यस्फोटः । न च पूर्वं गृहीताऽपि वाक्ये शक्तिरावापोद्वापा-
भ्यां त्यक्त्वा पदे गृह्यते इति वाच्यम्, एवं सति पदार्थज्ञानम्प्रति वा-
क्यार्थज्ञानस्य हेतुतापत्तौ वाक्यार्थज्ञानम्प्रति पदार्थज्ञानस्य हेतुत्व-
मिति सर्वसिद्धान्तभङ्गापत्तेः । वाक्यस्फोटो द्विधा सखण्डो ऽखण्ड-
श्च । अखण्डो द्विधा वर्णातिरिक्तोऽनतिरिक्तश्च । यदा वर्णा न स्वी-
क्रियन्ते गौरवात्, लाघवात् ध्वनिभिरेवाखण्डो वाक्यस्फोटो व्यज्यते
इति मत, तदाऽतिरिक्तः । अस्मिन्पक्षे वर्णाभावेन यावद्वर्णव्यङ्ग्य
इत्यादिदूषणाभासा गर्भस्त्राघेणैव पराहताः । यदा तु ध्वनिमिर्वर्णा
व्यज्यन्ते इति मत तदा घटमानयेति सखण्डवाक्यस्फोटः, क्रियाकारक-
योर्विभागस्य कर्तुं शक्यत्वात् । हरेऽय विष्णोऽवेत्यादौ एकादेशे कृते
प्रातिपदिकाख्यातयोर्विभागाशक्यतयाऽनतिरिक्तवाक्यस्फोटः । कि-
याकारकज्ञानशून्यस्यावैयाकरणस्य घटमानयेत्ययमपि अनतिरिक्ताख-
ण्डवाक्यस्फोट एव ।

पदे न वर्णा विद्यन्ते घर्णेव्यवयवा न च ।

वाक्यात्पदानामत्यन्तं प्रविचेको न कश्चन ॥

इत्ययमखण्डातिरिक्तवाक्यस्फोटप्रकाशः । यथा घर्णे अवयवा न
सन्ति तथेत्यर्थः । 'पश्य मृगो धावति' 'पचति भवति' इत्यादावपि अ-
खण्डसखण्डातिरिक्तानतिरिक्तत्वं पूर्ववदेव बोद्धव्यम् । मृगकर्तृक
घर्षमानधावनक्रियायाः वृशिक्रियायां कर्मतासम्बन्धेनान्वयः । देवद-
त्तकर्तृकपत्रिक्रियाया घर्षमानभवनक्रियायामन्वयः । तदुक्तम्—

सुयन्तं हि यथाऽनेक तिङ्गन्तस्य विशेषणम् ।

तथा तिङन्तमध्याह्नितङन्तस्य विशेषणम् ॥ इति ।

यत्तु धावनानुकूलकृतिमान् मृग इति प्रथमान्तविशेष्यकशाब्द-
बोध इतिपक्षे मृगस्य दृशिधात्वर्थनिरूपितकर्मत्वात् द्वितीयापत्तेः,
तमित्यध्याहारे च वाक्यभेदापत्तिरित्याशङ्क्य—

पश्य लक्ष्मण ! पम्पायां वकः परमधार्मिकः ।

इत्यादाविव वाक्यार्थस्य कर्मत्वान्न वाक्यभेद इति कौञ्चित्समाहि-
तम् । तन्मुधैव, अन्तरङ्गधावनान्क्रियानिरूपितमृगस्य कर्तृत्वात्तस्य वा-
क्यात्तेनोक्तत्वात्प्रथमोत्पत्तौ बहिर्भूतदृशिधात्वर्थनिरूपितकर्मत्वे ऽपि अ-
न्तरङ्गत्वात्जातसंस्कारवाधे मानाभावेनैव 'शक्यञ्च श्वमांसादिभिः क्षुतुप-
हन्तुम्' इति बहुपत्तेः । एवञ्चात्र प्रथमान्तविशेष्यकपक्षे ऽपि शाब्दिकदूष-
णाभावे ऽपि एकदेवदत्तकर्तृकपचिक्रियाकर्तृकं भवनमित्यर्थे पचतिभ-
वतीत्येकवाक्यतानापत्तेः । (१) ननु पाकानुकूलकृतिमान्देशदत्तो भवतीत्यर्थे
निष्पन्ने "सविशेषणे विधिनिषेधौ विशेषणमुपसङ्क्रामत" सति विशेष्ये
वाधे" इति न्यायेन क्रियाया एव कर्तृत्वं भविष्यति । एकवाक्यतायां
फलाभावाच्च । न च "समानवाक्ये निघातयुष्मदस्मदादेशा वक्तव्याः"
इति निघातः फलम् । "तिङ्ङतिङ्ङः" (पा०सू०८-१-२८) इति अति-
दृग्रहणेन तदभावात् । सत्यम् । त्वत्सम्बन्धिनी देवदत्तकर्तृका पचि-
क्रिया भवतीत्यर्थे 'देवदत्तः पचति ते भवति' इति प्रयोगे समानवा-
क्यत्वाभावेनादेशानापत्तेः । अनेकदेवदत्तकर्तृकैका पचिक्रियेत्यर्थे 'दे-
वदत्ताः पचन्ति भवति' इति प्रयोगोऽपि न स्यात्, अनेककर्तृत्वेन
भवतीत्यत्र बहुवचनापत्तेः, 'पश्य मृगो धावति' इत्यत्र निघातरूप-
प्रयोजनसत्त्वाच्च ।

किञ्चात्र वाक्यार्थस्य कर्मत्वमिति तार्किकोक्तं न युक्तिमत् । तथा-
हि, वाक्यार्थोऽतिरिक्तोऽनतिरिक्तो वा ? नाद्यः, तस्य वृत्त्यनुपस्थापि-
तत्वेन दृशिक्रियायां कर्मतयाऽन्वयानुपपत्तेः; वृत्त्युपस्थापितस्यैव शा-
ब्दबोधविषयत्वानियमात् । अन्यथा घटपदात्समवायेनोपस्थिताकाश-
स्यापि शाब्दबोधविषयत्वापत्तेः । न द्वितीयः । विभक्त्यर्थमद्वारीकृत्य
नामार्थस्य धात्वर्थेन समम्भेदसम्बन्धेनान्वयो ऽऽयुःपन्नः । अन्यथा 'ओ-
दन. पचति' इत्यापत्तेः । न च तत्र वाक्यार्थस्य कर्मत्वं न नामार्थस्येति
वाच्यम्, 'रमणीय ओदन. पचति' इत्यस्यानापत्तेः । "पश्य लक्ष्मण
पम्पायाम्" इत्यादौ तमिति पदाध्याहारेण वाक्यभेद एव । एवञ्च वा-
क्यार्थस्य कर्मत्वमिति (२) त्वाविचारिताभिधानम् । एवं 'नीलो घटो भव-

ति' इति वाक्ये नीलकर्तृकभवनान्नाश्रयो घट इति व्युत्पत्तिवादोक्तमपि न युक्तिमत्, नामार्थस्येत्यादिव्युत्पत्तिवाधे मानामावात् नीलो घटो मर-
नाश्रय इति बोधसम्भवाच्च । सविशेषणे हि विधिनिषेधौ विशेषणमु-
पसङ्कामतः सति विशेष्ये वाधे इति विशेषणे नीले एव भवनस्या-
न्वयो भविष्यतीति दिक् ।

एवं "तत्त्वमसि" "सोऽयं देवदत्तः" इत्यादौ सखण्डाखण्डत्वं
पू(१)र्वदेव बोध्यम् । "तत्त्वमसि" इत्यत्र तत्पदवाच्यसर्वज्ञत्वादिविशिष्ट-
चैतन्यस्य त्वंपदवाच्येनान्त करणाविशिष्टचैतन्येनैक्यासम्भवादैक्यसि-
द्ध्यर्थं स्वरूपे जहदजहल्लक्षणेति साम्प्रदायिकाः ।

नन्वनयोरैक्ये किं मानम् ? न च नामार्थेति व्युत्पत्तिः । तस्याः
किं नामार्थयोरैवाभेदान्त्वय उत नामार्थयोरभेद एवेति ? नाद्यः 'स्तोकं
पचति वैश्वदेवी आमिक्षा' इत्यादौ व्यभिचारात् । नान्त्यः, घटपटौ
इत्यादौ व्यभिचारात् । तस्मात्सम्भवति सामानाधिकरण्ये वैयधिकर-
ण्यमन्याय्यमिति लाघवमूलको हि सः ।

सत्यम् । "मृत्योः स मृत्युमाप्नोति य इह नानेव पश्यति" इति
भेदनिन्दापूर्वकामेदप्रतिपादकश्रुतिर्मानम् । न च तत्रापि यः नाना इव
पश्यति स मृत्योर्मृत्युमाप्नोति, यस्तु वस्तुतः नानात्वं पश्यति स नेती-
तीवशब्दात्प्रतीयमानार्थेन भेदस्यैव प्रतीतिः, किञ्च राजपुरुष इत्यत्रैव
तस्य त्वमिति पष्ठीसमासेनापि भेदस्यैव प्रतीतिः—इति वाच्यम्, छा-
न्दोग्येऽपि "सदेव सौम्येदमग्र आसीत्" इत्यारभ्य "तत्सत्यं स आ-
त्मा तत्त्वमसि श्वेतकेतो" इत्युपसंहारेणोपक्रमोपसंहारयोरेकरूपेण
वेदतात्पर्यनिर्णायकेनैक्यस्य निर्णयित्वात् "ब्रह्मसम्परादाद्योन्यत्रा-
त्मनो ब्रह्म वेद" इति श्रुत्याऽपि ऐक्यावधारणात् । अस्मिन्पक्षे लाक्ष-
णिकवाक्यस्फोटः ।

वस्तुतस्तु अयं वाचकवाक्यस्फोट एव । तथाहि, विशिष्टशक्त्यु-
पस्थापितयोस्तत्त्वंपदार्थयोरभेदान्वयानुपपन्तावपि विशेष्ययोः श-
क्त्युपस्थापितयोरभेदान्वये बाधकाभावः । यथा 'घटोऽनित्यः' इत्यत्र
घटपदवाच्यैकदेशघटत्वस्यायोग्यत्वेऽपि योग्यघटव्यक्त्या सहानित्य
त्वान्वयः । यद्वा, विशेष्ये एव शक्तिः, विशेषणं तूपलक्षणम् । अस्मि-
न्पक्षे न कोऽपि दोषः । यद्वा, यथा नानार्थस्थले संयोगादिनाऽभिधा-
नियमनं तथाऽभेदान्वयानुरोधाद्विशेष्ये एवाभिधानियमनम् । अस्तु

(१) लाघवाद् धनिभिरेव स्फोटो व्यज्यते, वर्गाद्य न स्वकिपक्षे गौरवानदाभ्यन्तो वर्गस्वी-
कारपक्षे च सखण्ड इति यत्तत् ।

वा लक्षणा, सा च जहल्लक्षणा । तथा च विशेषणांशत्यागमात्रं न तु विशेष्येऽपि तस्या उपयोगः, शक्तौ च तदुपस्थितिसम्भवात् । एवं 'सोऽयं देवदत्तः' इत्यत्रापि । तथा च जहदजहल्लक्षणोदाहरणमसङ्गतमिति दिक् ।

एवम् 'एको वृक्षः पञ्च नौका भवन्ति' इति वाक्ये सप्तण्डाखण्डत्वे पूर्ववदेव बोध्ये । अत्र तार्किकाः—

गृह्णाति वाचकः सङ्ख्यां प्रकृतेर्विकृतेर्नहि ।

इति वचनात्प्रकृत्यर्थवृक्षगतमेकवचनमेव भूधातुत्तरं भवतीत्याहुः । तदयुक्तम्, गृह्णातीत्यस्य ऋच्यन्तविषयत्वात् । यथा 'संघीभवन्ति बाह्यणाः' 'त्वद्भवाम्यहं' 'मद्भवसि त्वम्' इत्यादौ वचनपुरुषयोः प्रकृतिगतयोरेव दर्शनात् । ननु सङ्कोचे किं मानम् ? 'सुवर्णपिण्डः खदिराङ्गारसदृशे कुण्डले भवतः' इति भाष्यप्रयोग एव । उद्देश्यविधेयभावस्थले तु उद्देश्यगता सङ्ख्याऽऽख्यातप्रत्यये "शास्त्राणि चेत्प्रमाणं स्युः" इत्यादिषु ।

पुनरपि वाक्यं द्विधा-काव्यात्मकमकाव्यात्मकं च । द्वितीयं तूक्तम् । आद्यन्तु "तददोषौ शब्दार्थौ सगुणावनलङ्कृती पुनः कापि" इत्यनेन लक्षितम् । अत्र यावद्दोषाभावो वक्तुमशक्यः, असम्भवात् । यार्तिक-ञ्चिद्दोषाभावे अदोषपदवैयर्थ्यम् । तस्मान्नजोऽल्प(१)त्वमर्थः 'अनुदरा कन्या' इतिवत् । अल्पत्वं च स्फुटप्रतीयमानदोषराहित्यम् ।

इदं काव्यलक्षणं रसगङ्गाधरे दूषितम्, शब्दार्थयोर्व्यासज्यवृत्ति-काव्यत्वे 'काव्यं श्रुतमर्थो न ज्ञातः' इति व्यवहारासम्भवात् ।

तदसमञ्जसम्, एकदेशे दग्धेऽपि 'पटो दग्धः' इतिवदेकदेशेऽपि प्रयोगसम्भवात् "समुदायवृत्ताः शब्दाः क्वचिदेकदेशेऽपि वर्तन्ते" इति भाष्यात् ।

तल्लक्षणमेव तु न समञ्जसम् । तथाहि, रमणीयार्थप्रतिपादकशब्दः काव्यम् । रमणीयत्वं च लोकोत्तराह्लादजनकज्ञानविषयत्वमिति तल्लक्षणम् । इदञ्च 'तत्त्वमसि' इत्यादावतिव्याप्तम् । न चाह्लादे वैजात्यम् । किन्ततः ? लोकोत्तराह्लादजनकज्ञानविषयत्वस्योभयत्र तुल्यत्वात् ग्रह्यातन्द्रत्वेन सर्ववैर्षणित्वाच्च । किञ्च रसणीयपदस्य रमणीयार्थप्रतिपादकत्वमस्ति न वा ? नाद्यः, रमणीयशब्दस्यापि रमणीयार्थप्रतिपादकशब्दत्वेन काव्यत्वापत्तेः । इदं च भाष्ये "अपशब्दार्थकाः शब्दोऽपशब्द इति चेन्न, अपशब्दस्यापि अपशब्दत्वापत्तेः" इत्यनेन

(१) तस्मात्प्रथमभावश्च तदल्पत्वं तदल्पता । अमाशक्य विरोधश्च नमर्थः षट् प्रकीर्तिता ॥ इत्युक्ते

ध्वनितम् । नान्यः, रमणीयार्थप्रतिपादकत्वाभावे लक्षणत्वानुपपत्तेः । तस्मात्प्रकाशोक्तमेव लक्षणं सम्यक् ।

एवं 'वन्दिना सिञ्चति' इति वाक्यस्फोट एव । ननु वाक्यार्थबोधेऽयोग्यतानिश्चयस्य प्रतिबन्धकत्वं योग्यताज्ञानस्य कारणत्व तार्किकादिसिद्धान्तसिद्धं, प्रकृते च वन्दिः सेककरणं नेति विषयबाधरूपाऽयोग्यतानिश्चयरूपबाधकसत्त्वाद्विषयाबाधरूपयोग्यताज्ञानासत्त्वात्कथमेतस्य वाक्यस्फोटत्वमिति चेत् ? सत्यम्, तात्पर्यविषयाबाधो हि योग्यता । तदभावोऽयोग्यता । प्रकृते चात्युष्णजलेन सिञ्चतीति तात्पर्यविषयः । यथा—

अस्य क्षोणिवतेः परार्द्धपरया लक्ष्मीकृताः संख्यया
प्रज्ञाचक्षुरवेक्षमाणवधिरप्रख्याः किलाकीर्तयः ।
गीयन्ते स्वरमष्टमं कलयता जातेन बन्धोदरात्
मूकानां प्रकरेण वर्मरमणीदुग्धोदधे, रोधासि ॥
गगनं गगनाकारं सागराः सागरोपमाः ।

रामरावणयोर्युद्धं रामरावणयोरिव ॥

कैलासस्य प्रथमशिखरे वेणुसंमूर्च्छनाभि

श्रुत्वा कीर्तिं विबुधरमणीगीयमानां यदीयाम् ।

स्रस्तापाङ्गासरसविसिनीकाण्डसञ्जातशङ्का

दिद्मातङ्गाः ध्रुवणपुलिने हस्तमावर्तयन्ति ॥

पश्य नीलोत्पलद्वन्द्वान्निः सरन्ति शिताः शराः ।

इत्याद्यालङ्कारिकवाक्येषु 'गङ्गायां घोषः' इत्यादौ 'तत्त्वमसि' इत्यादौ च तात्पर्यविषयाबाधो योग्यत्वमिति सर्वसिद्धान्तः, तथाऽत्रापि ।

यद्वा, शाब्दबोधे ऽयोग्यतानिश्चयस्य न प्रतिबन्धकत्वं तत्सत्त्वेऽपि 'त्वं वृद्धस्पतिः' इति स्तावकवाक्यात्सन्तोषोपलब्धेः 'नाहं रण्डापुत्रः' इति बाधनिश्चये सत्यपि 'त्वं रण्डापुत्रः' इति वाक्यात् क्रोधोपलब्धेश्च;

शाब्दबोधाभावे एतदनुपपत्तेः । किञ्च 'पश्य नीलोत्पलद्वन्द्वान्' इत्यादिस्नाध्यवसानादिलक्षणास्थले शरा नीलोत्पलद्वन्द्वोपादानका

नेत्ययोग्यतानिश्चये सति तद्वाक्यध्रुवणानन्तरं वाक्यीयबोधोत्तरमयोर्यत्नानिश्चयः पूर्वं वा ? नाद्यः, बाधनिश्चये सति बोधाभावात् । ना

इत्यः, बोधाभावेऽन्वयानुपपत्तेरमावात् । न हि स्वरूपसती अन्वयानुपपत्तिलक्षणाधीजम्, किन्तु ज्ञाता । न च पूर्वमयोग्यतानिश्चयसत्त्वेन तज्ज्ञानमप्यस्त्येवेति यावयम्, वाक्यार्थबोधजन्यान्वयानुपपत्तिज्ञानस्य पूर्वमभावात् । गङ्गा घोषाधिकरणं नेति लौकिकज्ञानसत्त्वे 'गङ्गा-

यां घोषः' इति वाक्याद्ब्रह्माधिकरणको घोष इति बोधोत्तरमन्वयानुप-
पत्तिर्हि अनुभवसिद्धा । न च तस्याः पूर्वं ज्ञानं सम्भवति । न च
भ्रमात्मको बोध इति तार्किकोक्तं युक्तिमत्, अयोग्यतानिश्चयस्य
प्रतिबन्धकत्व योग्यताज्ञानस्य कारणत्वं प्रकल्पनीयम्, भ्रमात्मको
बोधश्च कल्पनीय इति महद्वैरवम् । स्फोटवादिनां त्रितयमपि न क-
ल्प्यमिति लाघवम्; वाक्यार्थबोधजन्यप्रवृत्तावेव तत्स्वीकारात् ।
किञ्च 'नाहं परमेश्वरः' इति वाधनिश्चये सति 'तस्वमसि' इति वाक्या-
द्बोधाभावे भ्रमात्मकबोधे वा न प्रमात्मकं ज्ञानं सम्भवति, भ्रमात्मक
बोधस्य प्रमात्मकबोधजननायोग्यत्वात् । एवं 'दशमस्त्वमसि' इत्यत्रापि ।

ननु अनेकवर्णातिरिक्तोऽनेकध्वनिव्यङ्गोऽखण्डवाक्यस्फोटः कः
पदार्थ इति चेत् ? शृणु । यथा तार्किकैः पूर्वोक्तमद्वीत्या गत्यन्तरस-
म्भवेऽपि चिप्ररूपमतिरिक्त स्वीक्रियते, यथा शाब्दिकैः रेफद्वयाज्जा-
गविशिष्ट एको वर्णः "ऋति ऋ वा लृति लृवा" इत्यत्र वास्तिके स्वी-
क्रियते, यथा वा "सिद्धमेतत् सस्थानत्वादौचोश्चोत्तरभूयस्त्वात्" इति-
वास्तिकेऽनेकाचामेकवर्णात्मकत्वमुक्तं तथा मयापि अनेकध्वनिव्यङ्गः वा-
क्यात्मक एको वर्ण इति स्वीक्रियते । स च शब्दब्रह्मरूपः ।
तत्र मतत्रयम्—

शब्दब्रह्मेति शब्दार्थः शब्दमित्यपरे जगुः ।

चेतन्येसर्वभूतानां शब्दब्रह्मेति मे मतिः ॥ इति ।

शब्दब्रह्मेतिनिर्वचनेनापि तस्य वर्णत्वं सिद्धम् । अनुमानादपि ।
तथाहि, अखण्डवाक्यस्फोटः एकवर्णरूपः, श्रावणत्वात् ध्वनिव्यङ्ग्य
त्वाद्वा, यत्रैवं तत्रैव, यथा पृथिव्यादि । अन्वयदृष्टान्तस्तु मतान्तरसि-
द्धवर्णादि ।

वस्तुतस्तु अन्वयव्यतिरेक्यनुमानं व्यर्थम्, उपनीतभानेनैव गता-
यत्वात् । तथाहि, यथा चन्दनखण्डस्य लौकिकप्रत्यक्ष सौरभ्यस्यालौ-
किकं, तथा धूमस्य लौकिकं घन्धेरलौकिकमिति । अस्मिन्पक्षे उपनीत-
भानमिति विवेकः । यद्वा लाघवाद्बोधाभावाद् ध्वनिव्यङ्ग्यस्यान्यस्याभा-
वाच्च वर्णत्वस्वीकारः । न च ध्वनिव्यङ्ग्यस्य गुणीभूतव्यङ्ग्यप्रभेदेका-
काक्षित्तस्यापि अन्यस्य सम्भव इति वाच्यम्, तस्य ध्वनिविकारका
कुव्यङ्ग्यत्वेऽपि ध्वनिव्यङ्ग्यत्वाभावात् ।

किञ्च " कामः सङ्कल्पो विचिकित्साश्रद्धाऽश्रद्धा भीः ह्रीः इत्येत-
त्सर्वं मन एव" इति श्रुत्या कामादीनां मनोधर्मत्वे प्रतिपादितेऽपि ता

किंकरात्मधर्मत्वमुक्तम् । तच्च सर्वैरप्यङ्गीकृतम् । तन्तु भ्रमात्मकम् ।
 - द्वीजं तु यथा जपाकुसुमसन्निधाने स्फटिकां लोहित इति ज्ञानम् ।
 कृते तु मनःसन्निध्यम् आत्मधर्मे द्वीजं श्रुतिबाधश्च । स्फोटे तु न
 या । तस्मादेकधर्णात्मकोऽखण्डवाक्यस्फोटो वाचक इति सिद्धम् ॥ -

इति श्रीमन्मौनिकुलतिलकायमानगोवर्द्धनभट्टात्मजजानकीजानि-
 रघुनाथभट्टारमजश्रीकृष्णकृतस्फोटचन्द्रिका सम्पूर्णा ।



सर्वविधपुस्तकप्राप्तिस्थानम्—

जयकृष्णदास हरिदास गुप्तः—

चौखम्बा संस्कृत सीरिज आफिस,

विद्याविलास प्रेस, गोपालमन्दिर के उत्तर फाटक, बनारस सिटी ।